

تھی .  
316

ذکر ان نفعیت الذکری

# مکرمات صدی

جلد دوم

از ۳۱ تا ۱۰۰

تین با ترجمہ

سید السالکین زبدة العارفين سلطان المحققين

مخدوم جہاں حضرت شیخ شرف الحق والدین احمد کبیری منیری قدس سر العزیز

ترجمہ

حضرت شاہ الیاس یاس بہاری فروری

ناشر

سید شاہ محمد نور العین المعروف محمد نعیم ندوی فروری قادری

استاد شعبہ اردو، جامعہ سندھ حیدرآباد (پاک)

کوآثر نمبر ۵، یونٹ نمبر ۵، شاہ لطیف آباد، حیدرآباد (مغربی پاکستان)



فَذَكِّرْ إِنْ نَفَعْتَ الذِّكْرَىٰ

# ترجمہ مکتوبات صدی

جلد دوم

از ۴۱ تا ۱۰۰

سید السالکین زبده العارفين سلطان المحققين

مخدوم جہاں حضرت شیخ شرف الحق الدین احمد کبیری منیری قدس سرہ العزیز

ترجمہ

حضرت شاہ الیاس یاس بہاری فردوسی

ناشر

سید شاہ محمد نور امین المعروف محمد نعیم ندوی فردوسی القادری

استاد شعبہ اُردو جامعہ سندھ حیدرآباد (پاک)

کوادر نمبر ۵، پونٹ نمبر ۶، شاہ لطیف آباد حیدرآباد، (مغربی پاکستان)۔

(جملہ حقوق بحق ناشر محفوظ.)

53268

۱۹۶۸ء  
ایک ہزار  
لطیف آباد حمید آباد  
حکیم ذوقی المصطفائی

اشاعت بار اول  
تعداد اشاعت  
مقام اشاعت  
کاتب اشاعت

مطبوعہ

(سید الیکٹرک پریس تنان)

## فہرست ترجمہ مکتوباتِ صدی اُردو جلد دوم

نمبر صفحہ	عنوان	
۲۶۲	پیش لفظ	
۲۶۵	مقدمہ	
۲۸۹	ایمان کے بیان میں	۴۱
۲۹۲	ایمان کی صداقت کے بیان میں	۴۲
۲۹۸	اسلام کے شکر، راجعہ بھری اور ابراہیم ادھم ...	۴۳
۳۰۲	شُرکِ خفی کے بیان میں	۴۴
۳۱۰	معرفت کے بیان میں	۴۵
۳۱۹	محبت کے ذکر میں	۴۶
۳۲۵	محبت کی نشانیوں میں	۴۷
۳۳۱	محبت اور عشق کے احکام میں	۴۸
۳۳۵	طالب کے بیان میں	۴۹
۳۳۹	عشق کی طلب میں	۵۰
۳۴۳	اللہ کی طرت جانے کے راستے کے بیان میں	۵۱
۳۴۸	گفتار اور رفتار کے بیان میں	۵۲
۳۵۲	ہمت کا بیان، جمعہ کے دن کی فضیلت اور وظیفہ	۵۳
۳۶۱	مرید کو رعیت دلانے کے بیان میں	۵۴
۳۶۵	قاضی صد الدین کی صحبت اور علم کی رغبت کے بیان میں	۵۵
۳۶۸	مرید کے پہلے مرتبے کے بیان میں	۵۶
۳۷۳	مصنوع دیگر	۵۷



۳۷۸	..... مسلمانوں کے حال میں	۵۸
۳۸۵	..... اچھے اخلاق کے بیان میں	۵۹
۳۹۰	..... غور کرنے کے بیان میں	۶۰
۳۹۲	..... تجرید و تفرید کے بیان میں	۶۱
۳۹۷	..... دوسرے الفاظ میں تجرید و تفرید کا بیان	۶۲
۴۰۱	..... دین کی راہ پاک صاف رکھنے کے بیان میں	۶۳
۴۰۸	..... تقویٰ کے بیان میں	۶۴
۴۱۵	..... صدق کے بیان میں	۶۵
۴۲۱	..... حضرت آدم علیہ السلام کے نسب کے بیان میں	۶۶
۴۲۸	..... نیک گمان رکھنے کے بیان میں	۶۷
۴۳۶	..... عالمِ آخرت کے متعلقات کے بیان میں	۶۸
۴۴۰	..... اسباب کے تعلق اور اس کے ترک میں	۶۹
۴۴۲	..... اس گروہ کی صحبت کے بیان میں	۷۰
۴۴۹	..... خدمت کے بیان میں	۷۱
۴۵۳	..... بڑی عادتوں کو نیک اور بہتر بنانے کے بیان میں	۷۲
۴۵۷	..... مرتبہ اور منصب کی لاپس اور نمازِ عاشورہ کے بیان میں	۷۳
۴۶۲	..... دنیا کی مذمت اور قضا نمازوں کے کفارے کے بیان میں	۷۴
۴۷۰	..... ترکِ دنیا کے بیان میں	۷۵
۴۷۲	..... سعادت و شقاوت کے بیان میں	۷۶
۴۷۸	..... اسرارِ قضا و قدر کے بیان میں	۷۷
۴۸۲	..... خوفِ درجا کے بیان میں	۷۸
۴۸۵	..... رُوح کے بیان میں	۷۹



نمبر صفحہ	عنوان	ترجمہ مکتوباتِ صدی	نمبر مکتوب
۴۹۲	۴۹۲	دل کے بیان میں	۸۰
۴۹۴		نفس کے بیان میں	۸۱
۵۰۰		خواہش کے بیان میں	۸۲
۵۰۶		نفس کی ریاضت کے بیان میں	۸۳
۵۱۰		نفس کی سیاست اور مجاہدے کے بیان میں	۸۴
۵۱۵		نفس کو جدا کرنے کے بیان میں	۸۵
۵۲۴		اپنے ساتھ موافقت کرنے کے بیان میں	۸۶
۵۲۷		قدموں کے فرق اور کفایتِ مہمات کی دعائیں	۸۷
۵۳۵		غفلت کے بیان میں	۸۸
۵۴۰		نہ پانے کی حسرت اور توجہ کی دعاؤں کے بیان میں	۸۹
۵۴۶		علاجِ دل نماز، جمعہ کی دعا اور نیکی بختی کے بیان میں	۹۰
۵۵۴		لباس کے بیان میں	۹۱
۵۵۹		ملا مت کے بیان میں	۹۲
۵۶۳		سماع کے بیان میں	۹۳
۵۷۳		مخلوق سے کنارہ کشی اور گوشہ نشینی کے بیان میں	۹۴
۵۷۷		خلق سے جدا ہونے کے بیان میں	۹۵
۵۸۱		چلہ کے بیان میں	۹۶
۵۸۷		موت کے بیان میں	۹۷
۵۹۵		وعدہ اور وعید کے بیان میں	۹۸
۶۰۱		دوزخ کے بیان میں	۹۹
۶۰۶		بہشت کے بیان میں	۱۰۰
۶۲۴	ختم		



## پیش لفظ

بِسْمِ اللّٰهِ الرَّحْمٰنِ الرَّحِیْمِ

۱۹۶۵ء میں اپنے والد ماجد حضرت سید شاہ محمد ابراہیم حسین رحمۃ اللہ علیہ کی رحلت کے بعد مجھے بہار شریف جانے کا موقع ملا۔ وہاں حضرت مخدوم جہاں کے موجودہ سجادہ نشین پیر و مرشد آقائی و مولائی حضرت سید شاہ محمد سجاد صاحب مدظلہ کی خدمت میں مکتوباتِ حضرت مخدوم جہاں کا ذکر آیا۔ اور ترجمہ کی اشاعت پر گفتگو رہی۔ اس وقت خاتقاہِ معظم میں دو ترجمے موجود تھے۔ پہلا ترجمہ صرف چالیس مکتوبات کا تھا جو مطبوعہ تھا۔ اس کے مترجم حضرت سید شاہ نجم الدین احمد صاحب رحمۃ اللہ علیہ تھے۔ بقیہ ساٹھ مکتوبات کا ترجمہ حضرت سید شاہ الیاس رحمۃ اللہ علیہ نے کیا تھا جو غیر مطبوعہ تھا۔ اور برادر عزیز سید شاہ عزیز احمد صاحب طال المد عمرہ و درجائے کی ملکیت تھا میں نے خواہش ظاہر کی کہ یہ حصہ مجھے عنایت کر دیا جائے تاکہ پاکستان میں اس کی اشاعت کا انتظام کیا جاسکے۔ چنانچہ ازراہ شفقت یہ خدمت میرے سپرد کر دی گئی۔ اور مسودہ حوالہ کر دیا گیا۔ واپس آکر اس کی کتابت و طباعت کی طرف لوگوں کی توجہ مبذول کرائی۔ مگر ہر طرف سے مایوسی ہوئی۔ حالانکہ یہاں وہ لوگ بھی موجود ہیں جنہیں فرزندیت کا شرف حاصل ہے۔ اور معتقدین و متوسلین کی بھی کوئی کمی نہیں۔ ان میں سے اکثر حضرات ایسے بھی ہیں جو اگر چاہیں تو مخدوم جہاں کی تمام کتابوں کے ترجمے کر کر شایع کر سکتے ہیں۔ نہایت ہی حسرت کے ساتھ دیکھنا پڑ رہا ہے کہ صوبہ بہار کے اتنے اہل علم اور اتنے اہل ثروت کے موجود ہوتے ہوئے مجھے تین سال سے زیادہ مدت تک انتظار کرنا پڑا۔ ساتھ ہی سخت ندامت اور شرمندگی بھی ہے کہ جس وعدے کے ساتھ مسودہ کو لے کر آیا تھا اُسے ایفانہ کر سکا۔



یہ دیکھ کر جہاں ایک طرف دنی مسرت ہوتی ہے کہ دوسرے سلاسل کے اکابر دین کے مکتوبات و ملفوظات اور دیگر تصانیف کے ترجمے شایع ہو کر منظر عام پر آچکے ہیں، وہاں یہ دیکھ بھی ہوتا ہے کہ ہمارے مخدوم جہاں حضرت شیخ شرف الحق والدین احمد یحییٰ منیری قدس اللہ سرہ العزیز کی کتابوں کے ترجموں کی طباعت و اشاعت کا اب تک کوئی معقول انتظام نہ ہو سکا۔ حالانکہ آپ کے فیوض و برکات سے عوام و خواص ہر دور میں یکساں طور پر مستفیض ہوتے رہے ہیں۔ ہم پھر یہ کہنے پر مجبور ہیں کہ باوجود دولت و ثروت کے حضرت مخدوم جہاں کے معتقدین اور متوسلین میں غیر معمولی طور پر جمود طاری ہے جسے حرکت میں لانا آسان کام نہیں۔ اللہ تعالیٰ انھیں توفیق عطا فرمائے کہ وہ غم بالجزم لے کر اٹھیں اور مخدوم جہاں کی جملہ تصانیف کے ترجموں کی اشاعت کا معقول انتظام کریں، تاکہ مسلمانوں میں ایمانی حرارت اور دینی حمیت پیدا کر کے احیاء دین اور تبلیغ و اشاعت میں معاون ہونے کا شرف حاصل کر سکیں۔

الحمد للہ؛ کہ اس طویل مدت کے بعد مکتوباتِ صدی کے ترجمہ مع متن کی طباعت کا انتظام ہو گیا۔ اس کو دو جلدوں میں تقسیم کر دیا گیا ہے۔ اس لیے کہ ترجمے دو الگ الگ حصّات کے ہیں۔ پہلی جلد میں ایک سے چالیس مکتوبات کا ترجمہ مع متن کے ہے۔ اور دوسری جلد میں اکتالیس سے لے کر سو مکتوبات تک کا ترجمہ مع متن کے ساتھ شامل ہے۔ برادر عزیز سید شاہ عزیز احمد سلمہ اللہ تعالیٰ کے ہم شکر گزار ہیں کہ انھوں نے ہم پر اعتماد کر کے ترجمے کا مسودہ ہمارے حوالہ کیا۔

برادر مخدوم سید شاہ غلام جیلانی ایکڑ کیوٹیو انجنیر کے بھی ہم بے حد ممنون ہیں کہ انھوں نے مبلغ پانچ سو کی رقم سے اس کی کتابت میں میری مدد کی۔ اللہ تعالیٰ انھیں دین و دنیا میں صلاح و فلاح سے بے حد نوازے آمین! اور برادر مخدوم سید احمد نعیم مرحوم نے تو دامت برکاتہم و آلہم و سلمہ ہر طرح سے میری مدد کی۔ اللہ تعالیٰ انھیں اپنے بواہر رحمت میں جگہ دے۔ آمین! اور جنت الفردوس میں اعلیٰ سے اعلیٰ مقام عطا کرے۔ آمین!

جناب فضل محمود صاحب ڈائریکٹر انسدادِ جرائم، لاہور۔ کا شکر یہ ہم کس منہ سے

ادا کریں۔ انہوں نے تو وہ کیا جو اپنے بھی نہ کر سکے۔ جناب فضل صاحب ایک خدا ترس بزرگ ہیں۔ جملہ بزرگانِ دین سے بالعموم اور حضرت مخدوم جہاں سے بالخصوص بے پناہ عقیدت رکھتے ہیں۔ انہوں نے دو ایسے مخیر حضرات فراہم کر دیے جنہوں نے ان دونوں جلدوں کی طباعت، کاغذ، جلد بندی اور اشاعت کی ذمہ داری اپنے سر لے لی۔ ان میں سے ایک جناب حاجی محمد احمد صاحب لاہور اور دوسرے حضرت میاں محمد شفیع صاحب لاہور ہیں۔ اللہ تعالیٰ ان تینوں حضرات کو دینی و دنیاوی برکتوں کی سعادت سے خوب خوب نوازے آمین! اور عاقبت و خاتمت بخیر فرمائے، ثم آمین! ۶

این کار از تو آید و مردانِ حنین کنند

پر دت کے پڑھنے میں خاصی محنت اور دیدہ ریزی سے کام لیا گیا ہے۔ پھر بھی بشریت کا تقاضہ ہے کہ غلطی ہو۔ اس لیے ناظرین سے التماس ہے کہ اس کو اس پچھدان کی کم علمی پر محمول کر کے نظر انداز کر دیں۔ اور عیب پوشی سے کام لے کر اعتذار قبول کریں۔ مجھے یقین ہے کہ مسلمانوں کی زندگی و سعادت کے لیے یہ کتاب سرِ حشمہ حیات ثابت ہوگی۔ اور شریعت و طریقت و حقیقت کی فہم و بصیرت کا دروازہ ان پر کھل جائے گا۔

اے اللہ! بطفیل شفیع المذنبین، اس فقیر کی کوشش ناتمام کو ثروتِ قبولیت عطا فرما، آمین۔ اور بحق حضرت مخدوم جہاں اس کتاب کو جملہ مسلمانوں کے لیے نافع بناد اور اس ذرہ خاکِ پلے مسکانِ فردوسیان، گنہگار فقیر حقیر کا خاتمہ بخیر فرما، ثم آمین۔

این دعا از من و از جملہ جہاں آمین باد

فقیر حقیر شاہ محمد نعیم فردوسی القادری

استاد شعبہ اُردو۔ جامعہ سندھ۔

حیدرآباد مغربی پاکستان۔



إِنَّ اللَّهَ يَرْفَعُ بِهَذَا الْكُتُبِ أُمَّوَامًا وَيَضَعُ بِهِ الْآخِرِينَ

بِسْمِ اللَّهِ الرَّحْمَنِ الرَّحِيمِ

## مقدمہ

حدیث عشق و سرمستی زمن لبثنوا نہ از د اعظ

کہ با جام و سبو ہر شب قرین ماہ و پر و نیم

**سوانح** سلطان المحققین حضرت شیخ شروت الحق والدین احمد یحییٰ منیری قدس اللہ سرہ الغزنی کے جد اعلیٰ حضرت امام محمد تاج فقیہ رحمۃ اللہ علیہ قدس خلیل سے جو بیت المقدس کا ایک محلہ ہے ۱۷۵۶ھ میں قصبہ منیر ضلع پٹنہ میں تشریف لائے یہاں کے راجہ سے جنگ کی اور منیر فتح کر لیا۔

حضرت امام کے تین نہا جزاوت تھے شیخ اسرائیل، شیخ اسمعیل اور شیخ عبدالغزیز حضرت امام نے اپنے صاحبزادوں کو اپنا قائم مقام بنا کر واپسی کا ارادہ کیا اور بیت المقدس چلے گئے۔

حضرت اسرائیل کی سب سے بڑی اولاد حضرت مخدوم یحییٰ تھے جن کی شادی حضرت شیخ شہاب الدین سہروردی پیر جنگ پور سے ہوئی اور حضرت بی بی رضیہ سے تھی آپ کے چار صاحبزادے ہوئے شیخ جلیل، شیخ شروت الحق والدین، شیخ خلیل الدین اور شیخ عبید الدین۔

**پیدائش** حضرت مخدوم جہاں کی والدہ ماجدہ بی بی رضیہ اپنے وقت کی دایہ کاملہ تھیں مشہور ہے کہ آپ نے بلا و نوح حضرت مخدوم جہاں کو کبھی دودھ نہیں پلایا۔

۱۷۵۶ھ حضرت شیخ شہاب الدین سہروردی پیر جنگ پور سے کاٹھن کی سلطنت کو چھوڑ کر تفرکی راہ اختیار کی تھی۔

آپ کی پیدائش ۲۶، اور بروایت ۲۹، شعبان المعظم ۱۲۶۱ھ کو سلطان ناصر الدین محمود کے زمانہ میں بمقام منیر شریف ضلع پٹنہ میں ہوئی۔ پیدائش کا مادہ تاریخ "شرف آگین" ہے۔

**تعلیم** | حضرت مخدوم جہاں کی ابتدائی تعلیم اس زمانے کے مروجہ مضامین کے مطابق گھر ہی پر ہوئی۔ آپ کو حضرت علامہ اشرف الدین ابوتوأمہ جیسا استاد کامل گیا۔ جن سے تمام دینی علوم، کلام پاک، تفسیر، حدیث، فقہ اور علم کلام کے علاوہ علوم عقلی مثلاً منطق و فلسفہ اور ریاضی وغیرہ کی بھی تکمیل کی۔

حضرت علامہ اشرف الدین ابوتوأمہ غیاث الدین بلبن (۱۲۲۸ تا ۱۲۸۱ء) کے عہد حکومت میں بخارا سے دہلی تشریف لائے اور درس و تدریس کا سلسلہ شروع کیا۔ آپ کے علمی تبحر کا شہرہ دور دور تک ہوا۔ عقیدت مندوں کا ہجوم ہونے لگا۔ ان کی ہر دل غزیری سے سلطان کو خطرہ پیدا ہوا۔ چنانچہ اس نے سنار گاؤں (نزد دھاکہ) چلے جانے کا حکم صادر کر دیا۔ علامہ اثنائے سفر میں منیر شریف میں مقیم ہوئے۔ حضرت مخدوم بھٹی نے آپ کے توفیق میں کوئی کمی نہیں کی اور جی کھول کر پذیرائی کی۔ اس قیام کے دوران میں استاد اور شاگرد دونوں نے ایک دوسرے کو قریب سے دیکھا اور ایک دوسرے کے گردیدہ ہو گئے۔ والدین کی اجازت کے بعد مخدوم منیر شریف کے ساتھ سنار گاؤں روانہ ہو گئے۔ علامہ نے ۱۲۶۸ھ میں سنار گاؤں پہنچ کر ایک مدرسہ اور ایک خانقاہ کی بنیاد رکھی۔ اور آخری دم تک درس و تدریس اور رشد و ہدایت کا سلسلہ جاری رکھا۔ حضرت مخدوم جہاں نے علوم دینی و دنیوی، ظاہری اور باطنی کی تکمیل میں اپنے استاد کے ساتھ بائیس سال گزارے۔ حضرت علامہ ابوتوأمہ کا وصال سنہ ۱۲۸۱ھ میں ہوا۔

**شادی** | جب حضرت مخدوم منیر شریف کے حصول سے فارغ ہوئے تو حضرت ابوتوأمہ نے آپ کو اپنی دامادی میں لینے کا خیال ظاہر کیا۔ پہلے تو مخدوم نے پس و پیش کیا۔ مگر استاد کی دل جوئی ملحوظ خاطر تھی، اس لیے اس رشتہ کو قبول کر لیا۔ استاد کی دختر نیک اختر سے رشتہ ازدواج میں منسلک ہونے کے کچھ عرصہ بعد حضرت والد ماجد مخدوم بھٹی کے وصال کی خبر ملی۔ تاب و تواں جاتا رہا۔ بے اختیار ہو کر استاد سے اجازت چاہی اور اپنے خور و مال



بچہ حضرت مخدوم ذکی کو ساتھ لے کر منیر تشریف لائے۔ حضرت مخدوم محییٰ کسا وصال  
۱۱ شعبان المعظم ۱۲۹۰ھ کو ایک سو بیس برس کی عمر میں ہوا۔

**تلاشِ پیر** | مخدوم جہاں منیر پتخ کر والدہ ماجدہ کی خدمت میں مشغول ہو گئے۔  
مگر معرفتِ الہی کی وہ آگ جو برسوں سے سینہ میں نر و زراں تھی بھڑک  
اٹھی۔ آخر ایک روز اپنے صاحبزادہ حضرت مخدوم ذکی کو اپنی والدہ ماجدہ کی گود میں لے کر  
فرمایا۔ "حضرت آپ اس بچہ کو شرفِ الدین کی جگہ سمجھیے اور اپنے بچہ کو طلبِ الہی کیلئے  
گھر سے باہر جانے کی اجازت دیجیے۔" آپ کی والدہ ماجدہ خود ولیہ کاملہ تھیں، اس  
بات سے خوش ہوئیں اور بخوشی و رغبت اجازت دے دی۔

مخدوم جہاں نے رختِ سفر باندھا اور دلی کی راہ لی۔ آپ کے بڑے بھائی  
شیخ جلیل جن کو آپ سے بے پناہ محبت تھی ساتھ ہو لیے۔ اُس وقت دلی نہ صرف  
حکومتِ ہند کا صدر مقام تھی، بلکہ اسے بزرگانِ دین اور اولیاء اللہ کے مرکز ہونے کا  
شرف حاصل تھا۔ مخدوم جہاں وہاں کے جملہ مشائخِ کرام سے باری باری ملے۔ مگر کہیں  
تسفی نہ ہوئی۔ سلطان المشائخ حضرت نظام الدین اولیاء کی خدمت میں بھی پہنچے۔ مگر  
وہاں بھی سیری نہ ہوئی۔ دل کا اضطراب بڑھتا گیا۔ اور پانی پت حضرت بوعلی شاہ قلندر کے  
یہاں گئے مگر "مردے ہست دے مغلوب الحال" کہہ کر پھر دلی لوٹ آئے۔

پانی پت سے واپسی کے بعد لوگوں نے خواجہ خواجگان حضرت نجیب الدین فردوسی  
کا پتا بتایا۔ تو اُن کی خدمت میں حاضر ہوئے۔ پہنچتے ہی رعب طاری ہوا اور حسیم مبارک  
پسینہ پسینہ ہو گیا۔ حضرت نے دیکھتے ہی فرمایا۔

"در ویش آؤ برسوں سے تمہارا انتظار کر رہا

ہوں تاکہ تمہاری امانت تمہارے سپرد کر دوں"

اور بیعت لے لی۔ ساتھ ہی خرقہ، شہم اور کچھ انصاری لکھ کر ساتھ دیا اور خدمت کر دیا۔ پھر  
فرمایا کہ راستہ میں اگر کوئی بڑی بھلی بات سنو تو دلی واپس نہ آنا۔ مخدوم جہاں نے اپنی  
تعلیم و تربیت کے لیے کچھ دن قیام کرنے کی اجازت چاہی تو حضرت نجیب الدین فردوسی نے

فرمایا کہ تمہاری تعلیم و تربیت بارگاہِ رسالت سے مقدر ہے۔ تم اپنے وطن واپس جاؤ۔ اور اپنے کام میں مشغول ہو جاؤ۔

بیعت کے وقت کی کیفیت مختصر مگر نہایت ہی طبع انداز میں مخدوم جہاں نے خود تحریر

فرمائی ہے :-

”من چون بجاہ نجیب الدین پیوستم، خزنے در

دل من منادہ شد کہ ہر روز آن خزن زیادہ نی شد“

بیعت کے بعد دہلی سے جب وطن واپس جا رہے تھے تو پیر کے دھماں کی خبر ملی۔ مگر

مرشد کے حکم کا احترام کرتے ہوئے دلی لوٹ کر نہ آئے بلکہ وطن کی جانب بڑھتے ہی گئے۔

جب بہیا کے جنگل میں پہنچے تو مور کی آواز سن کر نعرہ لگایا اور جنگل میں غائب ہو گئے۔ برادر

مخترم نے بہت تلاش کیا مگر کہیں پتا نہ پایا۔ چار و ناچار گھر آکر والدہ سے سارا قصہ سنایا۔

آپ کی والدہ ماجدہ کو اس خبر سے فطری طور پر صدمہ ہوا۔ مگر چونکہ وہ خود ولیہ تھیں اس لیے

رضائے الہی کے سامنے سر جھکا دیا۔

مشہور ہے کہ آپ بہیا (ضلع شاہ آباد) کے جنگل میں بارہ سال تک یاد الہی میں مشغول

رہے۔ نہایت ہی سخت مجاہدے کیے۔ اور بڑی ریاضتیں کیں۔ وہیں آپ کی تعلیم و تربیت بارگاہ

نبوت سے پایہ تکمیل کو پہنچی۔ اس کے بعد آپ راجگیر کے جنگل میں دیکھے گئے۔ اس طرح تقریباً

چالیس سال جنگلوں اور پہاڑوں پر زندگی بسر کی۔ اس چالیس سالہ زندگی میں آپ اپنے پڑوگا

کے ساتھ کیسے کیسے راز و نیاز کی منزلوں سے گذرے کسی کو خبر نہیں۔

راجگیر کو بہار شریف سے قربت حاصل ہے۔ اس لیے رفتہ رفتہ مخدوم جہاں کے

راجگیر کے جنگل میں قیام کی خبر تمام پھیل گئی اور لوگوں کا ہجوم بڑھنے لگا۔ تو آپ نے بدرجہ

مجبوری بہار شریف میں اقامت اختیار کر لی۔ اس طرح درس و تدریس اور رشد و ہدایت کا

سلسلہ جاری ہو گیا۔

صاحب تاریخ سلسلہ فردوسیہ لکھتے ہیں :-

”پانچ شوال المکرم روز چہار شنبہ کو صبح کی نماز کے بعد ہی سے

وصال



مخدوم الملک نے سفرِ آخرت کی تیاری شروع کر دی تھی۔ اور خشیت و محبت کے طے جلے جذبے کے ساتھ اپنا قدم پیادے آستلنے کی طرف یہ کہتے ہوئے بڑھانے لگے :-

شرقاً گورڈراون، بس اندھیاری رات      واں نہ پوچھے کوئی تم سے کاہے تہری جات

جی مگن میں ہے کہ آئی ہیں سہانی رتیاں

جن کے کارن تھے بہت دن سے بنائی گتیاں

اور ۶، سوالِ جمعرات کی رات کو عشا کی نماز کے وقت ۸۲ھ میں اپنے مالکِ حقیقی سے جا ملے۔ قطرہ سمندر میں اور جزو کل میں مل گیا۔ مادہ تاریخِ تنوفات پر شرف ہے۔

این جانِ عاریت کہ بجا قضا سپرد دوست      روزے رخش بہ بنیم و تسلیم وے کتم

۶، سوالِ المکرم جمعرات کے دن بوقتِ چاشت بجز و تکفین ہوئی۔ اِنَّا لِلّٰهِ وَاِنَّا

اِلَيْهِ رَاجِعُونَ۔ وصال کے وقت آپ نے وصیت فرمائی کہ میرے جنازے کی نماز ایسا

شخص پڑھائے جو صحیح النسب سید ہو، تارکِ سلطنت ہو اور حافظِ قرارتِ سبعہ ہو۔ جنازہ

رکھا ہوا تھا اور لوگ ایسے شخص کے منتظر تھے کہ یکایک حضرت مولانا شرف جہانگیر تمنانی

رحمۃ اللہ علیہ تشریف لائے۔ یہ تینوں شرطیں آپ میں موجود تھیں اس لیے آپ ہی نے نمازِ

جنازہ پڑھائی۔ اور کچھ دنوں فرارِ مبارک پر چلے کش رہ کر وہاں سے رخصت ہوئے۔

دلاہر گزنیابی درجہاں همچون شرف پیرے      کہ مالامال از و شد سید اشرف جہانگیرے

ان سولہ گفتوں کی پوری پوری اور لفظ بہ لفظ روئداد اور کیفیات کو مخدوم جہاں

کے مریدِ خاص حضرت مولانا زین بدر عربی نے بڑی تفصیل سے قلمبند کیا ہے جو وفاتِ نامہ

مخدوم الملک کے نام سے مطبوعہ ہے۔ اس کے پڑھنے سے مخدوم جہاں کے ذراع کا

کامل منظر آنکھوں کے سامنے آجاتا ہے، اور ایسا محسوس ہوتا ہے کہ پڑھنے والا خود اس

وقت وہاں موجود تھا۔ طوالت کی وجہ سے اسے نظر انداز کیا جاتا ہے۔

## شجرہٴ سبیت

- (۱) - شیخ الاسلام و المسلمین حضرت مخدوم شرف الحق والدین احمد یحییٰ منیری  
فردوسی قدس اللہ سرہ العزیز۔
- (۲) - شیخ الاسلام و المسلمین حضرت خواجہ نجیب الدین فردوسی قدس اللہ سرہ العزیز۔
- (۳) - شیخ الاسلام و المسلمین حضرت خواجہ رکن الدین فردوسی قدس اللہ سرہ العزیز۔
- (۴) - شیخ الاسلام و المسلمین حضرت خواجہ بدر الدین سمرقندی قدس اللہ سرہ العزیز۔
- (۵) - شیخ الاسلام و المسلمین حضرت خواجہ سیف الدین باخرزی قدس اللہ سرہ العزیز۔
- (۶) - شیخ الاسلام و المسلمین حضرت خواجہ نجم الدین کبرائے قدس اللہ سرہ العزیز۔
- (۷) - شیخ الاسلام و المسلمین حضرت خواجہ ضیاء الدین ابوجیب سہروردی قدس اللہ  
سرہ العزیز۔
- (۸) - شیخ الاسلام و المسلمین حضرت خواجہ وجہ الدین ابو حفص قدس اللہ سرہ العزیز۔
- (۹) - شیخ الاسلام و المسلمین حضرت خواجہ محمد عبد اللہ المعروف بہ عمویہ قدس اللہ  
سرہ العزیز۔
- (۱۰) - شیخ الاسلام و المسلمین حضرت خواجہ احمد سیاد دینوری قدس اللہ سرہ العزیز۔
- (۱۱) - شیخ الاسلام و المسلمین حضرت خواجہ ممشاد علود دینوری قدس اللہ سرہ العزیز۔
- (۱۲) - شیخ الاسلام و المسلمین حضرت خواجہ ابوالقاسم جنید بغدادی قدس اللہ سرہ العزیز۔
- (۱۳) - شیخ الاسلام و المسلمین حضرت خواجہ سری سقطی قدس اللہ سرہ العزیز۔
- (۱۴) - شیخ الاسلام و المسلمین حضرت خواجہ معروف رقی قدس اللہ سرہ العزیز۔
- (۱۵) - شیخ الاسلام و المسلمین سیدنا حضرت امام علی موسیٰ رضا رضی اللہ عنہ۔
- (۱۶) - شیخ الاسلام و المسلمین سیدنا حضرت امام موسیٰ کاظم رضا رضی اللہ عنہ۔



- (۱۷) - شیخ الاسلام و المسلمین سیدنا حضرت امام جعفر صادق رضی اللہ عنہ .
- (۱۸) - شیخ الاسلام و المسلمین سیدنا حضرت امام محمد باقر رضی اللہ عنہ .
- (۱۹) - شیخ الاسلام و المسلمین سیدنا حضرت امام زین العابدین رضی اللہ عنہ .
- (۲۰) - شیخ الاسلام و المسلمین امیر المومنین سیدنا امام حسین رضی اللہ عنہ .
- (۲۱) - شیخ الاسلام و المسلمین امیر المومنین سیدنا علی ابن ابی طالب کرم اللہ وجہہ .
- (۲۲) - سید المرسلین خاتم النبیین امام المتقین، شفیع المذنبین احمد مجتبیٰ محمد مصطفیٰ صلی اللہ علیہ وآلہ وصحبہ وبارک وسلم

مخدوم اور علوم | مخدوم جہاں کے مکتوبات، ملفوظات، رسالہ جات اور تفسیفات کے مطالعہ سے ان کے تبحر علمی اور وسعت نظر کا صحیح طور پر اندازہ ہوتا ہے۔ علوم ظاہری کی شاید ہی کوئی شاخ ایسی ہو جس سے آپ کا کوئی تعلق نہ ہو۔ علمائے سلف کی صفحہ اول میں آپ کو جگہ دی گئی ہے۔ آپ امام وقت تھے اور اجتہاد کا درجہ آپ کو حاصل تھا۔ تفسیر، حدیث، فقہ، اصول، ادب، منطق، فلسفہ، کلام، ریاضی، ہیئت اور ہندسہ کوئی فن ایسا نہیں جس پر آپ حاوی نہ ہوں۔ اور کوئی علم ایسا نہ تھا جس میں پوری دستگاہ آپ کو حاصل نہ ہو۔

فن حدیث | ہندوستان میں مسلم حکومت کو قائم ہونے سے غرضہ گذر چکا تھا۔ خود مخدوم جہاں کے عہد میں مسلم حکومت قائم تھی۔ مگر علم حدیث کی تعلیم و تعلم کا کوئی معقول انتظام نہ تھا۔ عوام تو عوام حکومت نے بھی اس کی ترویج کی طرف کوئی توجہ نہیں کی تھی۔ حالانکہ اُس دور میں عرب و شام، مصر و اندلس وغیرہ میں بڑے بڑے ائمہ و فن موجد تھے اور علم کے دریا بہا رہے تھے۔ مگر ہندوستان میں ایک در سگاہ بھی ایسی نہ تھی جہاں سے کوئی طالب علم اس علم کو کمال کے ساتھ حاصل کر سکتا۔ اور وہاں سے فارغ التحصیل ہو کر نکلتا۔ مخدوم جہاں پہلے شخص ہیں جنہوں نے علم حدیث کو ہندوستان میں عام کیا۔ اور

حدیث کی اہم کتابوں سے لوگوں کو آشنا کیا۔ آپ کے ملفوظات، مکتوبات اور تصنیفات میں جا بجا احادیث کی تشریحات ملتی ہیں۔

**تفسیر** | تفسیر میں آپ کا رتبہ نہایت ہی بلند واقع ہے۔ دُور دُور سے لوگ آتے اور قرآن کریم کے مشکل مقامات کو سمجھنے کے لیے سوالات کرتے۔ مخدوم عالم بہت ہی سلجھے ہوئے انداز میں ان مشکل مقامات کی عقدہ کشائی فرماتے کہ ہر کس و ناکس کی سمجھ میں آجاتی۔ تفسیر زاہدی کو مخدوم جہاں ایک معتبر تفسیر سمجھتے تھے۔ "خوان پر نعمت میں ہے کہ آپ فرمایا کرتے تھے کہ دین میں جن باتوں کی ضرورت ہے وہ سب کچھ اس میں موجود ہے۔ اس میں افراط و تفریط سے کام نہیں لیا گیا ہے۔ اسی جگہ تفسیر کبیر کا بھی ذکر فرمایا ہے۔ اور تعریف کی ہے۔

**فقہ** | صاحب سیرۃ الشرف لکھتے ہیں کہ "فقہ میں مخدوم کو اول درجہ کی دستگاہ حاصل تھی۔ بلکہ ان کو منصب اجتہاد حاصل تھا۔" یعنی تفسیر فی الدین کا عجب عالم تھا۔ قرآن و حدیث سے مسائل کا استنباط کرنا اور پھر اس پر عقلی دلیل قائم کرنا آپ کے نزدیک معمولی بات تھی۔ سنت الہی کے آپ ماہر تھے۔ اور سنت نبوی کے تو آپ عاشق ہی تھے۔ اس لیے آپ کی نظر میں بڑی وسعت تھی۔ وہ دوسرے فقہاء کی طرح سخت گیر نہ تھے۔ آپ آسانی اور وسعت کے حامی تھے۔ آپ خوب سمجھتے تھے کہ قدم قدم پر چلنے سے دنیا چل نہیں سکتی۔ اس لیے کہ فطرت انسانی سختی کے بوجھ کو برداشت نہیں کر سکتی۔ لہذا اس سے مذہب و تمدن دونوں میں خلل پڑنے کا اندیشہ ہے۔ آپ کی نظر افراد انسانی کے ہر طبقہ پر تھی۔ اس لیے لاکرہا فی الدین کو اجتہاد کے وقت ہمیشہ پیش نظر رکھتے تھے۔

**فلسفہ** | مخدوم جہان کی نظر صرف قرآن و حدیث اور فقہ تک ہی محدود نہ تھی اور نہ صرف تصوف ہی کے اسرار و معارف اور رموز و نکات آپ بیان فرمایا کرتے تھے بلکہ علم کلام اور فلسفہ پر بھی گہری نظر رکھتے تھے۔ آپ نے علم کلام کی پیچیدہ گتھیوں کو بڑے سلیقہ سے سلجھایا ہے بقول معین دردانی، صاحب تاریخ سلسلہ فردوسیہ :-

"غور سے دیکھا جائے تو آج کے فلسفہ اور حکمت کو جن مغربی مفکرین پر تازہ ہے

وہ بھی حضرت مخدوم الملک ہی کے خوشہ چین نظر آتے ہیں۔“ اسے  
مولانا عبدالباری ندوی نے مخدوم جہان کے فلسفہ کو جدید فلسفہ کا لفظی ترجمہ کہا ہے۔  
یہ بات امر واقعہ کے خلاف ہے۔ اس لیے کہ مفکرین مغرب اور مخدوم جہان کے عہد میں صدیوں  
کا تقاضا ہے۔ مخدوم جہان کی تصنیفات، ملفوظات اور مکتوبات کا ذخیرہ یورپ میں موجود  
ہے۔ یہ ممکن ہے کہ مغربی مفکرین نے اس سے فائدہ اٹھایا ہو۔ اور اپنے نظریات کی بنیاد مخدوم  
جہان کے نظریات پر رکھی ہو۔ مولانا عبدالباری ندوی اپنی کتاب نظام تعلیم و تربیت میں لکھتے ہیں:

”حیرت ہوتی ہے کہ اس شخص (مخدوم جہان) کے کلام میں سطر دو سطر نہیں

صفحے کے صفحے ایسے نظر آتے ہیں کہ گویا وجودہ زمانہ کے مغربی مفکرین کی کتابوں کا لفظی

ترجمہ ہے۔ کانٹ، ہیگل، برکلی اور ہیوم ازین قبیل فلاسفہ جدید کے نظریات جن پر

وجودہ فلسفہ کو ناز ہے شاہ صاحب (مخدوم جہان) کی کتابوں میں بھرے پئے ہیں۔“

اس موقع پر یہ مناسب معلوم ہوتا ہے کہ حضرت مخدوم جہان قدس اللہ سرہ العزیز کی تصنیفات

ملفوظات اور مکتوبات کا مختصر طور پر تعارف کر دیا جائے تاکہ اہل نظر آپ کی علمی بصیرت کا  
صحیح طور پر اندازہ کر سکیں۔

**تصنیفات** | شرح آداب المریدین۔ یہ کتاب حضرت شیخ ضیاء الدین ابوالنجیب سہروردی  
قدس اللہ سرہ العزیز کی مایہ ناز کتاب آداب المریدین جو عربی زبان میں ہے

اس کی شرح ہے۔ صاحب مناقب الصغیانے تحریر فرمایا ہے کہ خود حضرت ضیاء الدین ابوالنجیب

سہروردی رحمۃ اللہ علیہ نے فرمایا ہے کہ خود حضرت ضیاء الدین ابوالنجیب سہروردی رحمۃ اللہ

علیہ نے فرمایا تھا کہ میرے ہی فرزند معنوی میں سے ایک شخص اس کتاب کی شرح لکھے گا چنانچہ

مخدوم جہان نے اس کتاب کی شرح لکھی کہ اس قول کو صحیح ثابت کیا۔ راقم السطور کے برادر حقیقی

سید شاہ تقسیم الدین احمد طال اللہ عمرہ واکرمہ اللہ تعالیٰ درجاتہ نے شرح آداب المریدین

کے ایک حصہ کا ترجمہ حال ہی میں کیا ہے۔ یہ ترجمہ چھپ گیا ہے۔

**ارشاد الطائین** | یہ مختصر سا ایک رسالہ ہے جس میں طالبان حق کو ہدایتیں دی

۱۳ تاریخ فروری سنہ ۱۳۳۸ھ۔ ۲۷ بجوالہ تاریخ سلسلہ فردوسیہ صفحہ ۱۳۰



دی گئی ہیں۔ یہ رسالہ مطبوعہ ہے۔

**ارشاد السالکین** | یہ مسئلہ توحید پر بہت ہی اہم کتاب ہے جو چار سو صفحات پر مشتمل ہے۔ اس کتاب میں مخدوم جہاں نے یہ ثابت کیا ہے کہ کائنات بلکہ جملہ موجودات ایک ہی نور کی مختلف صورتیں ہیں۔ نور عالم لاہوت سے جبروت میں آیا تو روح کہلایا اور جبروت سے ملکوت میں پہنچا تو قالب ہوا۔ اور ملکوت سے ناسوت میں منتقل ہوا تو جسم کے نام سے موسوم ہوا۔ اسی طرح وہی نور عالم کثیف میں آیا تو نار ہوا۔ نار کثیف ہو کر باد ہوئی اور باد کثیف ہو کر آب بنی اور آب کثیف تر ہو کر خاک ہوا۔ پس انسان اور عناصرِ اربعہ ایک ہی چیز کی مختلف صورتیں ہیں۔

**رسالہ مکبہ و ذکر فردوسیہ** | یہ ایک غیر مطبوعہ رسالہ ہے جس میں اذکار کے اقسام اور طریقے بتائے گئے ہیں۔ اور ان پر عمل پیرا ہونے کی ہدایتیں کی گئی ہیں۔

**فوائد المریدین** | یہ بھی ایک غیر مطبوعہ رسالہ ہے جس میں مریدوں کے لیے کلمہ طیبہ کی فضیلت، نماز باجماعت کی برکت، بعض آیتوں کے فیوض و برکات، گورستان، منکر نیک، بہشت و دوزخ، قیامت، ایمان، حقوق الوالدین، حقوق ہمسایہ اور حقوق زوجین جیسے اہم مباحث پر روشنی ڈالی گئی ہے۔ اس کتاب کا ترجمہ میرے برادرِ حقیقی سید شاہ قسیم الدین احمد نے کیا ہے جو چھپ چکا ہے۔

**لطائف المعانی** | یہ کتاب معدن المعانی کا خلاصہ ہے۔

**رسالہ اشارات** | یہ غیر مطبوعہ رسالہ ہے۔ مگر اپنے موضوعات کے لحاظ سے بہت ہی اہم ہے۔ اس میں کل ۳۹ اشارات ہیں۔ ان اشارات میں عارفانہ مسائل کی طرف خالص فلسفیانہ نقطہ نظر سے اشارات کیے گئے ہیں۔ مثلاً موج عین دریا اور دریا عین موج ہے۔ دنیا میں ایسے لوگ کم ہی ہیں جو خود شناس واقع ہوئے ہیں۔ اس ضمن میں حضرت مخدوم نے خود شناسی ہی کو کائنات شناسی یا خدا شناسی قرار دیا ہے ایسا معلوم ہوتا ہے کہ علامہ ڈاکٹر اقبال مرحوم نے فلسفہ خودی کی بنیاد اس رسالہ سے

**رسالہ ایجابہ** | یہ بھی غیر مطبوعہ ہے۔ اور تقریباً ۶۴ صفحات پر مشتمل ہے۔ یہ حضرت مخدوم جہاں کے ان جوابوں کا مجموعہ ہے جو انھوں نے اپنے بعض دوستوں، غریبوں اور مریدوں کے سوالات پر تحریر فرمایا ہے۔ سوالات کچھ اس انداز کے ہیں: "مردانِ غیب کون لوگ ہیں اور کس قدر ہیں؟" "خداے بزرگ و بزرگ پرست کی راہ کون سی ہے؟" "اہل سلوک کی اصطلاح میں بت و زنتار کا کیا مطلب ہے؟" "رویت حق خدا کے فضل کی بنا پر ہو گا یا عمل کی جزا کے طور پر؟" "اللہ تعالیٰ کی معرفت کی انتہا کیا ہے؟" ان ہی سوالات کے جوابات اس رسالہ میں دیے گئے ہیں۔

**فوائدِ کنی** | یہ ایک رسالہ ہے جس میں حضرت مخدوم جہاں نے اپنے ایک مرید خاص حضرت رکن الدین کوچ بیت اللہ کے وقت سفر و حضر میں مطالعہ کے لیے ہدایتیں دی تھیں۔ اس کتاب کو حضرت مخدوم جہاں کی تعلیمات کا خلاصہ کہنا چاہیے۔ ان کے علاوہ عقائدِ شرفی، اورادِ کلاں، اورادِ اوسط اور اورادِ خورد میں درود و وظائف بتائے گئے ہیں جو خود ان رسالوں کے ناموں سے ظاہر ہیں۔

## ملفوظات

**معدن المعانی** | یہ کتاب دو جلدوں میں ہے جسے حضرت مولینا زین بدر عربی نے جو مخدوم جہاں کے خاص مریدوں میں ہیں مرتب کیا ہے۔ اس میں ۱۵۰ سے ۱۵۵ تک کے ملفوظات ہیں۔ اس میں نہ صرف صوفیانہ نکات بیان کیے گئے ہیں، بلکہ تفسیرِ حدیث، فقہی مسائل اور علمِ کلام جیسے اہم موضوعات پر بھی روشنی ڈالی گئی ہے۔ صاحبِ بزمِ صوفیہ، سید صباح الدین نے لکھا ہے کہ:-

"اس کتاب کے مطالعہ سے اندازہ ہوتا ہے کہ حضرت مخدوم الملک کی خانقاہ کی مجلسوں میں نہ صرف تصوف کے عقدہ ہائے لائیل حل کیے جاتے تھے۔ بلکہ وعظ و نصیحت، رشد و ہدایت، اوامر و نواہی، اوصافِ حمیدہ اور اخلاقِ حسنہ کی تعلیم بھی جاری تھی۔ ان ہی تعلیمات کی روشنی میں یہ کہا جاسکتا ہے کہ اس وقت

مذہب و تصوف دو الگ الگ چیزیں نہ تھیں بلکہ دونوں ایک ہی شمع کے دو پرتوں تھے۔“

**۱۔** خوابِ پر نعمت | مرتبہ حضرت زین بدر عربیؒ۔ اس میں زیادہ تر تصوف کے جزوی نکات بیان کیے گئے ہیں۔ اس کے علاوہ فقہی اور شرعی مسائل پر بھی روشنی ڈالی گئی ہے۔ اس میں ۵۱ اشعار سے ۱۵۰۰ تک کے ملفوظات ہیں۔ اس لیے اس کو 'معدن المعانی' ہی کا ایک ضمیمہ سمجھنا چاہیے۔

**۲۔** راحت القلوب | (مرتبہ حضرت مولانا زین بدر عربیؒ) اس میں دس مجلسوں کے ملفوظات ہیں۔ یہ ضخامت میں بہت کم ہے۔ مگر مطبوعہ ہے۔ اس میں 'ضیاء الہی' مبارک و معاد، خواجہ اویس قرنی رضی اللہ عنہما، سجدہ آدم صغی اللہ، تعظیم تلاوت کلام پاک، نماز جمعہ کی فضیلت اور روز عاشورہ پر گفتگو کی گئی ہے۔ ان کے علاوہ کلام پاک کی بعض آیتوں کی تفسیر بھی بیان فرمائی گئی ہے۔

**۳۔** مخ المعانی | صاحب سیرۃ الشرف نے اس کے مرتب کا نام سید شہاب الدین عماد حافی لکھا ہے۔ مگر میرے پاس مطبع مفید عام پریس آگرہ ۱۳۲۱ھ کا جو نسخہ ہے اس کے ناشر حضرت سید شاہ وحی احمد فردوسی رحمۃ اللہ علیہ نے اس مجموعہ کے جامع بھی زین بدر عربیؒ ہی کو لکھا ہے۔

**۴۔** مولنس المریدین | یہ کتاب بھی غیر مطبوعہ ہے جو ۲۶۶ صفحات پر مشتمل ہے۔ اس میں ۲۱ اشعار سے ۱۵۰۰ تک کے ملفوظات ہیں۔ اس کے جامع صلاح مخلص داؤد خانی ہیں۔ اس میں لفظ سجادہ اور صاحب سجادہ کی تعریف حیا اور اس کی فضیلت، خواب کے اقسام، شبِ برات اور اس کی فضیلت، حدیث 'مَنْ تَشَبَهَ بِقَوْمٍ'، شریعت و طریقت اور حقیقت کے معانی اور ماہیتِ روح وغیرہ جیسے مباحث پر روشنی ڈالی گئی ہے۔

**۵۔** گنج لایفی | اس میں یک شبہ ربیع الاول ۱۰۰۰ھ سے روزِ شنبہ ۲۶ رذی الحجہ ۱۰۰۰ھ تک کے ملفوظات ہیں۔ اس کتاب کی خصوصیت یہ ہے کہ ہر مجلس کے ملفوظات



لکھنے میں دن، مہینہ اور سال کی پابندی کی گئی ہے۔ اس کی ضخامت ۱۰۴ صفحات پر مشتمل ہے اس میں شب قدر کی علامتیں بتائی گئی ہیں اور اس کے مخفی رکھنے کی حکمت کا ذکر کیا گیا ہے۔ سکراتِ نوت اور تلقینِ میت کا ذکر کرتے ہوئے فرمایا ہے کہ مومنوں پر سکراتِ نوت بطور عذاب نہیں ہوتا۔ احادیث پر بحث کرتے ہوئے لفظ **اٰخْبِرْنَا** اور **حَدَّثْنَا** کا فرق بیان کیا ہے۔ وغیرہ وغیرہ۔

**فوائد الغیبی** اس میں ۳۲ مجلسوں کے ملفوظات قلم بند کیے گئے ہیں جو ۱۹۱ صفحات پر مشتمل ہے۔ اوائل شعبان ۱۳۵۴ھ سے شروع ہو کر ماہ صفر ۱۳۵۴ھ میں ختم ہوا ہے۔ اس میں بھی تمام مجالس کے ملفوظات روز اور ماہ کی قید کے ساتھ لکھے گئے ہیں۔ اس میں اکثر بہت ہی اہم مسائل پر عقلی اور نقلی دلائل کے ساتھ بحث کی گئی ہے۔ مثلاً اسماءِ باری تعالیٰ، ذکر حکمتِ اشیا، اقسامِ حقوق العباد، تعریفِ شہود و مشہود، فضیلتِ علم اور ارکانِ حق وغیرہ پر بحث ہے۔

**مغز المعانی** اس کے جامع اور مرتب شیخ شہاب الدین عماد ہیں۔ اس میں ذکر ذات و صفات، ذکر و مراقبہ، فکر و تفکر اور ظاہر و باطن وغیرہ کا ذکر ہے۔ کثر المعانی، ملفوظ الصفا اور برات المحققین غیر مطبوعہ ہیں اور یہ قسمتی سے یہاں میرے پاس موجود نہیں ہیں۔

**تحفہ غیبی** اس میں ابتدائے ۱۳۵۹ھ سے لے کر ۱۳۶۰ھ تک کے ملفوظات ہیں۔ اس کے جامع بھی حضرت مولانا زین بدر عربی ہیں۔

یہ جملہ ملفوظات وہ ہیں جو حضرت مخدوم جہاں کی حیات ہی میں جمع کیے گئے۔ اور ترتیب پائے۔ ان کے مرتبین کا یہ دعویٰ ہے کہ تہذیب و ترتیب کے بعد مخدوم جہاں کی خدمت میں پیش کیے جاتے تھے اور حضرت جہاں مناسب سمجھتے حاکم افاضہ فرماتے اور جہاں کوئی شعر یا رباعی کے لکھنے میں کوئی غلطی ہوتی تو خود درست فرمادیتے۔ اس لیے ان ملفوظات کے متعلق شک و شبہ کی کوئی گنجائش باقی نہیں رہتی۔

## مکتوبات

(۱) مکتوباتِ صدی۔ (۲) مکتوباتِ دو صدی (۳) مکتوباتِ نسبتِ مشہد

**مکتوباتِ صدی** | مخدوم جہاں کے ایک مریدِ خاص قاضی شمس الدین حاکم چوسہ کے نام ہیں جو اپنی غیر معمولی مشغولیت اور فرائضِ منصبی کی انجام

دہی کی وجہ سے حضرت مخدوم جہاں کی خدمت میں حاضری سے معذور تھے۔ ان کے اصرار پر ان کی تعلیم کے لیے یہ مکتوبات لکھے گئے۔ خود مخدوم جہاں قاضی صاحب کو بہت زیادہ عزیز رکھتے تھے۔ دصال کے وقت جہاں اوروں پر نوازشیں کیں وہاں ان کو بھی بلا کر فرمایا "قاضی شمس الدین کو کیا کہوں قاضی شمس الدین تو میرے فرزند ہیں متعدد بار میں نے کبھی ان کو فرزند اور کبھی برادر لکھا ہے۔ انھیں کی وجہ سے میرا علم درویشی ظاہر ہوا۔ انھیں کے لیے مجھ کو کتنا اور لکھنا پڑا۔ ورنہ کون لکھتا۔" ۱۰

مکتوباتِ صدی میں تصوف کے تمام اہم مسائل زیر بحث لائے گئے ہیں۔ اور مکتوباتِ الیم کی سمجھ کے مطابق دلائل و امثال سے بڑے محققانہ انداز میں سمجھائے گئے ہیں۔ یہ مکتوبات ۱۱۰۰ء میں سپردِ قلم ہوئے۔ مخدوم جہاں کے مریدِ خاص اور کاتب حضرت مولانا زین بدر عربی نے ان مکتوبات کی نقل اپنے پاس رکھ لی تھی۔

**مکتوباتِ دو صدی** | اس کے جامع اور مرتب بھی حضرت زین بدر عربی ہیں۔ یہ مکتوبات مختلف مریدوں کے نام لکھے گئے ہیں۔ کسی ایک شخص کے نام سے

نہیں ہیں۔ یہی وجہ ہے کہ بعض مباحث میں توار دو تکرار پیدا ہو گیا ہے۔

۳۔ برادرِ صباح الدین عبدالرحمن صاحب بزمِ صوفیہ نے مکتوبات کے ایک اور مجموعہ کا ذکر کیا ہے۔ وہ لکھتے ہیں کہ "انڈیا آفس میں حضرت مخدوم کے مکتوبات کا ایک اور مجموعہ ہے جس میں ۱۲۵ مکتوبات ہیں۔ اس میں خواجہ محمد سعید اور خواجہ محمد معصوم کے نام خطوط ہیں۔ ان دونوں کو حضرت مخدوم الملک فرزند کہہ کر مخاطب فرماتے ہیں۔"

۱۰ دیا چہ مکتوباتِ صدی جلد اول صفحہ ۳۰۔ ۳۱ راحت القلوب وفات نامہ صفحہ ۲۶۔

جس سے انڈیا آفس کیٹلاگ کے مرتب کو دھوکا ہوا ہے کہ وہ دونوں حضرات مخدوم الملک کے صاحبزادے ہیں۔ حالانکہ یہ غلط ہے۔ وہ دونوں مرید ہیں۔

یہ مکتوبات حضرت مخدوم جہاں قدس اللہ سرہ العزیز نے اپنے سب سے زیادہ چہیتے اور عزیز مرید حضرت سیدنا مظفر بلخی قدس اللہ سرہ العزیز کو لکھے ہیں۔ جن کے متعلق فرمایا ہے :-

”تن مظفر جان شرف الدین، جان مظفر تن شرف الدین  
شرف الدین مظفر، مظفر شرف الدین۔“

کہا جاتا ہے کہ مخدوم جہاں نے حضرت مولانا کے نام دو سو سے زیادہ خطوط لکھے تھے۔ مگر حضرت مولانا ان کو عوام کی نگاہ سے پوشیدہ رکھنا چاہتے تھے۔ اس لیے انہوں نے وفات کے وقت یہ وصیت فرمائی تھی کہ یہ تمام خطوط ان کے ساتھ قبر میں رکھ دیے جائیں۔ چنانچہ ایسا ہی کیا گیا۔ اتفاق سے یہ اٹھائیس خطوط الگ رکھے ہوئے تھے جو دفن ہونے سے رہ گئے۔ اور اب کتابی شکل اختیار کر لی ہے۔

نامناسب نہ ہوگا اگر مکتوبات کے متعلق اہل قلم حضرات اور مشاہیرِ دقت کے اقوال نقل کر دیے جائیں :-

معین دردانی۔ صاحب تاریخ سلسلہ فردوسیہ :-

”مخدوم الملک کی تمام تصانیف اور ملفوظات یوں تو اہم اور مشعل ہدایت ہیں۔ لیکن ان کے مکتوبات کی اہمیت، مقبولیت اور افادیت بالخصوص بہت زیادہ ہے۔“

سید صباح الدین عبدالرحمن صاحب بزمِ صوفیہ :-

”مکتوبات صدی میں تصوف کے تمام اہم مسائل پر مختصر، مگر

محققانہ مباحث ہیں۔“

خلیق احمد نظامی۔ استاد شعبہ تاریخ مسلم یونیورسٹی علیگرہ :-  
 ”طریقہ فردوسیہ کو ہندوستان میں پروان چڑھانے کا کام شیخ شرف الدین  
 احمد کھٹی منیری رحمۃ اللہ علیہ نے انجام دیا۔ ان کے مکتوبات تصوف کا بڑا  
 بیش قیمت ذخیرہ ہے۔ ۱۷  
 مولانا مناظر حسن گیلانی :-

”دینی و علمی برتریاں جو حضرت مخدوم کو بارگاہ ربانی سے ارزانی فرمائی گئی  
 ہیں، ان سے تو دنیا واقف ہے۔ لیکن کم از کم میرا خیال تو یہی ہے کہ نثر نگاری میں  
 صدی شیرازی کے بعد کسی کا نام ہند ہی نہیں بلکہ ایران میں بھی اگر لیا جاسکتا ہے  
 تو شاید وہ بہار کے مخدوم الملک ہی ہو سکتے ہیں۔ مکتوبات کی شکل میں جو ارتام فرمایا  
 ہے فارسی زبان میں اس کی نظیر نہیں ملتی۔“ ۱۸  
 سید ضمیر الدین احمد صاحب سیرۃ الشرف :-

”اگر ان مکتوبات کے مضمون کو خیال کرو اور ان کی غرض کو سوچو تو تم کو معلوم  
 ہو جائے گا کہ سارے مکتوبات کا مضمون رشتہ خدادندی اور بندگی ہے۔“ ۱۹  
 مولانا عبدالحق قدس اللہ سرہ العزیز :-  
 ”حضرت مخدوم کی تصنیفات بہت عالی ہیں۔ آپ کی تمام تصنیفات میں  
 مکتوبات کی شہرت بہت زیادہ ہے۔“

حضرت نصیر الدین چراغ دہلوی قدس اللہ سرہ العزیز :-  
 ”مکتوبات شیخ شرف الدین کفر صد سالہ ما برکت دست نمود“ از حضرت  
 شیخ شرف الدین کے مکتوبات نے میرے سو سال کے کفر کو میری ستیلی پر رکھ کر  
 دکھلادیا۔ (

حضرت جلال الدین بخاری قدس اللہ سرہ العزیز :-  
 ”حضرت شیخ شرف الدین کے مکتوبات ایسے ہیں کہ بعض مقامات ابھی تک

۱۷ بحوالہ سبیل الرشاد جلد اول۔ ۱۸ بحوالہ سبیل الرشاد جلد اول۔ ۱۹ سیرت الشرف صفحہ ۳۲۹

53268



میری سمجھ میں نہیں آئے !

حضرت شاہ عبداللہ شطاری قدس اللہ سرہ العزیز :-

”ہم پر ایک حالت میں انکشاف ہوا۔ یعنی معراج روحانی میں عرشِ عظیم

تک رسائی ہوئی تو سابق عرش برین پر میں نے اکابرینِ طریقت کے القاب لکھے

دیکھے۔ حضرت بایزید بسطامی کا لقب سلطان العارفین مسطور تھا اور حضرت

شیخ شرف الدین کا لقب سلطان المحققین درج لوح نظر آیا۔“

پھر حضرت عبداللہ شطاری رحم نے فرمایا :-

”کیوں نہ ہو حضرت مخدوم کی بزرگی پر اصحابِ شریعت و طریقت کا اتفاق

آگے چل کر لکھتے ہیں :-

”بندہ معتقد کسے نیست۔ ہمہ بزرگان کیے اند۔ اما بندہ معتقد سلطان

المحققین حضرت شیخ شرف الحق والدین منیری و بندگی حضرت خواجہ فرید الدین

عطار ہستم۔ و جائے کہ این ہر دو بزرگان رسیدہ اند کسے کمتر رسیدہ است۔

و آنچه کہ این ہر دو بزرگان حقائق و دقائق راہ دین بیان کردہ اند کسے بیان

نہ کردہ است“ (معدن الاسرار بحوالہ سیرۃ الشرف)

حضرت احمد ننگ دریا رح :-

”سبحان اللہ زبے جو صلہ مخدوم جہاں قدس اللہ سرہ العزیز کہ حالے و

مقامے کہ حضرت ایشان را بود معلوم است۔ اما پیچ وقتے ہر سوزنے بیرون دادند

زبے، وقت وزبے مقام تکین کہ حضرت ایشان را حاصل شدہ بود۔ و آنکہ یکبار

در گرنی وقت سخن فرمودہ اند برتے آن چہ نوع عذر کردہ اند“ (مونس القلوب)

ابو الفضل آپ کی شان میں لکھتا ہے :-

”آب تشنہ نشان یافتہ آب کہ بستنش تشنہ گرداند و نوشیدنش تشنہ تر

شرف الدین منیری :-

حضرت شاہ محمد غوث گوالیاری نے ادرادِ غوثیہ کے شروع میں سالک کے لیے

چند وصیتیں لکھی ہیں ان میں سے ایک یہ بھی ہے کہ "اگر مرشد حاضر نہ باشد مکتوبات شیخ شرف الدین احمد سیفی منیری مطالعہ کنند تا فریب نفس و وسواس خناس در یابد"

مخدوم جہاں کے تبحر علمی کا اعتراف علمائے کرام  
مکتوبات کی علمی و ادبی حیثیت | و صوفیائے عظام دونوں کو ہے۔ دونوں کو

اس امر کا اعتراف ہے کہ آپ کا قلم ہر موہبی حدود شریعت سے باہر قدم نہیں رکھتا مسائل کے سمجھانے کا جو طریقہ آپ نے اختیار کیا ہے وہ ایسا ہے کہ نہ صرف سمجھ میں آجاتا ہے بلکہ دل میں اتر جاتا ہے۔ "آنچه از دل خیزد بر دل ریزد" اور یہ اس لیے ہے کہ آپ کے یہاں تصنع نہیں ہے جو بات کہتے ہیں اس میں اپنے مخاطب کے فہم و ادراک کا پورا خیال رکھتے ہیں اس لیے کہ "ع" دیتے ہیں بادہ ظرف قدح خوار دیکھ کر "جس کا جو رتبہ ہوتا ہے اسی کے مرتبے اور مقام کے مطابق گفتگو کرتے ہیں۔ جہاں کہیں کسی مبتدی سے واسطہ پڑا ہے وہاں نہ تو عبارت آرائی ہے اور نہ بلند پروازی سیدھی سادی بات سیدھے سادے انداز میں بیان کرتے ہیں۔ اعتدال کا دامن ہاتھ سے چھوٹے نہیں پاتا۔ اور جہاں کہیں منتہی سے کام پڑا ہے وہاں وہ بلند پروازی، دقت نظری اور محققانہ انداز بیان پایا جاتا ہے کہ اچھے اچھوں کے چھکے چھوٹ جاتے ہیں۔ مولانا شمس الدین کے نام جو خطوط ہیں ان سے صاف ظاہر ہوتا ہے کہ مکتوب الیہ کا علم محدود ہے۔ برخلاف اس کے جو خطوط حضرت مولانا مظفر بلخی رحمہ کے نام ہیں ان میں اکثر مقامات ایسے ہیں..... جو عام فہم نہیں ہیں۔

مخدوم جہاں سے پہلے بھی ملفوظات اور مکتوبات کا دستور موجود تھا مگر بہت ہی محدود تھا۔ ملفوظات اکثر ردائتوں اور حکایتوں پر موقوف تھے یعنی ان میں علمی مضامین کا فقدان تھا۔ اس لیے اہل علم حضرات اس کے قبول کرنے سے سہجکچاتے تھے وہاں جن مسائل پر بھی بحث ہوتی ان میں منقوی دلائل سے کام لیا جاتا۔ منقوی دلائل کا گذر نہیں۔ مخدوم جہاں نے ملفوظات میں مسائل کے بیان کا وہ انداز اختیار کیا جس نے ملفوظات کی کایا پلٹ کر رکھ دی۔ محققانہ اور فلسفیانہ انداز میں مسائل کو اس طرح

سمجھایا ہے کہ ہر مکتب خیال کے لوگوں کو پوری پوری تشفی ہو گئی۔

مخدوم جہاں کے عہد میں مکتوبات کو اہم موضوعات کے اظہار کا ذریعہ نہیں بنایا گیا تھا۔ وہ صرف غیریت اور حالات و حاجات کے بیان تک محدود تھے۔ مخدوم جہاں نے اسے مستقل ایک فن بنا دیا۔ جو مضامین مستقل طور پر ایک ایک کتاب میں سمونے جاسکتے تھے انہیں ان پھوٹے پھوٹے خطوط میں لکھ کر عام کر دیا۔ ضخیم کتابوں میں خواہ مضمون کتنا ہی دلچسپ کیوں نہ ہو پڑھنے میں طبیعت پر گرائی ضرور ہوتی ہے۔ مگر ان مضامین کو مختصر کر کے اس انداز میں لکھا جائے کہ مقصد قوت نہ ہو تو وہ بہت ہی نافع ہو جاتے ہیں۔ یہی وجہ ہے کہ مخدوم جہاں کے ملفوظات اور مکتوبات ان کی مستقل تصنیفات سے زیادہ شایع ہوئے چونکہ ملفوظات میں روزمرہ کے تذکرے ہیں اور مکتوبات قدرتی طور پر مختصر ہیں اس لیے اول میں سہولت بیان اور دوسرے میں اختصار ہے۔ برخلاف اس کے مستقل تصانیف میں ان باتوں کا خیال رکھنا ناممکن ہے۔ ان ملفوظات و مکتوبات میں مخدوم جہاں کی ذہانت و ذکاوت نمایاں ہے۔ آپ کے خیالات کا اچھوتا پن، آپ کی دقت نظری اور پھر آپ کے انداز بیان نے ان کو گنگا جہنی بنا دیا ہے۔ ان کو شروع سے آخر تک تھوڑی دیر میں پڑھا جاسکتا ہے۔ ان کے پڑھنے کے بعد ایسا محسوس ہوتا ہے کہ آج کوئی بات معلوم ہوئی جسے پہلے نہیں جانتے تھے بار بار ان مکتوبات کو پڑھا جائے تب بھی ہر بار یہی محسوس ہوگا کہ آج ایک نئی چیز معلوم ہوئی۔

صاحب سیرۃ الشرف لکھتے ہیں :-

”مکتوبات و ملفوظات کو اٹھا کر دیکھو کہ مخدوم کی یہ خصوصیتیں ان کتابوں میں کسی درخشان نظر آتی ہیں۔ اور اس دقت تک نہ صرف بہار میں بلکہ تمام ہندوستان میں اولیت کا تمغہ پائے ہوئے ہیں۔ مخدوم کا ایک ایک مکتوب اور مخدوم کے ملفوظات کی ایک ایک بحث بڑی بڑی ضخیم کتابوں کا کام دیتی ہے۔ اس آزادی، شوخی اور قوت کے ساتھ بیان کا حق ادا کیا گیا ہے کہ یہ خاصہ طور سے کہا جاسکتا ہے کہ اس طرز بیان کا مخدوم بلا اشتراک اجارہ لیے ہوئے تھے۔“ (سیرۃ الشرف صفحہ ۷۳۳)

مکتوباتِ مخدوم جہاں کو اعلیٰ النشا پر دازی کا نمونہ کہا جاسکتا ہے۔ اس لیے کہ اعلیٰ النشا پر دازی کی تمام خصوصیات ان میں بدرجہ اتم موجود ہیں۔ زبان کی تہ تکلفی، محاورات کا بر محل استعمال، روزمرہ، تمثیلات، اشارات اور استعارات وغیرہ سے بھی نہایت حسن کے ساتھ کام لیا گیا ہے۔ چھوٹے چھوٹے جملے فصاحت و بلاغت کے بہترین نمونہ ہیں۔ گویا یہ ادبی جواہر ریزے ہیں جو صفحہ قرطاس پر بڑے سلیقہ سے سجائے گئے ہیں۔ مزید برآں جابجا فارسی اشعار کے بر محل استعمال سے اس کو لالہ زار بنا دیا گیا ہے۔ یہ خطوط قلم سنبھال کر نہیں لکھے گئے۔ بلا تکلف خلوص کے ساتھ لکھے گئے ہیں جس کا صرف ایک مقصد تھا کہ بندے کا رشتہ اللہ سے جوڑ دیا جائے۔

مکتوبات کی زبان نہایت صاف ستھری اور نکھری ہوئی ہے۔ تصنع اور تکلف کا دور دور تک پتا نہیں۔ خالق و مخلوق کا باہمی رشتہ اور اخلاق انسانی کے متعلق مضامین ان مکتوبات میں افراط سے پائے جاتے ہیں۔ مسئلہ توحید کو جس خوبی کے ساتھ سمجھایا ہے وہ انہیں کا حق ہے۔ مخدوم کی تعلیم، ان کا اللہ تعالیٰ سے تعلق، ان کا مخصوص انداز بیان یہ وہ عوامل تھے جو مکتوبات کو تکمیل کے درجہ تک پہنچا سکے۔ یہ مکتوبات مخدوم جہاں کی تعلیمات کا خلاصہ ہیں۔ اس لیے مخدوم منا کی تعلیمات کا ذکر کرنا تکفیل حاصل ہے۔ غرض مکتوبات کی علمی و ادبی حیثیت مکمل ہے۔

مکتوبات کے مضامین پر اگر غور کیا جائے تو صاف معلوم ہوگا کہ سارے مکتوبات کا ایک ہی موضوع ہے۔ اور وہ ”رشتہ خداوندی اور بندگی“ ہے۔ اس سلسلہ میں جتنے بھی مضامین لکھے گئے ہیں وہ سب کے سب اسی ایک نکتہ کی توضیح و تشریح ہیں۔ یعنی اللہ اور بندے کا رشتہ کیا ہے، بندگی کیا ہے؟ اس کے فرائض و ذمہ داریاں کیا ہیں، بندہ کا اپنے پروردگار کے ساتھ کیا اور کیسا برتاؤ ہونا چاہیے؟ یہی باتیں ہیں جو مختلف انداز میں مختلف پہلوؤں سے دکھائی گئی ہیں۔ اس میں شک نہیں کہ ضمنی طور پر اور بھی بحثیں آتی گئی ہیں جن سے آپ کے علمی تبحر کا اندازہ ہوتا ہے۔ مگر مکتوبات کے مطالعہ سے یہ معلوم ہوتا ہے کہ ایک ہی رُوح ہے جو سارے مکتوبات میں کار فرما ہے۔ قرآن، تفسیر، حدیث، سیر، تاریخ، منطق اور فلسفہ وغیرہ



جس سے بحث کی گئی ہے سب کا سب ایک ہی نکتہ کی توضیح و تشریح ہے۔ دنیا کی خرابی کا ذکر ہو یا عبادت کا تذکرہ ہو یا حق النفس کا معاشرت و تمدن کا بیان ہو یا علم و جس کا سب کی غایت و غرض ایک ہی ہے اور سب کی بازگشت اسی اصل کی طرف ہے۔

دنیا سے ادب میں شعر و شاعری کو ایک اہم مقام حاصل ہے۔ اور یہ ایک حقیقت ہے کہ جس قدر سوز و گداز اس سے پیدا ہوتا ہے اور کسی دوسری چیز سے نہیں ہوتا۔ اس کے علاوہ اسرار و رموز کے اظہار کے لیے اس سے بہتر اور کوئی ذریعہ نہیں۔ اس لیے بھی اس فن کی اہمیت زیادہ ہے۔ مخدوم جہاں نے تعلیم شریعت و طریقت کا چونکہ بیڑا اٹھایا تھا اس لیے انھوں نے اس سے بہت کام لیا ہے۔

عام طور پر یہ سب کو معلوم ہے کہ مخدوم جہاں شاعر نہ تھے۔ مگر ان کے دوہے موجود ہیں جس سے معلوم ہوتا ہے کہ شاعری کا ذوق رکھتے تھے۔ اس کے علاوہ فارسی کے ایسے اشعار بھی ملتے ہیں جو فارسی شعرا کے دوادین میں نہیں ہیں۔ اگر قیاس کیا جائے کہ وہ اشعار خود مخدوم جہاں کے ہیں تو بعید از عقل نہ ہوگا۔ جہاں کہیں آپ نے دوسروں کے اشعار لکھے ہیں وہاں ذکر کر دیا ہے کہ فلاں نے اس طرح کہا ہے۔ مگر جہاں کسی کا نام نہیں ہے وہاں اس طرح لکھا ہے "کسی دیوانے کہا ہے" یہ دیوانہ خود مخدوم جہاں ہیں۔ ایک جگہ تو نام کو بطور تخلص بھی استعمال کیا ہے۔

شرف زنا و تسبیح کے شد

تو خواہی خواجہ شو خواہی غلامے

شاہ محمد نعیم فردوسی القادری

استاد شعبہ اردو۔ جامعہ سندھ

حیدرآباد (مغربی پاکستان)

# جَلَّتْ کَلِمَتُهُ

از سلطان جہان تجرید، اوزنگ نشین مملکت تفرید  
حضرت مولانا برہان الدین مظفر شمس بلخی فردوسی قدس سرہ

آن قدسی کہ نور جمال داشت  
شرف الحق آن کہ قطب زمین بود در زمان  
آن شہسوار گویے زمین ان صدق بُرد  
جولان رخسارِ ہمت او در رہ صفا  
سین بود از سعادتِ خطِ جبین او  
از نارِ عشق سوختہ بدیر و بال او  
او در فنا بہ حد و نہایت رسیدہ بود  
او بود بے عیال اگرچہ از علوے قدر  
بے میل مال بود و لے درت پاک او

در لاک تمام بود در الہ کمال داشت  
در آسمان یہ جمع ملائک جمال داشت  
چو گاہ ہمتش بہ فرس گاہ حال داشت  
سرہائے سرورانِ جہاں پائمال داشت  
وز دولت او کیفیتِ قدیم نقشِ دال داشت  
از نورِ صرفِ وحدت او پر و بال داشت  
ملک بقائے ایزد باقی نوال داشت  
جملہ جہان ز مشرق و مغرب عیال داشت  
از فتح بابِ غیب و صد گنج مال داشت

بے زلت و زلال و قدم بر صراط او  
عصمت بذات پاک تن لایزال داشت

۱۰ مجموعہ اشعار صفحہ ۵

# جَلَّتْ کَلِمَتُهُ

(از مولانا برہان الدین مظفر شمس الملحی فردوسی)

شدم فرقیۃ رویت فسون چه سود کند  
 چون به جان و دلم کشته ام به غمزه تو  
 دنی نہ ام کہ بدنیایے دون فرد آیم  
 سرم کہ تیغ جفایت جدا بگردار من  
 دلم به عشوہ رلودند چونکہ دلبندان  
 بر آرمین کہ ترا دوست سوئے خود خواند  
 پیام دوست چو آمد حدیث خلق گذشت  
 چو آہنت بد میدم بسے ولیک ترا  
 گزیدہ غم اورا فسون دمندت گر  
 حدیث عقل و خرد در جنون چه سود کند  
 اگر بہ تیغ یریزی تو خون چه سود کند  
 مرا بدون تو دنیاے دون چه سود کند  
 یہ آستانت نیفااد خون چه سود کند  
 تو خواجہ پند ہی گر کنون چه سود کند  
 بہ آسمان تو کل ستون چه سود کند  
 چو یار نازکشی تو زبون چه سود کند  
 چو آتش نہ بود اندرون چه سود کند  
 یہ زہر مار محبت فسون چه سود کند

زامرہر و جہان گر چه پاک شد برہان  
 بہ عشق و غم برسیدت چون چه سود کند

## جَلَّتْ کَلِمَتُهُ

(از مولانا برہان الدین مظفر شمس بلخی فردوسی)

ما ببالِ عشقِ بالامی رویم  
خانہ دیا زار و شہر و کوہ و دشت  
ما خودی از تیغِ لاگردن زدیم  
عشق مار از خیمِ چوگان می زند  
جذبِ حق است عشقِ ہم از جذبِ او  
آمدہ بودیم از دریا بہ موج  
از زمین بر چرخِ اعلیٰ می رویم  
ہر کجا عشق است آنجا می رویم  
بر جمالِ عشقِ "الّا" می رویم  
ہمچو گو از سردوانِ ما می رویم  
ما بہ سوسے حق تعلقے می رویم  
باز ہم از موجِ دریا می رویم

خود منی گنجد چو برہان در رہش

وز ہمیں از خویش یکتا می رویم

## جَلَّتْ کَلِمَتُهُ

(از مولانا برہان الدین مظفر شمس بلخی فردوسی)

عشق را ایمانِ عریان کردہ ام  
سر برم این عشق را یا سرد ہم  
عقل را از سر مسلمان کردہ ام  
با خدا این عہد و پیمان کردہ ام  
من در نیجا دوست مہمان کردہ ام  
ہم ترا دار و در مان کردہ ام  
چستی و بیماری من چون رست

کردہ ام لعلِ قدم از جان براہ

این سفر در سوسے جانان کردہ ام

۱۰ مجموعہ اشعار صفحہ ۵۹ - ۱۰ مجموعہ اشعار صفحہ ۶۱ -



بِسْمِ اللّٰهِ الرَّحْمٰنِ الرَّحِیْمِ

## اکتالیسواں مکتوب

### ظاہر اور کھلے ہوئے ایمان کے بیان میں

برادر اعظم شمس الدین اللہ تعالیٰ اخلاق اور ایمان سے تم کو آراستہ کئے۔ جانو کہ حضرت رسول خدا صلی اللہ علیہ وسلم نے یوں فرمایا ہے اَلْاِیْمَانُ عُرْيَانٌ وَّلِبَاسُهُ الْقَوِيُّ (ایمان ننگا اور برہنہ ہے اور اس کا لباس تقویٰ اور پیر میرگاری ہے)۔ ایمان کا دروازہ بند نہیں ہے۔ ایمان تو بندشوں کا کھولنے والا ہے۔ ایمان تمام قفلوں کی کنجی ہے۔ خود قفل نہیں۔ عقل بھی ایک قفل ہے اور ایمان اس قفل کا کھولنے والا ہے۔ مرید کو چاہئے کہ ان تمام چیزوں سے جو پیدائش کے زمرہ میں ہیں بالکل برہنہ ہو جائے تاکہ ایمان کا حسن اس پر ظاہر ہو۔ لیکن تم تو اپنی ہی ہستی کے عاشق اور ذریعہ ہو۔ بھلا تم کو یہ توفیق کہاں کہ سرداری اور برتری کی ٹوپی سر سے اتار سکو اور نیک نامی اور شہرت کو برائی اور بدنامی بدل سکو، اور سلامتی کو ملامت کے ہاتھ بیچ ڈالو۔ تم روزانہ مدرسہ سے خراماں آتے ہو اور عبادت خانوں میں جاتے ہو تاکہ برتری اور سر بلندی کی ٹوپی پہنو، اور پارسائی کے دربار میں تمھارے علم اور مرتبہ کو بلندی حاصل ہو۔ زبان دراز ہوتی ہے تاکہ گفتگو (اور ڈینگ مارنے کا میدان اور کشادہ ہو جائے۔ اس کا مقصد یہی تو ہے کہ تمھاری زبان درازی کی دھاک لوگوں کے دلوں پر بیٹھ جائے۔ اور تم عوام پر اپنے علم کی فضیلت ثابت کرو اور خواص پر اپنی معرفت کا مسکہ جماؤ۔ اے بھائی! حقیقت تو یہ ہے کہ ایسی کھوٹی پونجی کے سہارے ہم کو اور تم کو خدا کی درگاہ میں جانے کا راستہ ہرگز نہیں مل سکتا۔ جو لقمہ باز کے حلق اور معدے کیلئے پیدا کیا گیا ہے ہم چڑیوں کے حلق سے کیسے ترسکتا ہے۔ جو کپڑے دولت مندوں اور اقبال والوں کیلئے بنائے گئے ہیں ہم جیسے مفلس اور ناداروں کے بدن پر کیونکر ٹھیک ہو سکتے ہیں۔

جامہ براندازہ تن دوختند

ہر نظرے را کہ برافروختند

(جس نظر کو بصارت کی نعمت عطا ہوئی ہے۔ اُس نے بدن کے اندازے سے کپڑا بنایا ہے)۔  
 حال یہ ہے کہ روزانہ باریک سے باریک باتیں نکلتی ہیں اور زمانہ ہے کہ اندھیرا ہوتا جاتا ہے۔ سنو، باریکی  
 سوز و گداز میں پیدا ہونی چاہیے نہ کہ گفتگو میں۔ اگر کہیں لسیا ہوا کہ ہماری گویائی اور بکو اس نے کل قیامت  
 کے دن اپنا انصاف چاہا، تو ہمارے ساتھ وہی کیا جائے گا جو فرعون، نمرود، ابوجہل اور ابولہب کے ساتھ  
 کیا گیا جو لوگ کہ دیندار بنائے گئے ہیں ان میں کسی طرح کلافت و گداز نہیں ہے کیونکہ اس قسم کی بُری  
 نسبتیں ان کی ذاتِ گرامی سے جدا کر دی گئی ہیں۔ اور ان بزرگوں کا دامن دنیا کی آلائشوں سے ایک دم  
 پاک و صاف ہے۔ اور جن جن چیزوں پر حدود کا داغ لگا ہوا ہے ان کے ہاتھ بھی اس سے آلودہ نہیں  
 ہیں۔ ان کے دلوں پر ایک تجلی خداوندی چمکی اور اسی تجلی کی روشنی میں انہوں نے اس کو دیکھا۔ اور اس کے  
 دیدار میں مستغرق ہو کر اپنے کو بھول گئے۔ اور اس کی ہستی کی خوشی میں اپنی ہستی سے بے خبر ہو گئے۔ اور بالکل  
 اسی کے ہو رہے۔ بولے، مگر اس طرح کہ گویا نہ بولے۔ سنا بھی مگر ایسا کہ گویا نہ سنا۔ چلے بھی لیکن اس طرح کہ گویا نہ چلے  
 اور میٹھے بھی یوں کہ گویا نہ میٹھے۔ ان کی ہستی میں ان کا کوئی وجود باقی نہ رہا۔ ان کی زبان بند ہو گئی۔ بولنے والے گونگے  
 ہو گئے۔ ان کے کانوں کی قوت سماعت جاتی رہی، سننے والے بہرے ہو گئے۔ مخلوقات کے احوال سے بے خبر اور  
 خدا کے دربار میں صاحبِ فہم و ادراک بن گئے۔ اور وہ درجہ عطا ہوا کہ کونین کو ان کے مقامات کی خبر نہیں ہوئی  
 یہ لوگ فل سے خدا کے ساتھ اور جسم سے لوگوں کے ساتھ ہیں۔ ان کا وجود دنیا والوں کے لیے مفید ہوتا ہے  
 مگر وہ اپنے لیے کچھ نہیں ہوتے کیونکہ وہ اپنی ہستی کو فنا کر چکے ہوتے ہیں۔ لوگوں کو کام کرنے کا حکم نہیں دیتے  
 بلکہ ان کے رجحان اور ذوق پر حکم لگاتے ہیں۔ پرندوں کو اڑ جانے کا حکم نہیں دیتے بلکہ ان کو نیچے اترنے کا  
 حکم دیتے ہیں۔ گدھ بہت اونچا اڑتا ہے لیکن مردار پر اتر آتا ہے۔ باز اونچا نہیں اڑتا، لیکن جو شکار  
 کرتا ہے زندہ کرتا ہے کیونکہ اسے زندہ شکار میں ہی لذت اور مزہ ملتا ہے۔ اس لیے زندگی ہی تلامذہ  
 کرنا چاہیے کیونکہ جب تک جان اس زندگی سے آشنا نہ ہو زندگی سے لطف اندوز نہیں ہو سکتی۔  
 شخص اس جان سے جیتا ہے وہ اسباب کا غلام ہوتا ہے۔ اور جو خدا کے ساتھ جیتا ہے اسے اسباب  
 اُس کے غلام ہوتے ہیں۔ خدا کے ساتھ زندہ رہنا عالم توحید کے سوا نہیں ہو سکتا۔ اور اس کا راز اپنے کو  
 نہیں دیکھتا، اور خود کو کھو دیتا ہے۔ "کَمَنْ يَرَىٰ نَفْسَهُ فَقَدْ أَتَىٰ شَوْكًا" (جس نے اپنے کو دیکھا اُس نے شکار  
 کیا) اپنے کو دیکھنا گویا اپنی شخصیت کو ظاہر کرنا ہے اور اس کے اظہار پر ضروری ہے۔ کیونکہ حدِ شریعت

ہونے پر کی جاتی ہے تم نہیں دیکھتے کہ جس تخم سے خدا بچے پیدا کرتا ہے، وہ جب تک اپنی جگہ پر ہو شریعت کا کوئی حکم اس پر لاگو نہیں ہوتا۔ اس پر غسل واجب نہیں لیکن جب اپنی جگہ سے ہٹ کر باہر نکل آئے اس پر غسل واجب ہو جاتا ہے۔ وہ خواہ جائز یا ناجائز صورت میں برآمد ہوا ہو۔ ہر لینے والا جو اپنی گفتار سے ظاہر ہو گیا چاہے کلمہ کبریاً لا الہ الا اللہ پڑھے یا اَنَارُ تَبْكُمُ الْاَعْلٰی دوزوں کی حیثیت ایک ہے یہیں سے حضرت امام شبلی رحمۃ اللہ علیہ کے قول کی تائید کرو، جیسا کہ آپ نے فرمایا اِنَّ صَلَاتِیْ اَسْوَأْتُ وَاِنْ لَمْ اُصَلِّ کُفْرَتْ (اگر میں نے نماز پڑھی تو شرک کیا اور نہ پڑھی تو کفر کیا) جو علم تم کو تمہاری ہی طرف دورائے وہ علم درحقیقت تمہاری ہی آنکھوں پر پردہ ڈالتا ہے! اور جو علم تم کو خدا کی طرف لائے وہی حقیقت اور معرفت کا علم ہے۔ وہ علماء جو اپنی عقل و سمجھ کے دائرے میں مقید ہیں، ان کا علم محسوسات اور ظاہر چیزوں کے ذریعہ حاصل ہوا ہے جو کوئی محسوسات کی حد میں گھر کر رہ گیا ہے، محجوب ہو گیا ہے اور غیبی فائدوں سے محروم رہ گیا ہے۔ اور وہ علم جو زندگی کے چشموں سے ابلتا ہے اس کو ظاہری جو اس کی مدد کی ضرورت نہیں ہوتی جو اس کے عالم میں جو کچھ ہوتا ہے اس کے وقوع زمانہ کے اعتبار سے ہوتا ہے۔ اور وہ علم جو تم کو تمہارے ساتھ الجھائے نہ رکھے اور دوسروں کو بھی تمہارے ساتھ الجھنے کا موقع نہ دے وہ علم حجابِ اہ نہیں ہے۔ استاد ابوالقاسم قشیری رحمۃ اللہ علیہ فرماتے ہیں کہ ہم نے بالکل سادہ لوح اور ان پر صہ بن کر علم حاصل کیا ہے۔ لیکن جو اپنے علم میں مغرور رہا اور اس سے ذرا بھی نہ کھسکا اس سے الجھنے کی ضرورت نہیں۔ کیونکہ وہ اپنے حرفوں ہی کے حجاب میں مبتلا ہے۔ اس کی مثال ایسی ہے جیسے کسی شخص کے پاس بادام ہے۔ وہ بادام کا پھل کا تو دیکھتا ہے لیکن بادام کا مغز نہیں دیکھتا۔ زندگی اور طاقت پھلکے میں نہیں ہے پھل کا تو صرف مغز کا لباس ہے تاکہ مغز (یعنی معنی) ہر نا اہل پر ظاہر نہ ہو سکے۔ یہ باتیں علمائے ظاہر کے دفتر میں نہیں۔ اگر یہ باتیں علمائے ظاہر کے سامنے بیان کر دو تو کہیں گے یہ سب اہیات ہے اور شریعت میں دھبہ لگانا ہے۔ اور ایک دوسری جماعت کہے گی یہ تو جبر یہ فرقہ والوں کا نظریہ ہے۔ اب تم سمجھو کہ یہ نہ جبر ہے نہ قدر ہے اور نہ ترک شریعت ہے بلکہ خالص توحید کسی نے اسی بات کی طرف اشارہ کیا ہے

بندہ جہاں رسد کہ خوشود  
بعد ازان کار جز خدائی نیست

بندہ خدا کی تلاش میں ایسی جگہ پہنچ جاتا ہے کہ خود کھو جاتا ہے اس کے بعد خدا کا کام ہے

جہاں پہنچاے۔)۔ اسے بھائی! بہت ممکن ہے کہ تجاۓ مسجد بن جائے۔ اور ہو سکتا ہے کہ کسی دن نزیلہ صدر مقام ہو جائے۔ ہاں، معمولاتِ خداوندی کے اسباب اسی طرح جاری ہیں کہ لوہے کا زنگ آلودہ لکڑا کبھی آئینہ بن کر چمکنے لگتا ہے اور اس میں پیروں کا عکس دکھائی دیتا ہے۔ لیکن کب؟ جب ایک ہنرمند استاد آگ کی دہکتی بھٹی میں سے چھوکتا ہے اور گھن پر رکھ کر خوب کوٹتا ہے اور پیل صاف کرتا ہے۔ اس کے بعد قیل گرا سے خوب رگڑ کر چمکا دیتا ہے اور پہلی جو چیز اس سے ظاہر ہوتی ہے، وہ قیل گر کا حسن و جمال ہے۔ ٹھیک اسی طرح بشریت کے وجود کو ریاضت و محنت و مشقت کی بھٹی میں ڈال دینا چاہیے اور مجاہدہ کے گھن پر کوٹنا چاہیے۔ اس کے بعد عشق جیسے صیقل گر کے سپرد کرنا چاہیے تاکہ انسانیت کی آلودگی کا زنگ صاف کر دے۔ فوراً عالم باطن کا عکس اس میں نظر آنے لگے گا۔ اور بہت ممکن ہے کہ اپنی صورت دیکھنے کے لیے بادشاہ کو اس آئینہ کی ضرورت پڑ جائے۔ جیسا کہ کسی نے کہا ہے

کہا ہے

ما آئینہ ایم و او جمالے دارد اور از برے دید او دریا بیم

(ایم آئینہ ہیں اور وہ حسن رکھتا ہے ہم اس کو اسی کی خود بینی کے لیے تلاش کرتے ہیں)۔ والسلام

بسم اللہ الرحمن الرحیم

## بیالیسواں مکتوب

### ایمان کی صداقت میں

برادرِ اعز شمس الدین معلوم کرو کہ ایمان کی سچائی اللہ تعالیٰ کی بزرگی کو قائم رکھتا ہے اور بزرگی کے قیام کا نتیجہ خداوند تعالیٰ سے شرم کرنا ہے جب ایمان ہوگا تو اس کا مشاہدہ ہوگا اور جب ہد صحیح ہوگا تو تعظیم بجائے گا جب باطن میں تعظیم ہوگی تو ظاہر بھی اس کی متابعت کے گا۔ باطن میں تعظیم دیکھے گا تو ظاہر کو اس کے خلاف کرنے سے شرم آئے گی۔ اس گروہ کے نزدیک مشاہدہ کے معنی باطن کا دیکھنا ہے ظاہر نہیں اور یہ بات اگر چہ بہت چھوٹی ہے لیکن دونوں جہان کا علم اس میں سمویا ہوا ہے خلاصہ یہ ہے کہ جس مرتبے تک اسرارِ خداوندی کا مشاہدہ ہوگا ماسوا کا وجود اس سے جدا ہوتا جائے گا جب کمالِ استغناء لہی کا مشاہدہ ہوگا ساری خواہشیں اور لالچ اس سے دور ہو جائیں گی جب کمالِ قدرت کا مشاہدہ کے گا تو سارا خوف اس کے دل سے جاتا



رہے گا۔ اور جب خدا کے اکرام و مہربانی کا مشاہدہ ہوگا تو خدا کے ساتھ اس کو اتنی محبت ہوگی کہ کسی اور کی محبت اس کے دل میں باقی نہ رہے گی۔ اور جب خدا کے انتہائی فضل و عطا کا مشاہدہ ہوگا تو افعال و احوال کے دیکھنے کی طاقت اس کے وجود میں باقی نہ رہے گی۔ اور جب خدا کے کرم و بخشش کا مشاہدہ ہوگا تو اس کو خدا کی ذات کے ساتھ اس قدر سرور و نشاط ہوگا کہ سارے جہان کو اس کی ضرورت لاحق ہوگی۔ اور جب خدا کے قہر کا مشاہدہ ہوگا تو ساری عقل و سمجھ اس کے دل و دماغ سے نکل جائے گی۔ اور جب خدا کے کاموں کی بے بسی کا مطالعہ کرے گا تو اس کو اپنے کسی کام پر بھروسہ نہ رہے گا۔ اور جب اس کی بزرگی اور جلال کا مشاہدہ ہوگا تو اس کو بے تعلقی کا خوف و ہراس ایسا ہوگا کہ اس کو کسی طرح قرار و آرام حاصل نہ ہو سکے گا۔ اصل بھید یہ ہے جیسا کہ کہا ہے

پہنچ نہ در محل و چندین برس  
پہنچ نہ در کاس و چندین گس

خلوت خود ساخت عدم خانہ را  
باز گذار این دو ویرانہ را

محل میں کوئی نہیں ہے، اور اس قدر گھنٹیاں بچ رہیں۔ پیالے میں کچھ نہیں ہے اور اس قدر کھیاں بھنگ رہی ہیں۔ عدم آباد میں اپنا گھر بنایا (تو) اس دنیا کی دیران بستی کو چھوڑ دو۔ پھر اگر ایمان میں اس جزئی کی صداقت نہ ہو کہ مشاہدہ ہو سکے تو کم سے کم ایمان میں اتنا صدق تو ہو کہ اگر ہم خدا کو نہیں دیکھتے تو خدا ہم کو دیکھ رہا ہے۔ اس وقت کم سے کم اس کی اتنی تعظیم تو کرے جتنی مخلوق کی کرتا ہے۔ پس اس وقت جبکہ وہ یہ نہیں چاہتا کہ مخلوق اس کے کاموں کو دیکھے تو وہ یہ بھی نہ چاہے گا کہ خالق اس کے کاموں کو دیکھے۔ اور یہ جو ہم نے کہا ہے سارا فہموں کی زبان ہے۔ لیکن ارباب حقیقت کے نزدیک یہ بھی کفر ہے کہ خداوند تعالیٰ سے اتنی ہی شرم کرے جتنی مخلوق کی کرتا ہے تو اس کے معنی یہ ہوے کہ اس کے نزدیک خلق اور خالق دونوں برابر ہیں۔ اور اور خود باللہ جس شخص کا اعتقاد ایسا ہو وہ کافر ہے۔ اے بھائی! پھر ہم سیاہ رویوں کا حال جس کو مخلوق کی شرم خدا کی شرم سے کہیں زیادہ ہے، تو پھر ہم اور تم کہاں اور ایمان کہاں! ایمان یہاں سے ہے جیسا کہ کہا گیا ہے

چون مرد دین نبودم کیش مغان گزیدم  
وین رفت از میان ز نار می نہ بنیم

ہم دین اور شرع کے آدمی نہ تھے اس لیے بت پرستوں کا مذہب اختیار کیا جس کا نتیجہ یہ ہوا کہ دین تو چلا ہی گیا، ہم زنا رہی نہ باندھ سکے۔ اگر بزرگوں کے شرعی حیلے اس مسئلہ میں نہ ہوتے تو ہم اور تم کبھی کے درگاہ خداوندی کے رائدہ دربار ہو جاتے اور بتخانوں میں بھی ٹھکانا نہ ہوتا۔

اسے برہمن یا زدہ رد کردہ اسلام را  
 (اسے برہمن اسلام کی درگاہ سے نکالے ہوئے کو جگہ اور پناہ دے۔ یا مجھ جیسے گمراہ کو بتوں کے سامنے  
 جلنے کی بھی اجازت نہیں)۔ اور وہ حیلہ شرعی یہ ہے کہ لوگ ہمیشہ ملامت کرنے والوں سے خوف زدہ رہتے  
 ہیں اور بخشش کرنے والوں کے لطف و کرم پر بھروسہ رکھتے ہیں۔ تو ہمارا اور تمہارا یہ ترکِ دُب کسی بے حرمتی کے  
 خیال سے نہیں ہے بلکہ خداوند تعالیٰ کی بے انتہا بخشش کی وجہ سے ہے! اور بے انتہا نوازش و بخشش بندے  
 کو شوخ بنا دیتی ہے! اور مخلوق چونکہ درگزر نہیں کرتی اس لیے ان کی ملامت سے بندہ خوف زدہ رہتا ہے۔  
 اس کا اصل مطلب یہی ہے نہ یہ کہ بندے کو خدا پر فضیلت دیتا ہے بزرگوں کی اسی ایک تاویل سے کچھ امید باقی  
 رہ جاتی ہے نہیں تو اپنے اس ایمان کو جو زنا کے برابر ہے اپنی آنکھوں سے دیکھتے۔ کسی دل جلے نے یہی بات  
 کہی ہے سراجی۔

بستر دنی است ہر اچھے بنگاشتہ ایم      فگندنی است ہر اچھے برداشتہ ایم

سودا بود دست ہر اچھے پنداشتہ ایم      دردا کہ بہ عشوہ عمر بگذاشتہ ایم

(جو کچھ ہم نے لکھا ہے وہ مٹا دینے کے لائق ہے ہم نے جو کچھ اٹھایا ہے پھینک دینے کے لائق ہے۔  
 جو کچھ ہم نے جانا اور سمجھا وہ خیال اور وہ ہم تھا۔ افسوس! افسوس! کہ دل لگی میں ہم نے عمر ضایع  
 کر دی)۔ یہ ایسا ہے جیسا کہ خواجہ محیٰ معاذ رازی رحمۃ اللہ علیہ نے فرمایا ہے وَاسْوَائِنَا هُوَ  
 وَانْ عَفَا الْكَسِيْنَ يَعْلَمُ مَا فَعَلْتُ (برابر ہے اس کو اگر وہ بخش دے کیا وہ نہیں جانتا جو کچھ میں نے  
 کیا ہے) جب علم کی یہ تردید کی حاصل ہوتی ہے تو سمجھ لیتا ہے کہ حق تعالیٰ یہی دیکھتا اور یہی جانتا ہے۔ اس  
 وقت بندے اور گناہوں کے درمیان ہزار آہنی دیواریں حائل ہو جاتی ہیں۔ کیونکہ بندے کا حال گناہ  
 کرنے کے وقت تین حالتوں سے خالی نہیں ہوتا۔ یا خداوند تعالیٰ کے جلال کو بھول بیٹھا۔ اس فراموشی کی  
 نثر یہ تھی نَسُوا اللّٰهَ فَاَنْسَاهُمْ (وہ اللہ کو بھول گئے تو اللہ نے ان کو بھلا دیا۔ یا خود ہی نہیں جانتا اور  
 خدا کے جلال کی عظمت سے واقف نہیں ہے۔ اگر یہ حال ہے تو اس نے خدا کو پہچانا ہی نہیں ہے۔ اور اگر  
 جانتا ہے اور سب کچھ یاد بھی ہے اس کے باوجود ڈھٹائی کرتا ہے تو یہ سخت بے حرمتی ہے۔ اگر سو ہزار ایمان  
 بھی رکھتا ہوگا، ایک بھی باقی نہ رہے گا۔ کیا تم نہیں دیکھتے کہ جب ان بزرگ سے پوچھا گیا کہ آپ نے  
 خدا کو کیوں پہچانا تو کہا ہم نے کبھی کسی گناہ کرنے کا ارادہ نہیں کیا مگر یہ کہ اسی وقت ہم نے خدا کو یاد کیا

اُس سے شرم کی اور باز آیا۔ اور یہ قرب، قرب قدرت ہے۔ خدا کی توانائی کا مشاہدہ کرنے والوں کے لیے ہر سائنس، ہر لحظہ اور ہر خطے میں ان کا یہی حال ہوتا ہے کہ نافرمانی اور خلاف کرنے کا خیال تک پیدا نہیں ہوتا۔ اعضا سے ارتکاب کرنا کب ممکن ہے۔ اور بہت ممکن ہے کہ یہ قرب "قرب معرفتِ تعظیم" ہو۔ اور تعظیم کے انداز سے احترام ہوگا۔ جس قدر احترام ہوگا اتنی ہی شرم ہوگی اور جتنی شرم ہوگی اتنا ہی گناہوں سے دوری ہوتی جائے گی۔ جسے گناہوں سے دوری نہیں ہے، شرم نہیں ہے۔ اور جب شرم نہیں تو احترام نہیں جب احترام نہیں تو تعظیم نہیں جب تعظیم نہیں تو مشاہدہ بھی نہ ہوگا۔ اور جب مشاہدہ ہی نہیں ہے تو خدا کی معرفت کہاں؟ یہاں سے صاحبِ شریعت کا فتویٰ معلوم کرو کہ اَلْحَيَاءُ مِنَ الْاِيْمَانِ۔ لَا اِيْمَانَ لِمَنْ لَا حَيَاءَ لَهُ (شرم ایمان کا ایک جزو ہے جس کو شرم نہیں اس کو ایمان بھی نہیں۔ اور یہ بھی فرمایا ہے اَلْحَيَاءُ مِنَ الْاِيْمَانِ بِمَنْزِلَةِ الرَّاسِ مِنَ الْجَسَدِ (شرم ایمان کا ایک حصہ ہے جیسا کہ جسم میں سر کا مرتبہ) جب کوئی جسم بغیر سر کے قائم نہیں رہ سکتا تو یہ اس بات کی دلیل ہے کہ ایمان بھی بغیر شرم کے باقی نہیں رہ سکتا۔ قطعہ

اے دل فاسق بگو این چہ تہ کاری بہت  
فسق نہ باشد نکو این چہ گنہ کاری بہت  
دعویٰ مہرود فامی کنی اے بے صفا  
ترک نہ گیری جفا این چہ فاداری بہت

(اے بدکار دل بتا، تو کس تباہی میں مبتلا ہے۔ برائی کوئی اچھی چیز نہیں کیوں گناہ کرتا ہے۔ اے تاریک دل تو محبت کا دعویٰ کرتا ہے جفا میں پھوڑتا نہیں، اسی کو فاداری کہتے ہیں قِيلَ الْمُؤْمِنُ مِنْ مَنِيبُ الْقَلْبِ اِنِّي رُبِّي (مومن منیب قلب کہا جاتا ہے جو اپنے پروردگار کی طرف نیابت کہنے والا ہوتا ہے) یعنی ہر وقت اور ہر حال میں خدا ہی کی طرف لوٹتا ہے۔ اس میں حضرت سلیمان علیہ السلام اور حضرت ایوب علیہ السلام کے قصہ کا بیان ہے۔ ان میں ایک نے نعمت اور دولت پائی اور ایک نے بلا اور مصیبت نصیب اور بلا دونوں آپس میں ایک دوسرے کی ضد ہیں۔ لیکن ان دونوں بزرگوں میں سے ہر ایک نے خدا کی طرف رجوع کیا۔ اور انھوں نے نعمت کے باوجود نعمت کی لذت نہیں اٹھائی وہ نعمت دینے والے کی طرف دھیان لگائے رہے۔ اور شکرانے میں نِعْمَ الْعَبْدُ کا خطاب پایا۔ اور دوسرے نے بلا کی حالت میں بلا دینے والے کو دیکھا۔ مبر و شکر کے ساتھ اسی کی طرف رجوع کیا اور بلا سے فریاد نہیں کی نعم العبد کہہ کر مبرا ہے گئے اور خدا کے ساتھ رجوع کرنا یہ ہے کہ بندے کو جو واقعہ کہ دنیا میں سامنے آتا ہے دو حال سے خالی نہیں ہے۔

یا نعمت ہے یا بلا۔ اور دونوں کے وسیلہ سے خدا تک پہنچ سکتا ہے۔ اور ان ہی دونوں کے ذریعہ خدا سے جدا بھی ہو سکتا ہے۔ اور آخرت کے حکم میں بھی دو حال سے خالی نہیں ہے۔ یا پرہیزگاری یا گنہگاری اور ان دونوں کے ذریعہ خدا سے کٹ سکتا ہے۔ اور خدا تک پہنچ بھی سکتا ہے۔ خدا سے کٹ جانے کے اسباب ان دونوں میں سے یہ ہوں گے کہ اپنی عبادت پر نظر رکھے اور گنہگار سے اور گناہوں کو نہ دیکھے اور فراموش کر دے جب اپنی عبادتوں کا دھیان لایا خدا کے احسان اور اکرام کو بھول گیا۔ اور جب گناہوں کو نہیں دیکھا خدا کا احترام بھول بیٹھا۔ یہ دونوں باتیں بندے کو خدا سے کٹ دیتی ہیں۔ لیکن دونوں کا خدا تک پہنچنا اس طرح ہوگا کہ عبادت کو نہ دیکھے اور گناہوں کو دیکھے۔ جب عبادت کی پونجی کو دھیان میں نہ لائے گا تو خود کو مفلس پائے گا اور گڑگڑاہٹ کے ساتھ سوال کرتا ہوا آگے بڑھے گا۔ یہ سمجھ کر نہیں کہ ہم اس کے مستحق ہیں۔ محض اس کے فضل و احسان پر نظر ہے گی نہ کہ اپنی عبادت اور خدمت پر۔ اور جب گناہوں اور نافرمانی کو دیکھے گا عذر اور معافی چاہے گا اور اس کا وہم و گمان تک نہ لائے گا کہ گناہ کر کے ہم نے بے حرمتی کی ہے۔ اس کی عظمت کا جلوہ گناہوں سے روکے رکھے گا۔ اور دونوں اس لیے خدا تک پہنچنے کا وسیلہ بن جائیں گے۔ یہی راز ہے جس کو کہا ہے

فسقہ کہ توبہ باشد پایان کاراد بہتر ز طاعتی کہ بہ پندار سر کشد

(جس برائی کے بعد توبہ کی جائے گی وہ اس نیکی سے کہیں اچھی ہے جو غرور اور تکبر پیدا کرتی ہے) اور کہا گیا ہے اَلْمُؤْمِنُ مُخْتَرِقٌ بِقُرْبِهِ وَصَادِحٌ مِنْ بُعْدِهِ (اس کی نزدیکی سے مومن کا دل جلا جاتا ہے اور اس کی دوری سے فریاد کرتا ہے۔ ہیں سے کہا گیا ہے

بالعش قربا چہ عشق بازد آن کس کہ بدید کبیر یارا

(وہ کپڑوں کے گل بوٹوں سے کیوں عشق کرے گا جس نے خود خدا ہی کو دیکھا ہے)۔ قرب حال ہونے

پر بھی اس طرح فریاد کرتا ہے کہ اس کو قرب حاصل نہیں ہوا ہے۔ اصل بات یہ ہے کہ جب مطلوب کی صفات کی

کوئی حد اور انتہا نہیں ہے۔ جہاں تک ڈھونڈتا ہے ایسا معلوم ہوتا ہے کہ اب تک تلاش ہی نہیں کیا

اور جتنا بھی پاتا ہے وہ نہیں پانے کے درجہ میں ہے۔ اس لحاظ سے قرب سے محروم اور جلا ہوا رہتا ہے

اور اس قرب پر بھی دوری کی فریاد کرتا ہے۔ اسی کیفیت کی بنا پر کسی کہنے والے نے کہا ہے

تایار جمال خویش بنود مسکین دل من گئے نیا سود

(جتنا بھی دوست نے اپنا جمال دکھایا، میرا غریب دل کبھی سیر نہ ہوا)۔ اور ممکن ہے کہ اس کا مطلب یہ ہو کہ وہ یہ جانے کہ قرب اور بُعد میرے ساتھ نہیں ہے بلکہ دونوں خدا کے ساتھ ہیں جس طرح وہ کسی کے ساتھ رکھا ہوا نہ ہے گا اسی طرح اس کا کام بھی کسی چیز سے رک نہیں سکتا۔ ایسا ہوگا کہ قرب کو بُد کا لباس اور بُد کو قرب کا لباس پہنا دیا گیا ہو۔ کیونکہ اس کا کام قیاس پر ٹھیک نہیں اترتا۔ جب ایسا ہے تو اگرچہ اپنے بدن پر قرب کا خلعت دیکھے گا تو بھی بُعد کے مکر سے بے پروا نہ رہے گا۔ ورنہ وہ نعمتوں کے خوف کو محنت بنا دے گا اور کل نعمتوں کی لذت کو چھین لے گا۔ مکر کے خوف سے جو قرب کی لذت اس نے حاصل کی تھی اس کے دل سے سب رخصت ہو جائے گی۔ اس کا نتیجہ یہ ہوگا کہ قرب ہونے کے باوجود بھی آرام نہ پائے گا۔ اور جس چیز سے آرام نہ پائے گا اس کا وجود نیست نابود ہو جائے گا اسی وجہ سے قرب سے جل جانا اور بُعد سے فریاد مچاتا ہے کسی دل جلے نے کہا ہے

بندہ را با تو چه نسبت کہ به گنج خوبی پاشاہے توئی و من منسلس در آرام

بندے کو تیرے ساتھ کیا نسبت ہے کیونکہ تو خوبیوں کا خزانہ ہے تیرے حیثیت ایک شہنشاہ کی ہے اور میں پیدائشی ایک قلاش فقیر ہوں)۔ اے بھائی! خدا کے احکام عقل و سمجھ اور قیاس سے بالا تر ہیں۔ آدم صلی اللہ نے کیا کیا تھا کہ ان کو صفوت کا خلعت پہنا یا گیا۔ اور کم نبت شیطان نے کیا کیا تھا کہ فرشتوں کا لباس اس کے بدن سے اتار لیا گیا۔ اگر اصطفای یعنی پاکیزگی کا سبب صفائی ہے تو چاہیے کہ علت کے ذریعے میں آگ لگا دے تاکہ پہلے ہی قدم میں اس کو جنت عدن میں پہنچا دے۔ اگر شیطان کی نافرمانی کو سبب قیاس کیا جائے اسی قیاس کا اس نے جواب دیا۔ اس معنی کر کہ اگر شیطان سے کہا گیا کہ حضرت آدم کو سجدہ کر اور اس نے سجدہ نہیں کیا۔ اور اسی طرح حضرت آدم سے بھی کہا گیا کہ یہاں کھاد اور اٹھوں نے کھا لیا۔ پھر کیا سبب تھا کہ ان کو پاکیزگی اور صفائی کا تاج پہنا یا گیا اور اس بد نیت کو راند دیا گیا۔ اور وہ بھی اس طرح کہ کبھی بھی وہ مردود مقبول نہ ہو سکے۔ ہر پر خاک اڑا تبت اور کہتا ہے دبا ہی۔

نے روزِ ہی نہ جلے فریاد مرا نے نیز کند بہ وصل دل شاد مرا

بنگر کہ بہ عاقبت چہ افتاد مرا معشوق بدلت دشمنانِ ادا مرا

دن بچہ کو خوشی کے دن ہی نصیب ہیں نہ فریاد کرنے کا کوئی موقع ہے۔ نہ کبھی اپنے سال کے پیغام سے میرے دل کو خوش کرتا ہے۔ ذرا دیکھو تو اس کے نتیجے میں میرے اوپر یہ نصیب آئی ہے کہ معشوق نے



مجھ کو دشمنوں کے سپرد کر دیا ہے۔ ابھی تک حضرت آدمؑ نے گہیوں نہ کھایا تھا کہ اجتبا کا تاج ان کے لیے تیار کر رکھا تھا۔ اور اب تک شیطان نے دم مارا ابھی نہ تھا کہ لعنت کی تلوار کو عتاب کے پانی سے زہر آلود بنا دیا گیا تھا۔ وہ کم بخت کہتا ہے کہ اگر ہم کو کہا کہ حضرت آدمؑ کو مسجد کراہ میں نے نہیں کیا تو حضرت آدمؑ سے بھی کہا گیا گہیوں نہ کھاؤ انھوں نے کھالیا تو دونوں ہی ایک دوسرے کے برابر ہو گئے۔ اسی موقع پر کہا ہے کہ

نے، مکن چندین قیاس لے حق شناسی  
زانکہ ناپید کار بے چون در قیاس  
عقل در سوئے او حیران بماند  
جان ز عجز انگشت در دندان بماند  
در جلالش عقل و جان فروت شد  
عقل حیران ماند جان مہوت شد

دلے حق شناس اس قدر قیاس کے کھوٹے نہ دوڑا۔ کیونکہ خداے بے چون کے کام عقل و فہم سے باہر ہیں۔ عقل اس کی حقیقت کے ادراک میں حیران ہے اور جان اپنی بے لہذا عتی کو دیکھ کر انگشت بدندان۔ اس کی غرت و جلال کے سامنے عقل ضعیف و عاجز ہو گئی۔ بلکہ عقل و جان دونوں ششدر ہو کر رہ گئیں۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## تینتا لیسواں مکتوب ۴۳

اسلام کے شکر اور رابعہ لہری اور ابراہیم ادہم کے ذکر میں  
برادر اعظمش الدین آگاہ ہو کہ اسلام سب نعمتوں کی جڑ ہے تم کو چاہیے کہ کسی وقت بھی اس نعمت کے  
شکر سے خاموش نہ بٹھو۔ اور ایسا خیال کرو کہ اگر ابتدائے آفرینش میں پیدا نہ ہوتے اور اس وقت سے قیامت  
تک اس انعام کا شکر کیا لاتے جب بھی اس نعمت کی عطا کا حق شکر ادا نہ کر سکتے۔ روایت ہے کہ جب قاصد مہر  
حضرت یعقوب علیہ السلام کے پاس پہنچا اور حضرت یوسف علیہ السلام کی خوشخبری ان کو دی تو حضرت یعقوب  
علیہ السلام نے فرمایا کہ حضرت یوسف علیہ السلام کو کس دین و مذہب پر تو نے پایا قاصد کما دین  
اسلام پر۔ آپ نے فرمایا ہاں، اب نعمت ختم ہوئی، تم کو چاہیے کہ کسی وقت بھی اس نعمت سے غافل نہ رہو  
کیونکہ روایت ہے حضرت سفیان رحمۃ اللہ علیہ سے کہ آپ نے فرمایا ہے کہ جو شخص اسلام کے نقصان سے

بے پردہ ہو اس کے دل سے اسلام بالکل زائل ہو جائے گا۔ اس سے خدا کی پناہ۔ اور آپ ہی کا یہ اتعس کہ ہر سانس میں فرماتے تھے اَللّٰهُمَّ سَلِّمْ اِلَيْهِمُ سَلِّمْ (اے اللہ ہم کو مسلمان بنا، مسلمان بنا) یعنی سلامتی عطا فرما۔ جیسا کہ کشتی ڈوبنے کے وقت کوئی کہے کہ اے اللہ ہم کو سلامت رکھ۔ اور ایک بزرگ سے نقل ہے کہ انھوں نے کہا کہ ایک غیر نے خدا سے سوال کیا بلغم بائور کے حال اور اس کے مردد بارگاہ ہونے کے متعلق۔ کیونکہ اس قدر بزرگی اور علم کے باوجود کہ جب سر اٹھاتا تھا تو عرشِ معلیٰ کو دیکھتا تھا۔ اس کی مجلس میں بارہ ہزار علما سبق پڑھتے تھے جب خدا کا فرمان پہنچا کہ ہم سے اس کو علم کی دولت عطا فرمائی تو شکر بجا نہیں لایا۔ اگر تمام عمر میں ایک فوج بھی شکر کرتا تو کبھی وہ نعمتیں اس سے نہ چھینی جاتیں۔ اور نعمت کا چھن جانا نعمت ملنے کے بعد بڑا سخت عذاب ہے۔ اسی موقع پر کہتے ہیں اَلْفِرَاقُ بَعْدَ الْوَصَالِ اَشَدُّ یعنی وصل کے بعد جدائی بڑا سخت کٹھن معاملہ ہے۔ دانشمندیوں نے کہا ہے کہ ہم نے دنیا کی تکلیف اور مصیبت کو دیکھا تو پانچ بہت سخت نظر آئیں۔ ایک پردیس میں بیماری، دوسری بڑھاپے میں مفلسی، تیسری جوانی کی موت، چوتھی بینائی کے بعد آنکھوں کی روشنی کا چلا جانا۔ پانچویں وصل کے بعد جدائی۔ اور اگر تم کہو کہ ان سختیوں اور دشواریوں کے باوجود کس شخص میں اس کی تاب طاقت ہے کہ اس کی شرطیں بجالائے تو سن لو کہ قرآن مجید ہی فتویٰ دیتا ہے وَ قَلِيلٌ مِّنْ عِبَادِيَ الشَّاكِرُ (ہمارے بندوں میں شکر کرنے والے بہت کم ہیں۔ لیکن فرماتا ہے وَالَّذِينَ جَاهَدُوا فِينَا لَنَهَبَنَّ مِنْهُمْ سُبُلَنَا یعنی جو لوگ ہمارے لیے جدوجہد کرتے ہیں ہم ان کو اپنا راستہ دکھا دیتے ہیں)۔ تو کمزور بندے کے سامنے جو کچھ آتا ہے اس پر وہ قائم رہے۔ تم کیوں خدا سے قدر و غنی و کریم و رحیم پر گمان کر دے کہ تمہاری جدوجہد کو وہ برباد کر دے گا۔ ہرگز نہیں، ہرگز نہیں۔ اور اگر یہ مشہور کر دے کہ انسان کی زندگی تھوڑی ہے اور راستگی مشکلیں سخت اور بہت ہیں۔ زندگی کیونکر ساتھ دے سکتی ہے کہ آدمی کل شرطیں بجالا اور ان مشکلات کو طے کرے۔ جان لو کہ راستہ کی دشواریاں بہت ہیں اور اس کی شرطیں بھی بڑی کڑی ہیں۔ لیکن جب خدا چاہے کہ بندے کو قبول فرمائے تو اتنا مبارک راستہ مختصر کر دے گا اور مشکلیں حل ہو جائیں گی۔ تاکہ ان مشکلوں کے ٹل جانے پر یہ کہے کہ راستہ کس قدر نزدیک ہے۔ اور کتنا آسان یہ کام ہے ہیں پر بعض بزرگوں نے کہا ہے کہ خدا تک پہنچنے کی راہ صرف دو قدم ہے۔ اور اس میں فرق ہوتا گیا ہے کسی نے متر برسوں میں راستے کی مشکلیں طے کی ہیں اور کسی نے بیس ہی برس میں اور

کوئی دس برس میں، اور کوئی ایک برس میں، اور کوئی ایک مہینہ میں، بلکہ ایک ہفتہ میں، بلکہ ایک گھڑی میں۔ اور کوئی ایسا بھی ہے جو خدا کی مدد سے پل بھر میں راستہ طے کر لے۔ کیا تم نہیں دیکھتے کہ اصحابِ کعبہ کو پل بھر سے زیادہ نہیں گذرا کہ جب قیانونس کے ملک میں گڑ بڑی دکھی کہا ہمارا پروردگار زمین و آسمان کا پیدا کرنے والا ہے۔ اور دیکھ لیا اس راستہ میں جو حقائق ہیں۔ اور اس راستے کو طے کر لیا اور مستقیموں اور متوکلوں کے گروہ میں داخل ہو گئے۔ اور ان کے لیے اس راہ کی مسافت پل بھر میں حاصل ہو گئی اور فرعون کے جادو گروں کے ساتھ بھی ایسا ہی واقعہ پیش آیا۔ ان کی مدت بھی ایک لمحہ سے زیادہ نہ تھی۔ کیونکہ جب حضرت موسیٰ علیہ السلام کا معجزہ دیکھا تو پکار اُٹھے ہم خداے دو جہاں پر ایمان لائے اور راستہ دیکھا اور طے کر لیا۔ اور ایک گھڑی سے دوسری گھڑی تک بلکہ ایک گھڑی سے بھی کم مدت میں عارفوں کے گروہ میں شامل ہو گئے اور دیدارِ الہی کے مشتاق بن گئے۔ یہاں تک کہ دفعۃً بول اُٹھے ہم لوگ اپنے خدا کی طرف لوٹنے والے ہیں ہمارے لیے کوئی نقصان نہیں ہے تیرا جو جی چاہے کہ ہم اپنے پروردگار کی طرف لوٹنے والے ہیں۔ اسی بھید کو سامنے رکھ کر کہا ہے

گر سے راہ دہد تا پیش گاہ کہ کندم گر بہ را مکسوف راہ

(کبھی کتے تک کو اپنی کرسی کے پاس بلا لیتا ہے کبھی بلی کے لیے راستہ بند کر دیتا ہے)۔ قصہ ہے کہ حضرت ابراہیم اہم رحمۃ اللہ علیہ دنیا کے کام دھندوں میں لگے رہتے تھے جب دنیا سے منہ پھیر کر اپنے سلوک کے راستہ اختیار کیا ان پر ایک نماز کے وقت سے زیادہ کی مدت راہ کے طے کرنے میں نہیں لگی۔ کہ بلخ سے آپ مرد تک پہنچے۔ یہ واقعہ ہوا کہ ایک شخص پل پر سے ندی میں گر رہا تھا آپ نے انگلی سے اشارہ کیا کہ رکت جا۔ وہ شخص ہوا میں معلق کھڑا ہو گیا اور مرنے سے بچ گیا۔ اور حضرت رابعہ بصری ایک لونڈی تھیں جو ادھیڑ ہو چکی تھیں۔ بھرے کے بازار میں ان کی طرف کوئی خریدار توجہ نہیں کرتا تھا چونکہ ان کا سن زیادہ ہو چکا تھا۔ مزد اگروں میں سے کسی نے سو روپیہ میں آپ کو خرید لیا اور آزاد کر دیا۔ اور حضرت رابعہ نے جب سلوک کا راستہ اختیار کیا عبادت کرنے لگیں۔ ابھی سال ختم بھی نہیں ہوا تھا کہ بصرہ کے عابد اور علماء ان کے مرتبے کی عظمت اور بڑائی کی وجہ سے زیارت کو آنے لگے۔ لیکن جو محروم القامت کہ اس پر خدا کی عنایت کی نظر نہ ہو اس کو اس کے حال پر چھوڑ دیتا ہے۔ اور اکثر ایسا ہوتا ہے کہ مشکلات راہ کی کسی ایک شاخ میں ستر برس تک اُنکے رہ جاتا ہے اس طرح کہ راستہ طے نہیں کر سکتا اور ہمیشہ چھتیا چلاتا

رہتا اور فریاد کرتا ہے کس قدر یہ استہ یاد یک اور کس قدر کام سخت ہے۔ اور سمجھو کہ ایک ہی اصل حقیقت کی طرف سب کام لوٹتا ہے۔ ذٰلِكَ لَقَدْ يُرْوٰهُنَّ يٰۤاَعْلَمُ (اور یہ خدائے دانا و بزرگ کی مشیت ہے۔ اور اگر کوئی اعتراض کرے کہ ایک شخص خاص عنایت کے ساتھ کیوں نواز گیا اور ایک دوسرا شخص خاص توجیہ سے کیوں محروم کر دیا گیا۔ حالانکہ یہ دونوں عبادت اور بندگی میں بالکل شریک تھے۔ اے بھائی! بہت عرصہ ہوا کہ جہاں میں آواز دے چکے ہیں لَا يُسْئَلُ عَمَّا فَعَلَ (جو کچھ کرتا ہے اس کے متعلق کوئی سوال نہیں کیا جاسکتا)۔ سارے علم و عقل یہاں نیست و نابود ہو جاتے ہیں جیسا کہ کہا ہے یہ

صد ہزاراں سردین رہ گئے شد بسکہ خونہازین سببے درجے شد

صد ہزاراں عقل این جا سر نہاد دانکہ اونہاد سرد در رہ فتاد

(اس راستہ میں ہزاروں سرگیندین کر ٹھوکروں سے اڑ گئے۔ اسی سبب سے ندیوں میں خون بھر گیا۔ ہزاروں عقلوں نے یہاں سر ڈال دیا۔ اور جس نے سر نہیں رکھا وہ راستہ میں پڑا رہ گیا)۔ ایک بزرگ نے اسی موقع پر کہا ہے قَتَلْتَنِيْ مَسْئَلَةُ الْفَضَاءِ وَالْقَدْرِ (ہم کو مار ڈالا قضاء و قدر کے مسئلہ نے۔ اس راستے کی مثال عقوبتی میں پل صراط کی ہے۔ یعنی کوئی شخص ایسا بھی ہوگا کہ بجلی کی طرح وہ پل صراط کو عبور کرے اور کوئی ایسا ہوگا جو ہوا کی طرح پل سے گزر جائے گا۔ اور کوئی ایسا ہوگا جو پرندوں کی طرح طے کرے گا۔ اور کوئی ایسا ہوگا جو گھوڑے کی طرح دوڑ لگا کر چلا جائے گا۔ اور کوئی ایسا ہوگا کہ جب دوزخ کی آواز اس کے کان میں پہنچے گی اس کی ہیبت سے گر پڑے گا۔ اور کوئی ایسا بھی ہوگا کہ دوزخ کے سپاہی اس کو پکڑ لیں گے اور دوزخ کی آگ میں بھونک دیں گے۔ تو یہ دو پل بچنے ایک نیا اور ایک آخرت کا۔ آخرت کا پل رحوں کے لیے ہے اس کی ہیبت مبنیٰ رکھنے والے لوگ دیکھتے ہیں۔ اور دنیا کا پل دلوں کے لیے ہے۔ اس کی خوفناکی ظاہری آنکھ رکھنے دیکھتے ہیں۔ اد سالکان طریقت کا حال مختلف ہونا ان کی دنیاوی حالتوں کے اعتبار سے ہوتا ہے۔ اس پر غور کرو اور جہاں تک معرفت کا حق ہے پہچاننے کی کوشش کرو۔ جب کہیں ممکن ہے کہ کسی کام تک پہنچ سکو۔ کیونکہ بے خبر آدمی کا کہیں گزر نہیں جیسا کہ کہا ہے یہ

از پیہ صاحب خبران بہت کار بے خبران را چہ علم روزگار

(خبر والوں ہی کو کام سپرد کیا گیا ہے۔ بے خبر لوگوں کو زمانے کی ادنیٰ بیخ کی کیا فکر) اب جانو کہ

اس کام کی حقیقت یہ ہے کہ یہ استہ درازی اور کوتاہی مسافت کے اعتبار سے ایسا نہیں ہے کہ اس کو پاپیادہ چل کر طے کیا جاسکے بلکہ اس کی مسافت کا طے کرنا دل سے متعلق ہے اپنے عقیدے اور بصیرت کی بنا پر۔ اور اس میں اصل الوار آسمانی اور خداوند کریم کی نظر ہے جو بندے کے دل پر پڑتی ہے کہ اسی نظر کی مدد فرشتوں اور عالم ملکوت کے کاموں کو لغتین کی آنکھ سے دیکھے۔ اور ایسا ہوتا ہے کہ ہزاروں برس سے بندے کو اس نور کی تلاش و طلب ہوتی ہے، مگر پاتا نہیں۔ اور ایک دوسرا دس برس میں پالیتا ہے۔ اور ایک دوسرا ایک دن اور کوئی دوسرا ایک گھڑی میں اور کوئی دوسرا صرٹ چل بھر میں خدا کی عنایت کی برکت سے پالیتا ہے۔ اور بندے کے لیے ضروری ہے کہ جو کچھ اس کو کہا گیا ہے وہ بجالائے۔ اور یہ کام ایسا ہے کہ مشیت کے پردے میں پوشیدہ ہے اور باری تعالیٰ حاکم و عادل ہے یَحْكُمُ مَا يُشَاءُ وَيَفْعَلُ مَا يُرِيدُ (یعنی جو چاہتا ہے فرمان دیتا ہے اور جو ارادہ کرتا ہے کرتا ہے) اگر تم کہو کہ اس قدر جدوجہد آخر کیوں ہے جب نتیجہ پوشیدہ ہے۔ یہ ایسی بات ہے جو تمہاری غفلت پر دلالت کرتی ہے۔ اچھی بات یہ ہے کہ تم کو ضعیف بندہ جو کچھ مانگتا ہے اس کے مقابلہ میں وہ عمل اور بہادری کچھ نہیں ہے۔ ایک دین دنیا کی سلامتی دوسرے دونوں جہان میں بزرگی کا سرمایہ۔ لیکن دنیا کی سلامتی اس لیے کہ اس کے فسادات اور فتنے اتنے زبردست ہیں کہ وہ فرشتے جو خدا کی بارگاہ میں مقرب تھے وہ بھی اس سے دامن بچانہ سکے جیسا کہ ہاروت و ماروت کے قصہ میں تم نے سنا ہوگا۔ روایت ہے کہ جب بندے کی روح آسمان پر لے جاتی ہے تو ساتوں آسمان کے فرشتے متعجب ہو کر کہتے ہیں اس روح نے کیوں نکر نجات پائی ایسی سرے سے جہاں کہہ سہا کہ بہتر سے بہتر لوگ ہلاک ہو گئے۔ اور سرے آذرت کی سختیاں اور سہیت ناکیاں اس حد تک ہیں کہ انبیا اور رسول نفسی نفسی کہہ کے فریاد کرتے ہیں اور کہتے ہیں کہ ہم تجھ سے سوائے اپنے نفس کے کچھ نہیں چاہتے۔ پھر کیا کہو گے کہ اس کام کی سلامتی معمولی اور تھوڑی ہے۔ لیکن ملک اور کرامت اور وہ مشیت الہی کے کاموں میں دنیا کے اندر دخل دینا ہے۔ اور یہ بات سوائے اولیا کے کسی کو نصیب نہیں کہ ان کے لیے دریا اور بیابان ایک قدم کی راہ ہے۔ اور آدمی جنات چو پائے اور جنگلی چرند و پرند ان کے حکم کے تابع ہیں۔ یہ جو کچھ چاہیں ہو جائے۔ مگر جو اللہ نے چاہا ہے یہ اس کے سوا اور کچھ نہ چاہیں گے۔ اور وہ لغتینی ہو کر رہے گا۔ تو اس مالک کے مقابلے میں کیا کہو گے؟ دو رکعت نماز ادا کرنا یا دو روپیہ خیرات دینا



یاد دراتیں جاگنا کافی ہے؟ خدا کی قسم ایسا نہیں ہے۔ اگر آدمی میں ہزاروں ہزار جان ہوں اور ہزاروں روئیں ہوں اور ہزاروں برس کی عمر میں ہوں دنیا کی عمر کے برابر مٹی تو اس بلند مقصد کے لیے سہل کو توجہ دینا پڑے گا۔ آخر تھوڑا تھوڑا ہی ہے۔ اے بھائی جہاں تک ہماری اور تمہاری نظر پہنچی ہے یہی دیکھتے ہیں کہ انسان ضعیف البنیان واقع ہوا ہے اور اس کے قوی محض مختصر ہیں۔ لیکن باطنی تیزانے اور اسرارِ جواس کو سوچنے گئے ہیں ان کے اعتبار سے یہ عالمِ اکبر کی حیثیت رکھتا ہے۔ آسمان کے تارے جو اس دنیا میں ہم کو اتنا اونچے دکھائی دیتے ہیں اور یہ چاند جو بادشاہ کا درجہ رکھتا ہے اور یہ آفتاب جو مسمیوں کا شہنشاہ ہے اور جہان کی روشنی کی خدمت اسی کے سپرد ہے یہ سب کے سب مومن کے دل سے روشنی اخذ کرتے ہیں۔ اور مومن کا دل حق تعالیٰ کی نظر سے لوزر حاصل کرتا ہے۔ اس نے عرش پیدا کیا اور مقربوں کے حوالے کیا اور ہمیشہ پیدا کیا رضوان کے سپرد کیا۔ اور دوزخ بنایا مالک کے حوالہ کیا مومن کا دل پیدا کیا۔ کہا اَلْقُلُوبُ الْمُؤْمِنِينَ بَيْنَ اَصْبَعَيْتِ مِنَ الرَّحْمٰنِ (مومن کا دل خدا کی انگلیوں میں سے دو انگلیوں کے بیچ میں ہے اور اَصْبَعَيْتِ کی تاویل فضیلتِ عدل سے کی گئی ہے۔ جب کبھی خدا کے فضل کی ہوا چلتی ہے وہ دستِ خوش ہو جاتا ہے۔ اور جب قہر و عتاب کی لہروں پر سے گزرتی ہے گھل جاتا ہے۔ ان دونوں صفوں کے بیچ میں یہ ضعیف مدہوش۔ اور ان دو حالتوں کے بیچ میں بے ہوشی اس کا کام ہے۔ یہی اسرار ہیں جس کو کہا ہے رباعی

کہ شربتِ وصل تو مرا مست کند      کہ ضربتِ ہجر تو مرا پست کند  
چون بگذارم ز ہجر نقدے ز غمت      نقدے دگرم عشق تو رو دست کند

دکھی تھکے وصل کی شراب ہم کو مست بنا دیتی ہے۔ کبھی تمہاری جدائی کی مار ہم کو بے سدھ کر دیتی ہے۔ جب فراق کے عالم میں تمہارے غم کی پونجی ہم چھوڑ دیتے ہیں تو یہ عشق اسی طرح کے غم کی پونجی ہمارے ہاتھ پر رکھ دیتا ہے۔ د اسلام

بِسْمِ اللّٰهِ الرَّحْمٰنِ الرَّحِیْمِ

## پروالیسواں مکتوب ۴۴

شُرک خفی کے بیان میں

میرے بھائی شمس الدین جانو کہ حضرت پیغمبر صلی اللہ علیہ وسلم نے فرمایا ہے۔ اَشْرَکٌ  
 اَخْفٰی رَنِ اُقْتٰی مِنْ دَبِیْبِ النَّمْلِ عَلٰی الصَّخْرَةِ السَّمَاءِ فِی لَیْلَةِ الظُّلْمَاءِ۔ میری امت میں شرک  
 اس حیوٹی کی چال سے زیادہ چھپا ہوا ہے جو اندھیری رات میں کالے پتھر پر چل رہی ہو۔ تو جانو کہ اگرچہ  
 یہ شرک ایمان کو نقصان نہیں پہنچاتا مگر ایمان کی حقیقت اور ایمان کے فائدوں میں نقصان ضرور لاتا  
 اس کی مثال ایسی ہے جیسے خالص سونا بھی سونا ہے اور وہ سونا جس میں ملاوٹ ہو اس خالص سونے  
 کے برابر نہیں ہو سکتا۔ اور اس کی قیمت کم ہوگی۔ اور حقیقت میں ایمان خداوند تعالیٰ کی توحید ہے اور  
 توحید شرک کی ضد ہے۔ کیا تم نہیں دیکھتے کہ جب تک شرک نہیں اٹھ جائے گا توحید حاصل نہیں ہو سکتی  
 جب شرک کی بڑا کھڑکی اپنی اصلی شکل میں توحید ظاہر ہو گئی۔ اگر منہ صود یہ ہے کہ ایمان اور توحید اصلی  
 صورت میں سامنے آئے تو جتنی شرک کی آلودگی اور آمیزشیں ہیں ایک ایک کر کے نکال دو۔ اور وہ  
 آلودگی شرک خفی ہی ہے۔ اور شرک خفی کے معنی خدا کے سوا کسی دوسری شخصیت سے نفع اور نقصان کا  
 بکھینا ہے! امید اور در خدا کے سوا کسی دوسری ذات سے کرنا ہے برکاری کی باریکیاں اور وہی پوشیدگی  
 اور غرور اور تکبر کے چھپانے کی کوشش کرنا، اور لوگوں کی تعریف سے خوش ہونا اور اپنی مذمت اور  
 برائی سن کر رنجیدہ ہونا یہ سب شرک خفی میں داخل ہے۔ اور حکم یہ ہے رَا عِبْدُ اللّٰهِ لَا تَشْرُکُوْا  
 بِہٖ شَیْئًا۔ یعنی اللہ ہی کو پوجو اور کسی کو اس کے ساتھ ذرہ بھر شریک نہ کرو۔ یہی بھید ہے جس کو  
 کہا ہے۔ مثنوی۔

کہ التَّوْحِیْدُ اسْفَاطُ الْاِصْنَافَاتِ

نکوٹے نکو کفہ است در ذات

توئی مطلوب طالب چند گویم

چرا در دھرت پیوند جویم

ایک اچھے کہنے والے نے کیا خوب کہا ہے کہ توحید اللہ تعالیٰ کی ذات سے تمام اصنافوں کو گرا دینا  
 ہے۔ تیری وحدانیت میں کسی غیر کو ہم کیوں شریک کریں۔ تو ہی مطلوب ہے، اور تو ہی طالب ہم کہاں

بیان کریں۔ بزرگوں نے کہا ہے کہ ایک شرک ظاہر ہے اور ایک پوشیدہ ہے۔ پوشیدہ شرک حضرت پیغمبر علیہ السلام کی امت میں جاری ہے جیسا کہ ایک حدیث پڑھ کر میں نے سنائی۔ اور حدیث کے معانی کہے گئے ہیں ایک معنی یہ ہے کہ شرکِ خفی کو چیونٹی کی چال سے تشبیہ دی گئی ہے یعنی دبیب النمل کہا گیا ہے۔ اور چیونٹی کی چال معلوم کرنا ناممکن ہے کوئی کان اس کے پاؤں کی آواز نہیں سن سکتا۔ اور نہ کوئی آنکھ اس کے پاؤں کی حرکت دیکھ سکتی ہے۔ اسی طرح شرکِ خفی بندوں کے اندر جاری ہے۔ اور خود بندوں کو اس کی خبر نہیں ہے۔

مست چہ خسی کہین کردہ اند کارشناسان نہ چنین کردہ اند

چرخ نہ بر بے درمان می زند ستافلہ محشمان می زند

تو کیا غافل سوتا ہے کہ لوگ گھات میں لگے ہوئے ہیں۔ عارف لوگ تو ایسی غفلت نہیں کرتے۔ آسمانِ غریبوں کو نہیں لوثتا بلکہ ایروں کا قافلہ لوٹا کرتا ہے۔ اور پھر اس چیونٹی کی چال کو پتھر پر کہا گیا ہے نہ مٹی پر۔ اس لیے کہ مٹی پر چلنے سے اس کے پاؤں کا نشان رہ جائے گا۔ اس نشان کے دیکھنے سے پتہ چل جائے گا کہ ادھر سے چیونٹی گزری ہے اور جب پتھر پر چلے گی تو کوئی نشان نہ رہے گا۔ اور کسی کو اس کے چلنے کی خبر بھی نہ ہوگی۔ یہ اس کی دلیل ہے کہ شرکِ خفی بندوں میں جاری ہے اور بندوں کو اس کی خبر تک نہیں۔ اور پھر اندھیری رات کہا۔ اس لیے کہ وہ پتھر کالا ہوتا ہے، اور چیونٹی بھی اپنے طور پر کالی ہی ہوتی ہے۔ سیاہی میں سیاہی، اُس پر پھر سیاہی کیونکر دیکھی جاسکتی ہے۔ اسی طرح اگر شرکِ خفی برابر سرزد ہو تو تاریکیاں جمع ہو جائیں گی۔ اس وقت گناہِ صغیرہ گناہِ کبیرہ کا کام کرنے لگے گا اور ایمان کی حقیقت یہی ہے کہ سب چیزوں کو وہ حق ہی دیکھے اور بالکل حق ہی کا ہو ہے جس نے دونوں جہان میں کسی غیر حق کو دیکھا اُس نے شرک کیا۔ ایک بزرگ نے اسی مقصد کی طرف اشارہ کیا ہے یہ

چون یکے دانی دیکے گوئی بددوسر و چہار چون پوئی

بہ العتہ است بادت ہمراہ بدوت بت شمر العت اللہ

جب تو ایک ہی کو دیکھتا ہے اور ایک ہی کتا ہے تو دوسرے تیرے کی طرف کیوں جاتا ہے۔ العت کے ساتھ بادت بھی ہے تو بادت کو بت سمجھ اور العت کو اللہ جان (اور اس بات کی دلیل حضرت عارضہ رضی اللہ عنہ کی حدیث ہے کہ جب انھوں نے ایمان کی حقیقت کا دعویٰ کیا۔ اور

اپنے دعوے کی سچائی کی جو دلیل قائم کی اس میں نفع اور نقصان غیر حق کے ساتھ منقطع کر دیا گیا تم نہیں جانتے کہ انھوں نے کہا اِسْتَوٰی عِنْدِي ذَهَبَهَا وَفِضَّتْهَا وَجَرَّهَا وَمَدَّ رُهَا رِهَائِي نَزْدِيكَ سَوْنًا جَانْدِي اَدْرَجُو اِهْرَاتِ تُهْيَكِرِي كَيْ بَرَابَرِيں۔ اصل میں سونا اور چاندی کا نفع ہے کیونکہ دنیا کی تمام نعمتیں انھیں کے ذریعہ حاصل ہو سکتی ہیں۔ ان کے نزدیک سونا اور چاندی خاک ہول کے برابر ہو گئے! اور نفس انسانی کے فائدے کھانے اور سونے میں ہیں دونوں کو برابر رکھا اور کہا اَسْهَرْتُ لَيْلِيْ وَاطْمَأْنَنْتُ نَهَارِي (میں نے رات کی صبح کی اور دن کو لٹٹنہ رہا) اور اس فائدے کا ان کو ایک خاص نفع ہوا جب کہ موجودہ جہان سے انھوں نے نفع کا ہاتھ اٹھا لیا تو دنیا ان کی نظر سے غائب ہو گئی جب ایمان کی حقیقت پر دلیل قائم کیں تو ان حضرت صلی اللہ علیہ وسلم نے ان سے فرمایا اَصْبَبْتُ فَاَلَيْزَم (تم نے پالیا پس اسی پر قائم رہو) یہ راز ہے جس کو کہا ہے۔

خلق تا در جہان اسباب اند ہما ندر شب اند و در خواب اند

ترک ترتیب رخصت توحید بہت نقص ترتیب محض بخرید بہت

(جب تک لوگ اسباب کی اس دنیا میں ہیں وہ گویا رات میں سوئے ہوئے ہیں۔ تدبیر کا ترک کرنا توحید کی سواری ہے۔ اور ترتیب کو توڑ دینا بخرید محض ہے)۔ اور بھی پیغمبر علیہ السلام نے فرمایا۔ لَا رَاحَةَ لِلْمُؤْمِنِ مِنْ دُونِ لِقَاءِ اللَّهِ۔ الْمَوْتُ دُونَ لِقَاءِ اللَّهِ۔ (مومن کے لیے آرام نہیں ہے سوائے خدا کے دیدار کے۔ اور خدا کا دیدار نہ ہونا موت ہے مومن کے لیے آرام اُس وقت ہے کہ اس کا ایمان حقیقی ہو جائے! اور اس کے ایمان کی حقیقت تعلقات سے کٹ جاتی ہے۔ اگر دنیا کے اندر یہ صفت اس میں ہو جائے اس کی آنکھوں میں دنیا قیامت کی طرح نظر آنے لگتی ہے۔ جیسا کہ حارث رضی اللہ عنہ کے ساتھ ہوا۔ مثنوی۔

ہر کہ جوید ولایت تحبید وانکہ خواہد ولایت توحید

ازدرونش نیاید آسایش و بر دوشش نہ شاید آسایش

کشف اگر بند گرد دست بر تن کشف را کفش سازد بر سر زن

سے بعض نسخوں میں اَسْهَرْتُ لَيْلِيْ وَاطْمَأْنَنْتُ نَهَارِي جس کے معنی ہیں میں نے اپنی رات کو منور اور دن کو تاریک کیا۔

سب دن ہمت استخوان جوید پنجہ شیر مغز جان جوید

جو شخص چاہتا ہے کہ تجرید اور توحید کا ملک حاصل کرے اس کو چاہیے کہ ہمیشہ بے چین رہے اور ظاہری بناؤ سنگار سے کوئی تعلق نہ رکھے۔ اگر کشف و کرامت اس کے بدن کا ایک ایک جوڑ ہو جائے تو چاہیے کہ اس کشف کو پاؤں کا جو تا بنا کر اپنے سر پر مائے۔ لپت ہمت والا کتاب ہر جگہ ہڈی تلاش کرتا ہے مگر شیر کا پنجہ زندہ مخر ڈھونڈتا ہے۔ یہ نہیں حاصل ہو سکتا جب کہ تو اپنے تعلقات کو نہ پھوڑے جو شخص سوائے خدا کے کسی دوسرے سے ڈر گیا یا غیر خدا سے اس نے امید باندھی اگرچہ حقیقتاً وہ شرک کا ترک نہیں ہوا لیکن خوف اور امید کے معاملے میں وہ شرک ہو جائے گا۔ اور دوسری صفتیں بھی اسی پر قیاس کر لو۔ اور یہاں سے سمجھو کہ جس کسی نے اپنے کو عباد کے ذریعہ وصل بحق سمجھا اور گناہوں سے الگ تھلگ جانا تو گویا اس نے وصل اور جدائی غیر خدا کے ذریعہ دیکھی۔ یہ بھی شرک ہو گیا۔ اس کا خلاصہ یہ ہے کہ بندہ ایمان کی ڈینگ نہ ہانکے جب تک اس کی صفتیں ویسی ہی نہ ہو جائیں۔ کَلَّمَةُ مِنَ الْحَقِّ وَ بِالْحَقِّ وَ لِلْحَقِّ وَ اِلَى الْحَقِّ (اس کا سبب خدا ہی سے ہے اور خدا ہی کے ساتھ ہے اور خدا ہی کے لیے ہے اور خدا ہی کی طرف ہے)۔ یعنی ہر چیز کی ابتدا خدا ہی ہے اور سب چیز کا وجود و قیام خدا کے ساتھ ہے اور ساری ملکیت اور بادشاہت خدا ہی کی ہے اور سب کی واپسی اور لوٹنا خدا ہی کی طرف ہے جب یہ صفتیں پیدا ہو جائیں تو ایسا شخص اپنے ایمان میں متحقق ہو جائے گا۔ اور بھی حضرت پیغمبر علیہ السلام نے فرمایا ہے۔ تَعَسُّ عِنْدَ الدُّنْيَا وَ تَعَسُّ عِنْدَ الدُّرْهِمِ وَ تَعَسُّ عِنْدَ بَطْنِهِ وَ تَعَسُّ عِنْدَ فَرْجِهِ وَ تَعَسُّ عِنْدَ اُخْتَيْسِهِ (دنیا کے بندے ہلاک ہو گئے اور روپیہ پیسے کے بندے ہلاک ہو گئے اور پیٹ کے بندے ہلاک ہو گئے اور شہوت کے بندے ہلاک ہو گئے اور پوشاک کے بندے ہلاک ہو گئے) یہ جو آپ نے فرمایا یہ بھی ہو سکتا ہے کہ بد عادی ہو یعنی ایسا ایسا شخص ہلاک ہو جائے جو کان چیزوں کا بندہ ہے۔ یا اپنے خیر کے اعتبار سے فرمایا کہ ایسے ایسے لوگ ہلاک ہو چکے جو ان چیزوں کے بندے ہیں۔ اگر یہ بد دعا ہے تو حضرت کی دعائیں یعنی مقبول ہیں۔ اور اگر خبر ہے تو آپ کی باتیں بالکل سچی ہیں۔ پس زمانہ گزر گیا کہ ہم جیسے بد بخت لوگ ہلاک ہو چکے اور اپنی جہالت اور گمراہی سے آگاہ کمی نہیں ہوئے اور مسلمانوں کے دعوے کا ڈنکا بجا ہے ہیں۔ یہیں سے کہنے والے نے کہا ہے۔ رباعی۔



دردیدہ ہے از تو خیالے بیگاشت

بہر دیدن آن خیال عمرے بگذاشت

چون خلوت خورشید عیان سر برداشت

دردیدہ غلط بماند در سر برداشت

دیرے دیدار کے لیے آنکھوں کا راستہ اور سر میں ایک خیال بنایا۔ پھر اس خیال کو دیکھنے کے لیے ایک عمر گزار دی۔ لیکن جب آفتاب کی چمک بلند ہوئی تو ظاہر ہوا کہ آنکھوں کا راستہ غلط اور خیال محض دھوکا تھا۔ اسی مطلب کو لے کر کسی دوسرے آشفتمند حال نے کہا ہے۔ رباعی

بستر دنی است ہر آنچه بیگاشتہ ایم

افکنندنی است ہر آنچه برداشتہ ایم

سودا بود دست ہر آنچه برداشتہ ایم

دردا کہ بہ عشوہ عمر بگذاشتہ ایم

جو کچھ ہم نے لکھا وہ مٹا دینے کے لائق ہے۔ اور جو کچھ ہم نے جمع کیا وہ پھینک دینے کے لائق ہے۔ اور جو کچھ ہم نے جانا وہ خیال خام اور ہم تھا۔ افسوس صد افسوس کہ ہم نے محض دل لگی اور مسنی ہی میں عمر گزار دی۔ جب بندہ ان چیزوں کی خواہش کرے گا تو خدا کے ساتھ جو بندگی کی صفت ہے وہ اٹھ جائے گی یعنی ان چیزوں کا بندہ ہو جائے گا اور خدا کا بندہ نہ رہے گا کیونکہ جب تک زید کی ملکیت ہے عمر کی ملکیت نہیں ہو سکتی۔ اور جب تک غیر خدا کی نسبتیں اس سے زائل نہ ہو جائیں وہ خدا کا بندہ نہیں ہو سکتا۔ شریعت میں اس کی مثال اور بھی ہے۔ وہ یہ کہ کوئی شخص سرے میں داخل ہونا چاہتا ہے ایک پاؤں اس نے سرے کے اندر رکھا اور دوسرا پاؤں سرے سے باہر ہے۔ ایسی حالت میں اس کو یہ نہیں کہا جائے گا کہ وہ سرے کے اندر داخل ہے اور یہ بھی نہیں کہا جائے گا کہ وہ سرے سے باہر ہے اگر کوئی اس کو داخل یا خارج کہے گا یقینی جھوٹا ہے۔ تو اس شخص نے بھی اپنے کو غیر خدا کا بندہ بنا لیا۔ اپنی خواہشات سے اور ڈر سے، اور ڈر کر بھاگنے سے، اور کسی شے کی طلب سے جو خدا کے سوا کسی دوسرے سے کی گئی ہو۔ اگر بالکل صفتیں اس میں آگئی ہیں تو ایمان کے دائرے سے وہ ایک دم خارج ہو گیا۔ اور ان دونوں صفتوں میں جس شخص کو تردد اور شک باقی ہے وہ دوسراؤں میں مقیم ہے اس کو وہاں سے نکال سکتے ہیں۔ اور یہ شرک جو تم نے سنا، اور یہ دوسرا یعنی غیر خدا کا بندہ ہونا جو کہا گیا یہ سب اس لیے ہے کہ ہماری نظر غیر خدا پر پڑتی ہے اور ہم غیر کو دیکھتے ہیں جس طرح ہم اس کو دیکھتے ہیں دوسروں کو بھی دیکھتے ہیں اور جس طرح دوسروں کی بندگی کرتے ہیں اس کی بندگی کرتے ہیں۔ اور جیسا اس سے ڈرتے ہیں دوسروں سے بھی ڈرتے ہیں۔ اور جس طرح اس سے امید رکھتے ہیں دوسروں سے بھی امید رکھتے ہیں۔

ایک بزرگ نے کہا ہے۔ مثنوی۔

چو درہر دو جہان یکے دگار بہت  
ترابا چار ارکان خود چہ کار بہت  
یکے خوان ویکے خواہ ویکے جوتے  
یکے مینی یکے دان ویکے گوئے

(جب دونوں جہان میں ایک ہی خدا ہے تو تجھے اپنے چار عناصر سے کیا کام۔ ایک ہی کو پکار، ایک ہی کو چاہ اور ایک ہی کو تلاش کر۔ ایک ہی کو دیکھ، ایک ہی کو جان اور ایک ہی کا ذکر کر) اے بھائی! حجت منیر علیہ السلام نے لوگوں کو بلایا اور اسلام اور ایمان پیش کیا اور تبلیغ کے لیے کمر باندھی اور فرمایا۔ اَللّٰهُمَّ هَلْ بَلَّغْتُ (اے اللہ میں نے لوگوں تک تیرا حکم پہنچایا) حکم خداوندی آیا۔ توبہ کرو، تم نے اپنی تبلیغ کیوں دیکھی ہمارے بھیجنے پر نظر رکھو۔ یہی بھید ہے جس کو کہا ہے۔

ز تو تاہست موی ماندہ بر جائے  
بدان یک موی مانی بند بر پائے  
جنب بر تن از خشک بہت یکے موی  
ہنوزش نا نمازی دان بھدر دے

اگر تیرے بدن پر ایک بال بھی باقی ہے تو اس ایک بال کی وجہ سے تیرے پاؤں میں بڑی بڑی ہونٹ ہے جس شخص کو غسل واجب ہے، اگر اس کے بدن پر ایک بال بھی سوکھا رہ گیا تو وہ کسی صورت سے بھی نمازی یعنی پاک نہیں ہو سکتا۔ ایک دن کوئی فقیر نماز پڑھتا تھا جب نماز سے فارغ ہوا اس نے کہا اَلْحَمْدُ لِلّٰهِ عَلٰی التَّوْفِیْقِ وَاسْتَغْفِرُ اللّٰهَ عَلٰی التَّقْصِیْرِ (خدا کی تعریف اور اس کا شکر کہ اس نے توفیق دی۔ اور میں بخشش چاہتا ہوں اپنی کوتاہی پر)۔ ایک بزرگ نے ان کو ڈانٹا اور کہا میں جانتا تھا کہ تو موحد ہے مگر معلوم ہوا کہ اب تک تو مشرک ہے۔ اُس نے کہا اے حضرت کیوں؟ انھوں نے فرمایا جب تک تو نے نماز نہیں دیکھی قصور نہیں دیکھا۔ اور نماز تیری صفت ہے میں سمجھا کہ تو خدا کو دیکھتا ہے۔ حالانکہ تو نے اپنے کو دیکھا۔ اور جو شخص اپنے کو دیکھتا ہے وہ خدا کو نہیں دیکھ سکتا۔ اور یہ انھیں حضرات کی شان کے لیے زیبا ہے۔ تیری میری عبادت بھی کوئی چیز ہے ہم بد بختوں کو اتنی بڑی دولت کہاں سے ہاتھ لگ سکتی ہے۔ اب اتھا اٹھاؤ۔ اور خدا سے دعا مانگو۔ مناجات

یا الہ العالمین در ماندہ ام  
غرق خون در خشک کشتی راندہ ام

دست بر سر چند دارم چون گیس  
گرمین بدویدی آن شد این نگر

در میان ظلمت نور سے دست  
حاضری در ماتم شہا سے من

این لبم گر تا کسے باشم ترا  
گر بدم ورنیک ہم زان توام

دست من گیر و مرا فریاد رس  
بادشاہ در من سکین نگر

ماتم از حد لیشد سود سے فرست  
یارب آگاہی ز زار یہا سے من

من کہ باشم تا کسے باشم ترا  
بتلا سے خویش و حیران توام

ایضاً

اے سداے جہان کے خدا میں بالکل مجبور ہوں۔ میں خون میں ڈوبا ہوا ہوں اور خشکی میں کشتی چلا رہا ہوں۔ میری مدد کر اور میری دہائی سن۔ کبھی کی طرح میں کب تک اپنا سر پینتا ہوں۔ اے بادشاہ مجھ غریب پر نظر کر۔ اگر تو نے مجھ سے گناہ دیکھا تو اسے جانے دے اور میری عاجزی دیکھ۔ میرا رونادھونا حد سے گزر گیا اب کوئی فائدہ عنایت فرما۔ میں تاریکی میں گھرا ہوا ہوں کوئی روشنی بھیج۔ اے خدا میرے گڑ گڑانے سے تو باخبر ہے اور میرے راتوں کے داویلا میں موجود ہے میں کون ہوں اور کس قابل ہوں کہ تیرا کھلاؤں یہی عقیدت ہے کہ تو مجھ کو کچھ بھی نہ سمجھے میں اپنے غم میں مبتلا اور تیرے لیے حیران ہوں۔ برا ہوں یا بھلا ہوں بہر حال تیرا ہی ہوں۔ والسلام

بسم اللہ الرحمن الرحیم

## پینتا لیسواں مکتوب ۲۲۵

معرفت کے بیان میں

برادر شمس الدین خدا اپنی معرفت سے تم کو بزرگ بنائے۔ جانو کہ معرفت مومن کی روح کا جوہر ہے جس شخص کا خدا کی معرفت میں کوئی حصہ نہیں گویا حقیقتاً اس شخص کا وجود ہی نہیں ہے۔ اور پیدا کرنے والے کی معرفت پیدا ہونے والوں کی معرفت سے ظاہر ہوتی ہے۔ اور پیدا کرنے والے کی معرفت سے عارفوں کو بقا اور نجات حاصل ہوتی ہے معرفت کا پہلا جز یہ ہے کہ دنیا کی تمام مخلوقات کو مجبور عاجز اور خدا کا قیدی سمجھے اور سب چیزوں سے اپنے لگاؤ اور نسبت کو توڑ دے اور سمجھے کہ بس ایک ہی خدا ہے۔ اس کی ذات ہمیشہ ہمیشہ رہنے والی اور اس کے صفات بھی ہمیشہ قائم

رہنے والے ہیں۔ لَيْسَ كَمِثْلِهِ شَيْءٌ وَهُوَ السَّمِيعُ الْعَلِيمُ یعنی اس کے مثل کوئی نہیں ہے اور وہ دیکھنے والا سننے والا ہے۔ اور دوسرا راستہ صالح اور خالق تک پہنچنے کے لیے اپنے نفس کی پہچان ہے جیسا کہ کہا ہے مَنْ عَرَفَ نَفْسَهُ فَقَدْ عَرَفَ رَبَّهُ (جس نے اپنے نفس کو پہچانا اُس نے اپنے رب کو پہچان لیا) خدا سے برتر نے پہلے پہل اپنی قدرت آسمانوں کی پہچانی میں پیش کی یعنی پیدا کرنا اور پھر نیست و نابود کرنا۔ اور مخلوقات کی حالتوں کا بدلنا جیسے رات اور پھر دن کا ہونا اور کسی چیز کی زیادتی اور پھیر کمی۔ اور کشادگی اور تنگی۔ اور دنیا اور اس کے سوا جو کچھ کہ دنیا کی حالتوں میں رد و بدل ہوتا رہتا ہے تاکہ خدا کی وحدانیت کے پجاری ان میں غور سے دیکھیں اور خدا کی معرفت حاصل کریں۔ کہا ہے سَنُرِيهِمْ آيَاتِنَا فِي الْآفَاقِ (ہم ان کو اپنی نشانیاں جہان میں قریب سے) کہ کھلا دیں گے یہ راستہ عارفوں کے لیے بڑا لمبا ہے۔ کل موجودات اور مخلوقات کی حقیقت انسان کے اندر رکھی اور کہا وَفِي أَنْفُسِكُمْ أَفَلَا تُبْصِرُونَ (اور تمہارے اندر بھی کیا تم نہیں دیکھتے)۔ نفوسِ انسانی کو موجودات کے لیے ایک مثال قائم کیا ہے اور اپنی معرفت کی ایک سڑھی بنائی ہے۔ اس لیے کہ جو شخص اپنے نفس کو پہچانے گا خدا کو پہچان لے گا۔ اور وہ نفس کی حالتوں کا بدلنا ہے۔ جیسے بیماری اور صحت، سونا اور جاگنا، موت اور زندگی، خوشی اور سوچ۔ یہ فی الآفاق کے حال اور معانی ہوئے۔ اور فِي أَنْفُسِكُمْ یہ ہے جہان میں حالتوں کا بدلنا۔ اور مخلوقات کے نفس کی بے اختیار تبدیلی۔ یہ ایک بڑی دلیل ہے اس بات کی کہ ایک بہت بڑا قدرت والا مدبّر ایسا موجود ہے کہ ساری دنیا اور مخلوقات اُس کی قدرت کی قیدی ہیں اور اسی کی تدبیر کے محتاج اور محبور ہیں۔ نشانیوں سے راستہ کا سراغ لگانا ایسا ہی ہے۔ اور طریقت والے لوگ معرفت کے راستہ میں اپنی ذات میں کھوجتے ہیں اور اپنے وجود ہی سے تلاش کی ابتدا کرتے ہیں اور اپنی ذات ہی سے کثیف اور لطیف کی کل باتیں ڈھونڈتے ہیں۔ اور خداوند تعالیٰ کی معرفت کی دلیلیں اور نشانیاں پالیتے ہیں۔ اِنَّ فِي ذٰلِكَ لَآيَاتٍ لِّاُولِي الْاَلْبَابِ (اس میں خاص لوگوں کے لیے البتہ ذکر اور فکر کا موقع ہے) ان میں سے بعض لوگوں کو خداوند تعالیٰ نظر سے گرا دیتا ہے تاکہ یہ لوگ موجودات کی ہستی میں غور و فکر کریں اور اس کو پہچان لیں جیسا کہ کہا ہے قُلْ اَنْظُرُوْا مَا ذَاتِ السَّمٰوٰتِ وَالْاَرْضِ (کہہ دو کہ دیکھو آسمانوں اور زمین میں کیا ہے) اور کسی کو بیاہنت و مشقت کے

ذریعہ معرفت تک پہنچاتا ہے وَالَّذِينَ جَاهَدُوا فِينَا لَنَهَبَنَّ مِنْهُمْ سُبُلَنَا (جن لوگوں نے مجاہدہ کیا اور میرے لیے تکلیف اٹھائی ان کو ہم اپنا راستہ دکھا دیتے ہیں) اور کسی کو بغیر کسی وسیلے اور اسباب کے ہدایت کا نور اُس کے دل کو منور کر دیتا ہے۔ اور اپنی معرفت کا دروازہ اس پر کھول دیتا ہے۔ فَهُوَ عَلَىٰ نُورٍ مِّن رَّبِّهِ (وہ اپنے رب کی مہربانی سے نور کی منزل پر پہنچ گئے) اور بعض لوگوں کو معرفت کی حقیقت سے پردے میں ڈال دیتا ہے فَاقْدَرُوا لِلَّهِ حَقَّ قَدْرِهِ لَمَّا عَرَفُوا اللَّهَ حَقَّ مَعْرِفَتِهِ (جہاں تک خدا کی معرفت کا حق تھا وہاں تک نہیں پہچانا) اور بعض لوگوں کو معرفت کی راہ سے بالکل حجاب میں ڈال دیتا ہے خَتَمَ اللَّهُ عَلَىٰ قُلُوبِهِمْ (ان کے دلوں پر خدا نے مہر لگا دی ہے۔ غزل

چون جمالش صد ہزاران رُدیے دشت	بود در ہر ذرہ دیدار سے دگر
لاحسرم ہر ذرہ را بنمود باز	از جمالِ خویش رخسار سے دگر
چون یک بہت اصلِ عدا ز بہر آنکہ	تلاود ہر دم گرفتار سے دگر

اس کا حسن لاکھوں چہرے رکھتا ہے اس لیے ہر ذرہ میں ایک دوسرا ہی نظارہ دکھائی دیتا ہے اُس کے چہرے کے ہر حصے نے اپنے بے انتہا حسن کی وجہ سے ہر ذرہ کو ایک دوسرا ہی رخسار دکھایا ہے۔ اعداد و شمار کا اصل عدد ایک ہی ہے اور باقی اعداد اس لیے ہیں کہ وہی ایک ہر عدد میں ایک نیا جلوہ دکھائے۔ اور ان تفرقوں سے معلوم ہو گیا کہ خدا کی معرفت عقل و دانش سے حاصل نہیں ہوتی کیونکہ نادان اور بیگانے اگرچہ صاحبِ عقل ہیں لیکن خدا کی معرفت سے محروم ہیں۔ اور محض سنتے سے بھی معرفت حاصل نہیں ہوتی۔ کیونکہ پیغمبروں نے اپنے اپنے وقتوں میں کفار کو بلا کر معرفت کو بیان کیا۔ اور کفار نے سنا مگر کسی طرح کی معرفت ان کو حاصل نہ ہوئی۔ اس سے معلوم ہوا کہ خدا کی معرفت بغیر اس کی رہنمائی کے حاصل نہیں ہو سکتی۔ یہیں سے ہے کہ حضرت ابوبکر صدیق رضی اللہ عنہ نے فرمایا عَرَفْتُ اللَّهَ بِاللَّهِ وَ عَرَفْتُ مَا دُونََ اللَّهِ بِنُورِ اللَّهِ۔ (ہم نے اللہ کو اللہ ہی سے پہچانا اور ما سوا اللہ کو اللہ کے نور سے پہچانا)۔ قَالَ رَجُلٌ لِلنُّورِيِّ كَالدَّلِيلِ عَلَى اللَّهِ۔ قَالَ اللَّهُ۔ قَالَ فَمَا بَالُ الْعَقْلِ۔ قَالَ الْعَقْلُ عَاجِزٌ وَالْعَاجِزُ لَا يُدَالُ إِلَّا عَلَىٰ عَاجِزٍ مِثْلِهِ۔ (ایک شخص نے حضرت نوری رحمۃ اللہ علیہ سے پوچھا کہ خدا کے وجود پر کیا دلیل ہے؟ کہا خدا کی دلیل خود خداوند بزرگ



برتبے پھر کہا عقل کا کیا کام ہے؟ کہا عقل اس کام میں عاجز ہے وہ راستہ نہیں دکھا سکتی۔ مگر اسی کی طرف جو اس کی طرح عاجز ہو۔

چون تو نمودی جمال، عشق بتان شد ہوس  
بارخ تو نسبت عقل جز کہ یکے بوالفضل

رُو کہ ازین دلبران کار تو داری دلس  
بالب تو نسبت جان جز کہ یکے بوالہوس

رجب تو نے اپنا جمال دکھایا تو معشوقانِ مجازی کا عشق ہوس بن کر رہ گیا۔ اگر تم ان مجازی دہروں سے سروکار رکھنے والے ہو تو عشقِ حقیقی سے ہاتھ اٹھا لو۔ یعنی یہاں سے چلے جاؤ۔ جہاں تیرے حسن کی جلوہ گری ہے وہاں عقل فضول اور بیکار ہوتی ہے۔ اور تیرے لبوں کے سامنے عاشقوں کی جان ہوسنا کیوں میں مبتلا ہو جاتی ہے؟ عقل کا کام یہ ہے کہ سب چیزوں کو یا جسم، یا جوہر، یا عرض دیکھے۔ اور مکان میں یا زمان میں دیکھے۔ اور مخلوقات کی دوسری صفتیں بھی اسی طرح ہیں۔ تو ان دو صفتوں سے یا ہر نہیں ہو سکتا۔ یا ان صفتوں میں سے کوئی صفت اس کے لیے جائز سمجھتا ہے تو کافر ہے! اور جب اس کو کسی چیز سے معنی میں مشابہ نہ پائے گا تو حیران و پریشان ہوگا اور پکار اُٹھے گا کہ میں ان صفتوں کے ساتھ موجود نہیں دیکھتا ہوں۔ جب ان صفتوں کے ساتھ کوئی چیز نہیں ہے تو اس کا وجود ہی نہیں ہے! اور وہ خود نہیں ہے جب بھی کافر ہو گیا۔ کیونکہ پہلی صورت میں تشبیہ اور دوسری صورت میں تعطیل واقع ہو گئی تو معلوم ہو گیا کہ جب تک وہ خود ہی نہ پہچنوائے پہچاننا ناممکن ہے۔ اور ان باتوں کا خلاصہ یہ ہے کہ خدا کا پانا تلاش اور طلب سے نہیں بلکہ محض اس کی عطا ہے۔ وہ شخص نہیں پاتا جو اس کو ڈھونڈتا ہے۔ مگر وہ شخص پالیتا ہے جس پر بخشش درم فرمایا جائے۔ اور ہر شخص دیکھ سکتا ہے جو دیکھنے کی کوشش کرے۔ مگر وہی جس کو اپنا جلوہ خود ہی دکھائے۔ دکھانے کے اسباب دیکھنے کی کوشش کرنا نہیں بلکہ خود اسی کا دکھلانا ہے۔ اور پانے کا سبب جستجو اور تلاش نہیں بلکہ اسی کی عطا و بخشش ہے بہتیرے ڈھونڈنے والے ایسے ہیں جنہوں نے آج تک نہیں پایا۔ اور بہت سے پانے والے ایسے ہیں جنہوں نے بغیر تلاش و جستجو کے پالیا۔ جہاں تک تلاش کرنے کا تعلق ہے سب برابر ہیں۔ مگر پانے میں فرق ہے۔ بتوں کے پجاری اس کو بت کے اندر ڈھونڈتے ہیں! اور رضاری حضرت عیسیٰ علیہ السلام سے! اور یہودی حضرت فری علیہ السلام سے اس کو مانگتے ہیں۔ قطعہ

میل خلق جملہ عالم تا ابد  
گر بیاشد در نباشد سوائے لست

جز ترا چون دوست نتوان دشمن  
دوستی دیگران بر بوسے نشت

دعا کے جہان کا رجحان قیامت تک بظاہر ہو یا نہ ہو حقیقت میں تیری ہی طرف رہے گا۔ سوا  
تیرے اور کسی سے دوستی نہیں کر سکتے۔ دوسروں کے ساتھ دوستی بھی تیرے ہی ادنیٰ تعلق کی بنا  
پر ہے۔ دعا کے جہان کے لوگ اسی کی تلاش میں ہیں اور ٹھیک اسی طلب میں راستہ کھودتے ہیں۔  
ہر شخص کے سامنے ایک ایسی چیز رکھ دی ہے کہ اس میں وہ خود چھپ کر رہ گیا ہے۔ اور ایک گروہ  
کے لیے یہ اسباب ہی راستے سے اٹھالیے ہیں یہاں تک کہ انھوں نے اس کی راہ پالی۔ رباعی

یک شہر پر از حدیثِ آلِ رسولے نکومت  
دلمے جہانیاں ہمہ پردہ اوست  
تامی کو شمیم و دیگران می کوشند  
تا بخت کرا بود کرا دار دوست

(ہر جگہ اس کے حسن کا چرچا ہے۔ دعا کے جہان والوں کے دل اس کے حسن کے پرشے بنے ہوئے ہیں  
ہم بھی اس کی دوستی کی کوشش کرتے ہیں اور دوسرے بھی کوشش کر رہے ہیں۔ اب دیکھیں کس کی قیمت  
یا اور ہوتی ہے اور وہ کسے اپنا دوست بنا تا ہے)۔ اور معرفت کی حقیقت معلوم کی پہچان ہے جبکہ  
وہ اپنی ذات اور صفات اور فعل میں بغیر اس کے کہ کوئی غلطی اور خطا اور کوئی کیفیت اس میں  
داخل ہو۔ اور معرفت کے طلبگار کو خدا کے ساتھ ایسا لگاؤ ہونا چاہیے جیسا کہ خدا کو اپنی ذاتِ صفات  
کے ساتھ ہے۔ اور اس بات کو اپنے کلام میں خود ہی فرمایا ہے۔ لیکن معرفت کے کمال کے متعلق دو باتیں  
ہیں بعض متکلموں کا قول یہ ہے کہ بندہ خدا کو جانے جیسا کہ خود خدا اپنے کو جانتا ہے۔ اگر پوری طرح نہیں  
جان سکتا تو بعض کو جانے اور بعض کو نہ جانے۔ اور یہ بھی مسلم ہے کہ باری تعالیٰ کی ذات میں تجزی  
محال ہے۔ تو سب معرفت کی تلاش کرنے والے اس معرفت میں برابر ہیں سب خدا کو ایسا جانتے  
ہیں جیسا کہ خدا اپنے کو جانتا ہے۔ اس گروہ کو معرفت کے کمال کا دعویٰ ہے۔ اور دوسرا قول بعض  
عقلا اور متکلموں کی ایک جماعت اور صوفیوں کا مسلک وہ ہے کہ خداوند تعالیٰ کو کمال کے درجے  
تک کوئی نہیں جان سکتا اور سب اس کو اتنا جانتے ہیں جیسا کہ وہ ہے اور اسی قدر جانتے ہیں کہ نجات  
پاسکیں لیکن کمال کا دعویٰ نہیں کرتے جیسا کہ حضرت صدیق اکبر رضی اللہ عنہ نے فرمایا الْعَجْزُ عَنْ  
دَرْكِ الْإِدْرَاكِ إِدْرَاكِ الْعَيْنِ خَدَاكِي مَعْرِفَتِكِي دَرِيَا فِتْسِي عَقْلِي كُو عَابِزِي بَهْمِنَا بَعِي اِيكِي دَرَاكِي  
اور کہا ہے لِلّٰهِ تَعَالٰى اَخْصِي وَصِفِي لَا يَعْرِفُهُ سِوَاهُ اللّٰهُ تَعَالٰى كِي بَعْضِ خَاصِّ صِفَاتِي سِي بَعِي

کہ کوئی اُسے پہچان نہیں سکتا۔ جو طریقہ خدا کی معرفت کا بیان کیا گیا اور خبر دی جائیں اور اختیار کریں لیکن کمال کا دعویٰ نہ کریں۔ یہ کہیں کہ جیسا تو نے فرمایا ہے میں اسی طرح تجھ کو جانتا ہوں۔ اور وہ خود اس سے بہت بڑا ہے کہ ہم اس کے کمال تک پہنچ سکیں۔ مباحثی

آن عقل کجا کہ در کمال تو رسد

آن روح کجا کہ در جلال تو رسد

آن دیدہ کجا کہ در جمال تو رسد

ادہ عقل کہاں جو تیرے کمال کے درجے تک پہنچ سکے۔ وہ روح کہاں جو تیرے جلال کا دارن تھامے ہم نے فرض کیا کہ تو اپنے جمال سے پردہ اٹھا بھی لے تو وہ آنکھیں کہاں جو تیرا جلوہ دکھیں اور اُس کی تاب لاسکیں (معرفت بندوں کی نجات کی علت رکھی گئی ہے۔ اگر معرفت کی شرطوں میں سے ذرہ بھی کوئی چیز کم ہو جائے گی تو نجات کا حکم صحیح نہ ہوگا۔ بزرگوں نے کہا ہے کہ معرفت تلاش کرنے والوں کے پاس ایک شفاف آئینہ ہے اور یہ اس کا دل ہے جو اس کے سامنے رکھ دیا ہے اور اسی میں وہ دکھتا ہے۔ وہ مہنوعات کی حد اور صانع کے حق کو پہچانتا ہے۔ اور معرفت کا جو طریقہ ہے وہ جاری رہتا ہے۔ قطعہ

ہر دم کہ در فضاے یخ یار نگرود

چون باز در صفائی دل خود نظر کند

گرد ہمہ جہان بہ حقیقت مصورش

بیند چو آفتاب رخ خوب دلیرش

(جب دست کے عالمِ جمال کو دیکھتا ہے تو بہ نظر حقیقت سارا جہان اسی کی تصویر نظر آتا ہے۔ پھر جب اپنے دل کی صفائی کو دیکھتا ہے تو اس میں آفتاب کی طرح معشوق کی صورت چمکتی ہوئی دکھائی دیتی ہے۔) اور جو بزرگ مسرتی عارف ہو گئی تو سارا جہان اس کی آنکھ میں سما گیا۔ اور یہ اس بات کی دلیل ہے۔ شعر

وَفِي كُلِّ شَيْءٍ آيَةٌ لِّمَن يَعْلَمُ

تَدْرُكُ عَلَيْكَ آيَاتُ اللَّهِ وَآيَاتُ

(ہر چیز میں اُس کی نشانی ہے۔ اور یہ اس بات کی دلیل ہے کہ وہ ذاتِ وحدہ لا شریک ہے۔) رُویدہ بدست آ رہے ہر ذرہ از خاک

جامے بہت جاں نما کہ در دے نگری

(جادو اور بینائی حاصل کرو۔ کیونکہ خاک کا ایک ایک ذرہ جامِ جہاں نما ہے جس میں سارا جہاں نظر آتا ہے۔ تاکہ تم اس کو دیکھو)۔ مَا رَأَيْتُ شَيْئًا إِلَّا وَرَأَيْتُ اللَّهَ فِيهِ۔ (میں نے کوئی چیز

ایسی نہیں دیکھی جس میں اللہ نظر نہ آیا ہو۔ اشیاء میں خدا کا جلوہ نظر آنا صنعت کو دیکھ کر صانع کے وجود کی بہت بڑی دلیل ہے۔ کیونکہ ہر نبی ہونی چیز ایک بنانے والے کا پتہ دیتی ہے۔ اور ہر کام کے لیے ایک کرنے والا ضروری ہے۔

گوید آن کس درین مقام فضول کہ تحبلی نہ داند اور حصول

(اس جگہ وہ شخص فضول بلکہ اس کرتا ہے جو تجلی اور حلول کا فرق ہی نہیں جانتا)۔ اور طریقت والوں کی معرفت کا ایک حال ہے۔ یعنی یہ لوگ حال کی صحت صاحبِ معرفت سے چاہتے ہیں۔ علمائے اصول علم اور معرفت میں کوئی فرق نہیں کرتے۔ ناواقفیت کی بنا پر یہی کہا کہ خدا کو عالم ہی جانا سکتے ہیں۔ لیکن مشائخ رضوان اللہ تعالیٰ علیہم نے اس علم کو جس کو حال اور معاملہ سے لگاؤ ہو اور اس کا جاننے والا اس کے ذریعہ اپنا حال ظاہر کرے اس کو معرفت کہتے ہیں اور اس کے جاننے والے کو عارف کہتے ہیں۔ اور جس کسی کی مشق بغیر معنی و مطلب کے وقوف کے مھن جھن عبارت تک ہوگی اس کو عالم کہتے ہیں۔ یہیں سے ہے کہ جب اس گروہ کو دوستوں اور اپنوں پر مستحق بنائیں تو اس شخص کو دانشمند کہتے ہیں۔ اور ظاہر والوں کو ان کا یہ قول اچھا نہیں لگتا کیونکہ ان کی مراد اس کی ملامت کرنا علم حاصل کرنے کی غرض سے ہے۔ اور ان کی مراد اس کی ملامت کرنا اس علم کے مولے کو چھوڑنے سے ہے۔ اگرچہ یہ گروہ معرفت کی راہ میں بڑے عارف ہونے کا مرتبہ رکھتے ہیں مگر یہ اپنے کو بہت زیادہ عاجز اور انجان جانتے ہیں۔ اور معرفت کو دعویٰ اور ڈینگ مارنے سے پاک و صاف سمجھتے ہیں اور معرفت کو طول دینا نہیں چاہتے۔ اس کے لکھنے میں حرف اور صرف پر تاز نہیں کرتے۔ اور عارف کی جان کو معرفت کے حسن کے ساتھ معرفت کی خلوت میں دم بدم اس قدر فتوحات ہوتے ہیں جن کو اگر لکھا جائے تو قدر و میں ہی نہیں سکتے۔

در تنگنا سے صورت معنی چگونہ گنجد در کلبہ گدایان سلطان چہ کار دارد

(صورت کے تنگ مکان میں معانی کا وجود کیونکر سما سکتا ہے۔ فقروں کی جھونپڑی سے بادشاہ کو کیا کام۔ اور اس راہ میں چلنے والوں کے لیے یہ شرط ہے کہ جب تک معرفت تک پہنچ نہ جائے باز نہ رہے اور معرفت کی منزل میں چپ چاپ بیٹھ نہ جائے۔ اور جس قدر زیادہ علم ہوتا جائے جسکو کا قدم اور بھی زیادہ بڑھاتا جائے۔ اور جس قدر محبت کے پیلے سے معرفت کی شراب زیادہ پیئے اور زیادہ مانگے۔

پیاس زیادہ بڑھتی جائے۔

چھین بست این کہ گرم رخت اصد نظر بنیم  
گرد روزه ہزار بار ت بنیم  
ہنوزم آرزو باشد کہ یک بار دگر بنیم  
در آرزوے بار دگر خواہم بود

(اللہ اللہ کیا حسن ہے کہ اگر ہر وقت تیرے چہرے کو میں سو مرتبہ دیکھوں تو یہ تمنا باقی رہتی ہے کہ ایک دفعہ پھر دیکھوں۔ اور اسی معنی کا یہ شعر بھی ہے۔ اگر ایک دن میں ہزار مرتبہ تجھ کو دیکھوں تو دل میں کیا آرزو ہے گی کہ ایک بار پھر دیکھتا۔ حضرت ابو بکر صدیق رضی اللہ عنہ جن کی دولت کا خزانہ یہ **يُؤَاتِيَنَّ اِيْمَانُ اِيْنِي يَكُوْنُ مَعِ اِيْمَانِ اُمَّتِي كَرَجَحٍ**۔ اگر حضرت ابو بکر صدیق کا ایمان ہماری امت کے ایمان کے ساتھ تو لاجائے تو ان کے ایمان کا پلہ جھک جائے گا (یہ رسول صلی اللہ علیہ وسلم کی حدیث ہے)۔ کہا یا رسول اللہ! کیا ایمان بھی پیاس ہے؟

اور وہ جو تم نے سنا ہے کہ حضرت معاذ جبل رضی اللہ عنہ نے یہی شراب پی تھی اور اس کی مستی سے دستوں کے حجرے کے دروانے پر جاتے تھے اور فرماتے تھے **لَعَالُوَا نُؤْمِنُ بِاللّٰهِ سَاعَةً**۔ (اے لوگو آؤ! تاکہ ہم اس وقت اللہ پر ایمان لائیں) یا رسول جب یہ بات سنی حضرت پیغمبر علیہ السلام کے پاس آئے۔ اور کہا یا حضرت! (صلی اللہ علیہ وسلم) مفاد ہم سے ایسا کہتے ہیں۔ کیا ہم ایمان نہیں لائے ہیں؟ حضرت صلی اللہ علیہ وسلم نے فرمایا۔ معاذ محبت کی شراب پی کر یاروں سے الجھتا ہے۔ اصل میں یہی پیاس ہے۔

مستک شدہ تو منی دانی ہے یارانہ کہ بودند کجا خوردی نے

(تو مست ہو گیا ہے۔ افسوس یہ نہیں جانتا کہ تیرے ہم پیالہ اور ہم مشرب کون لوگ ہیں اور تو نے شراب کہاں پی ہے؟)۔ ایک دوسرے بزرگ نے فرمایا

میش منما جمال شہرا فروز چون نمودی برد سپند بسوز

آن جمالے تو چسیت مستی تو وان سپند تو چسیت ہستی تو

(تیرا وہ حسن جو جہان کو روشن کر دیتا ہے، اس کا جلوہ زیادہ نہ دکھا۔ اور اگر دکھایا تو نظریہ کے خیال سے کالا دانہ جلادے۔ اور وہ حسن تیرا کیا ہے، وہی تیری مستی ہے۔ اور وہ کالا دانہ کیا ہے؟ وہ تیری ہستی ہے) اور وہ جو کہتے ہیں کہ ہر روز کتنی ہی دفعہ عرش کرسی سے پوچھتا ہے۔



هَلْ لَكَ خَيْرٌ (کیا تجھ کو کوئی خیر ہے)۔ اور کرسی بھی عرش سے کہتی ہے کیا تجھ کو کوئی خیر ہے؟ اور آسمان زمین سے کہتا ہے هَلْ مَرَّ بِكَ طَالِبٌ (کیا تیری طرف کوئی طالب گزرا ہے)۔ اور زمین آسمان پوچھتی ہے۔ هَلْ سَافَرَ فَيْكَ عَاشِقٌ (کیا کسی عاشق نے تیری طرف سفر کیا ہے)؟۔ ان سب چیخ و پکار کا مقصد ہی پیاس ہے۔ اے بھائی! اس راہ میں اس کے ہزاروں مقتول اور شہید ہیں۔ اس ہزاروں مجروح اور گھائل ہیں عقل والے لوگ اس کی جستجو میں حیران ہیں اور علم والے اس کی غرت و جلال کی بارگاہ کے آس پاس تلاش میں مجاہد ہیں جن کی آنکھیں روشن اور دل بنیا ہیں اس کی بزرگی کے دریا کے ایک قطرہ میں ڈوبے ہوئے ہیں۔ اور اس کے قہر و جلال کی چمکاری سے بھلسن گئے ہیں۔

دست بدہماے سوختہ زدہ گوئی مشعلے دارند عاشقان بدست

(دل جلوں کے دل پر ہاتھ رکھ کر کہتا ہے کہ عشاق ایک مشعل اپنے ہاتھ میں رکھتے ہیں) سائے جہان کو محض امید اور باتوں میں خوش کر دیا۔ اور غرت و جلال کی شراب کی ایک بوند بھی نہیں

دی۔ سباجی

گفتم کہ کرائی تو بدین زیبائی گفتم خود را کہ خود منم بیکتائی  
ہم عاشق و ہم عشق و ہم معشوق ہم آئینہ ہم جمال ہم بینائی

(میں نے کہا تو اس حسن و جہان کے ساتھ کس کے لیے ہے؟ اس نے کہا اپنے لیے۔ کیونکہ میں بیکتائ اور بے مثل ہوں۔ میں خود عاشق، خود عشق اور خود معشوق ہوں۔ خود ہی آئینہ ہوں خود ہی حسن اور خود ہی نگاہ)۔ ایک شراب کا دلدادہ بھٹی کے دروازے پر آیا۔ اور تھوڑی شراب مانگی جو اب مٹکا خالی ہو چکا۔ اس شرابی نے کہا میرا ہاتھ پلہ کر مٹکے کے منہ پر رکھ تاکہ میں خوشبو سونگھوں۔ اور اس کی مہک سے اتنا مست ہو جاؤں کہ دوسرے سوگلاس پینے پر بھی اتنا مست نہیں ہوتے۔

مست از منے عشق آن چنانم کہ اگر یک جرعه از آن بیش خورم نیست شوم  
(عشق کی شراب سے میں اس قدر مست ہوں کہ اگر ایک گھونٹ اس سے زیادہ پی لوں تو فنا ہو جاؤں) اور سخت تعجب کا مقام یہ ہے کہ اس درگاہ کا ایک فقیر بھی اتنی مستیاں رکھتا ہے کہ طار اعلیٰ کے فرشتے بھی اس کا بوجھ اٹھا نہیں سکتے۔ اس کی مہربانی کی ہوا کا ایک بھونکا جب ایک شہربان پر پہنچا تو فرشتے بیہوش ہو گئے۔ جی ان کو ہوش آیا تو حضرت جبریل علیہ السلام سے کہا ہم نے سات

لاکھ برسوں میں ایسی خوشبو نہیں سونگھی جیسی کہ حضرت رسول صلی اللہ علیہ وسلم کے زمانے میں آئی ہے جبریل علیہ السلام نے آنحضرت صلی اللہ علیہ وسلم سے پوچھا۔ آپ نے فرمایا اِنِّیْ لَکَاجِدُ نَفْسَ الرَّحْمٰنِ مِنْ قَبْلِ الْیَمِیْنِ (البتہ میں پاتا ہوں خدا کی خوشبو ملکِ یمن کی طرف سے) یہ ایک دل جلے شربان کے جلے ہوئے سینے کی ہوا ہے جو یمن کی طرف سے آتی ہے۔

شوردر شہر فلند آن بت زنا پرست چون خرامان ز خرابات بردن آمد مست

(اس زنا پرست معشوق نے شہر میں شور مچا دیا جب شراب خانے سے مستی میں لڑکھڑاتا ہوا باہر نکلا۔ والسلام)

بِسْمِ اللّٰهِ الرَّحْمٰنِ الرَّحِیْمِ

## پچھیا لیسواں مکتوب ۲۶

### محبت کے ذکر میں

بھائی شمس الدین خدا تم کو اپنے دوستوں اور ولیوں کی زندگی نصیب کرے۔ جانو کہ دوسری مخلوقات کو محبت سے کوئی لگاؤ نہیں ہے۔ کیونکہ ان کی ہمتیں بلند نہیں ہیں۔ فرشتوں کا کام جو سیدھے طریقہ پر چل رہا ہے وہ اس لیے ہے کہ ان تک محبت کا گزر نہیں ہوا ہے۔ اور یہ اونچ نیچ جو انسان کے ساتھ پیش آیا کرتی ہے اس لیے ہے کہ اس کو محبت سے سرد کار ہے۔ یُحِبُّوْهُمْ وَ یُحِبُّوْنَہُ (وہ دوست رکھتا ہے ان کو، اور وہ دوست رکھتے ہیں اس کو) توحس کے دماغ میں ذرا بھی اس کی محبت کی بو پہنچتی ہے اس سے کہہ دو کہ سلامتی سے اپنا دل اٹھالے اور اپنی ہستی کو خیر باد کر دے اَلْمُحِبَّةُ لَا تَبْقٰی وَلَا تَدَّارُ (محبت کچھ باقی نہیں رکھتی اور کچھ بھی نہیں چھوڑتی) عشق تو مرا چنان خراباتی کرد

در نہ لبسلامت و لبسامان بودم

(تیری محبت نے مجھ کو ایسا برباد کر دیا ہے در نہ میں بھی کسی وقت سلامتی اور سرد سامان والا تھا) جب حضرت آدم کی باری آئی تو جہان میں ایک بلبل مچ گئی۔ فرشتوں نے فریاد کی یہ کیسی حادثہ ہوا کہ ہزاروں ہزار برس کی ہماری تسبیح و تہلیل برباد ہو گئی۔ اور ایک مٹی کے پتلے یعنی آدم کو سرفراز کیا اور ہمارے رہتے ہوئے ان کو چنا۔ ایک دازسنی کہ تم مٹی کو نہ دیکھو اس پاک امانت کو دیکھو یُحِبُّوْهُمْ وَ یُحِبُّوْنَہُ

(وہ ان کو دوست رکھتا ہے اور یہ اس کو دوست رکھتے ہیں) اور محبت کی آگ ان کے دلوں میں سلگائی ہے۔ اور آواز دی کہ اَلْحَقُّ عِزُّنُورٌ (خدا ہی برتر اور غالب ہے) جس کو سن کر سب کے کلیجے بھن گئے۔ اور پتیا پانی ہو گیا۔ اور یہ کیا ہے جس طرح کہ اس کی مثال کسی کے ساتھ نہیں دی جاسکتی اسی طرح اس کا کام بھی کسی کے کام کے ساتھ مشابہ نہیں ہو سکتا۔ جب دنیا کے بادشاہ اپنے لوگوں کو نوازا کرتے ہیں تو ٹوپی اور عبا کا خلعت پہنتے ہیں۔ اور کوئی بڑی جاگیر اس کو دیتے ہیں۔ مگر جب وہ کسی پر کرم فرماتا ہے تو پہلے ٹوپی اور اس کا عبا اتار لیتا ہے اور ننگا بھوکا بنا کر بٹھا دیتا ہے۔ اور اس بات کا چلن اس طرح ہے کہ جو کوئی اس کی طرف متوجہ ہوتا ہے جب تک اپنے آپ کو نہیں مار ڈالتا اسی کا موقع نہیں پاتا۔ رباعی

مارا خواہی تن یغماں اندردہ

چون شیفگان سر بہ جہان اندردہ

دل پر خون کن بیدیدگان اندردہ

وانگہ ز پئے دد دیدہ جان اندردہ

(اگر تو ہم کو چاہتا ہے تو رنج و غم میں اپنے کو بھونک دے۔ دیوانوں کی طرح دنیا کی خاک چھانتا رہ۔ دل کو خون بنا کر آنکھوں کے سپرد کر۔ پھر دونوں آنکھیں کھولنے کے بعد جان بھی گنوا دے)۔ ایک فقیر اس کے راستے میں چلتے چلتے مجبور ہو گیا تھا۔ ایک زمانہ تک اس کی جستجو اور رنج و مصیبت میں رہا۔ اور عرصہ تک اپنی جان سے بیزاری کا اظہار کرتا رہا۔ آخر جب مر گیا تو اس کے سینے پر لکھا ہوا دکھایا گیا۔ ”یہ خدا کی محبت کا مارا ہوا ہے“ رباعی

آن دل کہ دست دبران بر بودم

جانان چو بیک نظر دلم بہ بودے

ہرگز بہ کسے نہ ادم و نہ نمودم

گوئی کہ ہزار سال بیدل بودم

زود دل جو معشوقوں کے ہاتھ سے میں لے آیا تھا، میں نے کبھی نہ کسی کو دیا نہ کسی کو دکھایا۔ اے میرے محبوب جب تو نے ایک نگاہ میں میرا دل چھین لیا تو ایسا لگتا ہے کہ ہزاروں برس سے میرے سینے میں دل تھا ہی نہیں، غوطہ لگانے والے جب دربار میں غوطہ مارتے ہیں، وہ جو دریا کی جان ہے اس کی باتیں کرتے ہیں۔ یعنی وہ مچھلی نہیں چاہتے جو روپے پیسے سے خریدی جاسکتی ہے۔ بلکہ وہ ایسا موتی ڈھونڈتے ہیں جو اندھیرے گھر کو روشن کر دے۔ یہ کام بڑی ہوشیاری اور سردھڑکی بازی لگانے کا ہے کوئی کہیں نہیں ہے۔ فرشتے سب جانتے تھے کہ کوئی بڑا کام سپرد ہونے والا ہے۔ اور ہماری جماعت میں سے کسی کو

اس کام کے لیے چنا جائے گا۔ جبریل علیہ السلام ابلیس کے پاس آتے تھے اور کہتے تھے جب اس کا موقع آجائے تو تم میرے لیے سفارش کرنا۔ وہ کہتا تھا یہ میرا کام ہے اور میں ہی اس کا مستحق ہوں۔ سب فرشتے آیا کرتے تھے اور ابلیس سے اسی کی درخواست کرتے تھے۔ وہ سب کو یہی جواب دیتا تھا کہ یہ میرا ہی کام ہے اور میرے ہی سپرد کیا جائے گا۔ یہیں سے بعض بزرگوں نے کہا ہے کہ مرید میں اعتقاد کی پختگی کے لحاظ سے ابلیس جیسی صفت ہونی چاہیے تاکہ اس سے کام نکلے۔ اے بھائی! جو کوئی اپنا سر، ستیلی پر نہ رکھے گا اس راہ میں قدم نہیں ڈال سکتا۔ جو اں مرد وہ ہے کہ جب محبت کی باتیں پھیریں اور غیبی تلواریں چلنے لگیں تو وہ دل و جان سے اس کا استقبال کرے۔ قطعہ

من کہ باشم کہ بہ تن رخت و فای تو کشم  
دیده حمال کنم بار جفاے تو کشم  
ور تو بر من یہ تن جان ددے صلح کنی  
ہر سرہ رقص کنان پیش ہواے تو کشم

(میں کون ہوں جو تیری محبت اور وفا کا دم بھروں اور آنکھوں کو مردور بنا کر تیرے جو رو تم کا بوجھ سنبھالوں۔ اگر تو میرے تن اور دل اور جان کے عوض صلح کرے تو میں ان تینوں کو ذوق و شوق کے ساتھ تیری محبت پر قربان کر دوں)۔ بے حقیقت چیونٹی کے دل میں اگر یہ لالچ سما جائے کہ وہ آسمان تک پہنچے تو یہ ناممکن ہے۔ کل مخلوقات کی عاجزی اور خمیوری خداوند کے جلال و بزرگی کی بارگاہ میں اس سے کہیں زیادہ ہے جتنی کمزور چیونٹی کو ایک بڑے سانپ کے مقابلے میں ہوتی ہے۔ ایک قوم مٹی کے ڈھیلوں کی پجاری بن گئی۔ اور ایک گردہ نے پتھر کی پرستش شروع کی۔ اور ایک قوم ساری توجہ مشرق کی طرف کر کے سورج کو بھگوان سمجھنے لگی۔ اور ایک گروہ نے مغرب کی طرف منہ پھیرا اور کوئی ہر وقت اُس کے لیے دوڑ لگاتا ہے۔ اور کوئی اس کی تلاش و جستجو میں سرگرداں ہے۔

الْحَقُّ عَزَّ وَجَلَّ وَالطَّرِيقُ بَعِيدٌ وَالْقُرْبُ بُعْدٌ وَالْوَصْلُ هَجْرٌ وَبَيْدِ الْخَلْقِ قَبْلُ وَقَالَ: (اور خداوند کریم اس سے کہیں برتر و غالب ہے اور راستہ دشوار اور لمبا ہے اور اس کی نزدیکی بہت دور ہے

اور اس کا دھال بھر ہے اور مخلوق کے ہاتھ میں صرف قبل و قال ہے۔ دباغی

گرد و غم تو نیست شوم نعلے نیست  
صد جان بہ تراندے تو سنگے نیست

من در طلب تو از تو ام رنگے نیست  
مور از بفلک پر نہ زند جنگے نیست

داگر میں تیرے عشق میں فنا ہو جاؤں تو کوئی شرم کی بات نہیں ہے۔ سو جانیں بھی تیری ترانہ کا پانگ

نہیں ہو سکتیں۔ میں تیری جستجو میں پریشیاں ہوں اور اس کا کوئی اثر نہیں۔ ٹھیک ہے اگر چیونٹی آسمان تک نہیں اڑ سکتی تو اس میں کوئی شکایت کی بات نہیں، ایک جہاں اس کی جستجو اور تلاش میں ہے مگر اس کا کوئی پتہ نشان نہیں ملتا۔ اور ایک جہاں اس کی طلب میں حیران ہے مگر کوئی راستہ نہیں پاتا۔ اور جہاں اس کی گفتگو میں مشغول ہے مگر گمان کے سوا کچھ ہاتھ نہیں آتا۔ ایک جہاں اس کی تلاش میں ہے لیکن سولے ٹھنڈی سانس بھرنے کے کچھ حاصل نہیں ہوتا۔ اور ایک جہاں خلوت میں جلتا ہے اور سولے حسرت و انتظار کے کچھ مسیر نہیں آتا۔ اور ایک جہاں نے عبادت خانوں میں عمریں گزار دیں مگر سولے حسرت و فسوس کے کوئی نتیجہ برآمد نہ ہوا۔

درد اور دعا کا ازین خاصیتِ تشبہت خاکِ بہت مراد مراد بادِ لیسیت بدست

(ہاے فسوس کہ اس ساری تشبہت و برقاہت کا نتیجہ یہ حاصل ہوا کہ میرا سر خاک آلود ہو کر رہ گیا اور سولے ناامیدی کے میرے ہاتھ کچھ نہ آیا)۔ حضرت خواجہ بایزید بسطامی رحمۃ اللہ علیہ نے فرمایا ہے کہ ہمارے کانوں نے سنا تھا اَلرَّحْمٰنُ عَلٰی الْعَرْشِ اسْتَوٰی (خداوند جل و علی کا مقام عرش پر ہے ہم نے عرش پر حسرت لگائی کہ دیکھیں عرش کی کیا حالت ہے۔ جب وہاں پہنچے تو اس کو اپنے سے بھی زیادہ پیاسا دیکھا۔ اور اس کی زبان پر جاری تھا۔ سب باغی

در تہمتِ عشق تو منم فرمودہ بے آنکر مابا تو دھالے بودہ

در سر زلزلہ خلیق منم بے ہودہ چون گرگ شکم تہی دہن آلودہ

(میرے عشق کی تہمتوں کا میں نشانہ بنا ہوا ہوں۔ حال یہ ہے کہ اب تک تیرا وصال مسیر نہیں ہوا۔ مجھ پر لوگوں کی ملامت اور طعنوں کی بوچھاڑ ہے۔ مگر بھڑے کی طرح میرا پیٹ خالی اور منہ خون سے آلودہ ہے)۔ جب اس کی عظمت و جلال پر تو آنکھ ڈالے گا تو دیکھے گا کہ کلیجہ خون ہو گیا۔ اور جب اس نے جمال پر نظر کرے گا تو معلوم ہو گا کہ غمگین دل کی راحت اسی میں ہے۔ عارفوں کی ہستی اس کے جلال کے سامنے غم کی آگ میں پگھل رہی ہے اور عشاق اس کے حسن کے نطاعے سے خوش ہیں اور ناز کرتے ہیں۔ اَلْمَعْرُوفُ فَتُّ نَارٌ اَلْمُحِبُّۃُ نَارٌ فِی نَارٍ (معرفت ایک آگ ہے اور محبت آگ کے اندر ایک ایسی آگ ہے جس نے ایک جہاں کو جلا ڈالا۔ اور تمام اس کی دھوم مچ رہی ہے)

در کوئے من از عشق زہے شور زہے شر در کوئے تو از حسن زہے کار زہے بار



(میری گلی میں عشق کا شور و غوغا ہے۔ اور تیرے کوچہ میں حسن کا شہرہ اور خوب چرچا ہو رہا ہے)۔  
لوگ قصہ بیان کرتے ہیں کہ ایک حسینہ جو حسن میں بے مثال تھی بغداد میں ایک دن سورج کی طرح چمکتی ہوئی  
ظاہر ہوئی اور وہاں کے لوگوں میں ایک تہلکہ پڑ گیا بہر شخص اس کے پیچھے دوڑا۔ وہ ایک گھر میں گھس گئی  
اور دروازہ بند کر لیا۔ اس سے پوچھا گیا کہ جب کسی سے ملنا ملنا نہ تھا تو پھر اس رُونمائی کا کیا مطلب؟  
اُس نے کہا میں جہان والوں کے شور و غوغا کو دوست رکھتی ہوں۔ آسمان والے چکر میں اور زمین والے  
حیران و پریشیاں۔ اس کے بغیر کسی کو چین نہیں۔ اور کسی کو اُس تک پہنچنے کی راہ نہیں۔ روزانہ کتنی ہی  
دفعہ عرشِ کبریٰ سے کہتا ہے۔ هَلْ عِنْدَكَ اَثْرٌ (کیا تیرے پاس اس کا کوئی نشان ہے۔ کبریٰ عرش  
سے کہتی ہے هَلْ عِنْدَكَ خَيْرٌ (کیا تجھ کو اس کی کوئی خبر ہے) آسمان زمین سے پوچھتا ہے هَلْ مَرَّ بِكَ  
طَالِبٌ (کیا تیری طرف کوئی طالب گذرا ہے) زمین آسمان سے پوچھتی ہے هَلْ سَافَرَ فِينِكَ عَاشِقٌ  
(کیا کسی عاشق نے تیری طرف سفر کیا ہے)۔ اے بھائی! گوشہ گوشہ میں اس کے کشتے اور کونے کونے میں  
دل جلے بھرے پڑے ہیں۔ کون سی جان ہے جو اس کے تہ کی آگ سے بگھلی ہوئی نہیں ہے۔ اور کون سا دل ہے  
جس کو اس کے لطفِ کرم نے نہیں نوازا؟ اگر تم فقیروں کی کتھیاں جاؤ تو اسی کے طلب کی گراما گری پاؤ گے۔  
اور اگر کسی بھٹی پر ہتھارا گذر ہو تو وہاں بھی اس کے نہ ملنے کا درد ملے گا۔ اور اگر تم نصاریٰ کے کلیسا میں بیٹھو گے  
تو سبھوں کو اس کی تلاش میں مست پاؤ گے۔ اور اگر تم یہودیوں کے کنشت میں جاؤ گے تو سبھوں کو اس کے  
حسن کے دیدار کے شوق میں سرگرداں پاؤ گے۔

ہزار عاشق آمد بہ طبع صحبت ما  
نثار کرد دل و دیدہ خادمان مرا

(ہزاروں عاشق ہم سے ملنے کی تمنا میں آئے۔ لیکن ہمارے خادموں کا حسن دیکھ کر ایسے مہبوت  
ہوئے کہ اپنا دیدہ و دل اُن پر قربان کر بیٹھے)۔

ہمہ آتش اندوہ و حیر سوختہ گشتند  
کہ سن دید و نہ دانست خود نشان مرا

(سب اس کی جدائی کی آگ میں جل کر خاک ہو گئے لیکن کسی نے میرا نشان نہ پایا) غریب عرش پر  
عَلَى الْعَرْشِ اسْتَوَى كِي تَهْت لِي. اور وہ بے چارہ مفلس کی طرح درد سے شور مچاتا ہے

تہمت زدہ عشق کیے مہر ویم  
جز خا مشیم ہی نہ دار و رویم

(ایک ماہ پارہ کے عشق کی مجھ پر تہمت لگائی گئی ہے۔ سوائے چپ رہنے کے میرے لیے کوئی چارہ

نہیں ہے) سبحان اللہ! سات لاکھ سال گذر گئے اور اب تک اس آگ کا شعلہ تیزی کے ساتھ لپکتا ہوا ہے۔ اور ہر طرف ہزاروں جلے بھنے لوگ ہیں۔ اس کا ڈر ہے کہ کہیں دونوں جہان بھلس کر نیست و نابود نہ ہو جائیں۔ جب روز ازل سے یہ آگ سلک رہی ہے تو کچھ تعجب کی بات نہیں۔

اے بھائی! اس مٹی اور پانی کی دولت مقوڑی نہیں ہے۔ اور حضرت آدم اور انسان کے کام مختصر نہیں ہیں۔ عرش اور کرسی، لوح اور قلم، آسمان اور زمین سب اُسی کی بدولت ہیں۔ حضرت اسحاق علیہ السلام نے فرمایا۔ اگر حضرت آدم کو اپنا خلیفہ کیا۔ اور حضرت ابراہیم علیہ السلام کو رَاحَتُ اللّٰهِ اِبْرٰہِیْمَ خَلِیْلًا (اللہ تعالیٰ نے ابراہیم کو اپنا دوست بنا لیا)۔ اور حضرت موسیٰ علیہ السلام کو اِصْطَفٰکَ لِنَفْسِی (ہم نے تجھ کو اپنے لیے بنایا)۔ اور ہم کو یُحِبُّہُمْ و یُحِبُّوْنَہُ (وہ ان کو دوست رکھتا ہے اور یہ اس کو دوست رکھتے ہیں) کہا۔ لوگوں نے کہا ہے کہ اگر اس حدیث کو دلوں کے ساتھ مناسبت نہ ہوتی، تو دل، دل باقی نہ رہتا۔ اور اگر عشق و محبت کا آفتاب آدم اور آدمیوں پر نہ چمکتا تو آدم کا کام اور دوسری مخلوقات کی طرح رہ جاتا۔ ابتدا میں یہی بات تھی اور بیچ میں اور آخر میں بھی یہی۔ آج بھی یہی ہے اور کل بھی یہی رہے گی۔ اصحابِ تحقیق نے کہا ہے، یہ جہان اور وہ جہان دونوں کے دونوں طلب کے لیے بنائے گئے ہیں۔ اگر کوئی شخص کہے کہ وہ جہان طلب کے لیے نہیں بنا ہے تو یہ محال ہے۔ یہ درست ہے کہ نماز اور روزہ باقی نہیں رہے گا۔ مگر یہ بھی تو طلب کا ایک جزو ہے۔ قیامت کے بعد ہر ایک شریعت مٹا دی جائے گی۔ لیکن یہ دو چیزیں ہمیشہ ہمیشہ قائم رہیں گی۔ اَلْحُبُّ لِلّٰهِ وَ اَلْحَمْدُ لِلّٰهِ (خدا کے لیے محبت اور خدا کی حمد و ثنا)۔ کہا گیا ہے کہ ہو سکتا ہے کہ حج، جہاد، روزہ، نماز کے احکام منسوخ کر دیے جائیں۔ مگر محبت کا پیمانہ منسوخ نہیں کیا جاسکتا۔ اور ہشت میں روزانہ جس جس کی شکل تیرے سامنے آئے خداوند تعالیٰ کی معرفت کا ایک عالم تجھ کو نظر آئے گا۔ کہ اس سے پہلے تو نے کبھی دیکھا نہ ہو گا۔ یہ ایسا کام ہے جو کبھی ختم نہیں ہو سکتا۔ اور خدا نہ کرے کہ ختم ہو۔ رباعی

تامن بزیم پیشہ و کارم این بہت آرام و قرار و غم گسارم این بہت

روزم این بہت روزگارم این بہت جویندہ صیدم و شکارم این بہت

(جب تک میری زندگی ہے میرا ہی کام ہے۔ میرا سکون و آرام اور دوست یہی ہے۔ میرے دن

رات کا مشغلہ اور پیشہ یہی ہے۔ میں شکار ڈھونڈھتا ہوں اور شکار یہی ہے۔ والسلام

بِسْمِ اللّٰهِ الرَّحْمٰنِ الرَّحِیْمِ

## سینٹا لیسواں مکتوب

### محبت کی نشانیوں میں

بھائی شمس الدین جانو کہ بندوں کے ساتھ خدا کی دوستی چھپی ہوئی ہے جب بندہ اس بات کو جاننا چاہے کہ وہ خدا کا دوست ہے یا نہیں تو اس کی نشانیوں سے دلیل قائم کرے کیونکہ پیغمبر صلی اللہ علیہ وسلم نے فرمایا ہے۔ اِذَا أَحَبَّ اللّٰهُ عَبْدًا ابْتَلَاهُ فَإِنْ أَحَبَّهُ أَحْبَبَ الْمَالِخُ اقْتِنَاكَ۔ (جب خدا بزرگ و برتر کسی بندہ کو دوست بناتا ہے تو اس کو بلاؤں میں ڈال دیتا ہے۔ اور جب وہ دوستی میں زیادتی کرتا ہے تو اس کو اقتنا فرماتا ہے۔ آپ سے پوچھا گیا اقتنا کے کیا معنی ہیں؟ آپ نے فرمایا اس کا مال اور اس کے بال بچوں کو بھین لیتا ہے۔ تو بندے کے ساتھ خدا کی دوستی کی نشانی یہ ہے کہ اس کو غیر خدا سے بیگانہ کر دے۔ اور بندے اور خدا کے بیچ میں کوئی دوسری ہستی نہ آنے پائے جھڑت عیسیٰ علیہ السلام سے کہا آپ خچر کیوں نہیں خریدتے کہ اس پر سواری کریں؟ آپ نے کہا کہ میں خدا کے نزدیک اس سے زیادہ عزیز ہوں کہ مجھ کو اپنے سے جدا کر کے ایک خچر کی طرف متوجہ کرے۔ اگر تو کہے کہ ہمارے پیغمبر صلی اللہ علیہ وسلم اور اولیاء اللہ دولت مند گزرے ہیں تو کیا ان کو مال اور دولت کی محبت روکتی نہ تھی؟ تو اس کا جواب یہ ہے کہ کل کے کل جن کو خدا دوست رکھتا ہے مراد نہیں ہیں بلکہ ان میں کے بعض بعض جیسا کہ کہا ہے اَوْلِيَاءِي تَحْتِ قَبَائِي لَا يَعْرِفُهُمْ غَيْرِي (ہمارے دوست ہماری قبا کے نیچے چھپے ہوئے ہیں جس کو کوئی دوسرا سوائے ہمارے پہچان نہیں سکتا) یہاں اولیاء کا لفظ کل پر واقع ہوتا ہے لیکن اس سے بعض ہی مراد ہیں۔ اور حدیث میں آیا ہے اِذَا أَحَبَّ اللّٰهُ عَبْدًا ابْتَلَاهُ فَإِنْ صَبَرَ اجْتَبَاهُ وَإِنْ رَضِيَ اصْطَفَاهُ (جب خدا بزرگ و برتر کسی بندے کو دوست رکھتا ہے تو اس کو بلاؤں میں مبتلا کر دیتا ہے۔ پھر اگر اس نے صبر کیا "اجتبا" کے لقب سے سرفراز فرماتا ہے۔ اور اگر برسر تسلیم خم کر دیا تو "اصطفا" کی خلعت سے نوازتا ہے۔ اجتبا کے معنی یہ ہیں کہ خداوند تعالیٰ

خاص فیض بندہ کو عنایت فرماتا ہے جس سے تمام نعمتیں بغیر کوشش کے اس کو حاصل ہو جاتی ہیں اور اصطفاء کے مطلب یہ ہیں کہ اس کو ساری آلودگیوں سے پاک و صاف کر دے۔ ایک عالم نے کہا ہے اگر تو دیکھے کہ تو اس کو دوست رکھتا ہے۔ تو وہ بھی تجھ کو دوست رکھتا ہے۔ اور پھر اگر تو دیکھے کہ تجھ کو مبتلا کرتا ہے تو سمجھ لے کہ وہ تیری صفائی چاہتا ہے اور وہ صفائی دوسروں کے لگاؤ سے اپنے کو الگ کر لینا ہے۔ جیسا کہ کہا ہے۔

روزانہ و شبانہ شستہ ام در کازت باہر کہ بسازی شکمہ بازارت

(میں دن رات تیرے کلام میں لگا ہوا ہوں۔ اگر تو کسی دوسرے سے تعلق رکھے گا تو میں تیری دھاک اٹھا دوں گا۔ ایک مرید نے اپنے پیر سے کہا کہ مجھ کو دوستی کا ذرا سا حصہ دکھلایا گیا ہے۔ انہوں نے کہا۔ اے لڑکے تجھ کو اپنے سوا کسی دوسرے محبوب کے ساتھ مبتلا کیا ہے؟ تو نے اس کو اس محبوب پر اختیار کیا اور چن لیا ہے؟ اس نے کہا نہیں۔ انہوں نے کہا تو پھر دوستی کی امید مت رکھ۔ کیونکہ اس وقت تک دوستی نہیں ہو سکتی جب تک بندے کو مبتلا نہ کریں۔ اور حضرت رسالت صلی اللہ علیہ وسلم سے نقل ہے کہ اپنے فرمایا اِذَا أَحَبَّ اللَّهُ عَبْدًا جَعَلَ لَهُ وَاعِظًا مِنْ نَفْسِهِ وَزَجْرًا مِنْ قَلْبِهِ يَا مَرْءُ لَا يَنْهَاكَ إِذَا أَحَبَّ خَدَاكِي بِنْدِي كَوَدِّدْتُمْ رَكَّهَاتِي تَوَأْسُ كَالضَّمَّتِ كَمَنْ دَالَا، اور اس کے دل کو تنبیہ کرنے والا بنا تا ہے جو اسے نیکی کا حکم دیتا اور بدی سے منع کرتا ہے۔ اور کہا اِذَا ارَادَ اللَّهُ لِعَبْدِهِ خَيْرًا ابْصُرْهُ بِعُيُوبِ نَفْسِهِ (جب خدا اپنے بندے کے لیے نیکی کا ارادہ فرماتا ہے تو وہ اپنے نفس کے عیبوں کو دیکھ لیتا ہے) اور کہا گیا ہے خدا کے ساتھ بندے کی دوستی کی بعض خاص خاص علامتیں ہیں۔ یہی خدا کی دوستی کی اس کے لیے دلیل ہیں جس طرح پھل درخت کی دلیل ہوتا ہے۔ اور دھواں آگ کی۔ اور حضرت پیغمبر صلی اللہ علیہ وسلم نے فرمایا۔ اِذَا أَحَبَّ اللَّهُ عَبْدًا لَمْ يُضْرَبْ ذَنْبٌ. (جب خدا کسی بندے کو دوست رکھتا ہے تو اس کا کوئی گناہ اسے نقصان نہیں پہنچاتا۔ اور اس کا مطلب یہ ہے کہ جب خدا کسی بندے کو دوست رکھتا ہے تو موت سے پہلے اسے توبہ کرنے کی توفیق عطا فرماتا ہے اور اس کا گناہ معاف ہو جاتا ہے۔ اور زاہد سلمہ رضی اللہ عنہ نے فرمایا ہے کہ خدا جب کسی بندے کو دوست بنا لیتا ہے تو یہاں تک دوستی بڑھاتا ہے کہ اس کو فرماتا ہے جو تیرے دل میں آئے کر، میں نے تجھ کو بخش دیا۔ اور اگر تو کہے کہ مصیبت محبت کی ضد ہے کہ نہیں؟ تو اس کا جواب

یہ ہے کہ مصیبت کہاں محبت کی البتہ ضد ہے نہ کہ صرف محبت کی۔ تو نہیں دیکھتا کہ بہترے لوگ طبیعت اور مزاج کو دوست رکھتے ہیں جب وہ بیمار پڑجاتے ہیں تو صحت تندرستی کی تمنا کرتے ہیں اور کوئی چیز نقصان کرنے والی کھا لیتے ہیں۔ حالانکہ جلتے ہیں کہ اس سے ضرر پہنچے گا۔ اور یہ اس چیز کی دلیل نہیں ہو سکتی کہ وہ طبیعت اور مزاج کو دوست نہیں رکھتے۔ لیکن ممکن ہے کہ طبیعت اور مزاج کے متعلق اس کی معرفت کمزور اور خراب ہو۔ اور بھوک اور رغبت اور خواہش زیادہ ہو تو محبت کا جس قدر حق ہے اس کے ساتھ قائم نہیں رہ سکتا۔ ایک عارف نے فرمایا ہے کہ جب محبت دل کی ظاہری سطح میں ہوگی تو خدا کی محبت درمیان میں ہوگی اور جب محبت دل کی گہرائیوں میں پہنچ جائے گی تو کمال کے درجے کو پہنچے گی اور اس سے گناہ سرزد نہ ہوں گے۔ اور تمام دعووں میں محبت کا دعویٰ کرنا خطرے سے خالی نہیں۔ وہ اس لیے ہے کہ خواجہ نقیہ رحمۃ اللہ علیہ نے فرمایا ہے کہ جب تجھ سے سوال کیا جائے کہ تو خدا کو دوست رکھتا ہے؟ تو چپ رہ۔ کیونکہ اگر تو نے نہیں کہی تو یہ کفر ہوگا۔ اور اگر تو نے ہاں کہی، تو چونکہ تجھ میں دوستوں کی صفت نہیں ہے اس لیے دشمنی کا خوف لازم آئے گا۔ سمجھو کہ محبت کا دعویٰ کرنا تو بہت آسان ہے۔ مگر اس کے معنی بڑے سخت اور کٹھن ہیں۔ آدمی کو چاہیے کہ شیطان کے بہکانے اور نفس کے فریب میں آجائے اور جس وقت خدا کی محبت کا دعویٰ کرے تو جب تک ان علامتوں کو آزمانہ لے اور ان دلیلوں کو پرکھ نہ لے مطمئن نہ ہو۔ محبت کی علامتوں میں سے ایک علامت یہ ہے کہ محبوب کے ساتھ خلوتوں میں مناجات کے وقت حد درجہ کی مواسست ہو۔ اور جب محبوب کے ساتھ خلوت نصیب ہو تو اس میں ایسی لذت پائے جس پر دین و دنیا کی لذتیں قربان ہو جائیں۔ برخ کے قصہ میں ہے کہ حضرت موسیٰ علیہ السلام نے اپنی بزرگی اور عظمت کے باوجود ان سے درخواست کی کہ پانی برسنے کی دعا کیجیے حدیث میں آیا ہے کہ اللہ تعالیٰ نے حضرت موسیٰ علیہ السلام کو بتایا تھا کہ برخ ہمارا نمیک بندہ ہے۔ مگر اس میں ایک عیب ہے۔ حضرت موسیٰ علیہ السلام نے پوچھا وہ عیب کیا ہے؟ خدا تعالیٰ نے فرمایا وہ صبح کی ٹھنڈی ہوا پسند کرتا ہے اور جو کوئی میری دوستی کا دعویٰ کرے اُس کو غیر اللہ کے ساتھ چین و آرام کہاں۔ ایک قصہ ہے کہ ایک عابد کسی جنگل میں ایک ماٹہ دراز تک خدا کی عبادت کرتا رہا۔ اُس نے ایک چڑیا دیکھی جو کسی درخت پر گھونسل بنا رہی تھی۔ اُس کی



سرٹلی آواز اس عابد کو بھلی لگی۔ اس عابد نے چاہا کہ اس درخت کے نیچے اپنی جھونپری بنائے۔ اس کے  
 نمنوں سے لطف اٹھائے چنانچہ اس نے ایسا ہی کیا۔ اس زمانے کے پیغمبر پر وحی آئی کہ فلاں عابد کو  
 جا کر کہو کہ تو نے ایک مخلوق سے محبت اختیار کی ہے اس لیے میں نے تجھ کو تیرے مرتبے سے اتنا نیچے  
 گرا دیا ہے کہ اب تو کسی بیاضنت کے ذریعہ وہاں تک نہیں پہنچ سکتا۔ اے بھائی بعض لوگوں کو مناجات  
 میں محبت کا اس حد تک فراملا ہے کہ ان کا سارا گھر جل کر خاک ہو گیا۔ اور ان کو اس کی کچھ خبر نہیں ہوئی۔  
 اور بعضوں کا پاؤں نماز کی حالت میں کسی بیماری کی وجہ سے کاٹا گیا ہے اور ان کو اس کا مطلق حساس  
 تک نہ ہوا۔ تو جب انس اور محبت کا غلبہ ہوتا ہے تو مناجات و خلوت اس کی آنکھوں کی ٹھنڈک بن  
 جاتی ہے۔ اس کے دل سے جملہ افکار دور ہو جاتے ہیں۔ یہاں تک دنیا کا کوئی کام وہ نہ جانے گا  
 جب تک کہ چند بار اس کے کان میں نہ کہا جائے جب خدا کا عاشق کسی سے بات بھی کرتا ہے تو اس کا  
 باطن خدا کے ذکر میں مشغول رہتا ہے۔ لہذا محبت کے یہ معنی ہیں کہ کرنے والے کو سوائے اپنے محبوب کے  
 کبھی سکون و آرام نہیں بزرگوں نے کہا ہے جس میں یہ باتیں نہ ہوں وہ خدا کا دوست نہیں ہو سکتا۔  
 ایک وہ کہ مخلوق کی باتوں پر خدا کی باتوں کو ترجیح دے اور اختیار کرے۔ دوسرے وہ کہ خدا کے  
 دیدار کو مخلوق کے دیدار پر فوقیت دے تیسرے یہ کہ خدا کی بندگی کو خلق اللہ کی خدمت کرنے سے  
 بالا و برتر سمجھے۔ اور انہیں میں سے ایک بھی ہے کہ سوائے خدا کی یاد اور اس کے لگاؤ کے کسی  
 اور چیز کے نقصان اور کھوجانے کا افسوس نہ کرے۔ یہی بھید ہے جو کہا گیا ہے

گر مرا پیچ نہ باشد نہ بدتیا نہ عقبی چون تو دارم ہر دم درم پیچ نہ باید

(اگر دین و دنیا میں مجھے کچھ بھی نہ ملے تو کوئی پروا نہیں جب تو میرا ہے تو سب کچھ مجھے مل گیا۔ اب مجھے  
 کچھ اور نہیں چاہیے)۔ حضرت جنید بغدادی رحمۃ اللہ علیہ فرماتے ہیں کہ محبت کی نشانیوں میں سے ایک  
 نشانی یہ ہے کہ اس کی بندگی ہی میں اس کو آرام حاصل ہو۔ اور اس کو بوجہ نہ سمجھے اور نہ اس کی تھکن  
 محسوس ہو۔ جیسا کہ ان لوگوں میں سے کسی نے کہا ہے۔ جو کام محبت کے لیے ہو اس میں سستی  
 اور غفلت نہیں ہونی چاہیے۔ یعنی اس کا جسم تو تھک جائے مگر اس کا دل نہ تھکے۔ اور علماء کہتے  
 ہیں کہ خدا کو دوست رکھنے والا اس کی بندگی سے کبھی آسودہ نہیں ہوتا۔ کیونکہ عاشق کا معشوق  
 کی اطاعت قبول کرنا بالکل فطری ہے۔ وہ کسی تکلف کی وجہ سے نہیں کرتا۔ باوجود اس کے کہ اس کی

زندگی کے طریقے اور ذرائع بہت ہوں! اور اس کی مثال ظاہری چیزوں کو دیکھنے میں ملتی ہے۔ کیونکہ محشوق کی طلب میں عاشق پر دوردھوپ اور حیرانی و سرگردانی کچھ حیر نہیں گذرتی۔ اس کام کو وہ دل سے زیادہ عزیز رکھتا ہے اور غنیمت جانتا ہے۔ اگرچہ جسمانی لحاظ سے یہ اس کی برداشت سے زیادہ ہو! اور اگر عارف ہو تو فرشتوں کی حالت پر نظر ڈالے تو دیکھے گا کہ وہ خدا کی تسبیح میں رات دن مشغول ہیں۔ اور کسی طرح کی کستی نہیں کرتے۔ ان سے کوئی گناہ سرزد نہیں ہوتا۔ یقینی طور پر اُسے اپنی دوستی پر شرم آتی چاہیے۔ اور قطعی طور پر سمجھنا چاہیے کہ وہ ذلیل ترین عشاق میں سے ہے۔ ایک دوست نے کہا کہ میں نے تیس برس تک دل اور اعضا کے ذریعہ خدا کی پرستش کی۔ یہاں تک کہ میں نے خیال کیا کہ خدا کے نزدیک میری کوئی قدر ہے پھر اپنے مکاشفہ میں فرشتوں کی صفت میں پہنچا اور پوچھا کہ تم کو ہوا۔ انہوں نے کہا کہ تم خدا کے دوستوں میں ہیں۔ میں لاکھ برس گذر گئے کہ ہم اسی جگہ پر اس کی عبادت کرتے ہیں۔ اس اثنا میں ہمارے دلوں کے کسی گوشہ میں ایک لمحہ کے لیے بھی اس کے تصور کے سوا کسی دوسرے کا خیال تک نہیں گذرا۔ اور اس کے سوا ہم نے کسی کو یاد نہیں کیا۔ اس کے بعد مجھے اپنے اعمال پر شرم آئی اور وہ تیس برس کی عبادت میں نے ایک ایسی جماعت کو بخش دی جو عذاب کی مسخچی ہو چکی تھی۔ اب یہاں سے معلوم ہو گیا کہ جس نے اپنے آپ کو پہچانا اپنے رب کو پہچان لیا۔ اور خداے بزرگ برتر سے جس قدر کہ واجب ہے شرم کی۔ اور اس کی زبان گونگی ہو گئی تاکہ کسی دعوے کا بے زبانی کے برس اظہار نہ کر سکے۔ لیکن اس کے اخلاق و اوصاف اور چال چلن خدا کی محبت پر گواہ ہیں۔ جیسا کہ حضرت خواجہ جنید رحمۃ اللہ علیہ نے فرمایا کہ ہمارے استاد حضرت سقظی قدس اللہ سرہ بیمار تھے ہم ان کی بیماری کا علاج نہیں جانتے تھے۔ ایک اچھے طبیب کی تعریف ہم نے سنی اور آپ کا قارورہ اُس کے پاس لے گئے۔ طبیب نے تھوڑی دیر تک اس کو دیکھا پھر کہا یہی عاشق کا قارورہ ہے۔ حضرت جنید رحمۃ اللہ علیہ فرماتے ہیں یہ سن کر ہم بہت ہنس ہو گئے! اور ہمارے ہاتھ سے قارورہ گر پڑا جب ہم کو ہوش آیا تو حضرت سری سقظی رحمۃ اللہ علیہ کے پاس آئے اور سارا حال ان سے کہہ دیا۔ وہ مسکرائے اور فرمایا اللہ اس کو مقبول بنائے بڑی سمجھ رکھتا ہے میں نے اس سے پوچھا، کیا محبت کی علامت قارورہ سے بھی ظاہر ہوتی ہے۔ آپ نے فرمایا ہاں سے

حدیثِ سینہ سوزا نمہ ہے ہستی رے  
پیرس کا تیش دو نوح بر آید از دہم

اے سستی چہرے والے میرے سینہ سوزاں کی بات مت پوچھ۔ حال یہ ہے کہ بات کرنے میں میرے منہ سے  
دوخ کے شعلے نکلنے لگتے ہیں۔ اب سمجھو کہ جو شخص اپنی نفسانی خواہشات اور جہالت کی وجہ سے خدا کے  
شمن شیطان کو دوست رکھتا ہے اور اس غلط فہمی میں مبتلا ہے کہ وہ خدا کو دوست رکھتا ہے تو اس میں  
محبت کی ان نشانیوں میں سے کوئی نشانی نہیں پائی جاتی جب حضرت خواجہ بہلول رحمۃ اللہ علیہ کسی سے  
بات کرتے تو اُسے دوست "گر کے مخاطب کرتے۔ کسی نے پوچھا کہ جسے آپ دوست کہتے ہیں ممکن  
ہے وہ دوست نہ ہو، پھر آپ ہر ایک کو دوست کہتے ہیں؟ آپ نے اس کے کان میں چپکے سے کہا: وہ  
دو حالتوں سے خالی نہیں۔ یا مومن ہے یا منافق۔ اگر وہ مومن ہے تو خدا کا دوست ہے۔ اور اگر منافق  
تو شیطان کا دوست ہے۔ اے بھائی دو دوستیوں میں بہت سے کام چلتے ہیں۔ اگر چہ ظاہر میں وہ  
سب نقصان دہ ہیں۔ لیکن محبت کی چار دیواری سب کچھ برداشت کر لیتی ہے۔ محبت کی بارگاہ میں عشاق  
کی نعرشیں چشم پوشی کے لائق ہیں۔ حضرت ابراہیم اہم رحمۃ اللہ علیہ کی صحبت میں ایک شخص آیا۔ جب  
رحمت ہونے لگا تو معذرت کی (کہ میں نے آپ کا وقت ضایع کیا معاف فرمائیے)۔ آپ نے فرمایا خاطر  
جمع رکھو، ہم سے تم سے محبت کی باتیں ہوتی رہیں۔ اور دوست دوست سے بدگمان نہیں ہوا کرتا۔  
"سُبْحَانَكَ لِسْتَيْءُ يُعْمِي وَيُصْمُّ" (کسی چیز کی محبت آدمی کو اندھا اور گونگا بنا دیتی ہے)۔ یہی راز  
ہے کہ حضرت خواجہ یارید بسطامی قدس اللہ سرہ نے فرمایا لَيْسَ الْعَجِبُ مِنْ جِئْتِ لَكَ دَا نَا عَبْدُ  
ضَعِيفٌ بَلِ الْعَجِبُ مِنْ جِئْتِ بِي وَ اَنْتَ رَبُّ قُوِي" (یہ تعجب کا مقام نہیں کہ میں تجھ کو دوست  
رکھتا ہوں کیونکہ میں ایک عاجز اور خاکسار بندہ ہوں بلکہ تعجب کی بات یہ ہے کہ تو مجھ کو دوست  
رکھتا ہے حالانکہ تو رب قوی ہے۔ اور مجھ سے بہتر تیرے ہزاروں عاشق ہیں)۔ یہاں سے سمجھو کہ  
یہ کیسے ہو سکتا ہے کہ تمھاری مٹی سے محبت کا درخت اُگے اور ساتی مہربان بچتھم و بچتھو  
کی شراب سے سیراب نہ کرے۔ یہیں سے کہا گیا ہے۔ دباغی۔

دراہ تو من کیم کہ در منزل من از ہرہ تو گلے دمد بر گل من

این خود نہ بس بہت زہر تو حال من کہ عشق تو آراستہ یا شد دل من

(تیرے راستے میں میری کیا حقیقت ہے کہ تیرے حسین چہرے سے میری مٹی میں پھول کھل جائے۔ یہی

کیا کم ہے جو مجھے تیری عنایت و مہربانی سے حاصل ہوا کہ تیرے عشق سے میرا دل آراستہ ہو گیا۔ والسلام

بِسْمِ اللّٰهِ الرَّحْمٰنِ الرَّحِیْمِ

## اڑتالیسواں مکتوب ۲۸

## محبت اور عشق کے احکام میں

میرے بھائی شمس الدین، تم کو اللہ اپنی محبت کا کمال نصیب کرے۔ جانو کہ خدا کی دوستی بندے کے لیے اور بندے کی دوستی خدا کے لیے درست ہے اور قرآن و حدیث میں اس کے متعلق ذکر ہے اور امت کا اس پر اتفاق ہے۔ خداوند تعالیٰ کی ذات میں ایسی صفت موجود ہے کہ محبت کرنے والے کو دوست بنائیں۔ اور وہ اپنے دوستوں کو دوست رکھے۔ اور لغوی تحقیق کی رو سے لفظ محبت حب سے نکلا ہے جس کے معنی بیچ کے ہیں جس کو زمین میں بوتے ہیں پھر حبہ کو حب بنا دیا۔ زندگی کی جرہ اسی میں ہے جس طرح روئیدگی یعنی اُگنے کی استعداد تخم میں ہوتی ہے جب بیج مٹی میں مل کر پھپھاتا ہے اُس پر پانی برستا ہے اور دھوپ لگتی ہے۔ اور جاڑوں کی ٹھنڈک اور گرمی کی تیزی اُس پر پہنچتی ہے مگر وہ بدلتا نہیں جب اس کا موسم آتا ہے تو اُگنے لگتا ہے اور پھول پتیاں نکلتی ہیں پھر پھل لاتا ہے۔ اے بھائی! ٹھیک اسی طرح جب محبت دل میں گھر بنا لیتی ہے تو محبوب کی موجودگی اور جدائی سے، اور بلا و مشقت سے، اور لذت و آرام سے وہ بدلتی نہیں۔ معروف، عام اور علماء کی اصطلاح میں کچھ احتیاط ہے۔ تمکون کا خیال ہے کہ خدا تعالیٰ نے اپنی محبت کی جو نیر ذی ہے اور صفتوں کی طرح سننے سے تعلق رکھتی ہے۔ دو اسباب کی بنا پر ہے۔ ایک یہ کہ اگر قرآن پاک اور حدیث تریف میں اس کا بیان نہ آتا تو خداوند تعالیٰ کی ذات کے ساتھ محبت کی صفت کا معلوم کرنا عقلاً محال ہوتا۔ تو ہم انھیں اقوال کو سن کر اس پر ایمان لائیں، لیکن اس کی حقیقت کے سوچ بچار میں خاموش رہیں۔ اور علماء کی ایک جماعت کہتی ہے کہ محبت نفس کا رجحان اور دل کا میلان ہے اور یہ صفت جسم کی ہے ذات قدیم پر سادق نہیں آتی۔ کیونکہ وہ جسم سے بالاتر ہے۔ اور اس طرح کی محبت ساری مخلوقات کو اور ہم جنس کو ایک دوسرے کے ساتھ ہوا کرتی ہے۔ یہ لوگ بندے کی محبت کو خدا کی بندگی اور اطاعت کہتے ہیں۔ اور بندے کے ساتھ خدا کی محبت کو ہدایت اور اس کی نوازش بیان کرتے ہیں۔ اور اس گروہ کے لوگ یہی جانتے ہیں کہ بندے کے ساتھ خدا کی محبت کے معنی یہ ہیں کہ وہ بندوں پر انعام و اکرام کرتا ہے۔ دنیا اور آخرت میں ثواب عطا فرماتا ہے۔ اور

عذاب کے مقام سے اس کو بری کرتا ہے اور گناہوں سے بچاتا ہے۔ اس کو بلند اور برتر مقام عنایت نہ دیتا ہے۔ اور اس کی توجیہ غیر حق سے ہٹا کر عنایت اذنی کا سرا اس کے ساتھ جوڑ دیتا ہے تاکہ ماسوا سے اس کا دل قطعی تھانی ہو جائے اور صرف خداوند تعالیٰ کی رضا اور تسلیم کی طلب باقی رہ جائے۔ اور بندگی کی محبت خدا کے ساتھ ایک ایسی صفت ہے جو دل مومن میں پیدا ہوتی ہے۔ اس کے معنی ہیں خدا کی تعظیم اور اس کے اکرام کا اعزاز۔ تاکہ اس کی رضا مندی کا وہ طلب گار ہو جائے۔ اور اس کے دیدار کی طلب میں بے چین رہے۔ اور اس کے بغیر کسی طرح اس کو آرام نصیب نہ ہو اور اسی کی داستان سنتے کی عادت ڈالے۔ دوسری باتیں سنتے سے پرہیز کرے۔ اور ساری خواہشات اور دوستی سے کنارہ کشی اختیار کر لے اور شہنشاہ محبت کا استقبال کرے۔ اور دوستی کے حکم پر گردن ڈال دے۔ اور یہ کبھی جائز نہیں کہ اس کے دل میں خدا کی محبت مخلوقات کی محبت کی طرح ہو جس طرح آپس میں ایک دوسرے سے ملنے کی خواہش اور محبوب کی تلاش اور دوست کے ملنے کی خوشی اور لطف وغیرہ۔ اس لیے کہ یہ صفت جسم کی ہے اور باری تعالیٰ کی ذات اس سے بلند و برتر ہے۔ اس میں احاطہ و ادراک، الحوق و احتفاظ کا گزر نہیں۔ جو شخص محبت کی حقیقت معلوم کرنا چاہتا ہے اس کو کوئی شک و شبہ نہیں ہوتا۔ اور اس کے دل سے شک کا خیال بھی اٹھ جاتا ہے۔ محبت دو طرح کی ہوتی ہے ایک محبت ہم جنس کی ایسے ہم جنس سے، خواہشات نفسانی کی لذتیں، اور محبوب کی جستجو وصال حاصل کرنے کے لیے ہوتی ہے۔ اور دوسری محبت جنس کی جنس کے ساتھ نہیں ہوتی۔ اس طلب کا لگاؤ محبوب کے اوصاف کے ساتھ ہے۔ اور طالب کو انہیں سے آرام ملتا ہے۔ اور محبت کرتا ہے۔ جیسے کسی کی بات سننے کی تمنا کسی کے دیدار کی خواہش۔ اور محبت کی حقیقت میں مشائخین رضوان اللہ علیہم کے بہت سے اقوال ان کی کتابیں دیکھنے سے انشاء اللہ معلوم ہو جائیں گے۔ عشق کے متعلق مشائخ کے چند نظریے ہیں۔ اس گروہ کی ایک جماعت کہتی ہے کہ بندے کا خدا سے عشق کرنا جائز ہے۔ اور یہ جائز نہیں لکھتے کہ خدا بندے سے عشق کرے۔ کیونکہ عشق منع کی صفت ہے اپنے محبوب سے اور بندہ باری تعالیٰ کی طرف سے ممنوع ہے، نہ کہ باری تعالیٰ بندے سے۔ تو بندہ کا عشق خدا سے تعالیٰ کے ساتھ جائز ہوا۔ اور خدا کا عشق بندے کے ساتھ روا نہیں۔ اور ایک گروہ کہتا ہے کہ خدا کے ساتھ بندے کا عشق جائز نہیں۔ ان کی دلیل یہ ہے کہ عشق ایک حد کو چھوڑتا ہے۔ اور خداوند تعالیٰ کی ذات محدود نہیں ہے۔ اور بھی کہتے ہیں کہ بغیر دیکھے ہوئے



عشق پیدا نہیں ہو سکتا۔ اور کسی کی تعریف سن کر عشق ہو جانا جائز نہیں ہے۔ چونکہ عشق کو نظر سے تعلق ہے اور دنیا میں کسی کی آنکھ خدا کو نہیں دیکھ سکتی اس لیے جائز نہیں۔ اور محبت چونکہ ایک خبر کی حیثیت رکھتی ہے ہر شخص نے اس کا دعویٰ کیا ہے۔ **مُحِبِّهِمْ وَ يُحِبُّونَهُ** کے ارشاد میں سب برابر ہیں۔ لیکن جن لوگوں نے بندے کا عشق خدا کے ساتھ جائز رکھا ہے وہ کہتے ہیں کہ ہر چیز کی ایک حد ہے جب اس حد تک پہنچ جاتی ہے تو اس کا نام بدل کر دوسرا ہو جاتا ہے جو اس سے پہلے نہ تھا اور اس مقام کی انتہا اور کمال سے بلند و برتر نہ ہوگا۔ لیکن رجوع ہو سکتا ہے جو کہ کمال کے درجے سے اتر کر نقصان کی طرف آئے جس طرح درخت اُگ کر بڑھتے جاتے ہیں اور اپنے کمال کی حد چاہتے ہیں۔ ان کا کمال یہ ہے کہ پھل پیدا ہوں جب وہاں تک پہنچ جاتے ہیں تو سوکھنے لگتے ہیں۔ اسی طرح دوسری مثال انسان کے بچنے کی ہے۔ آدمی شیرخوارگی کے زمانے سے برابر بڑھتا جاتا ہے۔ اور عمر کی ایک حد تک پہنچ جاتا ہے تو وہ نمونہ کمال کا درجہ حاصل کر لیتا ہے اور گھٹنا شروع ہوتا ہے یہاں تک کہ ولت اور بڑھاپے کے سن میں پہنچ جاتا ہے محبت کا حال بھی اسی طرح ہے۔ پہلے پہل محبوب کا حسن و جمال دیکھنا، نظر سے تعلق رکھنا ہے اور اس کا اشتیاق ہر وقت بڑھتا جاتا ہے اور محبت اپنے کمال کے درجے تک پہنچنا چاہتی ہے جب اپنی انتہا کو پہنچ گئی اور اس سے آگے نہیں بڑھ سکتی تو خواہشات سے آزاد اور نفسانی تعلقات سے بری ہو جاتی ہے۔ اور انتہاے محبت میں وصل اور ہجر اور رنج و راحت اور نزدیکی و دوری سے بے پردا ہو جاتی ہے۔ یہاں تک پہنچ کر اس میں نقصان آنے لگتا ہے۔ اور ہر خواہش کو خیر یاد کرتی ہے اور عشق کے عقد تک پہنچ جاتی ہے۔ یہاں اس کا نام عشق ہو جاتا ہے جب عشق نام پڑ گیا تو گمان و دہم کے دائرے سے باہر نکل آتی ہے۔ اور انوار الہی کی طرف سے اُس کا نام عشق رکھا جاتا ہے۔ جب تک اس کو پوجتا ہے اس کا نام عابد اور جب اس کو جانتا ہے عاقل، جب سمجھتا ہے تو عارف، جب ماسوا سے پرہیز کرتا ہے تو زاہد، جب سچائی کے ساتھ اس کا ارادہ کرتا ہے تو مخلص جب دوستی کی راہ میں قدم رکھتا ہے تو مشتاق، جب اُس کی رضا کے لیے ساری مخلوق کو نظر سے گرا دیتا ہے تو خلیل اور جب اس کے مشاہدہ پر اپنی ہستی لقمہ کر دیتا ہے تو صیب ہو جاتا ہے۔ جب یہاں تک پہنچ جائے کہ اپنی فنا اور بقا کو دوست کی ذات میں کلیتہً گم کر دے تو اس کا نام عاشق پڑتا ہے۔ اور کہا گیا ہے کہ دوست ازلی کے مشاہدے کے یوزت عشق پیدا ہوتا ہے۔ یہ حال ہے۔

آتا ہے اور آنکھوں میں اپنا نور اور کانوں میں اپنی گونج رکھ دیتا ہے۔ رفتار میں تیزی اور بیعت میں مخلوقیت سے کنارہ کشی کا جذبہ پیدا کر دیتا ہے۔ اب عاشق جو کام کرے گا نہ اپنے فائدے کے لیے اور نہ کسی غیر کے لیے۔ بلکہ ہر کام بے اختیارانہ اس سے سرزد ہوگا۔ اور ان سب کے معنی عشق ہی کے ہیں۔ جیسا کہ کہا گیا ہے عشق باتوں اور دسیوں سے معلوم نہیں ہو سکتا۔ اور یہ اس سے کہیں بلند و برتر ہے کہ فہم اور گویائی کی طاقت کے ذریعہ اس کے جلال کے محل کے پاس بھی پھٹک سکے۔ یا مکاشفہ کی آنکھ سے اس کے جمال کی حقیقت کی طرف دیکھ سکے جیسا کہ کہا ہے۔ غزل

عشق نہ زرد و کونج مکالم پدید نیست	عشقائے مغربہ نہ نشا کم پدید نیست
بار و غم نہ ہر دو جہان صید کردہ ام	منگر بدین کہ تیر و کما کم پدید نیست
یون آفتاب رخ ہر ذرہ ظاہر م	وز غایت تمور عیان کم پدید نیست
گویم بہ ہر زبان و ہر گوش بشنوم	دین طرہ تر کہ گوش زبان کم پدید نیست
چون ہر چہ بہت درمہ عالم ہمیں منم	ماند درد و عالم از ان کم پدید نیست

میں وہ عشق ہوں جو کون و مکان میں ظاہر نہیں ہے۔ میں وہ عشقائے مغرب ہوں جس کا کہیں نشان نہیں ملتا۔ میں نے اپنے ناز اور اداسے دونوں جہان کو شکار کر لیا ہے۔ یہ نہ دیکھ کہ میرے تیر و کمان کہیں نظر نہیں آتے۔ میں آفتاب کی طرح ہر ذرہ میں چمک رہا ہوں۔ لیکن کہاں ظہور کی وجہ سے میرا ظاہر ہونا نظر نہیں آتا۔ ہر زبان میں میں ہی باتیں کرتا ہوں اور ہر کان سے میں ہی سنتا ہوں۔ اور عجیب تر یہ کہ میرے کان اور زبان ظاہر نہیں۔ سائے جہان میں جو کچھ ہے وہ میں ہی ہوں۔ میری مثال دونوں جہان میں نہیں مل سکتی۔ جب تک تمھاری حیات ہے اسی جوش و خروش میں : امن کی دھجیاں بکھرتے رہو اور سر پر خاک اڑاتے رہو۔ جو لوگ بتدلیے اسلام سے آج تک کہہ رہے ہیں کہ غم اور مصیبت میں کپڑا نہ پھاڑو۔ مگر عاشقوں کے درد اور ان کے دل کی جلن و شدت ایسی باتیں ہیں کہ مفتی لوگ نہیں سمجھ سکتے۔ یہ ہے جس کو کہا ہے۔ دباغی

دل گفت ز عشق توبہ محکم بہ	بدگفت ز عشق جان من خرم بہ
گم باد دل من از میان من و تو	بدگوئی ز رو ہر دو گیتی کم بہ

دل نے کہا، عشق سے توبہ کرنا بہتر ہے۔ تو دل نے یہ بات غلط کہی۔ عشق سے تو میری جان کو

نوشی حاصل ہوتی ہے۔ خدا کرے ہمارا اور تمہارا دل کھو جائے۔ یہی اچھا ہے کہ برا کہنے والا  
دونوں جہان میں کم ہو جائے۔ جس کم جہاں پاک۔ والسلام

بِسْمِ اللّٰهِ الرَّحْمٰنِ الرَّحِیْمِ

## انچاسواں مکتوب

### طالب کے بیان میں

بھائی شمس الدین زندہ رہو اور نفس جیسے دشمن پر فتح حاصل کرو۔ جانو کہ طالب کو  
کسی جگہ ٹھہراؤ نہیں ہے۔ اور کسی منزل میں آرام کا موقع نہیں بلکہ دونوں جہان میں راحت و  
سکون اس پر حرام ہے۔ جیسا کہ کہا ہے اَلسُّكُوْنُ حَرَامٌ عَلٰی قُلُوْبِ اَوْلِيَايْہِ (خدا کے  
دوستوں کے دلوں پر آرام حرام ہے) خود ان کو بھی اُس کے غیر کے ساتھ آرام کہاں ممکن  
اے بھائی سمجھو جس کا محبوب ایسا ہوگا اُس کو دونوں جہان میں سکون و آرام کیونکر مل سکتا  
ہے۔ کیونکہ دنیا فراق کی جگہ ہے اور آخرت دیدار کا مقام ہے۔ تو فراق میں طالب کے  
دل کو آرام کرنا جائز نہیں۔ اور دیدار کی جگہ میں چین نہیں۔ کیونکہ طالبوں کے دل کو انھیں  
دو چیزوں میں سکون ہو سکتا ہے تاکہ آرام اٹھائے۔ یا مطلوب کو پالینا یا محبوب سے غافل ہو جانا  
محبوب کا پالینا دنیا اور عقبی میں روا نہیں تاکہ دل طلب کی مشقت سے آرام پائے۔ اور غفلت  
اس کے طالبوں کے لیے جائز نہیں کہ دل تلاش و جستجو چھوڑ کر خاموش بیٹھ جائے۔ اس مطلب کو  
صاحب کشف المحجوب رحمۃ اللہ علیہ نے بیان فرمایا ہے۔ اور معارف کی شرح میں لائے ہیں کیونکہ  
محبوب کی ہستی مکان کی قید سے بالاتر ہے۔ اور محب کا وجود مکان سے تعلق رکھتا ہے۔ مکان  
سے آگے قدم نہیں رکھ سکتا، تو محبوں اور طالبوں کے دل کا درد کبھی ہمیشہ ہمیشہ رہتے  
والا ہے۔ اور عاشقوں کے دل کا رنج و غم دوامی ہے۔ اے بھائی! مطلوب کی بزرگی کی  
سواری علوی بلندی پر ہے۔ اور طالبوں کا مقام اسفل کی لپٹی میں ہے۔ مطلوب کا عالم  
کبریائی سے نیچے اترنا جائز نہیں اور طالبوں کی ترقی و عروج عبودیت کی گہرائی سے ممکن نہیں  
مشائخ طریقت رضوان اللہ علیہم نے کہا ہے کہ دونوں جہان میں طالب کے دل سے طلب

نہیں مٹی۔ لیکن آخرت میں طالب کا کوئی نام اور لقب باقی نہیں رہتا۔ صرف طلبیہ جاتی ہے۔ اس لیے محبوب و مطلوب کا جمال و کمال کبھی ختم ہونے والا نہیں ہے۔ اس لیے طلب ہمیشہ باقی رہتی ہے۔ اور طالب پر آرام کرنا حرام ہو جاتا ہے۔

عشق مارا کے بود غایت پدید حسن جانان چون نہ دارد غایت

(جماے عشق کی حد کیونکر ہو سکتی ہے جبکہ محبوب کے حسن کی کوئی انتہا نہیں ہے) طالب کو کشف و عظمت منزل میں چار مقامات سے گزرنا پڑتا ہے۔ پہلا خوف، دوسرا خشیت، تیسرا وجل، چوتھا رہبت۔ خوف عذاب، خشیت منقطع ہونے سے اور وجل معرفت میں کوتاہی دیکھنے سے اور رہبت نصال نہ ہونے سے۔ عذاب کا خوف عابدوں کا مقام ہے۔ اس کا پھل دنیا کی نعمتوں سے ہاتھ اٹھالینا اور خشیت صدیقیوں کا مقام ہے۔ اس کا حصہ سوائے دوست کے اپنے کو سب الگ تھلگ رکھنا ہے اور وجل محبوبوں کا مقام ہے اس کا مقصد اختیار سے آنکھ بھیر لینا ہے۔ اور رہبت عارفوں کا مقام ہے اس کی لذت محبوب کی ذات میں گھل ملنا ہے۔ کل مشائخ کا اس پر اتفاق ہے کہ جب بندہ مقامات کے سنگ راہ کو طے کر کے آگے بڑھ گیا۔ اور جملہ اوصاف محمودہ اس کی ذات میں آگئے اور غیر حق کے دیکھنے سے وہ بری ہو گیا تو اس کا حاصل عقل کی فہم اور ادراک سے غائب ہو جاتا ہے۔ اس کے رہن مہن تک میں وہم و گمان کی رسائی ناممکن ہو جاتی ہے اس وقت وہ اولیائی تخت قبائی کے پردے میں چھپ جاتا ہے۔ یہ دل جلوں کی باتیں ہیں۔ خودی میں رہنے والوں کے قصے نہیں۔ یہ جو انہر دوں کی راہ ہے بچوں کا کھیل نہیں۔ عرو بازی کن کہ عاشقی کا رتونسیت (جاو جاو عاشقی مکتھار اکام نہیں ہے)۔ زلیخا کی سفت اور محبوبوں کی باتیں ہونا چاہیے۔ تاکہ حضرت یوسف اور لیلیٰ کی کہانی سن سکے۔ لَقَدْ كُنَّا بِنِيٍّ قَصَصِهِمْ عِبْرَةً (البقرہ ان کے قصوں میں عبرتیں پوشیدہ ہیں)۔ یہ آیت اسی کی شرح ہے۔ ان سردان خدا کو جب راہ میں شکلیں اور دقتیں پیش آتی ہیں تو حضرت یوسف علیہ السلام کے قصے سے حل ہو جاتی ہیں۔ دَمَا كَانَ حَدِيثًا يُفْتَرَىٰ وَلَٰكِن تَصَدِّقُ الَّذِي بَيْنَ يَدَيْهِ وَتَفْصِيلُ كُلِّ شَيْءٍ (اور یہ ایسی باتیں نہیں جو بھوٹا تمتم جوڑی گئی ہوں۔ مگر سچی ہیں ایسی جو آنکھوں کے سامنے ہیں اور خبر کی تفصیل بھی)۔ جب تفصیل کل شئی فرمایا تو سمجھو یہ کیا ہوگی۔ اگر ہر ارجلہ دل میں اس عجیب و غریب کی تفصیل لکھی جائے تو وہ دریا کا ایک قطرہ ہے۔ اس لیے اس کی ایک کرن سے زیادہ نہ ہوگی۔

ایک بزرگ نے کہا ہے۔ رباعی۔

تاسخرہ عام وکان غوغانہ شوی  
تہمت زدہ یہود و ترسانہ شوی  
بیزار زکیش خویش عمدانہ شوی  
در مجلس عاشقان تو پیدانہ شوی

(جب تک تجھے لوگ مسخرابنا کر شور و غوغا نہ کریں اور تو یہودی اور آتش پرستی کی تہمت سے منہم نہ ہو جائے اور اپنا دین و مذہب قصداً نہ چھوڑ دے اس وقت تک عاشقوں کی محفل میں داخل نہیں ہو سکتا) جب عشاقِ سلامت کی راہ سے گزرتے ہیں، اور نااہل لوگ طالبوں پر پتھر برساتے ہیں تو عشاقِ سلامتی والوں (یعنی ان لوگوں سے جو اس راہ کی لذت سے واقف نہیں) کہتے ہیں سہ

نہ ہم رہی تو مرا راہِ خویش گیر و برد  
ترا سلامتی باد امرانگون ساری

(تو میرا ساتھی تو نہیں ہے۔ جا اپنا راستہ لے۔ تجھ کو سلامتی مبارک ہو اور مجھے ذلتِ خواری مبارک) اگر زلیخا اس بات سے ڈرتیں کہ عورتیں کہتی ہیں وَقَالَ لِنِسْوَةٍ فِي الْمَدِينَةِ امْرَأَةٌ الْعِزْزُ تُرَادُ وَ قَتَلَتْهَا عَنْ نَفْسِهِ (مصر کی عورتوں نے کہا کہ عزیزِ مصر کی بیوی اپنے ایک غلام سے محبت کرتی ہے) تو کبھی حضرت یوسف علیہ السلام کا نام نہ لیتیں۔ اور اگر محبوں پتھر کی مار سے زخمی اور لہو لہان ہونے سے ڈرتا تو ایسی ایسی کی بڑ نہ لگاتا۔ اے بھائی! خدا کے لیے یوسف اور زلیخا بہت اور سلی محبوں بے شمار ہیں لیکن ہماری اور تمہاری آنکھیں کہاں جو دیکھ سکیں ثَبِيَّتِ الْجِدَارِ تَمَّ النَّقْشُ (پہلے دیوار بناؤ) اس کے بعد اس پر نقش کاری کرو۔ اہل سنت و الجماعت کا اعتقاد یہ ہے کہ ایسے لوگ ہو چکے ہیں اور موجود ہیں، اور آئندہ ہوں گے۔ لیکن بد بختوں کا جب اس میں کوئی حصہ نہیں تو ان کو کیا فائدہ ہوگا۔ اس کی مثال یوں سمجھو کہ خداوند تعالیٰ نے قرآن کریم کے متعلق فرمایا کہ شِفَاءٌ وَرَحْمَةٌ لِلْمُؤْمِنِينَ (یہ مومنوں کے لیے شفا اور رحمت ہے تو کفار کو اس سے کیا حاصل ہو سکتا ہے؟ آفتاب اپنے کمالِ تابانی کے ساتھ چمک رہا ہے لیکن کم بخت چمگادڑ جس کو آنکھ نہیں اس سے کیا فائدہ جب باپ کی پیٹھ اور ماں کے پیٹ سے ہم بڑے لفضیب لے کر پیدا ہوئے تو مانا سب کچھ تھا اور سب کچھ ہے، اب اس کا چارہ ہی کیا لَفِئَتِي مَن شَقِي فِي بَطْنِ أُمَّةٍ۔ (بد لفضیب وہ ہے جو اپنی ماں کے پیٹ میں بد لفضیب ہو چکا) اس نے ایسا کھونٹا ٹھونک دیا ہے کہ ذرا بھی ہلنے کی گنجائش نہیں۔ وَمَا تَشَاءُونَ إِلَّا أَنْ يَشَاءَ اللَّهُ (اور ان کا چاہنا کچھ نہیں۔ اللہ جو چاہتا ہے وہی ہوتا ہے) نے مہر لگا دی ہے۔ یہی بھید ہے



جو کہا ہے سہ

کرا زہرہ آن کہ از بسیم تو کشاید زبان جز بہ تسلیم تو  
 (کس کی مجال ہے کہ تیری ہیبت سے تیری رضا کے سوا زبان ہلا سکے)۔ اے بھائی! سارا شکوہ اپنی  
 بد نصیبی کا ہے۔ اور سب شکایتیں اپنی بد بختی کی ہیں۔ سہ

ماز تو محروم ترا جے نصبت این ہمہ از بخت پریشانی ماست

(ہم تیری درگاہ سے محروم ہیں اس میں تیرا کوئی قصور نہیں۔ یہ سب ہماری بد بختی کا پھل ہے)۔ نہیں تو  
 بخشش کا دروازہ ہر وقت کھلا ہوا ہے۔ گھوٹے اور کوٹے پر سورج اسی طرح چمکتا ہے جیسا چمنستان  
 پر۔ ذرہ بھی فرق نہیں۔ لیکن باغ میں بڑی اچھی خوشبو ہوتی ہے اور گھوٹے سے بڑی مہک آتی ہے۔  
 یہ فرق ہمیں سے پیدا ہوا ہے۔ آفتاب کی کیا خطا۔ اس سے زیادہ بیان کرنا اسرارِ قضا و قدر کے  
 کار خانے تک پہنچنا ہے۔ وہ ہمارے اور تمہارے جاننے کی چیز نہیں۔ اور سولے پریشانی کے اور  
 کوئی نتیجہ نہیں۔ سہ

قوم بہ فلک رسد قوم برین خاک فریاد ز تہدید تو بامشتہ خاک

(ایک قوم آسمان پر پہنچ گئی۔ اور ایک قوم گڑھے میں گر پڑی۔ مشتِ خاک کے ساتھ تیری یہ ہیبت  
 فریاد ہے)۔ جس طرح ہے اور جیسا ہے اور جس وجہ سے ہے۔ لوگوں کی باتوں میں نہ رہو اور نا امید  
 نہ ہو، کہ ڈاکو را ہر بنا دیتے ہیں۔ اور ایک کافر کو صدر نشین۔ اور ایک بہت پرست کی زنا را تارک  
 اُس کے سر پر دستِ تبارِ فضیلت باندھ دیتے ہیں اور آذر جیسے بہت تراش کے گھر سے حضرت ابراہیم  
 خلیل اللہ جیسا پیدا کر دیتے ہیں۔ اس آفِ خاک یعنی انسان کا کام بہت اونچا ہے۔ اور اس کی ہمت  
 بہت بڑی ہے۔ اگر بھوک پیاس، مفلسی و کسی اس کی سرشت ہے جب امانت کا آفتاب آسمان پر چمکے  
 تو وہ الم ملکوت کے وہ فرشتے جو سات سات لاکھ برس اُس کی تہلیل و تقدیس کے باغ کی گلگشت میں  
 مشغول تھے، نَعْرَهُ نَحْنُ نَسِیْحٌ بِحَمْدِكَ (ہم تیری حمد کی تسبیح پڑھتے ہیں) لگا کر ایک مجلسِ عَزْمِ  
 کی طرح بوریال بستر باندھ کر چلتے ہوئے اور اپنی عاجزی مان لی۔ فَاَبِیْنِ اَنْ یَّحْمِلْنَهَا (اور اس بوجھ  
 کے اٹھانے سے انکار کیا)۔ اسی طرح آسمان نے کہا، مجھ میں بلندی کی صفت ہے اور زمین نے کہا  
 مجھ میں پھیلاؤ اور کشادگی کی صفت ہے۔ پہاڑ نے کہا مجھ میں ثابت قدم رہنے کی صفت ہے اور

بواہرات کی کان نے کہا، کہیں ایسا نہ ہو ہم سے بواہرات برباد ہو جائیں۔ تب اس خاک کے ذرہ نے نیاز مندی کا ہاتھ فقر و فاقے کی آستین سے باہر نکالا اور اس امانت کا بوجھ اپنی جان پر سنبھالا اور ذرہ برابر دونوں عالم کا خیال نہیں کیا۔ اس نے کہا میرے پاس کیا ہے کہ پھین لیں گے جس کو ذلیل کرتے ہیں اس کو خاک میں ملا دیتے ہیں۔ ہم تو خاک ہی ہیں خاک کو کس چیز میں ملائیں گے۔ بہادری کے ساتھ آگے بڑھا۔ جو بوجھ ساتوں آسمان اور زمین نہ اٹھا سکے اپنے سر پر رکھا۔ اور

هَلْ مِنْ مَّزِيدٍ (کیا اس سے زیادہ اور کچھ بھی ہے) کا لغزہ لگاتا ہوا سامنے آیا۔ والسلام

بِسْمِ اللّٰهِ الرَّحْمٰنِ الرَّحِیْمِ

## پچاسواں مکتوب

### حق کی طلب میں

برادر عزیز شمس الدین سلمہ اللہ تعالیٰ۔ اس حقیقت کو جانو کہ تم پر خدا کی طلقت سے بڑھ کر اور کوئی فرض نہیں ہے۔ اگر بازارِ جادو تو اسی کو تلاش کرو۔ اور جب گھر آؤ تو اسی کو ڈھونڈو۔ اور اگر مسجد میں جادو تو اسی کی جستجو کرو۔ اور اگر شراب خانے میں گذر ہو تو اسی کو چاہو۔

من بہ خرابات دیار من بہ خرابات  
باقدرح سے در آمدہ بہ مناجات

(میں بھی میں ہوں اور میرا دست بھی بھٹی میں ہے۔ میری مناجات پر شراب کا پیالہ لے کر آتا ہے) اگر تمہاری جان لینے کے لیے ملک الموت آئے تو اس وقت بھی طلب سے نہ رو۔ اور کہو، تم اپنا کام کرو میں اپنا کام کرتا ہوں۔ رباعی

لوزے کردان شود روان از بر من  
جز نام تو بر نیاید از دست بر من

ہے اگر تو بر من نہ داری اے دلبر من  
خاک کوٹ پائے لت تاج بر من

مادن بدن سے میری جان نکلنے لگے، اس وقت بھی میری زبان پر تیرے ہی نام کی رٹ لگے ہوئے محبوب اگر چہ تجھ کو مجھ سے کوئی سروکار نہیں ہے لیکن تیرے تلووں کی خاک میرے سر کا تاج ضرور ہے) نقل ہے کہ حضرت رسول مقبول صلی اللہ علیہ وسلم سواک فرماتے تھے اور ملک الموت آگے۔ پوچھا کیا میں لوٹ جاؤں، یا جس کام کے لیے بھستے کہا گیا ہے، بجاؤں آپ سے

متھے سے سواک نہیں نکالی اور فرمایا، تم اپنا کام کرو میں اپنا کام کرتا ہوں۔ اگر تم کو دوزخ میں اتار دیں تو لازم ہے کہ طلب سے نہ رو۔ اور مالک (داروغہ دوزخ) سے کہو کہ تو میرے سر پر قہر کے انگاروں کا ہتوڑا مارے جا اور ہم طلب کی راہ میں چل رہے ہیں۔ کام کہاں کہاں پہنچ جاتا ہے۔ اور اگر تم کو بہشت میں لے جائیں، حورانِ بہشتی پر نظر نہ ڈالو اور بہشت کا محل نہ دیکھو، طلب کی راہ میں دوڑتے رہو۔ اور یہ باتیں کہو

گر ہر دو جہاں دہند مارا چون وصل تو نیست بے نوایم

(اگر مجھ کو دونوں جہان کی دولت دیدیں اگر تیرا وصال نہیں تو میں مفلس ہوں) طلب کے راستے کی پہلی منزل نیاز مندی اور انکساری ہے اور بزرگوں نے کہا ہے۔ یہ نیاز خدا کا قاصد ہے، جو بندہ پر مقرر کیا گیا ہے جب نیاز اُس کے سینے میں رکھا گیا، اُس کی توجہ خدا کی طرف ہونے لگی۔ اس راہ کے مبتدیوں کو نیاز کی محبت عطا کرتے ہیں کچھ دنوں نیاز کے راستے میں چلنے کے بعد نیاز ہمت کی شکل اختیار کر لیتا ہے۔ اور پیرانِ راہ کا اس پر اتفاق ہے کہ مریدوں کی ہمت کے حجرے کے سوا محبت کہیں قیام نہیں کرتی۔ ایک زمانہ تک مرید ہمت کے راستے میں چل چکا تو ہمت طلب بن جاتی ہے۔ اس طلب کو لَا إِلَهَ إِلَّا اللَّهُ کے حقائق کی شاہراہ میں کھینچ لیتے ہیں۔ اور اس کی درگاہ اس طلب کا نقارہ بجاتے ہیں کہ مَنْ طَلَبَنِي وَجَدَنِي (جس نے مجھ کو ڈھونڈا، اُس نے مجھ کو پالیا)۔ اس وقت پکارتے ہیں کہ اے بلندی و پستی، اے بہشت و دوزخ، اے عرش و کرسی ہماری جستجو کرنے والوں کے راستے سے ہٹ جاؤ۔ یہ ہماری طلب میں نکلے ہیں اور ہم ہی ان کے مقصود و مطلوب ہیں۔ اگر ایسا تمہارے سامنے کیا جائے تو تمہاری ہستی کی کوئی خیر باقی نہ رہے۔ اور یہ مرتبہ جو کہا گیا اس راستے میں بندے کی معراج ہے۔ اور اس راستے میں کوئی قدم نہیں رکھ سکتا، مگر یہ کہ اُس کے غم و ارادے کے مطابق ایک معراج ہوتی ہے۔ انبیاء کے لیے ظاہری اور باطنی معراج ہے بعض ادلیا کو باطنی معراج ہوتی۔ جو لوگ حضرت محمد صلی اللہ علیہ وسلم کی تابعداری کا دم بھرتے ہیں ان کے مرتبے اور ہمت کے معراج کو بھی معراج ہوتی ہے۔ اور یہ مہنویط بنیاد ہے۔ اے بھائی! ایسی چالاکی اور چستی چاہیے جو ریاضت کی تلوار سے بددماغی کا گلا کاٹ دے اور مجاہدے کے زور سے نفس پرستی کو نیست و نابود کر دے۔ اور دونوں جہان سے باہر نکل آئے۔ اور جان پر قدم رکھے۔ اگر

اگر اس کی ہمت کی آنکھ میں دونوں جہان کی ذرہ بھر کوئی چیز سمائے تو اس راستے کے لیے درست نہ جائے۔ جیسا کہ کہا گیا ہے لَنْ يَصِلُ رَأْيُ الْكَلِّ إِلَّا مِنَ النَّقْطِ عَيْنِ الْكَلِّ۔ (کوئی شخص کل تک نہیں پہنچ سکتا جب تک کہ کل سے جدا نہ ہو جائے جیسا کہ بزرگوں نے کہا ہے۔ اگر معراج کی رات حضور اکرم صلی اللہ علیہ وسلم کسی چیز کی طرف نظر فرماتے تو وہیں روک لیے جاتے۔ اور قاب قوسین کی خلوت تک نہ پہنچائے جاتے۔ قطعہ

ہر خصے از رنگ گفتے درین رہ کے رسد  
درد باید پرده سوزد مرد باید گام زن  
باد و قبلہ در رہ توحید نتوان رفت راست  
یا مولے دوست باید یا ہوا سے خوشتر  
دہر آدمی اپنی چکنی چیری باتوں سے اس راستے میں کیونکر پہنچ سکتا ہے۔ اس کے لیے ایسے درد کی ضرورت ہے جو پردوں کو جلا ڈالے۔ اور ایسا مرد چاہیے جو قدم بڑھاتا جائے۔ توحید کے راستے میں دو قبلہ کو پیش نظر رکھ کر سیدھا چلنا محال ہے۔ یا اپنی خواہش رکھ یا دوست کی طلب۔ نقل بیان کی جاتی ہے کہ جب حضرت آدم صلوٰۃ اللہ علیہ بہشت میں پہنچے تو شریعت کا حکم تھا وَلَا تَقْرَبُوا هَذِهِ الشَّجَرَةَ لَئِنْ كُنْتُمْ مِنْهَا رَأَوْا ظِلًّا أَوْ آلِئَاتٍ فَابْتِغُوا فِيهَا بِطُورٍ مِمَّنْ لَا يَخْفَىٰ عَلَيْهِ شَيْءٌ مِّنْ عَمَلِكُمْ فَاتَّقُوا اللَّهَ إِنَّهُ سَمِيعٌ عَلِيمٌ۔ شریعت کہتی تھی اس درخت تک ہاتھ نہ لے جاؤ۔ اور طریقت کہتی تھی سب میں آگ لگا دو۔ حضرت آدم نے کہا، یہاں بہشت کی آرائشیں اور نعمتیں ہیں اور ہماری سرداری بھی قائم ہے۔ مگر ہمارا دل چاہتا ہے کہ کسی دن اپنے غم و رنج کے مکان میں جاتے کہ ہماری باتوں کا اس سرداری کے ساتھ بیٹنا ٹھیک نہیں۔ سو ابھی (راز میں راز ہے) آواز آئی اے آدم مسافرت کی سختیاں بھیلنا چاہتا ہوں انہوں نے کہا کیوں نہیں؟ ہمارے سامنے ایک بڑا کام ہے۔ کہا گیا کہ ہمیں کام بنانے۔ آپ نے کہا یہاں کے کام سے وہاں کا کام زیادہ بڑھ چڑھ کر ہے۔ رضوان (جس کے سپرد بہشت کا نظم و نسق ہے) اور فرشتے (جو یہاں کے خدمت گزار اور نوکر ہیں)۔ انہوں نے کہا۔ آپ جانا تو چاہتے ہیں۔ مگر سلامتی کے گھر کو ملامت خانے میں بدلنا پڑے گا۔ اور سر سے پگڑی اتارنا پڑے گی۔ اور تاج کی جگہ بے کسی کی خاک سر پر اڑانا پڑے گی اور اپنا نیک نام و عصی آدم رَبُّہ (آدم نے اپنے پروردگار کی نافرمانی کی) کی ملامت سے تبدیل کرنا ہوگا۔ حضرت آدم نے کہا۔ میں سب منظور ہے۔ ہم نے جہان میں آواز دیدی ہے کہ کسی نعمت سے ہم کو سروکار نہیں۔ اور خلافت کے دولت خانے کو لٹا دیا۔<sup>قطعہ</sup>

کارا زین خوب تر کدام کنم  
خوشین بنده تو نام کنم  
پیچ ناند لشم از ملامت خلق  
ہر کجا بنیت سلام کنم

(میرے لیے اس سے اچھا کون سا کام ہو سکتا ہے کہ اپنے کو تیرا غلام بنا لوں۔ لوگوں کی لعنت ملامت کا کچھ خیال نہ کروں۔ جہاں بھی تجھ کو دیکھوں سلام کروں)۔ تاکہ تو یہ نہ کہے کہ آدم سے ہمیشہ چھین لی بلکہ یہ کہا جائے کہ آدم کو ہمیشہ سے بلا لیا۔ جلا ہوا دل مرغ کے کباب کی لذت نہیں لیتا۔ دل جھے اور چوٹ کھائے ہوئے سو رو تصور اور ہمیشہ کو نہیں دیکھتے۔ اور اس پانی مٹی کو تھوڑا نہ سمجھو۔ جو کچھ ہے وہ آب خاک ہی میں ہے۔ اور جو کچھ پیدا کیا گیا وہ آب خاک ہی کے لیے پیدا کیا گیا ہے دوسری مخلوقات دیوار کی تصویریں ہیں۔ کہا گیا ہے کہ جب محبت کا شہباز غرت کے گھونسلے سے اڑا تو غرش پر پہنچا۔ وہاں بزرگی دیکھی۔ اس کو چھوڑا اور کرسی کے مقام میں پہنچا یہاں وسعت دیکھی اس کو بھی چھوڑا۔ آسمان پر پہنچا، بلندی دیکھی اس کو بھی چھوڑا اور زمین پر پہنچا۔ یہاں محنت اور مشقت دیکھی یہیں ٹھہر گیا۔ لوگوں نے کہا تعجب ہے کہ تو نے یہ کیا کیا؟ اس نے کہا میں محبت ہوں اور یہ محنت ہے۔ مجھ میں اور اس میں ظاہری تمیز صرف نیچے اور اوپر کے نقطے کی ہے۔ اور عالم صورت اور عالم معنی کے جاتے والے خود ہی جانتے ہیں۔ اے بھائی! امید باندھے رہو اور جہاں تک اور جب تک ممکن ہو سکے قدم بڑھاتے رہو کہ اتنی بڑی دولت فضل و کرم ہی سے مل سکتی ہے۔ حق جتا کر حاصل نہیں ہو سکتی۔ اگر اپنے کو مستحق سمجھتے، تو ہمارے تھکے حصہ میں ذرہ بھی بے سیر نہ ہوتا۔ مگر پیچ سے سب اٹھا دیا۔ یہاں تک کہ جس قدر پاک نفس لوگ امید رکھتے ہیں اس سے ہزار گونہ گستاخ اور ناپاک لوگ امید لگائے بیٹھے ہیں۔ وہ گھورا جو کتوں کی جگہ ہوتی ہے ہو سکتا ہے کہ کسی دن بادشاہوں کا صدر مقام بن جائے۔ مگر پیچ میں اسباب حائل ہیں۔ اگر تم چاہتے ہو کہ کچھ بنو، اور کوئی مرتبہ حاصل کرو تو ضروری ہے کہ جس قدر تمہاری ذات میں آلودگی اور شوریدگی ہے اس سے آگے بڑھو۔ اور چند قدم چل کر شریعت کی سرکار سے سواری اور زاد سفر، اور حقیقت کی بارگاہ سے راستے کے لیے بدرقہ لو۔ دوسری باتیں اور قصے چھوڑو۔ جو دل کے واقعی دل کھلانے کا مستحق ہے آج بھی اپنے کام میں لگا ہوا ہے۔ کل بھی لگا رہے گا۔ آج اپنے عشق اور دلوں میں مگن ہے۔ کل راحت و ذوق کی لذت میں مست رہے گا۔ اور کہا گیا ہے جو لوگ غم و رنج سے بھرے ہوئے ہیں۔ قیامت کے



دن جب اٹھیں گے تو اپنے سینے کو دیکھیں گے۔ اگر ذرہ برابر بھی اس اندوہ اور غم کو کم دیکھیں گے تو ایسی چیخ ماریں گے کہ آنکھوں بہشت کو اس کی تاب نہ ہوگی کہ اس کے سامنے آسکے۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## راکاو نواں مکتوب ۵۱

اللہ کی طرف جانے کے راستے کے بیان میں

بھائی شمس الدین اللہ تم کو اپنا راستہ دکھائے۔ جانو کہ خواجہ بایزید رحمۃ اللہ علیہ سے لوگوں نے پوچھا کَيْفَ الطَّرِيقُ اِنِّیْ اِلٰی اللّٰهِ اَخِذْتُكَ سَهْنِیْے کا کون سا راستہ ہے۔ آپ نے جواب دیا اِنْ غَبَّتْ عَنِ الطَّرِيقِ تَصِلُ اِلٰی اللّٰهِ (جب تم راستے سے غائب ہو جاؤ تو خدا تک پہنچ جاؤ گے)۔ اس سے سمجھ لو کہ جب راستہ دیکھنے والا خدا کا دیکھنے والا نہیں ہو سکتا، تو جو خود میں ہے وہ حق میں کیوں کر ہو سکتا ہے۔ ہم کو اور تم کو صرف بننے اور سنو نے سے کام ہے ہمیشہ اپنے ہی کو دیکھا کرتے ہیں۔ حق کی بندگی کبھی نہیں کرتے۔ گویا اپنی ہی پرستش کرتے ہیں۔ اگر ہماری اور تمہاری آنکھ اپنے نفس کی جہالت پر پڑ جائے تو کبھی مسلمان ہونے کا دعویٰ نہیں کر سکتے۔ اور یہ اس وقت معلوم ہوگا جب شریعت کے پیالے میں سے کوئی بوند تمہارے حلق میں ٹپکے اور تمہاری خوش نصیبی کی آنکھ کھل جائے اس وقت اس شعر کا مطلب ظاہر ہوگا جیسا کہ کہا ہے۔

توبہ کر دم زہر چہ دانستم نامہ چون نام تو زبر کر دم

(جو کچھ میں جانتا تھا اُس سے توبہ کر لی۔ اور تیرا ہی نام یاد کر لیا)۔ کہا گیا ہے کہ خدا کی بے نیازی کا آفتاب جب عالموں کے علم کے دریا پر چمکا، سارے دنیا سوکھ گئے۔ ان میں ذرا بھی تری باقی نہ رہی۔ ان سے کہا گیا اے بزرگو! تمہاری کنجی سے تو سب قفل کھل جاتے تھے تمہارے ہی دروازے کیوں بند ہو گئے۔ کچھ سمجھتے ہو ایسا کیوں ہوا۔ دنیا کے کاروبار میں ستاروں کو جس قدر دخل ہے وہ اسی وقت تک ہے جب تک سورج طلوع نہیں ہوا ہے جب آفتاب بلند ہوا ستاروں کا وجود اور ان کا کاروبار ماند پڑ کر ختم ہو گیا۔ اس سے

سمجھو کہ مستی جو ایک تنکے کے برابر ہے اس میں اتنی طاقت کہاں کہ توحید کی بجلی کے سامنے ٹھہر سکے۔ جب اس کے علم کا آفتاب چمکتا ہے سارے علم جہل سے بدل جاتے ہیں۔ جب اس کا ارادہ ظاہر ہوتا ہے ساری خواہشیں ایک ایک کے کاٹ دی جاتی ہیں۔ جب اس کی قدرت کا مظاہرہ ہوتا ہے تمام قدرتیں غمخیز جاتی ہیں۔ جب اس کی غرت کا جلال سامنے آتا ہے تو سارے جلال اور ساری بزرگیاں ذلت کی خاک میں ملیا میٹ ہو جاتی ہیں۔ جب کبریائی کا پردہ توحید کے رخسار سے اٹھ جاتا ہے تو کل موجودات مٹ مٹا کر نیست نابود ہو جاتے ہیں۔ جہاں تک تم سے ہو سکے مالک بننے کا دعویٰ نہ کرو۔ تم سے دوکان نہیں چھینتے۔ اور اس کی پوجی کے متعلق کوئی جھگڑا اور دشمنی نہیں ہے۔ مگر اپنے کو بھولو نہیں۔ بڑھ چڑھ کر اپنا نام نہ لیا کرو۔ کبھی نہ اہوم ایسے اور ویسے ہیں۔ اس دعوے کا وہی نتیجہ ہوگا جو فرعون کے ساتھ ہوا۔ جب اُس نے کہا اَفَارَبِكُمْ اَلَا اُنْعٰی (میں تمہارا بزرگ برتر پروردگار ہوں) اور تمہارا نفس عبا قبا پن کر کتا ہے اَفَارَبِكُمْ اَلَا اَصْنَعُ (میں تمہارا چھوٹا پروردگار ہوں) تمہارا نفس بھی وہی فرعون کی کرتا ہے جیسا کہ فرعون کے نفس نے کی۔ مگر دونوں میں فرق یہ ہے کہ فرعون کا نفس جیسا گمراہ تھا ویسا ہی اُس نے اپنے کو دیکھا۔ اور تمہارا نفس مسلمانی کا لباس پہن کر تمہارے ہاتھوں اپنے کو بچیتا ہے۔ اور تم مارے غرور کے مست ہو جاتے ہو۔ اس کا بھی وہی دعویٰ ہے جو فرعون کا تھا۔ مگر یہاں اپنی جان کا ڈر ہے کہ اگر اپنے کو ظاہر کرے اور کھلم کھلا میدان میں نکل آئے تو مار ڈالا جائے۔ ہرگز ہرگز مالک بننے کی خواہش نہ کرو۔ غلام ہی بنے رہو۔ کیونکہ یہاں توحید کی سنگی تلوار سر پر لٹک ہی ہے جس نے سر اٹھایا وہیں کاٹ دیا گیا۔ جس طرح ابلیس نے دعویٰ کیا اُس کا سرا ڈا دیا گیا۔ بندے کی نہ کوئی ملک ہے نہ کوئی حکومت۔ اس کو لازم ہے کہ جو کچھ بھی کرے خدا کی مرضی پر کرے۔ اپنی خواہش اور اختیار سے کچھ نہ کرے۔ قرآن کریم کہتا ہے ضَوَّبَ اللّٰهُ مَثَلًا عَبْدًا مَّمْلُوكًا لَا يَقْدِرُ عَلٰی شَيْءٍ (اللہ نے مثال دی خریدے ہوئے غلام کی کہ اس کو کسی چیز پر قدرت نہیں) اور اس شخص کو علم و معرفت درکار ہے۔ اور کسی پیر کا سایہ۔ اس لیے کہ مرید کو یہ دولت بغیر ایسے پیر کے جو تجربہ کار اور راستے کے گرم دسر دکا فرا چکھ چکا ہو، حاصل نہیں ہو سکتی۔ کیونکہ ایسا کہا گیا ہے مَنْ لَّمْ يَكُنْ لَهُ اُسْتَاذٌ فِي الدِّينِ فَاِمَامُهُ ابْلِيسُ (جس شخص کا دین کی راہ میں کوئی استاد نہیں اس کا پیشوا شیطان ہوتا ہے)۔ اور عالموں نے ایسا کہا ہے اَلْعِلْمُ يُوْحَدُ مِنْ اَفْوَاهِ الرِّجَالِ (علم لوگوں کی گفتگو سے حاصل کیا جاتا ہے)۔ جو کوئی اپنی طبیعت اور اپنی خواہش سے

کسی معاملے کے سمجھنے کی کوشش کرے اور سمجھ بھی لے تو اس کی مثال ایسی ہے کہ کسی پڑھے لکھے نے کتاب دیکھ کر یاد کر لیا ہو اور اس کو بیان بھی کر سکتا ہو۔ ایسا شخص اگرچہ عالم ہو گا مگر ویسا عالم نہ ہو گا۔ اور صحیح و درست نہ ہو گا۔ کیونکہ اس کا کوئی استاد نہیں ہے۔ تو سمجھ لو کہ اگر تم بدل گئے، لقمہ بھی بدل گیا اور تمہارا کام بھی بدل گئے۔ نہیں تو اگر تم ہزاروں مرتبہ لباس اور لقمہ بدل ڈالو گے اور اپنے کو اس گروہ میں چھپا لو گے تاہم جب تک تم خود نہ بد لو گے ان باتوں کا کوئی فائدہ نہ ہو گا۔ اس گروہ میں گردش بہت بڑی چیز ہے۔ خلوت نشینی اور چلہ کرنے اور ریاضت کا اصل مقصد ہی گردش ہے۔ کیونکہ بغیر گردش کے کسی شخص کی روش اور طریقہ درست نہیں ہو سکتا۔ جس کسی کو دیکھو کہ بظاہر بڑے حال میں ہے۔ وہ جبہ و دستار و عبا و قبا اور سفید نیلے کپڑے کی فکر اور اندیشے میں پڑا ہوا ہے اس کو سمجھو کہ وہ اپنی گھات میں لگا ہوا ہے اور اپنی ہی پرستش کر رہا ہے۔ یا اپنی غلامی کر دیا دین کی غلامی کر دیا۔ اَلصِّدِّاقِ الْاَبْرَارِ میں جو ایک دوسرے کی ضد ہیں ایک جگہ جمع نہیں ہو سکتے۔ اگر تمہارے دل میں ذرا بھی اس کی خواہش ہو کہ لوگ تمہاری آؤ بھگت کریں۔ اور دنیا والوں کی آنکھ میں تمہارا اغزاز اور مرتبہ بڑھے تو سمجھ لو کہ اگلیوں ہو گئی۔ اگر کوئی شخص تمہارا مضحکہ اڑائے اور تم اس پر غصہ ہو اور سمجھو کہ اس نے تمہاری بے عزتی کی ہے، تو یہ جان لو کہ تم اسی طرح کے دشمن نہ ہو۔ یا مالک نے تم کو اب تک قبول نہیں کیا ہے۔ تم کو اپنی ہی مہتی میں لوٹ جانا پڑے گا۔ اور رنگ رنگ کے کپڑے بدن سے کوئی فائدہ نہ ہو گا۔ اگر اتنی قدرت بھی حاصل ہو جائے کہ ایک گڈری پر ہزار برس گزار سکتے ہو، اور پوری زندگی ایک پتی کھا کر بسر کر سکتے ہو۔ اور حجرہ کا دروازہ بھی بند کر دو تاکہ کوئی تم کو دیکھ نہ سکے۔ یہاں تک کہ گڑی کے دنوں میں پرندے تمہارے سر پر سایہ کیسے رہیں۔ اس وقت چوٹو اور ہوشیار ہو جاؤ تاکہ کہیں غلط راستے پر نہ پڑ جاؤ۔ کیونکہ نفس کا فریب اور مکر ہے۔ جب تک تمہارے بدن کا رُواں رُواں تمہارے کفر کی گواہی نہ دے اور تم پر لعنت ملامت نہ کرے دولت کا دروازہ تم پر نہیں کھل سکتا۔ اور دین کا شہنشاہ تم کو اپنی حاکمیت میں نہیں لے سکتا۔ سمجھ لو کہ جو کوئی بغیر کسی کی مدد کے اپنے پاؤں پر کھڑا ہوتا ہے وہ آپ ہی آپ گر پڑتا ہے۔ ہمیں سے پیروں کی عزت اور قدر سمجھو۔ تم دیکھتے ہو گے کہ جاڑوں میں سانپ اور کچھو اپنی اپنی جگہ سے ادھر ادھر نہیں جاتے۔ اور کسی کو نہیں ڈستے۔ ایسا ان کی پرہیزگاری اور نیکی کی وجہ سے نہیں ہے۔ بلکہ موسم کی ٹھنڈک ان کو شرارت کا موقع نہیں دیتی۔ جب موسم بدلا اور گرم

ہو ایش چلنے لگیں۔ اس وقت ان کے کرتوت اور لہجہ کا تماشا دیکھو کہ کس کس طرح ستانے لگتے ہیں انسان کا نفس اس کا سانپ اور بچھو ہے اور اس کا ڈنک انسان کی زبان ہے۔ کچھ دنوں گوشہ نشین ہو کر نیکوں اور تقویٰ کا مظاہرہ کرتا ہے۔ تم کچھ سمجھے وہ کیا ہے۔ اس کی مراد برہنہ نہیں آئی ہے۔ اور اس کی سرداری کے مقصد میں گڑبڑی پیدا ہو گئی ہے۔ وہ چاہتا ہے کہ اس گڑبڑی کو ان شیطانی دھندوں سے چھپا دے جیسا کہ تم نے بھی بڑے بڑے جفا دریوں کو دیکھا ہو گا کہ جب اپنے کام سے نکال دیے جاتے ہیں اور ان کے اختیارات چھین جاتے ہیں تو وہ مصلے پر بیٹھ کر قرآن شریف کی تلاوت میں محو ہو جاتے اور نفل روزے اور نفل نمازیں پڑھا کرتے ہیں۔ لمبے لمبے وظیفے شروع کر دیتے ہیں۔ اب جو کوئی ان کے پاس جاتا ہے تو اس سے کہا کرتے ہیں درحقیقت اصل کام یہی ہے۔ اور وہ سب کچھ بھی نہ تھا۔ ہم پر خدا کی رحمت نازل ہوئی کہ ان گزشتہ کاموں سے ہٹا دیے گئے۔ اگرچہ یہ باتیں حقیقہً بالکل صحیح اور درست نہیں مگر وہ شخص اس بات کا اہل نہیں ہے۔ کیا تم نہیں دیکھتے کہ اگر وہی کام اور وہی درجہ اس کو پھر دے دیا جائے اور اس کے اختیارات دوبارہ سپرد کر دیے جائیں تو خوشی کے ماتھے پھولے نہ سمائے گا۔ اور یہ نعمہ اس کی زبان پر ہو گا۔ چنانچہ خوش حالتے دارم کہ در عالم نبی گنیم (اس وقت میں اتنی اچھی حالت میں ہوں کہ خوشی کے ماتھے دنیا میں نہیں سما سکتا)۔ اور بڑے دھوم دھام سے بزرگوں کی درگاہ میں نیاز چڑھائے گا۔ اور جو شخص اس طرح اپنے گھر میں گوشہ نشین ہو کر حکمی چٹری باتوں کے لیے زبان کی مشافی کرتا ہے گویا زہر میں تلوار کھاتا ہے۔ تاکہ یہی تلوار لوگوں پر چلائے۔ اور اپنی جہالت کی وجہ سے اپنے نفس کے زہر کا دین کی غیرت نام رکھتا ہے۔ اور اپنی حماقت اور جہالت سے نفس کی غیرت کو ترغیب کی سمجھتی بتاتا ہے۔ دیکھو ہوشیار رہو۔ اس کی ان باتوں پر کچھ نہ جاؤ تاکہ گمراہی سے بچ سکو، اس سے معلوم ہو گیا کہ کسی پیر کی رہبری کے بغیر اس راستہ میں قدم رکھنا درست نہیں جیسا کہ بزرگوں نے کہا ہے۔ کہ محسوسات کے عالم میں وہ رد میں جو استغراق میں محو ہیں ان کی مثال یوں ہے کہ کوئی چڑیا جال میں پھنس گئی۔ وہ جتنا اچھلے گی کو دے گی اور پھر پھڑپھڑائے گی اسی قدر زیادہ پھندے میں الجھ کر رہ جائے گی۔ اس کی رہائی کے لیے کسی دوسرے شخص کی حاجت ہے کہ وہ ان پھندوں کو کھولے۔ پیر کا وہی کام ہے۔ پیر بھی پیغمبروں کی طرح ہے جو امتوں کی ہدایت کے لیے بھیجے گئے ہیں۔ ان سب پر درود و سلام۔ اور دوسرا بھیدیہ ہے کہ شروع شروع مرید کا دل ایسا نہیں ہوتا جو خدا کے انوار

اس میں دکھائی دے سکیں۔ کیونکہ وہ چمکا ڈر کے مشابہ ہے جس کی آنکھ سورج کی چمک کی تاب نہیں لاسکتی اندھیرے میں جلنے سے بھٹکنے اور موت کا ڈر ہے تو پھر اسی روشنی کی ضرورت پڑتی ہے جو آفتاب سے کچھ کم ہوتا کہ اس سے فائدہ اٹھائے اور اسی روشنی کی مدد سے راستہ چل سکے ایسی روشنی پھیلانے والا پیروں کا دل ہوتا ہے۔ اللہ ان سب سے راضی رہے جس طرح سورج سے چاند روشنی حاصل کرتا ہے اسی طرح ان کا دل بھی غیب سے کسب نور کرتا ہے۔ دوسری بات یہ ہے کہ جب مرید کے دل میں تلاش و جستجو کا درد اٹھتا ہے تو اس کے علاج کے لیے تدبیر سوچتا ہے۔ مگر کچھ جانتا نہیں کہ اس کا علاج کیا ہے۔ جب خدا کی نوازش و مہربانی اس کو کسی پیر کے آستانے تک پہنچا دیتی ہے تو اس پیر کے باطنی رشد و ہدایت سے اس کو داخل جاتی ہے۔ اور پیر کے دل کے ذریعہ جذبہ حق کی طوشتوں اس کے دماغ میں پہنچ جاتی ہے۔ اب یہاں سر ڈال دیتا ہے اور اس کو آرام و سکون مل جاتا ہے اسی کا نام ارادت ہے۔ اے بھائی! اس آگ و گل یعنی انسان کے ساتھ خدا کے بڑے بڑے اسرار اور بخششیں ہیں۔ حدیث میں ہے کہ جب ملک الموت اس امت کے کسی شخص کی روح نکالنے کا قصد کرتا ہے تو اس وقت اس کو خدا کو حکم پہنچتا ہے کہ پہلے میرا سلام تحیت اس کو کہہ اس کے بعد جان نکالنے کے لیے ہاتھ بڑھا۔ تم نے قرآن شریف میں پڑھا ہو گا کہ قیامت کے دن مومنوں پر خداوند کریم بغیر کسی واسطے کے سلام بھیجے گا۔ سَلَامٌ قَوْلًا مِنْ رَبِّ الرَّحِيمِ لَا إِلَهَ إِلَّا اللَّهُ (بڑی مہربانی والے پروردگار کی طرف سے سلام و کلام سولے اللہ کے کوئی معبود نہیں ہے) اس کا سلام و کلام ازلی ہے۔ اگر اس کا قدیم ارادہ اس مشیتِ خاک انسان پر انعام و اکرام کا نہ ہوتا تو روز ازل میں ان پر سلام نہ بھیجتا۔ ایک بزرگ نے اس طرت اشارہ کیا ہے۔ دیاعی

آن را کہ ز محبوب سلامی باشد  
در حضرت ابد و پیامی باشد

در حلقہ بندگانش خورشید منیر  
قصہ چہ کنم کم از غلامی باشد

(جس خوش نصیب کو اس کے دوست کا سلام پہنچتا ہو اور اس کی بارگاہ سے برابر پیام آتے ہوں اس کی محفل میں اس تابناکی کے باوجود آفتاب کی حیثیت ایک غلام کے برابر بھی نہیں)۔ مزاج کی رات میں خداوند تعالیٰ نے پہل کی اور فرمایا السَّلَامُ عَلَيْكَ أَيُّهَا النَّبِيُّ (اے نبی تم پر سلامتی ہو)۔ ایک بزرگ یہاں ایک نکتہ بیان کرتے ہیں کہ جب پچھڑے ہوئے دوست جدائی



کے بعد آپس میں ملتے ہیں تو پہلے وہ سلام کرتے ہیں جس کے دل میں شوق و دلول زیادہ ہوتا ہے۔  
 اِنَّا اِلَيْهِمْ اَسْتَدُ شَوْقًا (میں ان کے لیے بہت زیادہ مشتاق ہوں)۔ اس کا یہی مطلب ہے۔ اور وہ  
 جو تم نے سنا ہے کہ حضرت رسالت پناہ صلی اللہ علیہ وسلم ہر شخص کے ساتھ سلام کرنے میں  
 سبقت فرماتے تھے تو اسی سنت کو برتتے تھے۔ والسلام

بِسْمِ اللّٰهِ الرَّحْمٰنِ الرَّحِیْمِ

## یا و نوال مکتوب ۵۲

### گفتار اور رفتار کے بیان میں

میرے بھائی شمس الدین تم کو اللہ اپنے علم و معرفت سے مشرت کرے۔ جانو کہ سوائے  
 سائے گفتگو اور نطق کو اصل ٹھہرایا ہے اور رفت یعنی روش کی بنیاد گفتگو پر قائم کی ہے۔ انہوں  
 نے کہا ہے کہ پہلی چیز گفت ہے اس کے بعد رفت ہے۔ اور رفت کو اس کا فرزند قرار دیا ہے جب  
 صحیح نہ ہو رفت صحیح نہیں ہو سکتی۔ ان لوگوں نے جو علم حاصل کیا، کان اور زبان کے راستے سے حاصل  
 کیا ہے۔ اور حقیقت والوں نے جو علم سیکھا وہ الہام کے ذریعہ سیکھا ہے۔ خواجہ جنید رحمۃ اللہ علیہ  
 نے فرمایا حَدَّثَنِي قَلْبِي عَنْ رَبِّي (میرے دل نے میرے رب کی بات مجھ سے بتائی)۔ اور یہ اس  
 وقت ہوگا جب اس شخص کے دل میں شریعت کے احکام جمع ہو گئے ہوں۔ اور یہ دولت شریعت کی  
 روش پر چلنے کی برکت سے نصیب ہوتی ہے۔ اور حقیقت والوں نے ایسا کہا ہے کہ علم گفتگو نہیں  
 ہے۔ علم دوسری چیز ہے اور گفتگو دوسری چیز ہے۔ زبان کا علم کے ساتھ کوئی لگاؤ نہیں۔ علم وہ ہے  
 جو دین کے راستے میں آدمی کے کام آئے۔ اور علم کے ساتھ نطق کی حیثیت مجاز کی حیثیت ہے علم میں  
 صدق کی صفت ہوتی ہے اور علم کا وجود سوائے عالم حقیقت کے اور کہیں ہوتا۔ اور زبان کی حکومت  
 حروف پر ہے اور حروف ختم ہونے والی چیز ہے۔ اور علم دل سے نکلتا ہے۔ اور دل کے لیے  
 فنا نہیں ہے، اس کا تعلق عالم حقیقت سے ہے۔ اور ہر شخص کو خدا علم نہیں دیتا۔ مگر گویائی سے  
 کسی کو محروم نہیں رکھتا۔ زبان کی لغت ہر شخص کو دی ہے۔ پرندے بھی زبان رکھتے ہیں مگر دل نہیں  
 رکھتے۔ چونکہ ان کے پاس دل نہیں ہے اس لیے علم بھی نہیں ہے۔ اگر کسی چڑیا کو کسی کا نام سکھایا

جائے تو سیکھ جائے گی۔ مگر فرق نہیں کر سکتی۔ اگر موسیٰ اور عیسیٰ کا نام کسی چڑیا کو سکھایا جائے تو سیکھ لے گی۔ یہیں سے خواجہ واسطی رحمۃ اللہ علیہ کہتے ہیں۔ سمجھی آسمان والوں میں تسبیح و تہلیل ہے مگر دل نہیں ہے۔ دل وہ ہے جو حضرت آدم اور ان کی اولاد کے سوا کسی کو نہیں دیا گیا۔ علم کا کام یہ ہے کہ اختیارات اور خواہش نفسانی کی طرف تم کو بھٹکنے نہ دے اور تم کو خدا کا راستہ دکھائے اور اوراہم رہنے۔ لیکن وہ علم جو شہوات نفسانی اور خواہشات نفسانی کی طرف تم کو لے جائے اور ظالموں اور گمراہوں کے پاس پہنچانے کا ذریعہ ہو اس کا نام علم نہیں ہے۔ بلکہ وہ گمراہوں کا جال ہے۔ علم وہ ہے جو تم کو صدارت کی مسند سے اٹھا کر پائنتی بٹھا دے اور گفتگو کرنے سے زبان گونگی کر دے اور تم کو لڑائی جھگڑوں سے چھڑا دے۔ نہ وہ کہ سرداری کی پگڑی تمھارے سر پر باندھے اور تکیہ و غرور کا پتھر تمھاری کمر پر کس دے۔ علم وہ ہے جو تمھاری ذلت و رسوائی کا آئینہ لاکر تمھارے سامنے رکھ دے۔ اگر کوئی مسلمان تمھارے سامنے آجائے تو اس سے اپنا دامن سمیٹ لو اور کہو جناب کہیں ایسا نہ ہو کہ آپ کا پٹرانا پاک ہو جائے۔ ایک پیر اپنے مریدوں کے ساتھ راستہ چل رہے تھے چند کتے ان کے سامنے آگئے۔ ان کو دیکھ کر مریدوں نے اپنے دامن اٹھالیے۔ پیر صاحب نے بھی اپنا دامن کھینچ لیا۔ پیر صاحب نے مریدوں سے پوچھا کہ دامن اٹھانے سے تمھارا مقصد کیا تھا ان لوگوں نے کہا کہ کہیں ہمارے کپڑے گندے نہ ہو جائیں اور نماز کے قابل نہ رہیں۔ اُسٹھوں نے فرمایا میری غرض یہ تھی کہ کہیں میرے دامن سے وہ کتنا ناپاک نہ ہو جائے۔ ان لوگوں نے اپنے کو ایسا ہی دیکھا ہی۔ اور سمجھا ہے۔ تو تمھارے لیے بھی ضروری ہے کہ اگر کسی مسلمان کو راستہ چلتے دیکھو تو خود دُور ہٹ کر اُس کے لیے راستہ چھوڑ دو۔ جس طرح کفار مسلمان سے کرتے ہیں۔ جب اپنی بے غتی اور رسوائی تم کو آرا کر دو گے تو غرت کا تاج تمھیں پہنایا جائے گا۔ خواجہ ذوالنون مہری رحمۃ اللہ علیہ مریدوں کے ساتھ عقلمندوں کی محفل میں گئے۔ آپ نے فرمایا مجھ سے سوال کیجیے۔ ان لوگوں نے آپ سے پوچھا سب سے زیادہ عقلمند کون ہے؟ آپ نے فرمایا میں ہوں۔ پھر دوسرا سوال کیا۔ سب سے زیادہ احمق اور جاہل کون ہے؟ آپ نے کہا۔ وہ بھی میں ہی ہوں۔ ان لوگوں نے کہا۔ اس بات کا مطلب بیان فرمائیے۔ آپ نے کہا۔ سب سے زیادہ اپنے عیب کا جاننے والا میں ہوں لہذا عقلمند ہوں۔ اور دوسروں کے عیب کو بالکل نہ جاننے والا بھی میں ہی ہوں، اس لیے جاہل ہوں۔ خدا کے راستے کے

جاتے والوں نے جو تلوار چلائی ہے وہ اپنی ہی گردن پر چلائی ہے۔ اس زمانہ میں روش اور علم کے دعوے کے باوجود دوسروں کے سر پر تلوار مارتے ہیں اس لیے اس کا کوئی پھل نہیں پاتے۔ اور عالموں کا دوسرا گروہ وہ ہے جس کے دل میں خدا کا ڈر لگا رہتا ہے **وَإِنَّمَا يَخْشَى اللَّهَ مِنْ عِبَادِهِ الْعُلَمَاءُ** (خدا کے بندوں میں سے جن کو خدا کا ڈر ہے وہ علماء ہیں) ظاہر ہوا کہ علم خدا کی خشیت کے مدد کا موتی ہے جب کہ خشیت کے سیپ میں تم کو موتی نہ ملے تو سمجھ لو کہ اس کے سینے کے دریا میں علم کا گوہر نہیں۔ اور خشیت کے یہ معنی ہیں کہ اپنے نفس کی خواہش پر نہ چلے۔ اگر تمہارے راستے میں کوئی حیوٹی آتی ہو تو ضروری ہے کہ تم اس کے لیے راستہ چھوڑ دو۔ اور اس کے راستے میں کوئی رکاوٹ نہ ڈالو جن حضرات نے دو حرف پڑھ لیے، یا ان کی کل کائنات صرف دور پیے ہیں۔ یا اس پر غرہ ہے کہ دین کے راستے میں چند قدم چلے ہیں وہ بھی مشکل سے تو ان کا یہ حال ہے کہ سارے شہر میں کسی کو اس قابل ہی نہیں سمجھتے کہ آنکھ ملا کر اس سے باتیں کریں۔ حالانکہ اتنا شعور بھی نہیں کہ مجلسوں میں کس طرح بیٹھا جاتا ہے۔ سر پر علم اور کا مذہب پر مصلا رکھے ہوئے ہیں۔ اور شیخی کے مارے جہان میں سماتے ہی نہیں۔ بزرگوں نے کہا ہے کہ جہاں علماء کے علم کی سرحد کی انتہا ہوتی ہے مرید کے ارادت کی وہاں سے ابتدا ہوتی ہے۔ ارادت جب جلوہ دکھاتی ہے تو مرید پہلی خلعت پہنتے ہی خودی سے باہر نکل آتا ہے۔ اور دوسری خلعت وہ ہے کہ اس وقت جن جن چیزوں کو جمال حق کی صورت میں دیکھتا تھا اب ان کو بد صورت اور بری شکل میں دیکھے گا۔ بہت منہمکل سنجمل کراہستگی سے چلے گا۔ اور آخر میں یہ ہو گا کہ ارادت کا شعلہ اس کی ہر چیز کو جلا دے گا۔ اس کے بعد کبر کے عالم میں پھینس جاتا ہے۔ اور یہ اس طرح ہوتا ہے کہ کہیں کہیں اس کو روشنی نظر آنے لگتی ہے۔ اس کی باتوں سے لوگ حیران رہ جاتے ہیں۔ کیونکہ دوسرے لوگوں کی باتوں سے اس کی باتیں ملتی نہیں۔ وہ سمجھنے لگتا ہے کہ اب ہم ایک ایسے مقام پر پہنچ گئے ہیں جہاں کوئی نہیں پہنچتا ہے۔ وہ ہیں ڈیرا ڈال دیتا ہے۔ چرب زبانی اور دل لبھانے والی باتیں شروع کر دیتا ہے۔ مگر یہ سب نفس کا فریب ہوتا ہے۔ وہاں پر پیر کی ضرورت ہے تاکہ اس بیچ دار مقام سے اس کو باہر نکال سکے۔ اور ٹھہراؤ سے حرکت میں لائے۔ کیونکہ اس روشنی میں تاریکی سے کہیں زیادہ پردے ہیں۔ یہیں سے کہا گیا ہے کہ عارف کو گویائی اور قلم اور آنکھیں نہیں ہوتیں۔

کہ لوگوں کی طرف دیکھے یا گفتگو کرے! اور اسی بات کی پیروی کرتا ہے حضرت نبی الامی رسول اللہ صلی اللہ علیہ وسلم جو بظاہر پڑھے لکھے نہ تھے مَا يَنْطِقُ عَنِ الْهَوَىٰ اِنْ هُوَ اِلَّا وُحْيٌ يُوحَىٰ (اپنی خواہش سے نہیں بولتے۔ مگر وہی بوحہ کی طرف سے وحی نازل ہوتی ہے۔ اور اسی جگہ سے ہے کہ مریدوں کی گتھی عالموں سے نہیں سلجھ سکتی۔ کیونکہ علما مذہب والے لوگ ہیں۔ اور مرید کا سوال مذہب کا نہیں بلکہ مشرب کا ہے۔ مرید کی پیروی عالم سے جوڑ نہیں کھاتی۔ کیونکہ عالم کا فتویٰ ظاہر شریعت پر ہوا کرتا ہے۔ اور مرید کا تعلق اس سے ہے جو کچھ اُسے پیش آیا کرتا ہے۔ مرید نے اپنے مرٹنے پر کمر باندھی ہے! اور عالم جتنا بھر بھی جانتا ہے اس سے اپنی نجات کا خواہاں ہے۔ عالموں کو بٹورنے کی فکر ہے۔ وہ چاہتا ہے کہ دوسروں سے بچا کھچا جو کچھ رہ گیا ہے اپنے سینے میں جمع کر لے! اور اگلوں کا سارا علم اس کو حاصل ہو جائے اور مرید چاہتا ہے کہ وہ سب کچھ پھینک دے اور برباد کر دے جو کچھ جانتا ہے اُس کی خواہش ہے کہ نہ جانے اور جو کچھ اس کے پاس ہے چاہتا ہے کہ اس کو نہ رکھے اور دامن جھاڑ کر باہر نکل آئے۔ یہ دونوں ایک دوسرے کی ضد ہیں۔ ان کا آپس میں کسی طرح میل جول ممکن نہیں۔ اس مکتوب بار بار غور سے پڑھو اور اچھی طرح سمجھو اس میں بڑے بڑے فائدے ہیں۔ ناپاک پانی کا ایک قطرہ کسی زندہ پوست تک کیونکر پہنچ سکتا ہے جو یہ دعویٰ کرے کہ وہ میں ہی ہوں یا وہ میرے جیسا ہے ہم لوگ جو آدمی کہے جاتے ہیں حضرت آدم کے لڑکے ہیں۔ مصیبت کے دن پیدا ہوئے۔ جو بچہ بلا مصیبت میں پیدا ہوتا ہے تو اُس کے کان میں پہلی آواز رنے دھونے اور لوجھ کی پڑتی ہے۔ ان حادثات کی جس لوخیر ہو اس کا پتہ لھتی پانی ہو کہ بہ جائے گا۔ اور چاہے گا کہ وہ دنیا سے مٹ جائے اور یہ عالم وجود اُس کی ذات سے پاک ہو جائے۔ وہ اگلے لوگ اس دنیا میں آکر رہے اور آخرت کے عالم میں اب آرام کر رہے ہیں۔ اگر چہ انھوں نے ہمیشہ رہنے والے مدارج پائے۔ کوئی ولی، کوئی نبی اور کوئی صدیق کے لقب سے مشرف ہوا۔ ان لوگوں کی تمنا رہی کہ وہ لوگ جو اب تک عرصہ وجود میں نہیں آئے اور پیدا نہیں ہوئے ہیں کاش ہم بھی انھیں کی طرح دنیا میں نہ آتے۔ تم نے بھی تو آخر سنا ہو گا کہ وہ سلطان الانبیاء تاج الاصفیاء جن کے فرق مبارک پر لَوْلَاكَ لَمَّا خَلَقْتَ الْاَفْلَاقَ (اگر تو نہ ہوتا تو میں آسمانوں کو پیدا نہ کرتا) کا تاج تھا۔ انھوں نے کیا فرمایا۔ يَا لَيْتَ رَبِّ مُحَمَّدًا لَمْ يَخْلُقْ مُحَمَّدًا (اے کاش محمد کا خدا محمد کو پیدا نہ کرتا)۔ اور حضرت عمر خطاب رضی اللہ عنہ اس عظمت اور رفعت کے باوجود جیسا کہ تم نے سنا ہے۔

لَوْ كَانَ بَعْدِي بَنِيًّا لَكَانَ عُمُرُ . (اگر میرے بعد کوئی پیغمبر ہوتا تو یقیناً عمر ہی ہوتے) آپ کہیں جا رہے تھے۔ ہاتھ میں ایک گھانس کی پتی اٹھائی اور کہا يَا لَيْتَنِي كُنْتُ هَذَا (اے کاش عمر یہ گھانس کی پتی ہوتا۔ اور عمران بن حصین رضی اللہ عنہ ایک کوڑے کی طرف جا رہے تھے آپ نے دیکھا کہ ہوا کا جھونکا اس کے اجزا کو منتشر کر رہا ہے۔ آپ نے کہا يَا لَيْتَنِي كُنْتُ هَذَا (اے کاش میں ہی کوڑا کرکٹ ہوتا)۔ والسلام

بِسْمِ اللّٰهِ الرَّحْمٰنِ الرَّحِیْمِ

## ترپنواں مکتوب ۵

ہمت کا بیاہ جمعہ کے دن کی فضیلت سورہ اخلاص اور آیت فَاِنْ تَوَلَّوْاْ كَاوْفِلَفِہ میرے عزیز بھائی شمس الدین۔ اللہ تم کو ہمت کی بزرگی سے مشرف فرمائے۔ جانو کہ وہ مرید جس کی ہمت لپٹ اور ناقص ہے اس کا کہیں ٹھکانا نہیں جس مرید کی ہمت کا گھورا ہشت سے آگے نہیں بڑھتا، وہ اس راہ کا مرد میدان نہیں ہے۔ بزرگوں کا کہنا ہے "اپنی آرزو کے مطابق ہر چیز کی خواہش کرنا عورتوں کا طریقہ ہے، یہ مردوں کا کام نہیں۔ یہی بھید ہے جس کو حضرت امام شبلی رحمۃ اللہ علیہ نے کہا ہے حَرَامٌ عَلٰی مَنْ يُّهَيِّمُ بِالذَّارِیْنَ اَنْ یَّحْضُرُ فِجْلِسِنَا۔ (جو شخص دنیا اور آخرت میں مشغول ہے اُسے ہماری مجلس میں آنا حرام ہے)۔

یا بروہ چون نان رنگے دیوے پیش گیر یا چو مران اندر آئے گوئے میدان بزن  
دیا گھر جا کر عورتوں کی طرح سنگار پٹار کر یا مردوں کی طرح میدان میں آ اور گیند جتنے کی کوشش  
عدل آن بود اے پسر کہ خود را دباغی از حدّ حدوت بر تر آئے  
آن گاہ بہ عون حضرت او در مقعد صدق اندر آئے

دے پسر انصاف کی بات تو یہ ہے کہ اس فانی ہونے والے جہان سے باہر نکل آ۔ اس کے بعد خدا کی مدد سے مقعدِ صدق کے مقام میں داخل ہو جا۔ ہر شخص اپنی ہمت کی چادر میں چھپا ہوا ہے اور جتنی اس کی ہمت ہے اسی قدر قیمت ہے کہ قیمة کُلِّ شَیْءٍ بِحَبِیْبِہ (ہر چیز کی قیمت ہی اس کا محبوب ہے)۔ اس سے ہر شخص آج اپنی قیمت پہچان سکتا ہے۔ تو



جس کی بہت وہ ہو کہ کیا کھاتا ہے اور اس کے پیٹ میں کیا چیز جاتی ہے تو اس کی قیمت وہی ہوگی جو اس کے پیٹ سے نکلے گی۔ اور ہم تم ایسے ہی لوگ ہیں۔ اس کا تو ذرہ گمان بھی نہ کر دو کہ ہماری اور تمہاری کوئی قیمت ہوگی۔ اے بھائی! اگر قیامت کے دن داؤد محشر سے صلح کی ٹھہر جائے اور لَا عَلَيْنَا وَلَا لَنَا (نہ ہم پر کوئی مواخذہ ہے اور نہ ہمارے لیے کوئی انعام) یعنی گناہ اور ثواب برابر تو سمجھو کہ ہم نے میدان مار لیا۔ اور بازی جیت لی۔ ایک بزرگ کو مرض الموت کے وقت پوچھا گیا کہ آپ کو کسی چیز کی خواہش ہے کہ ہم لائیں؟ انھوں نے کہا "ہاں" پوچھا کیا؟ کہا "ایسی نیستی جس کے لیے ہستی نہیں۔ کسی کھوئے ہوئے نے کہا ہے۔ رباعی

از حال دل شکستہ ام می دانی      ذر صفحہ جان مراد من می خوانی

حیران شدہ ام بہ لطف خود دستم گیر      لے آند تو دستگیر ہر حیرانی

رتجھے میرے ٹوٹے ہوئے دل کا سب حال معلوم ہے۔ میری مراد میں تو جانتا ہے۔ میں سخت حیران ہوں۔ تو اپنی مہربانی سے مدد کر۔ اے وہ کہ تو ہر حیران کا مدد کرنے والا ہے (غرض یہ کہ اپنی بہت والا مرید پہلا قدم چور کھتا ہے وہ زمین پر نہیں بلکہ اپنی جان پر، اور تلوار کا پہلا وار چو کرتا ہے اپنی ہی جان پر کرتا ہے کسی کافر پر نہیں۔ کیونکہ کافر جسم کو گھائل کرتا ہے اور مال اسیا لوٹتا ہے۔ لیکن نفس کی تلوار دین کی کمر پر چلتی ہے۔ اس کا مقصد یہ ہوتا ہے کہ ایمان کی پونجی لوٹ لے اور برباد کر دے۔ تم بھی اگر گھائل کرنا چاہتے ہو تو اپنے نفس کو گھائل کرو۔ کیونکہ اگر تم اس سے علیحدگی اور صلح کرنا چاہو بھی تو وہ ایسا کبھی نہیں کرے گا۔ تو اس بات کے جاننے والے سارے وار اپنے ہی پر کرتے ہیں اور سارا غصہ اپنے اوپر ہی اتارتے ہیں۔ تاکہ اس بدبخت کتے کو زیر کریں اور اس بڑی دولت کے حاصل کرنے کی کوشش کریں۔ خواجہ سنان رحمۃ اللہ علیہ نے کہا ہے یہ

۱۔ تو گنج نہ سپری در میانہ      بر آ از چہار دیوار زمانہ

۲۔ طلسم و بند نیرنگات لشکن      در و دلیہ بہ موجودات لشکن

۳۔ تو گنجی لیک در بند طلسمی      جو عبانی لیک در زندان جسمی

۴۔ اگر تورو سے بہنائی ز پردہ      بسوزی ہفت چرخ سال خورد

۵۔ چو از حق ترک زندان می نیابی      عجب نہ بود اگر آل می نیابی

(۱) تو بیچ میں تو آسمانوں کا خزانہ ہے۔ زمانے کی دیواریں توڑ کر باہر نکل آ۔ ۲ اس جادو اور طلسم کو توڑ ڈال۔ عالم موجودات کی دیواریں دھادے۔ ۳ تو خزانہ ہے مگر طلسمات میں بند ہے تو سراپا جان ہے مگر جسم کے قید خانے میں قید ہے۔ ۴ اگر تو پر دے سے اپنی صورت دکھا دے تو یہ ساتوں پرانے آسمان جل کر خاکستر ہو جائیں۔ ۵ اگر یہ قید خانہ تو نہیں چھوڑ سکتا، تو اگر خدا کو نہ پاسکے تو یہ کوئی تعجب کی بات نہیں)۔ یہ گروہ بڑی اونچی ہمت والے لوگ ہیں۔ کن کے تحت جو جو چیزیں وجود میں آئی ہیں ان کو ذرا بھی آنکھ نہیں لگاتے۔ اور دوزخ و بہشت کو اپنی ہمت کی بارگاہ کا غلام بنانا بھی گوارا نہیں کرتے۔ ایک اونچی ہمت والے نے کہا ہے قطعاً

خود را از خود اے سپر جدا کن  
پیرا میں صابری قبا کن  
سرمایہ ہر دو کون یکبار  
در عالم عشق او ہسا کن  
بر یام فلک بر آ بہ ہمت  
بے کام و زبان بروشا کن

(اے سپر اپنے سے خودی کو دور کر دے۔ صبر کا لباس پہنا ڈال۔ دونوں جہان کی پونجی کو اُس کے عالم عشق کے عوض دے ڈال۔ اپنی ہمت کے زور سے آسمان پر چڑھ جا اور بے دہن و زبان خدا کی تعریف کرتا جا) تم جانتے ہو اس کا کیا بھید ہے۔ وہ یہ کہ خداوند تعالیٰ نے اٹھارہ ہزار عالموں میں آدمی سے بڑھ کر ہمت والا کسی کو بھی پیدا نہیں کیا۔ یہ بات یہاں سے نکلتی ہے جو آدمی کے سوا کسی دوسرے گروہ کی شان میں نہیں کہی گئی۔ نَفَعَتْ فِيهِ مِنْ رُوحِي (میں نے اس میں اپنی رُوح پھونکی)۔ اور کسی گروہ میں پیغمبر اور آسمانی کتابیں سوائے انسان کے نہیں بھیجی گئیں۔ اور روز ازل میں سوائے آدمیوں کے کسی پر سلام نہیں کیا گیا۔ اور سوائے آدمیوں کے دیدار کی دولت کسی کو عطا نہیں ہوئی۔ انسان محبت کے زور اور ہمت کی بلندی کی وجہ سے جدائی کی طاقت رکھتا تھا، اس لیے دنیا میں خدا نے اُس کے دل سے حجاب اٹھا دیا۔ اور عقبی میں اُس کی آنکھوں سے پردہ ہٹا دیا۔ اس کا نتیجہ یہ ہوا کہ اس نے دنیا میں سوائے اُس کے کسی کو نہ چاہا۔ اور آخرت میں بھی اُس کے سوا کسی پر آنکھ نہ ڈالی۔ اور یہ نکتہ مَازِعِ الْبَصْرِ وَمَا طَعَنِي (نہ آنکھیں تھبکیں نہ ہبکیں) کے مکتب خانے میں سیکھا۔ ایک بزرگ نے کہا ہے۔ مثنوی

الآلے مرغِ حکمت ان زمانے  
چہ خواہی یافت بزین آشیانے

یہ پرواز معانی باز کن پیر  
پو تو سردرہ حضرت نشینی

سرے ہفت در را باز کن در  
تو باشی جملہ و خود رانہ بینی

دائے حکمت جاننے والی چڑیا خبردار اور ہوشیار ہو جا۔ کیا کہیں اس سے اچھا گھول سلا پا سکتی ہے۔  
فضائے معانی کی پرواز کے لیے پروں کو کھول دے اور ساتوں آسمانوں کا دروازہ کشادہ کر۔  
جب تو سردرہ المنتہی کی شاخ پر پہنچ جائے گی سب کچھ تو ہی ہوگی لیکن اپنے کو نہ دیکھے گی، سنبھل  
جاؤ کہیں غفلت میں پاؤں نہ بہک جائیں کیونکہ غفلت والوں کو زمانہ سخت نقصان پہنچاتا ہے  
جب کوئی شخص یہ ارادہ کرتا ہے کہ مردوں کے راستے میں قدم رکھے تو وہ بد بختوں کا سردار جس کا  
نام شیطان ہے اس کا دامن تھام لیتا ہے۔ اور یہ کہتا ہے کہ اسی کام کے لیے لعنت کی زنا ربا دہی  
ہے تاکہ ہر نالائق و نااہل، مردوں کی راہ میں قدم نہ رکھے۔ اور اگر کوئی بغیر توحید و اخلاص کا تاج  
پہنے مردوں کے میدان میں قدم رکھے گا تو میں اس کے پاؤں کاٹ ڈالوں گا جس نے یہ کہا،  
اسی مطلب کی طرف اشارہ کیا ہے۔

مگذار درون ہر کہ نہ دارد برین

ممشوق مرگفت نشیں بر درین

(محبوب نے مجھ کو حکم دیا ہے کہ میرے دروازے پر بیٹھا رہ جس کے سر میں میرا سودا نہیں اس کو اندنہ  
آنے دے)۔ اور وہ مردود ہر سیت ہمت والے کے لیے اپنی جگہ سے تو ہلتا نہیں۔ کیونکہ اس کے دل  
میں تکبر اور دماغ میں ناز بھرا ہوا ہے۔ تم نہیں دیکھتے کہ ماہے غرور کے حضرت آدم علیہ السلام کے  
ساتھ ہم نوالہ وہم پیالہ نہ ہوا۔ مگر جب اس کی سلطنت میں کوئی صدیق نکل آتا ہے اس کی سچائی  
کی جھلک سے عرش کے پائے چمکنے لگتے ہیں تو ابلیس شور و داد مچانے لگتا ہے کہ یہی کام کا  
وقت ہے میں کون سی تدبیر اور حیلہ ڈھونڈوں کہ اس کے پیر کاٹ سکوں۔ اگر کہیں پاؤں کاٹنے  
کے ارادے سے آگے بڑھے گا تو اس کے شکار کے تھیلے میں خود ہی پھنس کر رہ جائے گا۔ اس وقت  
کہے گا ہم سے صلح کر لیجیے۔ یہ نہ ہو تو علامی کرنے لگے گا۔ اور کہے گا کہ صدیق! دین کے راستے میں  
آپ کامیاب ہوں ہم یہ نہیں کہتے کہ ہمارے لیے کوئی دعا یا شفاء ہے کیجیے کیونکہ ہمارا جرم ان  
باتوں سے کہیں آگے بڑھ چکا ہے ہمارا نقص یہ ہے کہ آپ بھی ہماری غیرت پر عزت کیجیں تاکہ  
لعنت کے نقش و نگار آپ کی بدولت پھر تازہ ہو جائیں جیسا کہ انبیا پیغمبری ملنے پر فخر کیا کرتے تھے

یہ کجبت بھی اپنے طوقِ لعنت پر خنجر کرتا ہے، جو بغیر کسی واسطے کے اس کی گردن میں ڈالا گیا ہے۔ حدیث میں ہے کہ قیامت کے دن فرشتوں کو حکم ہوگا کہ شیطان کو دوزخ میں لے جاؤ۔ دس ہزار فرشتے اُس میں لٹک جائیں گے۔ مگر وہ اپنی جگہ سے نہیں ہلے گا۔ پھر دس ہزار اور بھی اُن کے ساتھ مل کر زور لگائیں گے، پھر بھی کامیاب نہ ہوں گے۔ فرشتوں کو خطاب ہوگا۔ جس گردن میں ہماری لعنت کا طوق بغیر کسی واسطے کے ڈالا گیا ہے، وہ ہمارے ہی ہاتھ سے ٹوٹ سکتی ہے جب قدرتِ خداوندی اُس کی گردن سے طوق اتار لے گی تو اُس وقت وہ مردودِ مجبور ہو جائے گا۔ دوزخ سے ایک کتا نکل کر اُس پر ٹوٹ پڑے گا اور اپنے منہ میں دبا کر دوزخ میں لے جائے گا۔ یہ سب عنایتیں اسی لعنت کی ہیں جو بغیر کسی واسطے کے اُس کی گردن میں ڈالی گئی ہے۔ اگر بے واسطہ نوازش و کرم کسی عزیز کے حق میں ظاہر ہو تو اس کا بوجھ نہ تو آسمان اور نہ زمین اٹھا سکتی ہے اور نہ بہشت و دوزخ اُس کے تحمل ہو سکتے ہیں۔ بادشاہِ قدیم کی ذات کے سوائے مردانِ راہ کے صدق کی کوئی تاب نہیں لاسکتا۔ شیخ لقمان خیر خشی رحمۃ اللہ علیہ سے روایت ہے کہ آپ سماع میں تھے۔ ایک دلشِ صادق کو دُعا کیا جس طرح چڑیا اڑتی ہے، وہ اڑے اور درخت پہ بیٹھ گئے۔ اور ان سے کہنے لگے کہ تم بھی آؤ، ہم دونوں پر دوا کریں حضرت لقمان خیر خشی رحمۃ اللہ علیہ نے کہا۔ اے جناب ہم دونوں جہان میں کیونکر سما سکتے ہیں، ہم جب اڑیں گے تو دونوں جہان کو چھوڑ کر اُن سے باہر اڑیں۔ جو ان باتوں کو نہیں مانتا وہ ان کو سن بھی نہیں سکتا۔ اور نہ ان پر اعتبار کرتا ہے۔ اب ایمان کو سلسلے رکھ کر سنو تا کہ تم کو غفلت زیر کر کے پھپھار نہ ڈالے! اگر دنیا میں اس کو موقع نہ ملے تو قبر میں اٹھا پٹلے گی۔ اور اگر قبر میں بھی بچ گئے تو قیامت میں تو ضرور دُعا لے گی۔ ذرا سنبھل جاؤ، ان صدیقیوں کے حال میں اپنی کمزور عقل سے دخل نہ دو، کیونکہ یہ باتیں انسان کی معمولی عقل میں نہیں آ سکتیں۔ ان صدیقیوں کی باتیں ایمان کے کالوں ہی سے سنی جاسکتی ہیں۔ تو ایمان کے ساتھ سنو تا کہ دنیا اور آخرت میں تمہاری مددگار بنے جب مددگار بن جائے گی تو بزرگوں کی یہ باتیں برباد نہ جائیں گی۔

تایکے بائزید بیٹی سرد خدمتِ صدیر زید باید کرد

(اگر حضرت بائزید جیسے یگانہ روزگار کی زیادت چاہتے ہو تو پہلے سیکڑوں زید کی خدمت کرو)

حضرت سلطان المرسلین صلی اللہ علیہ وسلم کو دیکھو کہ آپ دونوں جہان کے سردار اور سب سے ارفع و اعلیٰ شخصیت کے مالک تھے جس وقت غلام مغیرہ آپ کے سامنے آجاتے آپ ان کی تعظیم فرماتے۔ اور دعائے مانگنے کو کہتے۔ وہ تو دعائے مانگتے اور آپ ڈبڈبائی آنکھوں سے آمین آمین کہتے جاتے۔ اگر تم ان کے دین پر ہو تو ان کا طریقہ یہ تھا جیسا تم نے سنا۔ اگر تو ذی اللہ خدا نخواستہ ان کے دین پر نہیں ہو تو دین داری کے دعوے کی ٹوپی سر سے اتار دو۔ اور اقرار مذہب کی کنجی واپس کر دو۔ اب حقیقت سمجھو کہ مرید کی طلب و جستجو کا میدان نہ عرش نہ کرسی نہ آسمان و زمین ہے۔ اگر تم پوچھو کہ کہاں ہے؟ تو ہم بتاتے ہیں وہیں ہے جہاں اُس۔ اِنَّمَا رِزْقِي فِي قَلْبِ عَبْدِ الْمُؤْمِنِ النَّقِيِّ (میں پاک اور پرہیزگار مومنوں کے دل میں ہوں) خدا کی قسم عرش کی کیا حقیقت ہے۔ کیونکہ ان لوگوں کی ہمت کے مقابلہ میں عرش کی بلندی زمین کے برابر ہے۔ تم نے نہیں دیکھا کہ حضرت سعد بن معاذ رضی اللہ عنہ کے حق میں فرمایا گیا اِهْتَرَأُ الْعَرْشُ بِمَوْتِ سَعْدِ بْنِ مَعَاذٍ (حضرت سعد بن معاذ کی موت سے عرش ہل گیا) حضرت سعد کی بلندی ہی کی جگہ عرش پر تھی جب آپ نے انتقال فرمایا تو عرش کا پینے لگا۔ اسے بھائی حقیقت کے عالم میں حضرت آدم علیہ السلام کی نسبت ان ہی لوگوں سے زندہ ہے۔ اور صداقت کی منزل ان ہی اصحاب کے قدم سے آباد ہے۔ اور حقیقت کے عالم میں ان لوگوں کا نام نزع القبائل ہے یعنی اپنے قبیلوں میں برگزیدہ جس طرح حبش سے حضرت بلال، اور روم سے حضرت صہیب، فارس سے حضرت سلمان اور قرن سے حضرت خواجہ اوس رضی اللہ عنہم ان کے یقین کی روشنی اگر کانٹے پر پڑ جائے تو وہ دین کا پھول بن کر کھل جائے اور ان کی ہمت کا آفتاب جس مطیع پر چمکے وہ مقبول بارگاہ ہو جائے۔ اگر کسی گنہگار پر چمک جائے تو وہ محفوظ اور اگر کسی بیگانہ پر تاباں ہو تو وہ یگانہ بن جائے۔ خواجہ سنائی رحمۃ اللہ علیہ کہتے ہیں۔ مثنوی

خرقہ پوشان خالقہ قدم

ہر چہ آن نسبت پشت پائے زدہ

ما عرفناك اعقت ادہمہ

ساختہ بندہ دار حلقہ بگوش

بر تر از کثرت و تعداد ہمہ

جان فروشان بارگاہ عدم

چنگ در حضرت خدایے زدہ

ما عبدناك اجہتا دہمہ

لِفِعْلِ اللَّهِ مَا لَيْشَاءُ اَزْهوش

فارغ از صورت مراد ہمہ



۱۔ علمِ شانِ زیرِ حُوتِ نادانی ہمت

چہ عجب گنجِ زیرِ ویرانی ہمت

۲۔ بردہ رختِ بقائے ایمانی

از رہِ کفرِ درُستِ لمائی

۳۔ ساختہ ہریک از میانِ ضمیر

از قُلِّ اللّٰہِ ثُمَّ ذَرْهُمْ پیر

۴۔ بادہ ہا خوردہ بر رخِ ساقی

ہر چہ باقی ہمت کردہ در بانی

(منشی کی بارگاہ میں جانی بیچنے والے۔ قدامت کی خانقاہ کے گدڑی پہننے والے۔ خدا کی درگاہ کو ہاتھ سے پکڑے ہوئے ہیں۔ ماسوا پر لات ماری ہے۔ اُن کا عقیدہ اور اجتہاد یہ ہے کہ خدا کی پرستش جیسی چاہیے تھی ہم نے نہیں کی۔ اور اس کے پہچاننے کا جو حق تھا وہ ہم سے ادا نہ ہو سکا۔ جو خدا چاہتا ہے وہی کرتا ہے۔ اس پر سر ڈالے ہوئے ہیں۔ ہر مراد سے ان لوگوں کے دل پاک ہیں۔ کثرت اور ضد سے یہ لوگ بلند و برتر ہیں۔ جہالت کے پردے میں ان کا علم چھپا ہوا ہے۔ یہ تعجب کا مقام نہیں۔ کیونکہ خزانہ دیران جگہ میں ہوتا ہے۔ ایمان کی بقا کا سامان یہ لوگ کفر کے راستے سے ایمان کی منزل تک لے گئے ہیں۔ اُن کے ضمیر نے قُلِّ اللّٰہِ ثُمَّ ذَرْهُمْ (اللہ کا نام لے اور سب کو چھوڑ) سے اپنے ضمیر کی موافقت کو اپنا پیر بنایا ہے۔ ساقی کے سامنے اُس کے دیدار کی شراب پی ہے اور باقی کو ترک کر دیا ہے)۔ تم نے سنا ہوگا کہ کسی صدیق کا قارورہ ایک کافر کے پاس لے گئے۔ اُس نے دیکھ کر کہا۔ کبھی میرا گمان نہیں ہو سکتا تھا کہ مذہبِ اسلام میں بھی ایسے لوگ ہوتے ہیں جن کا کلیجہ خدا کی راہ میں خون ہو گیا ہو۔ کفر کی زنا ر باندھنے والے کو اتنے بڑے صدیق کے قارورہ کے متعلق کچھ کہنا بے ادبی ہے۔ زنا ر آمار پھینکی اور ایمان لایا۔ اسے بد نصیب انکار کرنے والے تیرا کیا خیال ہے۔ ان کا پیشاب ہماری تمھاری باتوں سے بہتر ہے یا نہیں؟ اگر مسلمان کا ذرہ بھی لگاؤ ہے تو خود ہی انصاف کر دو۔ اور علم کے ہزاروں دعویٰ کرنے والوں سے پوچھو کہ یہ اپنے علم کے زور سے ایک شخص کو بھی نماز کے لیے دوکان مسجد میں نہیں لاسکتے۔ یہ علم تو وہی علم ہے مگر یہ علماء اُن علماء کی طرح نہیں ہیں۔ وہ علماء سراپا کردار تھے۔ گفتار نہ تھے۔ آج کل باتیں ہی باتیں اور صرف دعوے ہی دعوے رہ گئے ہیں، کردار کچھ بھی نہیں۔ اور جن لوگوں نے ان صدیقیوں کے بارے میں بڑے بھلے الفاظ نکالے۔ اور اعراض و انکار کیا یہ اُن کی کوردلی اور جہالت کے سبب تھا۔ کسی نے خوب کہا ہے۔

زورِ چشمِ سرچشمے نیاید  
دلِ را نورِ چشمے می بیاید

کہ عیسیٰ را د خرا چشم مر بود      ولے چشم دل عیسیٰ دگر بود  
 (سروالی آنکھ کی روشنی کوئی کام نہیں دے سکتی۔ تجھ کو دل کی آنکھ کی روشنی کی ضرورت ہے۔  
 کیونکہ حضرت عیسیٰ اور ان کے گدھے کو سروالی آنکھیں تھیں۔ مگر حضرت عیسیٰ کے دل کی آنکھ دوسری تھی۔  
 اے بھائی! اگلوں کا زمانہ ایسا زمانہ تھا کہ پتھروں سے دل کی مہک آتی تھی۔ اب ہم بد بختوں کے  
 زلزلے میں دل سے پتھر کے آثار نظر آتے ہیں۔ ان باتوں سے زمین اور آسمان کا دل جل رہا ہے۔ اگر  
 آتش پرستوں کے الاؤ کی طرف تمہارا گذر ہو تو آگ سے آواز آئے گی کہ ہم اپنی ہی آگ میں اس  
 مزے سے جل رہے ہیں کہ ہم کو ان نالائقوں کی پروا نہیں۔ اور اگر کافروں کے بت خانے میں جاؤ  
 گے تو ایسی ہی باتیں سونو گے جب حضرت پیغمبر علیہ الصلوٰۃ والسلام اس جہان میں تشریف لائے تو  
 سب سے پہلے بتوں نے شکر کا سجدہ کیا۔ خانہ کعبہ میں تین سو ساٹھ بت تھے سب اونڈھے ہو کر  
 سجدے میں گر پڑے۔ رباعی)

رستم بہ کلیساے ترسا و جہود      ترسا و جہود را ہمہ رخ بتو بود

از بے وصال تو بہ تیخانہ شدم      تسبیح بتان ز مزمزہ عشق تو بود

(ہم یہود و نصاریٰ کے کلیسا میں پہنچے۔ وہاں دیکھتے ہیں کہ نصاریٰ اور یہودیوں کی آنکھیں تیرے  
 ہی طرف لگی ہوئی ہیں۔ تیرے ملنے کی امید لے کر ہم بت خانہ گئے۔ یہاں دیکھا کہ بت بھی تیری محبت  
 کی مالا جپ رہے ہیں۔ خواجہ عطار رحمۃ اللہ علیہ نے کہا ہے۔ مثنوی۔

۱۔ اگر چشمِ دلت گردد بدین باز      بروں گردد ز یک یک ذرہ صداز

۲۔ ہمہ ذراتِ عالم را درین کوے      نہ بیند یک نفس جز در روشِ روے

۳۔ ہمہ در گردش و اندر روشِ مست      تو بے چشمی و در تو آن روشِ مست

۴۔ کمالِ عشق پایا نے نہ دارد      چنین رفتہ ہست در مائے ندارد

اگر تمہارے دل کی آنکھیں کھل جائیں تو ایک ایک ذرے میں سو سو بھید نظر آئیں۔ اگر ذراتِ عالم  
 پر نظر ڈالو گے تو دم بھر بھی جہان کے ذروں کو بغیر گردش کے نہ پاؤ گے۔ اپنی اپنی روش اور گردش  
 میں سب مست ہیں۔ تم میں بھی وہ روش ہے مگر تم اندھے ہو۔ عشق کے کمال کی کوئی حد نہیں ہے  
 واقعہ ایسا ہی ہے، مگر اس کا کوئی علاج نہیں۔ آسمان زمین، عرش و کرسی اور فرشتے انجلی عیسین

تحت التریٰ تک اور وہ وہ چیزیں جن کو شے کہا جاسکتا ہے سب تلاش اور جستجو میں دوڑ لگائے ہیں۔ مگر یہ انسان بڑا ہی ظالم ہے کہ دشمن سے مل گیا ہے اور دوست سے دور ہو گیا ہے۔ اگر کوئی تم سے پوچھے، تمہارا مذہب کیا ہے تو دیکھو مسلمانوں کا لفظ زبان سے نہ نکالو۔

جمعہ کے دن تین وقتوں میں ایک صبح اور دوسرے خطبہ و نماز کے درمیان اور تیسرے عصر کی نماز کے بعد سے غروب کے وقت تک دل کو حاضر رکھو اور اپنے اس خط کے لکھنے والے کو فراموش نہ کرو۔ اور ہر فرض نماز کے بعد اس مرتبہ سورہ اخلاص پڑھو۔ اور اس مرتبہ آیت

فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ الْعَزِيزُ الْعَلِيمُ

پہنچا کر یہ دگر دانی کریں تو کہہ دیجئے کہ مجھ کو تو اللہ کافی ہے۔ اس کے سوا کوئی معبود نہیں۔ اسی پر میں نے بھروسہ کیا۔ وہی عرشِ بزرگ پر تم کا رب ہے) یہ وظیفہ ہمیشہ پڑھا کرو۔ نافع نہ ہو۔ اور یقینی طور پر سمجھ لو کہ جس کو اس نے قبول کر لیا وہ مردودِ بارگاہ نہیں ہو سکتا اور جو راندہ یا چکا وہ کبھی مقبول نہیں ہو سکتا۔ کیونکہ جس کو عزت کے ساتھ قبول کر لیا سَعَادَةٌ لَا شِقَاؤَ لَهَا (نیک بختی کے اس مقام میں پہنچ گیا جس کے بعد کبھی بد بختی نہیں ہے) اور جس کو ذلت رسوائی دی شِقَاؤَ لَهَا لَا سَعَادَةَ لَهَا (وہ بد بختی کے اس مقام پر پہنچ گیا جہاں کوئی نیک بختی نہیں ہے)۔ ہاں طالبِ اُس کے قہر و جلال کی دھوپ میں کہیں زیادہ خوش ہوتا ہے جتنا کہ اس کی مہربانی کی چھاؤں میں۔ کیونکہ وہ لوگ جو ناز و نعم میں پلتے ہیں بازار میں ان کی قیمت کم لگتی ہے۔ جیسا کہ کہا گیا ہے جدائی میں وصل کی امید ہے اور وصال میں فراق کا ڈر لگا ہوا ہے

اے دل مشوا زہجر مشوش احوال <sup>بانی</sup> در آرزوے منال بسیار منال

در وصل بود بیم در ہجران لیکن در ہجر بود ہمیشہ امید وصال

(اے دل جدائی کی مصیبت سے پریشان نہ ہو۔ دولت کی ہوس میں زیادہ گریہ و زاری نہ کر۔ وصل

میں جدائی کا ڈر لگا رہتا ہے۔ مگر فراق کے عالم میں ہر وقت وصل کی امید رہتی ہے۔ یہ

شوقِ مہمت در فراقِ جورِ استحضو ہم شوقِ بہ کہ طاقتِ جورِ تیاورم

(جدائی میں وصال کا شوق اور ولولہ ہے اور حضوری میں ستم ڈھائے جاتے ہیں۔ تو شوق ہی کا رہنا

بہتر ہے۔ کیونکہ مجھ میں ستم اٹھانے کی طاقت نہیں)۔ ایک پیر فرماتے ہیں۔ ان پر خدا کی رحمت ہو کہ

عاشقوں کی خلوت کا ہجر کے صدمے جھیلنے والوں کے قریب ہونا اس سے نہیں زیادہ اچھا ہے، جو  
دھمال کی خوشی کے مستانوں کے پاس ہو۔ اے بھائی! اس کے طالب کو رد و قبول سے کیا کام ہے۔  
قبول کی غرت چاہنے کے مطلب یہ ہیں کہ اپنے کو قبول کے قابل سمجھا۔ اور یہ عاشقوں کے مذہب میں یہودی  
ہے جیسا کہ ایک دل جلے نے کہا ہے۔ رباعی:

گر تو بپذیری بندہ مقبول تو ام  
ور نہ پذیر می ہم چاکر معذول تو ام

بارد و قبول تو مرا کا ہے نیست  
من بندہ بہر دو حال مشغول تو ام

اگر تو نے مجھ کو قبول کر لیا تو میں ایک مقبول غلام ہوں۔ اور اگر تو نے قبول نہ کیا تو تیرا نکالا ہوا ایک  
لوکر ہوں تیرے رد و قبول سے مجھے کوئی کام نہیں۔ میں بندہ ہوں اور دونوں حالتوں میں صرف  
تیرے ہی ساتھ وابستہ ہوں) اے بھائی! اگر وہ قبول کر لے تو اس کا فضل انعام شخص کے لیے  
عام ہے! اور اگر نہ قبول کرے تو شمنشا ہوں کے مذہب میں یہ جائز ہے۔ اور یہ ہماری بد بختی کا پھل ہے۔

جیسا کہ ایک بیچارہ نے کہا ہے۔ رباعی

معشوق چو بادشاہت فرمائش رواست  
بر کردہ او چون چہ از ہرہ اراست

گر بپذیرد خجے پسندیدہ اوست  
ور بر گردد ز کجبت شوریدہ اوست

معشوق جب بادشاہ ہے تو اس کا ہر حکم جائز ہے۔ اس کے فرمان و افعال پر کس کی مجال کہ چون چہ  
کرے۔ اگر وہ قبول کر لے تو اس کی مہربانی اور فضل ہے اور اگر ہم سے منہ پھیر لے تو یہ ہماری  
بد قسمتی ہے۔ والسلام

بسم اللہ الرحمن الرحیم

## چونواں مکتوبات ۵۴

مرید کو غربت دلانے کے بیان میں

اے بھائی شمس الدین اللہ تم کو اپنی بندگی کے زیوروں سے آراستہ کرے سلام اور  
دعا مطالعہ کرو۔ دریغ ہو کہ جب مرید نے اپنے کو مرید کے نام سے ظاہر کر دیا، اور مریدی کے بیان  
سے اپنے کو آراستہ کر لیا تو اس کی شرط یہ ہے کہ تحقیق کی انتہا تک اس کی صداقت کو پہچانے اور

صراطِ مستقیم پر قدم رکھے! استغفار اور توبہ کا سرمہ ہر وقت آنکھ میں لگاتا ہے۔ اور خدا کی بخرید و  
 تفرید کا خرقہ پہن لے اور ساقیِ صدق کے ہاتھ سے طلب کی شراب پیئے اور شریعت کی نیام سے  
 اپنی ہمت کی تلوار نکالے۔ اور اپنی راہ میں نفسِ کافر کا شر و فساد نہ آنے دے۔ اور سُکر (مستی و خود فراموشی)  
 و صحو (حصورنی بہ ہوش و حواس) و اثبات (ثابت قدمی) اور محو (گم گشتگی) کی راہ میں پاؤں رکھے  
 سفلی (عالمِ دنیا) اور علوی (عالمِ بالا) کو زیر و زبر کر کے رکھ دے جب ارادے کی حقیقت اور طلب کی  
 لذت کی عادت پڑ گئی۔ اور ریاضت و مجاہدے کا پھل اور اس کے فائدے حاصل کر لیے۔ اور گردش  
 دروش کے مقام میں پہنچ گیا، اور سالک کی منزل اور اس کے درجے میں داخل ہو گیا۔ اور مردان  
 خدا کے مقام میں اُس نے جگہ پائی۔ اب اگر اُس سے کوئی سوال کرے کہ تم مرید ہو؟ تو جواب دے  
 خدا نے اگر چاہا تو ہو سکتے ہیں۔ تاکہ اس کے باطن کی داد دی جاسکے۔ اور دعویٰ سے راستے سے  
 پاؤں سمیٹ لے بھیرت اور معرفت والے لوگوں کا یہی طریقہ رہا ہے۔ ان لوگوں نے کسی مقام میں  
 اپنے کو دیکھا ہی نہیں۔ ان کو جو کچھ بھی پونجی حاصل ہوئی ہے وہ اس سے بے پردا نہیں ہوئے۔ اور اس  
 کو کبھی نظر میں نہیں لائے۔ ایسا بہت ہوا ہے کہ کسی پیرِ منا جاتی نے ستر ستر برس تک عبادت و بندگی  
 کی ہو اور اونچے مقام تک پہنچ بھی گیا ہو، ایسا شخص آخر میں قہر بے علت کا نشانہ بن گیا۔ وَبَدَا اسْمُهُ  
 مِنَ اللّٰهِ مَا لَمْ يَكُنْ يُكُونُوا يَحْتَسِبُونَ (اُن پر اللہ کی طرف سے وہ ظاہر ہوا جس کا سان و گمان بھی نہ تھا)  
 اے بھائی! جس کا کام قہار و جبار کے دربار سے تعلق رکھتا ہے۔ ایسا قہار و جبار جو آنکھوں بہشت کو  
 دوزخ اور جہنم کو سرا سر حنبت بنا کر رکھ دے۔ اور کعبے سے کلیسا اور تاجانہ سے کعبہ بنائے۔ اور ملکوت کے  
 فرشتوں کا لباس بدن سے اتار لے۔ اور ناپاک شیاطین کو ملکی خلعت پہنا دے اور قدسیوں کا تاج  
 اُن کے سر پر رکھ دے! اور حضرت محمد صلی اللہ علیہ وسلم جو خاتم الانبیاء ہیں اور حضرت عیسیٰ علیہ السلام  
 جو طاہرین کے گروہ کے سردار تھے۔ اور حضرت یحییٰ علیہ السلام جیسے معصوم کہ کبھی کوئی گناہ اُن سے  
 سرزد ہی نہ ہوا، نہ کسی گناہ کا خطرہ ان کے دل میں گذرا۔ سبھوں کو ایک بخیر میں باندھ کر دوزخ میں  
 ڈال دے اور ہمیشہ ہمیشہ جہنم میں رکھے تو اُس کو نہ کسی کا ڈر اور نہ کسی کا اندیشہ ہے۔ اُس پر یہ کہاں  
 کہ اُس کے افسانہ کا دامنِ ظلم کی گرد سے بالکل پاک صاف رہے گا۔ جہاں یہ حال ہو، وہاں کسی  
 کو آرام و سکون اور بے خوفی کیوں کر نصیب ہو۔ اور کوئی خود بینی کا دعویٰ کس طرح کر سکتا ہے۔؟



وہ ایک جو سات لاکھ برس تک تقدس و تسبیح کا سرمایہ اپنے ہاتھ میں رکھتا تھا۔ اور تمام ملائکہ کا استاد تھا۔ اُس نے ایک ہی دفعہ اَنَا کا لفظ نکالا تھا، پھر دیکھ لیا جو دیکھنا تھا۔ اور اُس کا نتیجہ پالیا جو پانا تھا۔ ایک دن حضرت جبریل علیہ السلام حضرت پیغمبر صلی اللہ علیہ وسلم کے پاس آئے آپ نے پوچھا مقامِ قدس میں تمہارا کیا حال ہے؟ انھوں نے کہا جب سے ہم میں سے ایک کو باہر نکال پھینکا گیا ہے اپنے مقام پر کوئی فرشتہ مطمئن نہیں ہزاروں طالبوں کی زبانیں اُس کی بے نیازی نے گونگی کر دی ہیں اور لاکھوں دل جلے مریدوں کو بے پروائی کے دریا میں ڈبو دیا ہے۔ اور ہزاروں ہزار دوستوں کے کلیجے غیرت کی آگ میں بھون دیے گئے ہیں۔ اور حضرت رب العزت کے میاں سے آواز آتی ہے کہ تمہاری ہستی نیستی کی طرح ہے۔ ایک بزرگ نے اسی مطلب کی طرف اشارہ کیا،

من چون تو ہزار عاشق از غم کشتم  
کا لودہ نہ شد بخون کس انگشتم

(میں نے تیری طرح ہزاروں عاشق کو غم کی تلوار سے قتل کر دیے ہیں۔ اس صفائی کے ساتھ کہ میری انگلیاں بھی کسی کے خون سے آلودہ نہ ہوئیں)۔ اے بھائی! اگر سائے ملائکہ کی طہارت و پاکیزگی ایک ہی مرید کی ذات میں جمع ہو جائے اور کل آدمیوں کی عبادت و بندگی صرف ایک مرید کو حاصل ہو جائے اور وہ اپنے کو ایک کتے سے بہتر اور اچھا سمجھے تو بلاؤں کا نشانہ بن جائے گا۔ اس کے یہی ہوئے کہ کبیر کا شاہد اس میں اب تک باقی ہے۔ بڑا ہی خطرہ ہے کہ کہیں اسی شربت کا گھونٹ اس کے حلق میں بھی نہ ڈال دیں جو کبھی ایک کو پلایا جا چکا ہے اور وہی دھبہ اُس پر نہ لگا دیں جو اُسے لگایا گیا ہے۔ ہر وقت ڈرتے اور سمٹتے رہنا چاہیے! اپنی طاعت و بندگی کو ناقص اور اپنے ایمان کو کفر اور لغو اور طاعت کو گناہ سمجھنا چاہیے۔ اپنی پاکیزگی اور صفائی کو گندگی، اپنی ذات کو تہجانہ اور اپنے جبہ و دستار کو زنا اور اوبت، خرقہ و مصلیٰ کو لہرائیوں اور ترساؤں کی صلیب جاننا چاہئے۔ یہ سب باتیں اُس مرید کے حق میں ہیں جس نے ارادت کی شرطیں پوری طرح ادا کی ہوں اور ارادت کی حقیقت تک پہنچ گیا ہو۔ یہ اس کی سلامتی کی نشانی اور نہتہا سے منزل تک پہنچ جانے کی علامت ہے۔ مگر وہ جو اپنے غرور اور گھمنڈ میں ہے مست ہے اور ایک حرف بھی نہیں جانتا ہے۔ اس میں محض دعویٰ ہی دعویٰ ہے۔ وہ اندے سے بالکل کھوکھلا ہے یہیں سے عالم و جاہل کا فرق ظاہر ہوتا ہے اور دونوں کی روشنی ایک دوسرے سے الگ ہوتی ہیں صورت سے معانی اور حقیقت سے نکتہ اور ضلالت سے معرفت اور

تاریکی سے روشنی اور بتدی سے سنتی کی تمیز کی جاتی ہے۔ لوگوں نے کہا ہے فِي الْبِدَايَةِ لُطْفٌ  
فِي نَطْقٍ وَفِي الْاِنْهَائِيَةِ سُكُوتٌ فِي السُّكُوتِ (ابتداء میں گفتگو ہی گفتگو اور انتہا میں خاموشی ہی خاموشی  
ہوتی ہے)۔ مبتدیوں کو صرف زبان ہوتی ہے اور انتہیوں کو نہ زبان نہ گویائی جس طرح ببلہ ہزار داستان  
دن رات چمکتی اور نغمے سناتی ہے اس کی قیمت ایک دپیہ ہوتی ہے اور باز جو زندگی پر کچھ نہیں بولتا ایک

ہزار روپے دام لگائے جاتے ہیں۔ قطعہ

قیمت باز کس نداند گفت  
قیمت بلبے بود دانگے  
این تفادات میان شان ارحسیت  
آن کند کار این کند بانگے

بازنی قیمت کی حد کوئی نہیں بتا سکتا۔ اور بلبے کا دام ایک مڑی یا چھدام ہوتا ہے۔ جانتے ہو  
قیمت کا اتنا فرق کیوں ہے؟ وہ کارنامہ انجام دیتا ہے اور یہ صرف بات کرتا ہے۔ جو بتدی کے  
یہ اثبات (قابل قبول) ہے وہ سنتی کے لیے نفی (قابل ترک)۔ اور جاہل جس کو معلومات سمجھتا  
ہے وہ عالموں کے لیے زنا و رومی اور بت پرستی ہے۔ خداوند تعالیٰ تم کو مریدی کی راہ میں قبول  
فرمائے اور داناتی اور بینائی عطا کرے جس سے محقق اور گمراہ معرفت و ضلالت، عالموں اور جاہلوں  
کی روش اور سنت و بدعت میں تمیز کر سکو۔ ہر ایک بات کو جہاں تک پہچاننے کا حق ہے پہچانو۔  
اور سلوک کی راہ درست کرو۔ بظاہر اگر تھوڑا ہو پھر بھی اس کے فائدے بہت ہیں۔ اس کے  
فضل و احسان کی بدد سے اور نبی صلی اللہ علیہ وسلم اور ان کی آل و عظام کی برکت اور وسیلے سے۔  
ہر حالت میں خدا پر بھروسہ رکھو۔ دل کو دوسو سوں اور کسی دوسری طرف توجہ کرنے سے بچاؤ۔ ایک  
شخص صاحبِ اہم قدس اللہ بنامہ کے پاس آیا اور پوچھا آپ کی اوقات بسر کی کا کیا سامان ہے کیونکہ  
بظاہر کوئی وجہ نظر نہیں آتی۔ آپ نے فرمایا خدا کے خزانے سے۔ اُس نے کہا کیا آپ کے لیے آسمان  
سے روٹیاں پک پڑتی ہیں۔ آپ نے فرمایا اگر زمین اس کی ملکیت نہ ہوتی تو آسمان سے بھیجنا۔ اس نے  
کہا ہم لوگوں کو باتوں سے بہلاتے ہو اور زبان بند کر دیتے ہو۔ آپ نے کہا آسمان سے بھی یقینی  
کلام کے سوا اور کچھ نازل نہیں ہوا ہے۔ اُس نے کہا میں تم سے دلیلوں سے نہیں جیت سکتا۔  
آپ نے کہا ٹھیک ہے حق کے سامنے باطل نہیں ٹھہر سکتا۔ کہا گیا ہے کہ ایک مرید حضرت  
سیدنا محمد صلی اللہ علیہ وسلم کے پاس آیا اور دعا کی تنگی اور بال بچوں کی زیادتی کی شکایت کی۔

حضرت شبلی نے فرمایا۔ گھر لوٹ جا۔ اور جس کو خدا کی روزی پر بھروسہ نہیں ہے اس کو گھر سے نکال دے۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## پچیسواں مکتوب ۵۵

قاضی صدر الدین کی صحبت اور علم کی رغبت کے بیان میں

میرے بھائی شمس الدین خدام کو اپنی بندگی کے لیے لمبی عمر دے۔ لکھنے والے کی طرف سلام کا تحفہ لور۔ واضح ہو کہ تم قاضی صدر الدین کی صحبت کو غنیمت جانو اور نیک بختی کی نشانی سمجھو اور دن رات علم حاصل کیا کرو۔ چین، آرام، کھانا پینا اور سونے کو کنارے کرو۔ جس طرح نماز کیلئے پاک و صاف رہنے اور طہارت کی ضرورت ہے۔ اسی طرح ریاضت اور مجاہدے کے لیے علم کی حاجت ہے۔ کوئی معاملہ اور ریاضت بغیر علم کے ممکن نہیں جس طرح کوئی نماز بغیر طہارت کے نہیں ہو سکتی

علم نرآمد و غسل مادہ

کار بے علم بار ویر نہ دہد

دین و دولت بدو شد آما دہ

تخم بے مغز ہم ثمر نہ دہد

د علم کی حیثیت نر اور عمل کی حیثیت مادہ کی ہے۔ دین کے ساتھ دولت اسی سے حاصل ہو سکتی ہے۔ بغیر علم کے عمل کرنا پھول پھل نہیں دیتا جس طرح بغیر مغز کا بیج شگوفے اور پتے نہیں لاتا۔ اگر کوئی شخص بغیر علم حاصل کیے ریاضت اور مجاہدہ کرے گا تو اس کی مثال ایسی ہے کہ کسی شخص نے رموں بغیر دستوں کے نماز پڑھی ہو۔ یا کوئی کافر قرآن کی تلاوت کرے۔ جانو کہ علم کی دو قسم ہے ایک کسی جو کسی استاد سے پڑھ کر یا کتابوں کے مطالعہ کرنے سے حاصل ہوتا ہے۔ دوسرا وہ علم جو دل کے اندر پیدا ہوتا ہے۔ یہ دو طرح کا ہے۔ بعض وہ جو خداوند بے نیاز کی بارگاہ سے پیغمبروں کے دلوں میں ظاہر ہوتا ہے۔ اس کا نام وحی ہے۔ یا حضرات اولیا کے دلوں میں پیدا ہوتا ہے اس کا نام الہام ہے۔ اور دوسرا وہ جو پیغمبروں کے واسطے سے صدیقیوں کے سینوں میں داخل ہوتا ہے۔ یا پیروں کے ذریعہ مریدوں کے دلوں میں پہنچ جاتا ہے۔ اس حدیث کے معنی یہی ہیں لا تشیخ فی قومہ کا لشیخ فی اُمّتیہ (پیر اپنے مریدوں کی جماعت میں ایسا ہے جیسا پیغمبر اپنی امتوں میں)۔

یعنی جس طرح صدیق لوگ پیروں کے دل کے آئینہ میں خدا کا جلوہ دیکھتے ہیں اسی طرح مرید اپنے پیر کے دل کے آئینے میں خدا کو دیکھتا ہے۔ یعنی پیر کے قول و فعل کو خدا کی طرف سے جانتے اور پہچانتے ہیں اسی کو دیکھنا کہتے ہیں۔ قطعہ

بر لوح دلت نقش اگر سچ حروف است  
یک مرزا سرار معانی نہ بدانی

چون محو شد از لوح دلت حرف تمامت  
می دان کہ شدی محرم سرار معانی

اگر ایک حرف بھی تیرے دل کے تختے پر لکھا ہوا ہے تو اسرار معانی کا ایک نکتہ بھی نہیں جان سکتا۔ جب وہ سارے حرف مٹ جائیں گے اس وقت تو اسرار معانی کو سمجھنے لگے گا۔ وہ جو مشائخوں نے فرمایا ہے کہ مرید پیر کے دل میں خدا کا جلوہ دیکھتا ہے۔ یہ دیکھنا ان ظاہری آنکھوں سے نہیں ہے اسے بھائی! علم ساری نیک بختیوں کی جڑ ہے جس طرح جہالت بدیہی کی اصل ہے۔ نجات کے ذریعہ علم کی بدولت پیدا ہوتے ہیں اور ساری ہلاکتیں جہالت کے سبب آتی ہیں۔ اور فردوس کے مدارج اور قدسیوں کی کرامتیں علم ہی کی بدولت ملتی ہیں۔ اور جہنم کے قعر اور سخت تر عذابوں میں جہالت کی وجہ سے پڑتے ہیں جیسا کہ کہا ہے۔

نیست از بہر آسمان ازل  
ز زبان پایہ بہ ز علم و عمل

(آسمان ازل تک پہنچنے کے لیے علم اور عمل سے بہتر کوئی زمینہ نہیں ہے)۔ علم کی بارگاہ میں مومن کے سوا کسی نے قدم نہ رکھا، وَلِلَّهِ دُیُّ الدِّیْنِ فَمَنْ اٰمَنُوا اٰخِرُ جِهَنَّمَ مِنَ الظُّلُمَاتِ اِلَى النُّوْرِ (الذہان لوگوں کا دوست اور کار ساز ہے جو ایمان لائے، ان کو اندھیرے سے نکال کر روشنی کی طرف لے جاتا ہے) اے مِنَ الْجَهْلِ اِلَى الْعِلْمِ (یعنی جہالت سے علم کی طرف)۔ اور جہالت کی منزل میں کافروں کے سوا کوئی داخل نہ ہوا۔ وَالَّذِیْنَ كَفَرُوْا اَوْلِیَآءُهُمُ الطَّاغُوتُ یُخْرِجُهُمْ مِنَ النُّوْرِ اِلَى الظُّلُمَاتِ (اور جن لوگوں نے کفر اختیار کیا ان کے دوست اور ساتھی شیاطین ہوتے ہیں جو ان کو روشنی سے نکال کر تاریکی میں پہنچا دیتے ہیں) اَمٰی مِنَ الْعِلْمِ اِلَى الْجَهْلِ (یعنی علم کی روشنی سے جہالت کی تاریکی کی طرف)۔ پس مومن کو جس طرح کفر و ضلالت سے دور رہنا چاہیے، اسی طرح جاہلوں اور جہالت سے بھاگنا ضروری ہے۔ الْعَاقِلُ حَبِیْبِیْ وَالْاَحْمَقُ عَدُوٌّ عَقْلِنْدِ مِیْرَادِ دُوسْتِ اُوْرَبِے وَقُوْفِ مِیْرَادِ شَمْنِ ہے۔ یہ شرعیات کا فتویٰ ہے۔ جہالت اور جاہلوں سے

انگ ہونا واجب ہے۔ علم کی تلاش اور عالموں کی صحبت کی جستجو فرض ہے۔ علماء سے مراد وہ علماء ہیں جو آخرت میں کام آئیں۔ اور علم سے مراد وہ علم ہے جو آخرت میں کام دے۔ نہ کہ دنیاوی علم، تاکہ غلط فہمی میں مبتلا نہ ہو جائے۔ اسی کے متعلق کہا ہے۔

علم را چوں تو خوانی از یازی آلت د ساز و جاہ ازان سازی

علم سوے در الہ برد نہ سوے نفس و مال و جاہ برد

تو علم منشی کھیل کے لیے پڑھتا ہے اور اس کے ذریعہ مال و دولت اور منصب حاصل کرتا ہے۔ اصل علم وہ ہے جو تجھے خدا کی طرف لے جائے نہ کہ خواہشاتِ نفسانی اور مال و دولت کی طرف۔ برسوں کی ریاضت اور مجاہدے سے وہ باتیں حاصل نہیں ہو سکتیں جو فائدے ان بزرگوں کی ایک دن کی صحبت پہنچا دیتی ہے۔

موسکین ہوئے امت کہ در کعبہ رسد دست دریائے کبوتر زد دنا گاہ رسید

(کمزور حیوانی تمنا کرتی ہے کہ کعبہ پہنچ جائے۔ اگر کسی کبوتر کے پاؤں سے لپٹ جاتی ہے تو فوراً پہنچ جاتی ہے) تم نہیں دیکھتے کہ لکڑی اور گھاس کے مزاج میں سکون اور ایک جگہ پڑا ہنسا ہے۔ مگر جب کبھی پانی سے سابقہ پڑتا ہے تو اس کے اثر سے وہ پانی پر تیرنے لگتی ہے۔ اسی طرح حیوانی کو بھی ہوا میں اڑنے کی طاقت نہیں۔ مگر جب کبوتر کی صحبت اختیار کی تو کبوتر کے ساتھ یہ بھی اڑنے لگی۔ جاری ہونا جو پانی کی، اور اڑنا جو کبوتر کی صفت ہے صحبت کی وجہ سے لکڑی گھاس اور حیوانی میں سرایت کرتی ہے۔ اسی طرح لوہا بھی، اگر ذرہ کے برابر پانی میں ڈالا جائے تو قائم نہیں رہ سکتا۔ دوپ جالے گا۔ جب اس کو لکڑی کی صحبت ہوئی اور کسی کشتی میں جڑ دیا گیا تو دو چار من بھی پانی پر ٹھہرا ہے گا۔ اور دوپ نہیں سکتا۔ صحبت کی تاثیر اور برکت یہیں سے سمجھو کہ اس کے کیا کیا فائدے ہیں تاکہ یہ دولت میر ہو جائے۔ اس وقت جب قاضی محمد الدین کی صحبت کا خدانے تم کو موقع دیا ہے تو اسے غنیمت سمجھو۔ خدا جہالت کی تاریکی سے تم کو نکال کر ظلم کی روشنی سے منور کرے۔ نیاز مندی اور عاجزی اختیار کرو۔ اور سرداری اور خواجگی کے دعوے سے الگ ہو۔ خواجہ سہیل عبد اللہ تسری رحمۃ اللہ علیہ نے کہا ہے۔ میں نے اس کے راستے کو دیکھا اور بصیرت کی نظر ڈالی۔ خدا تک پہنچنے کا کوئی راستہ عاجزی اور نیاز مندی سے بڑھ کر نہیں پایا۔ اور دعوے کرنے سے بڑھ کر



کوئی پردہ نہیں پایا۔ اے بھائی! شیطان کو دیکھو۔ دعوے ہی دعوے نظر آئیں گے۔ اور حضرت آدمؑ پر نظر ڈالو۔ سراسر عاجزی اور نیاز مندی پاؤ گے۔ ابلیس نے کہا اِنَّ خَيْرٌ مِّنْهُ رِسَالٌ مِّنْ رَبِّكَ اس کا نتیجہ یہ ہوا کہ اُس کو ساری مخلوق سے بدتر کر دیا گیا۔ حضرت آدمؑ نے کہا رَبَّنَا ظَلَمْنَا اَنْفُسَنَا (اے میرے پروردگار! میں نے اپنے نفس پر ظلم کیا) آپ کو فرشتوں سے سجدہ کرایا گیا۔ اور خدانے اپنا خلیفہ بنا کر اُن کو تخت پر بٹھا دیا۔ اتنے انعام و اکرام پر بھی اُن کی نیاز مندی اور عاجزی ذرہ برابر کم نہ ہوئی۔ آٹھوں بہشت کا مالک اُن کو بنا دیا گیا، مگر ان کی مفلسی جتنی بھی تھی اس سے کم نہیں ہوئی اور اس میں کچھ نقصان نہیں پہنچا۔ آپ نے کہا۔ اے خدا جو تو فرماتا ہے وہ صحیح و درست ہے اِنِّىْ جَاعِلٌ فِى الْاَرْضِ خَلِيْفَةً (میں زمین میں اپنا خلیفہ بنانے والا ہوں) یہ تیری مہربانی ہے مگر میرے لیے یہی زیبا ہے کہ رَبَّنَا ظَلَمْنَا اَنْفُسَنَا (اے رب میں نے اپنے نفس پر ظلم کیا) کہتا جاؤں۔ خلافت کا تخت جو تو نے عطا کیا وہ تیری بخشش و کرم ہے۔ لیکن میری دہائی پھر بھی یہی ہے رَبَّنَا ظَلَمْنَا اَنْفُسَنَا۔ اگر تم کل بہشت میں جاؤ۔ اور کُن انکھیوں سے بھی اُس کی طرف دیکھو، تو تم میں آدمیت نہیں۔ اور تمہاری کوئی قیمت نہیں کیونکہ جو چیز کہ تمہارے باپ نے ایک دانہ گہوں کے بدلے بیج دی۔ اس چیز کو اب مہنگا کون کر سکتا ہے۔ تم کون ہو جو وہاں اپنا بستر لگاؤ اور ڈیرہ ڈالو یہ پدم روضہ رضوان بدو گندم بفرود تخت من کہ با تم کہ جہاں راجھے نہ فرود تم (میرے باپ نے دو گہوں کے بدلے بہشت بیج ڈالی ہیں کس لائق ہوں جو اس دنیا اور اس کی لذتوں کو ایک جو کے بدلے نہ بیج دوں۔ والسلام

بِسْمِ اللّٰهِ الرَّحْمٰنِ الرَّحِیْمِ

## چھپنواں مکتوب ۵۶

مرید کے پہلے مرتبے کے بیان میں

برادر مہتمم الدین سلمہ اللہ تعالیٰ جانو کہ مرید کے مرتبوں میں پہلا مرتبہ شریعت کا راستہ ہے جب مرید شریعت کے احکام کی شرطوں پر قائم رہ کر چلتا رہا۔ اور شریعت کے حدود کی پوری شرح حفاظت کی، پھر ہر طرح اس کا حق بھی ادا کیا، تو اب چاہیے کہ وہ اپنی ہمت کو بلند رکھے۔

تاکہ شریعت کا حق ادا کرنے کی برکت سے اور عانی ہمتی کے طفیل طرقت اپنا جلوہ دکھائے۔ وہ دل کا راستہ ہے جب طرقت کی شرطیں کما حقہ ادا کر چکا، اور ہر طرح بجالایا، تو اپنی ہمت اور بھی بلند کرے۔ جیسا کہ کہا ہے کہ بے ہمت مرید کی کہیں رسائی نہیں ہمت کی برکت سے خداوند تعالیٰ اپنے فضل و کرم سے اس کے دل کے پردوں کو اٹھا دیتا ہے۔ اور حقیقت کے معانی جو سالکوں، طالبوں اور صادقوں کے اعلیٰ مقاصد میں اس کو دکھائی دینے لگیں گے جیسا کہ کہا گیا ہے۔ مثنوی

۱۔ خیال ہست این کہ بے شرع و طرقت  
کشایدت میں راہ حقیقت  
۲۔ طرقت بے شریعت نیست وصل  
حقیقت بے طرقت نیست حاصل  
۳۔ بیک دیگر تعلق ہر سہ دارد  
کسے شان تفرقہ کردن نیارد

یہ خیال ہی خیال ہے کہ بغیر شریعت پر چلے ہوئے طرقت کا راستہ تجھ پر کھول دیا جائے گا۔ بغیر شریعت کے طرقت کام آنے والی نہیں۔ اور بغیر طرقت کے حقیقت حاصل نہیں ہو سکتی۔ ان تینوں کو ایک دوسرے سے ایسا لگاؤ ہے کہ کوئی شخص ان کو ایک دوسرے سے جدا نہیں کر سکتا۔ جب سچے مرید پر یہ مطلب ظاہر ہو گیا تو سب باتوں سے منہ پھیر کر اسی کی تلاش و جستجو میں محنت اور مشقت کے لیے کمر باندھ لے۔ اب اگر ہزاروں مرتبہ بھی دنیا اور عقبی کی نعمتیں اس کے سامنے لائی جائیں تو وہ کنکھیوں سے بھی نہ دیکھے۔ اور غیر خدا کا نام سنے تو اس کو مت اور زنا سمجھے۔ اس سے اس کی مشکلیں آسان ہو جائیں گی۔ اور انسان کے لیے تنہائی۔ اور لوگوں سے بے تعلقی اور مفلسی سے بڑھ کر کوئی سخت مصیبت نہیں۔ کیونکہ یہ صفیتیں مرنے کی ہیں زندے کی نہیں۔ یہ باتیں خواہشات کے ماننے سے حاصل ہوتی ہیں۔ لہذا یہی سب اس کے مقصد بن جاتے ہیں۔ اگر کسی کو دیکھو کہ ان باتوں کے حاصل کرنے کی خواہش اس میں نہیں ہے تو سمجھ لو کہ طرقت کی جھلک اس پر نہیں پڑی ہے۔ ابھی تک اس نے طرقت پر آنکھ ہی نہیں ڈالی ہے۔ اور اب تک اس کو خاطر جمعی حاصل نہیں ہوئی ہے۔ سچے مرید کی پہچان یہ ہے کہ بے سرو سامانی، غریبی، مفلسی اور تنہائی کو خوشی سے گوارا کرے اور اسی میں مسرت اور مگن رہے۔ دیکھو اور غور کرو کہ خواہشات کائنات، خلاصہ موجودات حضرت پیغمبر صلی اللہ علیہ وسلم نے بلند سے بلند تر مرتبہ پر پہنچنے کے بعد بھی اس پر فخر و ناز نہیں فرمایا۔ بلکہ فقر و غریبی پر آپ نے خوشی کے آنسوؤں کے ساتھ دعا مانگی۔

اور فرمایا اللّٰهُمَّ اَحْيِنِيْ مَسْكِيْنَا وَاَمِتْنِيْ مَسْكِيْنَا وَاَحْشُوْنِيْ فِيْ زَمْرَةِ الْمَسَاكِيْنِ (اے خدا، ہم کو مسکینی میں زندہ اور مسکینی میں موت دے اور قیامت کے دن مسکینوں کی حالت میں ہم کو اٹھا۔) اللہ! دنیا میں وہ کیسے لوگ ہیں کہ حضرت محمد رسول اللہ صلی اللہ علیہ وسلم نے جنہیں مرنے اور قیامت میں اٹھنے کے وقت ان کی طرح ہونے کی دعا مانگی۔ اگر آپ فرماتے کہ جنہیں اور مرنے کے وقت ان کو ہمارے ساتھ رکھ تو یہ کوئی بڑی دولت نہ ہوتی۔ اسی لیے فرمایا ہم کو ان کے ساتھ رکھو!۔ مگر لوگوں نے کہا ہے کہ ہمارے جہان کا چکر لگائیں پھر بھی امید نہیں کہ کوئی مرید مل سکے یا نہ ملے۔ جیسا کہ حضرت شیخ ابوالقاسم گرگانی رحمۃ اللہ علیہ نے فرمایا ہے۔ ہم برسوں چاہتے رہے کہ کوئی مرید ملے۔ مرید میں بلبس کی صفت ہونا چاہئے تاکہ اس کا کام کچھ بن سکے۔ اپنے کو اس کے حکم پر بار دنیا دوسری چیز ہے اور معشوق کی ارادت میں ہارنا دوسری چیز۔ کیونکہ فرمان باہر کی چیز، اور ازادت اندر کی چیز ہے۔ اگر سلطان محمود ایاز سے کہتا کہ جاکسی اور کی خدمت انجام دے! وہ چلا جاتا تو یہ قصور ہوتا۔ جو کوئی اس جگہ حکم بجلائے وہ ابھی کچا ہے۔ اس میں خامی ہے۔ خدائے تعالیٰ نے فرمایا وَاَسْأَلُكَ عُوْرًا لِيْ مَعْفِرَةً مِّنْ رَّبِّكَمْ وَبِحَبْتِهِ (اپنے رب کی مغفرت اور حنیت کی طرف دوڑو) یہاں جو لوگ دل کے کچے اور لالچی تھے سب ڈرے۔ مگر نچتہ دلوں اور عاشقوں نے کہا ہم کہاں جائیں گے

گفتی دگرے کن کہمے بنیائے

گر تو دگرے چو خوشین بنمائے

(تو کہتا ہے کہ کوئی دوسرا معشوق تلاش کر۔ اے سب کچھ دیکھنے والے اگر تو اپنا جیسا معشوق و محبوب دکھا دے تو میں اُدھر چلا جاؤں)۔ اے خداوند پاک برتر تیرے چاہنے والے بہشت پر کیونکہ قناعت کر سکتے ہیں اور تجھ کو دوست رکھنے والے کسی دوسرے کی طرف کیونکہ نظر اٹھا سکتے ہیں۔ گفتی کہ بر و حدیث ما کن کوتاہ

اے دوست کجا روم کجا یا بم راہ

(تو کہتا ہے کہ چلا جا اور میری گفتگو چھوڑ دے۔ اے یار میں کہاں جاؤں کوئی راستہ نہیں ملتا حکایت: جب حضرت یعقوب علیہ السلام کنگان سے مہر آئے تو اچھے اور عمدہ کھانوں کی رعیت سے نہیں بلکہ یوسف علیہ السلام کی تلاش و جستجو میں آئے۔ کیونکہ حلوہ ردنی اور گوشت وہاں بھی موجود تھا۔ انہیں لوگوں کا کہا ہوا ہے کہ ان کی غرض دنیا اور آخرت میں خدا کی قسم کھا

اور پتیا نہیں ہے۔

در عالم جان آب غداں غداے ما نے ماچو تو در ہر دو جہان عاشق نایم

روح کے عالم میں ہماری غذا انگور کا پانی یعنی شراب دیدار ہے۔ ہم تیری طرح دنیا اور آخرت میں روٹی کے عاشق نہیں ہیں۔ بہشت کیا ہے؟ سمجھو کہ رنگ برنگ کے کھانوں کا ایک ستر خوان ہے۔ یہیں سے تمیز ہو جاتی ہے کہ بہشت کے عاشق کون ہیں اور خدا کے عاشق کون؟ اگر باز بہشت دونوں کا بھوکا بھی ہو تو وہ کبھی نہ چاہے گا کہ پھر اور چیونٹی جیسی غذا اُس کے پیٹ میں جائے۔ قَدْ عَلِمَ كَلُّ الْاِنْسَانِ مَشْرُوبَهُمْ (تمام لوگوں نے اپنا مشرب جان لیا ہے)۔ لیکن مرید کو اس راستے میں ہزاروں خوف اور ہزاروں امیدوں سے واسطہ پڑتا ہے بہت اونچ نیچ اور مشکلات پیش آتی ہیں۔ ہزاروں چیزوں میں لیٹاتے ہیں اور ہزاروں رنگوں میں ڈبو کر نکالنے میں جیسا کہ کسی تجربہ کار اور پختہ روزگار پیر کے سایے میں رہے گا تو وہ طیب حاذق کی طرح ہر مرض اور عرن کا علاج مختلف طریقوں سے کرے گا اور ہر شورش اور سودا کے لیے دوسرا معجون بنا لے گا۔ یہ سب باتیں تو آسان ہیں لیکن اگر اپنی خود رانی سے چلے گا تو بڑے خطرے میں پڑ جائے گا۔ لَا دِينَ بَعْدَ لَا شَيْخٍ لَهُ (جس کا کوئی پیر نہیں اُس کا کوئی دین نہیں) یہ مشائخین رضوان اللہ علیہم اجمعین کا کہا ہوا ہے۔ اور اسی گروہ نے کہا ہے کہ جس مرید کے دل میں اس کام کی ارادت پیدا ہوتی ہے اُس کی مثال اس چیونٹی جیسی ہے جو چاہتی ہو کہ پورب یا پچیم سے کعبہ جائے۔ اگر اپنے پاؤں سے آپ چلے گی تو ہزاروں سال چلنے پر بھی کعبہ تک پہنچنا ناممکن ہو گا۔ اور جان کا خیرہ کبھی، لیکن اگر وہ کبوتر یا باز کے پر کا سہارا لے تو پہنچ جانا بالکل آسان ہو گا۔ چیونٹی کا صرف اتنا کام ہو گا کہ کبوتر کے پاؤں سے لپٹ جائے جب پروں کا سہارا لے لیا۔ اپنے چلنے سے ارادے کو چھوڑ دیا تو اس کا کام کبوتر کے ارادے پر موقوف ہو گا۔ اگر اپنے ارادے چلی تو کبوتر کے ساتھ کعبہ نہ پہنچ سکے گی۔

مور مسکین ہو سے داشت کرد کعبہ دست در پائے کبوتر زد دنا کاہ رسید

غریب چیونٹی کی تمنا تھی کہ کعبہ پہنچے۔ کبوتر کے پاؤں سے لپٹ گئی اور اچانک کعبہ پہنچ گئی۔ اسی طرح مرید کے لیے پیر کبوتر کا کام کرتا ہے۔ اور مرید کی مثال کمزور چیونٹی جیسی ہے جب اس

کسی پیر سے تعلق پیدا کیا تو وہ اپنی راہ سے چل کر اُسے منزل تک پہنچا دے گا۔ بزرگوں نے کہا ہے کہ مرید کو چاہیے کہ پیر کی ذات میں خدا کو دیکھے۔ کیونکہ مرید کے لیے پیر ایک ایسا آئینہ ہے جس میں خدا کو دیکھے۔ دیکھنے کا مطلب ان ظاہری آنکھوں سے دیکھنا نہیں بلکہ خدا کی صفات، ارادہ اور افعال کا جاننا اور پہچانتا ہے۔ کہیں غلطی میں نہ پڑ جائے جو شخص طرقت کے راستے میں پیر کہنے پر چلے گا اُس کا نام پیر کا مرید ہے۔ اور جو کوئی اپنی خواہش اور مطلب پر چلے گا وہ اپنی مرادوں کا مرید ہے، پیر کا نہیں۔ لوگوں نے کہا ہے مرید کو ایسا پیر پرست ہونا چاہیے جیسا فرمایا ہے **عَنْ يُطِيعُ الرَّسُولَ فَقَدْ اطَّاعَ اللَّهَ** (جس نے رسول کی پیروی کی اُس نے خدا کی پیروی کی)۔ اس وقت وہ ساعت آتی ہے کہ سائے اعراض درمیان سے اُٹھ جاتے ہیں۔ پیر کی حالت، قون نعل اور ردش پر کسی طرح کا اعراض نہ کرے۔ اور ظاہری اور باطنی طریقے سے خود کو پیر کے لقوف و قبضے میں دیدے اور اپنے لیے چون چو کا دروازہ بند کر لے۔ اور حاجتوں کا دروازہ کھول دے۔ اور بغیر اس کے حکم کے ایک قدم بھی نہ چلے۔ اب پیر کی ہمت اور برکت سے یہ ممکن ہے کہ وہ مرید کو منزل تک پہنچا دے۔ اور سستی سے بلندی پر لے آئے۔ اور مریدی سے پیری کی مسند پر بٹھا دے۔ اے بھائی! جس کو اس کے لائق بنایا ہے اُس میں یہ باتیں جو تم نے سنیں بغیر تکلیف و مشقت کے بنی بنائی موجود ہیں۔ مگر کم سختوں اور بد نصیبوں کو جب کوئی حصہ نہیں ملا تو ہمارے لیے سخت مشکل اور محال ہے۔ ایک شخص کے سر پر اپنے فضل و عطا سے مہربانی کا تاج رکھتا ہے۔ اور ایک شخص کے کیلجے پر انصاف کے قید خانے میں تھرکا داغ لگاتا ہے اور ایک شخص کو جلال و عظمت کی آگ میں جھونک دیتا ہے۔ اور ایک کو اپنے جمال کی روشنی سے نوازتا ہے۔ مٹی اور کوڑے کرکٹ سے اُس نے ایک شخص کو پیدا کیا۔ اور حسرت و افلاس کی پوشاک پہنائی اور اُس کا ظلم و جہول نام رکھ کر سارے جہان میں ڈھنڈورا پیٹ دیا۔ اس کے بعد سات لاکھ برسوں کی عبادت کرنے والوں کو اُس کے استقبال کا حکم دیا۔ اور فرمان ہوا کہ وہ سجدے جو کل اعمال کا پتھر ہیں اور تمہارے حالات و احوال کے اسرار ہیں اُس کے سر پر چھاؤ کر دو! اے بھائی! جب رحمت کے دریا میں مغفرت و بخشش کی طغیانی آتی ہے تو سارے گناہ اور لغزشیں بہا لے جاتی ہیں۔ اور سب عیب ہنر بن جاتے ہیں۔ کیونکہ گناہ اور لغزشیں **لَمْ يَكُنْ** (نہیں رہنے والی) ہیں۔ اور رحمت **لَمْ يَزَلْ** (ہمیشہ رہنے والی) ہے۔ **لَمْ يَكُنْ**



لَمْ يَزَلْ كِي بَرَابَرِي كَمَا تَكْرُسُكَ هَبْ. اِسْ اَبْ كَلْ كِي سَاكَا اِسْ كَا كَام رَحْمَتِ كِي بَارِشْ كَرْنَا هَبْ. دَرَنَهْمَا لِي اِسْ سِيَهْ نَحْتِ دُجُودِ كِي كِيَا مَجَالِ تَحِي كِي اِسْ مَالِكِ الْمَلِكِ كِي فَرَشِ كِي كِنَا لِي بِرَبِي قَدَمِ رَكْهْ سَكْتَا. كَتْنِي شَرَابِ خَوَارِجِ شَيْطَانِي يَا تُولِي مِي كَهْلِي مَلِي لِي اِسْ اَوْر اُنْ كَا زَمَانَهْ كَنْدِي خَوَاهِشُوں اَوْر نَا پَا كِيُوں مِي كَنْدَرَا رَا. يَكْ بِيَكْ فُتُوحِ غَيْبِي سِي اِسْ كِي مَقْبُولِ هُونِي كَا اِيَكْ قَانِدِ ظَاهِرِ هُوَا اَوْر اُسْ نِي كَمَا اَلْجَبِيْبُ يَقْرَأُ لَكَ السَّلَامَ وَ يَقُولُ لِي مَعَكَ كَلَامٌ رَحِيْبٌ تَجْهَ كُو سَلَامِ كِتَابِ هَبْ اَوْر فَرَمَاتَا هَبْ مَجْهَ كُو تَجْهَ سِي كَجْهَ بَاتِي كَرْنِي هَبْ. وَا لِسَلَامِ

بِسْمِ اللّٰهِ الرَّحْمٰنِ الرَّحِيْمِ

## ستا و نواں مکتوب ۵

### مرید کے پہلے مرتبے میں مضمون دیگر

برادر مٹمس الدین سلمہ اللہ تعالیٰ جانو کہ مرید کے مرتبوں میں سے پہلا مرتبہ شریعت ہے۔ جب شریعت کا حق اپنی طاقت اور ہمت کے موافق پورا کر چکا تو ہمت بلند رکھے۔ اس وقت طرفیت کا جلوہ اُس کو نظر آئے گا۔ یہ دل کا راستہ ہے جب طرفیت کا حق بھی پوری طرح ادا کر چکا۔ پھر بھی ہمت بلند رکھے۔ اس وقت اس کے دل کا پردہ اٹھ جاتا ہے اور حقیقت کے اسرار جس میں جان کا راستہ ہے اُس کو دکھایا جاتا ہے۔ مشرخی طرفیت رضوان اللہ تعالیٰ علیہم نے خدا کے راستے میں مریدوں اور سالکوں کے لیے اجمالی طور پر چار مقامات بنائے ہیں۔ اور کہا ہے جب تک مریدان چار راستوں سے نہیں گزرے گا منزل مقصود تک نہیں پہنچ سکتا۔ پہلی منزل عالمِ ناسوت (یعنی دنیا) دوسری منزل عالمِ ملکوت (عالم فرشتگان) تیسری منزل عالمِ حیروت (عالم ارواح) اور چوتھی منزل عالمِ لاہوت ہے جب تک عالمِ ناسوت کو طے نہ کرے گا عالمِ ملکوت میں نہ پہنچے گا۔ اور جب تک عالمِ ملکوت سے نہ گزر جائے گا عالمِ حیروت میں قدم نہ رکھے گا۔ اور جب تک عالمِ حیروت طے نہ کرے گا عالمِ لاہوت میں داخل نہیں ہوگا۔ اور عالمِ لاہوت ایک ایسا عالم ہے جہاں کوئی نشان نہیں جب مرید وہاں پہنچ گیا تو اپنے آپ میں نہ رہا اور بے نشان ہو گیا۔ ناسوت حیوانات کا عالم ہے۔ یہاں پانچوں حواس سے کام لیا جاتا ہے یعنی سُننا، دیکھنا، سونگھنا، چکھنا اور چھونا جب مرید مجاہدہ اور

اور ریاضت کے ذریعہ ان حواس کو پاکیزہ بنا لیتا ہے اور صرف شریعت کے مطابق استعمال کرتا ہے تو عالمِ ملکوت میں پہنچ جاتا ہے اور جس طرح فرشتوں سے گناہ نہیں ہوتا وہ بھی گناہوں سے محفوظ اور مامون ہو جاتا ہے۔ وہ فرشتوں کی طرح خدا کی تسبیح و تہلیل، رکوع و سجود اور قیام و قعود میں مشغول رہتا ہے اور جب ان عبادات کی نسبت کو اپنے سے منقطع کر لیتا ہے یعنی معبود اور اس کی عبادت کے درمیان اپنے کو نہیں دیکھتا اور صرف لذتِ عبادت بن کر رہ جاتا ہے تو عالمِ جبروت میں پہنچ جاتا ہے اور یہ ارواح کا عالم ہے۔ اور روح کی حقیقت کو چند خاص لوگوں کے سوا کوئی دوسرا نہیں پہچان سکتا۔ اس منزل کی عبادات عشق و محبت، ذوق و شوق، طلب و جذب اور تواجد و مستی ہے جب سالک ان عبادات میں فنا ہو جاتا ہے تو عالمِ لاہوت میں پہنچ جاتا ہے یہی مقام درانِ الی ربک المنتہی (البتہ تیرے رب تک تیری منزل کی انتہا ہے)۔ عالمِ لاہوت کا نام عالم لامکان ہے۔ اس عالم میں نطق و گویائی نہیں ہے۔ یہی وہ بھید ہے جس کو کہا ہے۔ دباخی

در دیدہ دیدہ دیدہ بہتا دند      وان راز رہ دیدہ غداے داوند

ناگہ بہر کوے کمال افتادند      از دیدہ و دیدنی کنون آزادند

(آنکھ کی آنکھ میں ایک اور بصیرت رکھی ہے اور آنکھوں کے راستے اس کو غذا دیتے ہیں اور پھر دفعۃً اس کو کمال پر پہنچا دیتے ہیں تو وہ دیکھنے دکھانے سے بھی آزاد ہو جاتا ہے)۔ اور اس راہ کو طے کرنے کے لیے تین زینے ہیں شریعت، طریقت اور حقیقت۔ لوگوں نے کہا ہے آدمی تین چیزوں کا مجموعہ ہے نفس، دل اور روح۔ ہر ایک کے لیے راستہ مقرر کر دیا ہے نفس کے لیے شریعت، دل کے لیے طریقت اور روح کے لیے حقیقت کا راستہ بنایا ہے۔ نفس شریعت کے راستے سے عالمِ ملکوت میں داخل ہوتا ہے اور دل کی صفتیں اختیار کرتا ہے۔ اور دل طریقت کی راہ سے عالمِ جبروت میں پہنچتا اور روح کی صفتیں اختیار کرتا ہے۔ اور روح حقیقت کے راستے اور جذبہ الہی کے وسیلے سے اپنی منزل مقصود کو پہنچ جاتی ہے۔ اور اس طرح کام بنتا ہے کہ نفس دل اور دل روح بن جاتا ہے یعنی تینوں ایک ہو جاتے ہیں۔ یہیں سے کہتے ہیں ع عاشق و معشوق و عشق ہر سہ معنی یکے بہت (یعنی عاشق و معشوق اور عشق تینوں حقیقتاً ایک ہی ہیں)۔ اس کا نام توحیدِ مطلق ہے۔ کہا گیا ہے کہ خدا کے راستے پر چلنے والوں کی تین حالتیں ہوتی ہیں پہلی سلوک، دوسری وقوف، تیسری رجوع۔ اور

یہ تینوں حالتیں بغیر ارادہ اور مشیتِ الہی کے نہیں ہیں۔ لیکن بندہ کے لیے یہی ہے کہ ہر وقت کام میں لگا رہے اور انتظار میں بیٹھا رہے۔ وہ وہی کرے گا جو اُس کے لیے اُس نے چاہا ہے۔ اُس کو کسی کی ہلاکت یا کسی کی نجات سے کوئی غرض نہیں۔ ایک شخص کسی بیابان میں پیاس کے مارے مر رہا تھا، اور کھتا تھا، اتنے دریا پانی سے بھرے پڑے ہیں اور پھر بھی پیاس سے میری جان نکل رہی ہے۔ غیب سے آواز آئی کہ ہم ہزاروں صدیقیوں کو خوشخوار خبگل میں پہنچا دیتے ہیں اور اپنی مشیت کی تلوار سے سمجھوں کے گلے کاٹ کر چیل کوڈوں کی غذا بنا دیتے ہیں۔ اور اگر کوئی ہماری خواہش پر اعتراض کرنا چاہے تو اس کے لبوں پر اپنی سیاست کی مہر لگا دیتے ہیں کہ لَا يُسْئَلُ عَمَّا يَفْعَلُ (وہ جو کچھ کرتا ہے اُس پر کوئی سوال نہیں کیا جاسکتا) چیل کوڈے بھی ہمارے اور صدیق بھی ہمارے ہی پیدا کیے ہوئے ہیں۔ دوسرا فضول بکنے والا بیچ میں کون ہے۔ اب جس کی خواہش ہو کہ اس حقیقت کی تک پہنچے تو اُس کو مردانِ خدا کے جو قوتوں کی خدمت کرنے کے سوا کوئی چارہ نہیں، تاکہ کسی دل میں اُس کی جگہ بن سکے اور کوئی شخص خواہشاتِ نفسانی کی قید سے باہر نہیں نکل سکتا مگر وہی جس کو اُس نے چاہا۔ جب تک کسی پیر تجربہ کار اور راستے سے خبردار کی پروردی اختیار نہ کرے گا اُس کا کام نہیں بنے گا۔ مرید میں جتنی استعداد اور جس قدر علم ہوگا اسی کے موافق پیر اس پر حکم لگائے گا۔ بیماری اور بیماری کے اسباب کا مختلف علاج بتائے گا۔ یہاں تک کہ لَا إِلَهَ إِلَّا اللَّهُ مرید کی ذات میں اپنا ڈیرا ڈال دے اور شیطان کا آنا جانا اُس کے دل میں بند ہو جائے۔ سارے جہان کے لوگ اسی طرح جستجو میں ہیں کہ خدا کا راستہ اپنے سر سے طے کریں۔ لیکن دل کی صفائی کے انداز سے ہر شخص کا علم ہوتا ہے اور اسی علم کے انداز سے اس کی طلبِ ارادت ہوتی ہے اور جس درجہ طلبِ ارادت ہوتی ہے اتنا ہی سلوک بھی ہوتا ہے۔ ادنیٰ قسمت والے مرید تجربہ کار اداہ سے باخبر پیر دل کی صحبت میں پارسا ہو کر راستہ پاتے ہیں۔ اور محروم القسمت مرید اپنی نفسی کے سبب اُن کی امداد کے باوجود بھٹکتے رہتے ہیں۔ بے قبالی اور نفسی کی وجہ سے اُن کا نفس خود ران پر اڑا رہتا ہے۔ کہا گیا ہے کہ جب پیر مرید کے دل میں ارادت کی لہر دیکھتا ہے تو کہتا ہے

گرچہ شبے از وصل تو بیاہم داد      من بر لب توجیہ بوسہ ہا دام داد

اگر کسی رات یہ اوصال چل ہو جائے تو میں تیرے لبوں کو نہ جانے کس کس طرح چوں دل۔

جب اونچی قسمت والے مرید کسی خدا رسید پیر کے پاس پہنچ جاتے ہیں تو ان کی زبان پر یہ ہوتا ہے یہ  
از بخت بلند او فسادم بہ تو من اینرود اند کہ سخت شادم تو من

(میں خوش نصیبی سے آپ کے در تک پہنچ گیا ہوں۔ خدا جانتا ہے کہ آپ کی زیارت سے میں بہت خوش  
ہوں)۔ اب اس زمانے میں ہماری بد نصیبی اور بے اقبالی سے یہ سب باتیں کہاں۔ اور اپنی بد ہنمادی اور  
کینے کپٹ کی وجہ سے ہم لوگ محروم ہو گئے ہیں۔ سو اس کے اور کوئی چارہ نہیں کہ اسی جملے کو دہراتے  
جائیں نَبِيَّةُ الْمُؤْمِنِينَ خَيْرٌ مِّنْ عَمَلٍ (مومن کی نیت اس کے عمل سے کہیں بہتر ہے) اگر کسی کی  
نیت و ارادت ٹھیک ہو، مگر کسی رکاوٹ کی وجہ سے مراد پوری نہ ہو تو ایسا ہے جیسے بیماری  
حج اور جہاد سے آدمی کو روک دیتی ہے، یا مفلسی اور غربت خیرات کرنے کا موقع نہیں دیتی، اسی طرح  
چونکہ ان کی نیت درست رہتی ہے اس لیے یہ لوگ بھی حج، جہاد اور صدقہ کا ثواب انھیں لوگوں کے  
برابر پالیتے ہیں جنہوں نے حج جہاد اور صدقہ کیا ہو۔ اور اس طرح کی باتیں قرآن اور حدیث میں بہت

آئی ہیں۔ دن رات دل کو جلاؤ اور روتے رہو اور ان باتوں کے پورا نہ ہونے کی حسرت میں جلتے رہو۔  
اگر خدا نے چاہا تو نیت و ارادت درست ہو جائے گی۔ کیونکہ صرف کاموں کی قدر نہیں ہے، بلکہ اصل قدر  
دل کی ہوتی ہے بہتر سے ایسے لوگ جو اپنے گھروں میں سوئے ہوئے ہیں مگر غازیوں کا ثواب ان کو مل رہا ہے  
اور بہت سے لوگ جو لڑائیوں میں شہید کر دیے گئے وہ کافروں کی صف میں کھڑے کیے جاتے ہیں۔ اس  
شہادت سے ان کو کوئی فائدہ نہیں پہنچتا۔ اَكْثَرُ شُهَدَاءِ اُمَّتِي اَصْحَابُ الْفَرَسِ ذُرْبٍ قَتِيلٍ  
بَيْنَ الصَّافِيْنَ اَللّٰهُ اَعْلَمُ بِنِيَّتِهِ (میری امت کے اکثر شہید گھوڑے سوار ہیں اور ممکن ہے  
دو صفوں کے درمیان قتل کیے گئے ہوں۔ لیکن اللہ ہی ان کی نیتوں کا جانتے والا ہے) اس لئے  
میں اپنے غم پر ماتم کرنے سے بڑھ کر کوئی چیز نفع بخش نہیں جیسا کہ فرمایا ہے اِنَّ اللّٰهُ يُحِبُّ كُلَّ قَلْبٍ  
خَرِيْنٍ۔ (اللہ تمہیں دلوں کو دوست رکھتا ہے) تم نے یہ روایت سنی ہوگی کہ جب مسجد نبوی میں  
ممبر بنایا گیا تو حنّانہ، جو کھجور کا ایک ستون تھا اور حضور سرکارِ دو عالم صلی اللہ علیہ وسلم اس پر  
خطبے کے وقت ٹیک لگاتے تھے آپ کی جدائی کے غم میں رہنے لگا۔ غیب سے فرمان ہوا کہ  
حنّانہ کو تسکین دو۔ کیونکہ مجوروں اور بیماروں کا رونا خدا کے نزدیک قابلِ قدر ہے۔ اور  
اس کا فضل جس کا کوئی سبب نہیں ایک شخص پر نوازش و کرم کی بارش کرتا ہے۔ اور اس کا انصاف

جس کا کوئی سبب نہیں ایک دوسرے شخص کو یوں ہی چھوڑ دیتا ہے۔ حضرت عمر رضی اللہ عنہ جن کو بت خانہ سے تعلق تھا قبول فرمائیے گئے اور عبداللہ ثدابی کسب جس کا ڈیرہ مسجد میں تھا گمراہی اور پستی میں ڈال دیا گیا جس نے یہ کہا ہے اُس کی جان پر خدا کی رحمت ہو۔

آن را کہ ہی سوزی و می دانی خست  
وان را کہ ہی سازی و می دانی خست

آج جس کو توجلا رہا ہے اُسے جلانا اور بتانا تو جانتا ہے۔ اور آج جس کو بتا رہا اور نواز رہا ہے اُس کو جلانا بھی تو جانتا ہے۔ اے بھائی! ہم کو تم کو ایسے تیار و جبار سے پالا پڑا ہے کہ آٹھون ہشت کو ایک دم دونخ اور دونخ کو بالکل ہشت اور کعبے کو کلیسا اور بت خانہ کو کعبہ بنا دے تو اُس کی قدرت کے نزدیک دونوں برابر ہیں۔ کوئی کلیجی باقی نہیں جو اس دہشت سے پانی ہو کر نہ بہ جائے۔ بروقت ڈرتے اور کانپتے رہو۔ اس کا ڈر لگا ہے کہ کہیں غیب کے پردے سے اند دینے والا ہاتھ جس لیے کوئی سبب نہیں نکل آئے۔ اُس کا قہر بھی بے سبب ہے اور اُس کی مہربانی بھی بے سبب ہوتی ہے۔ اُس کی مہربانی کسی گندے ناپاک کو بلا لیتی ہے اور مغفرت کے پانی سے اُس کی آلودگیاں دھو ڈالتی ہے تاکہ اس کے لطف کی پاکیزگی دل سے ظاہر ہو۔ اور اُس کا قہر کسی پاک شخص کو اُس سے بلانا ہے کہ اس کو دُور پھینک کر جدائی کے دھوئیں سے اُس کا چہرہ سیاہ کر دے تاکہ شہنشاہِ قہر کے اسیاب سے پاکی ظاہر ہو۔ کبھی کسی بد ہنما دُوبد کار کے گھر سے نبی پیدا کرتا ہے۔ اور کبھی کسی کے گھر سے بدکار دُوبد ہنما کو دُوبد میں لاتا ہے۔ کبھی ایک کتے کو اولیاء کی صف میں کھڑا کر دیتا ہے، اور کبھی کسی دلی کو کتوں کے گروہ میں باندھ دیتا ہے۔ لیکن جب وہ مرد دُور کر چکتا ہے تو پھر کسی طرح مقبول نہیں بناتا۔ اور جب وہ قبول کر چکتا ہے تو پھر کسی طرح مرد دُور نہیں کرتا۔ تم کو چاہیے کہ ملک الموت کے آنے سے پہلے اُسی کی طرف توجہ کرو۔ اور اس سے پہلے کہ تم کو پیکر دھکڑا کر لے جائیں خود ہی اُس کے حضور میں جانے کا قصد کرو۔ اگر گرفتار ہو کر گئے تو لطف ہی کیا رہا جب حضرت یوسف علیہ السلام کو کنوئیں میں ڈالا گیا تو آپ نے نہیں کہا تَوَفَّتَنِي (مجھ کو مار ڈال) اور جب بازارِ مصر میں آپ پر بولی لگائی جا رہی تھی آپ نے نہیں کہا کہ مجھ کو مار ڈال۔ اور جب کھوٹے اٹھارہ درم میں بیچے گئے تو نہیں کہا مجھ کو مار ڈال۔ اور جب قید خانے بھیجے گئے اُس وقت بھی نہیں کہا مجھ کو مار ڈال۔ لیکن جب ملک مصر تھنے میں آ گیا اور سلطنت کا انتظام سنبھال چکے تو اس وقت آپ نے



دعا کی توفیقِ مُسْلِماً وَ الْحَقِّقِي بِالصَّالِحِينَ۔ (اے اللہ مجھے مار ڈال مسلمان ہونے کی حالت میں اور صالحوں کے ساتھ ملا دے۔ والسلام)

بِسْمِ اللّٰهِ الرَّحْمٰنِ الرَّحِیْمِ

## اکھا و لواں مکتوب ۵۸

مسلمانی کے حال میں

میرے عزیز بھائی شمس الدین اللہ تمھارے شریف احوال کو آراستہ کیے۔ جانو کہ مسلمانی کا حال دوسرا ہے اور بشریت کی تعریف دوسری ہے جب تک انسانی صفیتیں اخلاص کے ذریعہ زیر نہ ہو جائیں مسلمانی احوال کا دل سے لگاؤ نہیں ہوتا۔ ان صفتوں کے مجموعہ کا نام محقق لوگوں نے نفس رکھا ہے۔ تم نے نفسِ امارہ کا نام سنا ہوگا، وہ یہی تو ہے۔ بدن اور اُس کے جوڑ بند سانچے کی حیثیت رکھتے ہیں۔ ان سے کسی آفت کا ڈر نہیں۔ یہ تو ایک سواری ہے جو دین کے احکام کا بوجھ لا کر لے جاتی ہے۔ اُس نے فرمایا ہے کہ ہم نے اپنی قدرت کی بارگاہ سے تم کو ایک سواری دی ہے۔ اس پر سوار ہو کر دین کی راہ میں چلو جب تک وہ ٹھیک راستے پر چلتا رہے کچھ چھیرنے کی ضرورت نہیں۔ یہ تو احکام کی بار برداری کے لیے ہیں۔ ان کو کچھ تکلیف نہ دو۔ مگر جب دین کے راستے سے بھٹکنے کا ارادہ کریں اُس وقت اپنی ریاضت کے کوڑے سے اُن کو مارو تاکہ ٹھیک راستے پر آجائیں۔ قالب کی صفت یہ ہے کہ اگر کوئی شخص اپنے بدن میں سوئی چھو چھو کر یہ کہے کہ میں اپنے لہو کو مار رہا ہوں اور اُس پر غصہ اتار رہا ہوں تو خدا کے نزدیک وہ گنہگار ہوگا بہت سے جاہل اسی غلطی میں پڑے ہوئے ہیں اور اپنی حماقت سے اس کو ایک بڑا کام سمجھتے ہیں۔ خبردار شریعتِ خدا سے آگے نہ بڑھنا۔ یہ ایک بڑی اچھی سواری ہے اور خدا کی امانت کا بوجھ سنبھالنے کے قابل ہے۔ خدا کے عہد و پیمان کا بار اس کے سوا کوئی نہیں کھینچ سکتا اور اس کے سوا عبودیت کے مہم جوئی کسی اور کے پہنچنے کی امید نہیں کی جاسکتی۔ اس کی ایذا رسانی کا خیال کبھی نہ کرنا۔ یہ نفسِ امارہ سزاوار ہے کہ اس کو اکھاڑ پھینکا جائے اور اس کا مسخ ہے کہ قہر اور غصہ سے دبا دیا جائے۔ چاہتا ہے کہ بشریت کی صفت اور سرکشی کے ذریعہ تمھارے دین پر دھاوا بولے۔ اور تمھارے

اسلام کی دولت کو لوٹ لے اور مصیبتوں کا دروازہ تمھارے لیے کھول دے۔ نفس کی اس خواہش کو دبائے رکھنا اور اپنے دل کو اس کے قتنوں سے بچنے رکھنا چاہیے۔ اور اس کی بلاؤں سے اپنے ظاہر کی حفاظت کرنا پہلا فرض ہے۔ جو خواہش نفسانی کی پیروی کرتا ہو اور اس سے لطف اٹھاتا ہو اس کو کہہ دو کہ اسلام کا نام زبان پر نہ لائے اور پیغمبرِ اسلام کی امت ہونے کا دعویٰ نہ کرے۔ اللہ تعالیٰ بہت بڑا دانا و بینا ہے دوست اور دشمن کو خوب پہچانتا ہے وَاللّٰهُ يَعْلَمُ الْمُفْسِدَ مِنَ الْمُصْلِحِ۔ (اور اللہ تعالیٰ مصلحین میں مفسدین کو خوب جانتا ہے)۔ ہمارے سردار پیغمبر صلی اللہ علیہ وسلم بالکل موصوم ہیں۔ اپنی امت کے لوگوں کو خوب پہچانتے ہیں۔ مَنْ عَشِنَا فَلَيْسَ مِنَّا اَيُّ فِي رِدِّيْنَا (جس نے ہم کو آلودہ کیا وہ ہم میں سے نہیں۔

یعنی ہمارے دین میں نہیں ہے)۔ مثنوی

۱۔ آلائے سر بہ غفلت در نہ سادہ  
۲۔ ترا اندوہ نان و حبا مر تا کے  
۳۔ چرامغز در جاے دیو گشتی  
۴۔ چوزین گلخن بدان گلشن رسیدی  
۵۔ بہ دنیا دین خود بر باد دادہ  
۶۔ ترا از ننگ و نام عامہ تا کے  
۷۔ تو دیوانہ شدی کا لیو گشتی  
۸۔ ہمیں انکار کین گلخن نہ دیدی

۱۔ آٹے غفلت میں سر جھکائے ہوئے انسان ہوشیار ہو جا۔ تو نے دنیا کے عوض دین کو برباد کر دیا ہے۔  
۲۔ تجھ کو روٹی کپڑے کا غم کب تک رہے گا اور تجھ کو نیک نامی اور بدنامی کی فکر کب تک ستاتی رہے گی۔  
۳۔ کیوں شیطان کی جگہ غرور میں مبتلا ہو گیا ہے۔ تو دیوانہ اور پاگل ہے۔ جب تو اس آگ کی کھٹی کو چھوڑ کر اس چمنستانِ لطافت میں پہنچ جائے گا تو ایسا معلوم ہو گا کہ یہ کبھی دیکھی ہی نہ تھی)۔ سڑکے جہان کا لشکر و قطاروں میں بٹا ہوا ہے۔ ایک خدا کا لشکر اور ایک شیطان کا لشکر۔ اب تم غور سے اچھی طرح دیکھو کہ تم کس گروہ میں شامل ہو۔ اسی جہان سے دور راستے نکلے ہیں۔ لوگ ایک راستے اس آیت کے حکم پر چل رہے ہیں۔ فَرِيقٌ فِي الْجَنَّةِ وَ فَرِيقٌ فِي السَّعِيرِ (ایک جماعت جنت اور ایک جماعت دوزخ میں ہے)۔ لیکن قیامت میں اس کا حال ظاہر ہو گا۔ بہت دلوں سے بہشت اور دوزخ کا راستہ کھول دیا گیا ہے۔ اور لوگ اس پر چل بھی رہے ہیں۔ قیامت کے دن کو بہشت یا دوزخ میں جانے کا حکم سنائے تو ایک کھری تھو۔ لیکن راستہ چلنے کا تعلق اسی عالم سے ہے جو شخص دنیا میں دوزخ کے راستے پر چلا ہے۔ اَلرَّقَاتِ فِي حَابِہِ كَبْرَاتِہِ اَخْتِيَارِہِ كَرَّہِہِ تَوَاسُّوْا فِي اِجَازَتِہِ نہ ہو گی۔

ہیں گو ہمیشہ ہمیشہ کے لیے جہنم کے قید خانے میں بند کر دیا جائے گا۔ اور حسرت و فسوس کے کوٹے کی مار اس کے دل اور آنکھوں پر ہمیشہ پڑتی رہے گی۔ اسی بھید کے متعلق کہا ہے۔ مثنوی۔

۱۔ یکے را خواہ تا در رہ نہ مسانی

۲۔ دو گیتی را نہ بوید ہر کہ مرد بہت

۳۔ بہشت آدم بہ دو گندم بداد بہت

۴۔ تو اش بفروش گر کارت فساد بہت

ایک ہی کی جستجو کرتا کہ راستے میں پڑا نہ رہ جائے۔ آسمان کی طرف اڑتا کہ کنویں میں نہ گر جائے۔ جو بہادر ہے وہ دونوں جہان پر لات مارتا ہے۔ وہ ایک ہی کو تلاش کرتا ہے کیونکہ یہ دونوں جہان اُس کی نگاہوں میں گرد کے برابر ہیں۔ حضرت آدم نے دو گہیوں کے عوض بہشت بیچ ڈالی۔ اگر تجھے بھی کوئی کام کرنا ہے تو اس کو بیچ ڈال۔ اے بھائی محققوں کا کہنا ہے کہ اس جہان کے پہچاننے میں لوگوں نے غنٹ کی ہے۔ اگر اس سرے کا ایک ذرہ بھی اپنے پیدا ہونے کا بھید تم پر کھول دے اور تم سے محبت کرنے لگے تو تمہاری نظروں میں اس قدر پیارا اور بزرگی ہو کہ آنکھوں بہشت تمہاری غلامی کرنے لگیں۔ جو لوگ جھگڑوں اور غفلت میں پڑے ہوئے ہیں اس کی قدر آخراں کو معلوم ہوگی۔ مگر اس وقت جب کام ہاتھ سے نکل چکا ہوگا۔ اُس وقت مصیبت اور حسرت کے سوا کچھ بنائے نہ بنے گی۔ مثنوی۔

۱۔ زندانگشت دیدہ بر کند زود

۲۔ ایرے را بصد درد و ندامت

۳۔ چنیں گوید کہ از دیدہ چہ مقصود

۴۔ نہ خواہم دید بے دیدار معبود

ایک قیدی کو بڑی ذلت اور مصیبت کے ساتھ قیامت کے دن دوزخ میں لے جائیں گے تو وہ انگلی سے اپنی آنکھیں نکال کر نفرت کے ساتھ راستے میں پھینک دے گا۔ اور کہے گا کہ ایسی آنکھوں سے کیا فائدہ۔ جب معبود کا دیدار ہی نہیں تو میں ان کو دیکھنا نہیں چاہتا۔ بارگاہِ خداوندی سے یہ خطاب آرہا ہے کہ اس عالم میں دل نہ لگاؤ۔ یہ دولت کبھی نہیں مل سکتی تم اپنا وقت برباد کرتے رہے۔ روز پانچ وقت ہمارے دھندورا پیٹنے والے تم کو ہماری درگاہ سے بلاتے ہیں۔ اور تم حئی علی الصلوٰۃ اور حئی علی الفلاح کی آواز نہیں سنتے۔ اور اس دولت سے

محروم رہے۔ ہم نے تمہارے لیے خوش نصیبی کے دروازے بند کر دیے ہیں۔ اگر زمین و آسمان سب مل کر خون روتے رہیں، اس تمنا میں کہ ایک دفعہ بھی ہم کو اجازت ملتی کہ ہم ایک رکوع یا کوئی سجدہ ادا کرتے۔ تو ہرگز وہ یہ دولت نہ پاسکیں گے اور ہمیشہ ہمیشہ محروم ہی رہیں گے۔ ذَهَبَتِ الدُّنْيَا وَبَقِيَّتِ الْأَعْمَالُ فِي أَعْنَاقِكُمْ (دنیا لو گزر گئی۔ اب تو صرف دنیا کے کام تمہاری گردنوں پر باقی رہ گئے)۔ ایک عارف نے کہا ہے کہ جب تک بہشت کی رشوت کا وعدہ نہ کیا جائے کوئی خدا کی پرستش اور بندگی نہیں کرتا۔ اور جب تک ساتوں جہنم سے ڈرایا دھمکایا نہ جائے گناہوں سے باز نہیں آتا یہ اس بات کی علامت ہے کہ شہنشاہِ توحید نے اس کے دل کے ساتھ محبت کا رشتہ اب تک قائم رکھا ہے۔ دیکھو مثال کے طور پر۔ اگر رضوان اکھوں بہشت لیے تمہارے دروازے پر آئے اور تم کو اختیار دے کہ چاہے دو رکعت نماز شرائط و آداب کے ساتھ پڑھو، چاہے بے حساب کتاب بہشت کے محل میں چلے جاؤ تو توحید کا حق تو یہ ہے کہ تم دو رکعت نماز پڑھنا ہی پسند کرو تا کہ بہشت پر تمہارا برا احسان رہ جائے اور وہ خود تمہارے پاس پہنچ جائے۔ ایک بہت والے نے کہا ہے۔

۱۔ گوہرِ عشق تو چو درکانِ مہمت  
بارِ بلا ہے تو بر جانِ مہمت  
۲۔ نام تو خود مولسِ جانِ دل ہے  
ذکر تو آسائشِ ارکانِ مہمت  
۳۔ عقل چو شد بندہ درگاہ تو  
شاہِ جہان خادمِ دربانِ مہمت

جب تیرے عشق کا موتی ہمارے دل کے خزانے میں ہے تیری بلاؤں کا بوجھ ہماری جان پر ہے۔ تیرا نام ہماری جان اور دل کا انگسار ہے۔ تیری یاد ہمارے عناصرِ زندگی کو سکون پہنچاتی ہے۔ جب ہماری عقل تیرے دربار کی غلام بن گئی تو دنیا کا بادشاہ بھی ہمارا دربان و خادم ہے (یہ اتنی بڑی دولت ہے کہ قِسْمَتِ الصَّلَاةِ بَيْنِي وَبَيْنَ عَبْدِي لِيُصْفِيَ هَارِي وَ لِيُصْفِيَهَا لِعَبْدِي) نماز دو حصوں میں بانٹ دی گئی ہے آدھی ہمارے لیے اور آدھی ہمارے بندے کے لیے۔ بہشت میں کہاں پاسکتے ہو یہ دولت سوائے نماز کے حاصل نہیں ہو سکتی۔ اس خاکِ سرشت کے لیے اس سے بڑھ کر کون سی دولت ہو سکتی ہے کہ آدھی ہمارے لیے اور آدھی ہمارے بندے کے لیے۔ نماز میں جو حمد اور تعریف ہے وہ ہمارے لیے ہے

اور حاجت و نیاز پیش کرنے کا جہاں تک تعلق ہے وہ تیرے لیے ہے اور تیرا حق ہے۔ جب تو نے ہمارا حق بڑی خوشی اور حبِ دلی کے ساتھ ادا کیا، تو تیری دعا اور گڑ گڑانے کا جو مقصد ہم اس کو پورا کر دیں گے۔ اگر نماز کی غرت کی قدر تم پہچانے ہوئے تو بہشت کا لالچ نہ کرتے۔ اور اگر تم نماز کی سواری پر سوار ہوئے ہوئے تو اتنی بے خبری ہوتی کہ دونخ کے عذاب کی کوئی حس ہی نہ ہوتی بہشت کی نعمت پر تاز کرنا اور عذابِ دونخ سے ڈرنا حضرت رسول خدا صلی اللہ علیہ وسلم سے کہاں ظاہر ہوتا ہے۔ رَاتٍ أَحَدَكُمْ إِذَا دَخَلَ فِي الصَّلَاةِ فَإِنَّهُ يُبَاحِي رَبَّهُ. وَرَبُّهُ بَيْنَهُ وَبَيْنَ الْقِبْلَةِ (جب تم میں سے کوئی شخص نماز میں داخل ہو جاتا ہے تو اس کا رب اس کو نجات دیتا ہے۔ اور اُس کا رب اُس کے اور قبلہ کے درمیان میں ہوتا ہے) عقل کی تمام بزرگیوں کو آگ میں جھونک دینا چاہیے سمجھ اور انسانی احساس کے ٹکڑے کر ڈالو جب کہیں اس حدیث کے مطلب تک پہنچ سکو گے رَبُّهُ بَيْنَهُ وَبَيْنَ الْقِبْلَةِ (اُس کا رب اُس کے قبلہ کے بیچ میں ہے) یہ صحیح بخاری کی حدیث ہے۔ مذاکروں کے دفتر کی نہیں۔ اور یہ فتوے ان الفاظ میں اس کی تائید کرتا ہے۔ مَنْ أَقَى مَسْجِدًا فَهُوَ ذَائِرُ اللَّهِ وَحَقُّ عَلَى الْمَرْوِدِ أَنْ يُكْرِمَ ذَائِرُكَ (جو شخص مسجد میں داخل ہو وہ خدا کی زیارت کرنے والا ہے اور جس کی زیارت کی جاتی ہے اُس پر یہ ضروری ہے کہ زیارت کرنے والے پر بخشش اور کرم فرمائے)۔ کوئی شخص ایسا نہیں ہے جس نے ہماری راہ میں سچائی کے ساتھ قدم رکھا ہو اور ہم نے اپنے اکرام اور بخشش سے اُس کو نوازا نہ ہو لیکن ہمارے ساتھ کسی کو لین دین کا دعویٰ نہ کرنا چاہیے جس شخص کو تم نماز کے وقتوں میں بازار میں چلتے پھرتے دیکھو اُس کی ذلت اور بدبختی پر ماتم کرو۔ اس کو اجازت ہی نہیں دی گئی ہے اور وہ نمازوں کی صف سے نکال دیا گیا ہے۔ اے بھائی! اگلے لوگوں کی زندگی ایسی تھی، اور ہم لوگوں کی عمریں کھل تماشے میں گزر رہی ہیں۔ کل قیامت کے دن ان صد لقیوں کا ایک ایک رُواں مرتبے میں ایک ہزار عالم کے برابر ہو گا۔ اور ہمارے جیسے لاکھوں ایک تکے کی برابری بھی نہ کر سکیں گے۔ جتنے بیدار جنت ہیں سبھوں کو ہمارے دین و مذہب کا ماتم ہے۔ اور ہم لوگوں کو دن رات اسی کی فکر ہے کہ کیا کھائیں اور کیا پہنیں۔ اس پر فریب دنیا میں یوں ہی غفلت میں مر جاؤ گے۔ اور قیامت میں ہی ہمیں لیے قبر سے اٹھو گے۔



ازین کافر کہ مارا در نهاد بہت      مسلمان در جہان کمر فتاد بہت

یہ نفس کافر جو ہماری فطرت میں موجود ہے۔ حقیقی مسلمان دنیا میں اس کی وجہ سے بہت کم پائے جاتے ہیں۔ یہ قصہ بیان کیا جاتا ہے کہ ایک دن عید کے موقع پر حضرت شبلی رحمۃ اللہ علیہ کو دیکھا کہ آپ سیاہ کپڑے پہنے ہوئے زور ہے ہیں۔ لوگوں نے ان سے کہا کہ آج کا دن اور یہ کالا کپڑا۔ آپ نے یہ حالت کیوں ہے؟ آپ نے فرمایا۔ ایک جہان کو میں دیکھ رہا ہوں کہ آج نئے کپڑے پہنے ہوئے کھیل تماشے میں مصروف ہیں اور کسی کو خدا کی خبر نہیں میں آج ان لوگوں کی بد نصیبی پر ماتم کر رہا ہوں۔ اور ان کی غفلت پر رورہا ہوں۔ اے بھائی! تم غفلت میں پڑے ہوئے ہو اور خدا کی معرفت کا دروازہ اپنے اوپر بند کر چکے ہو اور اپنی عادت اور خواہشات پر تھے ہوئے ہو۔ قابلِ قدر زندگی تم نے برباد کر ڈالی۔ کسی دن بھی زندگی کا پھل تم نے نہیں چکھا بے وفائی اور نامنصفی کے ساتھ تمہارا میل جول ہے اور گناہوں اور نافرمانیوں سے تم نے محبت کی ہے۔ اے بھائی! یقین کر لو کہ جب تک ان گمراہیوں کی محبت کا لباس اتار کر نہ پھینک دو گے دین کی پوشاک تمہیں نہیں پہنائی جائے گی۔ اور جب تک اس نفس کو جس نے خواہشات میں پھینسا رکھا ہے، دشمن نہ سمجھ لو گے دین کے چہرے کی آب و تاب ہرگز نہ دیکھ سکو گے۔ اور جب تک یہیل جو شیطان کے ساتھ کھیل رہے ہو اٹھانہ پھینکو گے لَا إِلَهَ إِلَّا اللَّهُ کا جلوہ نظر نہ آئے گا اور جب تک دنیا کی طرف سے انجان نہ بن جاؤ گے صدیوں کا راستہ نہ پاسکو گے۔ مثنوی۔

۱۔ چو ابراہیم بہت را بر زمین زن      نفس از لآ اُحِبُّ الْاِفْلَیْنِ زَن

۲۔ درین رہ صد ہزاران سر و گوگیت      چہ جائے کار و بار و گفتگو سیت

۳۔ براہ عاشقاں درینہ قدم تو      چہ باشی از سگے در راہ کم تو

حضرت ابراہیمؑ کی طرح بتوں کو زمین پر پٹک دے۔ "میں ڈوبنے والوں کو دوست نہیں رکھتا" کا دم مارا۔ اس راستے میں ہزاروں سرگیند کی طرح مارے مارے پھر رہے ہیں۔ یہ لمبی لمبی باتیں کرنے اور ڈینگ مارنے کی جگہ نہیں۔ عاشقوں کے راستے میں چل کھڑا ہو۔ کیا اس راہ میں تو ایک کتے سے بھی کم رہ جائے گا؟ اے بھائی جس نے تم کو فرشتوں سے سجدہ کرایا اور آسمان والے کو تمہارا دشمن بنا دیا، اُس نے ایک بہت بڑا کام تمہارے سپرد کیا ہے۔ یقیناً اس گنہگار

اور کثیف مٹی کے اندر کوئی پاک اور روشن مقصد چھپا ہوا ہے کہ فرشتوں کی عقلیں اور انسان کی سمجھ ان اسرار کے دریافت کرنے سے عاجز ہے جب اس مقصد کی کرن پھوٹنے لگتی ہے تو آسمان پر لیٹان اور فرشتے چکر میں پڑ جاتے ہیں۔ اس کو عاجزی انکساری اور اس کو اقرارِ باطنی کرنا واجب و لازم ہوگا۔ حضرت خواجہ عطار رحمۃ اللہ علیہ نے اسی طرف اشارہ کیا ہے مثنوی

۱۔ فرشتہ گریہ بنید جو ہر تو  
دگر رہ سجدہ آرد برد تو  
۲۔ نہ مسجود ملائک جو ہر تست؟  
نہ تاج از خلافت بر سر تست؟  
۳۔ خلیفہ زادہ گلخن رہا کن  
یہ گلشن شو گدا طبعی رہا کن  
۴۔ بہ مہر اندر برائے تست شاہی  
تو چون یوسف چرا در قعر چاہی

اگر تمہاری حقیقت انسانی کو فرشتے دیکھ لیں تو دوسرے طریقہ سے تمہارے دروازے پر سجدہ کریں کیا تم کو فرشتوں سے سجدہ نہیں کرایا گیا۔ کیا خلافت کا تاج تمہارے سر پر نہیں رکھا گیا؟ تم خلیفہ کی اولاد ہو اس آگ کی بھٹی کو چھوڑ دو جنت میں آ جاؤ اور فیروز کا مزاج ترک کر دو۔ مصر کی بادشاہت تمہارے لیے ہے۔ تم کیوں یوسف کی طرح کنویں میں پڑے ہوئے ہو۔ مَنہ بَدَا وَاذِیْہِ یَعُوْد۔ (اسی سے ابتدا ہوئی اور اسی کی طرف لوٹنا ہے) اسی بھید کو ظاہر کرتا ہے جو لوگ معانی کے سمجھنے والے ہیں ان کے نزدیک جب تمہاری ابتدا اُسی سے ہے تو بغیر اس کے تمہارا وجود نہیں ہو سکتا۔ اور جب تمہاری انتہا اُسی تک ہے تو تم سولے اس کے اور کہیں جا بھی نہیں سکتے۔ اِلَّا اِلٰہَ اللّٰہُ کا تعلق عالمِ لامتناہی سے ہے۔ اس سے ایک کے برابر کوئی چیز جدا نہیں ہو سکتی اور نہ کسی دوسری چیز کے ساتھ مل سکتی ہے جب اُسی سے ابتدا ہوئی تو انتہا بھی یقینی اسی تک ہوگی۔ توجدا ہونے اور ملنے کا ذکر اور آنے جانے کی باتیں ظاہری ہیں۔ اور یہ بڑی لمبی کہانی ہے۔ اس کے بیان کرنے سے بچنا ہی بہتر ہے۔ حضرت خواجہ عطار رحمۃ اللہ علیہ کہتے ہیں۔ مثنوی

۱۔ درین اندیشہ بودم سالمان  
بے معلوم کردم حالمان  
۲۔ ہمہ گر پس زود گر پیشوایند  
درین حیرت برابر نمی نمایند  
۳۔ کسے آگہ نہ از سبب الہی  
اسیرانیم از مہ تا بہ ماہی

۲۔ بے سررشتہ ابنِ رازِ حسیم  
۳۔ نہ دیدم ارچہ عمرے بازِ حسیم  
۴۔ مگر ابنِ رازِ این جاگفتی نصیت  
۵۔ در اسرارِ این جا سفتی نصیت

(اس میں سوچ میں برسوں پڑا رہا۔ اور بڑے بڑے احوال میں نے معلوم کیے۔ جتنے بھی چھپے چلنے والے یا آگے چلنے والے ہیں سب اس حیرت میں برابر نظر آتے ہیں۔ کوئی بھی امرِ خداوندی سے آگاہ نہیں ہے۔ عرش سے فرش تک ہم سب اسی حیرت کی قید میں امیر ہیں۔ ہم نے بہت کچھ اس راز کا سراغ تلاش کیا۔ لیکن ایک عمر تلاش کرنے کے بعد بھی نہ پاسکے۔ لیکن یہ راز یہاں کھولنے کے لائق نہیں ہے۔ اس راز کے موتی اس جگہ پر دے نہیں جاسکتے۔ والسلام

بِسْمِ اللّٰهِ الرَّحْمٰنِ الرَّحِیْمِ

## انسٹھواں مکتوب ۵۹

### اچھے اخلاق کے بیان میں

میرے عزیز بھائی شمس الدین۔ اللہ تم کو اچھے اخلاق کے ساتھ مشرت کرے۔ جانو کہ اخلاق آغازِ فطرت میں سب سے پہلے حضرت آدم علیہ السلام کو دیا گیا ہے۔ اور آدم علیہ السلام سے انبیاء اور رسولوں نے ترکہ میں پایا ہے۔ یہاں تک کہ حضرت سید عالم صلی اللہ علیہ وسلم تک پہنچا۔ اور آپ کی امت کو ملا ہے۔ اسی طرح تمام بڑے اخلاق تقسیم کے وقت شیطان کو دیے گئے۔ اور اس سے متکبروں اور نافرمانی کرنے والوں تک پہنچے اور یہی شیطان کی امت کہلائے۔ تو جو کوئی شریعت کی پیروی میں زیادہ مضبوط ہوگا اس کی خصلت بھی اچھی ہوگی۔ کیونکہ اچھی خصلت والا بارگاہِ خداوندی میں زیادہ عزیز ہوتا ہے جب اچھا اخلاق حضرت آدم کا ترکہ ہے اور خداوند جہان کی طرف سے تحفہ دیا گیا ہے تو مومن کے لیے اچھی خصلت سے بڑھ کر اور کوئی آرائش و زیبائش نہیں ہے۔ نیک اخلاق کی حقیقت احکامِ خداوندی کی بجا آوری اور رسول صلی اللہ علیہ وسلم کی پیروی کرنا ہے۔ کیونکہ آپ کا رہن بہن اور آپ کے جملہ حرکات و افعال بہت پسند تھے۔ تو جو شخص آپ کی پیروی کرتا ہے اس کو لازم ہے کہ اس طرح زندگی بسر کرے جیسی حضرت نے کی ہے تو ضروری ہے کہ اپنے اور غیر کے دور و نزدیک والوں کے ساتھ اچھے برتاؤ رکھے۔

اور لوگوں کے ساتھ بد مزاجی سے پیش نہ آئے، تاکہ مردت مٹ نہ جائے۔ اور بد خصلتی نہ کرے تاکہ خوش دلی میں فرق نہ آنے پائے۔ اور ہر وقت ہنس مکھ اور کم بولنے والا رہے جس سے ملے پہلے خود سلام کرے۔ کیونکہ حضرت صلی اللہ علیہ وسلم کی ملاقات اصحاب کے ساتھ اگر ایک دن میں سو مرتبہ بھی ہوتی، تو آپ ہر بار مسبھوں کو سلام کرتے تھے۔ اور جو کچھ اس کو میسر ہے اسی میں سخاوت کرے۔ کیونکہ حضور کی عمر میں کبھی اس کا موقع نہ آیا کہ رات تک آپ کے پاس ایک درم یا ایک دینار باقی بچا ہو۔ اگر اتفاق سے کچھ رہ جاتا تو جب تک کسی کو دے نہ دیتے آپ حجرے میں تشریف نہ لے جاتے۔ کسی کی غیبت، گالی اور جھوٹ زبان سے نہ نکالے۔ اور اپنے کاموں میں زیادہ تکلف اور بڑھاو چڑھاؤ کرنے سے پرہیز کرے۔ کیونکہ اچھے اخلاق کی صفت بے تکلفی اور سادگی ہے۔ اپنے احوال اعمال اور گفتگو میں سچائی کے دامن کو نہ چھوڑے اور شریعت کی اتباع میں کھانا، سونا، پہنتا اور بولنا کم کر دے اور ہر حال میں ہمت بلند رکھے اور بخل و حسد کی وجہ سے کسی لالچ کے ساتھ اپنے کو آلودہ نہ کرے اور شک و شبہ اور برباد کر دینے والے خیالات سے کنارہ کشی اختیار کرے اور اس کی کوشش کرتا رہے کہ ہر حال میں حضرت محمد مصطفیٰ صلی اللہ علیہ وسلم کے اخلاق کی پیروی ہو۔ اور جہاں تک ہو سکے برے اخلاق سے پرہیز کرے۔ بلکہ اُسے اپنے پاس بھی نہ پھینکنے دے تاکہ اس کی نسبت شیطان سے نہ ملنے پائے اور کسی وقت شیطان کی طرح بد کردار اور بد زبان نہ ہو۔ حضور نے نقل ہے کہ آپ نے فرمایا جو تجھ سے کٹ جانا چاہے اس سے مل، اور جو تجھ پر ظلم کرے اُس کو معاف کر دے۔ اور جو تجھ کو کچھ نہ دے تو اس کو دے۔ آپ کو خدا کا یہ فرمان تھا کہ لوگوں کو خدا کی راہ پر لانے کے لیے حکمت کے ساتھ نرم الفاظ میں نصیحت فرمائیں جو بہت اچھے ہوں۔ جب موسیٰ علیہ السلام کو ہارون علیہ السلام کے ساتھ فرعون کی تبلیغ کے لیے بھیجا گیا تو اُن سے کہا گیا فَقُولَا لَهُ قَوْلًا لَّيِّنًا۔ (اس سے نرم گفتگو میں باتیں کرنا)۔ حضرت انس مالک رضی اللہ عنہ روایت کرتے ہیں کہ میں نے دس برس تک حضرت سرورِ عالم صلی اللہ علیہ وسلم کی خدمت کی۔ اتنے دنوں میں کسی کام پر مجھ کو نہیں کہا کہ تو نے کیوں کیا؟ یا بڑا کیا۔ جب میں اچھا کام کرتا تو آپ دعا دیتے تھے اور جب کوئی کام خراب ہو جاتا تھا تو فرماتے تھے۔ وَكَانَ أَمْرُ اللَّهِ قَدْرًا مَقْدُورًا۔ (اللہ کا حکم اس کی قدرت میں پوشیدہ تھا)۔ وہ

کہتے ہیں کہ آپ اپنے گھوڑے کا دانہ گھاس خود دیتے، اپنے ہاتھ سے کپڑے سینے اور پیوند لگاتے، گھر کے کاموں میں خادموں کے ساتھ شریک ہو جاتے، جوتوں کے بند ٹوٹ جاتے تو اپنے دست مبارک سے ٹانگتے، خود بھاڑ دیتے اور چراغ جلاتے تھے۔ اگر کسی کو آپ کوئی کام کرنے کے لیے کہتے اور وہ اپنی حماقت اور نادانی کی وجہ سے نہ کرتا، اور دوسرے لوگ اس پر لعن طعن کرتے اور تکلیف پہنچاتے تو آپ گوارا نہ فرماتے اور اس کی اجازت نہیں دیتے حضورؐ کی تمام عمر میں گالی گلوچ، طعنہ و تشنیع کے الفاظ زبان پر نہیں لائے۔ آپ کا چہرہ مبارک ہمیشہ ہنستا ہوا ہوتا اور اگر کوئی مسلمان آپ کے پاس پہنچ جاتا تو آپ ہی سلام کے لیے سبقت فرماتے اور اصحاب کے ساتھ اس طرح گھل مل کر بیٹھتے تھے کہ کوئی امتیاز نہ ہوتا تھا۔ یہاں تک کہ اجنبی کو پہچاننے میں شبہ ہوتا تھا کہ حضور صلی اللہ علیہ وسلم کون ہیں؟ اور صحابہؓ کی عزت و تکریم کی وجہ سے ان کے نام نہ لیتے بلکہ ان کی کنیت وغیرہ سے پکارتے تھے۔ اگر کسی کی کنیت نہ ہوتی تو اس کی ایک کنیت آپ خود رکھ دیتے تھے۔ اور اگر صحابہؓ میں سے یا کوئی دوسرا شخص آپ کو پکارتا تو آپ بتیک فرمایا کرتے تھے۔ اربچوں کی منڈی کی طرف سے گزرتے تو ان کو سلام کرتے۔ اور مسلمانوں کا عیب ہمیشہ چھپایا کرتے تھے۔ جیسا کہ ایک چور کو آپ نے فرمایا اَسْوَقْتُ قُلُوبًا لِقَوْلِهِمْ پوری کی؟ کہ دے، نہیں۔ بال بچوں اور غلاموں کا حق برابری کے ساتھ جس طرح شریعت میں ہے لحاظ رکھتے۔ اور دین کی تبلیغ کرنے میں کفار کی گالیاں، لعن طعن اور مار تکی برداشت کرنے کبھی کسی سائل کو محروم واپس نہ کرتے۔ اگر کچھ موجود ہوتا تو دیتے ورنہ فرماتے اگر خدا نے چاہا تو ہم دیں گے۔ اپنے کام کے لیے آپ کسی پر غصہ نہ کرتے اور دین حق کے اعلان میں خوف سستی اور تغافل نہ فرماتے تھے۔ پریشانی اور بیماری کی حالت میں اپنے دوستوں کی مدد کرتے۔ اگر کسی وقت ان کو نہ دیکھتے تو ان کے گھر تشریف لے جاتے تھے۔ اگر آپ کا غلام بیمار پڑ جاتا تو اس کی جگہ آپ خود اس کا کام انجام دیتے تھے۔ بازار سے سودا لادیتے تھے۔ آزاد اور غلاموں کی دعوت قبول فرماتے اور تحفے لیتے تھے، اگرچہ ایک گھونٹ دودھ ہی کیوں نہ ہوتا۔ آپ کے یار دست جو کھانا بھی، اگر جائز ہوتا جیسے خوکوش وغیرہ پیش کرتے تو شوق سے کھا لیتے۔ کبھی کھانے میں عیب نہ نکالتے۔ اور جو کچرا جن کا ہیننا مباح ہے جب کبھی مل جاتا تھا پین لیتے تھے۔ کبھی کبھی



کبھی مین کی چادر کبھی کھڈر اور کبھی سفید کپڑا پہنا کرتے تھے۔ اور جو سواری مل جاتی تھی اُس پر سوار ہوتے تھے کبھی گھوڑا، کبھی اونٹ، کبھی گدھا، کبھی پیدل، کبھی ننگے پاؤں، کبھی بغیر کسی چادر اور کبھی بغیر لگڑی اور لٹپی کے راستہ چلتے تھے۔ جیسا موقع ہوتا۔ اور اُس چٹائی پر جس پر کوئی کسٹر نہ ہوتا آرام فرماتے تھے۔ کوئی شخص آزاد یا غلام یا لونڈی یا بندیوں میں سے اپنی ضرورت کے لیے آپ کو بلاتا تو کبھی ایسا نہ ہوا کہ حضور نے اُن کے کاموں کو قبول نہ کیا ہو۔ اگر کوئی شخص کسی ضرورت سے آپ کے پاس آتا اور آپ نماز میں مشغول ہوتے تو آہستگی کے ساتھ جلد نماز پوری کر کے اُس کی طرف متوجہ ہو جاتے۔ اور اُس کی ضرورت پوری کر کے پھر نماز پڑھنے لگتے۔ اور جو کوئی آپ کے پاس آتا تھا اُس کی تعظیم فرماتے تھے۔ اور اُس کے بیٹھنے کو اپنی چادر مبارک بچھا دیتے تھے۔ اور اپنا تکیہ اس کو دے دیتے تھے۔ اگر وہ آپ کے آدابِ احترام کا لحاظ کر کے انکار کرتا تو آپ اس کو قسمیں دیتے اور لے لینے پر مجبور کرتے۔ حضرت امام حسن اور امام حسین علیہما السلام کے لیے آپ سواری بن جاتے اور وہ دونوں لاڈلے آپ کی لپیٹ مبارک پر سوار ہو جاتے اور کہتے اے گھوڑے ادھر آ، ادھر جا۔ جس جس طرح وہ کہتے ویسا ہی کرتے تھے۔ ان سب باتوں کی روایت حضرت ابوسعید خدری نے کی ہے، اور حدیثوں کی کتابوں میں لکھا ہوا ہے۔ اس طرح کے اخلاق آپ میں تھے جو بیان کیے گئے۔ اور اسی طرح کے بے شمار اخلاق آپ سے مروی ہیں۔ اگر آپ کے وہ معجزے بھی نہ ہوتے تو یہ اخلاق حمیدہ اور صفات پسندیدہ ہی آپ کے برحق و برگزیدہ رسول ہونے کے ثبوت میں کافی ہیں۔ چنانچہ کتنے دشمن اور انکار کرنے والے ایسے گزرے ہیں کہ محض آپ کو دیکھ کر ہی پکار اُٹھے تھے کہ کَسِبَ هَذَا وَجْهَهُ الْكَذَّابِیْنَ (یہ جھوٹ بولنے والوں کا چہرہ نہیں ہے) اور فوراً ایمان لے آتے تھے، اور اسلام قبول کر لیتے تھے، بغیر کسی معجزہ اور دلیل کے یہی وہ اخلاق ہیں جو علم والوں نے طریقت کے راستے میں اختیار کیے ہیں۔ ہر حالت میں یلوگ شریعت کی پیروی کرنا ضروری سمجھتے ہیں اور اپنے اخلاق کو سنتِ نبویؐ کی کسوٹی پر پرکھتے ہیں۔ جب تک کوئی شخص شریعت میں محقق نہ ہو گا طریقت سے اُس کو کوئی فائدہ نہ پہنچے گا۔ اور اس اخلاق کی جرمِ معرفت اور بصیرت پر موقوف ہے جو شخص تکبر اور نادانی کے قید خانے میں بند ہو گیا، وہ ان اخلاق کی پاکیزگی اور صفائی تک نہیں پہنچ سکتا۔ اس راستے کے چلنے والے

کے لئے ضروری ہے کہ اپنی بصیرت سے اس درجے پر پہنچنے کی کوشش کرے اور انہیں اخلاق نبوی سے آرامتہ ہو جائے۔ اور جو کچھ خدا کی بخشش کی وجہ سے حاصل ہو جائے اُسے محفوظ رکھے۔ اور جو نہ ہو سکے اس کو اس گروہ کی صحبت اور خدمت ریاضت اور مشقت سے حاصل کرے۔ کیونکہ بہت سے اخلاق اور حال محنت اور کوشش سے تعلق رکھتے ہیں۔ اور انسان کو بعض کام کے حاصل کرنے کے لیے مختار بنا دیا گیا ہے۔ اے بھائی! انسان کا نفس آئینہ کی طرح ہے۔ جب اس کی تربیت ہوتی ہے تو اپنے کمال کے درجے پر پہنچ جاتا ہے۔ اور انسانی صفت کے زنگ سے پاک و صاف ہو جاتا ہے اور خداوند تعالیٰ کے جلال و جمال کا جلوہ اپنی ذات میں دیکھنے لگتا ہے۔ اُس وقت اپنے کو پہچانے کہ واقعی وہ کیا ہے اور کس لیے پیدا کیا گیا ہے۔ جیسا کہ ایک بزرگ نے اس کی طرف اشارہ کیا ہے۔ س باغی

اے نسخہ نامہ الہی کہ توئی

دے آئینہ جمال شاہی کہ توئی

بیرون ز تو نسبت ہر چہ در عالم

در خود بطلب ہر اچھے خواہی کہ توئی

(کتاب خداوندی کا خلاصہ تو ہی ہے۔ جمال شاہی کے دیکھنے کا آئینہ تو ہی ہے۔ جہاں میں جو کچھ ہے وہ تیری ذات سے باہر نہیں ہے۔ اپنے اندر تلاش کر کیونکہ سب کچھ تو ہی ہے)۔ اور یہ شریعت طریقت اور حقیقت کے راستے پر چلنے ہی سے حاصل ہو سکتا ہے۔ کوشش برابر کرنا چاہیے۔ کیونکہ یہ تو معلوم نہیں کہ کس کنجی سے یہ تالا کھلے گا۔ یا کس خوش نصیب کی قسمت میں یہ دولت رکھی ہے۔ ہمیشہ ہمیشہ کی حکمرانی ہر بادشاہ کو نہیں دی جاتی۔ اور عزت و بزرگی کا تاج ہر ایک کے سر پر نہیں رکھا جاتا۔ جیسا لوگوں نے کہا ہے۔

منشور غمش بہر دل جان نہ دہند

ملک حلیش بہر سلیمان نہ دہند

(ہر سلیمان کو ملک حلیش نہیں دیتے۔ اُس کے غم کا عطیہ ہر ایک دل اور جان والے کو نہیں ملتا)۔ خدا تعالیٰ نے اٹھارہ ہزار عالم پیدا کیے مگر انسان کے سوا ان باتوں سے وہ سب نا آشنا ہیں۔ ان میں سے کسی اور کو کوئی حصہ نہیں دیا گیا ہے۔ ایسی بزرگی موجودات عالم میں سے کسی دوسرے کو نہیں دی گئی ہیں سے ہے جو کہا ہے۔

ہم نہ نیت انداچہ ہستی توئی

پناہ بلندی و پستی توئی

اونچے اور نیچے کی پناہ تو ہی ہے۔ ہماری چیزیں مٹ جانے والی ہیں باقی رہنے والی ایک تیری ہی ذات ہے۔ والسلام

بِسْمِ اللّٰهِ الرَّحْمٰنِ الرَّحِیْمِ

## ساکھواں مکتوبات

### غور و فکر کرنے کے بیان میں

میرے بھائی شمس الدین اللہ تعالیٰ تم کو معزز بنائے۔ جانو کہ حضرت سرور عالم صلی اللہ علیہ وسلم نے تفکر کو خداوندی کاموں میں غور و خوض کرنے کے لیے قائم فرمایا ہے اور کہا، تَفَكَّرُوا فِيَّ الْاِلَهَ الَّذِي لَا تَفَكَّرُوْا فِيْ ذَاتِ اللّٰهِ (غور و فکر کرو خدا کی کائنات اور مصنوعات میں مگر خدا کی ذات میں فکر نہ کرو) جو کوئی خدا کی ذات میں غور و خوض کرے گا وہ بہت جلد کفر میں پڑ جائے گا۔ اس لیے کہ فکر کی جہاں تک پہنچ ہے وہ ایک حد کے اندر گھری ہوئی ہوتی ہے۔ اسی حد میں اسے فکر کرنے کا موقع حاصل ہو سکتا ہے۔ اور خدا کی ذات اور اس کی صفیتیں حدود اور علم و عقل کے ادراک سے پاک و برتر ہیں۔ تو فکر اس کی مخلوقات میں کرنا چاہیے تاکہ وہ مخلوق کے رد و بدل، قائم و ثابت رہنا، رنگ بدلنا، کبھی ہونا اور کبھی نہ ہونا دیکھ سکے۔ اور مخلوقات کو اس کے وجود کے مرتبوں میں پہچانے ہمیں سے خدا کی پہچان کا سلسلہ شروع ہو جاتا ہے۔ پھر طالب کو چاہیے کہ جب اپنے ظاہری اعمال کو پورا کر چکے تو وظیفہ، سنتوں اور فرض کے ادا کرنے کے بعد کسی کسی وقت تفکر بھی کرے۔ اور جہاں کے پیدا ہونے کے متعلق غور کرے کہ خدا کی اس میں کیا حکمت ہے۔ اور جو غور و فکر عالم آفرینش کے لیے کرے وہی اپنے نفس، دل اور جسم کیلئے بھی کرے اور اپنے مرتبے میں پیدائش سے لے کر اس وقت تک تلاش و جستجو کرے۔ اور طور طریقے کو غور سے دیکھے۔ اور اس فکر کرنے میں شریعت کے راستے سے بھٹکنے نہ پائے۔ اور اپنے علم و عمل کی پونجی بنائے تاکہ رکاوٹ، ٹھہراؤ، شک و شبہ اور تردد کی وجہ سے راستہ بند نہ ہونے پائے اور نفع کے لالچ میں پونجی برباد نہ کر دے۔ تاکہ اس تفکر کی برکت سے بصیرت کا خزانہ حاصل ہو اور معرفت کا نفع بھور سکے۔ دوسرے لوگ جو برسوں کی عبادت و ریاضت سے حاصل کرتے ہیں

سچے فکر سے تھوڑی ہی مدت میں حاصل ہو جاتا ہے جیسا کہ حضرت رسول صلی اللہ علیہ وسلم نے اشارہ فرمایا ہے۔ تَفَكَّرُوا سَاعَةً خَيْرٌ مِّنْ عِبَادَةِ سِتِّينَ سَنَةً (ایک گھنٹہ کا تفکر ساٹھ سال کی عبادت سے بہتر ہے۔ اور یہ فکر کرنا درحقیقت دین اور مخلوقات کی حالتوں اور خداوند کی حکمت کے فائدوں میں غور و غور کرنا ہے۔ اور یہی فکر ساٹھ برس کے عمل کرنے کے برابر ہے۔ اور لوگوں نے کہا ہے کہ خداوند تعالیٰ نے جہاں جہاں قرآن شریف میں نظر کرنے کو فرمایا ہے اس سے مراد تفکر کی نظر ہے اور اس کا فائدہ عبرت اور بصیرت حاصل کرنا ہے۔ اس لیے کہ انسان کی آنکھیں آسمان زمین کے کمالات کو پوری طرح معلوم نہیں کر سکتیں تو اس چیز کا دریافت کرنا جس کو پوری طرح سمجھ ہی نہیں سکتے بے فائدہ ہے۔ اور خداوند تعالیٰ کسی کام کا حکم بیکار نہیں دیا کرتا۔ اور بنیانی والوں کے سوا خدا کی بنائی ہوئی چیزوں کی حقیقت کوئی دوسرا نہیں جان سکتا۔ جس طرح ظاہری چیزیں اندھے نہیں دیکھ سکتے آنکھوں والا ان چیزوں کو بالکل ویسے ہی دیکھے گا جیسی کہ وہ ہیں۔ فضولیات کی طرف سے اس کی نظر بند ہو جائے گی۔ اور جس طرح ظاہری آنکھیں دیکھنے میں مختلف ہوا کرتی ہیں بعض کمزور، بعض قوی بعض جلد بعض دیر میں دیکھا کرتی ہیں، اسی طرح اہل دل لوگوں کی آنکھیں بھی بصیرت میں مختلف درجہ رکھتی ہیں بعض آسمان تک بعض عرش تک اور بعض لوح و قلم تک اور بعض جن کی بصیرت کامل ہوتی ہے وہ ساری مخلوقات سے گذر کر خالق کو دیکھتی ہے۔ مذہب و ملت اور عقائد کے فرق کی اصل جڑ یہی ہے۔ غرض کہ تفکر کا مقصد علم کی اور معرفت کا فائدہ حاصل کرنا ہے۔ جب علم اور معرفت دل کو حاصل ہو گئی، دل کی حالت بدل جائے گی جب دل کی حالت بدلے گی تو عمل اور اعضا کے کام بھی بدل جائیں گے۔ اب گردش کی منزل میں پہنچ جائے گا اس کے بعد گردش سے روش کی منزل میں اور پھر روش کی منزل سے کشش کے مقام میں پہنچ جائے گا۔ اس مقام میں پہنچنے کے بعد ایک ہی جذبہ میں خداوندی جذبات کی عنایت سے اس مقام پر پہنچ جائے گا جہاں کوئی جنات اور انسان اپنے مجاہدہ اور ریاضت کے زور سے نہیں پہنچ سکتا۔ اور تفکر کا پھل بے انتہا علم و احوال ہے جس کا حساب و شمار نہیں ہو سکتا۔ یہ اس لیے کہ اگر کوئی مرید تفکر کے راستوں اور طریقوں کو گننا اور جاننا چاہے کہ کن کن طریقوں سے تفکر ہوتا ہے تو شمار نہ کر سکے۔ کیونکہ فکر کرنے کے طریقے بے انتہا ہیں۔ اور اس کے پھل بھی بہت ہیں۔ اور تفکر کے

متعلق بزرگوں کے بہت قصے ہیں۔ عبداللہ مبارک نے سہیل بن علیؓ کو دیکھا، تفکر کی حالت میں چپ چاپ بیٹھے ہوئے تھے۔ انھوں نے پوچھا کیسے کہاں تک پہنچے؟ انھوں نے کہا صراط تک۔ خواجہ شریح رضی اللہ عنہ راستہ چل رہے تھے، درمیان میں کہیں بیٹھ گئے اور سر پر کمبل تان لیا اور زرارہ زارہ لگے۔ لوگوں نے پوچھا کیا ہوا؟ آپ نے کہا میں اپنی عمر کے بیکار گذر جانے پر غور کر رہا ہوں۔ خواجہ داؤد طائی رحمۃ اللہ علیہ نے ایک دن چاندنی رات میں ملکوتِ آسمان کے متعلق تفکر کیا اور روئے۔ یہاں تک کہ روتے روتے پڑوسی کے گھر میں جا گئے۔ گھر کا مالک بستر سے ننگے بدن اٹھ چلا۔ وہ سمجھا کوئی چور کو داہے جب حضرت داؤد کو دیکھا تو پوچھا آپ کو کس نے گرا دیا۔ آپ نے کہا مجھے اپنے گریٹنے کا کچھ حال معلوم نہیں۔ محمد واسعؓ رحمۃ اللہ علیہ نے کہا حضرت ابوذر رضی اللہ عنہ کی وفات کے بعد بصرے کا ایک آدمی ان کی والدہ کے پاس گیا اور پوچھا۔ وہ کس طرح عبادت کیا کرتے تھے؟ انھوں نے کہا کہ دن رات گھر کے ایک کونے میں پڑے رہتے تفکر میں غرق۔ خواجہ فضل رضی اللہ عنہ نے کہا کہ تفکر ایک ایسا آئینہ ہے جو تیری اچھائی اور برائی کو تجھے دکھا دیتا ہے۔ حضرت عیسیٰ علیہ السلام کے ساتھیوں سے پوچھا گیا کہ آج آپ جیسا روئے زمین پر کوئی شخص ہے؟ انھوں نے جواب دیا، ہاں ہے۔ وہ شخص جس کی باتیں ذکر اور جس کا چپ رہنا فکر ہے اور اس کی نگاہیں عبرت ہیں وہ ہماری طرح ہے حضرت ابن عباس رضی اللہ عنہ نے فرمایا۔ اگر دو رکعت نماز تفکر کے ساتھ ادا کی جائے تو وہ رات بھر کی اس نماز سے بوجے دلی کے ساتھ پڑھی گئی ہو کہیں بہتر ہے۔ اور تفکر کی حقیقت میں لوگوں کے بیانات بہت ہیں۔ اس خط میں اسی قدر لکھنا کافی ہے۔ اللہ تعالیٰ ہماری مدد فرمائے تاکہ ہم اس میں تفکر کرتے رہیں جیسا کہ چاہیے اور تفکر کا طریقہ اچھی طرح ہم پر آسان کر دے بِمَنِّهِ وَفَضْلِهِ إِنَّهُ هُوَ الْمُسَوِّرُ وَالْمُعِينُ (اپنے فضل و کرم سے وہی آسان کرنے والا اور مددگار ہے)۔ اور اگر تم چاہتے ہو مگر مسیہ نہیں ہوتا تو دل پھوٹا نہ کرو۔ کیونکہ خداوند کریم نے فرمایا ہے اُدْعُونِيْ اَسْتَجِبْ لَكُمْ (تم ہم کو پکارو ہم تمھاری دعا قبول کریں گے)۔ حضرت موسیٰؑ کے مدعا سے بڑھ کر کسی کا مدعا نہیں۔ حضرت موسیٰؑ کے خلوص سے بڑھ کر کسی کا خلوص نہیں۔ حضرت موسیٰؑ کے شوق سے بڑھ کر کسی کا شوق نہیں۔ اس پر لسن تو انی کی جھڑک یعنی تو ہم کو نہیں دیکھ سکتا۔ هَكَذَا أَقْبَهُرُ الْأَحْبَابِ (دوستوں کا غضب و غصہ ایسا ہی ہوا کرتا ہے اسے بھائی! ایک گروہ اس کی جستجو میں رات دن سرگردان ہے اور اس کو یہ جواب ملتا ہے اَطْلُبْ



رَدُّ وَالطَّرِيقُ سَدًّا (طلبِ ردِّ کردی گئی۔ اور راستہ بند کر دیا گیا)۔ سہ

تدبیر کند بندہ و تقدیر نہ داند تدبیر بہ تقدیرِ خداوند چہ ماند  
(بندہ تدبیر کرتا ہے مگر اس کو تقدیر کی خبر نہیں۔ اللہ تعالیٰ کی قدرت کے سامنے کوئی تدبیر  
کارگر نہیں ہوتی) سہ

بسیار خواستم کہ نہم سر بر آستانت من خواستم ولے چہ کنم چون خدا نخواست  
(میں نے بہت چاہا کہ تیری چوکھٹ پر اپنا سر رکھوں۔ میں نے تو چاہا لیکن کیا کروں اگر خدا ہی  
نہ چاہے)۔ اور ایک گروہ راستے سے بھٹکا ہوا اور خواہشاتِ نفسانی اور غفلت میں پڑا  
ہوا ہے۔ اُس کے لیے غیب سے یہ آواز آتی ہے۔ وَاللّٰهُ يَدْعُوْا اِلٰى دَارِ السَّلَامِ (اللہ  
ان کو دارالسلام کی طرف بلاتا ہے) سہ

از صومعہ براند و بیگانہ خواندش و زبندہ بیارد و گوید کہم شناسمت

(عبادت خانے سے بیگانہ کہہ کر نکال دیتا ہے اور تجھ سے یہ کہہ کر ساتھ لے آتا ہے کہ  
یہ میرا دوست ہے)۔ ایک شخص کو دیکھا گیا کہ وہ بیابان میں بغیر کھانے پینے کے سامان اور  
بغیر سواری کے دوڑ رہا ہے۔ لوگوں نے پوچھا۔ کیا تیرے اوپر حج واجب ہے؟ اُس نے  
کہا۔ میں یہ تو بہت دنوں سے جانتا ہوں کہ مجھ پر حج فرض نہیں ہے لیکن اس کو کیا  
کروں کہ مجھے گھر میں بیٹھنے بھی تو نہیں دیتے۔ ایک لڑکا کسی مکتب خانے سے بھاگ  
گیا تھا۔ استاد نے لڑکوں کو اُسے پکڑ لانے کے لیے بھیجا۔ وہ زبردستی اس کو لیے  
چلتے تھے۔ ایک بوڑھے آدمی نے دیکھا اور تھوم کر کہنے لگا۔ کیا خوب! زبردستی اس  
کو پکڑتے لیے جا رہا ہے تاکہ اپنی صفت اس کو عطا کرے۔ یاروں کے کلیے ٹکڑے ٹکڑے  
ہو گئے عقیں اور آنکھیں اندھی ہو گئیں ہونٹوں پر جانیں آگئیں تعلقات مٹا دیے گئے اور ہر  
شے بدی ہوئی۔ جیسا اُس نے چاہا سہ

امروز بہانہ در انداختہ اند فردا آن کنند کہے ساختہ اند  
راغ بہانے مقرر کر دیے ہیں۔ اور کل وہی کریں گے جو کچھ سوچ سمجھ رکھا ہے۔ والسلام

## بِسْمِ اللّٰهِ الرَّحْمٰنِ الرَّحِیْمِ اکسٹھواں مکتوب ۶۱

### تجربہ تفرید کے بیان میں

میر بھائی شمس الدین اللہ تم کو بزرگی بخشے۔ سنو، پہلا کام جو اس راہ کے طالبوں کے بازار کی چیل پیل اور مرید صادق کے لیے نور و زکی مسرتوں کا دن کہا جاسکتا ہے وہ تجربہ و تفرید ہے۔ تجربہ کے معنی کیا ہیں؟ وہ یہ ہیں کہ جو کچھ تم کو آج ملے اس سے دامن جھاڑ کر صاف نکل آؤ۔ تفرید کا یہ مطلب ہے کہ دل میں کل کی کوئی فکر نہ ہو۔ جیسا کہا گیا ہے

امروز پری و دی و سردا ہر چار یکے بود تو سردا

(آج کل اور پرسوں جو گذر چکا اور کل جو آئے گا۔ یہ چاروں ایک ہو جائیں اگر تم فرد ہو جاؤ۔) دوسری بات ظاہر اور باطن کی خلوت ہے۔ خلوت ظاہری یہ ہے کہ مخلوقات سے کنز اور کشتی اختیار کرو اور کبھی چھوڑ چھاڑ کے تصویر کی طرح حیران و خاموش ہو جاؤ۔ یہاں تک کہ تم اس کے دروازے پر مر جاؤ۔ اور خلوت باطنی یہ ہے کہ ماسوا اور اغیار کا خیال ذرا بھی دل میں نہ آنے پائے اور دنیا اور آخرت کی گذرت اور آلائشیں بالکل دھو ڈالو۔ تیسری بات یہ ہے کہ ایک ہی کے ہو جاؤ۔ ایک ہی کا ذکر زبان پر اور ایک ہی کا دھیان دل میں رہے۔ یہاں تک کہ دوسرے کا نام لینا یا کسی کا اندیشہ کرنا حرام مطلق سمجھنے لگو۔ چوتھی بات یہ ہے کہ کم بولنے کے گمانے اور کم سونے کی عادت ڈالو۔ کیونکہ انھیں سے نفس مرکش کو مدد ملتی ہے اور وہ قوی ہو جاتا ہے۔ زیادہ بکنا خدا کے ذکر سے روک رکھتا ہے بہت سونا غور و فکر سے باز رکھتا ہے۔ اور حد سے زیادہ کھانا گرانی اور سستی پیدا کرتا اور ضروری کاموں میں خلل ڈالتا ہے۔ ہمیشہ یاد ضرور رہنا چاہئے۔ کیونکہ ظاہری طہارت باطنی صفا کے لیے سہارا ہے۔ ایک بزرگ سے پوچھا گیا کہ طہارت کا کیا راز ہے؟ آپ نے فرمایا اَلطَّهَارَةُ السِّرِّيَّةُ (طہارت خود ایک راز ہے)۔ جس طرح طہارت ظاہری کی ہر وقت ضرورت ہے اسی طرح طہارت باطنی کی بھی ہمیشہ حاجت ہے۔ کیونکہ صرف ظاہری طہارت سے باطن کا تزکیہ نہیں ہوتا۔ تم کو جذبات حق میں سے کوئی جذبہ کھینچ کر ایسی جگہ پہنچا دے گا کہ اگر تمام جہات و ذلستان کے معلمے اور مجاہدے

صرف ہمیں کو حاصل ہو جائیں جب بھی تم کو وہاں نہیں پہنچا سکتے جیسا کہا گیا ہے جَذْبَةٌ مِنْ جَذَبَاتِ  
الْحَقِّ تَوَازِي عَمَلِ الثَّقَلَيْنِ (جذباتِ الیہ میں سے ایک جذبہ دو جہان کے اعمال کے برابر ہے) یہ  
باتیں کہنے میں بہت آسان ہیں مگر کرنے میں نہایت مشکل کیونکہ اس راستے میں چلنا ہاتھ پاؤں سے نہیں  
ہوتا بلکہ اس کی روش دل و جان سے تعلق رکھتی ہے۔ اور ظاہر ہے کہ دل و جان کسی کے حکم کے تابع  
نہیں، لیکن ہمت والوں اور عاشقانِ صادق کے لیے منہ کا نوالا ہے۔ علم و معرفت اس راہ کے  
سلوک کا دروازہ ہے جو ادھر سے نہیں جلتے گا وہ ایک نودق بیابان میں بھٹک کر اور غول  
بیابانی کے ہاتھوں میں پڑ کر جان و ایمان کھو بیٹھے گا۔ جیسا کہا گیا ہے۔

غولانِ طرقت انداين مدعیان زہنار کہ تاغول زراہت نہ برد

یہ چھوٹا دعویٰ کرنے والے غولِ طرقت ہیں۔ دیکھو ہوشیار رہو کہ یہ راستے سے تم کو بہکانہ دیں،  
اگر کسی کو اس کے حاصل کرنے کی دُھن لگی ہو تو اس کو سمجھ لینا چاہیے کہ یہ ایک ایسا رنگ ہے جس کی  
کہیں دوا نہیں۔ اسی میں پٹا رہے، اور علاج کی فکر نہ کرے۔ کیونکہ اس کا علاج نہیں ہے۔ ساری زندگی  
علاج کی تلاش ہی میں برباد ہو جائے گی اور دوا ہاتھ نہ آئے گی۔ کسی عارف نے فرمایا ہے کہ لوگ  
طالبوں کو دیکھتے ہیں کہ درویش پھٹک رہے ہیں اور کہیں علاج کا ٹھکانا نہیں وہ اس لیے ہے کہ  
یہ علاج کی فکر میں سرگرداں ہیں اور ناکامی کا سبب ان کی ہی مشغولی ہے۔ وَادَّبَهُ كُنْ يَصِلُ إِلَى  
الْكُلِّ إِلَّا مَنْ انْقَطَعَ عَنِ الْكُلِّ. (خدا کی قسم جب تک کل سے ترک تعلق نہ کرے کوئی بھی کل کو  
نہیں پاسکتا۔ ایک بزرگ نے جو کہا ہے وہ اسی نکتہ کی تائید کرتا ہے۔ مشنوی

آسمان زیر دست خواہی خیز  
پاے بالانہ از زمین بگوز  
مردہ را کہ حال بد باشد  
تا منفیتی ز آسمان بزین  
دانکہ دانکہ اصل کارش نیست  
میل دل سو سے کالبد باشد  
جان ادبے جسد تو اندر نیست

اگر تم آسمان کی بلندی حاصل کرنا چاہتے ہو تو اٹھ کھڑے ہو۔ پاؤں اوپر اٹھا لو اور زمین چھوڑ دو۔  
اس طرح جاؤ کہ کسی طرح بھی مڑ کر نہ دیکھو، تاکہ آسمان سے زمین پر نہ گر پڑو۔ وہ مردہ جس کی حالت  
بُری ہوتی ہے اس وجہ سے ہے کہ اس کے دل کا میلان جسم کی طرف ہوتا ہے۔ اور جس کو یہ معلوم

کہ اس کا جسم اصل مقصود نہیں ہے اس کی روح بغیر جسم کے زندہ رہ سکتی ہے۔ مگر یہ کام عشق کا ہے نہ کہ کسی کے حکم کا۔ عام لوگ فرمان کے بندے ہیں اور ہر ایک دکھ کی دوا چاہتے ہیں لیکن عشاق اور محبان صادق عشق و محبت کے بندے ہیں ایسا ہی درد چاہتے ہیں جس کی کوئی دوا نہ ہو۔ محبوب ان سے کہتا ہے کہ مجھ سے الگ ہو، ورنہ مر جاؤ گے، مٹ جاؤ گے۔ مگر یہ پروا نہیں کرتے اور جواب دیتے ہیں کہ ہم تو روز ازل ہی جان ہار چکے ہیں اور اپنے آپ کو فنا کے سپرد کر دیا ہے۔ تیرے بغیر زندگی سے مر جانا اچھا اور نصیبت و نابود ہو جانا ہی بہتر ہے ع در کو سے تو مردہ بہ نہ از روے تو دور۔ (تیری گئی میں مرنا تیری دوری اور جدائی سے کہیں بہتر ہے)۔ اے بھائی اس راہ میں سردالوں کا کوئی اعتبار نہیں۔ اور ان کا اس سے کوئی سروکار نہیں۔ اگر کسی کو لفتن نہ آئے اور سمجھ نہ سکے تو ذرا (عشق کے) صحرا و بیابان کی طرف رخ کرے اور آنکھ سے دیکھ لے کہ لاکھوں سرذلت و خواری کی گرد میں تڑپ ہے ہی۔ اور کسی نے ظاہراً اور حقیقتاً اپنے محبوب کا جلوہ نہیں دیکھا۔ تم کو عشق پکار پکار کر کہہ رہا ہے کہ ایسے سر کے خیال سے جو خاک ہو جانے والا ہے الگ ہو جاؤ تاکہ میں تم کو وصل کی عزت کے تحت پر بھاؤں۔ اب اے بھائی! تمہیں اختیار ہے۔ رباعی

لوز بادہ گلبن جوانی عشق بہت  
سرمایہ ملک جاودانی عشق بہت  
چون خضر گر آب زندگانی طلبی  
سر چشمہ آب زندگانی عشق بہت

(عشق، باغ جوانی کی تازہ شراب ہے اور عشق ہی ہمیشہ رہنے والے ملک کا سرمایہ ہے۔ اگر حضرت خضر کی طرح تم کو آب حیات کی جستجو ہے تو سمجھ لو کہ عشق ہی آب حیات کا سرچشمہ ہے۔ اگرچہ کوئی سر اور کوئی دل اس سودا سے خالی نہیں۔ لیکن اتنی بڑی دولت اور اس قدر عظیم الشان مرتبہ ہر ہوسنا کو نصیب اور یہ لغتہ ہر خسیس کے منہ کے لائق نہیں ہوتا ہے)

گنج بہت بلکہ وصل تو خلق بہت منتظر  
این کار دولت بہت کنوں تا کر ارسد  
(تیرے وصال کی دولت ایک بڑا خزانہ ہے۔ لوگ اس کے انتظار میں ہیں۔ اب دیکھیے اتنی بڑی دولت کس خوش نصیب کے حصے میں آتی ہے۔ تم اپنا دل خوش رکھو اور اسرا لگائے بیٹھے رہو، کیونکہ اس کے لطف و کرم کا دروازہ ہر وقت کھلا ہوا ہے۔ ابو سلیمان دارانی رحمۃ اللہ علیہ نے حضرت یزید قدس سرہ کو لکھا کہ جو شخص غفلت میں رات بھر سویا کرتا ہے وہ منزل مقصود پر نہیں پہنچ سکتا۔

آپ نے جواب میں فرمایا اگر محبوب کے لطف و کرم کی ہوا کا ایک جھونکا آجائے تو کوئی مشکل نہیں بزرگوں نے کہا ہے کہ سارے جہان کے لوگوں کی پونجی جا پونجی گئی اور پھان کر دی گئی لیکن حقیقت کا ذرا بھی پتا نہ چلا۔ سب کی چادریں بھاڑی گئیں مگر سوئی کے نڈکے کے برابر بھی کچھ نہ نکلا۔ اس نے ایسا شک پیدا کر دیا ہے جس سے لقتین کا چہرہ پھل جاتا ہے۔ اور ایسی عادت اور طریقے کو جاری کر دیا ہے جو حقیقت کے آئینے کو گرد آلود بنا دیتا ہے۔ ایسا شرک ڈال رکھا ہے جو توحید سے ہمیشہ ہبکڑا رہتا ہے۔ اور ایسا تخم نفاق بویا ہے جو اخلاص کو ملیا میٹ کر کے چھوڑتا ہے۔ ایک دوست کے لیے ہزار دشمن اور ایک صدیق کے سامنے ہزار ہزار زندیق پیدا کر دیے ہیں۔ جہاں کہیں مسجد ہے ٹھیک اس کے سامنے ہی کلیسا، اور جس جگہ کوئی عبادت خانہ ہے اس کے مقابل شراب خانہ قائم کر رکھا ہے۔ جہاں عبادت جگہ وقت ہے وہیں زنا رہتی ہے۔ جہاں کوئی اقراری ہے وہیں انکاری بھی موجود ہے۔ پورب سے پچھم تک ہر جگہ نعمتوں سے بھردی ہے۔ مگر نعمت کے اندر محنت و بلا بھی پھیلا رکھی ہے۔ بیچارہ انسان خاکی تراش دم نہیں مار سکتا۔ قطعاً۔

مرد را زہرہ نے کہ آہ کند

این ہمہ می کند و لے از بیم

آہ آئینہ رات باہ کند

زانکہ رویش مثال آئینہ بہت

(مرد سب کچھ برداشت کرتا ہے مگر اس کو مجال نہیں کہ اُف کر سکے۔ کیونکہ شب کا چہرہ آئینہ کی طرح شفاف و پاکیزہ ہے۔ آئینے کے سامنے اگر کوئی آہ کرے تو آئینہ دھندلا ہو جاتا ہے، اور اس کی صفائی مدھم ہو جاتی ہے۔ والسلام۔)

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

دوسرے الفاظ میں تجرید و تفرید کا بیان

میرے بھائی شمس الدین تم کو اللہ اپنی عبادت و بزرگی کی برکات سے آراستہ فرمائے اور اس کا فضل و احسان تمہارے شامل حال رہے۔ سلام کا تحفہ اس خط لکھنے والے کی طرف سے قبول کرو۔ معلوم ہو کہ تجرید و تفرید کی منزل طے کرنا مرید کے لیے اس راہ کی شرط ہے۔ خلق اللہ



اور تعلقات دنیاوی سے علیحدہ ہو جانا تجرید اور خود اپنی ذات سے کنارہ کش ہو جانا تفرید ہے۔ دل میں کسی طرح کا اعتبار، نہ پیٹھ پر کوئی بوجھ، نہ مخلوق کے ساتھ کسی قسم کا لگاؤ باقی رہے۔ اُس کی ہمت بلند دونوں جہان اور کنگرہ عرش سے گزرا کر اپنی مراد تک پہنچ گئی ہو۔ کونین کی حکومت کے باوجود بغیر لقلے دوست اُس کو کوئی خوشی ہو نہ سکون۔ اور اگر دوست کے ساتھ ہے، اور کونین کی کوئی نعمت میسر نہ ہو تو ذرا غم نہیں۔ ایک بزرگ نے فرمایا ہے۔ لَا وَحْشَةَ مَعَ اللَّهِ وَلَا رَاحَةَ مَعَ غَيْرِ اللَّهِ۔ اگر اللہ کے ساتھ ہے تو کوئی گھبراہٹ اور پریشانی نہیں اور غیر خدا کے ساتھ رہنے میں کوئی راحت و آرام نہیں۔ جیسا کہ کہا کرتے ہیں کہ جو کوئی خدا سے حجاب میں ہے محنت رنج و بلا میں گھرا ہوا ہے، اگرچہ روئے زمین کے خزانے کی گنجیاں اس کے ہاتھ میں ہوں۔ اور پھٹی پرانی گدڑی پہننے والا قلاش اور فاقہ کش فقیر، اگر خدا کی حضوری اُسے حاصل ہے تو یہ بادشاہ دو جہاں ہے اسی لیے کہا گیا ہے۔

درد و کوشش ملک سلطانی بود

ہر کر ایک خرقہ و نانے بود

(جو شخص ایک گدڑی اور ایک روٹی میں مگن ہے وہ دونوں جہان کی سلطنت کا مالک بادشاہ ہے) حضرت خواجہ سری سقطی رحمۃ اللہ علیہ فرمایا کرتے تھے اَللّٰهُمَّ مَهْمَا عَذَّبْتَنِيْ فَلَا تُعَذِّبْنِيْ بِذَلِيْ الْاُحْجَابِ (اے اللہ اگر تو مجھے عذاب دینا چاہے تو ہر طرح کا عذاب کر لیکن اپنے حجاب کی ذلت کا عذاب نہ فرما۔ اے بھائی دوزخ کی حقیقت یہی ہے۔ جیسا کہ قرآن شریف میں جہاں کفار کے عذاب کی طرف اشارہ کیا گیا ہے یہ فرمایا ہے كَلَّا اِنَّهُمْ عَنْ رَبِّهِمْ يَوْمِيْنَ لَمَّحُورُونَ (یہ لوگ آج اپنے پروردگار سے حجاب میں ڈال دیے گئے ہیں۔ اس حجاب کے عذاب کے باسے میں ایک نکتہ ہے۔ بزرگوں کا قول ہے کہ اگر کل وصال کی محفل دوزخ میں آراستہ کی جائے تو یہ طالبانِ مریدان دوزخ کے دہکتے انگارے کا آنکھوں میں سرمہ لگائیں۔ اور اگر دم بھر کے لیے جنت الفردوس میں کہیں بلائے جائیں اور حجاب میں مبتلا کیے جائیں تو اتنا چھین چلائیں کہ دوزخی لوگ بھی اُن پر ترس کھانے لگیں۔ اسی مطلب کا راز ہے جو کہا گیا ہے۔

بے تودل دوزخ بہت وبال بہشت

با تودل مسجد بہت بے تو کنشت

(اگر تو ساتھ ہے تودل مسجد، اور اگر تو نہیں تو بخانا ہے۔ اگر تو ہے تودل بہشت، اور نہیں تو دوزخ

یہ طلب ہے کہ جب مرید پر حق کی عظمت بزرگی ظاہر ہو گئی اور در و طلب نے اس کا دامن تھام لیا اور وہ سمجھ چکا کہ مَنْ رَاَهُ الْمُؤْمِنِي فَقَدْ الْكُنَّ وَمَنْ فَاتَهُ الْمُؤْمِنِي فَاتَهُ الْكُلُّ جو مؤمنی کا ہو گیا ساری چیزیں اُس کی ہو گئیں۔ اور جس نے مؤمنی کو کھو دیا اُس نے سب کچھ کھو دیا۔ اس لیے کہ اللہ کے سوا جتنی چیزیں ہیں اُن سے بے پروائی کی جاسکتی ہے مگر کسی حال میں بغیر اس ذات کے چارہ نہیں جیسا کہ حضرت موسیٰ علیہ السلام پر وحی نازل ہوئی اَنَا بَدَّكَ الْاِلَازِمُ (ہم تیرے لیے ضروری ہیں۔ سب سے چارہ ہو سکتا ہے لیکن ہمارے بغیر چارہ ممکن نہیں۔ لَقِينَا صَفْوَةَ دَلِّ سَاكُ دَعْوَى مَثْ جَائِسْ گے اور مِثْنِي (مجھ سے) وَبِي (اور میرے لیے) کی آنکھیں کھل جائیں گی۔ اس وقت حیات و موت، رد و قبول اور ہجو و تعریف اس کی نگاہ میں ایک ہو جائے گی بہشت و دوزخ اور دنیا و عقبیٰ کا خیال اس کے دل میں نہ آئے گا۔ کپڑے روٹی کے لیے لوگوں کے در پر بھیک مانگنے نہ جائے گا۔ وہ غوطہ خور، جس کی ہمت بلند ہے اپنی جاں بازی کے صلے میں سمندر کی تہ سے گوہرِ شب چراغ نکال لاتا ہے۔ یہ کسی غریب بڑھیا کی جھونپڑی کے ٹمٹماتے دیے پر کیوں آنکھ اٹھائے گا۔ اس کی منزل مقصود درگاہِ خداوندی ہے ماسوی اللہ کی طرف اُس کے قدم نہیں اٹھ سکتے۔ اُس نے کرامت و جاہ کے راستے میں اپنے گھوڑے کی کوچیں کاٹ ڈالی ہیں اور دل سے ننگ نام و سلامتی کے نقوش دھو دیے ہیں۔ اَمِنْ كِي رُوْشِ يَهْ كِهْ كَرْدَ حَمِيْنِي الْعَرْشُ كَمُحَقَّتْهُ (اگر عرش بھی میری ہمت کے سامنے آجائے تو میں اس کو نیچا دکھا دوں) اور وَكُوْا قَبْلِي الْكُوْنُ كَهْدَمْتَهُ (اور اگر دنیا و آخرت اپنا جلوہ دکھائیں تو میں اُنھیں دھا دوں)۔ اس کے آرام و راحت کی یہی صورت ہے کہ ہر وقت اپنی طلب کے طور پر حضرت موسیٰ کی طرح اَرِنِي كِي رُثْ لگائے اور محبوب کی غیرت و شرم سے كُنْ تَوَانِي كَا جَوَاب سنا کر سے سبجان اللہ اس آب و خاک کا کیا ہی اچھا سودا اور کاروبار ہے مباحی

مارا بجز این جہان جہانے دگر بہت  
خرد دوزخ و فردوس مکانے دگر بہت  
قلاشی ورنندی بہت سرمایہ عشق  
قرانی دزاہدی دکانے دگر بہت

یہاں سے لیے اس عالم کے سوا ایک دوسرا ہی جہان ہے۔ دوزخ و بہشت کے علاوہ ایک دوسرا ہی مکان ہے۔ بے نوائی اور آزادی عشق کی پونجی ہے۔ ظہار بندگی اور زاہدی ایک دوسری دکان ہے۔

جب طالبِ صادق کو تجرید و تفرید کی دولت حاصل ہو چکی تو دنیا میں اس کی اس طرح آؤ بھگت ہوتی ہے کہ یا داؤد اِذَا رَأَيْتَ نِي طَالِبًا فَكُنْ لَهُ خَادِمًا (اے داؤد! جب تو میرے طالب کو دیکھے تو اس کا خادم بن جا۔ حضرت داؤد پیغمبر صلی اللہ علیہ وسلم کی اس کی خدمت کا حکم دیا جاتا ہے۔ پھر دوسرے لوگوں کا کیا ذکر۔ یہ مقام و مرتبہ آہستہ آہستہ اور درجہ بدرجہ حاصل ہوتا ہے و فتنۃ کہاں، مگر جس کو خدا چاہے تم نہیں دیکھتے کہ جو شخص قرآن شریف حفظ کرنا اور قاری بننا چاہتا ہے تو وہ الف باتنا پہلے شروع کرتا ہے تاکہ تدریجاً قتلِ اَعُوذُ بِرَبِّ النَّاسِ تک پہنچ جائے اور ایک مدت گزارنے کے بعد وہ حافظ اور قاری کہلانے کا مستحق ہو۔ طریقہ خدادندی اسی طرح جاری ہے پھر کیا کرنا ہے۔ یہی راز ہے جو کسی نے کہا ہے

کیا کرنا ہے۔ یہی راز ہے جو کسی نے کہا ہے

تو فرشتہ شوی گر جہد کنی از پیے آنکہ  
برگ تو ت بہت کہ گشتہ بہت بتدریج اطلس  
(اگر تو کوشش کرے تو فرشتہ بن سکتا ہے۔ کیونکہ یہ شہوت کا پتا ہی تو ہے جو ریشم کے کپڑے کی غذا ہو کر بتدریج اطلس بن گیا ہے)۔ اپنی بے لوائی، افلاس، بد بختی اور آلودگی سے شکستہ دل اور نا امید نہ ہونا چاہیے۔ اس کی قدرت اور فضل پر نگاہ رہے۔ اگر وہ چاہے اور ہزاروں کلیساؤں اور بتخانوں کو آن کی آن میں کعبہ اور بیت المقدس بنا دے اور کتنے بدکار و گنہگار کو حبیب اللہ اور خلیل اللہ کا خطاب عنایت فرمائے۔ انکھوں کفار کو مومن اور ہزاروں مشرکین اور بت پرستوں کو مسلمان اور شرابیوں کو مناجاتی بنا دے۔ اور لطف یہ کہ اُس کے لیے کسی سبب اور علت کی حاجت نہیں۔ اور نہ کچھ توقع اور دیر ہے اور نہ کسی کو چون و چرا کی مجال کہ ایسا کیوں اور کس لیے کیا گیا۔

ہست سلطانی مسلم مراد را نیست کس راز ہرہ چون و چرا

(بادشاہی اُسی کے لیے ثابت ہے کسی دوسرے کو مجال چون و چرا نہیں۔)

بسا پیر مناجاتی کہ از مرکب فرو ماند بسا ندر حشر اباتی کہ زین بر شیر ز بندد

(بہترے مناجات کرنے والے پیر گھوٹے سے گر کر راستے میں پڑے رہ جاتے ہیں اور بہترے

رندان سیرت شیر ز پر سواری کر کے اپنی منزل پر پہنچ جاتے ہیں) جو خطوط پہلے لکھے گئے،

ان کو غور و فکر کے ساتھ بار بار دیکھو، انشاء اللہ تمھارے دل پر ان کے معنی و مطلب محقق اور

منقش ہو جائیں گے اور اس کی تاثیر اور ثمرہ اعضا سے ظاہر ہونے لگے گا۔ اور خدا کے فضل و کرم اور حضور نبی کریم علیہ السلام اور آل اہل ہمارے کی برکات سے دل چمک اٹھے گا۔ اے بھائی! ہم لوگ اپنی اپنی بلا میں گھرے ہوئے ہیں، بلکہ سارا عالم بلاؤں میں گرفتار ہے۔ حضرت مصطفیٰ صلی اللہ علیہ وسلم سے کہا گیا کہ ہم تم کو اس لیے بھیجتے ہیں کہ بلا میں مبتلا کریں اور تمہارے ساتھ خلق کو بھی بلا میں جھونک دیں۔ تلوار سنبھالو اور مردانہ قدم اٹھاؤ اور جہاد کرو۔ کبھی جنگ بدر کے دن اور کبھی جنگ احد کے موقع پر نہراؤں خلعت، اور کبھی اونٹ کی اوٹھری پیٹھ پر لادی جاتی ہے۔ اے محمد! (صلی اللہ علیہ وسلم) تم کہتے ہو کہ ہم کو خوشبو پسند ہے اور اس کے مقابلے میں اونٹ کی لید اور کہتے ہو کہ ہم عورتوں کو دوست رکھتے ہیں، اس کے مقابلے میں افک عائشہ رضی اللہ عنہا سامنے آتا ہے۔ یہاں عقلیں محیور اور دل حیران و پریشان ہیں کہ آئندہ اس مشیتِ خاک کے ساتھ اس کا جلال و جمال کیا کیا گل کھلاتا ہے۔

آن کس کہ زند دم ولایت  
در گردش چرخ آسیات  
در عالم عتد کبریات

اے گشتہ اسیر در بلایت  
خو حبان دول و جگر نہ بینم  
عشاقِ جہان شدن دالہ

رساری مخلوق تیری بلا میں گھری ہوئی ہے۔ اب کون ایسا ہے جو ولایت کا دم مار سکتا، میں تیرے آسمان کی چکی کی گردش میں جانِ دل و جگر کے سوا کوئی چیز لپتے نہیں دیکھتے تیری عزت و کبریائی کے عالم میں دنیا بھر کے عشاق حیران و در ماندہ ہیں۔ والسلام

بِسْمِ اللّٰهِ الرَّحْمٰنِ الرَّحِیْمِ

## ترسٹھواں مکتوب ۶۳

دین کی راہ پاک صاف رکھنے کے بیان میں

بھائی شمس الدین جانو کہ دین کا راستہ اپنی برائیوں سے پاک صاف رکھو اور انسانیت کے خص و خاشاک کو اکھاڑ پھینکو، اور اس راہ سے اپنی وحشت دور کرو۔ بشریت کی آفتیں ماہر نگار دو۔ بزرگوں نے فرمایا ہے کہ جس نے مراد کی راہ میں قدم رکھا مگر اس کا نفس اس کے نزدیک جوتے

زیادہ عزیز ہے تو وہ مومن ہی نہیں، ولی اور محب کامرتبہ تو بہت دور ہے۔ ہمیں سے کہا گیا ہے۔ قطعہ

نفس بے فرمان من مارا بر سوانی کشید  
دوست می پند شتم این نفس دشمن دارا

دستی با جاہ و منزل کردہ اما این زما  
شکل پروانہ کہ او ہم نوزداند نار را

میرے نافرمان نفس نے مجھے رسوا کر دیا۔ میں اس نفس دشمن کو ہمیشہ دوست سمجھتا رہا۔ اب تک میں بلند مرتبے اور مکان کو اس طرح اپنا محبوب سمجھتا رہا ہوں جس طرح پروانہ آگ کے شعلہ کو نوز سمجھتا ہے۔ بزرگوں کا قول ہے کہ اگر پل بھر بھی نفس سرکش کو موقع دیا جائے تو یہ ہزاروں زنا کر گئے میں ڈال دے گا۔ اور لاکھوں بت سلسلے لاکر رکھ دے گا۔ کبھی اس شہر کو مسیح نہ سمجھو۔ اگر ایک لاکھ سال تک اس کو زیر کرتے رہو گے اور ایک دفعہ بھی اس کی خواہش پوری کر دو گے تو سارا کیا دھرا برباد ہو جائے گا۔

غمرہ توبہ فریب زاید ضد سالہ را  
موسے پیشانی گرفتہ پیش خمار آورد

توبہ کا ناز و غرور سو سالہ زاہد کو بھی دھوکے میں ڈال دیتا ہے۔ سر کے بال پکڑ کر تراب خانے میں کھینچ لاتا ہے۔ اس لیے کہا گیا ہے کہ جو شخص اپنے نفس پر نظر رکھتا ہے وہ خدا کو نہیں دیکھ سکتا۔ شیطان پر جو اتنی بلائیں نازل ہوئیں محض نفس پر نظر رکھنے سے ہوئیں۔ جن لوگوں نے خدائی کا دعویٰ کیا وہ بھی نفس ہی کو دیکھنے کی وجہ سے کیا۔ پکار پکار کر کہا گیا ہے کہ توبہ کا دروازہ کھلا ہوا ہے جب تک بلائے نفس سے چھٹکارا نہ ہو ہرگز اس راہ میں قدم نہ رکھو۔ اے بھائی! اچھی طرح سمجھ لو کہ دین کے راستے کو نفس کی آفتوں سے بچنے رکھنا بہت بڑا فن ہے۔ اور بجز توبہ کرنے کے یہ آفتیں دور نہیں ہو سکتیں۔ اور توبہ کی دولت حضرت آدم علیہ السلام کے وقت سے ظاہر ہوئی۔ توبہ کا دروازہ کھل جانے سے حضرت آدم علیہ السلام کو خلعت عنایت ہوئی۔ بزرگانِ طریقت نے فرمایا ہے نہ اگر نبی آدم پر دولت و سعادت کے ہزاروں خزانے پھراور کر دیے جلتے تو اتنی عظمت و مرتبت حاصل نہ ہوتی جتنی کہ حضرت آدم پر عنایت نازل ہونے سے ہوئی وَعَصَىٰ اٰدَمُ رَبَّهٗ (آدم نے بے رب کی نافرمانی کی) اگر کارخانہ تقدیر میں ان کی نافرمانی نہ لکھی گئی ہوتی تو آپ کی اولاد پر نہ یہ دروازہ ہرگز نہ کھلا ہوتا۔ قدرت میں ہی پوشیدہ تھا۔ اور لَا اِلٰهَ اِلَّا اللّٰهُ کے دربار کی



غیرت کا یہی تقاضا تھا۔ یعنی جس کو ہر بے بہا کو اتنی شان و شوکت سے بنایا گیا کہ مخلقتِ  
بیدنی میں نے اپنے ہاتھ سے پیدا کیا، اُس کے لیے کم سے کم یہی خلعتِ زیبا تھی۔ وَعَصَى  
آدَمُ اِسْمٰی کِی طرہ اشارہ ہے۔

چرخ نہ بربے درمان می زند  
کس نہ بدین باغ تو بودی و من

قافلہ محنتان می زند

نوبر این باغ تو بودی و من

(آسمانِ مفلسوں اور فقیروں کا نہیں بلکہ مال و دولت والوں کا قافلہ لوٹتا ہے۔ ان  
کائنات میں سوائے میرے اور تمھارے کوئی اور نہ تھا۔ اس باغ کی تازہ بہار تو ہی تھا اور یہ  
جنت الفردوس کی جس قدر نعمتیں اور نوازشیں تھیں ایک ایک کر کے حضرت آدم علیہ السلام  
فرغیت ہو گئیں۔ کیونکہ صلیح بالکمال کے یہ قدرت کا بنایا ہوا کوئی نمونہ ایسی صفاتِ شان  
کا نہ تھا۔ ان کی آنکھوں سے ایسی عجوبہ روزگار ہستی گزری ہی نہ تھی۔ ہر ایک کو ان سے عشق  
ہو گیا۔ چونکہ حضرت آدم کی ہمت بہت بلند تھی ان باتوں سے آپ کا دل کبیدہ ہو گیا اور اس کا  
لبا کہ یہاں سے ایسے گھر چل کھڑے ہوں جہاں حکم بجالاتے اور فرمان کی سختیاں برداشت  
کرتے رہیں۔ کیونکہ ہمیشہ ناز و نعمت کی جگہ ہے۔ یہاں حکم کا بوجھ اٹھانے کی گنجائش  
آپ نے التجا کی کہ خداوندِ امیرے لیے کوئی بہانہ چاہیے تاکہ جو ان جنت کے پھندوں سے  
رہائی حاصل ہو۔ اب گہروں کے درخت کا بہانہ کھڑا کیا گیا۔ تمام غوغا چم گیا وَعَصَى اِدَمُ رَبِّہٖ  
(اور آدم نے اپنے رب کی نافرمانی کی) جس کا نتیجہ یہ ہوا کہ مارے ڈر کے سب نے آنکھیں پٹی ہیں اور  
سارا عشق رفت و گذشت ہو گیا۔ ذرا ہوش سنبھالے رہنا تاکہ ایک لاکھ چوبیس ہزار پیغمبروں  
تم عاصی نہ کہو ورنہ قیامت کے دن تمھاری زبان گدی سے باہر کھینچ لی جائے گی۔ اگر کوئی یہ  
کہے کہ قرآن شریف میں تو وَعَصَى اِدَمُ رَبِّہٖ کہا گیا ہے۔ اس کا یہ جواب ہے کہ ہاں ہاں قرآن شریف  
ہی کے لیے یہ زیبا ہے کہ حضرت آدم کا سر کاٹ لے یا پاک دامنی کا تاج پہنائے۔ ہمارے تمھارے  
منہ کے لائق نہیں۔ ہم جیسوں کو یہ زیب نہیں دیتا۔ شاہنشاہِ وقت کو اختیار ہو گا کہ اپنے  
مارا المہام وزیر کو ایسا ویسا کچھ کہے۔ اگر کہیں وہی باتیں میرے اور تمھارے منہ سے نکل جائیں  
تو یقینی گردن ماری جائے۔ اسے بھائی! حضرت آدم کی راہ بڑی ہی سنگلاخ اور دشوار گزار ہے۔

ن کا ذکر نہ کرو۔ آدم کے دل کو دین کے غم نے گھیر لیا۔ سلامتی کا گھر ملامت خانے سے بدل لیا ایک دازسنی، کیا شیطان سے جھگڑنا چاہتے ہو؟ اس برگزیدگی کو تہ کر دینا پڑے گا۔ نیک نامی پر گناہوں کے دھبے لگیں گے اور خلافت کے تاج سلطانی کے عوض جو تیاں چٹخانی پڑیں گی آپ نے فرمایا میں اس کے لیے تیار ہوں۔ ان باتوں سے میرا دل پھوٹا نہ کیجیے۔ پھر کیا تھا بہشت سے نکل کھڑے ہوئے۔ وہاں کی ساری نعمتوں پر لات مار دی اور فرمایا سہ

بہشت و کوثر و تور و جہانیاں و جہان  
 اگر دہند مرا بے تو را سنگان چہ کنم  
 اگر باغ بہشت و کوثر اور تور و قصور مجھ کو مفت دیں تو بغیر تیرے سب بے کار ہیں انھیں لے کر  
 میں کیا کروں۔ ایک تم اور ہم ہیں کہ ہمیشہ اپنے آپ کو دکھا کرتے ہیں اور اپنی ہی خدمت کیا کرتے ہیں  
 اور اپنی بڑائی کی ڈینگ مارتے ہیں۔ اس پر اس بات کی ہوس کہ حضرت آدم کا ترکہ پائیں۔ تم نہیں جانتے  
 کہ مجبول النسب کو میراث نہیں ملتی۔ بدیں گذریں کہ ہم لوگوں کی ہستیاں مٹادی گئیں اور برباد ہو  
 چکیں۔ محرومی اور ناکامی ہم بد بختوں کے سر تھوپنی جا چکی۔ اب ہاتھ اٹھا کر سوزِ دل کے ساتھ  
 دعا کرو کہ سہ قطعہ

ہر کسے در کعبہ و صلت رسید  
 من بماندم در میان و اسیان  
 چون کسان گزلائق رحمت نہ ایم  
 لعنتی بفرست بر ماناکان

(ہر ایک تیرے حریم وصال تک پہنچ گیا۔ مگر میں بد بخت راہ کے در ماندوں کے در میان پڑا ہوں  
 ہوں۔ اگر ہم لائق لوگوں کی طرح رحمت کے قابل نہیں ہیں تو نالائقوں کی طرح ہم پر اپنی لعنت ہی  
 بھیج دے) کیونکہ تیری لعنت بھی دوسروں کی رحمت و نعمت سے کم نہیں۔ جس نے توبہ کا دریا  
 دیکھا تک ہو اس کو حضرت آدم کی میراث میسر نہیں ہو سکتی۔ تمھارے دل میں شاید یہ خیال  
 پیدا ہو کہ توبہ تو اس وقت کی جائے جب کوئی گناہ سرزد ہو۔ تو اے بھائی ہمارا وجود سرست  
 پاؤں تک گناہ ہی گناہ ہے۔ کیا تم نے نہیں سنا۔

اذا قلت ما اذنبت فقلت فحبتہ  
 وجودك ذنب لا يقاس به اذنب  
 (جب میں نے پوچھا کہ میں نے کیا گناہ کیا؟ تو اس کی محبت نے جواب دیا کہ میرے وجود کے  
 وجود ہی ایک گناہ ہے اس سے بڑھ کر اور کیا گناہ ہو گا۔ جو لوگ کہ موصوفین بارگاہ کے

ان کے حق میں فرمایا گیا۔ لَقَدْ تَابَ اللَّهُ عَلَى النَّبِيِّ (اللہ تعالیٰ نے نبی کو معافی دیدی ہے  
 آنحضرت صلی اللہ علیہ وسلم نے فرمایا لَا تَسْتَغْفِرُ اللَّهُ كُلَّ يَوْمٍ مِائَةَ مَرَّةٍ (میں روزانہ سو مرتبہ  
 خدا سے استغفار کرتا ہوں)۔ اے بھائی! تم کو ہریرائی اور بدکاری سے توبہ کرنا چاہیے۔ صدیقیوں  
 کو اپنے صدق سے توبہ کرنا ضروری ہے جس طرح ہم جیسے بدعہدوں اور جھوٹوں کو ظلم و جفا سے توبہ کرنا  
 واجب ہے، ٹھیک اسی طرح وفاداروں اور مخلصوں کو بھی اخلاص و وفا سے توبہ کرنا لازم ہے! اور جس  
 طرح ہم جیسے نفس و خواہشات کے بندوں کو ہوا و ہوس سے توبہ کرنا ضروری ہے اسی طرح ہر اہل دل کو  
 اپنے مرقبے کی حالتوں سے توبہ کرنا لازمی ہے۔ عارفوں نے کہا ہے جس طرح گناہوں سے توبہ کرنا  
 ضروری ہے اسی طرح طاعت و بندگی بجالا کر اس سے بھی توبہ کرنا چاہیے۔ اگر کوئی کہے کہ معصیتوں کو  
 چھوڑنا اور درگزر کرنا چاہیے تو بزرگوں نے کہا ہے کہ دنیا بھر کی طاعت و صدق و اخلاص بجا  
 لائے۔ اور جب بجالا چکے تو اس کی باد بے نیازی کے جھونکوں میں اڑا کر رکھ دے۔ یہی راہ  
 ہے جو کہا ہے

تومی خواہی بہ تسبیح و نمازے کہ تا خوشنود گرد دے نیانے

نمازت توشہ راہ دراز بہت ولے اواز نمازت بے نیاز بہت

(تو چاہتا ہے اپنی تسبیح اور نماز سے اس بے نیاز کو خوش کر دے۔ نماز تیرے لیے سفر کیلئے  
 زاد راہ ضرور ہے لیکن اس بے نیاز کو تیری نماز کی پروا نہیں)۔ اگر کل ساری دولت و سلطنت  
 ایک فقیر کو بخش دیں تو کوئی تعجب کی بات نہیں۔ اس امت کے نقرہ کو لا کر عرش پر بٹھادیں اور کہیں  
 يَا اَبْنَاءَ الْمَاءِ وَالطِّينِ بِمِ عَرَفْتُمْ رَبَّ الْعَالَمِينَ (اے آبد گل سے بنے ہوئے انسان تو  
 پروردگار عالم کو کیونکر پہچانا۔ جواب دیں گے، خداوند اچونکہ زمین و آسمان کا تو ہی مالک و مختار  
 ہے۔ حکم ہوگا جو کچھ آسمان و زمین میں ہے، ہم نے سب تجھے بخش دیا۔ یہ کہیں گے بار خدا اچونکہ  
 عرشِ عظیم بھی تیری ملکیت ہے۔ فرمان ہوگا ہم نے امتیاز محمد کو تختِ عرش پر بٹھا دیا تاکہ سمجھ  
 لیں کہ ہماری کوئی چھوٹی سی سلطنت نہیں ہے جو تمہارے وہم و خیال میں سما سکے۔ یہ سن کر فوراً ہی  
 سب کے سب اپنی معرفت و توحید سے توبہ کرنے لگیں گے۔

چہ شناسد کمال دہقان را  
دانه در چاہ و کرم در گندم  
لسان کی گہستی کے کمال کو کون جانتا ہے کہ دانہ گڑھے میں اور گھن گہوں میں لگاتا ہے (پھر گی  
س کی کھیتی میں کوئی کمی نہیں ہوتی۔ لیکن اگر توبہ کا دروازہ بند ہو گا تو یہ لوگ اپنی مختصر توحید و  
عرفت کی خجالت میں گڑ جائیں گے۔ اور جس طرح دوزخی طوق و زنجیر کے بوجھ سے پسے جاتے ہیں یہ  
ہی اپنی معرفت و توحید کی شرم سے دب کر رہ جائیں گے۔ اس لیے کہا گیا ہے سے

گر زاهدان بہ قبلہ ابروت بنگرند  
اے بس نماز ہا کہ زحیرت قضا کنند

اگر زہاد تیرے کعبہ ابر و پرنگاہ ڈالیں تو ایسی حیرت میں پڑ جائیں کہ تمام نمازیں قضا کر دیں۔  
گر قیامت کے دن پوچھا جائے کہ تم لَّا اِلٰهَ اِلَّا اللّٰهُ کا حق کس طرح بجالائے تو کہیں گے کہ  
نہیں ہیں تو دین کا بندہ بنا کر پیدا کیا گیا تھا۔ برابر دین ہی کی فکر میں لگے رہے۔ ہمارے پروردگار  
سے پوچھو لَّا اِلٰهَ اِلَّا اللّٰهُ کے رمز کچھ وہی جانتا ہے۔ اسی کے کرم کے اوصاف ہمارے دلوں کو  
دھارس دیتے ہیں کہ لَا یَعْرِفُنَّ غَیْرُہٗ (اس کے سوا اس کو کوئی نہیں پہچان سکتا)۔ اے  
بھائی! یہ ایسی گتھی نہیں جسے عقل سلجھا سکے۔ یہاں تک وہم و خرد کی رسائی نہیں۔ یہی تو راز ہے  
و کہا گیا ہے سے

وہم تہی پایے بسے در نوشت  
ہم ز درش دست تہی باز گشت

عقل جوتے اتار کر بہت کچھ دوڑی مگر کوئی نتیجہ نہ نکل سکا اور خالی ہاتھ لوٹنا پڑا۔ بزرگوں کا  
قول ہے کہ اگر روضے زمین کے پیغامبر و صدیق اور آسمان کے ملائکہ معصومین و مقربین ہمیشہ ہمیشہ  
قیامت تک اس کی توحید زبان سے رٹتے رہیں یا آخر تھک کر یہی کہیں گے کہ نَسْتَغْفِرُ اللّٰہَ  
(ہم نے جو کچھ کہا ہے اس سے توبہ کرتے ہیں) اے بھائی! اگر کل معصومین و مخلصین کی پاک دامنی  
سے تمہارا خمیر گوندھیں تو ہوشیار رہو اور ان پر نہ پھولو۔ اور اگر تھر کی تلوارِ حضرت و ناکامی کے  
زہر آب میں بچھا کر تمہارے سر پر ماریں تو شکستہ دل نہ ہو۔ ایک دل جلے نے کہا ہے دباغی

حاشا کہ دلم از تو جدا خواہد شد  
یا بابا کسے دیگر آشنا خواہد شد

از مہر تو بگسلد کرا دار د دست  
وز کوسے تو بگذرد کجا خواہد شد

شاو کلا کہ میرا دل تجھ سے جدا ہو جائے گا یا کسی دوسرے کو دست بنائے گا۔ اگر وہ تیری

محبت نہ کرے تو پھر کون ہے جس کو دوست بنائے اور اگر تیری گلی پھوڑ دے تو پھر کہاں جائے  
اگر از تو برکتِ دل بہ کجا برم نگارا  
ز در تو باز گردم کہ کند قبول مارا؛

(اے محبوب اگر میں اپنا دل تجھ سے پھیر لوں تو کہاں لے جاؤں کہ کوئی دوسرا محبوب نہیں ہے۔ اور اگر تیرے دروازے سے لوٹ جاؤں تو پھر کون مجھے قبول کرے گا؟)۔ دنیا میں جس نے اپنے آپ کو توبہ کی آگ میں نہ بھونک دیا یقینی اُسے آتشِ دوزخ میں بھلسنا پڑے گا۔ تم کو جو بھی اپنا عیب و ہنر معلوم ہے اُسے آج ہی توبہ کی آگ میں جلا کر خاک کر دو تاکہ یہ فتویٰ تمھاری پشت پناہی کے التَّائِبُ مِنَ الذَّنْبِ كَمَنْ لَا ذَنْبَ لَهُ (جس نے گناہوں سے توبہ کر لی وہ ایسا ہو گیا جیسے اُس نے کوئی گناہ کیا ہی نہیں) پھر سوزِ دل سے یہ کہو۔

الہی جسم کن کا لود گانیم بخونِ دل جگر پا لود گانیم

رواجے نہ تو اندر سکے ما کہ مشتے سرب و سیم اندود گانیم

یکے بر روزگار ما بربشاے کہ ما بر خویش ناخوشنود گانیم

(اے خداوند کریم ہم گناہوں میں آلودہ ہیں اور اپنے دل و جگر کے خون میں تھڑے ہوتے ہیں تو ہمارے کھونٹے ہی سکے کو چلا دے کہ ہم اپنی چاندی میں سیدھ ملاے بیٹھے ہیں۔ ہمارے حال پر بخشش کی ایک نظر ڈال کہ ہم خود اپنے آپ سے رنجیدہ اور شرمندہ ہو رہے ہیں۔ دین کی راہ میں جتنے کانٹے بھی آج ملیں سب چن چن کر کھینک دو۔ اگر ایسا نہ کر دے تو یہی کاتے کل تیر بن کر کلیجے میں چھپیں گے تم نہیں دیکھتے کہ جب حضرت موسیٰ علیہ السلام خدا سے ہم کلامی کی بدولت اس مقام پر پہنچ گئے کہ فرمایا گیا کَلَّمَ اللَّهُ مُوسَىٰ تَكْلِيمًا (موسیٰ نے خدا سے باتیں کیں) تو چوبیس ہزار چودہ کلے بغیر کسی واسطے کے آپ کو سنائے گئے۔ آپ ماے شوق کے سر سے پاؤں تک کان ہی کان بن گئے۔ اور جیسے کان سے سنا جاتا ہے سارے جسم سے آپ سنتے لگے اور جس جس کلے کو سنتے آپ سے باہر ہو جاتے اور جب ہوش سنبھالتے دل پر اس کا زخم لگایا جاتا وَقَلَّتْ نَفْسًا، قَبِيضًا يَدَاؤُحِي (اے موسیٰ بغیر ہماری وحی کے تو نے ایک قبضی کو مار ڈالا)۔ اگر دوزخ کے ساتوں طبقوں کا عذاب اس وقت حضرت موسیٰ پر ڈال دیا جاتا تو اتنا شدید نہ ہوتا، جتنا کہ یہ طنز و طعنہ۔ اس نوازش و اکرام اور خلعتِ شاہانہ کے وقت اُس



واقعہ کی یاد آپ کی راہیں کانٹے سے کم نہ تھی۔ اور وہ کانٹا آنکھوں میں چھینے لگتا۔ تم نے حضرت عمر رضی اللہ عنہ کا قصہ بھی سنا ہوگا۔ تلوار کھینچ کر آ رہے تھے اور کہتے جاتے تھے کہ جب تک میرے دم میں دم ہے کسی کی مجال نہیں کہ لات وغری کو بُرا بھلا کہہ سکے۔ قسم ہے لات وغری کی میں ابھی جا کر محمدؐ کا سر کاٹ لانا ہوں۔ یہاں تک کہ وہ تیغ کشی اپنا کام کر کے ہی یعنی آپ جب مہتری کے عالم میں میدانِ ولایت میں جولانی فرماتے تھے تو آپ کے کانوں میں یہ آواز گونجتی تھی کہ ارے تم تو وہی عمر ہو کہ تلوار لے کر رسول اللہؐ کا سر مبارک کاٹنے آئے تھے تاکہ لا الہ الا اللہ کی مملکت برباد ہو جائے تو آپ اس قدر متفعل اور نخل ہوتے تھے کہ زمین پھٹ جائے اور اس میں سما جائیں۔ اور جب جب یہ بات دہرائی جاتی تو آپ کو کچھ نہ سوجھتا اضطراب میں مکے سے باہر نکل آتے، زمین پر ماتھا گرٹتے، منہ پر خاک ملتے اور کہا کرتے تھے، یا خدا عمر کو اٹھالے تاکہ وہ اپنی آنکھوں سے اپنے ہی ظلم و ستم کو نہ دیکھے۔ اب ہم تم سر پر خاک اڑایا کریں کہ ساری عمر بت پرستی میں گزار دی۔ اور ہمارے روزے اور نماز پر لفت ہے کہ خدا کے دربار میں کیا مقبول ہوگی جب کہ کسی کتے کے آگے رکھ دیں تو وہ بھی سونگھ کر پھوڑے دبا دی

اے فسق و فسادِ کارِ ہر روزہ ما

وے پر زحرام کا سہ و کوزہ ما

می خندند در روزگار و می گردیدم

برطاعت و بر نماز و بر روزہ ما

دبرائی اور بدکاری ہمارا روز کا مشغلہ ہے۔ اور ہمارا پیالہ اور کوزہ حرام کی کمائی سے بھرا ہے۔ عاری بندگی، نماز اور روزے پر زمانہ نہیں رہا ہے لیکن ہماری زندگی رو رہی ہے۔ (د اسلام

بِسْمِ اللّٰهِ الرَّحْمٰنِ الرَّحِیْمِ

## چوسٹھواں مکتوب

### تقوے کے بیان میں

بھائی شمس الدین تم کو معلوم ہونا چاہیے کہ نیک سختی جادوانی اور دولت جہالی اور دروازہ تقوے ہے۔ جتنی منزلیں عالم لا الہ الا اللہ میں آراستہ کی گئی ہیں اور جتنے دیبے بنت الفردوس میں بنائے گئے ہیں سب کے سب متقیوں کے لیے سجائے گئے ہیں اور انھیں

ناموں سے وہ نامزد ہیں۔ سنو! متقی وہی شخص کہا جائے گا جو اپنی قید و بلا سے نکل کر آزاد ہو چکا ہو۔ کیونکہ وہ آدمی جو اپنی ہستی کے پھندوں اور نفس کی خواہشات سے بالکل کنارہ کش نہ ہو گیا ہو وہ دوزخ کی یادگار ہے **وَإِنْ مِنْكُمْ إِلَّا وَارِدُهَا** (تم میں سے کوئی بھی ایسا نہیں جو یہاں سے نہ گزرے)۔ ساری مخلوق دوزخ میں ٹھوس دی جائے گی تاکہ سرکشوں اور نافرمانوں سے وہ اپنی قسمت کا حصہ لے لے۔ اس کے بعد وہاں سے متقیوں کو نکال لیا جائے گا اور خود پرست اور نفس کے پجاری اوندھے منہ قعر دوزخ میں ڈھکیل دیے جائیں گے **ثُمَّ يُنْفِخُ الَّذِينَ اتَّقَوْا** (پھر وہ باہر لائے جائیں گے جو متقی ہیں) اس آیت کا یہی فتویٰ ہے۔ اے بھائی! یہ حضرات متقی دوزخ کے ساتوں طبقات سے اس آسانی سے گزر جائیں گے جس طرح پانی میں مچھلی تیرا کرتی ہے۔ ان کی گتیت و شکوہ سے دوزخ خود لرزہ بر اندام ہے۔ کیونکہ یہ لوگ بہت کے بادشاہ ہیں۔ انھیں لوگوں کا طغرائے امتیاز ہے **إِنَّ اللَّهَ يُحِبُّ الْمُتَّقِينَ** (اللہ پر ہیرگاروں کو دوست رکھتا ہے)۔ جس طرح دوزخ میں ان کی گنجائش نہیں اسی طرح بہشت میں بھی یہ نہیں سما سکتے۔ اگر تم کہو کہ پھر آخر ان کا کون سا مقام ہے۔ تو وہ فضا جس کا نام فضا ہے ربوبیت ہے یہیں متقیوں کا ٹھکانا ہوگا۔ جیسا کہا گیا ہے۔ قطعہ

چہ غم امروز گر بزدانیم  
ہر نفس زیر لب چہ می خوانیم  
توبہ معنی نگر کہ سلطانیم  
توبہ باطن نگر کہ ماکانیم

ماچو فردا شمیم در ہر مصر  
تو چہ دانی کہ ماچہ مرغانیم  
گر بصورت گدائے ابن کوئیم  
گر چہ خود مفلسیم در ظاہر

(جبکہ ہم کل ہی مصر کے تخت پر بادشاہ بن کر بیٹھنے والے ہیں تو اس کی کیا پردا کہ آج قید خانہ میں ہیں۔ تم نہیں جان سکتے کہ ہم کس باغ کی چڑیاں ہیں اور کیا راگ الاپ رہے ہیں۔ گولٹا ہر مفلس و قلاش ہیں مگر حقیقتہً بادشاہ ہیں۔ اگرچہ صورتہً کوڑی کوڑی کے لیے محتاج ہیں۔ مگر باطن میں ہم جو اہرات کی کان ہیں) کیا تم نے قرآن شریف میں یہ آیت نہیں پڑھی۔ **يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا** (متقی لوگ شاہی وفد کی صورت میں خدا کے سامنے پیش کیے جائیں گے)۔ تم یہ سمجھو کہ بہشت کے سوا ان کی اور کوئی جگہ نہیں۔ اور تم نے سنا نہیں

کہ حضور سرورِ کائنات صلی اللہ علیہ وسلم نے اپنے اصحابِ احباب کو کون سا شریعت پلا دیا ہے۔  
 حَاكِیًّا عَنِ اللّٰهِ تَعَالٰی. عَدَدَتْ بِعِبَادِی الصّٰلِحِیْنَ مَا لَا عِیْنَ رَأَتْ وَلَا اُذُنٌ سَمِعَتْ  
 وَلَا خَطَرَ عَلٰی قَلْبِ بَشَرٍ. یہ حدیث قدسی بلا واسطہ جبریل علیہ السلام کے خداوند تعالیٰ سے سنی  
 (ہم نے اپنے صالح بندوں کے لیے ایسی ایسی نعمتیں مقرر کی ہیں جنہیں نہ کسی آنکھ نے دیکھا نہ کسی کان نے  
 سنا نہ کسی بشر کے دل میں اس کا خیال گزرا)۔ یہ اس کی نمائش ہے کہ ہم بہشت کی نعمتیں اور دوزخ کی عذبتیں  
 اٹھالیں تو ہماری خدائی میں ذرہ برابر کمی نہ آئے گی اور نہ احکامِ الوہیت میں کسی طرح کا نقصان آئے گا۔

زہے ساحت کہ گر عالم نہ بودے

بہر مویے از انجا کم نہ بودے

نہ ہرگز کبریالیش را بدایت

نہ ملکش را سرانجام و نہایت

(اس کی کبریائی کا ملک اتنا وسیع ہے کہ اگر یہ دنیا نہ بھی ہوتی تو بال برابر بھی اُس کے ملک میں کمی نہ آتی  
 اُس کی کبریائی کی کوئی ابتدا اور اس کے ملک کی کوئی انتہا نہیں)۔ اس بودی عقل سے قرآن پاک کے  
 کنہیات کا سمجھنا ناممکن ہے۔ ہاں قرآن پاک کی اعانت سے کچھ تھوڑا سمجھ بوجھ سکتے ہو۔ قولہ تعالیٰ  
 فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ اَعْيُنٍ (کسی کو ان الغامات کا علم نہیں جو ان سے ہم نے  
 چھپا لیا ہے)۔ سنو، دین کے راستے میں کوئی ہجرت اس سے بڑھ کر نہیں کہ کوئی شخص اپنے آپ سے  
 ہجرت کر جائے تاکہ ساری کائناتِ عالم سے علیحدہ ہو بیٹھے۔ کیونکہ خود جہان کو اس آدمی سے کوئی  
 سروکار نہیں ہوتا جو آپ ہی در ماندہ ہو رہا ہو، جب عنایت و توفیقِ خداوندی نے اس کی امداد فرمائی  
 تو وہ اپنے آپ سے چھٹکارا پا چکا۔ اب فرینش و جہان کی راتیں سہانی بسر ہوں۔ کیونکہ مرد نے  
 اُسے خیر باد نہہ کر اپنی راہ اختیار کرنی جیسا کہ کہا ہے اِنْ نَعَلَقْتُ بِذَرَّةٍ اَوْ تَعَلَّقْتُ بِكَ ذَرَّةٌ  
 فَانْتِ فِيْ حَبَابِهَا (اگر کسی ذرہ کا تعلق تیرے ساتھ یا تیرا تعلق کسی ذرہ کے ساتھ ہے تو گویا تو  
 اس کا رہن ہے)۔ اور اس وقت تک اس کا بندہ اور غلام رہے گا جب تک اُسے جھاڑ کر آزاد نہ  
 ہو جائے تقویٰ کی شکل نہیں دیکھ سکتا۔ کیونکہ تقویٰ کی یہی عادت رہی ہے کہ وہ چاہتا ہے کہ تیری  
 ہستی سراپا اسی کی ہو رہے جیسا کہ کہا ہے

دلبر جانانت اگر آرد دست

در گزر از خود رہ بسیار ضیعت

(اگر تیرا محبوب تیرا ہاتھ تھام لے تو اپنی ہستی قربان کر دے۔ یہ کوئی دور دراز راستہ نہیں ہے)۔

واللہ یہ کبھی نہیں ہو سکتا کہ تجھے جاہ و حشم اور دنیا کے ناز و نعم بھی ملیں اور اُس کے ساتھ ساتھ تو تقویٰ بھی چاہے۔ سن رکھ کیا فرماتا ہے اَنَا غَنِيٌّ الْاَغْنِيَاءُ عَنِ الشُّرَكَاءِ (میں شرکار سے مطلق بے پردا ہوں) وہ کسی طرح بھی شرکت قبول نہیں کرتا۔ ایک بزرگ نے کہا ہے س

آن کس کہ بیار من ہی درنگد گو منگر کہ عشق شرکت نپذیرد

(جو کوئی میرے محبوب پر نظر ڈالے اس سے کہہ دے کہ مت دیکھ کیونکہ عشق شرکت قبول نہیں کرتا) تقویٰ ایک بہت وسیع ملک ہے۔ یہاں جھگڑے لڑائی کی گنجائش کہاں۔ دین کی سلطنت بڑی غیرت مند واقع ہوئی ہے، یہ کسی کی شرکت نہیں چاہتی۔ میاں صاحب ہی بھاری بوجھ جو سر پر لاد رکھا ہے تقویٰ کی راہ میں روڑا بنا ہوا ہے۔ جب تک یہ چٹان چکنا چور نہ ہو لے گی مقیموں کے تقوے کے بارے میں تم کو ایک لفظ اپنی زبان سے نکالنا درست نہیں۔ اپنے آپ سے جتنا لگاؤ ہوتا جائے گا بدبختی و ناکامی کا یہ سنگِ راہ اور زیادہ اٹل بنتا رہے گا۔ اپنے سے آشنائی کے معنی اس سے بیگانگی کے ہیں۔ اور اگر اپنے سے بیگانہ ہوئے تو اس سے آشنا ہو گئے۔ جو شخص ہی سنگِ راہ کے ارد گرد ہر پھر کر رہ گیا وہ خواہ خرقہ پوش ہو، جبہ و دستار باندھ کر مصلے پر بیٹھا رہتا ہو، یا تلوار باندھنے والا کوئی مسلح سپاہی ہو، دونوں کے درجے برابر ہیں۔ بدبختی کا یہ بھاری پتھر کسی پختہ پیر کی مدد کے بغیر پاش پاش ہو کر اپنی جگہ سے نہیں ٹل سکتا۔ اور یہ ہولناک و خونخوار بیابان اس کی رہبری کے بغیر طے کر لینا دشوار دنا ممکن ہے۔ اسی لیے کہا ہے۔ قطعہ

زہار تانہ آئی بے مردے اندرین

زیرا کہ این بیابان خونخواری نماید

گرم درہ نہ تو بر بوسے گل چہ بوئی

رُو باز گرد کاین رہ پر خاری نماید

(دیکھو خبردار بغیر کسی رہبر کے اس راہِ قدم نہ رکھنا۔ کیونکہ اس میں بڑے بڑے خونخوار خیل ہیں۔ جبکہ تم نابلدہ ہو تو پھولوں کی مہک پر کیا دوڑ پڑتے ہو۔ جاؤ لوٹ جاؤ یہ راستہ کانٹوں سے بھرا پٹا ہے) سنو، تقویٰ کے یہ معنی ہیں کہ ناچیز سے ناچیز مخلوق کی طرف بھی تم حقارت و توہین کی نظر نہ اٹھاؤ۔ اگر کہیں راہ میں چوٹی آجائے تو بچا کر قدم آگے بڑھاؤ۔ حدیثوں میں مذکور ہے کہ ایک دن حضرت علی کرم اللہ وجہہ، کہیں تشریف لے جا رہے تھے ایک چوٹی پر آپ کا پاؤں پڑ گیا اور وہ زخمی ہو گئی۔ اس کی تکلیف کا اثر آپ کے قلب پر ہوا۔ انھوں نے دیکھا کہ وہ درد کی وجہ سے ہاتھ پاؤں

ٹپک ہی ہے۔ آپ غلین ہو گئے اور اس کے پاس بیٹھ کر رونے لگے۔ آپ اس قدر لرزہ بر اندام ہوئے  
 گویا آپ کے بدن میں طاقت ہی نہیں ہے۔ چیونٹی ہاتھ پاؤں مار کر بل میں چلی گئی لیکن آپ کے دل میں اس کا  
 بڑا دکھ رہا۔ آپ وہاں سے اٹھ کر چلے آئے۔ رات کے وقت آپ نے حضرت رسول خدا صلی اللہ علیہ  
 وسلم کو خواب میں دیکھا کہ حضور خشکی میں ہیں اور ڈانٹ رہے ہیں کہ "اے علی تم نہیں سنتے کہ آج  
 ساتوں آسمان میں تمہارے ظلم و ستم کی داستان گونج رہی ہے جس چیونٹی پر تم نے پاؤں رکھ دیا  
 تھا وہ اپنی قوم کی سردار اور صدیقانِ بارگاہ میں سے ایک تھی۔ وہ جس دن سے پیدا ہوئی پل بھر  
 بھی خدا کی تسبیح و تہلیل سے غافل نہ ہوئی۔ مگر اس وقت کہ تم نے اُسے کچل دیا حضرت کی یہ باتیں  
 سن کر آپ کانپ اُٹھے اور فرمایا کہ یا رسول اللہ ہم کیا کریں اور اب اس کا کیا چارہ ہے۔ حضور  
 صلی اللہ علیہ وسلم نے ارشاد فرمایا۔ "اے علی، گھبراؤ نہیں۔ اس چیونٹی نے خدا سے تمہاری معذرت  
 چاہی ہے اور کہا ہے کہ اے پروردگار، تو نے ہر کام میں قصد اور بلا قصد کو معتبر فرمایا ہے۔ علی  
 یہ حرکت قصداً نہیں بلکہ بلا قصد سرزد ہوئی ہے اس سے درگزر کرو اور میں بخشائیش چاہتی ہوں تو  
 ان کو بخش دے۔ چونکہ تم میرے دربار کے شجاع کہلاتے ہو اس لیے چیونٹی نے شفاعت کی  
 اور تمہاری رہائی کا احسان رکھا جب یہ قصور معاف ہوا۔ اے علی اگر وہ تمہاری سفارش  
 نہ کرتی تو بارگاہِ خداوندی میں تمہاری بڑی رسوائی ہوتی۔" تم نہیں جانتے ایسا کیوں ہے؟  
 یہ اس لیے ہے کہ اپنے حقوق سے تو چشم پوشی کی جاسکتی ہے لیکن دوستوں کے حق کو نظر  
 انداز نہیں کیا جاسکتا۔ ہوش سنبھال کر بیٹھو کائناتِ عالم کا کوئی ذرہ نہیں جس نے یہ باتیں نہ  
 سنی ہوں۔ جیسا کہ کہا گیا ہے۔

ہرچہ تو بینی ز سفید و سیاہ

بر سر کار سیت درین بارگاہ

زخمِ کالہ خانہ خداوندی میں سفید و سیاہ جو کچھ بھی دیکھتے ہو وہ خدائی سلطنت کے کسی نہ کسی

کام میں لگا ہوا ہے۔

نگہ کن ذرہ ذرہ گشتہ پویاں

بہ حمدش نکتہ توحید گویاں

(دیکھو آفرینش کا ذرہ ذرہ گردش کر رہا ہے اور اس کی حمد میں توحید کا ایک نکتہ بیان کر رہا ہے۔  
 تاکہ تم سمجھو کہ مخلوقات کے ساتھ پروردگار عالم کے ہزاروں اسرار پوشیدہ ہیں۔ اور ایسے ایسے



کام پر دیکھے گئے ہیں جہاں عقل کی رسائی نہیں۔ وَ اِنْ مِنْ شَيْءٍ اِلَّا لِيُحْمَدَہُ (اور کوئی بھی ایسی چیز نہیں جو اُس کی حمد و ثنا نہ کرتی ہو) یہی جملہ کافی گواہ ہے۔ اسی راز کو کسی نے کہا ہے کہ

ہزاراں قطرہ زینِ وادی برآیند      بدینِ درگاہ بہ زانو اندر آئیند  
بہ عجزِ خویش می گویند کہ اے پاک      توئی معروف و عارف ماعرفناک

(اس وادی کے ہزاروں قطرے اس درگاہ میں سر کے بل آتے ہیں اور عجز و انکسار کے ساتھ کہتے ہیں کہ اے پاک پروردگار تو ہی عارف ہے اور تو ہی معروف ہم تجھے نہیں پہچان سکتے) تمھاری خوش نصیب نگاہیں کبھی اس پر پڑی ہیں کہ وَمَا يَعْلَمُ جُنُودَ رَبِّكَ اِلَّا هُوَ۔ (تیرے رب کے لشکر کو سوائے اس کے اور کوئی نہیں جانتا)۔ اگر نظر سے بہالت کے پردے اٹھ جائیں تو سارے جہاں کو اُس کی اطاعت و بندگی میں کمر بستہ پاؤ گے اور ہر تاریکی اور نادانی کے گوشے سے باہر نکل آؤ گے تو جملہ مخلوقات عالم کو اُس کی تلاش میں سرگرداں دکھو گے۔ اسی موقع کے لیے حضرت نظامی رحمۃ اللہ علیہ نے کہا ہے کہ

معرفت از آدمیان بردہ اند      آدمیان راز میان بردہ اند

(معرفت آدمیوں سے لے لی ہے، اور آدمیوں کو درمیان سے اٹھا دیا ہے) جب حضور سر در کائنات ان اسرار سے باخبر ہوئے تو ہمیشہ آپ ہی چاہتے تھے اور دعا کرتے تھے اِرِنَا الْاَشْيَاءَ كَمَا هِيَ (اے اللہ مجھے ہر شے کو اسی طرح دکھا جیسی حقیقت میں وہ ہیں)۔ تاکہ بغیر کسی دقت کے میں اسرار کے موتی پالوں۔ حضرت صدیق اکبر رضی اللہ عنہ فرمایا کرتے تھے۔ اَللّٰهُمَّ اِرِنَا الْحَقَّ حَقًّا وَاِرْزُقْنَا اِتِّبَاعَهُ وَاِرِنَا الْبَاطِلَ بَاطِلًا وَاِرْزُقْنَا اِجْتِنَابَهُ (خداوند! مجھے حق کو حق دکھلا اور حق کی اتباع کی توفیق دے۔ اور باطل کو باطل دکھلا اور اُس سے بچنے کی طاقت عطا فرما)۔ اسی کی طرف یہ اشارا ہے جو کہا گیا۔ اِذَا اَرَادَ اللّٰهُ بِعِبْدٍ خَيْرًا بَصَّوْہُ بِعُيُوبِ نَفْسِہِ (جب خدا کسی بندے کے ساتھ نیکی کرنا چاہتا ہے تو اس کے عیب اس پر ظاہر کر دیتا ہے) کہتا ہے اگر نگاہوں کے سامنے بتخانہ آجائے تو اس کو چھوڑ کر آگے بڑھ جاؤ۔ کیا تم نے نہیں دیکھا کہ وہ زمین جس پر شراب خانہ تھا تھوڑے دنوں کے بعد اسی زمین پر مسجد تعمیر ہو گئی۔ یہی حق ہے۔ اصل بات یہ ہے کہ دل ہی بدل دیا جاتا ہے اور وہ بتخانہ سے مسجد و کعبہ بن جاتا ہے۔ مگر یہ بتخانہ عظمت میں اس سے کہیں زیادہ ہے کہ مشرق سے مغرب تک کعبہ ہی کعبہ بنا ہوا دکھائی دے۔ اگر کبھی کہا جائے کہ تمھاری دعائیں مقبول

ہوا کرتی ہیں اور تم مستجاب الدعوات بنا دیے گئے ہو۔ تو تم کہو کہ اسے خدا میں یہ نہیں چاہتا، بلکہ مجھ کو میری ہی نظر سے اٹھا دے۔ جب تمہاری نگاہوں سے تمہیں اٹھا دیا گیا تو سارے کاموں کے نیک ہونے کی امید بندھ گئی۔ جب تک تم اپنی نظر سے اپنی ہستی کو دیکھتے رہو گے خود پرست کہے جاؤ گے شیطان کیا تمہارا خود پرست ہی تو تھا۔ صورتہ کچھ ہی بنو، فرشتہ خواہ انسان، زمین یا آسمان، دوزخ یا بہشت، خود پرست وہی کہلاتا ہے جو اپنی ہستی و شخصیت سے گزرنے لگا ہو۔ اسی کی طرف اشارتاً کہا ہے۔ قطعہ

گرچہ حجاب تو بردوں از حد بہت

بیچ حجاب تو چو پندار نیست

پردہ پندار بسوز و بدان

درد و جہانت بہ ازین کار نیست

(اگرچہ تیری آنکھوں پر ہزاروں پردے پڑے ہوئے ہیں۔ لیکن کبر و نخوت و خود بینی سے بڑھ کر کوئی حجاب نہیں۔ اس خود بینی کو جلادے کیونکہ دوزخوں جہاں میں تیرے لیے کوئی کام اس سے بہتر نہیں) سنو محبت وہ چیز ہے جو دوزخوں جہاں کی عزت و آبرو مٹا دیتی ہے۔ عبودیت کی دنیا میں تو بہشت و دوزخ کی قدر ہوتی ہے۔ مگر محبت کے جہان میں دوزخوں عالم کی قدر و منزلت ایک ذرے کے برابر بھی نہیں۔ حضرت آدم کو بہشت کی نعمتیں عطا کی گئیں۔ مگر دیکھا کہ انھوں نے کیا کیا۔ آپ نے گہوں کے ایک دانے کے عوصن میں بہشت اور نعمائے بہشت کی لذتوں کو فروخت کر دیا۔ اور بلند ہستی سے محنت و مشقت کا گھر پسند فرمایا۔

مخنی خواہیم جز زلفت تو زنجیر

زہے دیوانہ عاقل کہ ما سیم

(ہم ایسے عقلمند دیوانے ہیں کہ تیری زلفوں کے سوا کوئی زنجیر پسند نہیں کرتے) حضرت داؤد علیہ السلام پر وحی نازل ہوئی کہ "اسے داؤد میرا ذکر، ذکر کرنے والوں کے لیے، میری بہشت بندگی بجالانے والوں کے لیے، میری زیارت میرے مشتاقوں کے لیے اور میں خاص عاشقوں کیلئے ہوں۔ اسے بھائی! عذابِ ثواب کی باتیں اور بہشت و دوزخ کے نام محبت و عشق کے ذکر سے اس طرح قلم زد کر دیے گئے ہیں کہ ان کے نشان نہ آج مل سکتے ہیں نہ کل ہی۔ مگر یہ باتیں ہر شخص کے دماغ میں نہیں سما سکتیں۔ اور اس شربت کی مٹھاس ہر ایک کام و دہن کے لائق نہیں۔ یہی راز ہے جو کہا گیا ہے۔

ہر نفعی و وصلہ باز نیست ہر شکے حاملہ راز نیست

(ہر ایک کو باز کی ہمت اور بلند پروازی حاصل نہیں ہوتی اور ہر ایک دل اسرار الہی کا حامل نہیں ہوتا۔ والسلام)

بِسْمِ اللّٰهِ الرَّحْمٰنِ الرَّحِیْمِ

## پینسٹھواں مکتوب

### صدق کے بیان میں

بھائی شمس الدین اللہ تم کو بزرگی عطا فرمائے۔ دیکھو حضرت خواجہ ذوالنون مہری نے فرمایا ہے الصِّدْقُ سَيْفُ اللّٰهِ فِيْ اَرْضِهٖ مَا وُضِعَ عَلٰی شَيْءٍ اِلَّا وُطِعَهُ (سچائی زمین پر خدا کی تلوار ہے، جس پر پڑتی ہے کاٹ کر چھوڑتی ہے) صدق کا مطلب سبب کے سبب (یعنی سبب بنانے والے کو دیکھنا ہے نہ کہ سبب کا ثابت کرنا۔ سبب ثابت کرنے سے صدق کا حکم باقی نہیں رہتا۔ اس لیے کہ ایمان کی حقیقت ہی یہ ہے کہ خدا کے سوا کچھ نہ چاہے۔ جیسا کہ کہا ہے اِعْبُدُو اللّٰهَ وَلَا تُشْرِكُوْا بِهٖ شَيْئًا (خدا ہی کی پرستش کرو اور کسی چیز کو بھی اس کا شریک نہ بناؤ۔ جس نے یہ دعویٰ کیا کہ مجھ کو صدق ایمان حاصل ہے اُس نے مان لیا کہ بجز خدا سے کسی سے کوئی تعلق اور سرود کار نہیں۔ اس کے دعوے کی سچائی کی یہی دلیل ہے کہ اگر خدا کے سوا کوئی چیز دیکھے تو اس سے آنکھیں پھیرے۔ اگر ایسا نہ کرے گا تو وہ اپنے دعوے میں سراسر جھوٹا ہوگا۔ اسی معنی میں کہا ہے۔ رباعی

دل راطح وصل بلارا سپر ہمت جان دردم قبر ہجر او، پر خطر ہمت

بیرون ز وصال و ہجر کارے دگر ہمت ہمت چو بلند شد ہمہ درد ہمت

(دل میں اُس کے وصل کی خواہش ہونا بلاؤں کے لیے سپر ہے۔ اس کی جدائی کا عذاب جان کیلئے بڑا ہی خطرناک ہے اس کے وصال و فراق سے کہیں بڑھ کر ایک دوسرا ہی کام ہے۔ جب ہمت بلند ہو جاتی ہے تو یہ باتیں دردِ سر معلوم ہوتی ہیں) ایک دفعہ حضرت ذوالنون مہری بیت المقدس سے بغداد آ رہے تھے راستے میں دُور سے ایک آدمی نظر آیا۔ ان کا جی چاہا کہ اس سے بات کریں جب قریب پہنچے تو دیکھا ایک بوڑھی عورت جتہ پہنے اور عصا لیے چلی آ رہی ہے۔ آپ نے پوچھا بڑی بی

تم کہاں سے آ رہی ہو؟ وہ بولیں "اللہ کے یہاں سے! آپ نے کہا "گھر کہاں ہے؟ بولیں "اللہ کے یہاں! پھر پوچھا۔ "کہاں کا ارادہ ہے؟" جواب دیا "اللہ کے یہاں کا! آپ نے اُن کو ایک شرفی دینی چاہی۔ اُس نے ہاتھ ہلا کر منع کیا۔ اور کہا۔ "اے ذوالنون یہ کیا حالت ہے جس میں تم مبتلا ہو۔ میں تو سارا کام خدا ہی کے لیے کرتی ہوں، اور غیر خدا سے کوئی خیر نہیں لیتی۔ نہ اس کے سوا کسی کو پوچھتی ہوں نہ اُس کے سوا کچھ لے سکتی ہوں!" اتنا کہہ کر غائب ہو گئی۔ مرید کی ہمت الہی ہوئی چاہیے۔ اسی راز کے متعلق کہا گیا ہے

ہمت از انجا کہ نظر ہا کند      خوار مدارش کہ اثر ہا کند

(ہمت جس جگہ سے بھی نظر کرتی ہے اس کو معمولی نہ سمجھو وہ اپنا اثر ضرور دکھاتی ہے) جس نے کہا میں اسی کے لیے کام کرتا ہوں یہ اس کی صداقت اور ہمت کی دلیل ہے۔ کیونکہ لوگوں کے معاملے دو طرح پر ہوا کرتے ہیں۔ ایک یہ کہ جو کچھ کرتا ہے یہ سمجھ کر کرتا ہے کہ اُسی کے لیے کرتا ہوں۔ مگر وہ سارے دھندے اپنے لیے کرتا ہے۔ اگرچہ اس کی دلی خواہش کا اس میں دخل نہ ہو۔ اس جہان میں اس کا ثواب اس کو ملے گا۔ دوسرے یہ کہ وہ اس جہان اور اس جہان کے ثواب و عذاب اور تمام معاملوں سے قطعی الگ ہوں۔ جو کچھ کریں محض فرمانِ الہی کی عظمت اور محبت کے جذبے کے ماتحت بجالائیں۔ یہی ہے جو کہا گیا ہے۔ قطعہ

دنیاست بلاخانہ و عقیٰ ہوس آباد      ما حاصل این ہر دو بیکت جو نہ ستانیم

این فتنہ بہ دنیا شد آن غرہ عقیٰ      ما فایغ ازین ہر دو نہ اینیم نہ انیم

(دنیا بلاؤں کی جگہ ہے اور عقیٰ حرص و ہوس کی منزل ہم ان دونوں میں سے کسی کو ایک جو کے بدلے بھی نہیں خریدتے۔ یہ دنیا کا فتنہ ہے اور وہ عقیٰ کا غرور۔ ہم ان دونوں سے آزاد ہیں نہ اہل دنیا ہیں اور نہ اہل عقیٰ) کہتے ہیں کہ طاعت کی وجہ سے طاعت کرنے والے کو اس سے کہیں زیادہ انعام دھتہ ملتا ہے جتنا کہ گناہگار کو گناہ سے کیونکہ گناہ کے لطف اور مزے تو تھوڑی ہی دیر میں ختم ہو جاتے ہیں۔ مگر طاعت کی راحتیں ہمیشہ قائم رہتی ہیں۔ مخلوق کی طاعت و مجاہدہ سے اللہ تعالیٰ کا کوئی فائدہ نہیں۔ اور نہ اس کو چھوڑنے سے اس کا کوئی نقصان یا گھاٹا ہے۔ اگر ساری دنیا حضرت ابوبکر صدیق رضی اللہ کی صداقت برتنے لگے تو اسی کی بہبودی و سعادت ہے

اور اگر تمام جہان والے فرعون کے کذب کی پیروی کریں تو اس میں انہیں کا نقصان ہے۔ اس خواہش پر نعمت پر صدقِ خالص کی جگہ مقرر ہو چکی ہے کہ اَهْلُ الْقُرْآنِ اَهْلُ اللّٰهِ خَاصَّةً (اہلِ قرآنِ خاص اللہ والے ہیں)۔ اس کی پرورش اور غذا قرآنِ پاک کے نعمتِ خالص سے ہو کرتی ہے اَهْلُ الْجَنَّةِ خَاصَّةً (خاص جنت والے ہیں) جنت کے خواہاں تو دوسرے لوگ ہیں لیکن اَهْلُ لآلِہِ الْاِلَہِ الْعِزِّیۃِ یعنی توحید والوں کی پاکِ روحیں اس اصل سے وجود میں آئی ہیں وَ نَفَخْتُ فِيْہِ مِنْ رُّوْحِی (میں نے اس میں اپنی روح پھونک دی)۔ اس گروہ کی روزی عالمِ قرآن سے ملا کرتی ہے جس سے کو قرآن کے دستِ خوان پر بٹھایا گیا وہ اس جہان کی کدورتیں جو فتنہ و فساد کی جڑ ہیں برداشت نہیں کر سکتا۔ آخر تنگ آ کر موت کی تمنا کرے اور منتظر رہے گا کہ یہ مبارک گھڑی کب آتی ہے کس وقت حضرت غر ائیل کرم فرماتے ہیں تاکہ یہ کدورتیں رفع دفع ہو کر غم و درد کی طلب کی جھلک نظر آنے لگے اور قیامت تک محبوب کے مشاہدہِ جمال میں محو رہیں۔ طریقت کے پیشواؤں نے اس کی پہلی سانس یہ بتائی ہے کہ موت کا عاشق بن جائے گا۔ اور اس انتظار میں تڑپا کرے گا کہ جنابِ زراعت کے قدم کدھر سے آتے ہیں تاکہ ان کا استقبال تپاک کے ساتھ کیا جائے۔ ایسے حضرات کے پاس ملک الموت اس لیے آتے ہیں تاکہ اس کم بخت روٹے کو جس کا نام نفس ہے اسے سے ہٹا دے۔ جان نکالنا ان کا کام نہیں کیونکہ وہ مرنے والا تو یہ بشارت رکھتا ہے کہ اَلَا دُوۡنَیْہِ الْاَنۡفُسُ (اللہ ہی جانوں کو موت دیتا ہے) جب حضرت رسالت پناہ صلی اللہ علیہ وسلم نے فرمایا رَقَّ عَظْمِیْ وَ اَشْتَدَّ شَوْقِیْ اِلَی لِقَآءِ رَبِّیْ (دردِ محبت سے میری ہڈیاں گھل گئیں اور میرے پروردگار کے دیدار کا شوق بھڑک اٹھا، تو حضرت جبریل علیہ السلام آئے اور کہنے لگے: "سرکار! ذرا اپنا شوق ابھی کچھ روز رو بائے رکھیے۔ مجھے اس کام کے لیے ربیع الاول میں حکم دیا گیا ہے۔ حضور کے اضطراب و شوق کی وجہ سے میں عدول حکمی کیسے کر سکتا ہوں۔ اسی موقع کی مناسبت سے کہا گیا ہے۔

طرفہ سروکار سیت کہ بروعدہ شوق صابر نتوان بود و تقاضا نتوان کرد

(عجب معاملہ آپڑا ہے کہ محبوب کے وعدے پر نہ صبر کرنے کی طاقت ہے اور نہ تقاضا کیا جاسکتا ہے) اے بھائی! سچ ہے کہ زمانے میں کوئی دکھ درد و لقا سے جمالِ باری تعالیٰ کی تمنا کے



درد و غم سے بڑھ کر نہیں۔ جیسا کہ ایک آرزو مند نے کہا ہے۔ قطعہ

منم و ہزار حسرت کہ در آرزوئے روت  
ہم عمر و غمت رفت و رفت پیچ کارا  
اگر تو دوست گیری پزیرا نصبت دو  
واگر نہ رستخیزی ز ہمہ جہان بر آرم

مجھے نہایت حسرت و فسوس ہے کہ تیرے دیدار کی تمنا میں میری ساری زندگی گزر گئی، اور کچھ بھی کام نہ نکلا۔ اگر تو مدد کرے اور مجھ کو قبول کر لے تو یہ بڑی دولت ہے۔ نہیں تو زمانے میں قیامت اٹھا کر ہی دم لوں گا۔ یہ وہ درد ہے کہ اگر ذرہ بھر بھی جہان میں اپنی چمک دکھائے تو اسے زمین پر کسی بیماری کا نام و نشان باقی نہ رہے۔ استاد ابو علی دقاق رحمۃ اللہ علیہ نے فرمایا ہے کہ میں اپنی ارادت کے ابتدائی دنوں میں ایک ویران شہر میں گھوم رہا تھا۔ جیسا کہ نئے نئے مریدوں اور مبتدیوں کی عادت ہوتی ہے، میں بھی ایک ٹوٹی پھوٹی مسجد میں گیا۔ یہاں ایک بوڑھے شخص کو دیکھا کہ خون کے آنسو رو رہا ہے، مسجد کی زمین اس کے لہو سے بھیگ گئی ہے۔ میں نے کہا یا شیخ اذرق بنفسک (اے شیخ اپنے آپ پر رحم کیجیے) آخر آپ پر کون سی مصیبت پڑی ہے۔ وہ بولے اب مجھ میں طاقت باقی نہیں رہی اور خدا کی طلب و تمنا میں زندگی بھی ختم ہو گئی۔ اسی راز کو کسی دل جلے نے یوں کہا ہے۔

مردم در آرزویت روزے نہ دید روت  
حاجی براہ رفتہ و ز کعبہ باز ماندہ

(لوگ تیری تمنا میں گھلتے رہے لیکن کسی دن تیری صورت نہ دیکھی۔ حاجی نے راستے کی ہزار مشکلیں جھیلیں لیکن کعبہ حقیقی سے محروم رہا) حضور سرور کائنات صلی اللہ علیہ وسلم نے وفات کے وقت یہ دعا کی اللہم اعینی علی سکرَاتِ الموت (اے اللہ موت کی سختیوں کے وقت میری مدد فرما)۔ میری جان نکالنا ملک الموت کا کام نہیں۔ اے خدا تو اعانت فرماتا کہ میں اس جان کے بکھڑوں سے چھوٹ جاؤں۔

جانان فدائے دوستی لست جان من  
عاشق بہ دوست زندہ بود جاہ حاجت است

(اے محبوب میری جان تیری محبت پر قربان ہے۔ عاشق تو دوست کی بدولت زندہ رہتا ہے اُسے جان کی کیا ضرورت ہے)۔ اے بھائی! مدتیں گزر چکیں کہ یہ کہا گیا ہے کہ دوسروں کے قصے سنتا سوا سے دردِ دوسروں لینے کے کچھ نہیں کسی بھوکے کے سامنے مزے دار کھانے کی

تعریف کرنا حسرت و درد کے سوا اور کیا ہے۔ اگر تم سے ہو سکتا ہو تو قدم آگے بڑھاؤ۔ جان پر مصیبت اٹھاؤ، اور سر کی بازی لگا دو۔ اسی لیے کہا ہے۔

از گفتگو نیاید و صلتش بے محال بہت بحر محیط ہرگز در ناودان نہ گنبد

(اس کا وصل باتوں سے حاصل نہیں ہوتا یہ بہت دشوار بلکہ محال ہے۔ بھلا کہیں بحرِ ناپید اکنار کوڑے یا کسی نالی میں سما سکتا ہے)۔ جس دل میں عشق اور موت کی دھن سمائی اُس پر سعادت کے دروازے کھل گئے اور نام و نمود کے بندوں کے لیے یہ راہ بند کر دی گئی۔ یہ موت کے در سے گھلے جاتے ہیں۔ ایک بڑے میاں تھے جنھیں لوگ سیدالاولاد کہا کرتے تھے ان کا نام کَلْبُیْب تھا۔ عربی زبان میں سگ کی تصغیر کَلْبُیْب ہے۔ بدن بگڑا ہوا تھا اس پر تنگی معاش اتنی سخت تھی کہ شام سے صبح اور صبح سے شام ہو جاتی لیکن ایک لقمہ بھی ان کو میسر نہ ہوتا۔ خیر نساج رحمۃ اللہ علیہ کا بیان ہے کہ میں ایک دن ان کے حجرے کے آس پاس پھر رہا تھا۔ ان کی مناجات کی آواز میرے کانوں میں آئی۔ وہ کہہ رہے تھے اَللّٰهُمَّ هَذَا اِسْمِيْ كَلْبُیْبٌ وَ هَذَا جِسْمِيْ فَجْذُوْنِیْ وَ هَذَا قَلْبِيْ وَ مَعَ هَذَا اَنْ جِبْرِیْلُ مَحْتٰی یُرٰی مُبَارِزَتِيْ (خداوند امیر نام کہتے کا پلا ہے، میں کوڑھ کی بیماری میں مبتلا ہوں، فقر و فاقہ کی مصیبت ہے۔ کہاں ہیں جبریل کہ وہ میری ان بلاؤں کے سوا جدوجہد کو دیکھیں۔)

عرشِ رولنے کے زتن رستہ اند شہیر جبریلؑ فرولستہ اند

(جن کی عرشِ روح میں جسم کی قید سے آزاد ہو چکی ہیں اُن کی پرواز نے جبریلؑ کے پر باندھ دیے ہیں۔ بے بھائی! خدا اکیلا ہے وَ الْمُؤْمِنُ مَتَّوْحِدٌ (اور مومن بھی یگانہ ہے)۔ چونکہ اللہ تعالیٰ کی ذات یکتا ہے اس لیے وہ چاہتا ہے کہ مومن بھی یگانہ ہو۔ اس امر پر کلمہ شہادت دلیل ہے کہ اس کا آدھا جز لآلہ برائت و علیحدگی چاہتا ہے۔ اور دوسرا اِلَّا اللّٰهُ دوستی اور گرویدگی کا مستحق ہے۔ جس قدر غیر حق سے علیحدگی ہوگی اتنی ہی حق کے ساتھ محبت اور وابستگی ہونا ضروری ہے۔ کسی نے اس طرح فریاد و فغاں کی ہے۔)

کو آتشے کہ برے این برقر البنوم کین خرقہ در بر من ز نار می نماید

(وہ آگ کہاں کہ اپنی اس گدڑی کو اس میں جلا ڈالوں۔ کیونکہ یہ خرقہ میرے بدن پر ز نار معلوم ہوتا ہے)

جو شخص اپنے مومن ہونے کا دعویٰ کرتا ہے اُس کو اپنے امرا میں غور کی نظر سے دیکھنا چاہیے۔ اگر غیر حق سے وہ گزراں ہے تو اس کا دعویٰ صحیح ہے۔ اور اگر غیر حق کی طرف اس کے امرا مائل ہیں اور جو غیر حق تک پہنچانے والی ہے اس سے علیحدگی اور دوری ہے تو اس کو اپنے ایمان کا ماتم کرنا چاہیے۔ اس کے دل سے نورِ ایمان پھین لیا گیا ہے۔ جیسا کہ کہا ہے۔

ہنوز از کاتِ کفر خود خبر نیست      حقایقائے ایمان را چہ دانی

(ابھی تو تجھے اپنے کفر کے کات کی بھی خبر نہیں ہے تو ایمان کی حقیقتوں کو کیا جان سکتا ہے)۔ چنانچہ کسی بزرگ نے یہ کہا ہے کہ ساری دنیا محبت اور عاشقی کی دعوے دار ہے۔ مگر ان کے دعوے کو جب غور سے دیکھتے ہیں تو ظاہر ہوتا ہے کہ یہ سب خود اپنے ہی معشوق بنے ہوئے ہیں عاقلانہ طور پر ان کو دور کا بھی واسطہ نہیں۔ کیونکہ جو شخص محبت کا مدعی ہوا اُس کے دعوے کی سچائی اس سے معلوم ہوگی کہ وہ اپنی مرادوں سے دامن جھاڑ کر باہر نکل آیا ہے یا نہیں۔ اگر مراد کی طلب اب بھی باقی ہے تو یہ محبوبی نہیں تو اور کیا ہے۔ اس کو محب نہیں کہا جاسکتا۔ اس کا دعویٰ سراسر جھوٹا اور لغو ہے۔ اسی سے ظاہر ہو گیا کہ اس وقت تک محبت کا دعویٰ صحیح نہیں جب تک کہ محب کو محبوب کے سوا کوئی نہ ہو۔ ایک ذرے کی بھی ہوس باقی ہے۔ اربابِ نظر نے اس آیت کے متعلق کہا ہے **يَا أَيُّهَا الَّذِينَ آمَنُوا آمِنُوا** (اے وہ لوگ جو ایمان لائے ہو، ایمان لاؤ) مومنوں کو پھر ایمان لانے کا حکم دیا گیا ہے۔ اس سے معلوم ہوا کہ یہ دوسرا ایمان پہلے ایمان کے علاوہ ہے۔ پہلا ایمان اللہ کی تصدیق اور اقرار ہے۔ اس اقرار و تصدیق کی حقیقت غیر خدا کی طرف نظر نہ کرنا ہے۔ پھر بھی اگر غیر حق پر آنکھ ڈالی تو پہلے قول و قرار سے ہٹ گیا۔ بندوں کی آنکھیں دیکھنے سے کب تک بند رہ سکتی ہیں۔ اس لیے فرمان ہوا کہ ایمان دوبارہ تازہ کرو۔ جب دیکھتے ہو تو ان نظر آنے والی اشیاء کو نہ دیکھو بلکہ ان کے صانع و خالق کو دیکھو۔ یہاں تک کہ کسی طرح کا خطرہ اور خدشہ دل میں پیدا نہ ہو، ورنہ دوبارہ ایمان لانا ہوگا۔ ایمان تازہ کرنے کے معنی یہ ہیں کہ جب غیر خدا کا خیال آئے، اُس سے اعراض کر کے حق کی طرف رجوع کرے۔ اے بھائی اس سے بڑھ کر اور کوئی خوش نصیبی ہو سکتی ہے کہ وہ کہے "اے مٹی کے پتلے تو دل کی صفائی کے ساتھ میرا ہو جا۔ اے پانی کے ناخیز قطرے سوا میرے کسی سے دل نہ لگا۔ اے خاک کے ٹھیکرے میرے دھال کے محل میں پاؤں رکھو"

اس پیکرِ آبد گل کو اتنی بڑی دولت ملتی ہے کہ اپنے فضل و کرم سے حکم فرماتا ہے کہ دن رات میں پانچ مرتبہ میرے وصال کی خلوت میں داخل ہو کر معراجِ صلوٰۃ حاصل کیا کر۔ اور عالم میں پکار کر کہا کہ قِسْمَتِ الصَّلَاةِ بَيْنِي وَبَيْنَ عَبْدِي نَزَّابَتْ دِي گئی ہے میرے اور میرے بندے کے درمیان۔ اسی لیے کہا ہے یہ

این آبت لبس مرا کہ بندت خوانند خاک سیر کوئے آستانت دانند

(میری یہ آبر و کہاں کہ مجھ کو تیرا بندہ پکاریں۔ یہی غرت میرے لیے بہت ہے کہ تیری گلی کی خاکت جانیں) موسیٰ علیہ السلام جو دربار کے کلیم تھے چالیس دنوں تک انھیں سخت انتظار میں رکھا گیا۔ مگر مہتمماری (امتِ محمدیہ کی) باری آئی تو ساقیِ لطف و کرم نے یہ لکھ کر ساغرِ وصل پلا دیا کہ الصَّلَاةُ مَعْرَاجُ الْقُلُوبِ (نماز دلوں کی معراج ہے)۔ اس سے یہ نہ سمجھو کہ اس امت کو پیغمبروں پر فضیلت دی گئی ہے۔ لیکن تم نے سنا ہوگا مَنْ كَانَ اَضْعَفُ فَالرَّبُّ يَهِّئُ لَهُ الْلُطْفُ۔ جو زیادہ عاجز و ناتوان ہے اس پر خدا زیادہ مہربان ہے۔ اسی لیے کہا ہے یہ

دور تو زین دائرہ بیرون تربت از دو جہان قدر تو اقرون تربت

(تیری گردش دائرہ کون و مکان سے باہر ہے۔ دونوں جہان سے تیری قدر و منزلت بہت زیادہ ہے)۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## چھیا سٹھوال مکتوب ۶۶

حضرت آدم علیہ السلام کے نسب کے بیان میں بھائی شمس الدین۔ تم کو معلوم ہو کہ اس راہ کے آدمی کو حضرت آدم کی اولاد کہلانے کا اُس وقت حق پہنچتا ہے جب وہ عالمِ دل میں پہنچ جائے جب اس مقام میں پہنچ گیا تو عالمِ گردش ختم ہو گیا۔ اب یہاں سے روش شروع ہوتی ہے۔ یہاں جس طرح وہ خود بدل جاتا ہے اسی طرح جو کچھ اُس کو مل چکا ہے وہ بھی بدل جاتا ہے۔ چیزوں میں تقرب کرنے کی قوت اس کو حاصل ہو جاتی ہے۔ تم نے سنا ہوگا کہ فلاں فقیر کی بوتلوں میں شراب شربت بن گئی، اور ارند کا پھل ابخیر وہ اسی مقام میں تھا۔

اگر وہ چاہے کہ حکومت کے مال میں دست اندازی کرے تو اس کے لیے کوئی روک ٹوک نہیں۔ بعض مشائخ ایسے گزرے ہیں جن کا بیت المال اسی طرح جاری تھا۔ شریعت کا فتویٰ ہے کہ اگر پورے پچھم تک ساری زمین خون سے بھر جائے تو اس وقت بھی مومن سوائے حلال کے حرام چیز نہیں کھا سکتا جب تک دل کے عالم میں نہیں پہنچتا ایمان کی حقیقت ظاہر نہ ہوگی۔ جیسا کہ یہ حدیث نقل کی ہے:

لَوْ كَانَتْ الدُّنْيَا بَرْكَةً الدَّمِّ لَا يَشْرِبُ الْمُؤْمِنُ إِلَّا الْخَلَالَ (اگر ساری دنیا خون کا حوض بن جائے تو مومن سوائے حلال کے اور کچھ نہیں پی سکتا) شریعت میں اس کی اصل ملتی ہے۔ اس سے یہ مطلب آسانی سے سمجھ میں آجائے گا کہ ایک دن حضور صلی اللہ علیہ وسلم کے پاس کسی جوان نے آکر پوچھا کہ رمضان کے دنوں میں بوی کا بوسہ لیا جاسکتا ہے؟ آپ نے فرمایا جائز نہیں ہے۔ اس کے کچھ دیر کے بعد ایک بوڑھا شخص آیا۔ اور اُس نے یہی دریافت کیا۔ حضرت صلی اللہ علیہ وسلم نے جواب دیا ہاں جائز ہے! حضور کے اصحاب نے تعجب ہو کر کہا یا رسول اللہ یہ کیا ہوا؟ ایک کو منع کیا، اور دوسرے سے فرمایا جائز ہے۔ آپ نے فرمایا "ہاں وہ پہلا شخص جو ان تھا، آتش شوق بھڑک اٹھنے کا خوف تھا۔ وہ دوسرا بوڑھا تھا اس کے سبب ان نفس کا کوئی گمان نہیں ہو سکتا تھا۔ اس سے ظاہر ہو گیا کہ ہر آدمی کے لیے شریعت کا حکم ایک نہیں ہو کرتا۔ یوں سمجھو کہ ایک شخص کراہت کے زور سے دریا پر چلتا پھرتا ہے۔ اگر کوئی دوسرا ایسا کرے تو ڈوب مرے۔ اور جو کوئی اس کی پیروی کرے اور خزانہ شاہی میں لٹھ کر بیٹھے مگر اس راہ سے نابلد ہو تو وہ اپنی ہلاکت کی کوشش کرتا ہے۔ ہاں، آشنائے راہ کی ہدایت و اجازت سے البتہ قدم رکھ سکتا ہے۔ جب صاحبانِ دل اس مقام میں پہنچ جاتے ہیں تو ان کا عضوِ عضو سے پاؤں تک دل ہی دل بن جاتا ہے۔ اور ان کا کوئی عمل ضائع نہیں جاتا۔ یہی لوگ عالمِ دل کے مسند نشین کہے جاتے ہیں۔ یہیں سے یہ بات نکلتی ہے کہ جب حضور پر نور صلی اللہ علیہ وسلم ہر مبارک جھاڑتے تھے تو اصحابِ مومے مبارک آپس میں بانٹ لیتے تھے اور جو کپڑا زیب تن فرماتے تھے حضور کے جسمِ مطہر کا اثر اس میں آجاتا تھا۔ اس لیے آپ نے ایک منافق کو اُس کے لڑکے کی خاطر سے جو مسلمان ہو چکا تھا ایک کرتا مرحمت فرمایا۔ اُس نے اپنے باپ کی قبر میں رکھ دیا۔ صحابہ نے حضرت صلی اللہ علیہ وسلم سے دریافت کیا "کیا اس سے مرنے والے منافق کو کوئی فائدہ ہوگا؟" آپ نے فرمایا "جب تک اس کا ایک ٹھکانا بھی



باقی ہے اس پر کوئی عذاب نہ ہوگا۔ اسی کو دیکھ کر مریدان پیروں کے خرقے بترک سمجھ کر آپس میں بانٹ لیتے ہیں تاکہ ہر شخص اس سے فائدہ اٹھائے۔ ان مردانِ خدا کے سوا کسی اور کے کپڑے تقسیم کرنا ایک ستم بن گئی ہے جس کا کوئی فائدہ نہیں۔ جب مردانِ راہ کی گردش ختم ہو چکتی ہے تو وہ دل کے عالم میں داخل ہوتے ہیں اور امام و مقتدا بن جاتے ہیں اور انھیں کو زیبا ہے کہ لوگوں کو حق کی طرف بلائیں۔ اور جو اس منزل تک نہیں پہنچا اسے اس کا حق نہیں کہ اس طرح کی بات کرے۔ اس لیے جب امیر المؤمنین حضرت علی کرم اللہ وجہہ لہرہ تشریف لائے تو یہاں حضرت خواجہ حسن بھری جو یگانہ روزگاتھے آپسے ان کو ان باتوں سے روک دیا تاکہ معلوم ہو جائے کہ جو کچھ مرزدہ ہوتا ہے عالمِ دل سے اس کا نزول ہوتا ہے۔ اس کا حق آپ ہی کو تھا۔ اے بھائی! اگر سرکارِ دو عالم صلی اللہ علیہ وسلم کے حق میں فرمایا اِنَّكَ لَتَهْدِيْ اِلَى صِرَاطٍ مُّسْتَقِيْمٍ (بیشک تو ہی سیدھی راہ دکھا سکتا ہے) پیروں کے حق میں یہ نوازش ہوئی مَثْنٌ خَلَقْنَا اُمَّةً يَّتَهْدُوْنَ بِالْحَقِّ (ہم نے بعض امتیں ایسی پیدا کی ہیں جو حق کی طرف راستہ دکھاتی ہیں) اگر تم کہو کہ ہم کیونکر سمجھ سکتے ہیں کہ مدعی کذاب ہے یا ازلی عنایتوں کا حامل؟ اس کا یہی جواب ہے کہ جس طالبِ راہ کی روش درست ہوتی ہے اُس کے دل میں ایک طرح کی روشنی پیدا ہو جاتی ہے جس کی تابش سے وہ طفرے شاہی دیکھ لیتا ہے اور مدعیوں کی طرف نہیں بھکتا۔ تم دیکھتے نہیں کہ اگر ہزاروں قسم کے جانور ایک جگہ جمع ہوں اور طرح طرح کے چارے اور دانے ان کے سامنے ڈال دیے جائیں تو ہر ایک کا منہ اور معدہ آپ ہی سمجھ جائے گا کہ اس کی کیا غذا ہے۔ جو سردوں کے کھانے کی طرف وہ توجہ نہ کرے گا۔ قرآن مجید نے اسی طرف اشارہ کیا ہے۔ قَدْ عَلِمَ كُلُّ اِنْسَانٍ مِّمَّ مَشْرَبًا (ہر شخص اپنا مشرب خوب جانتا ہے)۔ مردانِ خدا کی بوتیاں بھاڑو اور انھیں سے مانگو۔ مدعیوں سے کچھ ہونے کا نہیں۔ یہ لوگ اس کام کے لائق ہی نہیں۔ مدعی کون ہے؟ وہی جو بغیر جانے بوجھے راہِ خدا میں چل کھڑا ہونے کا دعویٰ کرے، اور ایک قدم چلانا نہ ہو۔ دیکھا بھی نہ ہو۔ اسی طرف اشارہ کیا ہے جو کہا ہے۔ وَاِنْ تَطِيعُ اَكْثَرُ مَنْ فِي الْاَرْضِ يَصِلُوْكَ مِنْ سَبِيْلِ اللّٰهِ۔ (اگر تو ان کی پیروی کرے گا جو دنیا میں بہت ہیں تو وہ خدا کے راستے سے تجھے گمراہ کر دیں گے) جب گمراہ کرنے والے زیادہ ہوں تو ہدایت کرنے والے یعنی کم ہوں گے۔ طالبِ دل اس روشنی سے جو اُسے

ازل میں دی گئی ہے خود پہچان لے گا۔ اور اس کی صداقت ایک مرکز پر قائم ہو جائے گی۔ اور اپنے جو صلہ طلب کے موافق فیض و اثر لینا شروع کر دے گی۔ اور پیر عمل و تصرف کرنے لگے گا۔ یہ سمجھو کہ وہ مردہ ہے اُس کا پیر غسل دیتا ہے تاکہ وہ آلودگیوں سے پاک و صاف ہو جائے۔ اب جبکہ پاک ہو چکا تو اس کی گردش ختم ہو گئی۔ پھر یہاں سے سلوک کی راہ شروع ہوتی ہے۔ جس کا نام روش ہے۔ وَاللّٰهُ طَيِّبٌ لَا يَقْبَلُ اِلَّا الطَّيِّبَ (اللہ پاک ہے اور پاک لوگوں کو قبول کرتا ہے)۔ اے بھائی! یہ بھی کوئی طاعت ہے جس کو تم طاعت سمجھتے ہو۔ جیسے تمہارا نماز پڑھنا، روزے رکھنا، صدقہ دینا یا ماں باپ اور شہر والوں کی خدمت کرنا تمہاری عادت ہو گئی ہو۔ کیونکہ فرمان تو یہ ہے وَ اِنْ تَطِيعُوهُ تَهْتَدُوا (اگر خدا کی بندگی کرو گے تو ہدایت پاؤ گے) یہ نہیں کہا گیا وَ اِنْ تَطِيعُوْا عَادَتُكُمْ تَهْتَدُوْا (اگر تم اپنی عادت کی اطاعت کرو گے تو ہدایت پاؤ گے)۔ تو کسی صاحبِ دل کے فرمان سے جو طاعت بجا لاؤ گے اسی کا پھل ہدایت ہے وَ مَنْ يُطِيعِ الرَّسُوْلَ فَقَدْ اطَاعَ اللّٰهَ (جس نے رسول کی اطاعت کی اُس نے خدا کی اطاعت کی) اس کی بھی کافی دلیل ہے۔ اگر غور کرو تو معلوم ہو جائے گا کہ اگر ایک رکعت نماز کسی صاحبِ دل کے حکم سے پڑھی جائے تو ان ہزار رکعتوں سے جو اپنی تو ہمیشہ عادت سے پڑھی جائے کہیں بہتر ہے۔ اور ایک دن کا روزہ جو ان کے حکم سے رکھا جائے ان ہزار روزوں سے کہیں اچھا ہے جو اپنے جی سے رکھا گیا ہو۔ اور اسی طرح ایک روپیہ خیرات دینا ان ہزار روپوں کے صدقہ کرنے سے افضل ہے جو اپنی عادت کی وجہ سے دیے گئے ہوں۔ اے بھائی! اسی دُھن میں لگے رہو کہ عادت کس طرح چھوٹ سکتی، اور دین کیسے طلب کیا جاسکتا ہے۔ مگر یہ باتیں بغیر مردانِ راہ کی کفش برداری کے پیدا نہیں ہو سکتیں، کیونکہ پیرانِ طریقت چونکہ جانتے ہیں، وقت آنے پر گھات میں لگے رہتے ہیں اور روزانہ ایک قوم کو شیطان کے پھندوں سے باہر نکالا کرتے ہیں تاکہ لَا اِلٰهَ اِلَّا اللّٰهُ مریدوں کے دلوں میں اپنا قدم جمائے۔ ان کو معلوم ہے کہ یہ شخص کس حال میں پیدا ہوا۔ اور اس وقت کتنے پانی میں ہے۔ ماں باپ سے جلد جلد جو سیکھ لیا ہے وہیں کا وہیں ہے۔ اگر بیس تیس چالیس پچاس سال یہاں تک کہ زندگی کے آخری دن بھی آجائیں اس کی شکل و صورت میں کسی طرح کی تبدیلی نہ ہوگی جیسا پہلے دن تھا اب بھی بالکل و لسیا ہی نظر آئے گا۔ دنیا کی رسم و عادت والے دوسرے ہیں۔

اور مردانِ خدا دوسرے لوگ ہیں۔ جو شخص اپنی عادت کا بندہ ہو، غفلت کے سوا اس کا کوئی کام نہ ہو اور خواہشِ نفس کو اپنا معبود جانتا ہو، بھلا وہ کیسے ان کی برابری کر سکتا ہے جنہوں نے خدا کی راہ میں پہلا قدم رکھتے ہی زنا رکھ کر توڑ کر پھینک دیا، دنیا اور آخرت بچھا کر دی۔ اور پکار اٹھے۔ سرا با عی۔

دیدیم نہاد گیتی و اصل جہان

وان نور سیاہ را ز لابر تر دان

وز علت عار برگزشتیم آسان

زان نیز گزشتیم نہ این ماندن آن

ہم نے دنیا کی حقیقت سمجھ لی اور پیچ سمجھ کر پھوڑ دیا۔ اگرچہ وہ نور سیاہ لا الہ سے برتر ہے لیکن ہم نے اُسے بھی پھوڑ دیا۔ اب نہ یہ رہ گیا نہ وہ (کسی کی طرف توجہ نہ کی۔ یعنی الا اللہ کی منزل میں جا کر دم لیا۔ تم سے جہاں تک ہو سکے طلب کی داہ پر قائم رہو۔ ممکن ہے کہ تم کو طلب اپنا جلوہ دکھائے۔ اگر کسی دن اپنے چہرے سے طلب پر وہ گرا دے تو تم، تم نہ رہ جاؤ گے بھاری یہ ساری خودی نیست و نابود ہو کر رہ جائے گی۔ یہاں تک کہ تم کو اس کی بھی تمیز نہ ہوگی کہ تم کبھی طالب بھی تھے یا نہیں۔ اسی کے متعلق ایک بزرگ نے کہا ہے کہ ”جس طلب میں طالب کو اس کی خبر ہو کہ وہ طالب ہے تو سمجھو کہ طلب کی حقیقت سے وہ ابھی کوسوں دُور ہے“ تم دیکھتے نہیں کہ جب مستی بے انتہا بڑھ جاتی ہے تو خود مستانے کو اس کی مطلق خبر نہیں ہوتی کہ وہ مست ہے۔ افسوس جس کو اتنی تمیز بھی باقی رہ گئی ہو کہ وہ جلنے کے ”میں مست ہوں۔ اور دوسرے لوگ ہوش میں ہیں“ وہ مستی کے کمال مدائن تک نہیں پہنچا ہے۔ کیونکہ کمالِ مستی کی شان ہے کہ اس شخص کی مستی اور تمیز بالکل کھو جائے۔ اگر اس سے پوچھا جائے کیا تو مست ہے؟ تو کچھ نہ بولے۔ اور اگر جواب دے تو یہ اب تک ممتاز نہیں، بلکہ اس میں تمیز باقی ہے۔ تم نے سنا نہیں جو کہا گیا ہے

مارا غم عشق تو چنان در پے حبت

کز ہستی مانماند جز صورت ہست

(تیرے غمِ عشق نے ہماری رگ پے میں ایسا گھر بنایا ہے کہ سوائے صورتِ ہستی کے ہماری ہستی ہی باقی نہ رہی)۔ جب طلب کی حقیقت دکھائی دینے لگتی ہے تو طالب باقی نہیں رہتا مَنْ طَلَبٌ وَجَدَ (جس نے ڈھونڈا اس نے پایا)۔ اسی طلب کی ضرورت ہے۔ جب مرید یہاں تک پہنچتا ہے تو آگے اس کا کوئی کام باقی نہیں رہتا۔ خود طلب راہِ سیرن جاتی ہے۔ اسی جگہ

کسی دل جلے نے کہا ہے

عشق آن کند ہر آنچه بیاید تو صبر کن

عشق وہی کرتا ہے جو کرنا چاہیے تو صبر کر۔ تو عشق کا شاگرد ہو جا ہی استاد تیرے لیے

کافی ہے۔ اور مَنْ طَلَبَ غَيْرِي لَمْ يَجِدْنِي (جس نے کسی دوسرے کی خواہش کی وہ ہم کو نہیں

پاسکتا اس کو کبھی نہ بھولنا چاہیے۔ جب تک تیرے دل میں کسی دوسرے کی جگہ ہے اس وقت

تک تو طالب نہیں کہا جاسکتا۔ ظاہر ہے کہ تیری ہستی کی بساط ہی کیا۔ بھلا مطلوب اتنی تنگ جگہ

میں کیونکر سما سکے گا۔ يُجِبُّونَهُ كَادَعُوهُ اس وقت صادق ہو گا جب ہر طرف سے ساری توجہ

ہٹا کر يُجِبُّونَهُ کی لذت میں تو محو ہو جائے گا۔ دیکھو يُجِبُّونَهُ کہنا اسی ذات کے لیے زیبا ہے کیونکہ

دو ہزاروں لاکھوں محبوب رکھتا ہے اور ہر ایک تک پہنچتا ہے۔ لیکن تمہارا وجود محض چھوٹا موٹا

اور تنگ ہے۔ آفتاب ساری دنیا کو گھیرے ہوئے ہے پورب پچھم ہندوستان ترکستان ہر جگہ چمکتا

ہے کیونکہ اس کا چہرہ بہت بڑا اور کشادہ ہے۔ اس کی تابانی ہر جگہ قائم ہے۔ مگر تمہارے وجود کا

گھر جب تک پوری طرح اس کے سامنے نہ آئے گا اس کی ایک کرن سے بھی تم فائدہ نہیں اٹھا

سکتے۔ اس لیے ضروری ہے کہ تمہارا خانہ وجود بالکل اس کے مقابل آجائے تاکہ پوری طرح سوج

سے طاقت حاصل کر سکے۔ ہزاروں ہزار عالم اپنے اپنے حصے لیا کرتے ہیں مگر آفتاب کی گرمی اور

روشنی میں ذرہ برابر بھی کمی نہیں ہوتی۔ وَمِنْ آيَاتِهِ الشَّمْسُ (اس کی نشانیوں میں سے ایک

آفتاب بھی ہے)۔ اس کو ذرا غور و فکر سے پڑھنا۔ اور ایک نکتہ یاد رکھنا۔ وہ یہ کہ کسی ایسی چیز

کو پیار کرنا جو خود دوست نہیں بلکہ دوست کی تابع اور صمن ہے کمالِ محبت کے لیے کوئی ہرج

نہیں ہے جیسا کہا ہے

أَحِبُّ بِحُبِّهَا طَلَعَاتُ نَجْدٍ وَمَا شَغَفَنِي بِهَا لَوْلَا هَوَاهَا

(میں لیلیٰ کی محبت میں نجد کے میدانون اور ٹیلوں سے پیار کرتا ہوں۔ اگر اس کی محبت نہ ہوتی

تو مجھے ان سے کوئی واسطہ نہ ہوتا)۔ یہاں تک نوبت پہنچتی ہے کہ اپنے دشمنوں سے محبت کرنے

لگتا ہے۔ اور ان میں گھل مل جاتا ہے۔ کسی نے کہا ہے

أَجِدُ مَلَامَةً فِي هَوَاكَ كَلِيدَةً حُبًّا لِذِكْرِكَ فَلَيْمَلْنِي اللُّؤْمُ

زیرِ عشق میں لوگوں کی ملامتیں مجھے اچھی لگتی اور مزادتی ہیں۔ کیونکہ ملامت کرنے والے تیری محبت کے ذکر کے ساتھ ملامت کرتے ہیں، محبت میں شرکت اسے نہیں کہتے یہ تو دوست کی محبت کے آثار ہیں۔ مجنوں کا عشق اس حد تک پہنچ گیا تھا کہ رنگوں میں کالا رنگ اس کو سب سے زیادہ پسند تھا۔ چنانچہ خود کہتا ہے یہ

أُحِبُّ بِحُبِّهَا السُّودَ أَعْرَاقِي حَتَّىٰ أُحِبُّ بِحُبِّهَا السُّودَ الْكِلَابِ

ریشلی کی محبت کی وجہ سے میں کالے رنگ کو پسند کرتا ہوں۔ اور اسی کی محبت میں کتے کا کالا رنگ مجھے پیارا لگتا ہے۔ اے بھائی! محبت کا عالم عجیب عالم ہے یہیں دشمنوں سے دوستی ہو جاتی ہے۔ ایک جماعت کافروں سے جہاد کرنے جا رہی تھی حضرت ابوالعباس قصار رضی اللہ عنہ نے ان سے کہا "میری ڈاڑھی اس کافر کے تلوؤں کی خاک پر لصدق جو اس کے لیے مارا جا۔ جب خود حضور صلی اللہ علیہ وسلم نے فرمایا۔ لَو كُنْتُ مُتَّخِذًا خَلِيلًا لَأَتَّخِذْتُ أَبَا بَكْرٍ خَلِيلًا وَلَكِنَّ صَاحِبَكُمْ خَلِيلُ الرَّحْمَانِ (اگر میں کسی کو دوست بناتا تو لقیقی ابو بکرؓ کو بناتا مگر تمہارا ساتھی (محمدؐ) تو خدا کو دوست بنا چکا ہے)۔ اس جگہ کسی کو حق نہیں کہ وہ کہے "آخر آپ بال بچوں سے کیوں ملتے جلتے تھے" کیونکہ معلوم ہے کہ حضورؐ سے جب پوچھا گیا مَنْ أَحَبَّ النِّسَاءَ الْبَلِيغَةَ قَالَ عَالِيَةُ (بیویوں میں آپ کی چہیتی کون ہے؟ آپ نے فرمایا عَالِيَةُ) فَقِيلَ مَنْ الرِّجَالِ فَقَالَ أَبُو بَكْرٍ (جب پوچھا گیا۔ اور مردوں میں؟ فرمایا۔ ابو بکرؓ)۔ آخر ان کی محبت تو حضورؐ کے دل میں جاگزیں تھی۔ وَلَكِنَّ صَاحِبَكُمْ خَلِيلُ الرَّحْمَنِ (مگر محمدؐ تو خدا کو دوست بنا چکا ہے) اسی طرح آپ حضرت ابراہیم کو بھی بہت مانتے تھے۔ یہاں تک کہ ان کی وفات کے غم میں آپؐ روئے بھی۔ اور حضرت امام حسن اور امام حسین علیہما السلام کے بارے میں فرمایا اَوْلَادُ فَا اَكْبَادُ فَا (ہماری اولاد ہمارے کلیجے کے ٹکڑے ہیں۔ تو یہ کیا ہوا؟ بتدی کے دل میں ابتداءً اس طرح کے شکوک پیدا ہوا کرتے ہیں۔ مگر اہل بصیرت کے یہاں کوئی مشکل ہی نہیں۔ اے بھائی! فرہن کرو کہ ایک آدمی علم کا عاشق ہے اور اوقات دن طلب علم کے سوا اس کا کوئی کام نہیں، تو یہ دو اوقات قلم روشنائی اور کاغذ کو دوست رکھتا ہے تو یہ کتاب بے معنی ہے کہ یہ علم کا عاشق کامل نہیں ہے۔ یہ تو ٹھیک ہے کہ بذاتہ محبوبؐ ایک ہی



ہوتا ہے۔ مگر دوسری چیزوں سے جنہیں محبوب کے لگاؤ کے سبب پیار کرتا اور محبت رکھتا ہے۔ تو کسی نقصان فزر کا احتمال نہیں۔ اگر آدمی خدا کو دوست رکھتا ہے۔ پیغمبروں اور استاد سے بھی محبت کرتا ہے۔ یہ بالکل عقل کے مطابق ہے کہ جو شے دوست کی طرف منسوب ہے وہ بھی دوست ہے سارا عالم اسی کا بتایا ہوا ہے۔ جہاں اور جہاں دلے اسی کے مصنوعات اور حرفت ہیں۔ اگر ایک قدم

آگے بڑھا دو تو بول اٹھو گے "یقینی سب کچھ خود ہی ہے" کسی صاحبِ بھیرت نے کہا ہے کہ

دوئی را نیست رہ در حضرت تو ہمہ عالم توئی و قدرت تو

دجو د کون ظل حضرت تست ہمہ آثار صنع و قدرت تست

(تیری بارگاہ میں دوئی کی گنجائش کہاں؟ سارا عالم تجھ سے اور تیری قدرت سے بھرا ہے۔ دونوں جہاں کا جو د تیرا سایہ دربار ہے۔ یہ سب کچھ تیری صنعت و قدرت کے آثار ہیں)۔ مگر محبوب کی اگر اس بات میں رضامندی ہے کہ فلاں خط جو ہم نے اپنے ہاتھ سے لکھا ہے اُسے جلا ڈال! تو عاشق کا فرض ہے کہ فوراً جلا ڈالے۔ یہاں کوئی نہیں کہہ سکتا کہ اس نے محبوب کے حرفوں کی توہین کی ہے۔ کیونکہ اس کی خوشنودی اسی امر میں تھی۔ وَهَذَا مَبْرُورَةٌ عَظِيمَةٌ۔ یہ بڑی زبردست منزل ہے۔ اگر رسول اللہ صلی اللہ علیہ وسلم اور صحابہ کرام رضوان اللہ علیہم نے اُس کی راہ میں کافروں کو پکڑ لیا اور ان سے جہاد کیا تو اُس کے احکام بجالائے اور اُس کی رضا کی طلب ان کا مقصد تھا۔ کیونکہ محبوب کی سلطنت میں عاشق کی مجال نہیں کہ ذرا بھی دست اندازی کر سکے۔ والسلام

بِسْمِ اللّٰهِ الرَّحْمٰنِ الرَّحِیْمِ

## سر سٹھواں مکتوب ۶۷

نیک گمان رکھنے کے بیان میں

بھائی شمس الدین تمہیں معلوم ہو کہ یہ اللہ والے لوگ اوروں کے اعتبار سے خداوند کرم سے بہت ہی اچھا گمان رکھتے ہیں۔ خواجہ یحییٰ معاذ رازی فرماتے ہیں جس کسی کا گمان خدا کے بزرگ و برتر کی طرف اچھا نہ ہو گا۔ اس کی آنکھیں اللہ کے راستے کے لیے روشن نہ ہوں گی۔ یہ اس کے مطابق ہے جو حضرت پیغمبر صلی اللہ علیہ وسلم نے حدیث قدسی بیان فرمائی ہے۔ عَاكِفًا عَنِ

اللہ تعالیٰ۔ اذَاعِنْدَ ظَنِّ عَبْدِي بِذِي قَلْبَيْنِ مَا يَشَاءُ اٰمِي اِنَا عَالِمٌ بِظَنِّ عَبْدِي قَا جَا زَا كَا  
 عَلِي وَفِي الْمَعْلُوْمِ (اللہ تعالیٰ فرماتا ہے کہ میں اپنے بندے کے گمان کے قریب ہوں جیسا وہ میرے  
 ساتھ گمان کرتا ہے جیسا وہ چاہتا ہے۔ یعنی میں اپنے بندے کے گمان کو جانتا ہوں۔ اور معلوم کی  
 موافقت پر میں نے اُس کو اجازت دے دی ہے) حضرت یوسف علیہ السلام کے قصے میں کہا گیا ہے  
 کہ آپ نے حضرت زلیخا سے یہی کہا کہ تمہارا شوہر میرے حق میں اچھا گمان رکھتا ہے۔ اُس نے کہا ہے  
 عَسَىٰ اَنْ يَنْفَعَنَا (شاید اس کی ذات سے ہم کو نفع پہنچے) بھلا میں اس کے خلاف کیونکر کر سکتا ہوں  
 تو جب مخلوق کسی کافر کے حُسن ظن کے خلاف نہیں کرتی تو بدرجہ اتم یہ ماننا پڑے گا کہ خداوند برتر  
 مومنوں کے نیک گمان کے خلاف نہ کرے گا۔ اسی راز کو یوں بیان کیا ہے۔ قطعہ

اے کریمے کہ از خزانہ غیب

گہر تر ساد و طیفہ خورداری

دوستان را کجا کنی محروم

تو کہ باد شمتان نظر داری

(اے ایسے بخشش کرنے والے کہ کافر اور مشرک کو بھی اپنے نامعلوم خزانے سے روزی دیتا ہے  
 تو اپنے دوستوں کو کیسے محروم کرے گا جب کہ دشمنوں پر... ایسی عنایت کی نظر رکھتا ہے)۔ کسی  
 شخص کے متعلق اچھا گمان رکھنا خدا کی نوازش و عنایت کی دلیل ہے۔ اسی طرح کسی کے حق میں بد  
 گمانی کو اس کے برعکس سمجھو۔ تو جو کوئی کسی کو چشم عنایت و کرم سے دیکھے گا وہ لفتنی بڑا دوست  
 ہوگا۔ اور یہی خواجہ یحییٰ معاذ رازی رحمۃ اللہ علیہ نے کہا ہے کہ جو شخص خداوند غریب کی طرف  
 اچھا گمان نہیں رکھتا خدا کی طرف اس کی آنکھیں روشن نہیں ہوتیں۔ اسی لیے کہتے ہیں کہ جو بھی  
 جیسا گمان کرے گا اُس کے ساتھ خدا بھی اسی کے لائق گمان کرے گا۔ جب اُس کی طرف بدگمانی  
 کرے تو خدا بھی اس کے ساتھ برائی کرے گا۔ اور خدا کی طرف سے جس پر برائی نازل ہوگی ہرگز  
 اُس کی آنکھیں روشن نہیں ہو سکتیں۔ اس لیے فرماتے ہیں کہ بندہ جیسا گمان کرے گا خدا سے  
 بزرگ و برتر بھی اسی کے مطابق کرے گا۔ اگر برا گمان کیا تو خدا بھی اس کے ساتھ برائی کرے گا۔  
 اور جس کے ساتھ خدا نے برائی کی اس کی آنکھیں روشن نہیں ہو سکتیں۔ اور اس کے دوسرے معنی  
 یہ ہیں کہ برا گمان دشمنوں کے ساتھ کیا جاتا ہے اور اچھا گمان نیک دوستوں کے ساتھ ہوا کرتا ہے  
 اور آنکھوں میں روشنی دشمنوں سے نہیں بلکہ دوستوں سے ہوا کرتی ہے۔ بدگمانی کسی پہلی عداوت کے

ظاہر کرتی ہے۔ اسی طرح حسن ظن پہلی دوستی اور محبت کی نشانی ہے۔ یہاں پر ایک بہت باریک نکتہ ہے جس سے بہترے لوگ مغالطے میں پڑ جاتے ہیں۔ وہ نکتہ آرزو اور رجا کے فرق کو سمجھنا ہے وہ حسن ظن جو سابقہ محبت کی علامت ہے اور رجا ان دونوں کی اصل حقیقت ہے۔ لیکن آرزو کی کوئی اصلیت و حقیقت نہیں۔ ان دونوں، یعنی آرزو اور رجا کی مثال یوں سمجھو کہ ایک شخص کھیتی کرنے کے لیے زمین درست کرتا ہے، پہل چلاتا ہے، نگہبانی کرتا ہے، بیج ڈالتا ہے اور مشقتیں جھیلتا ہے اور کاشتکاری کے جملہ سامان ٹھیک کرنے کے بعد امید رکھتا ہے کہ خدا کے فضل و کرم سے کھیت اٹھائے گا اور غلہ پیدا ہوگا اسی کا نام رجا اور گمان نیک ہے۔ لیکن ایک دوسرا شخص گڑھستی کا کوئی کام نہیں کرتا۔ ہاتھ پر ہاتھ دھرے بیٹھا ہے۔ کھیت یوں ہی بغیر جوتے پڑتی پڑا ہوا ہے۔ اور فصل کاٹنے کے وقت کہتا ہے کہ "میں خدا کے فضل سے امید رکھتا ہوں کہ پیداوار گھراؤں گا۔" اس آرزو کو جب کوئی صاحب عقل سنے گا تو کبھی پسند نہ کرے گا۔ اور کہے گا کہ اس کو غلہ حاصل ہونے کی امید کیوں ہے؟ تو ایسے شخص کی محض آرزو بغیر کسی محنت و مشقت کے کوئی اصلیت و حقیقت نہیں رکھتی۔ اسی طرح جب بندہ خدا کی عبادت میں جدوجہد کرے جیسا اُس نے فرمایا ہے وہ بجائے منہیات شرعیہ سے کنارہ کش رہے اس کے بعد کہے کہ "میں امید رکھتا ہوں کہ جو کچھ میں بجالایا ہوں اُسے خداوند کریم اپنے فضل و کرم سے قبول فرمائے گا۔ میرے گناہ اور میری کوتاہیوں کو معاف کرے گا اور ثواب بخشے گا۔" گمان نیک اس کو کہتے ہیں۔ اور اس امید کی حقیقت و اصلیت ہے مگر جو کوئی غفلت میں پڑا رہے، عبادت چھوڑ کر گناہ کرتا رہے، قر خداوندی کا کچھ خوف نہ کرے اور اللہ کے وعدے اور وعید پر دھیان نہ دے اور یہ کہے کہ "میں امید کرتا ہوں کہ مجھے خدا بہشت مرحمت فرمائے گا اور عذاب دوزخ سے نجات دے گا۔" یہ محض آرزو ہی آرزو ہے جس کی کوئی اصلیت و حقیقت نہیں۔ اور یہ لا حاصل ہے۔ اس غافل نے اسی کو رجا اور گمان نیک سمجھا ہے۔ اس کی یہ بہت بڑی خطا ہے۔ حضور سرکارِ دو عالم صلی اللہ علیہ وسلم سے روایت ہے کہ آپ نے فرمایا "عقل وہ ہے جو اپنے نفس کے ساتھ محاسبہ کرتا رہے اور مرتے کے لیے درستی اعمال اختیار کرے۔ اور احمق وہ ہے جو اپنے نفس اور خواہشات کے پیچھے دوڑتا دوڑتا رہے اس پر بھی خدا سے مغفرت کی امید رکھے۔" ان باتوں کے جاننے کے بعد تم سمجھو کہ

یہ لوگ اپنے آپ کو ساری مخلوقات سے حقیر و ذلیل تر سمجھتے ہیں لایرونہا اھلاً لشیء من  
 الخیر لادیناً و لادنیاً۔ (وہ اپنے آپ کو کسی خیر و صلاح کا اہل نہیں پاتے، وہ دنیاوی ہو یا دینی)۔  
 کیونکہ ان لوگوں نے دیکھا ہے کہ حضرت یوسف علیہ السلام نے نبوت کی بزرگی کے باوجود فرمایا  
 دَمَا بَرِئْتُ نَفْسِي اِنَّ النَّفْسَ لَمَادَةٌ بِالسُّوءِ (میں اپنے کو نفس سے پاک نہیں سمجھتا۔ کیونکہ  
 یہ بُرائی کی طرف لے جاتا ہے) جب حضرت یوسف علیہ السلام کے نفس کا یہ حال ہے جو پیغمبر تھے  
 تو دوسروں کے نفس کا کیا ذکر۔ اسی لیے کہا ہے۔

تا ترا نفسی و شیطانی بود      در تو فرعونے و ہامانے بود

(جب تک تجھ میں نفسانیت اور شیطنت ہے جان لے کہ تیرے دماغ میں فرعونیت اور ہامانیت ہے)۔

اگر با نفس میری واسے بر تو      بسے گریذ سر تا پاسے بر تو

(اگر تو نفس کو لے کر اس دنیا سے گیا تو تیرے اوپر افسوس ہے۔ کیونکہ سر سے پیر تک تیرے  
 تمام اعضا تیرے اوپر روتے رہیں گے)۔ اس گروہ کا نفس کے ساتھ یہ برتاؤ ہوتا ہے کہ یہ جب  
 دنیا کو خیر یاد کہتے ہیں تو اپنے نفس کی ایک مراد بھی پوری نہیں ہونے دیتے۔ اگر ان کا نفس اچھے کام  
 یعنی طاعت و عبادت کے لیے بھی کہے تو یہ اس سے مطمئن نہیں ہوتے۔ کیونکہ نفس تو درحقیقت  
 دشمن ہے تو دشمن کی باتوں پر جس کو لعین و اطمینان ہو گا وہ بہت جلد ہلاک ہو جائے گا۔ یوں  
 کا نفس دشمن اور خداوند بزرگ و برتر اس کا دوست ہے۔ دشمن کے ساتھ بدگمانی کی ضرورت ہے۔  
 اور دوستوں کے ساتھ نیک ہی گمان ہوا کرتا ہے۔ اس کے سوا چارہ نہیں جس کسی کو دوست کی  
 ضرورت ہے بھلا وہ کسی دشمن کی صحبت کیوں اختیار کرے گا۔ کیونکہ دشمن سے ملنے جلنے کا مطلب  
 یہ ہے کہ دوست سے قطع تعلق کیا اور رسم و راہ بند کر دی۔ بزرگوں نے کہا ہے۔

دو ہمد راکہ با ہم نشان حساب است      اگر موعے میان باشد حجاب است

(دو دوستوں کے درمیان اگر محبت ہے تو ان کے بیچ میں اگر ایک بال بھی حجاب بن جاتا ہے)۔  
 عارفوں کے لیے سوائے خدا کے سوچنا گناہ، بجز خدا کسی چیز کی خواہش شرک اور کسی دوسرے کی صحبت  
 کفر ہے۔ زنا سے زانی اس طرح نہیں بھاگتا جتنا ان باتوں سے یہ لوگ دُور بھاگتے ہیں۔ ان کے  
 نزدیک گناہ اور ظلم ہی ہے نہ وہ کہ جیسا ہم لوگ کیا کرتے ہیں۔ قَبِيلٌ لِّغَلْبَانٍ كَيْفَ حَالِكٌ

مَعَ الْمَوْتَى فَقَالَ مَا جَفَوْتَهُ مُنْذُ عَرَفْتَهُ فَقِيلَ لَهُ مَتَى عَرَفْتَهُ فَقَالَ مُنْذُ مَوْتِي مَجْنُونًا.

(غلبان سے پوچھا گیا۔ خدا کے ساتھ تمہارا کیا حال ہے؟ انہوں نے کہا جب سے میں نے اُسے پہچانا پھر کوئی جفا نہیں کی۔ پھر کہا گیا، تم نے خدا کو کب پہچانا؟ جواب دیا جب سے لوگوں نے میرا نام دیوانہ رکھا۔ یہ عجیب الٹی بات ہے۔ جو دل اور جان سے خدا کا ہو رہا وہ دیوانہ کہلاتا ہے اور جس کے دل میں کونین کے مقابلے میں خدا کی جگہ نہ ہو وہ عاقل کہلاتا ہے۔)

نئی خواہم بجز زلفِ تو زنجیر زہے دیوانہ عاقل کہ ماہم

(اے محبوب تیری زلف کے سوا ہم اور کوئی زنجیر نہیں چاہتے ہم بھی کیا خوب عقلمند دیوانے ہیں۔)

اس کو طریقہ ملامتہ کہتے ہیں اور اس گروہ کے لوگ ملائی پکارے جاتے ہیں۔ کیونکہ برابر یہ دیکھا جاتا ہے کہ جاہ و منزلت اور دولت و اقبال آدمی کی رہنری اس طرح کرتے ہیں کہ اگر ہزار بت بھی ہوں تو اس طرح نہیں لوٹتے۔ موحد پر یہی دولت و غرت ڈاکہ ڈالتی ہے۔ اسی مطلب کی یہ حکایت۔

حضرت سلطان العارفين بايزيد بسطامي رحمۃ اللہ علیہ سے ہے۔ آپ کسی شہر میں تشریف لائے لوگوں نے خیر مقدم کیا اور اغزاز و اکرام سے پیش آئے۔ آپ جس قدر لوگوں سے قریب ہوئے اسی قدر خدا سے اپنے آپ کو دور دیکھا۔ آپ بے چین ہو کر شہر سے نکل بھاگے۔ آپ کے ساتھ شہر والے بھی باہر نکل آئے۔ آپ نے یہ نظارہ دیکھ کر اپنے خادم ابو عبد اللہ دیوبلی سے کہا: "دیکھو اس

ہجوم کو ہم اپنے پاس سے کیونکر بھاگاتے ہیں؟ خادم نے کہا میں دیکھتا رہا کہ کیا کرتے ہیں۔ آپ نے دو رکعت نماز پڑھی اور کھڑے ہو کر لوگوں کی طرف متوجہ ہوئے سب یہ سمجھے کہ اب کچھ دعائے

کریں گے۔ آپ نے فرمایا۔ اِنِّیْ اَنَا اللّٰهُ لَا اِلٰهَ اِلَّا اَنَا فَاَعْبُدْنِیْ (میں ہی اللہ ہوں بجز

میرے کوئی معبود نہیں۔ تم لوگ میری پرستش کرو)۔ سب نے بیک زبان کہا کہ بايزيد کافر ہو گیا۔

خدائی کا دعویٰ کرتا ہے۔ سب لوگ ان کو تنہا چھوڑ کر لوٹ آئے۔ حالانکہ آپ نے خدائی کا دعویٰ

نہیں کیا تھا، بلکہ قرآن مجید کی ایک آیت تلاوت فرمائی تھی۔ پھر خادم کی طرف منہ پھیر کر فرمایا

"اے لڑکے تو نے دیکھا۔ میں نے قرآن پاک کی ایک آیت پڑھ کر اتنی بلاؤں سے چھٹکارا حاصل

کیا۔ اسی راز کو کہا ہے سباجی

ازبہر تو لے یارِ عزیز چالاک

ہل تا بدرند پوستیم ہمہ پاک



در عشق یگانہ با شتم از خلق چہ پاک  
معشوق مرا و بر سر عالم خاک

اے ہوشیار دوست مجھے چھوڑ دے تاکہ تیری محبت کے الزام میں لوگ میری کھال نوح ڈالیں اور میں اس قید سے آزاد ہو جاؤں۔ اگر میں عشق میں یگانہ ہو جاؤں تو مجھے مخلوق سے کوئی ڈر نہیں۔ معشوق میرا ہوا میں سارے جہان کے سر پر خاک ڈال دوں، غیر حق کی صحبت شرک ہے اور سوائے حق کے کسی پر نگاہ کرنا حجاب ہے۔ موحد تنہا ہوتا ہے۔ لوگ تو اس کو دیکھتے ہیں مگر وہ غیر کو نہیں دیکھتا۔ اس کا ڈر سب پر غالب ہوتا ہے۔ اس کی رجائے سب رجائوں پر، اس کی جلالت سب جلالتوں پر، اس کی سلطانی سب سلطانیوں پر، اس کی قدرت سب قدرتوں پر، اس کا ترس سب قہروں پر اور دوسری باتیں بھی اسی طرح بالاتر ہوا کرتی ہیں۔ حضرت رسالت مآب صلی اللہ علیہ وسلم نے اسی طرف اشارہ کیا ہے جو فرمایا ہے: **بِإِذْنِ اللَّهِ وَقْتُ لَا يُسْعِنِي فِيهِ مَلَكٌ مُّقْرَّبٌ وَلَا نَبِيٌّ مُّرْسَلٌ** (اللہ تعالیٰ کی معیت میں میرے لیے ایک ایسا وقت بھی ہوتا ہے جہاں کوئی مقرب فرشتہ یا کوئی نبی مرسل دم نہیں مار سکتا) خدا کے ساتھ حضور پر نور صلی اللہ علیہ وسلم کا یہ سہرا چھوتا اور منفرد تھا۔ اس گھڑی آپ کے سوا ہر ایک کا راستہ بند تھا۔ یہ کمال انفرادیت حضور ہی کو حاصل تھا۔ ہر شخص کو یہ مقام اور درجہ حاصل نہیں ہوتا۔ اپنی اپنی حسرت اور قابلیت کے مطابق ہر شخص کو جگہ ملتی ہے جب بندے کی نظر کمال حاصل کر لیتی ہے تو یہ جہان اور اس کے جیسے ہزاروں عالم کا اس کو ذرہ برابر بھی خطرہ نہیں ہوتا۔ اسی طرف اشارہ کیا ہے جو یہ کہا ہے۔

اگر روشن شود آئینہ دل  
درے بکشايد اندر سينہ دل  
درے کان را چو بر دل برکشايد  
تکھا پرده داری رانہ شايد  
درے کز وے بر آيد ہر چہ خواہی  
چہ راز دین چہ اسرار الہی

اگر تیرے دل کا آئینہ روشن ہو جائے تو سینے میں ایک دروازہ کھل جائے گا۔ جب ایسا دروازہ دل پر کھول دیا جائے تو ساتوں آسمان بھی اس پر پردہ نہیں ڈال سکتے۔ یہ دروازہ ہے کہ جو کچھ تو چاہے گا اس سے برآمد ہوگا۔ وہ دین کے سر بستہ راز ہوں یا اسرار الہی۔ تم اس جگہ سے معلوم کرو کہ مشاہدہ توحید کا دعویٰ تو بہت لوگ کرتے ہیں مگر وہ خود حجاب میں

پڑے ہوئے ہیں۔ اور ان کو اس کی خبر نہیں۔ سنو، جو شخص خدا سے باخبر ہے اور توحید کا مشاہدہ اس کو حاصل ہے اس کو غیر خدا کا نہ کوئی خوف ہوگا نہ کسی سے کوئی امید، نہ غیر حق پر اس کی نظر

پڑے گی نہ سوائے خدا کے کسی سے صحبت ہوگی۔ یہی راز ہے جو کسی نے کہا ہے۔ رباعی

تہماز ہمہ جہان من، و تہما تو  
خورشید را نخواہم کہ برآید بر تو  
یا من بمیان رسول اکیم یا تو  
تو آئی بر من سایہ نیاید بالو

(میں ساری دنیا سے کنارہ کش ہو کر تمہارا گہ گیا ہوں اور تو بھی واحد و تہما ہے۔ میرے اور

تیرے درمیان کسی رسول کی گنجائش نہیں اس لیے یا میں رسول بن کر درمیان میں آؤں یا تو۔

تیرا رشک گوارا نہیں کرتا کہ تیرے اوپر سورج کی روشنی پڑے۔ ہاں تو اس طرح میرے سامنے

جلوہ افروز ہو کہ تیرا سایہ بھی تیرے ساتھ نہ ہو)۔ اور وہ جو غلبان مجنون نے کہا کہ جب میں

نے اس کو پہچان لیا تو پھر کوئی جفا نہیں کی، اس کا یہ مطلب ہے کہ جب میں نے دیکھا کہ مجھے

اُس نے اپنی معرفت عنایت فرمائی تو میں نے غیر کو دیکھنا یا اُس کے ساتھ مشغول ہونا جفا سمجھا

اس مشغولیت کو جفا سے مشغولی کہتے ہیں۔ یہ گناہ کے حکم میں نہیں ہے۔ یعنی جب اُس نے اپنی مہربانی

سے میری آنکھوں سے پردہ اٹھا دیا تا کہ اس کا جلوہ دیکھوں، اب اگر میں اُس کے غیر پر نظر ڈالوں

تو گویا میں خود بیچ میں پردہ ڈال دوں۔ یہ سراسر جفا ہے کہ وہ پردہ اٹھائے اور میں پردہ ڈالوں۔

اور یہ روزمرہ دیکھنے میں آتا ہے کہ اگر کوئی شخص کسی سے باتیں کرے اور وہ اس کی طرف متوجہ نہ ہو

یعنی غور سے اس کی باتیں نہ سنے تو بات کرنے والا کہتا ہے کہ میں کیا ظلم کرتے ہو کہ میری بات

بھی دھیان سے نہیں سنتے۔ اسی طرح اگر ایک دوست اپنے دوست کو دیکھ رہا ہو اور وہ دوست

کسی دوسری طرف توجہ کرے تو وہ کہتا ہے کہ یہ کیا ستم ہے ”من تو مشغول و تو با عمر و زید“ (میں تو

تجھ سے مخاطب ہوں اور تو دوسروں کی طرف متوجہ ہے)۔ اسی معنی کو اصمعی رحمۃ اللہ علیہ اپنی ایک حدیث

میں بیان کرتے ہیں کہ ایک حسینہ کو دیکھ کر میرا دل اس کی طرف متوجہ ہو گیا۔ میں نے اس سے کہا کہ میری

مٹی تیری مٹی کے ساتھ متحد ہو گئی ہے یعنی میرا دل تجھ پر فریفتہ ہو گیا ہے۔ اس نے کہا۔ اگر تیری

مٹی میری مٹی سے مشغول ہے تو میری مٹی تیری مٹی کا حصہ ہے (یعنی میں تیری ہوں)، مگر میری ایک

بہن ایسی ہے کہ اگر تو اُسے دیکھ لے تو میرا حسن و جمال بھول جائے۔ میں نے پوچھا ”وہ کہاں ہے“

اُس نے کہا "تیرے پیچھے ہے" میں نے منہ پھیر کر اپنے پیچھے دیکھا۔ اُس نے بھپٹ کر میری پیٹھ پر ہاتھ مارا اور کہا "اے بھوٹے مکار اگر تیری مٹی میری مٹی کے ساتھ مشغول تھی تو مجھے چھوڑ کر دوسرے کی طرف کیوں دیکھا؟ اہل معرفت کے نزدیک جفا اس کا نام ہے۔ اور یہ جو کہا کہ جب سے میں نے اُسے پہچانا ہے لوگ مجھے دیوانہ کہنے لگے ہیں۔ اس کے یہ معنی ہیں کہ جس کو جتنی معرفت حاصل ہوتی ہے اتنا ہی وہ مخلوق سے کنارہ کش ہو جاتا ہے اس لیے لوگ اُسے دیوانہ سمجھتے ہیں۔ عارف کی یہی صفت ہے کہ لوگ جتنا اُس سے ملنا چاہتے ہیں وہ اُن سے دُور بھاگتا ہے۔ اور جس قدر لوگ اُس سے محبت کرتے ہیں اُسے وحشت ہوتی ہے۔ اس کی صفت، اس کا فعل و عمل اور حال و حال مخلوق کی ضد اور مخالفت ہوتا ہے اس لیے سب اُسے دیوانہ کہتے ہیں۔ اِس ایک تاویل اور وہ یہ ہے کہ کہا ہے اَكْثَرُ اَهْلِ الْجَنَّةِ بُلْهٌ (اکثر جنتی لوگ بے وقوف معلوم ہوتے ہیں)۔ دیکھتے نہیں کہ جو شخص لوگوں سے دُور بھاگتا ہے اور اہل دنیا کی طرف نظر نہیں کرتا لوگ اُسے احمق کہتے ہیں۔ اور یہ کوئی اچھے کی بات نہیں کیونکہ جس طرح دیوانہ عقلمندوں کے نزدیک پاگل ہوتا ہے اسی طرح دیوانے عقلمندوں کو پاگل سمجھتے ہیں ایک عزیز نے ان کی صفت اس طرح بیان کی ہے۔ قطعہ

آنان کہ ہمیشہ در نماز اند	پندار کہ محرابان راز اند
بر ہیج کسے نیازِ شان نئے	الاکہ بہ ذکرِ بے نیاز اند
در بوتہٴ فتر می بسوزند	با اند وہ خویش می بساز اند
یک بار بریدہ از دد عالم	وز دون خدا در احترام اند

(جو لوگ ہمیشہ نماز میں مستغرق ہیں سمجھ لو کہ یہی واقعہ اسرارِ الہی ہیں۔ اُن کی نیاز مندی کسی اور کے ساتھ نہیں ہوتی۔ مگر یہ کہ وہ ہمیشہ خدائے بے نیاز کے ذکر میں محو رہتے ہیں۔ وہ فقر کی بھٹی میں جلتے رہتے ہیں اور اپنے رنج و غم میں مگن رہتے ہیں۔ انھوں نے ددوں جہاں سے ترک تعلق کر لیا ہے اور غیر حق سے بالکل الگ تھلگ رہتے ہیں، بعض کتابوں میں نازل ہوا ہے خَلَقْتُ جَمِيعَ الْعَالَمِ لَكُمْ وَخَلَقْتُكُمْ لِي (میں نے سارا جہاں تمھارے لیے پیدا کیا اور تم کو اپنے لیے)۔ ایک دن ایک دیندار آدمی آئینہ دیکھتا تھا اور حیرت کے ساتھ سوچ رہا تھا کہ مجھ کو

پیدا کرنے میں خدا کی کون سی حکمت تھی؟ آئینہ سے ندا آئی اور اُس نے سنی حکمتی 'فِي خَلْقِكَ مَجْتَبِي' (مجھے پیدا کرنے میں میری حکمت وہ محبت ہے جو تیرے دل میں ہے)۔ یہ ایک راز ہے جو سب کی نظر سے پوشیدہ ہے تاکہ حاسدوں کی نظر اُس پر نہ پڑے۔ اے بھائی! اگر وہ تم کو بادشاہی نہ دیتا تو تم سے اُس کی معرفت درست نہ ہوتی۔ کیونکہ بادشاہوں کو بادشاہوں کے سوا کوئی دوسرا نہیں سچا سکتا۔ قرآن پاک سے سنو 'ثُمَّ جَعَلْنَاكُمْ خَلَائِفَٰتٍ وَّجَعَلْنَاكُمْ مَلُوكًا' (پھر ہم نے تم کو خلیفہ بنایا اور تمہیں بادشاہی دی)۔ حضرت خواجہ نظامی علیہ الرحمۃ نے اسی معنی کی طرف اشارہ کیا ہے

خاک تو آمیختہ رنجب است	در دل این خاک بسے گنجا است
خاک تو آن روز کہ می بخیتند	از پیئے معجونِ دل آمیختند
ماکہ ز صاحب خیران دلیم	گوہرے ام گر چہ ز کانِ کلیم
بر فلک آے از طلبِ دل کنی	تا تو درین خاک چہ حاصل کنی

(اے خاک کے پتلے انسان، بہت سے رنج و غم ملا کر تیرا خمیر گوندھا گیا ہے اور اس آب و گل میں بہت سے خزانے رکھ دیے ہیں۔ اُس روز تیری خاک کو اس لیے چھانا تھا کہ معجونِ دل میں اس کو ملایا جائے۔ ہم لوگ عالمِ دل سے باخبر اور واقف ہیں۔ اگرچہ ہم مٹی کی کان سے برآمد ہوئے ہیں لیکن ایک بیش بہا اور انمول موتی ہیں۔ اگر تجھے عالمِ دل کی طلب ہے تو آسمان کی طرف پرواز کر اور دیکھ کہ تو اپنے عالمِ خاک سے کیا دولت حاصل کر سکتا ہے)۔ والسلام

بِسْمِ اللّٰهِ الرَّحْمٰنِ الرَّحِیْمِ

## اڑسٹھواں مکتوب ۶۸

### عالمِ آخرت کے متعلقات میں

میرے عزیز بھائی شمس الدین خدا تم کو نیک سنجی کی راہ دکھائے۔ جانو کہ آخرت کی راہ پر چلنے والے دو گروہ ہیں۔ سعید و شقی۔ اور ہر گروہ کے لیے اپنا ایک راستہ اور قدم ہے کہ وہ اپنے مقررہ راستے پر چلتے ہیں۔ اور ایک ایک منزل ہے کہ وہ اُس کی سیر کرتے ہیں اور ہر ایک ایک ایک منتہا ہے کہ خود اپنی رفتار سے وہاں تک پہنچتے ہیں۔ پس جانو کہ وہ جو سعید کہے جاتے ہیں

وہ بھی دو گروہ ہیں۔ خواہں و عوام۔ عوام تو مخالفتِ نفس اور ترک لذات و شہوات کے راستے سے احکامِ شریعت کے مطابق عبادت اور سنت کی اتباع کرتے ہوئے بہشت اور اس کے درجات تک پہنچتے ہیں۔ اور خواہں یُجِبُّهُمْ وَيُجِبُّونَهُ (وہ ان کو دوست رکھتا ہے اور یہ اس کو دوست رکھتے ہیں) طریقت کی راہ پر گامزن ہو کر فی مَقْعَدِ صِدْقٍ عِنْدَ مَلِيكٍ مُّقْتَدِرٍ (متقی لوگ اپنے بادشاہ بڑی قدرت والے کے پاس مسندِ صدق پر رونق افروز ہوں گے) اور مقامِ عنایت اِنَّ الْمُبْتَلِيْنَ فِيْ جَنَّتٍ وَنَهْرٍ (ڈر والے باغوں اور نہروں میں اتریں گے) سے منکر چہ شوی ز حالِ درویشان نے ہر چہ ترانیت کسے را بنود

(فقیروں کی حالت پر جو خدا کی نوازشیں ہیں تو اس کے ماننے سے کیوں انکار کرتا ہے۔ ایسا تو نہیں ہے کہ جو دولت تجھے نہیں ملی وہ کسی کو نہ ملی ہوگی)۔ اور شقی بھی دو گروہ ہیں۔ ایک شقی اور دوسرا شقی۔ شقی اس امت کے بعض وہ گنہگار ہیں جو اپنے نفس کی خواہشات پر قائم ہے اور احکامِ خداوندی کی مخالفت پر اصرار کرتے رہے اور لذات و شہواتِ نفسانی و حیوانی میں لگن رہے۔ وہ گناہ کے راستے پر چل کر طبقاتِ جہنم میں داخل ہوتے ہیں۔ اور شقی کافروں کی صفت ہے کہ وہ ہر طرح دنیا ہی کے طالب رہے اور اس نعمتوں میں زندگی بسر کرتے رہے۔ وہ مدتِ العمر لذات و شہواتِ نفسانی و حیوانی میں مست رہ کر دین و آخرت کے کام سے بے خبر رہے اور فانی نعمتوں کے ساتھ کھیلتے رہے۔ دنیا بھی پوری طرح ہاتھ نہ آئی اور آخرت بھی برباد ہوئی۔

مَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَمَا لَهُ فِي الْآخِرَةِ مِنْ لَصِيْبٍ (جس نے دنیاوی کھیتی کا ارادہ کیا ہم اس کو عطا کر دیتے ہیں اور آخرت کی نعمتوں میں اس کا کوئی حصہ نہیں ہوتا اور وہ جو شقی کا گروہ ہے وہ ایمان کا ایک حصہ رکھتے ہیں۔ کیونکہ یہ لوگ زبان سے اقرار کرتے ہیں اگرچہ ارکان و اعمالِ شرعیہ بجا نہیں لاتے بالضرور اللہ تعالیٰ کی وعید کے مطابق دوزخ میں جائیں گے اور عذاب کی تکلیف کا مزہ چکھیں گے مگر آخر کار اس دولت کی برکت سے کہ زبان سے اقرار کرتے ہیں عذاب سے نجات پائیں گے۔ حدیث صحیح میں وارد ہے کہ ایک گروہ کو دوزخ سے باہر نکالیں گے۔ وہ کوئلے کی طرح جلے ہوئے ہوں گے۔ اُن کو نہر حیات میں غوطہ دیا جائے گا تو ان کے بدن پر گوشت پوست پیدا ہو جائے گا جب وہاں سے لائیں گے تو ان کے چہرے چاند



کی طرح چمکتے ہوئے ہوں گے۔ ان کی پیشانی پر لکھا ہوگا۔ هُوَ لَا يَرْجُو عِقَابَ اللَّهِ مِنَ النَّارِ۔  
یہ لوگ دوزخ سے اللہ کے آزاد کیے ہوئے ہیں۔ لیکن گروہِ اشقیٰ ہمیشہ ہمیشہ دوزخ میں رہیں گے  
ان کی کبھی نجات نہ ہوگی۔ کیونکہ ان میں کلمہ لا الہ الا اللہ کے نور کا کوئی نشان و اثر نہ ہوگا،  
جس کی بدولت خلاصی کی امید ہوتی ہے اس لیے وہ ہمیشہ دوزخ میں رہیں گے۔ اور دوزخیوں کے  
ہر گروہ کے لیے طبقاتِ جہنم میں ایک ایک مقام جدا گانہ ہوگا۔ جیسا منافقوں کے حق میں فرمایا  
گیا ہے اِنَّ الْمُنَافِقِينَ فِي الدَّرَجَاتِ الْاَسْفَلِ مِنَ النَّارِ۔ منافقین دوزخ کے سب سے نچلے  
طبقے میں ہوں گے۔ ایک کے کفر و نفاق سے دوسرے کے کفر و نفاق تک تھوڑا تھوڑا فرق ہوتا  
ہے۔ کیونکہ ہر ایک کا طریقہ اور منزل جدا گانہ ہے۔ کافروں میں بھی مقلد اور محقق ہیں اور جس طرح  
محقق کے ایمان کو مقلد کے ایمان پر فضیلت ہے، اس طرح محقق کافر کا عذاب مقلد کافر کے  
عذاب سے کہیں بڑھ چڑھ کر ہے۔ کفرِ تقلیدی وہ ہے جو ماں باپ سے ملا۔ اِنَّا وَجَدْنَا اٰبَاءَنَا  
عَلَىٰ اٰمَةٍ وَاَنَا عَلٰى اَثَارِهِمْ مُّقْتَدُونَ۔ انھوں نے جو کچھ ماں باپ اور ملک کے لوگوں کو  
کرتے دیکھا وہی کیا۔ ایسے لوگ دوزخ کے طبقہ اول میں رکھے جائیں گے۔ اور کفرِ تحقیقی وہ ہے  
کہ جو کچھ ماں باپ سے پایا اور ان کو کرتے ہوئے دیکھا اسی پر بس نہیں کیا بلکہ محنت اور کوشش  
کر کے دلائل ڈھونڈنے لگے اور مدتوں اس کی تحصیل میں کتابیں دیکھیں اور اس علم کی ریاضت  
و مجاہدے میں عمر گنوا دی۔ نفس کی صفائی کی کوشش کی اس لیے کہ غور و فکر کر کے عقلی دلائل و  
براہین حاصل کریں جس کے ذریعہ شک و شبہ پیدا کیا جاسکے اور صانع کے وجود کی نفی ہو سکے یا صانع  
کے ثبوت کی دلیلیں کمزور کر دیں اور کہیں کہ صانع فخر نہیں ہے اور اس کو جزویات کا کوئی علم  
نہیں ہے۔ اور اسی طرح کے بہت سے کفریات ہیں جو ہر ایک گروہ بکا کرتا ہے۔ ان کی نگاہ اور  
دلوں میں شیطان بسا ہوا ہے جب ہی تو یہ دعوائے کرتے ہیں کہ جو کوئی یہ علم و اعتقاد نہیں رکھتا وہ  
علم و معرفت میں ناقص ہے۔ یہاں تک کہ کہہ بیٹھتے ہیں کہ انبیاء و فلاسفر تھے انھوں نے جو کچھ کہا ہے  
اپنی حکمت سے کہا ہے۔ اسی قسم کے شبہ اور فاسد خیالات سامنے لا کھڑا کرتے ہیں اور اسی مہلک  
اور فتنہ انگیز علم کی تحصیل میں مشغول رہتے ہیں۔ اسی کا نام "علمِ حصولِ دین" رکھا ہے۔ تاکہ کوئی شخص  
اسے ترجمہ نہ کرے۔ ہم نے اپنے باپ دادا کو ایک مذہب پر پایا ہے اور ہم انھیں کے نقش قدم پر چل رہے ہیں۔

ان کے عقیدے کی خباثت سے باخبر نہ ہونے پائے اور جاہل و بے بصیرت لوگ ان کی تقلید میں کفریات قبول کریں۔ اور دائرہ اسلام سے کلیتہً خارج ہو جائیں۔ ایسی ایسی آفتیں بہت ہیں خدا ان سے پناہ دے۔ اے بھائی! اگر گنہگاروں کو طاعت نصیب نہیں تو گناہ تو ہے سنو، اس میں ایک راز پوشیدہ ہے۔ خواجہ یحییٰ معاذ رازی رحمۃ اللہ علیہ فرمایا کرتے تھے لَوْلَا اَنَّ الْعَفْوُ مِنْ اَحَبِّ الْاَشْيَاءِ اِلَيْهِ مَا ابْتُلِيَ اٰدَمُ بِالذَّنْبِ وَهُوَ اَكْرَمُ الْخَلْقِ اِلَيْهِ (اگر خدا کے نزدیک عفو گناہ ہر چیز سے زیادہ پیارا نہ ہوتا تو آدم علیہ السلام کو گہیوں کھانے میں مبتلا نہ کرتا جبکہ وہ اُس کے نزدیک تمام مخلوق سے زیادہ عزیز تھے)۔ دیکھتے نہیں کہ بادشاہ کا خاص غلام فرش کے کنارے کھڑا ہوتا ہے اور ندیمان و ارکانِ دولت تحت شاہی کے آس پاس بیٹھا کرتے ہیں مگر اس غلام کی دُوری میں سو ہزار لطیفے ایسے پوشیدہ ہوتے ہیں جو ارکانِ سلطنت اور درباریوں کے اس قرب میں نہیں۔ اس غلام کی دُوری گمراہی کی دُوری نہیں ہے بلکہ ثبوتِ قرب کی دُوری ہے۔ ہزاروں قرب کاراز اس ظاہری دُوری میں پوشیدہ ہے اور لاکھوں بعد کے اسرار ظاہری نزدیکی میں چھپے ہوئے ہیں تاکہ حیرت پر حیرت بڑھتی رہے۔ تم دیکھتے ہو کہ شاخ کسی درخت کی مسجد میں ہوتی ہے اور اُس کی جڑ کلیسا و تہخانہ میں۔ حضرت عمر رضی اللہ عنہ شمشیر برہنہ چلے آ رہے ہیں اور غیب سے آواز آتی ہے طَرَقُوا الْعَبْدَ رِبِّ الْعَالَمِينَ (خداوند دو جہاں کے بندے کو آنے کا راستہ دو)۔ بھلا حیرت کی کوئی انتہا ہے ایک عارف نے کہا ہے۔ قطعہ

اے برآبِ زندگانی آتشے برافروختہ	داندرانِ ایمانِ کفر عاشقانِ سوختہ
کہ لہر از جعد مشکین تیغها افراختہ	کہ بہ لطف از لعلِ نوشین سمٹھا افروختہ
یوسفِ عشقت بہ یک ساعت بچاہ انداختہ	ہر چہ درصد سال از دے عقل ما اندوختہ

(تو نے چشمہ آبِ زندگانی کے پاس الاؤ جلا رکھا ہے اور میں دیکھتی آگ میں عاشقوں کے کفر و ایمان کو جلا کر رکھ کر دیا ہے کبھی اپنے غصے میں زلفِ مشکیں سے تلواریں نکالتا ہے کبھی ازراہِ عنایت اپنے میٹھے لبوں سے تھیں روشن کرتا ہے۔ تیرے یوسفِ عشق نے کنوئیں میں دھب ایک ساعت میں ڈبو دیا۔ جو ہماری عقل نے سیکڑوں برسوں میں جمع کیا تھا۔ والسلام

بِسْمِ اللّٰهِ الرَّحْمٰنِ الرَّحِیْمِ  
**انھتر وال مکتوب ۶۹**

اسباب کے تعلق اور اس کے ترک میں

میرے عزیز بھائی شمس الدین اللہ تعالیٰ تم کو غرت دے۔ جانو کہ گروہ صوفیہ کا حال اسباب کے ساتھ تعلق رکھنے اور اسباب سے کتناہ کشتی اختیار کرنے میں مختلف ہے بعض ان میں ایسے ہیں جن کا دل فتوحات غیبی پر مطمئن ہے وہ کسی سبب ظاہر پر مائل نہیں ہوتے نہ روزی کے لیے کوئی کسب کرتے ہیں نہ کسی کے سامنے دسرت سوال پھیلاتے ہیں۔ یہ وہ لوگ ہیں جن کا حال ان کے ترک اسباب پر حکم کرتا ہے۔ اور صریح توحید ان پر کھل جاتی ہے۔ اور انھیں یقین کامل ہو جاتا ہے کہ خداوند تعالیٰ ہی رزاق اور حقیقی کفیل ہے۔ اس لیے رزق کا غم اور اس کے حصول کی فکر ان کے دل سے زائل ہو جاتی ہے۔ جس کسی کا یہ حال ہے اس کو خدا کی طرف سے تو نگری حاصل ہے حضرت خواجہ بایزید بسطامی رحمۃ اللہ علیہ سے کسی نے پوچھا کہ آپ کوئی کسب نہیں کرتے۔ پھر پیٹ کا دھندا کیسے چلتا ہے؟ آپ نے فرمایا میرا خدا جو کتے اور سورت تک کو روزی دیتا ہے وہ بایزید کو بھوکا نہ رکھے گا۔ اور یہ جو بزرگوں میں سے کسی نے کہا ہے کہ فقیر وہ ہے جس کو اپنے خدا سے بھی کوئی طلب و حاجت نہ ہو۔ اس کا یہ مطلب ہے کہ اس کے متعلق وہ صدق و یقین رکھتا ہے اور خوب جانتا ہے کہ اگر وہ نہ مانگے گا تب بھی اللہ تعالیٰ اس کی روزی اس کو بالقرہ ورنچائے گا۔ اسی موقع کے لیے کہا گیا ہے۔

روزی تو پار نہ گرد دزد

کار خدا کن غم روزی مخور

(تیری روزی تیرے گھر سے واپس نہیں لوٹ سکتی۔ تو خدا کا کام کیے جا روزی کا غم نہ کر۔) کسب و ہنر کی اصلیت حضرت آدم علیہ السلام سے منسوب ہے۔ آپ نے کھیتی باڑی خود کی اور اپنی اولاد کو سکھائی۔ کیا تم نہیں جانتے کہ حضرت شعیب علیہ السلام سوداگر تھے اور مولشیوں کے مالک تھے موسیٰ علیہ السلام آپ کے یہاں گلہ بانی کا کام کرتے تھے حضرت داؤد علیہ السلام زرہ بنایا کرتے تھے۔ اور حضرت سلیمان علیہ السلام پھوارے کی پتیوں سے تھیلے بناتے تھے۔

اور جوگی دوروں میں بیچ دیتے تھے۔ ایک روٹی فقروں کو خیرات کرتے اور ایک سے خود روزہ افطار کرتے۔ حضرت ابراہیم علیہ السلام کے یہاں اتنے مویشی تھے کہ چار ہزار زر خرید غلام ان کی چرواہی اور رکھوالی کرتے تھے۔ اکابر صحابہ کی تجارت بھی معروف و مشہور ہے۔ جیسے امیر المؤمنین حضرت عثمان غنی رضی اللہ عنہ اور حضرت عبدالرحمن بن عوف رضی اللہ عنہ۔ اگر ایسا ہوتا کہ کسبِ معیشت سے توکل کو نقصان پہنچتا تو انبیاء و علیہم السلام اس سے کوسوں دور رہتے چونکہ یہ لوگ بے اعتبار و دوسروں کے توکل کے مقام میں کہیں بلند ہو رہے ہیں۔ ورنہ حضرت سرکارِ دو عالم صلی اللہ علیہ وسلم اپنے یارانِ دو صحاب کو کسب کرنے سے روک دیتے تاکہ ان کے توکل کو نقصان نہ پہنچے۔ اور ایسے لوگوں پر تو کسب کرنا فرض ہے جن پر کسی کا کھانا کپڑا واجب ہو۔ حدیث میں آیا ہے کہ حضور پر نور صلی اللہ علیہ وسلم اپنے اہل و عیال کے لیے ایک سال کا اندج رکھ دیا کرتے تھے۔ لیکن کہا گیا ہے کہ کسب اس طرح اختیار کرے کہ خدا سے اس کی نظر نہ ہٹنے پائے۔ اگر کوئی شخص اپنے نفس کو اس حال میں دیکھے کہ اگر میں کسب نہ کروں گا تو میرا نفس خدا سے پھر جائے گا اور مخلوق کا دروازہ کھٹکھٹائے گا تو اس پر نماز کی طرح کسب کرنا فرض ہے۔ پھر اگر کسی کو کسب کرنے سے کسب ہی پر بھروسہ ہو جائے تو اسے کسب کو ترک کر دینا بہتر ہے۔ ہر موقع پر اپنی حالت کو دیکھتا رہے اور ظاہر و باطن میں اسی کی رعایت بد نظر رکھے کہ اگر ترک کسب سے خدا سے روگردانی کا خطرہ ہو تو کسب کرنا بہتر ہے۔ اور اگر ترک کسب ہی خدا تک پہنچا دیتا ہے اور کسب راندہ درگاہ بناتا ہے تو ترک کسب ہی اولیٰ اور بہتر ہوگا۔ حضرت خواجہ جنید رحمۃ اللہ علیہ سے نقل ہے کہ آپ نے فرمایا شریعت کی رو سے کسب کرنے کا اطلاق نوافل کی طرح ہے، اس معنی میں نہیں کہ کسب کرنے سے روزی حاصل ہوتی ہے یا اس سے منافع حاصل کرنے کی امید کرتا ہے۔ اس کا مطلب یہ بیان کیا گیا ہے کہ روزی کی طلب ایک مباح چیز ہے جیسے نفل روزہ یا نفل نماز وغیرہ کہ ان کا کرنا نہ کرنے سے بہتر ہے لیکن منفعت کی ان سے امید کرنا شرک ہے جیسے نماز روزہ کہ جتنا بھی کیا جائے اچھا ہے لیکن ان سے نجات کی امید کرنا نہ چاہیے کیونکہ خدا کے سوا بندہ کسی دوسری چیز سے اپنی نجات و البتہ کرے تو شرک ہے۔ عبادت و بندگی خدا کی عظمت و جلال اور اپنی محبت کی صداقت کے لیے بجا لانا چاہیے جیسا کہ کہا ہے

لَوْ كَانَ حُبِّكَ صَادِقًا لَأَعْطَيْتَهُ  
إِنَّ الْمُحِبَّ لِمَنْ يُحِبُّ مُطِيعٌ

(جب کہ تیری محبت سچی ہے تو میں اس کی پرستش کرتا ہوں کیونکہ محبت کرنے والا جس کی محبت کرتا ہے اس کا فرمان بردار ہوتا ہے)۔ لیکن اس کے باوجود نجات کو خدا کی بخشش اور کرم سمجھنا چاہیے نہ کہ اپنی خدمت و عبادت کا نتیجہ۔ کسب کو بھی اسی طرح جانو کسب اختیار کرو لیکن روزی کو کسب نہ منحصراً سمجھو بلکہ خدا کی طرف سے عطا و کرم جانو کہ اس نے اپنی بخشش کا دروازہ تم پر کھول دیا۔ جس طرح اس نے تم کو بندگی کرنے کی توفیق عنایت فرمائی۔ ان میں بعض ایسے لوگ ہیں جو فاقے سے تنگ آ کر سوال کے حاجت مند ہوتے ہیں۔ کہا ہے کہ اگر درویش اپنی کوشش اور طاقت کو کچھ غصہ تک قائم رکھے تو اس کی ضروریات پوری ہونے لگتی ہیں۔ اور اگر خدا سے طلب کرے لیکن عنایت کا دروازہ اس پر نہ کھولا جائے اور تقدیر الہی اس پر ظاہر نہ ہو اور اپنے فرائض و نوافل کی مشغولیت میں اتنا وقت نہ پائے کہ کسب اختیار کرے اس وقت جائز ہے کہ لوگوں سے سوال کرے کیونکہ ایسی صورت میں صلی اور بزرگوں نے سوال کیا ہے۔ حضرت خواجہ ابو سعید حرازی رحمۃ اللہ علیہ سے نقل ہے کہ فاقہ کے وقت آپ سوال کرتے تھے۔ اور کہتے تھے ثُمَّ شَيْئًا لِلَّهِ (خدا کے لیے کچھ ہے)۔ اور خواجہ ابو حفص حداد جو خواجہ جنید بغدادی رحمۃ اللہ علیہما کے استاد تھے مغرب اور عشا کے درمیان گھر سے باہر نکلتے اور دو ایک آدمی سے اپنی ضرورت کے مطابق سوال کرتے تھے، وہ بھی ایک دو روز کے بعد جب تک اسی پر گذر بسر کرتے حضرت ابراہیم اہم رحمۃ اللہ علیہ کے متعلق مشہور ہے کہ ایک زمانہ تک بھرہ کی جامع مسجد میں معتکف رہے۔ تین دن راتوں میں ایک رات افطار کرتے اور جس رات افطار کرتے دروازے دروازے پھر کر بھیک مانگتے تھے۔ حضرت خواجہ سفیان رحمۃ اللہ علیہ سے نقل ہے کہ حجاز سے یمن تک سفر کرتے اور راستے میں لوگوں سے مانگا کرتے تھے۔ جن جن بزرگوں کا اس مکتوب میں ہم نے ذکر کیا ہے ان کے حدودِ آداب کو ملحوظ خاطر رکھیں اور اس سے آگے قدم نہ بڑھائیں۔ جب فقیر اپنے نفس کو کے ذریعہ ریاضت و سیاست میں لے آتا ہے تو خداوند تعالیٰ اس کو ایک علم اور ایک بصیرت فرماتا ہے کہ اس کی روشنی میں سبب اختیار کرتا ہے یا سبب کو ترک کر دیتا ہے۔ اور فقیر کے ضروری ہے کہ حتی الامکان سوال نہ کرے۔ کیونکہ اس میں رغبت درہیانیت کا بڑا خطرہ ہوتا ہے۔



الغرض مشائخین رضوان اللہ علیہم نے تین وجہوں سے سوال کرنا جائز رکھا ہے۔ ایک تو فراغتِ دل کے لیے جو نہایت ضروری چیز ہے۔ ان کا کہنا ہے کہ ہمارے نزدیک اس گروہ کی کوئی قدر و قیمت نہیں جو دن رات انتظار ہی کرتے گزار دے جیسے اور کوئی کام کرنے کی ان کو حاجت ہی نہیں۔ ہمارے احتیاجات میں دربارِ خداوندی سے طلب کرنے کے لیے روٹی کے مشغلے سے بڑھ کر اور کوئی اضطرابی مسئلہ نہیں۔ اسی لیے خواجہ بایزید رحمۃ اللہ علیہ نے خواجہ شفیق بلخی رحمۃ اللہ علیہ کے ایک مرید سے جو آپ کی زیارت کے لیے آئے تھے ان کے پیر کا حال پوچھا۔ انہوں نے کہا وہ تو خلق اللہ سے کنارہ کش ہو کر طریق توکل اختیار کیے بیٹھے ہیں۔ خواجہ بایزید رحمۃ اللہ علیہ نے سن کر فرمایا تم جب یہاں سے واپس جاؤ تو ان سے کہنا کہ بھائی، تم دور درمیوں سے اللہ تعالیٰ کا امتحان نہ لو، بلکہ جب بھوک لگے تو اپنے ہم حسنوں سے دور دُٹیاں مانگ لیا کرو اور توکل کا پلندہ بالائے طاق رکھ دو تاکہ یہ ملک اور یہ شہر اس کا نامہ کی نحوست سے زمین میں نہ دھنسا دیا جائے۔ دوسرے نفس کو کچلنے کے لیے دردِ بھیک مانگیں تاکہ ذلت و خواری نصیب ہو اور اپنی قدر و قیمت معلوم ہو جائے کہ لوگ ان کو کس نظر سے دیکھتے ہیں۔ کیا تم نے نہیں دیکھا کہ جب خواجہ شبلی رحمۃ اللہ علیہ خواجہ جنید رحمۃ اللہ علیہ سے ملے تو حضرت جنید نے فرمایا کہ اے ابا بکر تجھے بڑا گھمنڈ اور غرور اس بات کا ہے کہ تو خلیفہ وقت کے صاحبِ الحجاب کا لڑکا اور امیر زادہ ہے تیرا کوئی کام نہیں بن سکتا جب تک تو بازار کی دوڑ نہ لگے اور دکان دکان پھر کر بھیک نہ مانگے جب کہیں تجھ کو اپنی قیمت معلوم ہوگی۔ انہوں نے ایسا ہی کیا کیونکہ ان کی طلب صادق تھی۔ رفتہ رفتہ ان کی در یوزہ گری کی آمدنی کم ہوتی گئی۔ ایک برس کے بعد تو یہاں تک ذوبت پہنچی کہ پورے بازار میں چکر لگاتے، روتے گڑ گڑاتے لیکن ایک دڑی چھدام بھی کوئی نہ دیتا۔ آپ واپس آ کر حضرت جنید رحمۃ اللہ علیہ سے حال بیان فرماتے۔ آپ سن کر فرماتے۔ ہاں، اب تو نے مخلوق کے نزدیک اپنی قیمت جان لی کہ تو ایک دڑی کے لائق بھی نہیں ہے۔ یہ بھی ریاضتِ نفس کی ایک خاص قسم ہے تیسری قسم یہ ہے کہ مخلوق سے سوال کریں یہ سمجھ کر کہ ساری دولت خدا کی ہے اور وہی ہر شے کا مالک ہے اور تمام خلق اس کی ذلیل ہے۔ تو جس چیز کی حاجت اپنے نفس کے لیے دیکھتے ہیں، اُس کے ذیل سے مانگتے ہیں۔ لیکن اپنا روئے سخن خدا ہی کی طرف رکھتے ہیں۔ مشاہدہ معروف ہے کہ اپنا

حصہ اس کے وکیل سے طلب کرنا زیادہ قرین ادب و احترام ہے یہ نسبت اس کے کہ بلا واسطہ مولیٰ سے مانگیں۔ پس مخلوق سے سوال کرنا خدا سے حضورِ زلی اور توجہ کی علامت ہے نہ کہ حق دُوری یا اعراض۔ خواجہ یحییٰ معاذ رازی رحمۃ اللہ علیہ کی صاحبزادی نے اپنی ماں سے کہا کہ مجھ کو فلاں چیز کی ضرورت ہے۔ ماں نے کہا "خدا سے مانگ"۔ اس نے کہا "مادرِ مہربان مجھے شرم آتی ہے کہ میں اپنے نفس کی ضرورت خدا سے طلب کروں۔ جو کچھ آپ عنایت کریں گی وہ بھی تو ایسی کا ہے۔ پس سوال کرنے کے آداب یہ ہیں کہ سوال پورا ہونے پر اس سے زیادہ خوش نہ ہوں جتنا کہ سوال نہ پورا ہونے پر۔ مخلوق کو درمیان میں نہ دیکھے بلکہ اپنی نظر بہر حال خدا پر رکھے۔ اور یہ بھی ضروری ہے کہ سوالے اس شخص کے کہ جس کے مال پر حلال ہونے کا یقین ہو اور کسی سے اپنی ضرورت بیان نہ کرے۔ اور اس کا بھی خیال رہے کہ اس بھیک کے پیسوں سے شان و شوکت اور شادی نکاح کا سامان نہ کرے اور اپنی ملک سمجھ کر جمع نہ کرے۔ یہ صرف وقت گزاری کے لیے ہے اور کل کی فکر نہ کرے اور اپنی بزرگی و پیار سانی کا ڈھنڈورا نہ پیٹے تاکہ لوگ متاثر ہو کر اسے کچھ دیا کریں۔ صوفیوں میں سے ایک بزرگ کسی جنگل سے کونے کے بازار میں آئے فاقہ مست اور جنگل کی سختیاں بھیلے ہوئے۔ ہاتھ پر ایک چڑیا بٹھا ہے ہوتے کہتے تھے "اس چڑیا کے لیے مجھ کو کچھ دو! لوگوں نے کہا یہ کیسا سوال ہے؟ انھوں نے کہا کہ میرے لیے یہ بہت مشکل ہے کہ میں کہوں کہ خدا کے لیے مجھ کو کچھ دو۔ اس حقیر دنیا کے لیے حقیر ہی چیز کا وسیلہ اور شفیع لاتے ہیں۔ اس لیے اس چڑیا کا واسطہ دے کر مانگتا ہوں۔ سبب اختیار کرنے اور سبب کو ترک کرنے کے متعلق یہ احکام تھے جو اس مکتوب میں لکھے جاسکے۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## سزاواں مکتوبات

اس گروہ کی صحبت کے بیان میں

میرے بزرگ بھائی شمس الدین خدام کو اپنے صدیقیوں کی صحبت نصیب کرے۔ مرید کے لیے صحبت بھی ایک بڑی اہم چیز ہے۔ اور طبیعتوں میں صحبت کی غیر معمولی تاثیر ہوا کرتی ہے۔

یہاں تک کہ بازو ایک پرندہ ہے آدمی کی صحبت میں دانا ہو جاتا ہے۔ اور طوطا بولنے لگتا ہے۔ تربیت سے گھوڑے انسان کی صحبت میں رہ کر حیوانیت چھوڑ دیتے اور آدمی کی عادتیں اختیار کر لیتے ہیں۔ اس کی مثالیں بہت ہیں۔ اور صحبت کا اثر ہر شخص کے دیکھنے اور مشاہدے میں آتا ہے۔ اور یہ سب صحبت ہی کا اثر ہے کہ ان کی اصلی عادت اور فطری طبیعت مغلوب ہو جاتی ہے۔ مشائخ رضوان اللہ علیہم اجمعین پہلے ایک دوسرے سے حق صحبت طلب کرتے اور مریدوں کو اس کے لیے تاکید فرماتے ہیں۔ یہاں تک کہ ان کے یہاں صحبت فرضیت کا درجہ رکھتی ہے۔ اور ان سب کی اصل بنیاد یہی ہے کہ نفس برکش عادات کا تابع ہوتا ہے اس کو اسی سے آرام اور سکون حاصل ہوتا ہے۔ یہ جس گروہ کی صحبت اختیار کرے گا انھیں کے افعال کو اپنے گناہوں سے بچانے کی ساری ارادیں اس میں مرکب ہیں جو جو معاملے اور ارادت یہ دیکھتا ہے وہ اس میں پردہ پاتی رہتی ہیں اور اسی کا غلبہ ہوتا جاتا ہے حضرت رسالت صلی اللہ علیہ وسلم نے فرمایا ہے۔ **الْمَرْءُ عَلَى دِينِ خَلِيلِهِ فَلْيَنْظُرْ أَحَدَكُمْ مَعَ مَنْ يُخَالِلُ** (آدمی وہی دین اور راستہ اختیار کرتا ہے جو اس کے دوست کا ہوتا ہے پس دیکھو کہ وہ کس کے ساتھ صحبت اور دوستی کرتا ہے۔ اگر نیک لوگوں کی صحبت میں رہتا ہے تو وہ خود اگرچہ برا ہے لیکن ان کی صحبت اُسے اچھا بنا دے گی۔ اور اگر بُروں میں بیٹھا کرتا ہے تو خود اگرچہ اچھا ہے لیکن ان کی صحبت سے بُرا بنا دے گی۔ کیونکہ جو چیز ان میں ہوگی اسی کا حاصل کرنا اُس کی خوشنودی ہے۔ تو چونکہ یہ لوگ بُرے قماش کے ہیں اُسے بُرائی سے خوشی حاصل ہوگی۔ اگرچہ بذاتِ خود یہ نیک تھا لیکن بُرا بن جائے گا۔ قصہ ہے کہ ایک شخص کعبہ کا طواف کر رہا تھا۔ اور کہتا جاتا تھا **اللَّهُمَّ اصْلِحْ أَخَوَانِي** (اے اللہ میرے بھائیوں کو صلح بنا دے) لوگوں نے اُس سے پوچھا کہ اِن مبرک مقام میں تم اپنے لیے نہیں مگر اپنے بھائیوں کے لیے دعا مانگتے ہو اُس نے کہا۔ میرے چند بھائی ہیں جب میں لوٹ کر اُن کے پاس جاؤں گا اگر ان کو نیک احوال میں پاؤں گا اُن کی نیکیوں کی برکت سے صلح ہو جاؤں گا۔ اور اگر انھیں بد حال اور خراب پاؤں گا تو اُن کی خرابی سے میں بھی بُرا ہو جاؤں گا۔ چونکہ مصلیوں کی صحبت سے میں نیک اور صلح ہو جانے کا فائدہ اٹھا سکتا ہوں اس لیے اپنے بھائیوں کے لیے دعا کرتا ہوں تاکہ بھائیوں سے میرا کام نکلے۔ حضرت مالک بن دینار رضی اللہ عنہ نے کہا ہے، جس بھائی اور دوست کی صحبت سے تجھے اس جہان کا

کوئی فائدہ حاصل نہ ہو اس کے ساتھ نہ رہا کر۔ ایسے شخص کی صحبت ہمیشہ تجھ پر حرام ہے۔ اس کی شرح اس طرح بیان کی گئی ہے کہ عام طور سے، اپنے سے بڑے یا اپنے سے چھوٹے درجہ کے لوگوں کی صحبت ہو کر تری ہے۔ اگر اپنے سے بڑے کی صحبت اختیار کی تو خود فائدہ اٹھایا۔ اور اگر اپنے سے کم تری کی صحبت میں رہا تو ان کو تو نے فائدہ پہنچایا۔ اگر تو نے ان سے سیکھا، یا انہوں نے تجھ سے سیکھا تو دینی فائدہ حاصل کیا۔ حضرت پیغمبر صلی اللہ علیہ وسلم نے فرمایا ہے اَلْكَثْرُ مِنَ الْاَخْوَانِ بِرَبِّكُمْ حَتَّىٰ كَرِيمٌ وَيَسْتَحْيِي اَنْ يُعَذَّبَ عَبْدٌ بَيْنَ اَخْوَانِهِ يَوْمَ الْقِيَامَةِ۔ (بہت زیادہ بھائی بناؤ، حفظِ آداب اور ان کے نیک معاملے کیلئے، کیونکہ خداوند تعالیٰ اسی اور کریم ہے۔ وہ اپنے کرم کی وجہ سے پسند نہیں فرماتا کہ قیامت کے دن بھائیوں کے سامنے اُس کو عذاب دیا جائے)۔ مگر چاہیے کہ خدا کے لیے صحبت ہو، حصولِ مراد دنیاوی یا خواہشِ نفس کیلئے نہ ہو۔ کہا گیا ہے کہ تمنا مرید کو ہلاکت و تباہی میں ڈالتا ہے۔ پیغمبر صلی اللہ علیہ وسلم کا ارشاد ہے۔ الشَّيْطَانُ مَعَ الْوَاحِدِ وَهُوَ مِنَ الْاَثْنَيْنِ الْبَعْدُ (شیطان اکیلے آدمی کے ساتھ رہتا ہے اور جہاں دو ہوں، اُن سے دور ہو جاتا ہے)۔ اور خداوندِ غرورِ جل نے ارشاد فرمایا مَا يَكُونُ مِنْ نَجْوَى ثَلَاثَةٍ اِلَّا هُوَ رَابِعُهُمْ (تم میں راز کی باتیں کرنے والے تین آدمی جہاں ہوں گے وہاں چوتھا خداوند تعالیٰ ہوگا)۔ الغرض مرید کے لیے اکیلے رہنے سے زیادہ دشوار اور کوئی چیز نہیں نقل ہے کہ خواجہ جنید رحمۃ اللہ علیہ کے ایک مرید کو وہو اس سما گیا کہ میں کہاں کے درجے تک پہنچ گیا ہوں اب ترکِ صحبت سے مجھے کوئی نقصان نہیں پہنچ سکتا۔ خلوت میں تنہا بیٹھ گئے جب رات ہوئی تو ایک جماعت نے اس کو ان کہا ”یہ گھوڑا حاضر ہے اس پر بیٹھے اور بہشت کی سیر کو چلیے“ وہ سوار ہو کر روانہ ہوئے اور ایک سرسبز شاداب مقام میں پہنچے۔ یہاں حسین و جمیل آدمی لذیذ کھانے لیے کھڑے تھے اور نہریں جاری تھیں صبح تک یہ وہاں رہے، پھر نیند آگئی جب سو کر اٹھے تو خود کو اپنے عبادت خانے میں پایا۔ کچھ دنوں تک یہی واقعہ ہوتا رہا۔ ان حضرت کے دماغ میں جوانی کے جوش و تکبر نے اثر کیا۔ اور یہ بھی لگے دعویٰ کرنے کہ میرا حال ایسا ایسا ہے۔ روزانہ بہشت کی سیر ہو کر تری ہے۔ حضرت جنید رحمۃ اللہ علیہ کو جب یہ خبر پہنچی تو آپ نے ان کے حجرے میں تشریف لائے اور حالتِ پوچھی۔ انہوں نے اپنا سارا واقعہ بیان کر دیا۔ آپ نے سن کر فرمایا۔ ”آج، جب تم وہاں پہنچو تو تین مرتبہ لا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيمِ کہنا۔ جب رات آئی، انہیں حسب سابق جنت میں لے گئے۔ اگرچہ ان کے دل میں حضرت خواجہ جنید رحمۃ اللہ علیہ

ارشاد کے بحال لانے سے انکار پیدا ہو رہا تھا، لیکن تھوڑی دیر کے بعد محض تجربے کے خیال سے انہوں نے لاکھول پڑھی۔ پھر کیا تھا، وہ جماعتِ حینتی چلاتی تشریح ہو گئی اور انہوں نے خود کو ایک گھوڑے پر بیٹھا پایا اور مردار کی ہڈیاں اپنے قریب پڑی ہوئی دیکھیں، اپنی خطاؤں کا اعتراف کر کے توبہ کی اور پھر سے صحبت میں داخل ہو گئے۔ اب معلوم ہو گیا ہو گا کہ مرید کے لیے تنہائی بڑی آفت ہے ان بزرگوں کی صحبت کی شرط یہ ہے کہ جس کے لیے یہ جو درجہ سمجھتے ہیں اسی کا حکم دیتے ہیں جیسا کہ پورھوں کی خدمت کرنا (باپ کے مرتبے پر سمجھنا)، برابر والوں کے ساتھ ہنسی خوشی زندگی بسر کرنا (بھائی سمجھنا) اور چھوٹوں کے ساتھ شفقت و محبت کا اظہار کرنا (اپنے بچوں کی طرح سمجھنا)۔ جو اول کو پورھوں کے سامنے بجز ضرورت کے باتیں نہ کرنا چاہیے۔ اور جب بات کرنے کی ضرورت ہو تو اتنی دیر صبر کرے کہ وہ اپنی بات ختم کر لیں۔ اس کے بعد ان سے اجازت لے کر نہایت ادب سے ان کے قریب بیٹھ جائے اور نرم آواز میں بات کرے۔ اور جو اول کو پورھوں پر کوئی اعتراض نہ کرنا چاہیے۔ اور ان کے مقابلہ پر آنا اور باز پرس نہ کرنا چاہیے۔ کیونکہ جب پورھوں کو کسی پر جلال آتا ہے تو اس کا دین، اور دنیا رخصت ہو جاتی ہے۔ لیکن ان سے درخواست کرنا جائز ہے۔ اسی طرح جو اول کو پورھوں کے سامنے مسند پر نہ بیٹھنا چاہیے بلکہ ان کی خدمت میں مشغول رہنا چاہیے۔ اور بھائی چلے کی صحبت کی شرط یہ ہے کہ آپس میں ایک دوسرے کے ساتھ ایثار و قربانی کو ملحوظ رکھتے ہوئے زندگی بسر کریں اور دوسروں کو اپنے مال میں لغت کا حق دیں۔ اور اس گروہ کے لوگ اپنی چیزیں کسی کو عاریتہ (ادھار) نہیں دیتے اور نہ لیتے ہیں۔ بلکہ جو چیز کسی کو دیتے ہیں وہ اس نہیں لیتے۔ مشائخین رضوان اللہ علیہم کا کنا ہے۔ الْفَقِيرُ لَا يَعِيْرُ وَلَا يَسْتَعِيْرُ (فقیر نہ ادھار لیتا ہے اور نہ ادھار دیتا ہے)۔ اور کسی پر حکم نہ چلائے، لیکن اگر کوئی اس پر حکم کرے تو جان و دل سے بحالائے۔ اور کسی سے کام کرنے کو نہ کہے جب تک کہ وہ بلا توقف بحالائے کا عادی نہ ہو۔ اور جس کسی کے ساتھ رہن رہن رکھے اس کے مذاقِ طبیعت کے موافق ہی زندگی بسر کرے اور مخالفت درمیان میں نہ آنے دے، بجز ان امور کے جن کو شریعت نے منع کیا ہے۔ اور جو شخص مذہب کا مخالفت یا ناجنس ہو اگرچہ وہ رشتہ دار اور قرابت پیشہ ہی کیوں ہو اس کی صحبت میں نہ بیٹھا کرے بلکہ جس کو دین و مذہب اور دیانتِ تقویٰ میں ظاہر و باطن استوار دیکھے اس کی صحبت اختیار کرے۔ نوجوان امردوں کے ساتھ رہنے کو منع کیا گیا ہے، کیونکہ



اس سے بڑے بڑے فتنے پیدا ہو جاتے ہیں۔ بعض بزرگوں نے کہا ہے کہ بچوں میں بزرگوں کی صحبت کی رغبت علم کی توفیق اور ذکاوت پیدا کرتی ہے۔ اور بزرگوں میں بزرگوں کے ساتھ رہنے کی خواہش بے ثمری اور حماقت لاتی ہے۔ یہ گروہ اپنی اصطلاح میں ابتدائی صحبت کو معرفت، پھر مودت، پھر الفت، پھر عشرت، پھر صحبت اور آخر میں اخوت کہتے ہیں۔ جب ان شرائط کے ساتھ صحبت درست ہو جاتی ہے تو ان کے حالات بلند و برتر ہو جاتے ہیں۔ تم نہیں دیکھتے کہ صحابہ رضوان اللہ علیہم بزرگ ترین خلق ہیں۔ علم و فتنہ، عبادت و زہد اور توکل و رضا میں ان کی برابری کون کر سکتا ہے ان لوگوں کو صحبت کے سوا اور کسی چیز کی طرف منسوب نہیں کیا جاسکتا۔ کیونکہ صحبت (رسول) ہی بہترین احوال ہے۔ اور اس گروہ کے آداب میں سے ایک یہ بھی ہے کہ جب آپس میں گفتگو کرتے ہیں تو کبھی نہیں کہتے

هَذَا لِي وَ هَذَا لَكَ. (یہ میرا ہے اور یہ تیرا ہے) وَ كَوَّانٌ كَذَا لَمْ يَكُنْ كَذَا (اگر ایسا ہوتا تو ایسا نہ ہوتا) وَ كَعَلَّ وَ عَسَى (کاش ایسا ہوتا کاش ایسا نہ ہوتا) وَ كَوَفَعَلْتُ (اگر تو ایسا کرتا) وَ لَمْ لَا تَفْعَلْ (اور تو نے ایسا کیوں نہیں کیا)۔ کیونکہ یہ سب طور طریقے عوام کے ہیں۔ ابراہیم بن شیبانہ کہتے ہیں کہ میں اس کی صحبت نہیں کرتا جو یہ کہے کہ هَذَا لِعَلِي (یہ میری نعلین ہے)۔ علم والوں کا قول ہے کہ خداوند کریم نے جائز نہ رکھا کہ مخلوقات میں سے کوئی شخص نَحْنُ (ہم) وَ اَنَا (میں) وَ اِنِّي (میں) میں)۔ وَ اِنِّي (میرے لیے) وَ عِنْدِي (اور میرے پاس) کہے۔ نہیں دیکھتے کہ جس وقت ملائکہ نے نَحْنُ نُسَبِّحُ (ہم تیری ہی تسبیح کرتے ہیں) کہا۔ اُدھر سے حکم ہوا، ہمیں تمہاری تسبیح کی حاجت نہیں۔ اُمُّ بَدْرٍ وَ اَلْاَدَامُ (آدم کو سجدہ کرو) شیطاں بول اُمُّهَا خَلَقْتَنِي مِنْ نَارٍ (تو نے مجھے آگ سے پیدا کیا ہے)۔ اس شوخی کی برداشت کہاں، فرمان نازل ہوا وَ اِنَّ عَلَيْنَكَ لَعْنَتِي (ہم تجھ پر لعنت بھیجتے ہیں)۔

فرعون نے کہا۔ اَلَيْسَ لِي مُلْكٌ مِصْرَ (کیا مصر کی مملکت میری نہیں ہے)۔ وَ اَنَا رَبُّكُمْ اَلْاَعْلَى (اور میں تمہارا بلند پروردگار ہوں)۔ اس کی یہ باتیں بھی جائز نہ سمجھیں۔ عذاب ٹوٹا اور دریا میں ڈبو دیا گیا۔

قارون بولا عَلِيٌّ عِنْدِي (میں صاحب علم ہوں)۔ جائز نہ سمجھا گیا اور زمین کو حکم ہوا اور وہ اس کو بنگل گئی جب ہمارے پیغمبر صلی اللہ علیہ وسلم کا زمانہ آیا ارشاد ہوا۔ اے محمد (صلی اللہ علیہ وسلم) تم ان لوگوں کی طرح نہیں ہو قُلْ رِبِّيْ اَنَا النَّبِيُّ الرَّسُوْلُ (کہہ دو میں کھلا ڈرانے والا ہوں) جیسا کہ میں کہتا ہوں رِبِّيْ اَنَا اللّٰهُ لَا اِلٰهَ اِلَّا اَنَا (میں اللہ ہوں میرے سوا اور کوئی معبود نہیں)

اے بھائی! اگر تم چاہتے ہو کہ گلستانِ غیب کے درختوں پر بیٹھو اور بارغِ لطف و کرم کی ہنروں سے آپ حیاتِ نوش کرو اور ساتوں آسمان کو روند کر اپنے تلواروں کی خاک بنا دو تو دم بھر کے لیے اس بیابانِ فانی میں مشاہدہ دار بقا کی خاطر ان پانچوں خواہش کی کھڑکیاں بند کر دو اور اس عالمِ فنا اور دارِ مصائب سے بڑیا بستر اٹھاؤ اور صدفِ بحری کی طرح معرفت کے موتی کے لیے غیر اللہ سے اندھے بہرے بن کر بیٹھ رہو۔ حضرت شبلی رحمۃ اللہ علیہ سے پوچھا گیا کہ عارف کون لوگ ہیں او ان کی پہچان کیا ہے۔ آپ نے جواب دیا صُمْ بَكُمْ وَ عُمِي (گو ننگے بہرے اور اندھے)۔ کہا گیا یہ تو کفار کی صفت ہے۔ هَذَا صِفَةُ الْكَافِرِينَ۔ آپ نے فرمایا الْكَافِرُ صُمْ عَنْ سَمَاعِ الْحَقِّ وَ بَكُمْ وَ عَمِي كَقَوْلِ الْحَقِّ وَ عَمِي عَنْ رُؤْيَا الْحَقِّ (کافر حق بات سننے سے بہرا ہے اور حق بات کہنے سے گونگا ہے اور رویتِ حق سے اندھا ہے۔ یہاں تو ایسے پاک باز کی ضرورت ہے جو اس عالم کون و فسادِ شیطا نوں کے پھندے سے رنج و محنت کے ساتھ عالمِ پاک کی طرف روانہ ہو جا سکے اور جیسے ایک چڑیا پھرے سے نکل کر اڑ جاتی ہے اپنا قدم اپنے دل پر رکھے، دل کو تفکر کے کا ندھوں پر سوار کرے، تفکر کو مقامِ برتر میں پہنچائے اور برتر کو اللہ تعالیٰ کے پیر کرے جیسے حضرت محمد مصطفیٰ صلی اللہ علیہ وسلم نے ایک قدم میں مسجدِ قصبیٰ تک طے کیا، اور ایک ہی گام میں ساتوں آسمانوں کی منزلیں طے کرتے ہوئے بدرۃ المنتہیٰ پر تشریف لے گئے اور شاہدے کی دولت حاصل کی اور دونوں جہان سے آزاد ہو کر اپنے محبوب کے ساتھ آرام و راحت سے لطف اندوز ہوئے۔ والسلام

بِسْمِ اللّٰهِ الرَّحْمٰنِ الرَّحِیْمِ

## اکثر وال مکتوبات

### خدمت کے بیان میں

بھائی شمس الدین۔ اللہ تعالیٰ تمہیں اولیاء کی خدمت میں بزرگی نصیب کرے سینو مرید کا ایک بڑا کام خدمت کرنا ہے۔ خدمت کرنے میں بڑے بڑے فوائد ہیں۔ اور کچھ ایسی خاصیتیں ہیں جو اور کسی عبادت میں نہیں۔ ایک تو یہ ہے کہ نفسِ مرکش مرجانا ہے اور پڑائی کا

گھنڈ دماغ سے نکل جاتا ہے عاجزی اور تواضع آجاتی ہے۔ اچھے اخلاق، تہذیب اور آداب جاتے ہیں سنت اور طریقت کے علوم سکھاتی ہے۔ نفس کی گرانی اور ظلمت دور ہو کر روح سبک اور لطیف ہو جاتی ہے۔ آدمی کا ظاہر و باطن صاف اور روشن ہو جاتا ہے۔ یہ سب فائدے خدمت ہی کے لیے مخصوص ہیں۔ ایک بزرگ سے پوچھا گیا خدا تک پہنچنے کے لیے کتنے راستے ہیں؟ جواب دیا کہ موجوداتِ عالم کا ہر ذرہ خدا تک پہنچنے کا ایک راستہ ہے۔ مگر کوئی راہ نزدیک تر اور بہتر خلقِ خدا کو راحت اور آرام پہنچانے سے بڑھ کر نہیں ہے۔ اور ہم تو اسی راستے پر چل کر اس منزل تک پہنچے ہیں۔ اور اپنے مریدوں کو بھی اسی کی وصیت کرتے ہیں۔ انھیں بزرگوں کا کہا ہوا ہے کہ اس گروہ کے ورد و وظائف اور عبادتیں اتنی ہیں جو بیان نہیں کی جاسکتیں۔ مگر کوئی عبادت افضل اور مفید تر خدمتِ خلق سے نہیں ہے۔ چنانچہ حضرت پیغمبر صلی اللہ علیہ وسلم سے روایت ہے کہ حضورؐ سے پوچھا گیا اَيُّ صَدَقَةٍ اَفْضَلُ؟ قَالَ خِدْمَةُ عَبْدِي فِي سَبِيلِ اللَّهِ اَوْ ظِلٌّ فَيَسْطَاطُ اَوْ طُرُقَةٌ فَيُحِلُّ فِي سَبِيلِ اللَّهِ (کون سا صدقہ زیادہ افضل ہے؟ فرمایا بندے کی خدمت کرنا خدا کی راہ میں، یا سایے کی غرض سے خدا کے راستے میں شامیانی لگانا، خیمے لٹب کرنا۔ یا خدا کی راہ میں اونٹ یا کشتی دینا) ایک اور دوسری جگہ ارشاد ہوا السَّاعِي عَنِ الدُّمْلَةِ وَالْمُسَاكِينِ كَالْمَجَاهِدِ فِي سَبِيلِ اللَّهِ اَوْ كَالَّذِي يَصُومُ النَّهَارَ وَيَقُومُ اللَّيْلَ (بیوہ عورتوں کے کام میں دوڑنا اور غریبوں مسکینوں کی خدمت بجالانا ایک مجاہد کی طرح ہے راہِ خدا میں۔ یا ان لوگوں کی طرح ہے جو دن کو روزہ رکھتے اور راتوں کو عبادت کرتے ہیں) مگر خدمت کے لیے شرطیں ہیں۔ وہ یہ کہ اپنی آرزو اور اپنا تصرف بالکل چھوڑ دے اور قوم و جماعت کا جو مقصد ہو دلیسا ہی کرے۔ مسافر یا مقیم جو بھی ہوں ان کی طبیعت کے رجحان کے مطابق کام کرے تاکہ انھیں فراغتِ دل حاصل ہو اور بے فکر ہو کر اپنے اوقاتِ ورد و وظائف میں گذاریں اور فائزِ انبیا ہو کر اپنے مہمات میں مشغول رہ سکیں ان کو جو کچھ مجاہدہ اور ریاضت سے حاصل ہوگا اس کو اسی خدمت سے وہی سب فائدے ہوں گے کہ مَنْ دَلَّ عَلَى خَيْرٍ فَلَهُ مِثْلُ اَجْرِ قَاعِلِهِ (جس نے کسی اچھے کام کے لیے مدد کی تو اس کا اجر بھی اس کام کے کرنے والے کے برابر ملے گا) یہ خالق ہیں، مسافر خانے اور اوقاتِ اسی کام کے لیے بنائے گئے ہیں۔ دوسری شرط یہ ہے کہ خود کو مالک و مختار نہ سمجھے جو کچھ اس کے پاس ہے، یہ سمجھے کہ وہ انھیں

لوگوں کا ہے۔ یہاں تک کہ اپنی ذات مال مراد اور اپنی خواہشات کو ان کے لیے لٹا دے اپنے ہر کام پر ان کی ضرورتوں کو مقدم سمجھے۔ اُن سے کوئی چیز دریغ نہ رکھے۔ البتہ جو چیزیں کہ خدا نے حرام کر دی ہیں۔ اور جس جس چیز کی اس سے درخواست کریں فوراً بجالائے۔ اگرچہ اس کے لیے مزدوری کرنا پڑے تو مزدوری کرنے سے بھی جان نہ چرائے تاکہ ان کا کام پورا ہو جائے۔ اور اُن کے ساتھ اس کا برتاؤ ایسا ہو جیسا ایک غلام اپنے مالک کے ساتھ کرتا ہے۔ اگر وہ سختی بھی کریں تو اُس کی برداشت واجب سمجھے اور ہمیشہ ان کے رفرداشائے کی باتوں کا لحاظ رکھے۔ اگر کوئی خرابی بھی دیکھے تو بغیر اُن کی تحریک کے درست کر دے۔ اور یہ شرط بھی ہے کہ جو جو کام خلق اللہ کے لیے نیک دلی اور مہنسی خوشی کے ساتھ کرے تاکہ توفیق خیر کا مستحق ہو۔ اور ان کاموں کی انجام دہی پر شکر حق بجالائے اور جو کچھ اس سے ممکن ہو جماعت و ملت کے لیے نیکیاں کرتا جائے۔ اور اگر کوئی دقیقہ فرو گذاشت ہو جائے تو پشیمان ہو اور تاوان ادا کرے۔ خدمتیں بے شمار ہیں اور مقصود یہ ہے کہ جو ان افراد کسی طرح بھی خدمت سے جان نہ چرائیں۔ شیخ ابوالعباس قصاب رحمۃ اللہ علیہ نے کہا ہے جو مرید ایک کام کرنے کے واسطے کھڑا ہو گا اُس کے لیے یہ کام نماز نفل کی سورتوں سے زیادہ مفید و بہتر ہے۔ یہ لوگ ہر ایک شخص کی خدمت اور پیروں کی صحبت اور ملت دریاخت و تربیت کا زیادہ سے زیادہ اعتبار کرتے ہیں اور نسبت و نسب کا کوئی خیال نہیں کرتے البتہ آل اطہار رسول اللہ صلی اللہ علیہ وسلم اس سے مستثنیٰ ہیں اور مشائخ زادے بھی۔ کیونکہ یہ نسب کے اعتبار سے لائق اقرام ہیں۔ جیسا کہ ہے نَسَبُ الرَّجُلِ دِينُهُ وَحَسْبُهُ تَقْوَاهُ (نسب آدمی کا دین اور پرہیزگاری اس کا مشرب ہے) جیسا کہ صاحب مال پر واجب ہے کہ زکوٰۃ نکال کر فقرا کو دے۔ اور علماء کے لیے لازم ہے کہ طلباء کو پڑھائیں، علم سکھائیں اور اپنے علم کی زکوٰۃ دیں۔ اسی طرح راہ طریقت میں مبتدی مرید پر واجب ہے کہ اپنی خدمت کے ذریعہ غیروں کو راحت و آرام پہنچائے مسلمان بھائیوں کی امداد اور اپنے سے بڑوں کی خدمت انجام دے۔ خدمت کرنے کا صلہ ثمرہ اور فائدہ اس وقت ظاہر ہوتا ہے جب خدمت بے غرضانہ و بی منت اور بے ریا ہو۔ پس جو مرید خود خدمت نہیں کرتا بلکہ دوسروں سے خدمت لینے کی آرزو کرتا ہے وہ کابل ہو جاتا ہے اور لوگوں کے دلوں پر گراں گذرتا ہے اور بوجہ بن جاتا ہے۔ دل کی یہ گرانی اور بوجہ

جان کے لیے تپ ہے اس لیے لوگ اس سے نفرت کرنے لگتے ہیں۔ اور یہ اُس کے حق میں ہر امرِ نعیبان اور خرابی کا باعث ہے۔ اور کار بر آری کی امید کم ہو جاتی ہے۔ حضرت پیغمبر مصطفیٰ صلی اللہ علیہ وسلم نے صحابہ اور امت کی تعلیم کی غرض سے نہایت لطیف پیرایے میں اس کو سمجھایا ہی کہ کسی وقت ایک کٹورا دودھ کا حضور کے پاس لایا گیا آپ نے اُٹھ کر اپنے دست مبارک میں لیا اور فقرا و صحابہ میں تقسیم فرما دیا۔ اور جو کچھ بچ رہا خود پی لیا۔ لوگوں نے پوچھا یا رسول اللہ حضور نے اپنے سے شروع کیوں نہ فرمایا۔ آپ نے جواب دیا کہ ایسا نہیں چاہیے کہ سَأَتِي الْقَوْمَ الْآخِرَهُمْ شُؤْبًا (قوم کو پلانے والا خود آخر میں پتیا ہے)۔ اس گروہ میں مشہور ہے جو زیادہ خدمت کرتا ہے وہ زیادہ بزرگ اور پیارا ہوتا ہے، دلوں میں خوش آئند اور نگاہیں اُس کی طرف مائل رہتی ہیں کہ سَيِّدُ الْقَوْمِ خَادِمُهُمْ (قوم کا سردار وہی ہے جو اُن کی خدمت کرتا ہے)۔ عرب کے ایک بزرگ سے پوچھا گیا بِمَ سُدَّتْ قَالَ خَدَمْتُ فَسُدَّتْ (تم کیسے سردار بن گئے؟ انھوں نے کہا میں نے لوگوں کی خدمت کی اور سردار ہو گیا)۔ کہا جاتا ہے کہ حضرت ابو بکر صدیق رضی اللہ عنہ نے رسول صلی اللہ علیہ وسلم سے جو مضمب خلافت پایا اور اتنی بڑی دولت ملی وہ ہمیشہ خدمت میں کمر بستہ رہنے کی وجہ سے حاصل ہوئی۔ ابتدا میں ہر ایک بزرگ کے ساتھ یہی ہوا کیا ہے کہ وہ ہر وقت خدمت کے لیے ایک پاؤں پر کھڑے رہے ہیں یہاں تک کہ آخر میں خود مخدوم ہو گئے۔ خدمت کے ثمرے اتنے ہیں کہ بیان نہیں کیے جاسکتے۔ تم سے جہاں تک ہو سکے غنیمت سمجھو اور امیدوار رہو۔ اے بھائی احکام خداوندی انسان کے فہم و ادراک سے بالاتر ہیں۔ کنعان حضرت نوح علیہ السلام کا فرزند تھا۔ وہ کشتی میں نہیں بٹھایا گیا اور شیطان ملعون کے لیے راستہ ہو جائے یہ جائز ہے کہ یہ باتیں بادشاہ سے تو نہ کہی جائیں مگر ایک یا سب سے بیان کی جائیں۔ تم نہیں دیکھتے کہ فرعون سے تو نہ کہا لیکن اسی گھر میں ایک بڑھیا سے کہہ دیا۔ اس کی نگاہیں جو ہتھاری طرف اٹھا کرتی ہیں اور اتنی مہربانیوں اور کرم کی بوچھاڑ ہوتی رہتی ہے وہ اپنے علم پاک کی رو سے نظر کرتا ہے تمہارے گندے اعمال کی رو سے نہیں ہے۔ اہل سنت کا مذہب کہتا ہے کہ خدا کی نوازش و کرم کی کوئی حد نہیں۔ سارا عالم اٹھا مگر کوئی اُس کے انعام و اکرام کے اسرار تک نہ پہنچا کہ آخر اس خاک کے پتلے پر اتنا کرم کیوں ہے؟ کل جیسے



قیامت آئے گی سب لوگ حشر کے میدان میں بلائے جائیں گے غیب سے ایک وار سناں  
 دے گی کہ سب خاک ہو جاؤ۔ فرشتوں کو حکم ہو گا کہ تم عرش کے گرد جمع ہو جاؤ۔ تمہیں جلد بہشتی سے  
 کوئی کام نہیں اور نہ دوزخ کی بیڑیوں سے کوئی سروکار۔ تم مقامِ معلوم سے دیکھتے رہو کہ اس  
 مشیتِ خاک کے ساتھ ہمارے کیا کیا معاملے ہیں؟ یہی معنی کو دیکھ کر کہا ہے کہ اگر یہ خاکی نہ ہوتا  
 تو یہ باتیں بھی نہ ہوتیں اور نہ یہ سوز و گداز و درد و تپش ہوتی بہشت اتنی نعمتوں اور کرامتوں کے  
 ساتھ اس خاکی پر پچھا اور اور غلمانِ دوزخوں کو لیے ہوئے رضوانِ اُس کے جشنِ وصال کے  
 شادیاں گاتے۔ اور یہ جو تم نے سنا کہ ازل میں یہ خاکی اُس وقت بھی موجود تھا یہاں تک کہ  
 خاک پیدا کی اور اپنی نوازشِ دکر م سے اس خاکی کا کل سامان مہیا کیا۔ ابھی پینے والا نہ تھا کہ شراب  
 بنائی۔ سرنہ تھا مگر اُس کے لیے تاجِ آراستہ کیا۔ چلنے والا پاؤں نہ تھا مگر راستہ صاف اور ستھر کر دیا۔  
 دل نہ تھا مگر نگاہیں اُس پر اٹھادیں۔ گناہوں کا وجود نہ تھا مگر رحمت و مغفرت کے خزانے بھر دیے  
 اور طاعت و بندگی کا کہیں نام و نشان نہ تھا مگر گزارا فردوس کو دلکش بہاروں سے آراستہ  
 کر دیا۔ اَلْعِنَايَةَ قَبْلُ الْمَاءِ وَالطَّيِّبِ (کرم و نوازش کا یہ سارا اہتمام خمیر گوندھنے سے پیشتر ہی  
 کر دیا گیا)۔ والسلام

بِسْمِ اللّٰهِ الرَّحْمٰنِ الرَّحِیْمِ

## بہتر وال مکتوب ۲۰

بری عادتوں کو نیک اور بہتر بنانے کے بیان میں

بھائی شمس الدین۔ تم خدا کی بندگی بجالانے میں ہمیشہ قائم رہو۔ خط لکھتے والے کی طرف  
 سے تمہیں معلوم ہو کہ اخلاق کو پاکیزہ کرنے اور بری عادتوں کو نیک اور پسندیدہ بنانے کے لیے  
 تم سے جہاں تک ہو سکے کوششِ بلیغ کرتے رہو اور اس کو بہت بڑا کام سمجھو کیونکہ اس کے  
 ترک و فحلت کے سبب سخت بلاؤں کا سامنا کرنا پڑتا ہے اس سے خدا کی پناہ۔ اور یہ وہ ہے کہ  
 دنیا میں جتنے درندے وحشی جانور اور حیوانات ہیں ان کی ہر صفت انسان میں موجود ہے جو صفت  
 غالب ہوگی قیامت میں اسی صفت کی بنا پر اس کا معاملہ ہوگا۔ یعنی اُس کی شکل و صورت اسی طرح کی

بنادی جائے گی۔ اگر کسی شخص میں غصہ و غضب کی صفت غالب ہے تو قیامت کے دن اس کا حشر کتوں کی صورت میں ہوگا۔ اگر کسی میں بُری شہوت اور ہوس بد کا غلبہ ہے تو اس کا حشر سور کی شکل میں کیا جائے گا۔ اگر کسی کے سر میں تکبر و نخوت کا عنصر غالب ہے تو قیامت کے دن اس کا حشر چیتے کی صورت میں ہوگا۔ چاپلوسی اور مکر کی صفت والا لوٹری کی صورت میں محسوس ہوگا۔ ہر صفت کو اسی پر قیاس کر لو۔ حدیث شریف میں ہے کہ کل قیامت کے دن حضرت ابراہیم خلیل اللہ علیہ السلام آذر کو دیکھیں گے کہ اُسے دوزخ کی طرف لیے جا رہے ہیں۔ آپ کہیں گے اے خداوند پاک اس سے بڑھ کر بھی کوئی فضیلت ہو سکتی ہے کہ میں عرصاتِ محشر میں کھڑا ہوں اور میرے باپ کو دوزخ میں لے جا رہے ہیں۔ میں نے تو دنیا میں دعا کی تھی وَلَا تَخْزِنِي يَوْمَ يُبْعَثُونَ (قیامت کے دن تو مجھے نکلین نہ کرنا) اسی وقت آذر کی انسانی صورت مسخ ہو کر کفار کی شکل بن جائے گی۔ کیونکہ دنیا میں کفار کی صفت اس میں غالب تھی پھر حضرت خلیل اللہ سے پوچھا جائے گا، بھلا تم کو کفار سے کیا واسطہ ذر کون سی قرابت اری یا کام ہو سکتا ہے؟ اے بھائی! یوں جنہیں آج تم انسانی شکل و صورت میں دیکھ رہے ہو کل قیامت کے دن انہیں کو درندے اور وحشی جانوروں کی صورت میں کھڑا دیکھو گے۔ اور سب صحاب کھت کو صفت و سیرت کے لحاظ سے اس کی کلی ہیئت بدل کر آدمیوں کی صفت میں کھڑا کر دیں گے بزرگوں نے فرمایا ہے کہ کوہِ احد کو حضرت رسالت صلی اللہ علیہ وسلم نے فرمایا تھا اُحَدٌ جَبَلٌ مَّحِبُّنَا وَ مَحَبَّتُهُ (اُحَد وہ پہاڑ ہے جو ہم سے محبت کرتا ہے اور ہم اُسے چاہتے ہیں) عرصہ محشر میں اس کا سنگی چولا اتار کر انسان کی صورت میں صد لقیوں کی صفت کے درمیان کھڑا کریں گے۔ چونکہ اس میں صد لقیوں کی صفت کا غلبہ تھا اس لیے انہیں کی صورت دی گئی۔ یہاں پر اگر کوئی اعتراض کرے کہ کوہِ احد تو جماد (پتھر) ہے اور پتھر میں محبت و عداوت کی صفت درست نہیں کیونکہ محبت و عداوت کی تمیز کرنے کے لیے ذی روح ہونا لازم ہے۔ اس کا یہ جواب ہے کہ اُحَدٌ جَبَلٌ مَّحِبُّنَا وَ مَحَبَّتُهُ یہ قول ایک صاحبِ دل یعنی حضرت رسالت مآب صلی اللہ علیہ وسلم کا ہے۔ اور اہل دل پتھر اور غیر ذی روح کی باتیں اس طرح سنتے ہیں اور سمجھتے ہیں کہ دوسروں کو اس کی مطلق خبر نہیں ہوتی جس کی آنکھوں پر پردہ پڑا ہوا ہے اُس کو چراغ کی روشنی سے کوئی فائدہ نہیں پہنچ سکتا) کہا جاتا ہے کہ کشفِ دل ہر خیر کی تسبیح

سہ کفار لوٹری اور کتے کے درمیان ایک جانور ہے جو کتے کا شکار کرتا ہے اسے ہونڈا کہتے ہیں یا بچو اور دان بھی۔

سنا کرتے ہیں اگرچہ پتھری کی زبان سے کیوں نہ ہو اور یَسْبِغُ لَهُ مَا فِي السَّمَوَاتِ وَالْأَرْضِ (آسمان  
 وزمین میں جتنی چیزیں ہیں سب خدا کی تسبیح کرتی ہیں)۔ وہ لوگ اس تسبیح کی سماعت کرتے ہیں۔ اسی کو گناہ

پیش تو این سنگ تیرہ ساکت بہت پیش ما حقا فصیح و ناطق است

دیرے نزدیک یہ سنگ تیرے خاموش ہیں۔ مگر خدا کی قسم ہم ان کی گفتگو سنا کرتے ہیں، عہمت الانبیاء  
 میں، حضرت سلیمان علیہ السلام کے ذکر میں بیان کیا گیا ہے کہ کل عالم اپنے سارے متعلقات کے ساتھ اپنے  
 پیدا کرنے والے پر فریفتہ اور اسی کا طالب و عاشق ہے۔ اسی معنی کے لحاظ سے کہا گیا ہے۔ مثنوی۔

صد مقرر ال راز در موئے نمنند در دلش از عشق خود شورے نمنند

ذرہ ذرہ عاشق اند اندر ہوا پُر شدہ از پر تو عشق حنڈا

جملہ ذرات پیدا و نمان نقطہ عشق است در ہر دہان

ایک حقیر حیوانی میں ہزاروں راز کی باتیں بھری پڑی ہیں۔ اُس کے دل میں اپنے عشق و محبت کا  
 سوز و گداز رکھ دیا ہے۔ فنا کے ذرے اسی کی محبت کا دم بھرتے ہیں۔ اور عشق خداوندی کے  
 پر تو سے پڑ ہیں۔ ظاہر اور باطن میں جتنے بھی ذرے ہیں وہ دونوں جہان میں عشق کے مرکز ہیں۔  
 اتنا بڑا مشکل کام سامنے ہے اور اُس کی ہولناکی کو دیکھتے ہوئے بھی ارباب بصیرت کے سوا  
 کوئی متوجہ نہیں ہوتا۔ غافل نہ رہنا چاہیے۔ آہستہ آہستہ اس کی عادت ڈالو کہ ان صفتوں میں سے  
 کچھ لوگم ہو جائے۔ اگر خدا نے یہ توفیق دی کہ اس کی برائیاں کلیتہً دفع ہو جائیں تو یہ بڑا ہی عظیم الشان  
 کارنامہ ہے۔ اگر کوئی معلوم کرنا چاہتا ہو کہ قیامت کے دن کس صفت و صورت پر اس کا حشر ہوگا  
 تو اُسے اپنی ذات کے اندر خود ہی غور و خوض کرنا چاہیے کہ اس میں کس صفت کا غلبہ پایا جاتا ہے۔ کل  
 وہی پیش آنے والا ہے۔ اور اتنا جاننا کوئی مشکل امر نہیں ہے جس طرح اگر کوئی معلوم کرنا چاہے کہ اس  
 خداوند تعالیٰ خوش ہے یا نہیں؛ تو وہ اپنے اعمال پر نظر کرے۔ اگر طاعت ہی طاعت نظر آئے  
 تو سمجھے کہ خوش ہے کیونکہ طاعت خوشنودی کی علامت ہے۔ اور اگر معصیت ہی معصیت نظر  
 آئے تو جانے کہ اللہ تعالیٰ اس سے خوش نہیں ہے۔ کیونکہ ناخوشی کی علامت معصیت ہے۔  
 اور اگر طاعت و معصیت دونوں پائی جائیں تو جس کا غلبہ ہوگا اسی کا حکم کیا جائے گا۔ اب  
 نال مشول کا موقع نہیں ہے۔ آج کے علاوہ ہیں دو مردان البصیب نہ ہوگا جب یہاں کچھ نہ ہو سکا تو

اُس عالم میں کون سا کام ہو سکے گا۔

بہ غفلت می گذاری روزگارے  
مگر درگور خواہی کرد کارے

(سارا وقت غفلت میں گزار رہا ہے تو کیا یہ سمجھ رکھا ہے کہ قبر میں جا کر کوئی کام کرے گا۔) اگر کسی میں یہ صفاتِ خبیثہ رہ گئے اور صفاتِ محمودہ میں تبدیل نہ ہو سکے تو اگر کل بہشت میں بھی داخل ہوگا اور بہشت کی تمام نعمتیں اُس کے سامنے لائی جائیں گی تو بھی وہ صفات نہ بدلیں گی کیونکہ جو صفت وہاں ہوگی وہ تبدیل ہونے والی نہ ہوگی اور یہ ایک ایسا شخص ہوگا جس کو اپنے اوپر کوئی اختیار نہ ہوگا اور اپنی دولت نہ پاسکے گا۔ اس لیے لازم ہے کہ اسی عالم میں اُن سے پھر جائے۔ اگر یہاں نہ پھر سکے تو اس جہان میں بھی نہ پھر سکے گا۔ چونکہ صفاتِ مذمومہ اب تک باقی ہیں اس لیے وہ ہمیشہ عاجز ہی رہے گا۔ بہشت کی نعمتیں اُس پر مباح ہوں گی لیکن یہ نہ ہوگا کہ وہاں کے کام انجام دے سکے جو کل ہمارے اور تمہارے ساتھ معاملہ ہونے والا ہے جو ردِ تصور امرغ کے کباب اور آبِ وال کی نہریں تو ہوں گی مگر وہ کہاں جو دلوں کا مطلوب، جانوں کا مقصود، صدیقیوں کا قبلہ اور اُس راہ کے چلنے والوں کا کعبہ ہے۔ پس جس نے یہ دولت کھودی اُس نے کیا پایا؟ اور جس نے یہ دولت پائی اُس نے کچھ نہیں کھویا۔ دیکھو ایامِ مبض اور دوسرے مہموں کے روزے فوت نہ ہونے پائیں۔ اور سفر و حضر میں سستی اور نیند کے غلبہ کے وقت کثرت سے نہانا اور وضو کرنا اس کا علاج ہے۔ اے بھائی فرشتوں کو حکم ہوا خاک کی طرف جھکو اور آدمیوں سے کہا گیا پتھر کی طرف دیکھو۔ جانتے ہو یہ کیا راز ہے؟ یہ اعمال کامرتبہ اور قیمت دکھانا ہے۔ موسیٰ علیہ السلام کو فرمایا انظر الی الجبل (پہاڑ کی طرف دیکھو) کیونکہ اَلطُّورُ وَجَبْرٌ وَ اَنْتَ مَدَدٌ (طور پتھر ہے اور تو مٹی کا ڈھیلہ ہے)۔ پتھر مٹی کے ڈھیلے کے لائق ہے اور مٹی کا ڈھیلہ پتھر کے لائق۔ وہ جو کل قیامت میں یہ کی نعمت عطا فرمائے گا محض عطا و بخشش کی وجہ سے ہوگا صلاحیت و قابلیت کی وجہ سے نہیں۔ یہ سچ تو یہ ہے کہ کوئی آنکھ اس کے دیدار کے لائق نہیں ہے۔ کوئی کان اُس کا کلام سننے کے قابل نہیں ہے۔ کوئی عقل اس کی معرفت کی اہل نہیں اور نہ کوئی قدم اس راہ میں چلنے کی طاقت رکھتا

چشم کہ ہی بخواد آن دیدارت  
چشم کہ ہی بخواد آن گفتارت  
بہر چہ کہ نیستندشان نمرادارت  
بہر چہ کہ نیستندشان نمرادارت

(میری آنکھیں تجھے دیکھنا چاہتی ہیں۔ کالوں کو تیری باتیں سننے کی ہوس ہے۔ ان دونوں کے جوصلے کی بلند پروازی تو دیکھو۔ اگرچہ یہ اس قابل ہی نہیں ہیں)۔ جو شخص اس کا طلبگار ہے وہ جب تک اپنے کو بے قدری کی ترازو میں نہیں تول لیتا اور نالائق کی نگاہوں سے خود کو نہیں دیکھ چکتا اس کی طلب ہی صحیح اور درست نہیں ہوتی۔ حضرت شبلی رحمۃ اللہ علیہ نے کہا ہے میری ذلت و خواری کے مقابلے میں یہودیوں کی ذلت کا کوئی وجود نہیں۔ ابوسلیمان دارانی نے فرمایا، جس نے اپنے نفس پر نظر کی یا اپنے قول، عمل اور حال کی کوئی قیمت سمجھی وہ اس بات کی لذت کبھی نہیں چکھ سکتا۔ ایک بزرگ نے فرمایا کہ میں کعبہ کا طواف کر رہا تھا کسی نے پیچھے آکر مجھے کھینچ لیا۔ جب میں نے پھر کر دیکھا تو وہ حضرت خواجہ فضل عیاض رحمۃ اللہ علیہ تھے انہوں نے مجھ سے کہا کہ اگر تم یہ خیال کرتے ہو کہ اس موسم اور اس مقام میں من و تو بھی کوئی چیز ہے تو ہلاکت کا سخت خطرہ ہے۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## تہتر واں مکتوب

مرتبہ اور منصب کی لاپچ اور نمازِ عاشورہ کے بیان میں

میرے عزیز بھائی شمس الدین معلوم ہو کہ تفاق کے ساتھ کوئی کام کرنا اور صدقوں کے مدارج کی امید رکھنا اصحابِ دین کی شان نہیں۔ تم جو کچھ بھی کرو اس میں ذرہ برابر بھی لاپچ کا دخل نہ ہونا چاہیے۔ نیتِ خالص کے معنی یہی ہیں کہ عبودیت کا اظہار کیا جائے جس میں حرص و طمع کی شمولیت نہ ہو۔ کیونکہ طمع دوسری چیز ہے اور اظہارِ عبودیت ایک دوسری چیز۔ غور کرنے سے اس کی باریکی بھاری..... سمجھ میں آئے گی۔ مگر ہائے ہم اور تم تو یہ غرض رکھتے ہیں کہ خدا کے دربار میں کون سی رشوت پیش کریں، چلو بندگی ہی سی۔ (واہ واہ! عشق نہ ہو تجارت ہوئی کہ محبوب کو خوش کرنے اور کام نکلنے کے لیے رشوت دے دی) ع زہے عشق اور رشوت دستِ خواہی داشت جانان را۔ (وہ عشق بھی کیا خوب عشق ہے کہ محبوب کو رشوت دے کر اپنا دوست بنا لیا جائے)۔ اسے بھائی! اس راہ میں لاپچ کا خیال دل سے نکال دو۔ کسی شخص کے لیے خدا پر کوئی چیز واجب نہیں۔



آج جو مخلوق کو اس نے اتنی نعمتیں دے کر مالا مال کر دیا ہے، بالکل مفت دیا ہے۔ اور کل قیامت کے دن جو کچھ عنایت فرمائے گا وہ بھی مفت بغیر کسی معاوضے کے ہوگا۔ بزرگوں نے کہا ہے کہ یہ جو کل تمہارے سامنے خطبہ پڑھا جائے گا جزاء بما کانوا یعملون (یہ ان کے اعمال کا عوض ہے جو وہ دنیا میں کرتے تھے) یہ محض اس لیے کہا جائے گا کہ اس کی عطا سے تمہارا دل پھوٹا نہ ہو جائے کیونکہ آدمی جو کچھ اپنی محنت فردوسی کی کمائی کھاتا ہے اس کو اس میں زیادہ مرا ملتا ہے باعتبار اس کے کہ کسی کا مفت دیا ہوا کھائے۔ مگر اس بادشاہ بے نیاز بزرگ برتر نے تمہیں جو کچھ عنایت فرمایا ہے بغیر کسی علت و سبب کے دیا ہے تمہارے لیے بہتر ہی ہے کہ اپنی در ماندگی اور بیچاریگی کو دیکھتے ہوئے جو بھی کر سکو محض اظہار بندگی کی نیت سے کرو۔ ذرا بھی اس میں طمع کا دخل نہ ہو۔ اس نے جس چیز کے لیے تم کو حکم دیا ہے، تم کو چاہا ہے نہ کہ اس چیز کو۔ اس لیے تم پر بھی لازم ہے کہ اس دریا میں جو کچھ لے جاؤ پاک و صاف کر کے اس کے لیے لے جاؤ، نہ کہ بہشت کی امید اور دوزخ کے خوف دہرا اس سے اس کو آلودہ کر دو۔

مارانہ عم دوزخ و نے حرص بہشت است  
بردار ز رخ پردہ کہ مشتاق لقائیم  
(ہم کو نہ دوزخ کا عم ہے اور نہ بہشت کی لالچ۔ اپنے چہرے سے نقاب اٹھا دے کہ ہم تو پس تیرے دیدار کے مشتاق ہیں) یہاں طمع کی جڑ کاٹ ڈالنا ہی بہت بڑا کام ہے۔ یہ ہمارے تمہارے بس کی بات نہیں اور نہ ڈینگ ہانکنے والوں کا یہ کام ہے۔ ہم تم سے تو دوزخ کے خوف اور بہشت کی لالچ سے بھی بندگی ادا نہیں ہوتی کیونکہ پیدایشی بد نصیب ہیں۔ اپنی بیٹی کسی نے یوں کہی ہے یہ

بد بخت اگر بر لب دریا باشد  
لب خشک چو ساحل سر دریا باشد

(اگر کوئی محروم قسمت دریا کے کنارے بھی چلا جائے تو ساحل دریا کی طرح پیاسا ہی رہے گا) یہ حضرات انبیاء اور اولیاء کا شیوہ ہے ہمارا تمہارا نصیب سوائے ایمان کے اور کچھ نہیں۔ خدا کرے کسی دن ان کے گھوڑوں کی سُم کا غبار ہمارے سروں پر اڑ کر اُڑے کہ ہم بد بختوں کے لیے ابدی خوش نصیبی کا ذریعہ بن جائے۔ اور اگر کوئی شخص بساط شریعت مصطفیٰ صلی اللہ علیہ وسلم اور دین الہی پر قدم رکھے اور خدا بے بزرگ برتر سے طمع و ناز بھی کرے تو وہ مغرور ہے لیکن شریعت کی راہ میں عینِ خلاص کے ساتھ مستقیم ہونے اور رنج و خوشی میں اللہ تعالیٰ کے

کل احکام بجالانے اور حق ادا کرنا ہی بجالانے اور ترکِ مہنیات کو دینداری کی ترازو میں تولنے کے بعد اجازت ہے کہ پدر ملت حضرت ابراہیم خلیل اللہ علیہ السلام کے اس قول کی پیروی کرے وَالَّذِي اطَّعُ أَنْ يُعْفِرَ لِي خَطِيئَتِي يَوْمَ الدِّينِ (میں خدا سے طمع رکھتا ہوں کہ قیامت کے دن میری خطا میں معاف فرمادے)۔ اور ابتدائے خلعت میں آپ کا فرمانا یہ تھا وَاجْنُبْنِي وَبَنِيَّ أَنْ نَعْبُدَ الْأَصْنَامَ (مجھے اور میری اولاد کو بت پرستی سے بچا)۔ اور آخر خلعت کے عہد میں آپ کا قول وہ تھا وَالَّذِي اطَّعُ أَنْ يُعْفِرَ لِي خَطِيئَتِي يَوْمَ الدِّينِ، لیکن جو شخص عنفوانِ شباب کی رنگ رلیوں اور فسق و فجور و لہو لعب میں مبتلا رہا، دین و ملتِ اسلام کا کوئی حق ادا نہ کیا وہ یہ چاہے کہ میں پدر ملتِ اسلام حضرت خلیل اللہ علیہ السلام کی پیروی کر دوں کوئی ٹھیک بات نہیں۔ اگر کسی کو خواہش ہو کہ اس کے اعمال برجِ عبادت کی بلندی پر پہنچائے جائیں اور اس کی کوئی قیمت لگائی جائے تو اس سے صاف کہہ دو کہ نیت کے ہاتھ میں دل کی لگام سونپ دے۔ علمائے اسلام نے ہمیں سے کہا ہے اَلنِّيَّةُ عَمَلُ الْقَلْبِ (نیت ہی دل کا عمل ہے) جب تک اعمال کو نیت کی سند نہیں ملتی انسان اس وقت تک عادت کے عالم سے عبادت کے خزانے تک نہیں پہنچ سکتا۔ اور طاعت مقبول نہیں ہوتی جو عمل کہ نیت کے نور سے روشن نہیں اسے عادت کے مکان میں بند کر دیتے ہیں اور وہ مردوں کے اعمال کی صف میں داخل نہیں کیا جاسکتا۔ نیت عبادت میں اہل سعادت کے ایمان کا ایک رکن ہے اور بندے کے پاس خدا کی امانت سمجھی جاتی ہے اور اس میں یہ راز ہے کہ نیت کے ذریعہ دین کے سوا جو کچھ بھی ہے دل سے پاک و صاف کر دے تاکہ بغیر زحمتِ عادت اور اغیار کی وحشت و آفت کے عبودیت کی کمر کس کر توحید کا عہد جو ازل میں باندھ چکا ہے پورا کر سکے۔

ازان حضرت چراگیری جدائی

اگر عہد ازل را آشنائی

نزلے قریب دستِ پادشاکن

بہ معنی باز جان را آشناکن

ازل میں جس بات کا عہد کر چکا ہے، اگر وہ تجھ کو یاد ہے تو اس کے دربار سے کیوں جدائی اختیار کرتا ہے۔ اپنے جان و دل کو پھر معنی کے ساتھ آشنا کر تاکہ بادشاہ کے دائیں بازو میں قریب بیٹھنے کے لائق ہو جائے، بہت سے لوگ ایسے ہوتے ہیں کہ بظاہر زبان پر تسبیح و

تہلیل کے الفاظ جاری کر کے سمجھتے ہیں کہ ہم ذاکروں کی صفت میں داخل ہو گئے اور عبادت کی راہ میں استقامت حاصل کرنی۔ یہ اہل عبادت کے لیے بڑا مغالطہ ہے۔ کیونکہ زبان تو فرع اور شاخ کی حیثیت رکھتی ہے۔ اس کے نہ ہونے سے دین کی غرت و وقار میں کوئی نقصان نہیں ہوتا۔ زبان کا ذکر و وظیفہ جو عادت والوں کی ایک رسم بن گئی ہے ان کی تسبیح و تہلیل ریا اور دکھاوے سے زیادہ نہیں۔ اس پر یہ طمع کہ اصحابِ اخلاص کی تہنیت کی برابری کریں۔ اسے بھائی! جو چیز خلوص نیت سے نہ کی جائے گی اس سے قیامت تک خسارہ ہی خسارہ ہوگا۔ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ (اور کوئی حکم ان کو نہیں دیا گیا سوائے اس کے کہ اللہ کی بندگی خلوص دل سے کریں)۔ کردار میں خلوص نہیں ہم رسم و عادت کے موا کچھ نہیں جلتے اور اپنی کو باطنی سے سمجھ رہے ہیں کہ ہماری یہی پونجی عبادت کا خزانہ ہے یہ بد بختی کی نشانی اور بد قسمتی کی بیبری ہے۔

مہنی دائم کہ خواہی یافت بولے

اگر صد قرن می گردی چو گوے

تو دین را کیستی بادین چہ کارت

بہ پنداری کہ بردی روزگارت

کہ جانے بر فشانند بادشاہ را

چہ دانی بیش ازین دولت گدارا

اگر تو ہزاروں برس تک گیند کی طرح لڑھکتا پھرے تو میرے خیال میں اس کی مہک تک تیرے دماغ میں نہ پہنچے گی۔ تو سمجھتا ہے کہ میں اپنا کام کر کے سبک دوش ہو گیا۔ ارے تو ہے کون اور تجھے دین سے سروکار ہی کیا۔ فقیر کے لیے اس سے بڑھ کر اور کیا دولت ہو سکتی ہے کہ بادشاہ پر

اپنی جان بچھا کر دے۔ دل کا ستر چاہیے جو تجھ سے عبادت کر اسکے۔ البتہ اس وقت عبادت

کرنے والا سمجھا جاسکے گا۔ لیکن غفلت اور رسم و عادت کی طرح جو کچھ کرے گا وہ ادھورا سہو

کسی کام کا نہ ہوگا۔ جو ذکر بغیر سوز و دل کے زبان پر لایا جائے شریعت کے دربار میں اس کو آنکھ

اٹھا کر نہیں دیکھا جاتا۔ بھلا ایسا ذکر بھی ذکر کہلانے کے لائق ہے۔ اگر کوئی شخص کلمہ لا الہ الا

اللہ جو آستانہ توحید کا داروغہ ہے، ایسے ادا کرے جیسے بازاری زبان میں خرید و فروخت کے

ہیں یا اہل غفلت سے گفتگو کرتے ہیں تو اس سے مقصد توحید حاصل نہیں ہوتا اسی طرح جو شخص شخص

باتوں سے بغیر باطنی توجہ کے خدا کی بندگی کا دعویٰ کرے تو اس کو قیامت کے دن دشمنانِ دین

صف میں ڈال دیا جائے گا۔ اور دوزخ کے طبقہ اسفل میں اس کی جگہ ہوگی۔ یہی راز ہے جو کہا ہے کہ

ثرت زنا و تسبیح کے شد  
تو خواہی خواہ شو خواہی غلامے

(اسے ثرت تیری زنا و تسبیح ایک ہوگئی۔ اب تجھے اختیار ہے چاہے مالک بن یا غلام)۔ اسے عبادت کا جھوٹا دعویٰ کرنے والے! تیرے اوپر افسوس ہے کہ اپنے بیکار سر پر علم کی دستار باندھ رکھی ہے اور مارے فخر کے بہان میں نہیں سماتا۔ ذرا ٹھنڈے دل سے غور کر کہ تو دوستوں کی صف میں جگہ پانے کا حق دار ہے یا دشمنوں کے زمرے میں داخل کیے جانے کے لائق ہے اسے عادت و رسم کے تابع تو نے غور کا تاج سر پر رکھ پھوڑا ہے اور اس رسمیہ عبادت پر نازاں ہے اور اپنی پاک باطنی کے دامن کو لوگوں سے بچائے رکھتا ہے تاکہ ان کی صحبت سے آلودہ نہ ہو جائے۔ ذرا ہوش سنبھال، عقل کے ناخن لے۔ کہیں ایسا نہ ہو کہ نکتہ وادبار کا یہ لباس اپنے ساتھ قبر میں نہ لے جائے۔ اسے کسی کی جو تیاں اٹھایا کرتا کہ اس خدمت کی برکت سے زنا و رسم اور عادت کفر تیری گردن سے ٹوٹ جائے۔ رباعی :-

تازا غ صفت بہ جیفہ در پالائی  
چون صعوہ اگر غداے بازے گردی  
کے چون شاہین تو در خور شاہی  
بازے گردی کہ دست شہ راشائی

(تو جب تک کوئے کی طرح گندگی میں آلودہ ہے، شاہین کی طرح بادشاہ کی توجہ کے لائق نہیں ہو سکتا۔ اور اگر ایک چڑیا کی طرح کسی باز کی غذا ہو جائے تو ایک ایسا باز ہو جائے گا جسے بادشاہ اپنے ہاتھوں پر بٹھاتا ہے)۔ لیکن اگر کسی کا نقطہ دل اس کلمہ کی عزت کے ساتھ آشنا ہو گیا تو آنکھوں بہشت اس کے پاؤں کی خاک بن جانے کی مشتاق اور آرزو مند ہوں گی اور اس سے زیادہ بیتاب ہوں گی جتنا ایک پیاسا پانی کے لیے بیتاب ہوتا ہے۔ تجھے حق مسلمانی کا واسطہ۔ اگر تو نے ایک مرتبہ بھی یہ کلمہ بترد دل سے کہا ہے تو دیکھ کہیں ایسا نہ ہو کہ تو اسے آنکھوں بہشت کے عوض میں بیچ ڈالے کیونکہ اس کی قیمت اس سے زیادہ ہے۔ اگر تو بیچ دے گا تو بڑا نقصان اٹھائے گا۔ دیکھ کہیں گھر کے مالک ہی کو گھر کے عوض فروخت نہ کر دے۔

چو جانان آمد از جان کم نیاید  
ہمہ این جوئے تو کان کم نیاید

یکے را خواہ تا در زہ نہ مانی  
فلک رُو باش تا در چہ نہ مانی

پو تو ہستی مراد دیگر ہمہ ہستی  
ہمہ دستم دید چوں تو دہی دست

(جب محبوب آتا ہے تو کم سے کم جان سی شے اُس پر قربان کرنا ضروری ہوتا ہے۔ بس اسی کو تلاش کر اور اس سے کم کوئی دوسری چیز تلاش کرنے کے لائق نہیں ہوتی۔ بس تو اسی ایک ہو رہے تاکہ راستے میں پڑا نہ رہ جائے۔ آسمان کی طرف اُرتا چلا جاتا کہ کسی کنویں میں نہ گر پڑے۔ جب تو میرا ہو گیا تو ساری چیزیں میری ہو گئیں۔ جب تو نے سہارا دیا تو سب میری آؤ بھگت کرنے لگے۔ اگر اس کلمے کو اس کے سوا کسی دوسرے کے لیے کہا تو اخلاص کے ساتھ تو نے نہیں کہا۔ اب چاہے تو ہمیشہ میں رہے یا دوزخ میں۔ اگر ہمیشہ کے لیے کہا ہے تو خود پرست ہے۔ خدا پرستی تو اس کی صحیح ہوتی ہے کہ جو خود کو خدا کے حکم پر رکھے نہ یہ کہ خدا کو اپنے لیے جس جان لاکھتہ ہم بجاؤۃ ولا بیع عن ذکر اللہ (مردودہ ہیں جنہیں اُن کی خرید و فروخت اللہ کی یاد سے باز نہیں رکھتی) اللہ تعالیٰ فرماتا ہے کہ میری درگاہ خرید و فروخت کی جگہ نہیں ہے۔ جب تم بازار جاتے ہو تو اس ارادے سے جاتے ہو کہ جو چیز تمہارے پاس نہیں ہے وہ خرید کر لاؤ گے۔ لیکن جب میرے دربار میں آؤ تو اس ارادے سے آؤ کہ جو کچھ بھی تمہارے پاس ہے لٹا دو اور مفلس و قلاش ہو کر واپس لوٹ جاؤ۔ کسی صاحب نظر نے کہا ہے۔ قطعہ

نیست جز نیستی رہ عاشق  
تا کہ ہستی بیابد از درگاہ

در شہادت ببین کہ زین معنی  
لا تخت آمد آنگہ الا اللہ

(عاشقوں کے لیے نیستی کے سوا اور کوئی راستہ نہیں تاکہ وہ محبوب کی درگاہ سے ہستی جاوید پائے۔ اسی لیے کلمہ شہادت میں پہلے لا آیا ہے اور اس کے بعد الا اللہ)۔ خواجہ احمد خردویہ رحمۃ اللہ علیہ نے خدا کو خواب میں دیکھا۔ اُس نے فرمایا یا احمد کل الناس یطلبون منی الا ابائزید فاتہ یطلبونی (اے احمد سب لوگ مجھ سے مانگتے ہیں مگر بائزید مجھ سے مجھ کو مانگتا ہے)۔ بعض لوگوں کو اس میں شک و شبہ ہوتا ہے۔ وہ کہتے ہیں اس طرح خدا کو خواب میں دیکھنا جائز نہیں ہے۔ لیکن یہاں تو صد لقیوں کا حال بیان کیا جا رہا ہے، ہماری تمہاری بات نہیں ہے۔ صد لقیوں کا خواب ہی دوسرا ہوتا ہے اور ہم تم کو خواب دیکھتے ہیں وہ کچھ اور ہے جو اس سے



کون و فساد کی حد سے آگے نہیں بڑھتا۔ صدیقیوں کا خواب دنیا و آخرت کی پستی میں نہیں اترتا۔ جب تک آدمی اس دنیا میں ہے اُس کے لیے یہ باتیں نہ خواب میں جائز ہیں نہ بیداری میں۔ مگر جب بشری صفتیں انسان میں نہ رہیں اور وہ ان سے بالکل خالی ہو گیا تو دنیا سے نکل کر عالمِ آخرت میں جا پہنچا۔ اب وہاں جس چیز سے اس کو سابقہ پڑے گا اس میں اختلاف کی مجال نہیں۔ اور یہ جائز ہے کہ خدا اپنے کسی دوست کو خواب دکھائے اور اس خواب میں اُس کو اُس سے بھین لے اور دنیا و آخرت سے باہر لے جائے اور وہ دولت جس کا ہم نے ذکر کیا ہے اُس پر کھول دے۔ تمہیں چاہیے کہ تم اس حقیقت پر ایمان لے آؤ اور مردانِ خدا کے احوال میں کوئی لغت نہ کرو۔ ایک بزرگ نے کہا ہے رباعی:

آن کس کہ بہ صفتِ عشق مذکور بود  
وانکہ بوفاسے عمر مشہور بود

نزدیکِ خرد و بود پاکیزہ او  
در مرتبہ از جہانِ ما دور بود

(جو شخص صفتِ عشق کے ساتھ ذکر کیا جائے اور اپنے عہد کی وفاداری میں بھی مشہور ہو تو عقل کے نزدیک اُس کا پاکیزہ وجود مرتبے میں ہمارے جہان سے دور ہوتا ہے۔)

دشمنوں کے خوش کرنے کے لیے عاشورہِ محرم کے دن چار رکعتیں ادا کرے۔ پہلی رکعت میں الحمد کے بعد سورہٴ اخلاص گیارہ مرتبہ، دوسری رکعت میں الحمد کے بعد قل یا ایہا الکافرون تین مرتبہ اور سورہٴ اخلاص گیارہ مرتبہ، تیسری رکعت میں الحمد کے بعد اَللّٰهُمَّ التَّكْوِيْنُ تین مرتبہ اور سورہٴ اخلاص گیارہ مرتبہ، چوتھی رکعت میں الحمد کے بعد آیتہ الکرسی تین بار اور سورہٴ اخلاص پچیس مرتبہ۔ جس نے یہ نماز پڑھی اُس کو خداوند تعالیٰ قبر کی سختیوں سے بچائے گا اور اُس کے دشمن اُس سے خوش رہیں گے۔ اس نماز کے بہت فضائل ہیں۔ یہاں مختصر طور سے چند فائدے بیان کیے جاتے ہیں۔ یہ نماز سرورِ دو عالم صلی اللہ علیہ وسلم سے منقول ہے۔

سال میں چھ روز پڑھنے کو کہا گیا ہے۔ عاشورہ کے دن، ترویہ (آٹھویں ذی الحجہ) کے دن، عرفہ کے دن، عیدِ صغی، پندرہویں شعبان اور رمضان کے آخری جمعہ کے دن۔ اور بھی منقول کیے ہیں۔ تین مرتبہ سبحان اللہ و بحمدہ سبحان اللہ العظیم و بحمدہ و لا حول و لا قوۃ الا باللہ العلیٰ العظیم پڑھنے خدا تعالیٰ کے جملہ مقاصد پورے کرے گا اور اس روز شیطان کا کچھ بس نہ چل سکے گا۔ والسلام!

بِسْمِ اللّٰهِ الرَّحْمٰنِ الرَّحِیْمِ

## جوہترواں مکتوب

## دنیا کی مذمت اور قضا نمازوں کے کفارہ کے بیان میں

میرے بھائی ستمس الدین معلوم ہو کہ پیغمبر صلی اللہ علیہ وسلم نے فرمایا ہے کہ دنیا اور جو کچھ دنیا میں ہے مردود و ملعون ہے بجز اس کے کہ جو کچھ خدا کے لیے ہو۔ تو دنیا میں جتنی چیزیں ہیں، وہ تین حصے میں تقسیم کی جاسکتی ہیں، ایک وہ جو ظاہراً اور باطناً بالکل دنیا ہی کے لیے ہوں وہ کبھی خدا کے لیے نہیں ہو سکتیں وہ محض مصیبت ہی مصیبت ہیں کیونکہ اس میں نیت و ارادہ ہی تھا کہ وہ خدا کے لیے نہیں کی جاتی جس طرح دنیاوی عیش و عشرت وغیرہ جو لذتِ نفس کے لیے ہیں یہ غفلت کے بیج اور گناہوں کا سرمایہ ہیں۔ دوسری وہ جو ظاہراً و باطناً تو خدا کے لیے ہوں مگر ان کی نیت اور قصد حصول دنیا کے لیے ہو۔ اور وہ تین طرح کی ہیں فکر اور ذکر اور شہواتِ نفسانی کی مخالفت۔ کہ یہ تینوں بیہودی آخرت کا سبب اور خوشنودی حق تعالیٰ کے لیے ہے۔ اگرچہ دنیا ہی میں ہیں۔ لیکن اگر فکر سے علم کا حاصل کرنا اس غرض سے ہو کہ اس سے قبولیتِ خلائق اور غربت و مرتبہ حاصل ہو اور ذکر کا یہ مقصد ہو کہ لوگ پارہ سمجھ کر احترام کریں اور مخالفتِ شہوات کی یہ غرض ہو کہ لوگ پارہ اور زاہد و عابد جانیں، یہ بہت ہی بُرا اور مردود ہے اگرچہ صورتاً معلوم ہوتا ہے کہ یہ خدا کے لیے ہے تیسری وہ جو صورتاً تو دنیا کے لیے ہوں لیکن نیت اور قصد دنیا کا نہ ہو بلکہ خدا کے لیے ہو۔ جیسے کھانا کھانا عبادت کی غرض سے اور نکاح کرنا اس نیت سے کہ اولاد ہو اور کلمہ گو یوں کی تعداد بڑھے اور خدا سے تھوڑا مال طلب کرنا اس نیت سے کہ اطمینان اور فراغتِ دل سے بغیر کسی تردد کے خلق سے بے نیاز ہو کر طاعت و عبادت بجالائے۔ شریعت کا فتویٰ یہ ہے کہ جو شخص شان و شوکت اور تفاخر اور سر بلندی کے لیے دولت طلب کرے گا وہ بروز قیامت اللہ تعالیٰ کو اپنے ساتھ لے گا اور جلال میں دیکھے گا۔ اور اگر اس نیت سے مال چاہتا ہے کہ خلق سے بے نیاز ہو کر طاعت میں مشغول ہو تو قیامت کے دن چودھویں رات کے چاند کی طرح چمکے گا۔ کہنے کا یہ مطلب ہے دنیا وہ جس سے نفس کو فوراً ہی لذت اور خوشی حاصل ہو اور آخرت کو اس کی کوئی ضرورت نہ ہو۔ اور

آخرت کی حاجت کے لیے کیا جائے دنیا سے اس کا کوئی لگاؤ نہیں۔ کیونکہ اس کی غرض ہی آخرت ہے۔ جیسے حجاج کی راہ میں اونٹ اور گھوڑوں کے لیے چار افرام کرنا منجملہ برکات حج ہے۔ اب تم سمجھ لو کہ دنیا کے لیے تین درجے ہیں۔ بقدر ضرورت کھانے پینے اور سکونت کے واسطے ایک گھر کی حاجت ہے۔ اس کے علاوہ ضرورت سے زیادہ زینت و آرائش شان و شکوہ میں داخل ہے اور اس کی کوئی انتہا نہیں جس نے اپنی مختصر سی حاجت پر بسر کی وہ پرسش عقیبی سے آزاد ہو گیا اور جو شان و شوکت کے لیے سرگرداں رہا، اس نے دوزخ میں اپنا گھر بنا لیا۔ اس کے لیے کوئی حد مقرر نہیں ہے۔

ترا با مال دنیا دین نیاید چنان کت آن نیاید این نیاید

(دنیاوی دولت کے ساتھ دین کا سرمایہ تجھے حاصل نہیں ہو سکتا۔ اس کی حرص وہوس بے سود ہے۔ نہ یہ تجھ کو حاصل ہو گا نہ وہ)۔ اور جس کسی نے ضرورت کے مطابق اختصار کیا وہ بھی خطرے سے خالی نہیں کیونکہ منعم اور عنیش و عشرت میں یہ بھی داخل ہے۔ اسی لیے بزرگان دین نے مقدار ضرورت مقدار ضرورت میں بھی بڑی حد تک اختصار سے کام لیا ہے اس منزل کے میرکارواں اور امام حضرت خواجہ اولیں قرنی رحمۃ اللہ علیہ ہیں۔ آپ نے دنیاوی ضرورتیں اتنی کم کر دی تھیں کہ انہیں لوگ دیوانہ کہتے تھے۔ اور ایسا بھی ہوتا تھا کہ برس برس دو دو برس ان پر لوگوں کی نظر بھی نہ پڑتی تھی کیونکہ نماز فجر کی اذان کے وقت گھر سے باہر نکل جاتے اور عشا کے بعد واپس آتے تھے۔ آپ کا کھانا بھی چھوہارے کی گٹھلیاں تھیں جنہیں راہ میں چن چن کر رکھ لیا کرتے تھے۔ اور ان کا لباس کوڑے کرکٹ سے اٹھائے ہوئے چمچڑے تھے جنہیں دھو کر پاک کر لیا کرتے تھے۔ آپ جدھر سے گذرتے لڑکے دیوانہ سمجھ کر پتھر مارا کرتے تھے دباغی۔

آہنا کہ بر آسمان ہفتم ماہ اند بر تختہ شطرنج طامت شاہ اند

دانا کہ زیر این سخن آگاہ اند دیوانہ خلق اند و خود در راہ اند

وہ لوگ جو ساتویں آسمان پر چاند کی طرح چمکے ہیں وہی طامت کی شطرنج کی بساط کے بادشاہ بنے ہوئے ہیں جو لوگ اللہ تعالیٰ کے امر سے باخبر ہوتے ہیں ان کا یہ حال ہے کہ راستے میں مارے مارے پھرتے ہیں اور لوگ دیوانہ سمجھ کر پتھر مارتے ہیں جو لوگ دنیا کے

بھیلے اور کھڑے جانتے پہچانتے ہیں ان کا یہی طور طریقہ رہا ہے۔ انبیاء اور اولیاء کی یہی روش ہے۔ اگر ان کی برابری نہیں کر سکتے تو کم سے کم اتنا تو ہو کہ ضرورت کی مقدار بہت مختصر کر دو کہ عیش و تنعم کی حد تک نہ پہنچے تاکہ خطرہ عظیم میں مبتلا نہ ہو جاؤ۔ گریہ و زاری کے ساتھ اللہ تعالیٰ سے یہ دعا کرتے رہو۔ مناجات

خدا یا رحمتِ دریا سے عام بہت  
اگر آلائشِ حسیق گنگار  
ذرا نجا قطرہ مارا تمام است  
یدان دریا فرو شوئی بیک بار  
نہ گرد و تیرہ آن دریا زمانے  
دلے روشن شود کار جہانے

راے خدا تیری رحمت ایک ناپیدا کنار سمندر ہے۔ اس کا تو ایک قطرہ بھی ہمارے لیے کافی ہے۔ اگر سارے جہان کے گنگاروں کی گندگی ایک ہی بار اس میں دھو دی جائے تو یہ سمندر ذرہ برابر بھی اس سے متغیر نہ ہوگا بلکہ ساری دنیا کا مقصد حاصل ہو جائے گا۔ بزرگوں نے کہا ہے کہ جب وہ کسی کو صدیق کے مرتبے پر پہنچانا چاہتا ہے تو آخرت کو اس کے باطن کا دیوان مقرر کر دیتا ہے اور اندیشہ آخرت اور امید کی کوتاہی اس کے دل پر مسلط ہو جاتی ہے یہاں تک کہ ہر وقت اس کا دل دنیا سے بیزار اور آخرت کی فکر میں ہوشیار رہتا ہے۔ حدیث میں ہے کہ حضرت رسول خدا صلی اللہ علیہ وسلم نے بانس کے پھلکوں کی ایک بھونپڑی بنائی تھی اس لیے کہ جب بارش ہوتی تھی تو کوئی ایسی جگہ نہ تھی جہاں پناہ مل سکے حضرت ابو بکر صدیق رضی اللہ عنہ نے کہا، یا رسول اللہ! اگر اجازت ہو تو حضور کے لیے مٹی کی لیک کو ٹھری بنا دی جائے؟ آپ نے فرمایا دَعْنِي يَا ابْنَ اَبِي قَحَافَةَ عَرِثِي كَعَرِثِي عِيسَى الْاَمْرُ اَهُونُ مِمَّا تَطْنُونَ (اے ابو بکر مجھے ان باتوں سے رنجیدہ نہ کرو کیونکہ حضرت عیسیٰ علیہ السلام دنیا میں آئے اور چلے گئے وہ جہاں رہے ان کے پاس اس سے زیادہ اور کچھ نہ تھا جو میرے پاس ہے۔ اگر عیسیٰ جو میری امت کے نقیب ہیں دنیا میں ان کے لیے کوئی پناہ گاہ نہ تھی تو میں کہ سردارِ دو عالم ہوں میرے لیے دنیٰ یہ ہے کہ ایسا نہ کروں۔ کام اس سے بھی زیادہ آسان اور ہلکا ہے جتنا کہ تم سمجھتے ہو۔ ہماری خواہش یہی رنج و غم ہے۔ یہی راز ہے جو کسی صاحبِ دل نے کہا ہے

جہانے خاک بر فرق کسے باد  
کہ آن کین نیست در اندوہ تو شاد

چونغم از تست کوہ شادمانی بہت اگر گ بہت از تو زندگی گانی بہت

دسارے جہان کی خاک اُس کے سر پر ہے جو تیرے غم سے خوش نہیں ہے جب تیری طرف سے رنج و غم نصیب ہو تو وہ غم نہیں بلکہ خوشی کا ایک پہاڑ ہے۔ اور اگر تجھ سے موت ملے تو وہی ہماری زندگی ہے۔ حدیث شریف میں ہے کہ حضور صلی اللہ علیہ وسلم ایک دن گھر میں تشریف لائے اور پوچھا هَلْ عِنْدَكُمْ مِنْ عِذَاءٍ (تمہارے پاس کچھ کھانے کو ہے کہ انظار کروں؟) جواب ملا کہ گھر کے لک آپ ہیں۔ اگر آپ نے کچھ لا کر دیا ہے تو مانگئے۔ آپ ہنسے اور فرمایا مَرْحَبًا بِشَعَارِ الصَّالِحِينَ۔ واہ واہ صالحین کی روش کے کیا کہنے! خدا کرے محمد کا گھر ہمیشہ یوں ہی رہے (صلی اللہ علیہ وسلم)۔ سبحان اللہ! کیا عجیب بات ہے شبِ معراج تو سارے جہان کی دولت و سعادت آپ پر بچھا کر دی گئی۔ اور گھر میں کھانے کے لیے ایک دانہ نہیں ہے۔

ہمہ جاناہے صدیقان پر از خوش است کہ می دانند کہ سیر کار او چوں بہت

(صدیقیوں کے کلیجے خون ہو کر رہ گئے ہیں۔ کون جانتا ہے کہ اُس کے کاموں کا بھید کیا ہے)۔ ایک مرتبہ چند دن گزر چکے تھے اور حضور صلی اللہ علیہ نے کچھ بھی نہ کھایا تھا۔ آپ مسجد میں آ کر بیٹھ گئے حضرت ابو بکر صدیق رضی اللہ عنہ، ایسے باادب مرید کہ دنیا میں ایک لاکھ چوبیس ہزار پینچا برائے مگر ان میں سے کسی کو آپ کے ایسا کوئی مرید نہ مل سکا، مسجد میں آئے اور مودب ہو کر بیٹھ گئے۔ پھر حضرت عمر خطاب رضی اللہ عنہ بھی آئے اور بیٹھ گئے جب رسول خدا صلی اللہ علیہ وسلم نے معلوم کیا کہ یہ لوگ بھی اسی علت میں گھر سے نکل کر آئے ہیں، تو فرمایا قَوْمًا يَتَأْتِيهِمْ (تم سب میرے ساتھ اس کے گھر چلو) چنانچہ سب کے سب حضرت ابوالمشیم الفزاری کے گھر پہنچے اور فرمایا اے ابوالمشیم تم کو خبر ہے کہ ہم یہاں کس لیے آئے ہیں؟ انہوں نے کہا فرمائیے یا رسول اللہ! آپ نے فرمایا تم نے مجھ سے کہا تھا، کہ میں نے آپ کے لیے کھجوروں کا خوشہ رکھا ہے۔ تو لاؤ ہم سب کھائیں۔ یہ سن کر ابوالمشیم مارے خوشی کے حضور کے قدموں میں بچھ گئے۔ اور فوراً خوشخبریاں لاکر پیش کیا۔ جب سب لوگ کھجوریں کھا چکے، حضرت رسالت صلی اللہ علیہ وسلم نے فرمایا: اے ابو بکر و عمر تم نے جو کچھ کھایا وہ بھتیں پسند آیا۔ انہوں نے کہا، ہاں یا رسول اللہ! آپ نے فرمایا وَ الَّذِي نَفْسِي بِيَدِهِ اللَّهُ يُسْأَلُكُمْ مَا أَكَلْتُمْ وَ شَرِبْتُمْ (اُس ذات کی قسم جس کے ہاتھ میں



میری جان ہے، جو کچھ تم کھاتے ہو اللہ تعالیٰ اُس کے متعلق تم سے سوال کرے گا۔ تم جیت تک اس کا جواب نہ دے دو گے میدانِ قیامت سے تمہارا گذر نہ ہوگا۔ ضرورت کے وقت حضراتِ صدیق و فاروق رضی اللہ عنہما کے سروں پر بھی نصیحت کی یہ تلوار ماری گئی ہے (تو عیش و تنعم کا کیا ذائقہ ہی ہے جو کہا ہے)

غزینے کے مردِ کار بودند  
ز نفسِ خویش چون بیزار بودند  
نہ نان دادند نفسِ مستی را  
نہ بر خوردند یک نان فرہی را

(جو بلند مرتبہ لوگ ہوئے ہیں وہ اس طرح اپنے نفس سے بیزار رہے ہیں کہ انہوں نے بھوک کے وقت بھی نفس کو روٹی نہیں دی اور کبھی فرہی کی غرض سے لقمہ نہیں کھایا)۔ اے بھائی جو خیرِ قبر کے آگے تمہارا ساتھ نہ دے وہ ہو یا نہ ہو اُس کی قدر ہی کیا۔ اور وہ گھر جو موت کے ہاتھوں خراب اور برباد ہونے والا ہے اس میں مال و دولت ہو یا سانپ بچھو، دونوں برابر ہیں۔ جہاں تک ہو سکے اللہ تعالیٰ کی خوشنودی کے لیے ہاتھ پاؤں مارتے رہو۔ اور آخرت کے رنج و فکر میں جلتے رہو تاکہ جب موت آئے تو نقصان میں نہ پڑ جاؤ اور اپنے کو در ماندہ نہ پاؤ۔ مناجات

خداوند! منم بے چارہ ماندہ  
ز ما بریدیم بیگانہ ہم خویش  
ہم بے چارہ ایم و ماندہ بر جائے  
درین فکر دے صد پارہ ماندہ  
چو طفلان ما، در اہے سخت در پیش  
برین بے چارگی ما بہ بخشائے

(اے خدائے پاک ہم بہت بے کس اور بے بس لوگ ہیں۔ اسی اندیشے میں ہمارے دل ٹکڑے ٹکڑے ہو رہے ہیں۔ ہم سے یگانے اور بیگانے کٹ کر جدا ہو چکے ہم بچوں کی طرح نا آزمودہ کار ہیں اور راستہ نہایت سخت و دشوار ہمارے سامنے ہے۔ اے اللہ! ہم بہت ہی بے سہارے اور غبور ہیں۔ ہماری اس بیچارگی پر رحم فرما۔ ہم کو بخش دے)۔ خواجہ سفیان ثوری رحمۃ اللہ علیہ متقیوں کے بادشاہ اور اہلِ شریعت کے پیشوا تھے۔ وہ اپنے زمانے میں ایسے تھے کہ ولید مسلم کہتے ہیں کہ ”میں نے رسول اللہ صلی اللہ علیہ وسلم کو خواب میں دیکھا اور عرض کیا یا نبی اللہ میں خدا کا دین اور آپ کی سنت کس سے سیکھوں اور کس کا طریقہ اختیار کروں؟ آپ نے فرمایا ’عَلَيْكُمْ بِسُفْيَانَ الثَّوْرِيِّ فَإِنَّهُ عَلَى الْجَادَةِ‘ (تمہارے لیے سفیان ثوری کافی ہے۔ کیونکہ وہ صحیح راستے پر ہے) حضرت سفیان ثوری

رحمۃ اللہ علیہ کہتے ہیں کہ اگر کوئی شخص تمام اہل آسمان اور ساکنان زمین کی طاعتوں کے برابر عبادت کرے اور دنیا کی محبت اُس کے دل میں ہو، اُس کو آفتاب قیامت کی بھلسا دینے والی دھوپ میں ایک مہیت ناک برج پر لے جائیں گے اور منادی پکار کر کہیں گے **يَا أَهْلَ الْقِيَامَةِ هَذَا وَجُلُّ أَحَبُّ مَا أَبْغَضَ اللَّهُ** (اے قیامت والو! یہ وہ آدمی ہے کہ خدا نے جس چیز کو مردود کیا تھا یہ اُس کو دوست رکھتا تھا اے بھائی! آخرت کے غم سے صد لقیوں کا پتہ پانی ہوا جاتا ہے اور مٹی بھر خواہشات کے بندوں کو اس کی خبر نہیں۔ کسی دل جلے نے کہا ہے رباعی :-

جان ہمہ عاقلان عالم ریش مہت      زان یک منزل کہ جملہ اور پیش مہت  
از تیغ اجل بریدہ در طشت فنا      زین غم ہر صد ہزار زیر کوشش مہت

(دنیا بھر کے خرد مندوں کی جانیں زخمی ہو رہی ہیں، اُس ایک منزل سے جو سب کے سامنے آنے والی ہے اس غم میں موت کی تلوار سے فنا کے طشت میں ہزاروں عقل مندوں کے سرکٹ کر ٹپ رہے ہیں)۔  
اگر نمازیں قضا ہو گئی ہوں اور اُن کی تعداد معلوم نہ ہو تو جمعہ کے دن جس وقت بھی چاہئے ایک سلام سے چار رکعتیں پڑھے اور یوں نیت کرے۔ **نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ صَلَاةِ النَّفْلِ تَكْفِيرًا لِلصَّلَاةِ الْقَضَاءِ الَّتِي فَاتَتْ صَبِي فِي جَمِيعِ عُمْرِي مُتَوَجِّهًا إِلَى جِهَةِ الْكَعْبَةِ اللَّهُ أَكْبَرُ** ہر رکعت میں سورہ فاتحہ ایک بار آیتہ الکرسی ایک بار **إِنَّا أَعْطَيْنَا پندارہ بار پڑھے** حضرت ابو بکر صدیق رضی اللہ عنہ نے فرمایا کہ میں نے سرکارِ دو عالم صلی اللہ علیہ وسلم سے سنا ہے کہ یہ دو سو برس کی قضا نماز کا کفارہ ہے۔ اور حضرت فاروقِ اعظم رضی اللہ عنہ نے فرمایا کہ میں نے حضورِ سرورِ دو عالم صلی اللہ علیہ وسلم کی زبان مبارک سے سنا ہے کہ یہ چار سو برس کی قضا نماز کا کفارہ ہے۔ اور حضرت مولائے کائنات علی ابن ابی طالب رضی اللہ تعالیٰ عنہ نے فرمایا کہ میں نے سمیدِ دو عالم صلی اللہ علیہ وسلم سے سنا ہے کہ یہ سات سو برس کی قضا شدہ نمازوں کا کفارہ ہے۔ اعداد کا اختلاف وحی کے اختلاف کی بنا پر ہے۔ اصحاب نے پوچھا یا رسول اللہ ہماری اور دوسرے لوگوں کی عمریں تو ستر اسی یا سو برس تک ہوا کرتی ہے اتنی صفتوں کا مطلب کیا ہے؟ حضور نے فرمایا اُس کے ماں باپ اقربا اور اولاد کی نمازوں کا کفارہ ہوتی ہے۔ اس نماز کے ادا کرنے کے بعد یہ دعا پڑھے اور حضرت سرکارِ دو عالم صلی اللہ علیہ وسلم پر سو مرتبہ درود بھیجے۔ دعا یہ ہے۔ **اللَّهُمَّ يَا سَابِقَ الْفَوْتِ وَيَا**

سَامِعِ الصَّوْتِ وَيَا مُحِيَّ الْعِظَامِ بَعْدَ الْمَوْتِ صَلَّى عَلَى مُحَمَّدٍ وَعَلَى آلِ مُحَمَّدٍ وَجَعَلْ لِي خُرُوجًا وَ  
 مَخْرَجًا مِمَّا أَنَا فِيهِ إِنَّكَ تَعْلَمُ وَلَا أَعْلَمُ وَأَنْتَ تَقْدِرُ وَلَا أَقْدِرُ وَأَنْتَ عَلَّامُ الْغُيُوبِ يَا  
 رَاحِمَ الْعَطَايَا وَيَا غَافِرَ الْخَطَايَا سُبُوْحٌ قُدُّوسٌ رَبُّنَا وَرَبُّ الْمَلَائِكَةِ وَالرُّوحِ رَبِّ اغْفِرْ وَارْحَمْ  
 وَتَجَاوَزْ عَمَّا تَعْلَمُ فَإِنَّكَ أَنْتَ الْعَلِيُّ الْأَعْظَمُ يَا سَائِرَ الْغُيُوبِ يَا ذَا الْجَلَالِ وَالْإِكْرَامِ يَا أَرْحَمَ  
 الرَّاحِمِينَ وَصَلَّى اللَّهُ عَلَى مُحَمَّدٍ وَآلِهِ أَجْمَعِينَ. والسلام

بِسْمِ اللَّهِ الرَّحْمَنِ الرَّحِيمِ

## پچھتر واں مکتوب

### ترکِ دنیا کے بیان میں

میرے عزیز بھائی شمس الدین، خدا تمہیں زاہدوں کی بزرگی عطا فرمائے۔ اچھی طرح سمجھو کہ عبادت درست نہیں ہو سکتی جب تک دنیا کا خیال نہ چھوڑ دے۔ کیونکہ جب تمہارا اظہار دنیا طلبی میں مشغول اور تمہارا باطن ارادت کی طرف مائل ہو تو کوئی عبادت کیونکر بجا لا سکتے ہو۔ دل تو خدا نے ایک ہی دیا ہے۔ جب ایک کام میں مشغول ہو تو دوسرا کام نہیں کر سکتا۔ دنیا اور آخرت کی مثال پورب اور کچھیم کی طرح ہے۔ جب ایک سے قریب ہو گے تو یقیناً دوسرے سے دور ہو جاؤ گے۔ حضرت ابوورد اور رضی اللہ عنہ سے روایت ہے کہ آپ نے چاہا کہ کسی طرح دنیا اور عقبیٰ کو ایک ساتھ جمع کر دوں اور عبادت اور تجارت کو ایک مقام پر ملا دوں۔ لیکن ہزار کوششوں کے باوجود بھی ایسا نہ ہو سکا۔ آخر وہ دنیا کو چھوڑ کر آخرت اور تجارت کو خیر باد کہہ کر عبادت کی طرف متوجہ ہوئے۔ حضرت عمر رضی اللہ عنہ سے روایت ہے کہ آپ نے فرمایا کہ اگر دنیا و عقبیٰ کسی کو ایک ساتھ جمع ہو سکتی تو وہ شخص میں ہی ہو سکتا تھا کیونکہ خدا نے مجھے اتنی طاقت دی تھی۔ اعمال کی قیمت دنیا کو ترک کر دینے سے بڑھ جاتی ہے۔ جیسا کہ حضرت رسول اللہ صلی اللہ علیہ وسلم نے فرمایا ہے کہ جس عالم نے دنیا ترک کر دی ہو اس کی دو رکعت نماز تمام عابدوں کی قیامت تک کی عبادت سے خدا کے نزدیک زیادہ محبوب اور پسندیدہ ہے۔ جب دنیا چھوڑنے سے عبادت کا یہ مرتبہ ہو جاتا ہے تو ہر ایک طالبِ عبادت کا فرض ہے کہ دنیا کو چھوڑ دے۔ مگر یہ جاننا چاہیے کہ دنیا میں زہد کے معنی کیا ہیں

تو سنو، ہمارے علمائے نزدیک زہد کی دو قسمیں ہیں۔ ایک وہ زہد ہے جو بندے کی قدرت میں ہے۔ دوسرا وہ جو بندے کے اختیار سے باہر ہے جس کو بندہ کر سکتا ہے وہ تین چیزیں ہیں۔ دنیا میں اس چیز کی طلب ترک کر دینا جو اس کو حاصل نہیں ہے۔ اپنی ذات سے ایسی چیزوں کو دور کر دینا جن کا تعلق دنیا سے ہے۔ اپنے باطن سے دنیاوی خواہشات کا ترک کر دینا۔ لیکن وہ زہد جو قدرت سے باہر ہے وہ یہ ہے کہ زاہد کے دل پر دنیا کا خیال سرد پڑ جائے اور اس کی کوئی کشش باقی نہ رہے۔ جب بندہ زہد مقدور بجالاتا ہے یعنی جو میسر نہیں وہ نہیں مانگتا اور جو پاس ہے اسے دور کر دیتا ہے اور اپنے دل سے اس کی خواہش بھی نکال دیتا ہے تو اللہ تعالیٰ کے فضل اور اس کے کرم سے زہد غیر مقدور بھی اسے حاصل ہو جاتا ہے یعنی اس کا دل دنیا سے پھر جاتا ہے۔ بعض بزرگوں کے نزدیک اسی کو زہد حقیقی کہتے ہیں۔ اس امر میں مشکل ترین کام دل سے دنیاوی خواہشات کا دور کر دینا ہے تم بہت سے تارک دنیا لوگوں کو دیکھو گے کہ وہ دیکھنے میں تو تارک دنیا نظر آتے ہیں لیکن ان کے باطن میں دنیا کی محبت ہوتی ہے۔ تو بڑی مہم سر کرنا ہی ہے کہ دنیا کی خواہش ہی دل سے نکل جائے۔ اصل کام یہی ہے کہ جاتا ہے کہ جب بندہ ان چیزوں پر قائم ہو جاتا ہے یعنی جو اس کے پاس نہیں ہے وہ نہیں مانگتا اور جو ہے اسے دور کر دیتا ہے تو خداوند تعالیٰ اس کو توفیق عنایت کرتا ہے کہ دنیا کی طلب بھی اس کے دل سے نکل جاتی ہے اگر کوئی شخص ساری دنیا کی ملکیت سے ہاتھ اٹھالے تو بھی زہد کے مقام پر نہیں پہنچ سکتا جب تک اس کی طلب سے اپنے دل کو خالی نہ کر دے۔ کیونکہ طلب میں رغبت پائی جاتی ہے اور رغبت زہد آپس میں ایک دوسرے کی ضد ہیں۔ وَالضُّدُّ اِنْ لَا يَجْتَمِعَانِ (دو ضد ایک ساتھ جمع نہیں ہو سکتے)۔ دوسرے یہ کہ زہد کے امام انبیاء علیہم السلام ہوئے ہیں۔ ساری دنیا کی ملکیت حضرت مہتر سلیمان علیہ السلام کو دی گئی تھی پھر بھی بے شک شبہ آپ زاہد تھے۔ اس سے ثابت ہو گیا کہ باوجود ملک و دولت کے دل میں طلب رکھنا افضل و بہتر ہے اس خالی ہاتھ سے کہ اس کے دل میں طلب باقی ہو۔ اگر تم سوال کرو کہ زہد کا حکم دنیا میں فرض ہے یا نفل؟ تو سنو زہد حلال میں ہوتا ہے یا حرام میں حرام میں فرض ہوتا ہے اور حلال میں نفل چولوگ عبادتوں میں استقامت حاصل کر چکے ہیں ان کے نزدیک زہد حرام مردار کھانے کے برابر ہے جو اشد ضرورت کے وقت مصلحت وقت کے

انداز سے کھا سکتے ہیں۔ اور حلال چیزوں میں زہد یہ تو خاص ابدالوں کا حصہ ہے۔ کیونکہ ان کے یہاں حلال بھی مُردار کا درجہ رکھتا ہے۔ ضرورت کے وقت بس اسی قدر کھا سکتے ہیں کہ بغیر اتنا کھائے چارہ نہیں۔ اگر اتنی طاقت نہ رکھتے ہوں تو طلب کی اجازت دی جاتی ہے لیکن طلب میں یہی نیت ہو کہ اس کے ذریعہ عبادت کی طاقت حاصل ہو۔ اور بغیر کسی فکر و تردد کے بندگی بجالا سکے۔ خواہش نفس لذت و راحت اور آرام کو اس میں کوئی دخل نہ ہو جب تمہاری طلب کی یہ نیت ہوگی جو کہی گئی تو یہ دنیا طلب نہیں بلکہ خیر طلبی ہوگی، کہ مَا يَسْتَعَانُ بِالْعِبَادَةِ فَهُوَ عِبَادَةٌ۔ جو خیر عبادت میں مددگار ہو وہ بھی عبادت میں داخل ہے۔ یہ فیصلہ شدہ مسئلہ ہے۔ اس سے زہد میں کوئی ہرج نہیں ہوتا۔ اور زہد کے دائرے سے خارج نہیں کرتا۔ بزرگوں نے کہا ہے کہ زہد تمام نیکیوں کی بنیاد ہے اور حالات پسندیدہ اور مقامات محمودہ اس کے بغیر حاصل نہیں ہوتے۔ مرید کی پہلی منزل یہی ہے کہ خیر کو مضبوط کرے۔ جب تک خیر مضبوط نہ ہوگی دوسرے مقامات بھی درست نہ ہوں گے۔ کیونکہ اَلْبِنَاءُ عَلَى الْفَاسِدِ فَاسِدٌ (خراب بنیاد پر تعمیر بھی خراب ہوگی)۔ بزرگوں کے ایک گروہ کا کہنا ہے کہ دنیا میں جس کا نام زاہد مشہور ہو گیا اس نے ہزاروں نیک نامیاں پائیں۔ اور جس کے نام کے ساتھ رغبت منسوب ہو گئی اس نے ہزاروں ناپسندیدہ نام اختیار کر لیے۔ اسی لیے امام نصیر آبادی علیہ الرحمۃ نے کہا ہے کہ زاہد دنیا میں مسافر ہوتا ہے اور عارف عقیقی میں مسافر ہوتا ہے۔ خواجہ امام محمد بن رحمۃ اللہ علیہ سے روایت ہے۔ آپ نے کہا زہد کے تین طریقے ہیں۔ ایک حرام چیزوں کا چھوڑ دینا یہ عوام کا زہد ہے۔ دوسرے وہ حلال جو فضولیات میں داخل ہیں ان کا ترک کرنا یہ خواص کا زہد ہے۔ تیسرے ان چیزوں کا ترک کرنا جو بندے کے دھیان کو خدا سے ہٹا کر دوسری طرف مشغول کئے۔ یہ عارفوں کا زہد ہے۔ اس تقسیم سے شعرا کی نظیہ اور مشائخ کے کلمات مدح و ذم اچھی طرح سمجھ میں آجاتے ہیں۔ اور کوئی غلطی واقع نہیں ہوتی۔ خواجہ فضیل بن عیاض رحمۃ اللہ علیہ نے کہا ہے کہ خداوند تعالیٰ نے تمام برائیوں کو ایک خانے میں رکھا جس کی کنجی دنیا کی محبت ہے اور تمام نیکیوں کو اس خانے میں جمع کر دیا جس کی کنجی ترک دنیا ہے۔ یاد رکھو اسے بھائی! جب تک تم حسد سے بھر ہوئے جسم اور اپنی ناپائیدار ہستی کے گرد نہ پھرو گے بات نہیں بنے گی۔ کیونکہ رشیم کا کیرا جب اپنے چاروں طرف گھوم کر رشیم کا کو یا بناتا ہے اور سانس بند کر کے اس کے اندر قید ہو جاتا ہے اور حبان کی



بازی لگا دیتا ہے تب کہیں جا کر لشیم پیدا ہوتا ہے ذرا تم بھی تو اپنے نفس کی اندھیری کوٹھری سے باہر آؤ، امید و خوف کے کعبہ کا طواف کرو اور زہد ترک جاہ کی منزل میں بیٹھ جاؤ، تاکہ کل جب قیامت کے میدان میں معرفت کے انوار لے کر سامنے آؤ تو دوزخ کو بھی برداشت کی طاقت نہ ہو اور تم سے فریاد کرنے لگے جَرِّ يَا مُؤْمِنُ فَإِنَّ نُورَكَ إِطْفَاءٌ لِهَبِّي (اے مومن جلدی سے گزر جا، کیونکہ تیرا نور میرے شعلوں کی لپک کو ٹھنڈا کر رہا ہے) یعنی اے مومن سلامتی کے ساتھ آگے بڑھ جا۔ مجھے خوف ہے کہ تیرے ایمان کی روشنی میری ہستی کو نہ مٹا دے اور مجھ میں ذرہ برابر بھی سوزش باقی نہ رہ جائے۔ بھائی، تم اپنے گناہوں کو کیا دیکھتے ہو، اور اس آب و خاک کی کمتری و حقارت پر کیوں نظر ڈالتے ہو؟ دیکھنے کی چیز تو یہ ہے کہ وہ خود بدولت تمہارے ساتھ ہے۔ تم لاکھ چاہو کہ تم سے کوئی گناہ سرزد نہ ہو مگر یہ بات تمہارے بس کی نہیں۔ کیونکہ تم ہی وہ مخلوق ہو کہ گناہ کرو۔ اور وہ ہی ذات ہے جو بخشش کرے۔ جس میں جو صفت ہوتی ہے وہی ظاہر ہوتی ہے۔ دیکھو خداوند تعالیٰ فرماتا ہے کہ اے بندے اگر تیرا پیشہ محصیت کرنا ہے تو میری صفت بخشش اور مغفرت ہے جب تو اپنا کام نہیں چھوڑتا میں اپنی صفت سے کیونکر باز آ جاؤں۔

فَبِئْسَ عِبَادِي اِنِّي اَنَا الْعَفُوُّ الرَّحِيمُ (میرے بندوں کو پیغام پہنچا دو کہ میں بخشش اور رحمت کرنے والا ہوں)۔ اس کے تو یہ معنی ہوئے کہ اگر تو گناہوں میں آلودہ ہے تو میرا ہے اور اگر مطیع و فرمانبردار ہے تو میں تیرا ہوں۔ اور جانتے ہو کہ گناہ کے وقت جو تم کو جاہل کہا گیا اس کے کیا معنی ہیں؟ یہ کہ تم کو جاہل بنا کر تمہاری بخشش کرے جیسا کہ آدم علیہ السلام کو کہا اِنَّكَ كَانَ ظُلُومًا جَهُوْلًا۔ (وہ بظالم اور جاہل تھا) اور یہ جو شہادت کے وقت تم کو عالم کہا جانتے ہو کیوں؟ اس لیے کہ تم کو قبول کرے۔ شَهِدَ اللهُ اَنَّهٗ لَا اِلٰهَ اِلَّا هُوَ وَالْمَلٰٓئِكَةُ وَاُولُو الْعِلْمِ (اللہ اس کے فرشتوں اور علم والوں نے گواہی دی کہ اس کے سوا اور کوئی معبود نہیں) اور طاعت و عبادت کے وقت جو ضعیف کہا اس کا مطلب یہ ہے کہ عاجز و مجبور سمجھ کر تمہارے قصور معاف کر دے۔ خَلِقَ الْاِنْسَانَ ضَعِيْفًا (انسان بہت کمزور پیدا کیا گیا ہے)۔ والسلام

بِسْمِ اللّٰهِ الرَّحْمٰنِ الرَّحِیْمِ

## چھتر واں مکتوب

میرے بھائی شمس الدین، اللہ تعالیٰ تم کو سلامت رکھے۔ سنو، نیک بختی اور بد بختی اللہ تعالیٰ نے دو خزانے بنائے ہیں۔ ایک کی کنجی بندگی ہے اور دوسرے کی معصیت جس کو ازل میں خوش نصیب بنایا ہے کہ السَّعِيدُ مَنْ سَعَدَ فِي بَطْنِ اُمِّهِ (جو نیک بخت ہے وہ ماں کے پیٹ ہی میں نیک بخت ہو چکا) نیک بختی کے خزانے کی کنجی جو طاعت ہے اُس کے ہاتھ میں دے دی۔ اور وہ جس کو ازل میں شقی و بد بخت بنایا ہے کہ الشَّقِيُّ مَنْ شَقِيَ فِي بَطْنِ اُمِّهِ (بد نصیب وہ ہے جو ماں کے پیٹ ہی میں بد بخت بنا دیا گیا ہے) شقاوت کی کنجی جو معصیت ہے اُس کے سپرد کر دی۔ آج ہر شخص کو اپنے ہاتھ پر نظر کرنا چاہیے کہ کون سی کنجی اس کے ہاتھ میں ہے۔ اسی کو حکم اور سنت الہی کا جاری ہونا کہتے ہیں کہ سعید و شقی آج پیدا و ظاہر ہے لیکن علمائے آخرت کی نگاہیں پہلے ہی ان کو دیکھ چکی ہیں برخلاف علمائے دنیا کے کہ وہ نہیں دیکھتیں۔ جس نے کہا ہے اسی طرت اشارہ کیا ہے۔

دیبا دانیم و برد رازی دانیم      عاشق حقیقی از مجازی دانیم

(ہم ریشی شمال اور رازی کی پرانی چادر کو جانتے ہیں ہم عشق مجازی سے عشق حقیقی کو پہچانتے ہیں) بندے کے لیے ساری غرت و دولت و نعمت خدا کی طاعت و بندگی میں ہے اور تمام عذاب و ذلت و نقصان گناہگاری میں ہے۔ اغوا و اکرام و قربت الہی طاعت میں اور دوزخ کے تمام عذاب معصیت میں ہیں جس کسی کو پچھاڑا ہے معصیت کی راہ سے پچھاڑا ہے اور جس کو سراہا ہے طاعت کی راہ سے سراہا ہے۔ مقام قدس کے اس معتکف کو جس نے سات لاکھ برس تسبیح و تقدیس میں گزارے تھے صرف ایک سجدہ نہ کرنے پر ایسا گرایا کہ پھر نہ اٹھ سکا۔ اور سگ اصحاب کعبہ کو جو ناپاک اور نجس تھا، صد لقیوں کے ساتھ چند قدم چلنے پر ایسا اٹھایا کہ پھر بھی نہ گر سکا۔ یہ کیسے؟

ذٰلِكَ لَقَدْ مِرُّ الْعَزِيزِ الْعَلِيمِ (یہ خداوند بزرگ و دانایا کی قدرت ہے)۔

قوے بہ فلک سید قوے بہ خاک

فریاد ز ہتدید تو با مشتے خاک

(ایک قوم اتنی بلند ہوئی کہ آسمان تک پہنچی اور دوسری تعزذلت میں گری۔ اس مشت خاک کے ساتھ

جو تیری کار فرمائی ہے ہم تجھ ہی سے اس کی فریاد کرتے ہیں۔ سبحان اللہ! اس سے زیادہ حیرت انگیز بات اور کیا ہوگی کہ تمام عالموں کا علم آوندھ گیا اور کسی کو اس بات کا بھید نہ ملا اور تمام عقل والوں کی عقلیں جاتی رہیں اور کسی کو اس راز سے آگاہی نہ ہوئی۔ اس کی رُوح پر خدا کی رحمت کا نزول ہو جس نے یہ کہا ہے

عشق کہ درد و کون مکا نم پدید نیست	عشقے مغربم کہ نشا نم پدید نیست
زابد و غمزه ہر دو جہاں صید کردہ ام	منگر بدین کہ تیر و کما نم پدید نیست
گویم بہر زبان و بہر گوش نشنوم	دین طرفہ ترک گوش و زبانم پدید نیست
چون ہر چہ هست ہمہ عالم ہمیں منم	مانند درد و عالم از انم پدید نیست

(میں وہ عشق ہوں کہ دونوں جہاں میں کہیں میرا مکان ظاہر نہیں ہے۔ میں وہ عشقے مغرب ہوں کہ کہیں بھی میرا نشان ظاہر نہیں ہوتا۔ میں اپنے عشوہ دناز سے دونوں عالم کو شکار کرتا ہوں۔ یہ مت دیکھو کہ میرے تیر و کمان کہیں نظر نہیں آتے۔ میں آفتاب کی طرح ہر ذرے کے آئینے میں ظاہر ہوں مگر جلوے کی بے حد تابناکی سے میرا ظہور بھی کوئی دیکھ نہیں سکتا۔ میں ہر زبان سے بولتا ہوں اور ہر کان سے سنتا ہوں اور راز کی بات یہ ہے کہ میری زبان میرے کان کسی کو دکھائی نہیں دیتے۔ جو کچھ بھی سار جہاں میں نظر آتا ہے وہ میں ہی میں ہوں۔ دونوں جہاں میں میری طرح اور کوئی ظاہر نہیں ہے)۔ عجب راز اور مشکل بھید ہے کہ حضرت آدم علیہ السلام کو کہا گیہوں نہ کھاؤ اور حکم کیا جا چکا تھا کہ کھاؤ شیطان کو کہا سجدہ کر اور حکم ہو چکا تھا کہ نہ کرے۔ پورب والوں کو کچھم اور کچھم والوں کو پوز میں ڈال دیا۔ جہاں کہیں پہنچے یہی سنا کہ تم کو بغیر طلب کے چارہ نہیں ہے۔ لیکن پالینے کا کوئی راستہ ہی نہیں ہے۔ اے بھائی، عالم الوہیت کا کوئی راز پہلے ظاہر نہیں کیا گیا۔ لیکن منتظرانِ راہِ اَد اور مقیمانِ درگاہِ بول اُٹھے لَاَعْلَمُ کُنَّا۔ ہم کچھ نہیں جانتے۔ پھر یہ بے چارہ آب و گل کیا کہے۔ سب کے قدم رُک گئے اور عقلیں حیران رہ گئیں اور سارے وہم کٹ کر رہ گئے۔ اس سے زیادہ اور کچھ نہ بتایا۔ اِنِّیْ اَعْلَمُ مَا لَا تَعْلَمُوْنَ (ہم وہ جانتے ہیں جو تم نہیں جانتے)۔ اور فرمایا اے محمد (صلی اللہ علیہ وسلم) تمہاری نبوت پاک، تمہارا اعد متبرک، تمہاری حسمت بزرگ و برتر اور تمہارا خطاب کریم ہے۔ لیکن ہم وہی خداوند کریم ہیں کہ جو چاہیں کریں۔ مدتیں گزر گئیں کہ ہم نے زبانوں پر مہر لگا دیا۔

اور کہہ دیا لَا يُسْئَلُ عَمَّا يُفْعَلُ (جو کچھ وہ کرتا ہے اس کے متعلق کوئی سوال نہیں کیا جاسکتا)۔  
 اُس کی درگاہِ عظمت و جلالِ سمیوں کے ایمان و طاعت سے پاک بے نیاز ہے اور اُس کا عالی  
 دربارِ سمیوں کے کفر و معصیت سے بے پروا ہے۔ وہاں طاعت و معصیت دونوں برابر ہیں۔ خواجہ  
 سنائی رحمۃ اللہ علیہ الغفران نے کہا ہے

بے نیازی را چہ کفر و چہ دین      بے زبانش را چہ شک و چہ لعین  
 گرگ و یوسف زلتت خورد و بزرگ      ورنہ از او یکے بہت یوسف و گرگ

اُس کی بے نیازی کے سامنے کیا کفر ہے اور کیا دین۔ اس کی خاموشی کے آگے کیا شک ہے اور  
 کیا لعین۔ یوسف اور بھڑیا تمھارے نزدیک کتر اور برتر ہیں۔ ورنہ اُس کے نزدیک یوسف اور  
 بھڑیا دونوں برابر ہیں۔ علم کو اطاعت کا رہنما بنایا اور جہالت کو معصیت کی بنیاد قرار دی  
 ایمان و طاعت علم سے پیدا ہوئے اور کفر و معصیت جہالت سے۔ پس جس طرح علم سے کفر اور  
 معصیت ممکن نہیں اسی طرح جہالت سے ایمان و طاعت محال ہے۔ مقصد یہ کہ طاعت و بندگی  
 سعادت کی کنجی اور معصیت شقاوت کی کنجی ہے۔ اس لیے پھوٹی سے پھوٹی طاعت کو بھی نہ پھوڑنا  
 چاہیے۔ کیونکہ ممکن ہے کہ رضاے خداوندی اسی میں ہو۔ اور پھوٹے سے پھوٹا گناہ بھی نہ کرنا چاہیے  
 ہو سکتا ہے کہ قہرائی اسی میں ہو۔ بزرگوں نے کہا ہے کہ تین چیزیں تین چیزوں میں پوشیدہ ہیں۔  
 ایک رضاے خداوندی طاعت میں، دوسرے قہر و غضبِ معصیت میں، تیسرے ولایتِ مومنوں میں۔  
 پس جس مومن کو دیکھو اپنے سے اچھا سمجھو اور یہ گمان کرو کہ یہ دوستوں میں سے ہے ممکن ہے ولایت  
 یہیں ہو۔ بندگی کے ہی گڑ ہیں۔ مگر روزِ ازل جس کو جو لباس پہنا دیا گیا ہے ناممکن ہے کہ اس کے  
 بدن سے کوئی اتار سکے۔ لَا تَبْدِيلَ لِكَلِمَاتِ اللَّهِ (خدا کا کلام بدل نہیں سکتا) ایک قوم نے  
 دن رات ریاضت و مجاہدے میں ساگ اور پتے کھا کر گزارے اَلطَّلِبُ رَدٌّ وَالطَّرِيقُ سَدٌّ  
 (طلب رَدّ کر دی گئی اور راستہ بند کر دیا گیا) اُن کو سنا دیا گیا۔ اور ایک دوسری قوم جو بت کدے  
 میں معتکف ہو کر لات و غزا کو اپنا معبود بناے سجدہ کرتی رہی ان کو حضرت رب الغرت کی طرف سے  
 برابر یہ بشارت دی گئی اَنَا لَكُمْ شَيْئٌ اُمٌّ اَبِيْتُمْ وَاَنْتُمْ لِي شَيْئٌ اُمٌّ اَبِيْتُمْ (ہم تمھارے لیے  
 ہیں تم چاہو یا نہ چاہو۔ اور تم ہمارے لیے ہو، تم چاہو یا نہ چاہو)۔ اے بھائی! اگر گناہ ہی گناہ ہے

اور طاعت نہیں ہے تو وہاں عفو و مغفرت سامنے کھڑی ہے جب فرشتوں نے کہا ہے تَجْعَلُ فِيهَا مَنْ يُفْسِدُ فِيهَا (کیا تو انہیں اپنا خلیفہ بنائے گا جو زمین میں فساد برپا کریں گے) تو خداوند ذوالجلال نے یہ نہیں فرمایا کہ وہ فساد نہ کریں گے۔ بلکہ کہا تو یہ کہا رِئِي اَعْلَمُ مَا لَا تَعْلَمُونَ (ہم وہ سب کچھ جانتے ہیں جو تم نہیں جانتے)۔ اگر وہ نالائق ہیں تو ہم انہیں لائق بنا دیں گے۔ اگر دور ہیں تو قریب بلائیں گے۔ اگر ذلیل ہیں تو عزیز کر دیں گے۔ ہمتاری نظر ان کے شر و فساد پر پڑتی ہے تو ہم ان کے دلوں کو دیکھتے ہیں۔ اگر تم کو اپنی پاک دامنی پر غرہ ہے تو انہیں ہماری رحمت پر ناز ہے۔ تمہیں اپنی عصمت سے کیا خوشی حاصل ہوگی اگر ہم قبول نہ کریں۔ اور انہیں اپنی معصیت سے کیا نقصان ہوگا جبکہ ہماری بخشش و رحمت ان کی پشت پناہ ہے۔ اور یہ باتیں تو ہم ہی جان سکتے ہیں، تم نہیں جانتے۔ وہ لطف ازل کے نوازے ہوئے ہیں اور کیفیت ابد سے سرشار ہیں۔ اور یہ وقتی نقصان جو ازل اور ابد کے درمیان واقع ہوا کوئی مزاحمت نہیں کرتا۔ جانتے ہو کہ معصیت کیا ہے؟ تمہارے خوبصورت چہرے کا تل ہے تاکہ نگاہ بد بیناں اسی تل پر پڑے اور تمہارے حسن و رخسار کو نظر نہ لگے۔ پس یقین جانو کہ ہم لوگ اس کے لطف و کرم کے نوازے اور سر فرازی کے ہوئے ہیں۔ ہم بے نظیر مخلوق ہیں اور وہ بے مثل خالق۔ ہمارے لیے تو مثل و نظیر ہونا جائز بھی ہے لیکن اس کے لیے نہ مثل ممکن ہے نہ نظیر۔ وہ اس کی قدرت کے اعتبار سے ہے اور یہ اس کی محبت کے اعتبار سے۔ یعنی وہ اپنی قدرت سے ہماری جیسی ہزار مخلوق پیدا کر سکتا ہے لیکن محبت و غیرت کے لحاظ سے پیدا نہیں کی۔ پس یہ بات قدرت میں جائز ہے لیکن غیرت و محبت میں جائز نہیں ہے۔ ایک شخص کے ایک لڑکا تھا جو بے حد پیارا تھا۔ اس سے لوگوں نے پوچھا کہ تم اپنے لڑکے کو کتنا چاہتے ہو؟ اس نے جواب دیا کہ مجھے اس کی اتنی محبت ہے کہ اس کو دیکھتے ہوئے میں کبھی یہ تمنا نہیں کرتا کہ اب کوئی اور لڑکا میرے یہاں پیدا ہو۔ کیونکہ میں نہیں چاہتا کہ کوئی دوسرا اس کی محبت میں شریک ہو جائے اور محبت تقسیم ہو جائے۔ والسلام



بِسْمِ اللّٰهِ الرَّحْمٰنِ الرَّحِیْمِ  
مستزواں مکتوب

اسرار قضا و قدر کے بیان میں

اے بھائی شمس الدین! سنو، اصحابِ صدق لِيَسْأَلِ الصّٰدِقِيْنَ عَنْ جِدِّ قَهْمِ  
(صدیقیوں سے ان کے صدق کے بارے میں پوچھا جائے گا) کے خوف سے لرزاں ہیں۔ اور  
اہل طاعت وَالْمُخْلِصُونَ عَلَى خَطَرٍ عَظِيمٍ (اور مخلصین بڑے خطرے میں ہیں) کے تیر سے زخمی۔  
عابد و زاہد اور عارف و عالم اس کی تیغ بے نیازی کی ہلکت سے سرگردان و پریشان ہیں۔  
اِنَّ اللّٰهَ لَغَنِيٌّ عَنِ الْعٰلَمِيْنَ (بیشک اللہ دونوں جہان سے بے پروا ہے)۔  
این کار از ان فتاد مشکل معشوق غنی و ماگدایم

(یہ کام اور بھی سخت مشکل اس لیے ہو گیا ہے کہ معشوق بے نیاز اور ہم مفلس اور فقیر ہیں)۔  
بھائی تم اور ہم دوزخ کے ایندھن اور فرعون و نمرود کے ساتھ ایک ہی زنجیر میں جکڑے ہوئے  
ہیں۔ بزرگوں کا کہنا ہے کہ غفلت دلوں پر وہ کام کرتی ہے کہ دوزخ بھی کافروں کے ساتھ  
نہیں کرتی۔ اے بھائی، دنیا، قرار و آرام کی جگہ نہیں تا ب گیل کی ایک مورتی بنا کر مشیت کے  
سامنے اندوہ و بلا کے میدان میں ڈال دی گئی ہے۔ اگر اس نے پیٹ بھر کر کھایا تو مست ہے  
بھوکا رہا تو دیوانہ، سو رہا تو مردار ہے اور جاگتا ہے تو حیران۔ عاجزی اور ناتوانی اس کی صفت  
لازم بن گئی ہے۔ اگر معرفت کا دروازہ کھٹکھٹاتا ہے تو جواب ملتا ہے وَمَا قَدَّرُوا اللّٰهَ حَتّٰی تَدْرِكَهُ  
(انھوں نے اللہ تعالیٰ کا حق قرار ادا نہیں کیا)۔ اگر عبادت میں مشغول ہوتا ہے تو کہا جاتا ہے وَمَا  
اُمْرُوْا اِلَّا لِيَعْبُدُوْا اللّٰهَ مُخْلِصِيْنَ (اس کے سوا ان کو اور کوئی حکم نہیں دیا گیا کہ خدا کی بندگی کرو  
تو نہایت اخلاص کے ساتھ) اور اگر ان دونوں کو چھوڑ کر کنارے بیٹھ جاتا ہے تو کہتے ہیں وَمَا خَلَقْتُ  
الْجِنَّ وَالْاِنْسَ اِلَّا لِيَعْبُدُوْنَ (ہم نے جنات اور انسان کو صرف اس لیے پیدا کیا ہے کہ وہ ہمارے  
عبادت کریں)۔ اگر غافل ہو کر سیدھ رہتا ہے تو ڈرتے ہیں اِنَّ رَبَّكَ لَشَدِيْدُ الْعِقَابِ (جان لو، کہ  
تھکے پروردگار کی پکڑ بہت سخت ہے)۔ اور اگر کسی کو شفیع بناتا ہے تو فرماتے ہیں لَا يَتَكَلَّمُوْنَ اِلَّا

مَنْ أَدَانَ لَهُ الرَّحْمَنُ وَقَالَ صَوَابًا (کوئی بول نہیں سکتا مگر وہ جس کو خدا نے حکم دیا، اور اس نے ٹھیک بات کی)۔ اور اگر اپنی یا غیر کی طرف نظر کی تو کہتے ہیں لَيْتُنَّ أَشْرُكُنَّ كَيْحَبْطَنَ عَمَلِكَ (اگر تو نے کسی کو شریک گردانا تو تیرے اعمال سوخت کر دیے جائیں گے)۔ اور اگر چاہے کہ اپنے دل ہی میں کوئی سودا کرے، تو کہا جاتا ہے وَرَأَىٰ عَلَيْكُمْ لِحَافِظِيْنَ (البتہ تمہارے اوپر ہر وقت محافظ مقرر ہیں)۔ اگر چاہے کہ دل ہی دل میں کوئی منصوبہ باندھے تو کہا جاتا ہے يَعْلَمُ السِّرُّ وَ الْخَفِيُّ (وہ دلوں کے چھپے ہوئے رازوں کو جانتا ہے)۔ اور اگر بھاگ کر کسی گوشے میں چھپ جاتا ہے تو کہا جاتا ہے اَيْنَ الْمَفْرُ (کہیں فرار کی جگہ بھی ہے)۔ اور اگر بھاگ جاتا ہے تو بلا کر کہتے ہیں وَ اِلَيْهِ الْمَصِيْرُ (اور اسی طرف سب کی بازگشت ہے)۔ اور اگر سب کو چھوڑ کر بے کار بیٹھ جاتا ہے تو کہا جاتا ہے وَ الَّذِيْنَ جَاهَدُوْا فَاِنَّا لَتَهْدِيْهُمْ سُبُلَنَا (جمنہوں نے ہمارے لیے جدوجہد کی ہم انہیں اپنا راستہ دکھا دیتے ہیں) اور اگر کوشش و محنت کرتا ہے تو کہتے ہیں مَخْتَصِرٌ بِرُحْمَتِهِ مَنْ يَّشَاءُ (وہ جسے چاہتا ہے اپنی رحمت کے لیے چھانٹ لیتا ہے)۔ اور اگر کوئی ناامید ہو جاتا ہے تو کہتے ہیں لَا تَقْنَطُوْا مِنْ رَّحْمَةِ اللّٰهِ (خدا کی رحمت سے ناامید نہ ہو)۔ اور اگر پر امید ہو کر بے خوف ہو جاتا ہے تو کہتے ہیں اَفَا مَنُوْا مَكْرَ اللّٰهِ (کیا وہ لوگ اللہ کی تدبیر (چال) سے محفوظ ہیں)۔ اور اگر فریاد کرتا ہے تو کہتے ہیں لَا يُسْئَلُ عَمَّا يَفْعَلُ (یہ نہیں پوچھا جاسکتا کہ ایسا کیوں کیا)۔ رباعی

آرند یکے و دیگرے بر بایند  
بر پچ کس این راز ہی نہ کشایند

ماراز قضا جز این قدر نہ نمایند  
پیما نہ توئی بادہ بتو پیما یند

(ایک کو مقبول کرتے ہیں اور دوسرے کو مردود بنا دیتے ہیں اور کسی پر اس کا راز ظاہر نہیں کرتے۔ قضا و قدر کی طرف سے ہمیں اس کے سوا اور کچھ نہیں بتایا جاتا کہ تو ہی پیما نہ اور تمہی سے اپنی معرفت کی شراب کونا پتے ہیں)۔ عارفوں کا قول ہے دَخَلْنَا الدُّنْيَا فِيْهَا مُضْطَرِبِيْنَ وَ لَقِيْنَا فِيْهَا مُتَّخِرِيْنَ وَ خَوَجْنَا مِنْهَا كَارِهِيْنَ (ہم بے قراری کی حالت میں دنیا میں داخل ہوئے۔ یہاں جبرانی کے ساتھ زندگی گذاری اور کراہت کے ساتھ یہاں سے چلے گئے) حضرت رسالت مآب صلی اللہ علیہ وسلم جب ایک رات آرام فرما کر بیدار ہوئے تو آپ نے شرہ بڑے مبارک

مفید ہو گئے تھے۔ اصحاب نے عرض کیا یا رسول اللہ (صلی اللہ علیہ وسلم) ایسا کیوں ہوا؟ آپ نے فرمایا۔ رات سورہ ہود نازل ہوئی ہے اور یہ اس خطاب کی وجہ سے ہے کہ فرمایا فَاَسْتَفْتِمُ كَمَا اُصْرَتَ (جو کچھ کہا گیا ہے اُس پر قائم ہو جاؤ)۔ اے بھائی! راہِ خطرناک، منزلِ بہت دور، محبوب و مطلوب کے مقام کی کوئی حد و نہایت نہیں، انسان کا جسم کمزور، دل بے سہارا، جان عاشق اور سر شوریدہ و مشتاق۔ کیا کرے سہ

جز جان و جگر نسبتِ شکارِ خور تو زانست کہ ہر سرے نداد و میر تو

(جان و جگر کے سوا اور کوئی شکار تیرے لائق نہیں ہے کہ ہر کسی کا دماغ تیرے سودا کا متحمل نہیں ہو سکتا)۔ کتنی طاعتوں کے انبار کو جاں کنی کے وقت وَقَدْ مَنَّا اِلٰی مَا عَمِلُوْا (اُن کے اعمال کی جراثیم نے پہلے ہی دے دی ہے)، کی یاد بے نیازی کے جھونکوں اڑا کر برباد کر دیا اور کتنے آباد سینوں کو مسکراتِ موت کے وقت وَبَدَّ اَلْهَمُّ مِّنَ اللّٰهِ مَا لَمْ يَكُوْنُوْا يَحْتَسِبُوْنَ (انھیں خدا کی طرف سے وہ کچھ ظاہر ہوا جس کا انھیں گمان تک نہ تھا) سے خراب و ویران کر کے رکھ دیا۔ کتنوں کے چہرے قبر میں قبیلے کی طرف سے پھیر دیے۔ اور کتنے آشناؤں کو پہلی ہی رات میں بیگانہ بنا دیا۔ ایک کو کہا نُمْ كُنُوْا مَعَ الْعُرُوْسِ (دُہن کی طرح میٹھی نیند سو جا)۔ دوسرے سے کہا نُمْ كُنُوْا مَعَ الْمُنْحُوْسِ (منحوس کی طرح سو جا)۔ ایک راندہ درگاہ آتا ہے جو کسی طاعت سے بھی مقبول <sup>مضطرب</sup> بارگاہ نہیں ہو سکتا۔ سہ

مَنْ لَمْ يَكُنْ لِذَوِّصَالٍ اَهْلًا وَكُلُّ اِحْسَانٍ ذَنْبٌ

(جو شخص وصال کی اہلیت نہیں رکھتا اُس کے کل احسان گناہ ہی گناہ ہیں)۔ اور ایک مقبول بارگاہ ایسا آتا ہے جو کسی معصیت سے نہیں ڈرتا۔ سہ

بِنِي وَجْهِهِ شَافِعٌ يَخْرُجُ اَسَاةً مِّنَ الْقُلُوْبِ وَيَاْتِيْ بِالْمَعَاذِيْرِ

(اُس کے چہرے میں ایک شفاعت کرنے والی چیز ہے جو اُس کی برائیوں کو دلوں سے مٹا دیتی ہے۔ اور وہ عذر و معذرت کرتا ہوا آتا ہے)۔ آذر کے صحنے سے ابراہیم خلیل اللہ علیہ السلام

کو دیکھو۔ وَيَخْرُجُ الْحَيُّ مِنَ الْمِيْتِ (مردے سے زندہ پیدا کرتا ہے) پڑھو۔ اور حضرت نوح علیہ السلام کے گھرانے سے کنعان پر نظر ڈالو وَيَخْرُجُ الْمِيْتُ مِنَ الْحَيِّ (اور زندے سے مردہ پیدا کرتا ہے)

اس کو جانو اور سمجھو۔ حضرت آدم کی ثابت قدمی دیکھو کہ لغزش کا نقصان بھول نہ سکے اور شیطان کی محویت دیکھو کہ طاعت کا ثبوت کوئی فائدہ نہ پہنچا سکا۔ چنانچہ جو لوگ بلائے گئے ہیں ان کے لیے لَهِمُ الْبُشْرَى (ان کو بشارت ہے) کا مردہ ساتھ ساتھ ہے۔ اور جو راندے گئے ان کی راہ میں لَا بُشْرَى يَوْمَئِذٍ لِلْمُجْرِمِينَ (آج مجرموں کو کوئی بشارت نہیں ہے) کا خطاب ہے۔ جس طرح سَيِّمَاهُمْ فِي وُجُوهِهِمْ مِنْ أَثَرِ الشُّجُودِ (ان کی پیشانیوں پر سجدوں کے نشان ہیں) کا بیان ہے۔ اسی طرح يَعْرِفُ الْمُجْرِمُونَ بِسَيِّمَاهُمْ (گنہگار اپنی پیشانیوں سے پہچانے جائیں گے) دباچی

حاصل کن ازین جہان فانی ہنرے

غافل نشین ز خویش چون بے خبرے

کاسپ بہت بزیر رانت یا لاشہ خرد

خود بشیند غبار و شک بر خیزد

(بے خبروں اور نادانوں کی طرح غافل مت بیٹھ۔ اس مٹ جانے والی دنیا سے کوئی ہنر حاصل کر۔ گرد و غبار خود ہی بیٹھ جائے گا اور شک و شبہ باقی نہ رہے گا کہ جس سواری پر تو سوار ہے وہ گھوڑا ہے یا مردار گدھا)۔ تم سے جہاں تک ہو سکے شکستہ دل اور خراب حال رہو۔ حضرت موسیٰ علیہ السلام نے خدا سے گفتگو کرتے وقت کہا يَادِ اَيُّنَ اَطْلُبُكَ قَالَ عِنْدَا لَمَنْ كَسَبُوهُ قُلُوْبِهِمْ رَاجِلِي (اے پروردگار، میں تجھے کہاں ڈھونڈوں؟ جو اب ملا اس دل میں جو میری قضائی چوٹ سے ٹوٹا ہوا ہے)۔ آپ نے کہا، خداوند مجھ سے زیادہ شکستہ دل اور ناامید کوئی اور نہ ہوگا۔ ارشاد ہوا میں بھی وہیں ہوں جہاں تو ہے۔ آدمی کے ہاتھ میں جب تک ڈھال ہوتی ہے وہ اپنی زندگی سے ہاتھ نہیں دھوتا۔ جب سپر پھینک دی، گھوڑے کی کوچیں کاٹ ڈالیں اور تلوار کھینچ کر زمین پر اتر آیا۔ البتہ اس وقت کہا جاسکتا ہے کہ یہ جان سے ہاتھ دھو بیٹھا۔ ایک بزرگ کہتے ہیں میں ایک فقیر کی عیادت کو گیا اور کہا لَيْسَ بِصَادِقٍ فِي حُبِّهِ مَنْ لَمْ يَصْبِرْ عَلَى حَضْرَتِهِ (جو کوئی معشوق کی محبت میں اس کے جوڑ و جفا پر صبر نہیں کرتا وہ محبت میں سچا نہیں ہے)۔ اس نے سر اٹھا کر کہا لَيْسَ بِصَادِقٍ فِي حُبِّهِ مَنْ لَمْ يَتَلَذَّذْ بِحَضْرَتِهِ (جو کوئی معشوق کے جوڑ و جفا میں لذت نہ پائے، وہ محبت میں سچا نہیں ہے)۔ عواقب کے شاخوں نے کہا ہے: وہ شخص معرفت کی سرحد میں قدم نہیں رکھ سکتا جس کے نزدیک منع و عطا (دینا اور نہ دینا) برابر نہ ہو جائے۔

جب حضرت امام شبلی نے یہ سنا تو فرمایا یہ غلط ہے۔ آدمی اُس وقت عارف ہوتا ہے جب اُس کے نزدیک منع کو عطا پر فوقیت حاصل ہو جاتی ہے۔ کیونکہ 'منع' خصوصیت کے ساتھ مراد حق ہے، اور بخشش و عطا بندے کی مراد سے تعلق رکھتی ہے۔ اور حقیقہً عارف وہی ہے جو اپنی مرادیں اللہ کی مراد پر قربان کر دے۔ والسلام

## بِسْمِ اللّٰهِ الرَّحْمٰنِ الرَّحِیْمِ اٹھتر واں مکتوب

### خوف اور رجا کے بیان میں

میرے بھائی شمس الدین، اللہ تمہیں سلامت رکھے۔ سلام اور دعا کے بعد معلوم ہو کہ مرید کیلئے خوف اور امید ایسا ہی ضروری ہے جیسا پھلوں کے لیے سایہ اور دھوپ۔ اگر ہمیشہ سایہ ہی ہوتا تو پھل نہ پکتے اور اگر ہمیشہ دھوپ ہی ہوتی تو وہ جل جاتے۔ جب تک یہ دونوں جمع نہ ہوں تو باغ جہاں میوہ مقصود سے بار آور نہیں ہوتا۔ اسی طرح مرید کے لیے پیر کی نوازش و لطف کا سایہ اور اس کے آفتابِ تہر کی گرمی، زمانے میں اُس کو پختہ کر دیتی ہے۔ کبھی بغیر سبب کے نوازشیں کہتی ہیں کہ یہاں آجا۔ کیونکہ یہاں کتوں کے پاؤں کی گردستوں کی آنکھوں کا سرمہ بنایا جاتا ہے اور وَكَلْبُهُمْ بَاسِطٌ ذِرَاعَيْهِ بِالْوَصِيدِ (اُن کا کتا چوکھٹ پر پاؤں پھیلانے ہوئے ہے)۔ کی خلعت سے قیامت تک نوازتے ہیں۔ اور کبھی وہ تہر و جلال جو بغیر کسی سبب کے ہوتا ہے دانت دیتا، اَلْحَذَرَ اَلْحَذَرَ دُورُ هُوَ دُورُ هُوَ)۔ وہ معلوم المملکت جو سات لاکھ برس تک معتکف درگاہ رہ چکا تھا اُس کے بدن سے ملکوتی پوشاک اتار کھینکی۔ اور وَرَانَ عَلَيْنِكَ لَعْنَتِي اِلٰی يَوْمِ الدِّينِ (اور تجھ پر قیامت تک میری لعنت ہے) کا داغ اُس کی پیشانی پر لگا دیا۔ حضرت عمرؓ جو ایک بیگانے تھے اُن کو بت خانے سے اٹھا کر لاتے ہیں اور کہتے ہیں اِنَّا لَكَ شِئْتُمْ اُمُّ اَبِيْتٍ وَاَنْتَ بِنِي شِئْتُمْ اُمُّ اَبِيْتٍ (میں تیرے لیے ہوں تو چاہے یا انکار کرے۔ اور تو میرے لیے ہے تو چاہے یا انکار کرے)۔ اور کبھی اُس بلغم باخورد کو جو بیگانہ روزگار تھا اور اہمِ عظیم کی خلعت رکھتا تھا مسجد سے باہر نکال کر کتوں کے طویلے میں باندھ دیتے ہیں اور کہتے ہیں فَمَثَلُهُ كَمَثَلِ الْكَلْبِ اِنْ تَحْمِلُ عَلَيْهِ يَلْهَثُ اَوْ تَتْرُكُهُ



يُلْهَثُ (اس کی مثال ایک کتے کی ہے کہ جب اُس پر بوجھ لادا جاتا ہے تو ہانپتا ہے اور میں لادا جاتا تو بھی ہانپتا ہے) کبھی ہزاروں رنج و بلا کی چکیاں مرید کے سینے پر رکھ کر مژدہ کر دیا کرتے ہیں۔ اور کبھی خلوتِ قدس کے لاکھوں رہنے والوں کو اُن کے استقبال کے لیے بھیجتے اور پُر تپاک خیر مقدم کر کے بلاتے ہیں۔ کبھی پہاڑ برابر نعمتیں بخشتے اور کبھی ایک ایک تنکے کا حساب لیتے ہیں کبھی بہشت میں صدارت کی مسند پر بٹھاتے ہیں اور کبھی نکال باہر کرتے ہیں۔ اور در پر پڑے رہنے کی بھی اجازت نہیں دیتے۔ اسی طرح کبھی اُس کو اُس کی حقیقت سے آگاہ کرتے ہیں اور کبھی اُسے اپنے آپ سے بچنے اور مدہوش کر دیتے ہیں۔ جب اُس پر اپنی حقیقت کھل جاتی ہے تو پکار اُٹھتا ہے "اے خدا! مجھے کتوں ہی کی جگہ کے لیے قبول فرما۔ اور جب اُسے بے خود بناتے ہیں تو وہ اَنَالِحُ اور سُجْحَانِي کی رٹ لگاتا ہے۔ یہ دونوں باتیں ہی ٹھیک ہیں۔ جہاں تک آبِ گل کا تعلق ہے کتے کے سوا اور کیا قدر ہو سکتی ہے۔ اور جہاں وَ كَفَخْتُ فِيْهِ مِنْ رُوْحِي (میں نے اُس میں اپنی رُوح پھونک دی) کا تعلق ہے وہ اَنَالِحُ اور سُجْحَانِي کے سوا اور کچھ نہیں ہو سکتا۔ یہاں علم و عقل اوندھے ہو گئے ہیں اور پیر و مرید حیران و ششدر ہیں۔ اس جگہ فَعَالٌ لِّمَا يُرِيْدُ (جو ارادہ کرتا ہے وہی کرتا ہے)۔ يَفْعَلُ اللّٰهُ مَا يَشَاءُ وَ يَحْكُمُ مَا يُرِيْدُ (اللہ جو چاہتا ہے کرتا ہے اور جو ارادہ کرتا ہے اسی کا حکم دیتا ہے) کا عمل اور دُور دُورہ ہے۔ یہاں گرانا اُٹھانا، راندنا بلانا، کبھی نوازش و کرم اور کبھی خشم اور بے رخی تم جانتے ہو کیا ہے؟ ملک مال کی بڑاؤں کو اُکھاڑ پھینکنا۔ اور شرابِ لطف پلا کر مست کر دینا ہے اور زلزلے کی گردش میں سختیاں جھیل کر بچتے رہنا ہے۔ جیسا کہ وہ ہیں۔ اگر رجا ہی رجا ہوگی تو سستی اور کاہلی کے سبب خام رہ جائے گا اور اگر سر تا پا خوفِ ختمی ہوگا تو ناامیدی کی بھٹی میں جل کر راکھ ہو جائے گا۔ اس لیے ضرورت ہے کہ خوف و رجا برابر قوام کر کے معجون بنایا جائے تاکہ مرید کی بیماری کا علاج ہو سکے۔ کہا جاتا ہے کہ مرید کے لیے خوف و رجا پرندوں کے دوشہپر کی حیثیت رکھتے ہیں۔ اگر دونوں پر برابر ہیں تو سیدھا اُڑے گا اور اگر ایک کم اور ایک زیادہ ہوگا تو بیڑھا اُڑے گا۔ اور اگر صرف ایک ہی پر ہوگا اور دوسرا نہ ہوگا تو یقیناً وہ پرندہ مر جائے گا۔ مشائخ کی کتابوں میں ہے کہ رجا اتنی ہونی چاہیے کہ اگر دنیا بھر کے گناہ اور نافرمانی تمنا ایک شخص میں ہوں اور وہ یہ آواز سنے کہ "بہشت میں ایک شخص کے سوا دوسرا نہ جائے گا" تو وہ یقین کر لے کہ وہ میں ہی ہوں۔ اور خوف بھی

اتنا ہو کہ اگر سارے جہان والوں کی طاعت و عبادت کسی ایک شخص میں ہو اور وہ یہ آواز سے کہ "دوزخ میں بجز ایک آدمی کے دوسرا نہ جائے گا" تو وہ یقین کر لے کہ وہ آدمی میں ہی ہوں۔

مگر مرید کے لیے رجا پر خوف کا غلبہ زیادہ اچھا ہے۔ سالکانِ طریقت پر خوف اتنا طاری ہے کہ اگر کوئی صاحبِ نظر دیکھتا تو کہتا کہ یہ تو رحمتِ حق سے بالکل ناامید ہو چکے ہیں ہم تو یہی جانتے ہیں کہ مریدوں میں یہ باتیں جتنی دیر میں اپنے مجاہدہ و خلوتِ نشینی سے حاصل ہوتی ہیں اس سے کہیں زیادہ جلد اس گروہ کی خدمت سے میسر ہو جاتی ہیں۔ اصحابِ کھف کی کہانی ہر عقلمند کے لیے اس پر گواہ ہے۔ وہ محض ایک کتا تھا جو مردانِ حق کی خدمت میں رہ کر چند قدم چلا

انسانی شرف نصیب ہوا۔

پے نیرکان گرفت مردم شد

سگ اصحابِ کھف روزے چند

اصحابِ کھف کا کتا چند روز نیکوں کی صحبت میں رہا آدمی بن گیا۔ بعض صحابہؓ میں سے شروع شروع بتوں کے سجدہ کے لیے جھکے اور زنا باندھ کر غفلت و بیگانگی میں عمر کا حصہ بسر کیا اور یکایک انھیں حضرت رسالت صلی اللہ علیہ وسلم کی خدمت کی دولت مل گئی چند دن اس آستانے پر جبہ سائی کا شرف حاصل ہوا، پھر کیا تھا مرید سے مراد اور بیگانہ سے یگانہ بن گئے ہر ایک خلیفہٴ اسلام اور مقتداے دین بن گیا۔ یہ تو اس دنیا کا حال ہے جب کل آئے گا تو ان میں سے ہر ایک کا چمکتا ہوا چہرہ سورج اور چاند کی طرح تم چمکتا ہوا۔ کھو گے۔ نقل ہے کہ جب اہل بہشت جنت میں داخل ہو چکیں گے اور جوڑ و قصور کے ساتھ شرابِ طور کا جشن مناتے ہوں گے اُس وقت اچانک ایک بھلی کی کوند نظر آئے گی جس کی چمک دیکھ کر جملہ ساکنانِ خلد بریں سجدے میں گر جائیں گے اور پکار اٹھیں گے اَلْجَبَّارُ اَطِيعَ عَيْنًا (ہم پر خداوند تعالیٰ نے تجلی فرمائی ہے)۔ کہا جائے گا افسوس اسے نادانقوہ! ایسا نہیں ہے بلکہ حضرت امیر المومنین عثمان رضی اللہ تعالیٰ عنہ ابھی ابھی ایک کمرے سے دوسرے کمرے میں تشریف لے گئے ہیں۔ یہ چمک آپ کی چادر کے ایک کونے کی تھی۔ اسی سے سمجھ لو کہ اگر

گروہ کی صحبت اور خدمت کیا چیز ہے۔

کہ زود از مقبلان مقبل شود مرد

شرف خواہی بہ گرد مقبلان گرد

(اگر تو بزرگی چاہتا ہے تو برگزیدہ لوگوں کے آستانے کا چکر کاٹ، کیونکہ بزرگوں کی صحبت سے آدمی جلد برگزیدہ ہو جاتا ہے۔ تم جو کچھ کرو اگرچہ وہ تھوڑا ہی سہی لیکن خلوص دل اور صداقت سے کرو خلوص تو وہ ہے کہ اس راہ میں خلق اللہ کا خیال ہی نہ آئے (کہ لوگ دیکھیں) اور صداقت یہ ہے کہ اپنے آپ کو بھی بھلا دو۔ جب تم اس مقام تک پہنچ گئے، اور یہ خوشخوار بیابان طے کر چکے تو تمہارے ساتھ ریاد و عجب کا کوئی واسطہ اور سروکار نہ رہا۔ جب یہ دونوں حجاب اٹھ گئے تو تمہارے لیے اُس درگاہِ مقدس میں کوئی روک ٹوک اور پردہ کہاں۔ مُكَاشِفَةٌ فِي مُكَاشِفَةٍ۔ نُورٌ فِي نُورٍ (مکاشفہ میں مکاشفہ اور نور میں نور نظر آئے گا۔ پردہ تو نامحرم کے لیے ہے جب تم محرم ہو گئے تو حجاب اٹھ گیا۔ محرم وہی ہے جس نے اپنی ذات سے بیگانگی کی نجاست اور ناپاکی کو غسل دے کر پاک کیا ہو۔ کیونکہ تمہارا قرب اپنے سے دور ہو جانے میں ہے۔ اور قرب کا ادنیٰ اور معمولی نشان مراقبہ اور محافظت ہے۔ درحقیقت جس راہِ رُوح نے ذرہ بھر بھی اپنے آپ کو کسی محل مرتبہ یا مقام کے لائق سمجھا اور اپنے اوپر نظر ڈالی وہ عالمِ بعد اور مکر میں ہے نہ کہ قرب میں۔ کیا تم نے نہیں دیکھا کہ فرشتوں نے بہت خوش ہو کر اپنے اعمال دیکھے اور بول اُٹھے۔ نَحْنُ نُسَبِّحُ بِحَمْدِكَ (ہم تیری حمد کے ساتھ تسبیح کرتے ہیں) شہنشاہِ فرامین اور حاکمِ امورِ عالم ارادہ سے باہر نکلا اور حکم دیا اُسجُدُوا لِاَدَمَ (اس مشیتِ خاکِ آدم کو سجدہ کرو) تاکہ تمہاری تسبیح کی قدر و قیمت تمہاری آنکھوں سے گر جائے۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## اُناسیواں مکتوبات

### رُوح کے بیان میں

میرے بھائی شمس الدین سنو، رُوح کے متعلق لوگوں میں اختلاف ہے۔ ایک گروہ اس کو جسم اور دوسرا جوہر کہتا ہے، کوئی عرض، کوئی قدیم، کوئی حادث سمجھتا ہے۔ مذہب ترسا اور بعض فلاسفہ کے یہاں قدیم ہے۔ لیکن سنت و الجماعت کا یہ مذہب اور عقیدہ ہے کہ ہم اُسے

صرف روح کہیں ماہیت و کیفیت کے متعلق اپنی زبان سے کچھ نہ کہیں۔ حضرت خواجہ جنید رحمۃ اللہ علیہ نے اسی لیے فرمایا ہے الرُّوحُ شَيْءٌ اسْتَارَهُ اللهُ بِعِلْمِهِ وَلَمْ يُطْلِعْ عَلَيْهِ أَحَدٌ مِنْ خَلْقِهِ وَلَا يَجُوزُ الْعِبَارَةُ عَنْهُ بِأَكْثَرِ مِنْ مَوْجُودٍ لِقَوْلِهِ تَعَالَى لَيْسَ لَكَ مِنَ الرُّوحِ قَبْلَ الرُّوحِ مِنْ أَمْرٍ بِهِ۔ (روح ایک ایسی چیز ہے جس کو اللہ تعالیٰ نے اپنے علم میں چھپا لیا ہے اور مخلوق میں سے کوئی بھی اس کی حقیقت سے خبردار نہیں اور موجودات میں سے کسی چیز سے اس کی تعبیر کرنا جائز نہیں ہے جیسا کہ خدا خود فرماتا ہے ”لوگ روح کے بارے میں تم سے سوال کرتے ہیں تم کہہ دو کہ روح امر رب ہے۔“) مذہب یہی کہتا ہے جو خواجہ علیہ الرحمہ نے کہا ہے۔ ائمہ اور فقہاء کا اعتقاد بھی یہی ہے کہ اللہ تعالیٰ نے اس کی ہستی کی خبر یوں دی ہے کہ لَيْسَ لَكَ مِنَ الرُّوحِ (لوگ آپ سے روح کے بارے میں پوچھتے ہیں) تو یہ کہہ کر اس کی قدامت کی نفی کر دی کہ قَبْلَ الرُّوحِ مِنْ أَمْرٍ بِهِ (تو فرمادیکھیے کہ روح اپنے رب کا ایک امر ہے) کیونکہ امر کے تحت سوائے مخلوق اور محدث کے اور کوئی نہیں آتا۔ تو خدا نے جو فرمادیا ہے ہم اسی کا اقرار کرتے ہیں۔ اور یہ نہیں کہتے کہ وہ کیا ہے، کہاں ہے؟ کیونکہ خدا نے ہمیں اس کی کیفیت اور ماہیت سے مطلع نہیں کیا۔ بزرگوں نے تو یہاں تک کہہ دیا کہ خداوند تعالیٰ نے جملہ مخلوقات میں سے ایک مخلوق کو جس کو روح کہا جاتا ہے ہم پر ظاہر نہیں کیا کہ وہ کیا ہے؟ کہاں ہے؟ یہاں تک کہ خلق اس کی شناخت سے عاجز ہو گئی۔ یہ اس لیے کہ مہینوع کو صنایع کے تیلے بغیر ہم نہیں جان سکتے، تو صنایع کو جب تک خود صنایع نہ بتائے ہم کیونکر جان سکتے اور پہچان سکتے ہیں۔ قطعہ

بشنوایں خطاب را ساختہ شو جواب را  
ذرہ مر آفتاب را گشتہ عظیم آیتے  
جملہ ملوک راہ دین جملہ ملائک امین  
سجدہ کنان کہ اے صنم بہر خدایے رحمتے

دیہ مولانا روم رحمۃ اللہ علیہ فرماتے ہیں۔ یہ خطاب سن اور جواب کے لیے تیار ہو جا۔ ذرہ آفتاب کے لیے ایک بہت بڑی نشانی ہے۔ دین کے راستے کے سلاطین و پیشوا اور تمام مقتدر فرشتے سجدہ کر رہے ہیں اور کہہ رہے ہیں کہ اے صنم خدا کے لیے ہمارے اوپر رحمت فرما۔ دوسرے بزرگ کہتے ہیں

تنت زندہ بجان جان مانی  
لوانہ جان زندہ و جان ندانی

تنت زندہ بجان جان مانی

زہے صنم نہان و آشکارا کہ کس را جز خموشی نیست چارا

(تیرا بدن روح سے زندہ اور متحرک ہے لیکن تو خود جان نہیں ہو جاتا۔ جان ہی سے تو زندہ اور چل پھر رہا ہے لیکن تو جان کو نہیں جانتا۔ سبحان اللہ! یہ پوشیدہ اور ظاہر صنعتیں کہ خموشی کے سوا کسی کو کوئی چارہ نہیں۔) وَ سَأَلَ أَبُو بَكْرٍ الْقَحْطَنِيُّ رَحْمَةَ اللَّهِ عَلَيْهِ عَنِ الرُّوحِ فَقَالَ لَمْ يَدْخُلْ تَحْتِ ذَلِكُنْ (ابو بکر قحطی رحمۃ اللہ علیہ سے پوچھا گیا کہ روح کیا ہے؟ آپ نے کہا کہ روح کن کے ماتحت نہیں پیدا ہوتی۔ تو کہنے والے کے نزدیک اس کا یہ مقصد ہوا کہ روح کچھ نہیں ہے مگر زندہ کرنا اور جان ڈالنا یعنی خداوندِ غرہ جل نے جسم کو زندہ کر دیا وہ زندہ ہو گیا۔ وَالْأَحْيَاءُ صِفَةُ الْخَلْقِ (زندہ کرنا اللہ تعالیٰ کی ایک صفت ہے) وَالْخَلْقُ صِفَةُ الْخَالِقِ (جس طرح پیدا کرنا خالق کی ایک صفت ہے)۔ اور اس کی یہ دلیل دی ہے کہ اللہ تعالیٰ نے فرمایا۔ قُلِ الرُّوحُ مِنْ أَمْرِ رَبِّي (روح امر خداوند ہے) امر خدا خدا کا کلام ہے اور خدا کا کلام غیر مخلوق ہے۔ یہ ایسا ہے گویا کہنے والا کہہ رہا ہے کہ بدن جو زندہ ہوا ہے وہ خداوندِ جل کے قول سے زندہ ہوا ہے یعنی کُنْ حَيًّا (زندہ ہو جا) وہ زندہ ہو گیا۔ اس کے سوا روح کی بدن میں کوئی حقیقت نہیں ہے۔ لیکن بزرگوں نے کہا ہے کہ یہ صحیح نہیں ہے۔ بلکہ صحیح یہ ہے کہ ایک حقیقت ہے روح جو مخلوق جسم میں پیدا کی گئی ہے۔ مگر یہ جو کہا کہ لَمْ يَدْخُلْ تَحْتِ ذَلِكُنْ (وہ کن کے ماتحت نہیں آئی ہے) یہ اس کی قدامت کی طرف اشارہ ہے کیونکہ اشیا کی دو قسمیں ہیں۔ محدث یا قدیم۔ محدث (فانی) کن تحت میں داخل ہیں۔ اور قدیم (باقی) کن کے تحت میں نہیں آتیں۔ اس لیے روح کو قدیم کہا۔ کیونکہ موجوداتِ عالم میں جو شے محدث نہیں وہ قدیم ہوگی۔ اور یہ باطل ہے۔ کیونکہ جس رُوح سے جسم میں جان آتی ہے وہ جسم کی صفت ہے۔ کیونکہ یہ جائز نہیں کہ کوئی ذات ایسی صفت کے ساتھ موصوف ہو جو اس کے غیر میں پائی جاتی ہو۔ تو درست ہو گیا کہ روح اس زندہ جسم کی صفت ہے اور جسم محدث ہے تو محال ہے کہ محدث کی صفت قدیم ہو جس طرح ذاتِ قدیم کی صفت محدث محال ہے۔ لیکن یہ جو کہا لَيْسَ إِلَّا الْأَحْيَاءُ وَالْأَحْيَاءُ صِفَةُ الْخَلْقِ (نہیں ہے مگر زندہ کرنا۔ اور زندہ کرنا زندہ کرنے والے کی صفت ہے جس طرح پیدا کرنا خالق کی صفت ہے)۔



یہ صحیح استدلال نہیں کیونکہ اگر یہ دلیل رُوح کے ساتھ قائم کی جائے تو کیا وجہ ہے اور صفات پر قائم نہ کی جائے یہاں تک کہ کہیں جو چیز ساکن ہے اپنے سکون سے ساکن نہیں بلکہ مسکن کی تسکین سے ساکن ہے۔ اور متحرک اپنی حرکت سے متحرک نہیں بلکہ محرک کی تحریک سے متحرک ہے۔ اسی طرح خواب و بیداری، تندرستی اور بیماری جو مخلوقات کی صفتیں ہیں اسی پر قیاس کی جائیں گی اور کتنا پڑے گا کہ یہ سب کُن کے تحت میں نہیں ہیں۔ اور یہ درست نہیں تو وہ بھی درست نہیں۔ اور وہ جو خداوند کریم کے قول سے استدلال کیا قُلِ الرُّوحُ مِنْ أَمْرِ رَبِّي (کہدو روح امر رب کے ہے) اور اس کا امر اس کا کلام ہے، اس کا کلام مخلوق نہیں۔ یہ استدلال خطا واقع ہوا ہے۔ کیونکہ خدا نے قُلِ الرُّوحُ مِنْ أَمْرِ رَبِّي (کہدو روح امر رب کے ہے) نہیں کہا جس سے رُوح کا امر و کلام حق ہونا ثابت ہوتا بلکہ (مِنْ أَمْرِ رَبِّي (امر رب سے ہے) کہنے سے رُوح کا ثبوت ہو گیا۔ یعنی روح میرے امر میں سے ہے یہ دلیل ہے کہ رُوح بنفسہ امر نہیں بلکہ امر کے ماسوا ہے۔ اگر اس دلیل سے یہ ثابت ہو جائے کہ رُوح غیر مخلوق ہے تو لازم آئے گا کہ تمام چیزیں غیر مخلوق ہوں۔ کیونکہ جس طرح رُوح اس کے امر سے ہے اسی طرح ہر شے اس کے امر سے ہے کہ وہ امر تکوین ہے۔ کائناتِ عالم میں عرش سے تحت الثریٰ اور ازل سے ابد تک ہر شے کُن فیکون کے تحت میں ہے۔ محدثات کی یہی صفت ہے کہ اُس نے کُن فیکون (کہا ہو جا اور وہ ہو گئی) ساری کی ساری محدث ہیں قدیم نہیں تو محال ہے کہ رُوح قدیم ہو۔ یہی وجہ ہے کہ اکثر و بیشتر حضرات اس گروہ کو ضال اور گمراہ کہتے ہیں اور اُس کے کفر پر گواہی دیتے ہیں جو رُوح کو قدیم کہتا ہے۔ قومِ رسا کو بھی اس سے موقع مل گیا اور وہ کہنے لگے کہ خود اسلام کا ایک طبقہ ہمارا ہم نوا ہے اور رُوح کو قدیم کہتا ہے۔ اور اس طائفے پر لعن و طعن کرنے لگے۔ حالانکہ کسی گروہ نے ایسا نہیں کہا ہے۔ وہ الفاظ جو ابو بکر قحطی کے ہم نے دہرائے، ایک گروہ نے اپنی کتاب میں لکھ کر اس سے دلیل قائم کی ہے خدا نے ان بزرگ کے وہ الفاظ ہیں بھی یا نہیں؟ یہ بھی ہو سکتا ہے کہ ان ملحدوں نے اپنے مذہب کی تقویت اور اہل اسلام کی بُرائی ظاہر کرنے کے لیے اپنی طرف سے الٹی سیدھی بات جو ردی ہو۔ اور اگر تھوڑی دیر کے لیے ابو بکر قحطی کے وہ الفاظ و اعتقاد صحیح مان لیے جائیں تو محض ایک شخص کی خطا سے سارا گروہ گمراہ اور ضال نہیں کہا جاسکتا۔ یا ہم نے جو بیان کیا ہے کہ ان الفاظ سے ان کی یہ مراد نہیں کہ رُوح قدیم ہے۔ لیکن رُوح معنی امر ہے (مُحی زندہ کرنے والے کی طرف سے۔ یہ حی کی صفت نہیں

اس کے یہ مطلب تو نہیں کہ رُوح کو قدیم کہہ دیا۔ ہاں، اُن بزرگ کے استدلال میں خطا واقع ہوئی ہے اور اگر مجتہد کو استدلال میں خطا واقع ہو تو وہ کافر نہیں ہو جاتا۔ اور جب وہ کافر نہیں تو اُس کی خطا سے سارا گروہ کیونکر کافر ہوگا۔ حالانکہ سبھی کا خیال ہے کہ اس استدلال میں انہوں نے خطا کی ہے۔ اگر اس وجہ سے طائفہ ضال کہے جانے کا مستحق ہے تو دنیا میں کسی محقق کا وجود ناممکن ہے۔ کیونکہ اہل حق کا کوئی ایسا گروہ نہیں ہے جس نے اجتہاد میں خطا نہ کی ہو۔ اور جب انہیں کوئی کافر نہیں کہہ سکتا تو یہاں بھی یہی سمجھنا چاہیے حقیقت کا بہت بڑا جانتے والا خدا ہی ہے۔ صاحبِ معرفت رحمۃ اللہ علیہ نے رُوح، نفس، قلب و دینا کی ایک تعریف کی جس پر اہل اسلام کا اعتقاد ہے اور اُس کو ایک بنیاد پر قائم کیا ہے اس میں سے ہم یہاں تھوڑا سا بیان کرتے ہیں۔ اور وہ یہ ہے کہ رُوح، قلب، نفس اور دنیا یہ وہ چار چیزیں ہیں کہ خداوندِ پاک نے قرآن شریف میں ان کا ذکر کیا ہے۔ اور ان چاروں کے وجود کو شریعت بھی مانتی ہے۔ اور انہیں چاروں کے وجود پر خلق کا اجماع ہے۔ لیکن قرآن، شریعت اور خلق نے جو کچھ کہا ہے وہ ان کی تاثیرات افعال اور صفات کے متعلق کہا ہے کہیں ان کی حقیقت و ماہیت بیان نہیں کی۔ خواجہ عطار رحمۃ اللہ علیہ کہتے ہیں کہ

جانِ بلندی داشت تنِ پستی ز خاک      مجمعِ شد خاکِ پستِ جانِ پاک

چون بلند و پست باہم یار شد      آدمیِ عجوبہ اسرار شد

(جانِ بلند و برتر تھی اور جسمِ مٹی کی وجہ سے پستی کی طرف مائل تھا۔ پھر جسم کے ساتھ جان ملائی گئی۔ اور جب یہ دونوں بلندی و پستی کی آمیزش سے باہم یار ہو گئے تو انسان اسرارِ خداوندی کا ایک عجوبہ بے مثال ہو گیا)

دیکھ کس واقعہ نہ شد ز اسرارِ او      نیست کارِ ہر گدائے کارِ او

(لیکن اُس کے اسرار سے کوئی واقعہ نہ ہوا۔ ہر شخص کا کام بھی نہیں کہ وہ ان باتوں کو سمجھ سکے)

چند گوئی جز خموشی راہ نیست      زانکہ ہرگز نہ ہر ذریک آہ نیست

(کہاں تک کہے گا۔ سوائے چپ رہنے کے کوئی چارہ نہیں ہے کیونکہ کسی کا اتنا بھی کلیجہ نہیں کہ ایک آہ بھی کر سکے۔ بزرگوں نے کہا ہے کہ اگر رُوح کی ماہیت کے متعلق عقل دوڑانا جائز ہوتا تو اس کے

یہ سب سے افضل و اولیٰ شخصیت پیغمبر علیہ السلام کی تھی جب حضور سے روح کے متعلق پوچھا گیا تو آپ عقل سے جواب دیتے۔ کیونکہ آپ کی عقل و فہم موحد و ملحد اور ساری مخلوق سے کامل ترین تھی، تاکہ موحدین کی جماعت حضور کو رسول جانے کیونکہ یقیناً رسول عاقل ترین ہوتا ہے اور ملحدین کا گروہ آپ کو ابو جعفر حکیم کہے۔ کیونکہ حکیم کامل العقل ہوتا ہے تو حضور کے کامل العقل اور اکمل ترین فہم و فراست پر سب کا اتفاق ہے۔ اس کے باوجود آپ نے روح کے متعلق سوال کا جواب عقلاً نہیں دیا۔ بلکہ توقف فرمایا یہاں تک کہ جواب (امر) کا حکم آیا جس نے روح کا وجود ثابت کیا کیفیت و ماہیت بیان نہیں کی جسور کے کمال عقل نے واجب کر دیا کہ روح کی کیفیت و ماہیت کے اظہار میں خاموشی اختیار کی جائے۔ اور ہماری لپٹ عقلوں کے لیے تو اور بھی اولیٰ تر ہے کہ اس وجوب کی تعمیل کرے ہم لوگ شریعت کے بندے ہیں احکام شریعت پر سر جھکا دیں۔ جس طرح شریعت نے روح ثابت کی اور کیفیت و ماہیت میں خاموش رہی۔ ہم بھی خاموش رہیں۔

خواجہ ام القصد کہ در بندہ مات گرچہ خدا نیست خداوند ماہیت  
(ہمارا مالک ہمیشہ ہماری فکر میں ہے۔ اگرچہ وہ خدا نہیں ہے لیکن ہمارا آقا اور سرپرست ضرور ہے)  
این مگو چون در اشارت نایدت دم مزن چون در عبارت نایدت

(جب وہ اشارے میں نہیں آسکتا تو یہ اور وہ مت کہہ۔ اور جب وہ کسی عبارت و بیان میں آہی نہیں سکتا تو زبان مت کہوں)۔ مشائخ رضوان اللہ علیہم اجمعین کہتے ہیں کہ بعض بزرگوں نے روح کو دیکھا ہے اور ہر ایک نے جداگانہ صورت میں اس کا مشاہدہ کیا ہے۔ اور یہ جائز ہے۔ جیسا کہ ہم نے کہا کہ وہ موجود ہے تو دیکھنے کے قابل بھی ہو سکتی ہے۔ کیونکہ خداوند تعالیٰ کا دیدار جائز ہے۔ اس لیے کہ وہ موجود ہے تو روح جو اس کی مصنوع ہے اور موجود بھی ہے تو وہ بھی مشاہدے کے لائق ہو سکتی ہے۔ کیونکہ مصنوع صانع سے زیادہ لطیف نہیں ہو سکتا جب وہاں ردیت جائز ہے تو یہاں بھی جائز ہوگی۔ اگر خدا چاہے کہ بندے کو اپنا جلوہ دکھائے تو دکھا دیتا ہے۔ جس طرح بھی وہ چاہے اس میں کسی زبان کو چون دچرا کرنے کی مجال نہیں۔ جیسا کسی نے کہا ہے۔

ستانی زبان از رقیبانِ راز      کہ تار از سلطانِ نگویند باز  
 کرا زہرہ آنکہ از بسیم تو      کشاید زبان جز بہ تسلیم تو

(رقیبانِ راز سے اپنی زبان کو روک لے تاکہ وہ بادشاہ کے راز کو افشانہ کر دیں۔ کس کو مجال ہے کہ تیرے خوف سے رضا و تسلیم کے سوا زبان کھول سکے۔ اے بھائی، یہاں حیرت ہی حیرت ہے اور سارا علم و عقل سرگرداں ہے جب وہ چاہتا ہے کہ ہزاروں عاشقانِ صادق کی جانوں اور دلوں کو برباد کر دے تو سلطانِ بے نیازی کو اشارہ کر دیتا ہے۔ اور جب چاہتا ہے کہ ہزاروں دل جلے عاشقوں کے جگر کو کباب کرے مشیت کے چہرے سے غرت کے آئینے کا گوشہ چمکا دیتا ہے۔ پھر بھلا کون ہے جو اُس کی شرابِ محبت سے مستانہ نہیں اور کون ہے جو اُس کی عظمت و جلال کے سامنے سرنگوں نہیں اور کون ہے جو اُس کی شرابِ غرت سے مجبور نہیں۔ اور کون ہے جو اُس کے قہر کی تلوار سے دل فگار نہیں۔ سہ

عشق بازی ساختی دست از دل و دید بشو      این خود امر و زہمت لیکن باش تا فردا شود  
 (جب تو نے عشق بازی کی ہے تو دیدہ و دل سے ہاتھ دھو ڈال۔ آج تیرا یہ حال ہے ذرا ٹھہر جا اور دیکھ کہ کل کیا ہوتا ہے) یہ کام بھی عجیب ہے۔ حضرت موسیٰ سے کہا لَنْ تَرَانِي (تو مجھے نہیں دیکھ سکتا)۔ پھر فرمایا اَنْظُرْ اِلَى الْجَبَلِ (پہاڑ کی طرف دیکھ)۔ پھر ارشاد ہوا اِذْ هَبْ اِلَى فِرْعَوْنَ (فرعون کے پاس جا)۔ دیکھو، اہل عشق و محبت کے ساتھ اُس کی بزرگی و برتری کیا کرتی ہے؛ بیان کرتے ہیں کہ جب مہتر موسیٰ علیہ السلام اس مقام پر پہنچے اور اُن کے ساتھ وہ واقعات پیش آچکے تو چاہا کہ اپنے بال بچوں کے پاس لوٹ آئیں خطاب ہوا اَدْ تَعَتْ فَا سَمَّسِكَ جب جال میں پھنس چکے اور ہمارے نام پر دل لصدق کر دیا اور ہمارے راستے میں سر رکھ دیا تو دل کو غم و اندوہ کے سپرد کر دو۔ اور جان کو خطرے میں ڈال دو۔ قطعہ۔

دل بر اندہ وقف باید کرد جان را بر خطر      ہر کرا در عشق بت رویان دے لے یکتا بود  
 اندل و جان دودیدہ واقفے باید شدن      ہر کرا در دل مراد صحبتِ عذرا بود  
 (جو حسینوں کی محبت میں دل یکتا رکھتا ہو اُسے چاہیے کہ دل کو غم و اندوہ کیلئے وقف کرے اور جانِ خطر میں ڈال دے! اور جس عذرا کا وصال مقصود ہو اُس کو چاہیے کہ جانِ دل سے دامن بن جائے۔ والسلام

بِسْمِ اللّٰهِ الرَّحْمٰنِ الرَّحِیْمِ

## اسٹی واں مکتوب

دل کے بیان میں

بھائی شمس الدین، اللہ تعالیٰ تمہارے قلب کو روشن فرمائے۔ ستو، دل ایک شاہی خزانے کی حیثیت رکھتا ہے۔ مگر غور سے دیکھو کہ اس خزانے میں تم کیا رکھتے ہو؟ اگر اس میں جواہرات بھرے ہیں تو بیشک یہ خزانہ کہا جاسکتا ہے۔ اور اگر اس میں کوڑا کرکٹ ہے تو یہ گھاس پھوس کا انبار ہے۔ یہیں سے بزرگوں نے کہا ہے کہ ایک خزانہ تو ہمیشہ میں ہے جس کو نعمت کہتے ہیں۔ اور ایک خزانہ عارفوں کے دل میں ہے اس کا نام محبت ہے۔ رب العزّة کی قسم کہ ہزاروں ہزار ہمیشہ محبت کے خزانے کے ایک موتی کے برابر بھی قیمت نہیں رکھتے ہمیشہ کے خزانے کا محافظ ایک فرشتہ ہے جس کا نام رضوان ہے۔ اور محبت کے خزانے کا نگہبان خود حضرت خداوند جل و علا ہے اب سمجھ لو کہ تمہاری وہی قیمت ہے، کہ تم جس چیز کے طلبگار ہو۔ اگر تمہارا مطلوب کوئی کتا ہو تو تمہاری قیمت کتے ہی کے برابر ہوگی۔ اسی طرح دوسری چیزوں کو سمجھو۔ اور سگ اصحاب کفایت بھی اس کی ایک نظیر ہے۔ چونکہ اس کا مطلوب حق تھا اس کی قیمت بھی وہی ہوئی۔ خود خداوند تعالیٰ نے قرآن مجید میں فرمایا ہے وَكَلْبُهُمْ بَاسِطٌ ذِرَاعَيْهِ بِالْوَصِيدِ اِنَّ كَالْتَا چو کھٹ پر پاؤں پھیلائے ہوئے ہے۔ اور بلعجم باعور کا مطلوب چونکہ بخر حرم دہوا کے اور کچھ نہ تھا اس لیے اس کی قیمت بھی وہی لگی۔ تو یہ قوم نہ آسمانی ہے نہ زمینی، نہ شرقی نہ غربی، نہ غشی نہ فرشی، نہ آدم نہ آدم کی اولاد۔ بلکہ اپنی طلب کے فرزند ہیں۔ اسی مطلب کا راز ہے جو کہا ہے اَلْفَقِيْرُ اِبْنُ وَقْتِهٖ (فقیر اپنے وقت کا فرزند ہوتا ہے۔ اب تم اپنے دل کے خزانے کو دیکھ کر خود سمجھ لو کہ تمہاری کیا قیمت ہو سکتی ہے لیکن جو دل خدا کے ساتھ اٹکا ہوا ہے اپنی قیمت کے تحت نہیں آتا جو کچھ ضرور اور فرعون کو بغیر طلب کے دیا گیا اگر تم زمین پر ماتھا رگڑ رگڑ کر بھی مانگو تو ہرگز نہ ملے گا۔ اس لیے نہیں کہ یہ بہت بڑی چیز ہے، بلکہ محض اس لیے کہ وہ چیز قابل قدر و منزلت ہی نہیں۔ اور یہاں تمہاری غرت کا خیال ہے۔ ایک سائل نے کسی بادشاہ کو دیکھ کر سوال کیا "ایک درم عطا کر" اُس نے کہا "خیش میزنی شان کرم کے لائق نہیں" اُس نے کہا "ایک ہزار درم عنایت فرمائیے" بادشاہ نے کہا۔



تیرا منہ اس عنایت کے قابل نہیں۔ کسی شخص نے خدا سے ایک لڑکا مانگا۔ محنت لڑکا پیدا ہوا۔ اُس نے کہا۔ اے خدا، میں نے تجھ سے لڑکا مانگا تو نے محنت دیا۔ غیب سے آواز آئی، میں تو دینا جانتا ہوں، مگر تو لینا نہیں جانتا۔“ جس کو سوال کرنے کا طریقہ معلوم نہیں اُس کو ندامت ہی اٹھانی پڑتی ہے۔ جو کوئی بہشت کی طبع سے خدا کی پرستش کرتا ہے وہ اپنی لاپچ کا بندہ ہے۔ اور جو کوئی دوزخ کے خوف سے اُس کو پوجتا ہے وہ دوزخ کا بندہ ہے۔ اور جو کوئی کسی چیز سے ڈرتا ہے وہ اس چیز کا بندہ ہے۔ تمھاری حقیقت وہی ہے جو تمھارے سینے میں ہے۔ آدمی وہیں رہتا ہے جہاں اس کا باطن ہوتا ہے۔ مرد کا ظاہر اُس کے باطن کی تلو اس ہے۔ جو کچھ اندر ہے باہر اُس کا پوست ہے۔ اگر اندر مجاز تو باہر بھی مجازی ہے۔ اگر اس کا باطن گرفتار حق ہے تو اُس مرد کو مردِ حق کہتے ہیں۔ تم کو تمھاری مراد پر باندھ دیا ہے۔ تمھارا اختیار تمھاری قید ہے۔ تم کو جب حکم دیتے ہیں تو نیچے اترنے کا حکم دیتے ہیں۔ نہ کہ شکار پر ٹوٹ پڑنے کا۔ کیونکہ گدھ بڑا شکاری ہوتا ہے اور پرواز میں باز سے زیادہ قوی باز رکھتا ہے۔ لیکن جب اُرتا ہے تو مردار پر۔ اور باز زندے پر بھینٹتا ہے۔ تو جو کچھ دنیا میں ہے مردار ہے اور جو آخرت میں ہے وہ زندہ ہے۔ اور اس گروہ کی باتیں ان دونوں ہی سے ماورا ہیں۔ جیسا کہ تم نے سنا ہے۔

جز دوزخ و فردوس مکلنے دگر مت

مارا بخر این جہان جہانے دگر مت

(ہمارے لیے اس جہان کے سوا ایک دوسری ہی دنیا ہے۔ دوزخ اور بہشت کے علاوہ ایک دوسرا ہی مکان ہے)۔ اسی لیے بزرگانِ دین نے بہشت و دوزخ کی طرف کبھی توجہ نہیں کی۔ چنانچہ حضرت عبداللہ مبارک رضی اللہ کی نقل ہے کہ ایک دن گھر سے باہر نکل کر رو رہے تھے۔ لوگوں نے پوچھا آپ جیسے مقتدائے طریقت پر کیا حادثہ گذرا؟ آپ نے فرمایا کہ رات میں نے بڑی دلیری کے ساتھ ایک گناہ کیا ہے۔ اب اس کی نجالت و ندامت اُٹھا رہا ہوں۔ پوچھا گیا، وہ کیا تھا؟ آپ نے کہا، میں نے خدا سے گناہوں کی آمرزش چاہی تھی۔ مجھ کو ان فضولیات سے کیا کام؟ میں بندہ ہوں اور مجھے تو بس بندگی ہی سے سروکار ہے۔ ایک دفعہ امام جنید بغدادی رحمۃ اللہ علیہ کو بخارا گیا۔ آپ نے دعا کی اَللّٰهُمَّ اشْفِنِي (اے اللہ مجھے صحت عنایت کر) ایک آواز غیبی سنی اَتَدْخُلُ بَيْتِيْ وَبَيْتِكَ (اپنے اور میرے درمیان تم خود

آتے ہو ہیں نہیں جانتا کہ تمہارے ساتھ کیا کیا جائے؟ یہ ہماری نہیں ان لوگوں کی بات ہے۔ ہماری اطاعت تو یہی ہے کہ دوزخ سے ڈرتے رہیں۔ اور بہشت کی امید رکھیں۔ اور دعا مانگا کریں کہ اس کے عذاب سے رہائی حاصل ہو۔ اور وہاں رسائی نصیب ہو حضرت سیدِ عالم صلی اللہ علیہ وسلم نے فرمایا ہے۔ **اللَّهُمَّ إِنِّي أَسْأَلُكَ الْجَنَّةَ وَأَعُوذُ بِكَ مِنَ النَّارِ۔** (اے اللہ! میں تجھ سے جنت کا سوال کرتا ہوں اور دوزخ سے تیری پناہ مانگتا ہوں) یکم از کم اتنا تو ہو کہ اگر عالمِ حقیقت تک پہنچ سکیں تو اس دعا کے وسیلے سے دوزخ سے چھوٹ جائیں اور جنت میں داخل ہوں۔ اگر فراغت نہ پاؤ تو پل بھر ہی سہی ایسا دل حاصل کر جس میں نہ پانے کا درد ہو یا پانے کی خوشی۔ ابوالقاسم نضر آبادی رحمۃ اللہ علیہ سے پوچھا گیا کہ مشائخ گذشتہ کے پاس جو کچھ تھا اُس میں سے آپ کے پاس بھی کوئی چیز ہے؟ کہا ہاں، اُس کا دردِ دنیا یافت ہے۔ اور اگر تم کہو کہ ہمارے کاموں پر غور کرو۔ تو ہم پوچھیں گے کہ وہ کام کیا ہے؟ عملِ شیطانی ہے یا عملِ رحمانی؟ اگر روزانہ صبح اُٹھ کر بازار جاتے ہو اور رات گھر واپس آتے ہو، تو یہ دوسرا سب سے بہتر ہے۔ اگر نماز پڑھتے ہو اس لیے کہ خداوند تعالیٰ دولت و نعمت میں زیادتی کرے اور فریضہ حج اس لیے ادا کرتے ہو کہ لوگ تمہیں حاجی کہیں اور اسی طرح دوسرے کام ہیں تو تم ہمیشہ اسم و رسم میں مبتلا ہو اور تمہارا اصل مقصد تم سے چھپ گیا ہے۔ اے میرے عزیز ازجان یہ جو امردوں کی باتیں ہیں مثنیوں اور آلودہ لوگوں کی باتیں نہیں۔ یہ پاک لوگوں کا راستہ ہے ہمارے ایسے نجس اور ناپاک لوگوں کا نہیں۔ اس شراب میں دولتِ مزدوں کا حصہ ہے ہم بد بختوں اور بد نصیبوں کا نہیں۔ السلام

بِسْمِ اللّٰهِ الرَّحْمٰنِ الرَّحِیْمِ

اکیاسیواں مکتوبہ

نفس کے بیان میں

میرے بھائی شمس الدین اللہ تعالیٰ تمہیں عزت عطا فرمائے! سنو نفس کی حقیقت و ماہیت کے متعلق لوگوں میں اختلاف ہے اور ان کے اقوال آپس میں ایک دوسرے کی

زندہ ہیں۔ لیکن اس گروہ کے محققین کے دو قول ہیں۔ ایک گروہ کہتا ہے کہ نفس کا وجود جسم میں ذاتِ روح کی طرح ہے۔ اور دوسرا کہتا ہے کہ نفس ذات نہیں بلکہ قالب کی صفت ہے جس طرح حیات صفت ہے۔ اور اس بات پر سب کا اتفاق ہے کہ بُرے اخلاق اور ناپسندیدہ کاموں کا وہی سبب ہے اور یہ دو قسم کے ہوتے ہیں۔ ایک معاصی اور دوسرے بُرے اخلاق جیسے کبر و حسد، بخل اور غصہ وغیرہ۔ اور ریاضت کے ذریعہ ان ناپسندیدہ اوصاف کو اپنی ذات سے دُور کیا جاسکتا ہے جس طرح توبہ کے ذریعہ معصیت کو۔ کیونکہ معاصی افعال ظاہر ہیں اور توبہ اوصافِ باطن سے ظاہر ہوتی ہے۔ یعنی جو ناپسندہ اوصافِ باطن میں پیدا ہوتے ہیں وہ ظاہر کے صفاتِ حمیدہ سے پاک و صاف ہو جاتے ہیں اور جو ظاہر میں پیدا ہوتے ہیں وہ باطن کے اوصافِ ستودہ سے پاک ہو جاتے ہیں۔ اور کہتے ہیں کہ قالب کے اندر نفس اور روح دو ذلی لطفیے ہیں، جس طرح عالم میں شیاطین، ملائکہ، بہشت اور دوزخ ہیں کہ ایک محلِ خیر ہے اور دوسرا محلِ شر۔ اور شر سے سلامت رہنا بغیر ریاضت کے ممکن نہیں۔ جیسا کسی محقق نے کہا ہے

قدرِ دل و مایہ جان یافتن  
گر نفسے نفس بہ فرمانِ لست  
خبر بہ ریاضت نہ تو ال یافتن  
شکر میا در کہ بہشت آن لست

(دل کی قیمت اور جان کا سرمایہ بغیر ریاضت کے نہیں پاسکتے۔ اگر دم بھر یہ نفس تیرے حکم کے تابع ہو جائے تو یقیناً جان کہ بہشت تیری ملکیت ہے)۔ اور انسانیت کی حقیقت کے بارے میں بھی لوگوں کا اختلاف ہے کہ کس چیز پر انسانیت کا اطلاق ہوتا ہے۔ اس کا جاننا ہر طالب پر فرض ہے۔ کیونکہ جس کو اپنی ذات کی خبر نہیں اس کو دوسروں کی کیا خبر ہوگی کہ مَنْ جَهَلَ نَفْسَهُ فَهُوَ بِالْغَيْرِ اجْهَلٌ (جس کو اپنی ذات کا علم نہیں وہ دوسروں کی ذات کے علم سے اور بھی زیادہ جاہل ہوگا)۔ اور شریعت کا فتویٰ اس پر ہے کہ مَنْ عَرَفَ نَفْسَهُ فَقَدْ عَرَفَ رَبَّهُ اِنِّ مَنْ عَرَفَ نَفْسَهُ بِالْفَنَاءِ فَقَدْ عَرَفَ رَبَّهُ بِالْبَقَاءِ (جس نے اپنے نفس کو پہچان لیا اس نے اپنے پروردگار کو پہچان لیا یعنی جس نے فنا کے ذریعہ اپنے نفس کو پہچان لیا اس نے بقا کی صفت کے ساتھ اپنے رب کو پہچان لیا)۔ اور بعض نے کہا ہے مَنْ عَرَفَ نَفْسَهُ بِالذُّلِّ فَقَدْ عَرَفَ رَبَّهُ بِالْعِزِّ

جس نے ذلت و خواری کے ذریعہ اپنے نفس کو پہچانا اُس نے اللہ تعالیٰ کی صفتِ عظمت و  
غرّت کو پہچانا۔ اور بھی کہا ہے مَنْ عَرَفَ نَفْسَهُ بِالْعُبُودِيَّةِ فَقَدْ عَرَفَ رَبَّهُ بِالرُّبُوبِيَّةِ  
(جس نے اپنے نفس کو بندگی کے ذریعہ پہچانا اُس نے اپنے پروردگار کی صفتِ ربوبیت کو پہچانا)  
تو جس نے اپنے آپ کو نہ پہچانا وہ ہر شے کی شناخت سے محجوب و محروم رہ گیا۔ اور ان سب کا حاصل  
انسانیت کی شناخت ہے۔ ایک گروہ کہتا ہے کہ انسان بجز روح کے اور کچھ نہیں ہے مگر یہ غلط ہے  
کیونکہ روح قالب میں پوشیدہ ہے انسان اُس کو نہیں کہتے۔ اور ایک گروہ کہتا ہے کہ انسان کا اطلاق  
روح اور جسم دونوں پر ہوتا ہے جیسے دو رنگوں کا گھوڑا سفید و سیاہ جس کو ابلق کہتے ہیں۔ اس دلیل کی  
بنیاد پر کہ خداوند تعالیٰ نے حضرت آدم کی خاک بے جان کو انسان کہا ہے اُس وقت تک اس میں  
جان نہیں ڈالی گئی تھی۔ هَلْ آتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا مَّا ذُو دَأْبٍ زَمَانٍ  
میں انسان پر ایک ایسا وقت بھی آیا ہے کہ وہ کوئی شے مذکور یعنی قابلِ ذکر نہ تھا۔ اور ایک گروہ جو لفظ  
کا دعویٰ دار ہے یہ کہتا ہے کہ انسان کھانے اور پینے والا نہیں ہے۔ اس میں کوئی تغیر و تبدل واقع

نہیں ہوتا۔ کیونکہ یہ سر خداوندی ہے۔ اور یہ جسم اس کا طلسم ہے جیسا کہا ہے مثنوی

گنج در قعر است و کشتی در طلسم	بشکند آخر طلسم گنج جسم
گنج یابی چون طلسم از پیش رفت	جان شود پیدا چون جسم از پیش رفت
بعد از ان جانست طلسم دیگر است	غیب را جان تو جسم دیگر است
لب بدوز از عرش و از کرسی میرس	گر چہ یک ذرہ ہی پرسی میرس
کس نداند کہ نہ یک ذرہ تمام	چند پرسی چند گوئی والسلام

رگرائی میں خزانہ اور طلسمات میں کشتی ہے۔ آخر ایک دن جسم کے خزانے کا جادو ٹوٹ جائے گا جب  
طلسم ہٹ گیا تو تجھے ایک خزانہ مل جائے گا جب یہ جسم نہ ہوگا تو خود جان ظاہر ہو جائے گی پھر  
تیری جان بھی ایک طلسم دیگر ہے جو عالم غیب میں ایک دوسرا جسم رکھتی ہے عرش اور کرسی سے کچھ  
نہ پوچھو اور بالکل خاموش ہو جاؤ یہاں تک کہ اگر ذرہ برابر پوچھنا چاہتے ہو تو نہ پوچھو۔ کیونکہ اس  
راز کا ایک ذرہ بھی کوئی از روئے حقیقت نہیں جانتا کب تک کہتے سنتے رہو گے۔ والسلام)  
اور ایک گروہ کہتا ہے کہ خداوند تعالیٰ نے ہماری تخلیق میں ہر مادے کی ترکیب سے کام لیا ہے

اور اس مرکب کا نام انسان رکھا ہے اور اپنے کلام پاک میں ارشاد فرمایا ہے۔ اور خدا کا قول ہر قائل کے قول سے زیادہ سچا ہے۔ یہاں سے وہاں تک عالم خاک میں جتنی صورتیں مخصوص ہیں؛ سب میں انسان پوشیدہ ہے۔ اب سمجھو کہ انسانِ کامل کی ترکیب محققوں کے نزدیک تین چیزوں سے ہوتی ہے۔ روح، نفس اور جسم۔ اور انسانِ کل عالم کا نمونہ ہے۔ اور عالمِ دونوں جہان کا نام ہے۔ اور یہ دونوں جہان انسان کے نشان ہیں۔ یہ عالم آب و خاک و باد و آتش جس کی ترکیب بلغم، خون، صفرا اور سودا سے ہے اور اس جہان کے نشان، بہشت، دوزخ اور عرصا۔ جان چونکہ لطیف ہے وہ بہشت کی جگہ پر ہے اور نفس آفت و وحشت کی وجہ سے دوزخ کی جگہ پر۔ اور جسم بجائے عصا ہے۔ تو مومن کی روح دنیا میں بہشت کی خواہش کرتی ہے کیونکہ دنیا میں ہی اس کا نمونہ ہے۔ اور نفس دوزخ چاہتا ہے کیونکہ وہ دنیا میں دوزخ کا نمونہ ہے۔ خواجہ عطار رحمۃ اللہ علیہ کہتے ہیں۔ مثنوی۔

در چینیں بحرے کہ بحرِ اعظم بہت	عالم از ذرہ و ذرہ عالم بہت
کار عالم حیرت بہت و غیرت بہت	حیرت اندر حیرت اندر حیرت بہت
پیشوایانے کہ رہ بین آمدند	گاہ بے گاہ از پیے این آمدند
جان خود را عینِ حسرت یافتند	ہم رہ جانِ عجز و حیرت یافتند
در رہ او پاؤں سرگم کردہ	پردہ، در پردہ، در پردہ
عقل تو چون در سر موت لبخت	ہر دو لب باید ز پر سیدن بدو
کشتہ حیرت شدم یک بارگی	می ندانم چارہ جز بے چارگی

تخلیق کے ایسے سمت میں جو ایک بحرِ اعظم ہے دنیا ایک ذرہ کے برابر ہے اور اس کا ایک ذرہ دنیا کے برابر۔ اس دنیا کا ہر کام حیرت و غیرت ہے۔ بلکہ حیرت میں حیرت اور حیرت کے اندر حیرت ہے۔ اور ہنما کہ آنمودہ کار آئے۔ وقتاً فوقتاً اسی کام کے لیے آئے۔ اپنی جان کو عینِ حسرت پایا۔ اور جہان کے ساتھ حیرت اور عاجزی بھی پائی۔ اس کے راستے میں سر تاپا کھو گئے۔ ایک پردہ، پردے میں پردہ اور پھر پردے میں پردہ۔ تیری عقل ایک بال ہی کی تحقیق میں جل کر رہ گئی۔ تو چاہیے کہ اور کچھ پوچھنے سے اپنے ہونٹ سی لے۔ میں بھی تو دفعۃً حیرت سے کشتہ ہو گیا اور اب



اب سوائے بے چارگی کے اور کوئی چارہ نہیں، حضرت شیخ بوعلی سیاہ رحمۃ اللہ علیہ سے نقل ہے۔ آپ نے کہا میں نے نفس کو سور کی شکل میں دیکھا ہے۔ کسی نے اس کا بال پکڑ کر مجھ کو دیا میں نے اُسے ایک درخت سے باندھ دیا، اور مار ڈالنے کا ارادہ کیا۔ اُس نے کہا۔ اے بوعلی کیوں کرتے ہو یہ مصیبت لیتے ہو۔ کیونکہ میں تو خدائی لشکر ہوں تم مجھے مٹا نہیں سکتے۔ خواجہ محمد لوزی رحمۃ اللہ علیہ سے نقل ہے۔ آپ نے کہا کہ میں نے ایک دن نفس کو لومڑی کے بچے کی شکل میں دیکھا جو میرے حلق سے نکل رہا تھا۔ میں نے یہ سمجھ کر کہ یہ نفس ہے، اپنے پاؤں کے نیچے کھینچ لگا۔ وہ اور بھی مضبوط اور قوی ہوتا گیا۔ میں نے کہا کہ دوسرے تو چوڑے کھانے سے مر جاتے ہیں اور تو زندہ اور مضبوط ہوتا ہے؛ وہ بولا میری پیشانی اُلٹی ہے۔ دوسروں کو جس بات سے تکلیف اور رنج پہنچتا ہے مجھے اس سے راحت و آرام ملتا ہے شیخ ابوالعباس رحمۃ اللہ علیہ نے کہا کہ میں ایک روز جب گھر آیا تو ایک زرد رنگ کا کتا دیکھا۔ میں نے اُس کے بھگانے کا قصد کیا تو میرے دامن میں گھس کر غائب ہو گیا۔ شیخ ابوالقاسم گرگانی قدس سرہ نے کہا کہ میں نے اس کو ایک سانپ کی شکل میں دیکھا ہے۔ ایک دوسرے درویش نے کہا کہ میں نے ایک چوہے کی صورت میں دیکھا اور پوچھا تو کون ہے؟ اُس نے کہا، میں غافلوں کے لیے موت ہوں اور دوستوں کی نجات کا سبب ہوں۔ میرا وجود سراسر آفت ہے۔ اگر میں ان کے ساتھ نہ رہوں تو یہ اپنی پاکیزوں پر مغرور اور اعمال پر نازاں ہو جائیں۔ کیونکہ جب طہارت و صفائی، اسرارِ نور و ولایت اور طاعت میں استقامت دیکھتے ہیں تو ان میں فخر و غرور اور سر بلندی ظاہر ہوتی ہے۔ پھر جب مجھ پر نظر پڑتی ہے کہ دونوں پہلوؤں کے درمیان ایک یہ خیر بھی ہے تو ایک ایک کر کے ساری باتیں ختم ہو جاتی ہیں۔ یہ سب اس بات کی دلیل ہے کہ نفس بذاتہ ایک وجود ہے صفت نہیں۔ نفس میں بھی صفتیں ہیں، اور ان صفتوں کو ہم ظاہراً دیکھا کرتے ہیں۔ اس کی شناخت کا طریقہ معلوم ہو چکا، تو ریاضت کے ذریعہ اس کی ترمیم کر سکتے ہیں۔ لیکن اس کی ماہیت فنا نہیں ہو سکتی جب اس کی پہچان صحیح ہوگئی اور اُس پر طالب کا قبضہ اور تسلط ہو گیا تو اب اُس کے باقی رہنے سے کسی طرح کا خوف و خطر نہیں جیسا کہا گیا ہے **النَّفْسُ كَلْبٌ مُّبَاحٌ وَرَأْسُكَ الْكَلْبِ بَعْدَ الرِّيَاضَةِ مُبَاحٌ**۔ (نفس بھونکنے اور کاٹنے والا کتا ہے جب وہ ریاضت سے مطیع ہو جائے تو اس کا رکھنا مُبَاحٌ)۔ یہ ہولناک خیال بخیر خداوند تعالیٰ کے فضل و کرم اور پیرِ مشفق

کے نفلِ عاطفت کے بغیر نہیں ہو سکتا۔ مثنوی۔

مڑے دانے در راہ گمراہ کہ راہ دور و تار یکست بر چاہ  
چراغِ علم و دانش پیش خود دار دگر نہ در چہ رفتی سرنگوں سار  
(رہبر کے بغیر راستے میں بھٹکتا مت پھر۔ کیونکہ راستہ دور، اندھیرا اور کنویں پر واقع ہے۔ علم اور عقل کا چراغ پاس رکھ ورنہ اوندھے منہ کنویں میں گر پڑے گا) حضرت نظامی نے بھی اسی طرح اشارہ کیا ہے۔ مثنوی۔

سرکش از خدمتِ روشن دلان دست مدار از کمرِ مقبلان  
خار کہ ہم صحبتی گل کند غالبہ در دامن سنبل کند  
دراغِ بلند ان طلب اے ہوشمند تاشوی از دراغِ بلند ان بلند  
ایسے آن گشت فلک تاج سر کز پے خدمت ہمہ تن شد کمر  
از روشن دلوں کی خدمت سے منہ نہ پھیر۔ اقبال مندوں کے دامن سے ہاتھ نہ پھڑا۔ جو کانا پھولوں کی صحبت اختیار کرتا ہے وہ بھی سنبل کی طرح مہکتا ہے۔ اے عقل والے، بلند مرتبہ لوگوں کی نسبت کا دراغ حاصل کر تا کہ بلند لوگوں کی نسبت سے تو بھی بلند ہو جائے۔ اسی لیے آسمان لوگوں کے سر کا تاج ہے کیونکہ خدمت کرنے کی دُھن میں سر اپا کمر بن گیا ہے۔ اے بھائی، اپنی جان کی سلامتی سے ہاتھ دھو ڈال تا کہ زہر میں بھجائی ہوئی تلوار تیرے ہی سر پر پڑے تو فریبوں کے کتوں کے ساتھ رہا کر تا کہ لوگ تجھے بُرا کہیں مگر تو ان میں خوش خوش سر کو سجدے میں جھکائے اسرارِ جلوہ ہلے شہود میں محو رہ۔

چو دریا باش و کشتی را رہا کن تو عالم باش و عالم را جدا کن  
(تو خود ہی دریا بن جا اور کشتی کا سہارا چھوڑ دے۔ تو خود ہی عالم ہو جا اور دنیا کو ترک کر دے)۔  
کبھی بزرگ کے زمانے میں ایک فقیر نے ساری رات نماز پڑھتے گزار دی۔ صبح اُن بزرگ کے پاس گیا کہ وہ اُس کی تعریف کریں گے۔ پوچھا اے حضرت آپ مجھ کو کیسا پاتے ہیں؟ انھوں نے کہا "تو بیویوں کی طرح معلوم ہوتا ہے۔" فقیر اٹھ گیا اور یوں شور و فریاد کرنے لگا کہ ہرگز از عشقِ تہاں رونہ کسے نیک نہ شد  
بن بدر و زبیدین روز کجا افتادم

(حسینوں کے عشق و محبت میں کسی نے اچھے دن نہ دیکھے۔ میں کم نخبت اس بُرے دن میں کہاں آپرلا  
ایک صاحب بصیرت نے کہا ہے۔ قطعہ۔

ہر کہ خود را نہ کرد خوار امروز  
ہر کہ او لپت و مست عشق نہ شد  
ہمچو فرعون خوار خواہد بود  
تا ابد پُر خمنسار خواہد بود

جس نے آج اپنے آپ کو ذلیل و خوار نہ کیا وہ کل فرعون کی طرح ذلیل و خوار ہوگا۔ جو شخص  
عشق میں لپت اور مست نہ ہو اور قیامت تک خمار کی تکلیف میں مبتلا رہے گا۔ وہ خاطر مدارات  
جو حضرت خواجہ عالم صلی اللہ علیہ وسلم کے ساتھ معراج کی رات میں کی گئی جنگِ احد کے دن کی  
تکلیف اور پریشانی سے کم نہیں ہوگی۔ اور وہ لَعْنَةُكَ يَا مُحَمَّدٌ کا تاج دندانِ مبارک کی  
شہادت اور عارضِ مقدس کی خون آلودگی سے کم نہ ہوگا۔ کسی دل جلے نے کہا ہے قطعہ

ملامت بہریدہ مست افتادگانِ ابرہر کویت  
خرابی ہاست اندر جانم از دستِ خیالی تو  
کسے کان روے مینداز بلا آزاد کے ماند  
چو سلطان تیغ خود برداشتِ شہر آباد کے ماند  
جو بیچارے تیری گلی میں پڑے ہوئے ہیں اُن کو ملامت کرنا بیکار ہے جس نے یہ ہیرہ دیکھ لیا وہ  
بلاؤں سے کیونکر آزاد رہ سکتا ہے۔ بھاری یاد کے ہاتھوں میری جان کی یہ ساری خرابیاں  
ہیں کیونکہ جب بادشاہ خود ہی تلوار کھینچ لے تو بھلا شہر کیونکر آباد رہ سکتا ہے۔ والسلام

بِسْمِ اللّٰهِ الرَّحْمٰنِ الرَّحِیْمِ

## بیاسیواں مکتوب ۸۲

خواہش کے بیان میں

بھائی شمس الدین اللہ تعالیٰ تمہیں بزرگی عطا کرے۔ سنو، خواہشِ نفس کی صفتوں  
میں سے ایک صفت ہے۔ واصلانِ حق کے لیے یہ حجاب ہے اور مریدوں کے لیے راستہ  
روک دینے والی ہے۔ طالبانِ راہ کے لیے یہ ٹھہرنے کی جگہ نہیں۔ کہا جاتا ہے کہ یہ سب  
طالبانِ راہ کے خلاف مامور کیے گئے ہیں تاکہ اچھے کاموں سے روک رکھیں جیسا کہ کہا ہے  
مَنْ رَكِبَهَا هَلَكَ وَمَنْ خَالَفَهَا مَلَكَ (جس نے خواہشات کی پیروی کی ہلاک ہو گیا

اور جس نے اس کی مخالفت کی (مراد پائی)۔ جیسا کہ کہا ہے۔ مثنوی

مرز ہوتا فتن از سروری است      ترک ہوا قوت پیغمبری است

توین طبع تو چون رامت شود      سکہ اخلاص بنا مت شود

(خواہش سے منہ پھیر لینا سرداری کی باتیں ہیں۔ خواہش کا ترک کرنا پیغمبری کی طاقت ہے۔ جب تیری طبیعت کا گھوڑا تیرا فرمانبردار ہو جائے تو اخلاص کا سکہ تیرے نام ہو جائے گا۔ خواہش کی دو قسمیں۔ ایک لذت و شہوت کی خواہش۔ دوسرے مرتبہ، عمدہ اور ریاست کی خواہش۔ جس کو لذت و شہوت کی خواہش ہو وہ میخانے میں مقیم ہوتا ہے اور دوسرے لوگ اس کے فتنہ و شر سے محفوظ رہتے ہیں۔ مگر جس کو ریاست و منصب کی خواہش ہوتی ہے وہ عبادت گاہوں، خانقاہوں اور دائروں میں رہتا ہے اور مخلوق کے لیے فتنہ ہوتا ہے۔ خود بھی گمراہ ہوتا ہے اور مخلوق کو گمراہ کرتا ہے۔ تو جس کے تمام افعال خواہش کے مطابق ہوں اور نفس کی رضامندی ہی اس کا مقصود ہو، وہ اگر آسمان پر بھی پہنچ جائے تو وہ خدا سے دور ہی رہے گا۔

چون ترا صد بت بود در زیر دلق      چون سنائی خوشیتن صوفی بہ سلق

(جب تیری گدڑی میں سیکڑوں بت چھپے ہوئے ہیں تو خود کو لوگوں کے سامنے صوفی کیوں ظاہر کرتا ہے) اور جو کوئی خواہش سے دور ہوگا اور نفس کی متابعت سے کنارہ کشی اختیار کرے گا وہ اگر بت خانے میں بھی ہوگا تو خدا کے ساتھ ہوگا۔

ہر کہ این سگے اکند بندِ گران      خاک او بہتر ز خونِ دیگران

(جس نے اس کتے کو بھاری زنجیر میں جکڑ دیا، اس کی خاک دوسروں کے خون سے بہتر ہے) خواجہ ابراہیم خواجہ رحمۃ اللہ علیہ کہتے ہیں۔ میں نے ایک دن سنا کہ روم کا ایک راہب ساٹھ برس سے رہبانیت کے طریقہ پر قائم ہے۔ مجھ کو تعجب ہوا کہ رہبانیت کی شرط تو چالیس سال سے زیادہ نہیں ہے۔ وہ کس مقصد کو لے کر اب تک دیر میں ٹھہرا ہوا ہے۔ میں نے اس سے طے کا ارادہ کیا جب اس کے پاس پہنچا تو اس نے کھڑکی کھولی اور کہا "اے ابراہیم تمہیں کام کے لیے آئے ہو میں جانتا ہوں۔ میں یہاں رہبانی کے لیے نہیں بیٹھا ہوں بلکہ

میرے پاس شوریدہ خواہشات رکھنے والا ایک کتاب ہے اُس کو یہاں بند کر کے اُس کی نگہبانی کر رہا ہوں تاکہ اس شرارت مخلوق تک پہنچے ورنہ میں وہ نہیں جیسا تم نے مجھے سمجھا ہے۔

کافرست این نفس بے فرمان جنین کشتن دے کے بود آسان جنین

(یہ نفس کافر سخت نافرمان ہے۔ اس کا مار ڈالنا کوئی آسان کام نہیں ہے)۔ خواجہ ابراہیم کہتے ہیں، اُس کی یہ باتیں سن کر میں نے کہا، "خداوند! تو ایسا قادرِ مطلق ہے کہ عین گمراہی میں بندے کو سیدھا راستہ دکھاتا ہے اور یہ درجہ عنایت فرماتا ہے۔" اُس نے مجھ سے کہا، "اے ابراہیم تو کب تک آدمیوں کو ڈھونڈا کرے گا۔ جا اپنے آپ کو تلاش کر۔ اور جب پا جا تو خود اپنا نگہبان بن جا۔" یہی ہواے نفس روزانہ الوہیت کے تین سو ساٹھ لباس پہن کر سلتے آتی ہے اور بندوں کو گمراہی کی طرف بلاتی ہے۔ اَفْرَأَيْتَ مَنِ اتَّخَذَ إِلَهَهُ هَوَاهُ (کیا تم نے ان لوگوں کو دیکھا جو اپنی خواہشات کو اپنا معبود بنا لیتے ہیں)۔ یہی راز ہے کہ غریبوں کے دل اس میں خون ہو کر رہ گئے ہیں۔

صد ہزاران دل بگردانِ غم ہی این سگ کافر نہی میردومی

(ہزاروں دل اس غم سے کشتہ ہو گئے مگر یہ کافر و خونخوار کتاب ایک ساعت بھی نہ مرا) ترک خواہش بندے کو امیر بنا دیتی ہے۔ اور خواہش کی پیروی امیر کو امیر بنا دیتی ہے۔ جس طرح زلیخا نے اپنی خواہش کی پیروی کی امیر تھی امیر ہو گئی۔ اور مہتر یوسف علیہ السلام نے خواہش کو ترک کیا، امیر تھے امیر ہو گئے۔

ہر کہ این سگ را بگردی کرد بند درد و عالم شیر آرد در کمند

(جس نے اپنی بہادری سے اس کتے کو قید کر لیا وہ دونوں جہان میں شیر کا شکار کر سکتا ہے) حضرت خواجہ جنید رحمۃ اللہ علیہ سے پوچھا، مَا الْوُصُولُ؟ قَالَ تَرْكُ رَأْيِكَ الْهَوَاهِ (وصول کیا ہے؟ کہا، خواہش کی پیروی چھوڑ دینا)۔ جو کوئی چاہتا ہو کہ خدا کے قرب کی نزدیکی حاصل کرے اس سے کہو کہ وہ اپنی خواہش کے خلاف کرتا رہے۔ کیونکہ بندے کی کوئی عبادت خواہش کی مخالفت سے بڑھ کر نہیں۔ کیونکہ ناخن سے پہاڑ کھودنا آسان ہے مگر خواہش کی مخالفت



کتابت مشکل ہے۔ خواجہ ذوالنون مہری رحمۃ اللہ علیہ نے کہا میں نے ایک شخص کو دیکھا کہ وہ ہوا میں اڑتا تھا۔ میں نے اس سے پوچھا کہ تو نے یہ درجہ کیسے پایا۔ اس نے کہا میں نے اپنی ہوا (خواہش) کو لات ماری اور ہوا میں اڑنے لگا۔ خواجہ محمد بن فضیل یعنی رحمۃ اللہ علیہ سے نقل ہے کہ آپ نے کہا کہ مجھے تعجب ہے کہ لوگ اپنی خواہش کے ماتحت اس کے گھر جاتے ہیں تاکہ زیارت کریں۔ کیوں اپنی خواہش کو لات نہیں مارتے کہ اس کے پاس پہنچ جائیں اور اس کے دیدار سے مشرف ہوں۔ دَعُ نَفْسَكَ وَتَعَالَ (اپنی خواہش کو چھوڑ اور چلا آ) اسی معنی کا راز ہے۔ اب سنو، شیطان کو مجال نہیں کہ بندوں کے دل میں کوئی فتنہ و شر پیدا کر سکے جب تک خود اسے مصیبت و شہوت کی خواہش نہ ہو۔ مگر جب خواہش ظاہر ہونے لگتی ہے تو شیطان اس کو پکڑ لیتا، سراہتا اور اس کے دل میں جلوہ گری کرتا ہے۔ اسی کو ہوا کہتے ہیں۔ اس کی ابتدا خواہش ہی سے ہوا کرتی ہے۔ وَالْبَادِيَةُ الظُّلْمُ (ابتدا کرنے والا ہی بڑا ظالم ہوتا ہے)۔ اور خداوند تعالیٰ کے قول کا یہی مطلب ہے کہ جس وقت شیطان نے کہا ہم تمام آدمیوں کو گمراہ کر دیں گے تو فرمایا اِنَّ عِبَادِي لَيْسَ لَكَ عَلَيْهِمْ سُلْطَانٌ (تجھ کو میرے بندوں پر کوئی اختیار اور طاقت نہیں ہے)۔ تو شیطان حقیقتاً نفس و خواہش کا غلام ہوتا ہے۔ اسی معنی کا راز ہے جو کہا ہے

گر تو حق را بندہ بت گر مباش  
گر تو مرد این رہی آذر مباش

(اگر تو خدا کا بندہ ہے تو بت ساز نہ بن۔ اور اگر تو اس راستے کا مرد ہے تو آذر کی صفت اختیار نہ کر)۔  
یہیں سے ہے جو بعض مشائخ رضوان اللہ علیہم سے پوچھا گیا کہ سلام کیا ہے فَقَالُوا ذُبُّ النَّفْسِ مِنَ  
بِشْيُونِ الْمُخَالَفَةِ (جواب دیا مخالفت کی تلواروں سے نفسوں کو ذبح کر دینا)۔ خواجہ ذوالنون مہری  
رحمۃ اللہ علیہ نے کہا مِفْتَاحُ الْعِبَادَةِ الْبُكْرَةُ وَعَلَامَةُ الْإِصَابَةِ مُخَالَفَةُ النَّفْسِ وَالْهَوَاءِ  
(عبادتوں کی کنجی فکر ہے اور مقام رسیدہ ہونے کی علامت نفس اور خواہش کی مخالفت ہے) یہیں سے  
کہا گیا ہے مُخَالَفَةُ النَّفْسِ رَأْسُ الْعِبَادَةِ۔ نفس کی مخالفت سب عبادتوں کی سر تاج ہے) حضرت  
فلان بنیاد ہی رحمۃ اللہ علیہ نے کہا ہے اَسَاسُ الْكُفْرِ قِيَامُكَ عَلَىٰ مَرَادِ نَفْسِكَ (اپنے  
نفس کی مرادوں پر قائم رہنا کفر کی بنیاد ہے)۔ پس مرید طالب کو چاہیے کہ اپنے دن رات اسی کام میں  
گزارے کہ جب اس کے ہوا میں خواہش کا اثر ظاہر ہو اس کو وہیں کاٹ دے اور گریہ و زاری کے ساتھ  
غلامیہ دکھائے کہ جب تو نے رکھا ہے تو اس کو کون دور کر سکتا ہے۔ تاکہ اس کی فریاد سنی جائے۔

بھائی اب کیا کرنا ہے۔ سوزِ دل کے ساتھ دستِ نیاز اٹھاؤ۔ اور بے چارگی اور زاری سے دعا مانگو۔ مثنوی۔

بندہ رازین بحرِ نامحرم برآر	تو در افگندی مرا تو ہم برآر
نفس من بگرفت مرتا پائے من	گر نہ گیری دست من لے وائے من
گم شدم در بحرِ حیرت ناگمان	زین ہمہ برگشتگی بازم رہان
پردہ برگیر آخر جانم مسوز	بیش اندر پردہ پنهانم مسوز
یا ازین آلودگی پاکم بکن	یا نہ در خونم کش و حنا کم بکن
رہبرم شو زانکہ گمراہ آدم	دولتم ده زانکہ بے گاہ آدم

د بندے کو اس نا آشنا سمندر سے باہر نکال لے۔ تو نے ڈبویا ہے تو اب تو ہی اس سے نکال

سر سے پیر تک مجھے نفس نے پکڑ لیا ہے۔ اگر تو میری مدد نہ کرے تو میرے لیے فسوس کا مقام ہے

میں حیرت کے سمندر میں اچانک ڈب گیا ہوں۔ مجھے ان پریشانیوں سے آزاد کر۔ اب تو پردہ

اٹھا دے، میری جان کو نہ جلا۔ ہاں پردے میں چھپا کر اس سے زیادہ نہ جلا۔ یا تو ان آلاشو

سے مجھ کو پاک صاف کر دے یا میرے ہی خون میں مجھے قتل کر دے اور خاک کا ڈھیر بنا دے

میں گمراہ آیا ہوں مجھے راستہ دکھا دے۔ اگرچہ بے وقت آیا ہوں میرا حصہ مجھے عنایت کیا۔

خواجہ ابوعلی سیاہ فروری رحمۃ اللہ علیہ سے نقل ہے۔ آپ نے کہا کہ میں ایک دن حمام

میں ہوئے زیر ناف صاف کر رہا تھا۔ میں نے اپنے دل میں کہا کہ اے علی یہ عضو شہوتوں کی جڑ

ہے اور اسی نے تجھ کو اتنی آفتوں میں مبتلا کیا ہے اس کو کاٹ کر الگ کر دے تاکہ ہمیشہ کیلئے

اس کے شر سے رہائی حاصل ہو۔ اسی وقت میرے کانوں میں آواز آئی اے علی تو میری ملک میں تصرف

کرتا ہے۔ میری خلقت کے اعتبار سے کوئی عضو کسی عضو سے اولیٰ تر نہیں ہے۔ اپنی غرت کی قسم

اگر اس کو اپنے سے جدا کرے گا تو تیرے بال بال میں اتنا شر بھر دیں گے جتنا اس ایک عضو میں ہے

کشتہ ہجرت شدم یک بارگی

می ندانم چارہ از بے چارگی

مومن و کافر بہ خون آغشته اند

یا ہمہ برگشتہ یا برگشتہ اند

د میں اچانک کشتہ ہجرت ہو گیا ہوں۔ اپنی بے چارگی سے اس کا کوئی علاج نہیں جانتا۔ مومن و کافر

سب کے سب خون میں لقمے ہوئے ہیں۔ یا سب کے سب متحیر ہیں یا گمراہ ہو گئے ہیں۔ اسے بھائی نفس کا برباد کر دینا بندے کے اختیار میں نہیں۔ کیونکہ وہ ایک سواری کی مانند ہے جو شریعت کا بوجھ اٹھاتی ہے۔ لیکن اس کی صفات کا بدل دینا تو فیقِ خداوندی سے کسی بندے کیلئے ممکن ہوتا ہے اور کسی صفت سے بندے کی مشارکت اُس کے ساتھ نہیں بجز اس کے جس کا اُس نے حکم کر دیا ہے اُس کی ملک میں کوئی لقمہ نہیں کر سکتا۔ جب تک اس کی رضامند ہو بندہ اپنی جدوجہد سے کسی چیز سے باز نہیں رہ سکتا۔ اسی بھید کو یوں کہا ہے

چون راست آید آخر با تو طریقِ خسرو  
او نامراد مسکین تو شوخ خود مرادی  
(خسرو کا طور طریقہ آخر تیرے ساتھ کیونکر راست آسکتا ہے۔ کیونکہ غریب نامراد مسکین ہے اور تو شوخ اور خود مراد ہے)۔ اس لیے سازگاری ناممکن ہے۔ کیونکہ تمام کوششیں دو موقعوں پر بیکار ہو جاتی ہیں۔ ایک یہ کہ اپنی جدوجہد سے تقدیرِ الہی کو بدل دے۔ دوسرے یہ کہ تقدیرِ الہی کے خلاف اپنے لیے کوئی چیز حاصل کرے۔ اور یہ دونوں محال ہیں کیونکہ تقدیرِ الہی کسی کی کوشش سے نہیں بدلتی۔ امام شہلی رحمۃ اللہ علیہ ایک دفعہ بیمار پڑے طبیعت نے اُن سے کہا پرہیز کرنا ضروری ہے۔ آپ نے فرمایا، کس چیز سے؟ کیا اُس چیز سے جو میری روزی مقدر ہو چکی ہے یا اُس چیز سے جو میری روزی نہیں ہے اگر میری روزی سے پرہیز کرنے کو کہتے ہو تو یہ ممکن نہیں ہے میں کیونکر پرہیز کر سکتا ہوں۔ اگر اس چیز سے پرہیز مانتے ہو جو میری روزی ہی نہیں ہے تو وہ آپ ہی مجھے نہ ملے گی۔ پھر بتاؤ میں کس چیز سے پرہیز کروں۔ طبیب حیران رہ گیا۔ یہی ہے جو کہا ہے

نالہ ز فلک پر شد و آن زخم نہ پیدا  
بے چارہ طبیبان ہمہ در ماندہ ز دروم

میرے نالے سے آسمان بھر گیا اور کوئی زخم نظر نہ آیا۔ بیچارے طبیب میر درد کے علاج سے عاجز آگئے۔ حدیث میں ہے کہ موسیٰ علیہ السلام نے آدم علیہ السلام سے کہا۔ "آپ کے لیے طرح طرح کی نعمتوں کا دسترخوان سجا کر پیش کیا گیا، اس پر بھی آپ نے گیموں کی طرف ہی ہاتھ بڑھایا۔ یہ کیا بات تھی؟ حضرت آدم علیہ السلام نے فرمایا۔ "تم نے تورات میں پڑھا ہو گا کہ میری پیدائش سے پیشتر ہی میرے متعلق یہ معاملہ لکھ دیا تھا۔ تم مجھ پر لامت کرتے ہو؟ پھر حضرت موسیٰ علیہ السلام نے کہا۔ "پھر یہ رَبَّنَا ظَلَمْنَا (اے میرے پروردگار میں نے ظلم کیا) کیوں کہا؟ آپ نے کہا دشمن نے

شکست کھانے کے بعد بحث و حجت کے ذریعہ بری الذمہ ہونے کی کوشش کی۔ مگر میں نے دو گناہ رب العزّة میں عاجزی کو وسیلہ بنایا اور دَبْنَاظْلَمْنَا کہا۔ کیونکہ وہاں کسی کی حجت نہیں چلتی۔ ایک بزرگ سے کسی نے کہا کہ ہمارے سر پر گناہ تھوپ دیا ہے اور پھر سزا دیتا ہے۔ انہوں نے کہا ہاں ایسا ہی کیا ہے لیکن کسی کو دم مارنے کی مجال نہیں۔“

ترا با حکمتِ یزداں چہ کار است      قرن دم در نہ جاے تو بدار است

ترا خاموشی و صبر بہت را ہے      نہ خواہی یافت بہ زین دستک ہے

(تجھے حکمتِ خداوندی کی حقیقتوں سے کیا کام۔ بس خاموش ہی رہ در نہ دار پر لٹکا دیا جائے گا۔ تیرے لیے خاموشی اور صبر کے سوا دوسرا راستہ نہیں۔ اس سے بہتر تجھے کوئی پناہ نہ ملے گی۔) نقل ہے کہ سلطان محمود غازی نے ایک قیمتی موتی وزیر کو دیا اور کہا اسے توڑ ڈال۔ وزیر نے کہا۔ اس کی قیمت تو شاہی خزانے کے برابر ہے اسے نہ توڑنا چاہیے۔ پھر بادشاہ نے ایاز کو توڑنے کے لیے دیا۔ اُس نے فوراً ہی پتھر سے چکنا چور کر دیا۔ بادشاہ نے کہا ”سے کیوں توڑ دیا؟“ اُس نے کہا ”میں نے خطا کی برا کیا، اچھا نہیں کیا“ سلطان نے وزیر سے کہا۔ ”دریاد شاہی کے آداب ایاز سے سیکھو کہ نہ فرمانِ شاہی میں اعتراض نہ کلام میں کوئی چون و چرا۔ یہی ہے جو کہل ہے“

عذر بہ آن را کہ خطاے رسید      کا دم ازان توبہ سجاے رسید

(اگر کوئی گناہ سرزد ہو تو عذر کرنا ہی بہتر ہے کیونکہ آدم علیہ السلام توبہ ہی سے اپنے مقام پر پہنچے ہیں) والسلام

بِسْمِ اللّٰهِ الرَّحْمٰنِ الرَّحِیْمِ

## ترا سیواں مکتوب ۸۳

### نفس کی ریاضت کے بیان میں

میرے بھائی شمس الدین، خدا تمہیں متقیوں کی بزرگی عطا فرمائے۔ سنو، آدمی کی طبیعت مرکبِ واقع ہوئی ہے۔ بُری صفات اور خراب اخلاق سے اس کی طینت مرکب ہے۔ جیسا کہ آیات قرآنی اور احادیثِ نبوی میں آیا ہے جب نفسِ امارہ کے تسلط کی شرارتوں کا اثر انسان کے احوال پر غلبہ کرتا ہے تو یہ گمراہیوں اور خسارے میں پڑ کر ایمان کی روشنی سے محروم رہ جاتا ہے۔ اور

درگاہِ رب العزۃ سے دُور ہو جاتا ہے۔ کیونکہ نفسِ امارہ دل کا دشمن اور دین کا مخالف ہے۔ یہ ہمیشہ اپنی ہی تدبیر میں لگا رہتا ہے۔ اور احکامِ شرع کی بجا آوری اور اُس کی پیروی سے سرکشی کرتا ہے۔ آدمی کے لیے نفس کی آفت کفر کے فتنوں سے کہیں زیادہ بدتر ہے اور شیطان کی شرارت و مکر سے بھی بڑھ چڑھ کر ہے۔ کیونکہ آدمی سے اس کا چولی دامن کا ساتھ ہے۔ اسی لیے کہتے ہیں کہ آدمی کا بڑا دشمن اور سخت ترین بلا ہی نفس ہے۔ اسی لیے اس کی دوا علاج بھی مشکل اور بہت دشوار ہے۔ کیونکہ یہ اندرونی دشمن ہے۔ اور جب گھر کے اندر ہی چور ہوتا ہے تو اس کو دفع کرنا آسان نہیں ہوتا۔ دوری وقت یہ ہے کہ نفس ایک ایسا دشمن ہے جو آدمی کو محبوب اور پیارا ہوتا ہے۔ اور محبوب کی عیب بینی سے آدمی اندھا ہوتا ہے۔ اسی لیے یہ نفس کی جو کچھ تباہ کاریاں دکھتا ہے اُن کو نیکی اور بھلائی سمجھتا ہے۔ اور جب ایسا ہوتا ہے تو آدمی اس نفس کے ہاتھوں جلد ہی تباہی اور ہلاکت میں مبتلا ہو جاتا ہے۔ اور اُسے ان باتوں کی خبر تک نہیں ہوتی۔ اسے بھائی، جب تم ذرا ٹھنڈے دل سے غور کرو گے تو تمہیں معلوم ہو گا کہ یہ سارے فتنے فساد، تباہی و بربادی، خواری و ہلاکت، معصیت و آفت جو مخلوق کو اول آفرینش سے پیش آئی ہیں اور قیامت تک پیش آئیں گی وہ اسی نفس کی بدولت ہیں۔ غرض جو شخص بھی بلاؤں میں مبتلا ہو اسی نفس کی وجہ سے ہوا۔ اگر ہوائے نفس گمراہ نہ کرتی تو فتنہ و ضلالت اور معصیت کا وجود قیامت تک نہ پایا جاتا۔ اور ساری مخلوق امن و سلامتی میں دن گزارتی تو جب اتنا بڑا دشمن بغل میں ہو تو عقلمند کے لیے ضرور ہے کہ اسے دبا کر زیر کرے اور اس سے چھٹکارا پانے کی جدوجہد کرتا رہے۔ لیکن یکبارگی اس پر دھاوا بول دینا ممکن نہیں جیسا اور دشمنوں کے ساتھ ہوتا ہے اور دفعۃً اس کو زیر کرنا دشوار ہے۔ کیونکہ نفس طالب کی سواری اور آلہ ہے اسے یکبارگی اس کا چھوڑ دینا دشوار ہے اور ایسا کرنے میں ضرر اور نقصان کا احتمال ہے۔ اس لیے مرید کو میانہ روی اختیار کرنے کی ضرورت ہے اور وہ اس طرح کہ اس کی پرورش کرو اور قوت دیتے ہوئے اس پر کاموں کا بوجھ ڈالو کہ وہ متحمل ہو سکے اور اس حد تک کمزور کرو اور سختی سے کام لو کہ تمہارے حکم سے گریز نہ کرے۔ اس کے علاوہ جو طریقے ہیں وہ غلط ہیں۔ حدیث میں آیا ہے کہ ہر کارِ دو عالم صلی اللہ علیہ وسلم نے حضرت عبداللہ مسعود رضی اللہ عنہ کو دیکھا کہ سخت ریاضت اور مجاہدۂ شاقہ کی وجہ سے نہایت کمزور ہو گئے تھے اور ہاتھ پاؤں ہلاتے بھی عاجز تھے اُن کی



انکھیں حلقے میں دھنس گئی تھیں جب حضرت صلی اللہ علیہ وسلم نے یہ حال دیکھا تو پسند نہ فرمایا اور کہا یا عَبْدَ اللَّهِ إِنَّ النَّفْسَ عَلَيْكَ حَقًّا (اے عبداللہ، تمہارے اوپر تمہارے نفس کا بھی حق ہے) اس سختی سے ہاتھ کھینچ لو۔ اگر نفس کے ہلاک کرنے کا ارادہ کرو گے تو پکڑے جاؤ گے اور گنہگار ہو گے۔ اس سے معلوم ہوا کہ ریاضت اور مجاہدہ نفس کے لیے علم کی ضرورت ہے تاکہ ایسا طریقہ اختیار کیا جائے کہ نفس ہلاک بھی نہ ہو، نہ تم پر غالب ہو سکے اور نہ تمہاری نافرمانی کر سکے۔ پس میانہ روی کا طریقہ یہ ہے کہ اس کے منہ میں تقویٰ کی لگام ڈالو اور پرہیزگاری اختیار کرو۔ اگر تم یہ خیال کرتے ہو کہ نفس ایک نافرمان، سرکش اور موذی جانور ہے تم کس طرح اس کے منہ میں لگام دو گے۔ تو جانو کہ اس میں حیلے کی ضرورت ہے۔ پہلے اس کو ذرا نرم کرو تاکہ لگام لینے کے قابل ہو جائے۔ اس راستے کے عاملوں نے کہا ہے کہ نفس کو نرم کرنے کی تین چیزیں ہیں۔ ایک یہ کہ نفس کو خواہشوں اور لذتوں سے روک دو۔ کیونکہ جب چوپائے دانہ گھاس نہیں پلتے تو نرم ہو جاتے ہیں۔ عالموں میں سے کسی نے کہا ہے کہ نفس کی سرکشی اور جہالت اس حد تک ہوتی ہے کہ جب وہ چاہتا ہے کہ گناہ کرے اور عذاب مول لے، اور تم اس وقت خدا، رسول، جملہ انبیا، کتاب اور سلف صالحین کو شفیع بنا کر سامنے لاؤ اور موت قبر، قیامت، بہشت اور دوزخ سب اس کے سامنے رکھ دو، تو بھی وہ ہرگز باز نہ آئے گا اور گناہ سے پیچھے نہ ہٹے گا نہ خواہشوں سے دست بردار ہوگا۔ لیکن جب دانہ پانی روک دیا جائے گا تو ساری شرارتیں غائب ہو جائیں گی۔ دوسرے یہ کہ عبادت کا بھاری بوجھ اس پر لا دو کیونکہ جب خچر پر زیادہ بھاری بوجھ لا دیا جاتا ہے تو وہ سیدھا ہو جاتا ہے خاص کر ایسی حالت میں کہ دانہ پانی کی مار اس پر پڑ چکی ہو۔ تیسرے یہ کہ خداوند تعالیٰ سے امداد مانگو اور اس کی بارگاہ میں پناہ ڈھونڈو۔ بغیر اس کے اس کی شرارتوں سے چھٹکارا ممکن نہیں۔ اگر ان تینوں چیزوں پر قائم رہو گے تو تمہارا نفس سرکش تمہارا فرمانبردار ہو جائے گا اور لگام قبول کر لے گا۔ جب ایسی حالت دیکھو تو جلدی کرو۔ اور تقویٰ کی لگام اس کے منہ میں ڈال دو اور اس کی شرارت سے بے فکر ہو جاؤ۔ اگر تم پوچھو کہ تقویٰ کیا ہے جس کی لگام بنائیں؟ تو سنو، تقویٰ ایک بہت بڑا خزانہ اور ایک وسیع ملک ہے جس میں دنیا اور آخرت کی تمام چیزیں جمع کر کے

رکھ دی گئی ہیں۔ اور اسی کے تحت ایک خصلت رکھی ہے جس کا نام تقویٰ ہے۔ قتادہ رضی اللہ عنہ نے کہا ہے کہ توریت میں ہے کہ اے نبی آدم تقویٰ اختیار کر اور جہاں چاہے آرام کی نیند سو رہ۔ یہ ایسی خصلت ہے کہ تمام نیکیوں کی جامع ہے اور جملہ مہمات کے لیے کافی ہے۔ بندے کو تمام درجات اور کرامات پر پہنچا دیتی ہے۔ اور یہ ایک ایسی اصل ہے کہ اس سے بڑھ کر کوئی چیز نہیں ہے۔ اب سنو، تفسیر زاہدی میں ہے کہ تقوے کی دو قسمیں ہیں۔ اصل اور فرع۔ اصل تو کفر سے توبہ کر کے ایمان لانا ہے۔ اور فرع گناہوں کو چھوڑ کر طاعت و بندگی کرنا۔ اور مشائخ نے کہا، کہ تقوے کی تین منزلیں ہیں۔ ایک شرک سے تقویٰ، دوسرے بدعات سے تقویٰ، تیسرے مہمات سے تقویٰ۔ پس تقوے کے یہ معنی ہوئے کہ دین میں جن جن باتوں سے ضرر و نقصان کا ڈر ہے ان سے پرہیز کرنا۔ تم نہیں دیکھتے کہ پرہیز کرنے والے بیمار کو بھی متقی کہتے ہیں۔ کیونکہ کھانے پینے کی چیزوں اور ایسے پھل وغیرہ سے جو اس کے لیے نقصان پہنچانے والے ہیں، پرہیز کرتا ہے۔ وہ چیزیں جن سے دین میں نقصان کا خوف ہے ان کی دو قسمیں ہیں۔ ایک محض حرام و معصیت اور دوسرے حلال چیزوں میں زیادتی اور فضولی کرنا۔ اور یہ بہت ہوتا ہے کہ حلال چیزوں میں زیادتی آدمی کو حرام اور گناہ کی طرف لے جاتی ہے۔ تو جو شخص چاہے کہ دین میں نقصان لانے والی باتوں سے امن میں رہے، اس کے لیے ضروری ہے کہ محض حرام اور معصیت سے پرہیز کے علاوہ حلال فضول سے بھی اپنا دامن بچائے رکھے۔ پس جامع و مانع تقویٰ ان چیزوں سے پرہیز کرنا ہے جو معصیت ہیں اور دین کو نقصان پہنچانے والی ہیں اور فضول حلال سے بھی دامن بچانا ہے۔ اس کام میں غفلت نہ کرنی چاہیے۔ فرصت کو غنیمت جانیں۔ آئندہ ممکن ہے کہ ہم تقویٰ کرنا چاہیں اور نہ کر سکیں۔ حضرت عیسیٰ علیہ السلام نے کہا ہے، دنیا تین دن کی ہے۔ ایک وہ گل جو گزر چکا جس سے تجھے کچھ ہاتھ نہ آیا۔ دوسرے وہ گل جو آنے والا ہے۔ اس کے متعلق نہیں معلوم تو اسے پائے گا یا نہ پائے گا۔ تیسرا وہ دن ہے جس میں تو اس وقت ہے۔ اور لے دے کے یہی تیرے ہاتھ ہے اس کو غنیمت جان۔ حضرت ابوذر رضی اللہ عنہ نے کہا ہے دنیا تین ساعت سے زیادہ نہیں ہے۔ ایک ساعت گزر چکی جس سے تو نے کچھ حاصل نہ کیا۔ دوسری ساعت کا یقین نہیں کہ پائے گا یا نہ پائے گا۔ تیسری ساعت وہ کہ تو اس میں ہے، تو درحقیقت تیری عمر ہی ایک ساعت ہے۔

اور ایک محقق بزرگ نے کہا ہے، دنیا تین سالس کے برابر ہے۔ ایک سالس تو گزر چکی اور معلوم ہے اس میں جو کچھ تو نے کیا دھرا ہے۔ دوسری سالس کا حال معلوم ہی نہیں کہ آئے گی یا نہ آئے گی تیسری سالس وہ جو تو نے لی ہے۔ اکثر لوگوں کو دیکھا ہے کہ ایک سالس کے بعد دوسری سالس نہیں لے سکے اور مر گئے ہیں۔ پس تم نہ ایک دن کے مالک ہو نہ ایک ساعت کے پس یہی ایک سالس تمھاری ہے۔ تو ہوش سنبھالو، اٹھ بیٹھو اور جلدی کرو اور اسی سالس میں توبہ اور بندگی کر لو۔ ممکن ہے دوسری سالس نہ آئے اور خاتمہ ہو جائے۔ اور رزق دروزی کا غم نہ کرو۔ ممکن ہے کہ جب تمھیں رزق کی حاجت ہو اس وقت تم زندہ ہی نہ رہو۔ یاد رکھو، وہ آدمی تباہ ہو جاتا ہے جو ایک دن یا ایک ساعت کا غم کرتا ہے جبکہ وہ دوسری ہی سالس میں مر جائے گا۔ اور وہ یاد کرو جو رسول صلی اللہ علیہ وسلم نے اسامہ رضی اللہ عنہ کے متعلق ارشاد فرمایا ہے کہ اسامہ دراز امید ہے کہ ایک مہینے کے وعدے پر لونڈی خریدی ہے۔ خدا کی قسم میں زمین پر قدم رکھنے کے بعد گمان نہیں کرتا کہ قدم اٹھاؤں گا یا نہ اٹھاؤں گا۔ لقمہ منہ میں لے کر لقمین نہیں کرتا کہ اسے حلق سے اتار سکوں گا۔ پس مرید کو چاہیے کہ اس پر قائم ہو جائے اور رات دن اسی کو یاد کرتا رہے۔ بالضرور اس کی امیدیں مختصر ہو جائیں گی اور اپنے نفس کو بندگی میں تیزی، توبہ میں جلدی، دنیا میں زہد اور استعدادِ مرگ میں مشغول ہونے والا دیکھے گا۔ والسلام

بِسْمِ اللّٰهِ الرَّحْمٰنِ الرَّحِیْمِ

## پورا سیواں مکتوب ۸۲

نفس کی میاست اور مجاہد کے بیان میں

میرے بھائی شمس الدین، اللہ تعالیٰ تمھیں نفس کی مخالفت کی توفیق عطا فرمائے۔ سنو، نفس کی محنت و مشقت اور اس کی سرزنش ہر مذہب اور ہر دین میں پسندیدہ سمجھی گئی اور دنیا کی تمام اقوام وہ حق ہوں یا باطل، اور جملہ محققوں نے مجاہدے کو ثابت کیا۔ اور مشاہدے کا ایک سبب گردانا ہے کہ الْمُسَاهِدَاتُ مَوَارِثُ الْمَجَاهِدَاتِ (مشاہدات مجاہدات کی میراث ہیں)۔ اور اس کی اصل خدا کا وہ کلام ہے وَالَّذِينَ جَاهَدُوا فِينَا لَنَهَبْنَا لَهُمْ

سُبُلَنَا (جنھوں نے ہماری تمنائیں مجاہدہ کیا ہم ان کو اپنا راستہ دکھا دیتے ہیں) جو مجاہدہ کرتا ہے اُسے مشاہدہ نصیب ہوتا ہے۔ اور یہ پیغمبروں کا آنا، شریعتوں کا جاری ہونا، آسمانی کتابوں کا نزول اور جہادِ احکام کا تکلف سب مجاہدہ ہی ہے۔ طبیعتوں کے بدل جانے اور عجیب و غریب صفتوں کے پیدا ہونے سے مجاہدے کا اثر ظاہر ہوتا ہے۔ اور آئے دن کا مشاہدہ اس کی دلیل ہے۔ اس کا انکار مشاہدہ کا انکار ہے اور اس بگڑتی ظاہر ہے۔ تم نہیں دیکھتے کہ ریاضت سے گھوڑوں کو ایسا سدھاتے ہیں کہ حیوانی صفات چھوڑ کر آدمیت اختیار کر لیتا ہے اور اس کی صفات بدل جاتی ہیں۔ یہاں تک کہ زمین سے کوڑا اٹھا کر سوار کو دیتا ہے۔ اور گیند گھماتا ہے۔ اسی طرح نا سمجھ عجمی بچوں کو محنت و ریاضت سے عربی زبان بنا دیتے ہیں اور ان کا طبعی کلام بدل دیتے ہیں۔ بعض وحشی جانوروں اور پرندوں کو ایسا رام کر لیتے ہیں کہ جب چھوڑتے ہیں چلا جاتا ہے اور بلاتے ہیں چلا آتا ہے اور ایسا گھل مل جاتا ہے کہ اس قید و بند کو آزادی کہیں زیادہ عزیز سمجھتا ہے۔ ایک ناپاک کتے کو مجاہدہ و تعلیم سے اس مرتے پر پہنچا دیتے ہیں کہ اس کا مارا ہوا شکار مومن کے مارے ہوئے شکار کی طرح حلال اور پاک ہوتا ہے۔ الغرض ہر شریعت کا دار و مدار مجاہدے پر ہے حضرت رسول اللہ صلی اللہ علیہ وسلم نے اللہ تعالیٰ کی قربت میں ہونے کے باوجود، عاقبت سے مامون اور لباسِ عصمت سے آراستہ ہونے کے بعد بھی کس قدر مجاہدہ کیا ہے۔ طویل بھوک، مسلسل روزے، راتوں کی بیداری اس درجہ اختیار کی کہ فرمانِ خداوندی آیا۔ "اے محمد! ہم نے تمہارے پاس قرآن اس لیے نہیں بھیجا ہے کہ تم اپنے آپ کو ہلاکت میں ڈال دو" حضرت ابو ہریرہ رضی اللہ عنہ سے روایت ہے کہ حضرت پیغمبر علیہ السلام مسجد کی عمارت بنانے کے لیے اینٹیں اٹھا رہے تھے اور ہم دیکھ رہے تھے کہ اس سے حضور اقدس کو تکلیف ہو رہی ہے۔ میں نے عرض کیا "یا رسول اللہ! یہ اینٹیں ہمیں دیکھتے آپ لے بدلے ہم اٹھائیں گے۔ آپ نے فرمایا یا اباہریرہ! حَذُّ غَيْرِهَا فَإِنَّهُ لَا عَيْشَ إِلَّا عَيْشُ الْآخِرَةِ (اے ابو ہریرہ! تم دوسری اینٹیں اٹھاؤ۔ یہاں کوئی آرام نہیں ہے۔ آرام تو آخرت میں ہے)۔ ان تمام باتوں کا حاصل یہ ہے کہ مجاہدہ اور ریاضت بالاتفاق پسندیدہ ہے۔ لیکن مجاہدہ کا دیکھنا (یعنی اس کا اعتبار کرنا) ایک آفت ہے۔ کیونکہ مجاہدہ بندے کا فعل ہے

اور مشاہدہ عنایتِ خداوندی جب تک عنایت و نوازشِ حق نہ ہو بندے کے کسی کام کی کوئی قیمت نہیں جہاں تک ممکن ہو اپنے فعل کی طرف منسوب نہ کرو اور کسی صفت میں نفس کے تابع نہ جاؤ۔

یہی تمہارا وجود اور ہستی تمہارا حجاب ہے۔ اگر ایک فعل سے محبوب ہو گے تو دوسرے کام کیلئے آمادہ ہو جاؤ گے۔ اور جب تم بکلہ اپنے ہی حجاب میں مبتلا ہو گے تو تمہارا انا بھی کلیتہً فانی نہ ہوگی۔ اور تم بقاء مشاہدہ حاصل کرنے کے لائق نہ ہو سکو گے۔ یہاں ایک نکتہ یاد رکھو، اور وہ یہ ہے کہ نفس کا مجاہدہ نفس کے صفاتِ ذمیرہ کو فنا کرنے کے لیے ہوتا ہے نفس کو فنا کرنے کے لیے نہیں ہوتا۔ کیونکہ اس کی انانیت کی اصل فنا نہیں ہو سکتی۔ لیکن جب صاحبِ مجاہدہ نفس پر قابض و مالک ہو جاتا ہے اور اسے اپنا محکوم بنا لیتا ہے تو اس کی بقا سے کوئی خوف نہیں ہوتا۔ اب سنو بھائی! خالی پیٹ رہنے کو اس راستے میں بڑی شرافت حاصل ہے اور ہر گروہ کے نزدیک قابلِ تعریف ہے جیسا کہ ظاہر ہے کہ بھوکے کی طبیعت تیز تر اور اس کی سمجھ صاف تر اور صحت بہتر ہو جاتی ہے۔ حضرت ابو العباس رضی اللہ عنہ سے روایت ہے کہ آپ نے فرمایا کہ میری بندگی اور معصیت دو حالتوں سے متعلق ہے۔ جب میں سیر ہو کر کھا لیتا ہوں تو تمام گناہوں کو اپنے اندر پاتا ہوں۔ اور جب نہیں کھاتا تو تمام عبادات کی اصل اپنی ذات میں محسوس کرتا ہوں۔ بزرگوں نے کہا ہے کہ مرید کے لیے پیٹ کی اصلاح مشکل ترین کام ہے۔ کیونکہ اس کا نقصان بہت اور اثر قوی تر ہوتا ہے۔ اس لیے کہ یہی سارے گناہوں کا سرچشمہ اور مخزن ہے۔ پس تمہارے لیے پیٹ کی اصلاح لازم ہے۔ انسان میں گناہگاری اور پاک دامنی اور بدن میں قوت و ضعف پیٹ سے پیدا ہوتی ہے اس لیے اول پیٹ کو حرام اور شبہ کی چیزوں سے اور اس کے بعد ضرورت سے زیادہ حلال سے بھی پرہیز کرنا چاہیے۔ اگر تم چاہتے ہو کہ کچھ کام سرانجام دو تو یاد رکھو کہ حرام اور مشتبہ چیزوں کا کھانے والا مردودِ بارگاہ ہوتا ہے اور عبادت کی توفیق اُسے نصیب نہیں ہوتی۔ حضرت یحییٰ معاذ رازی رحمۃ اللہ علیہ فرماتے ہیں کہ "عبادت اللہ تعالیٰ کا خزانہ ہے اس کی کنجی دغا ہے اور اس کنجی کے دندلے حلال روزگار جب کنجی میں دندلنے نہ ہوں گے تو قفل نہ کھل سکے گا۔ اور جب خزانے کا دروازہ نہ کھلے گا تو عبادت جو اس خزانے میں ہے کیونکر ہاتھ آئے گی۔ دوسرے یہ کہ حرام اور مشتبہ چیزوں کا کھانے والی نیکی کے کاموں سے محروم ہو جاتا ہے۔ اور اگر اتفاقاً نیکی کرتا بھی ہے تو قبول نہیں ہوتی بلکہ آقا



منہ پر ماری جاتی ہے اور یہ کارِ خیر اس کے لیے زحمت بن جاتا ہے۔ لیکن حلال چیزوں میں زیادتی کرنا بھی عابدوں کے لیے آفت اور مجاہدوں کے لیے بلا ہے۔ کیونکہ زیادہ کھانا دل کو سخت کرتا اور اُس کے نور کو بجھا دیتا اور علم و عقل کو کم کرتا ہے۔ کیونکہ پُر خوری سے طبیعت مضحل ہو جاتی ہے۔ خواجہ سلیمان دارانی رحمۃ اللہ علیہ نے کہا ہے: "اگر تم چاہتے ہو کہ دینی یا دنیاوی ضرورتوں میں مشغول ہو تو جب تک اُس سے فارغ نہ ہو جاؤ کچھ نہ کھاؤ۔ کیونکہ غذا عقل کو باطل کرتی ہے اور زیادہ کھانا تمام اعضا کے لیے فتنہ و فساد کا باعث ہے۔" ابو جعفر رحمۃ اللہ علیہ نے کہا ہے کہ "پیٹ ایسا عضو ہے کہ اگر وہ خالی ہے تو تمام اعضا گناہوں سے سیر ہوں گے اور اگر وہ سیر ہوگا تو تمام اعضا گناہوں کے بھوکے ہوں گے۔" اس کا یہ مطلب ہوا کہ آدمی کے قول و فعل اس کے کھانے پینے پر منحصر ہوتے ہیں۔ اگر حرام اور مشتبہ چیزیں پیٹ میں جائیں گی تو اقوال و افعال بھی حرام اور مکروہ سرزد ہوں گے۔ اگر حلال غذا میں ضرورت سے زیادہ استعمال ہوں گی تو افعال و اقوال بھی فضول برآمد ہوں گے۔ گویا کھانا پینا قول و فعل کے لیے تخم کی حیثیت رکھتا ہے جو اس سے پیدا ہوتے ہیں۔ یحییٰ بن یحییٰ علیہ السلام نے شیطان کو دیکھا کہ تو بڑے اس کے ہاتھ میں ہیں۔ آپ نے پوچھا "یہ کیا ہے؟" اُس نے جواب دیا "یہ بھوک اور خواہشیں ہیں کہ میں اسی کے ذریعہ آدمیوں کا شکار کرتا ہوں۔" آپ نے فرمایا "کیا مجھے بھی اس سے شکار کر سکتے ہو؟" اُس نے کہا "نہیں، مگر ایک رات جب تم نے شکم سیر ہو کر کھانا کھایا تھا اور گرانی کے سبب میں نے تم کو نماز ادا کرنے سے روک دیا تھا۔" حضرت یحییٰ علیہ السلام نے فرمایا کہ اس کے بعد میں اب کبھی پیٹ بھر کر کھانا نہیں کھاؤں گا۔ ابلیس نے یہ سن کر کہا اس کے بعد میں اب کسی کو یہ نصیحت نہ کروں گا۔ اسے بھائی، یہ حال اس شخص کا ہے جس نے تمام عمر میں صرف ایک رات شکم سیر ہو کر کھانا کھایا تھا۔ پھر ہمارا کیا حال ہوگا کہ زندگی بھر میں کسی رات بھوکے نہ رہے اس پر یہ فضول ہوس کہ عبادت بجالائیں۔ لوگوں نے کہا ہے کہ سکرانہ موت کی سختی زندگی کی لذتوں کے برابر ہوتی ہے۔ جس کو اپنی زندگی میں زیادہ لذت حاصل ہوتی ہے موت کی سختی بھی اسی اندازے سے اُس پر زیادہ ہوتی ہے۔ حاصل کلام بھوک کے فائدے بے حد بے حساب ہیں اور شکم پُری کی آفتیں بے تعدا و بے شمار۔ پہلے کام ایک مشکل کام اور لغتے کی باتیں سخت اور خوفناک ہیں۔ جیسا کہ ابھی تم نے سنا۔ اب اگر تم سوال کرو کہ صلہ لینا اور فتوحات کا قبول کرنا

یا اُس کے رد و قبول میں بحث و انکار کرنا واجب ہے یا نہیں؟ تو کہا گیا ہے کہ اگر آدمی کا ظاہر صلح و تقویٰ سے آراستہ ہے یعنی اگر دینے والا انکو کار نظر آتا ہے تو صلہ و صدقات قبول کرنے میں کوئی مضائقہ نہیں ہے اور بحث و تحسین ضروری نہیں۔ اور یہ کہنا کہ زمانہ خراب ہے (یعنی لوگ آج کل کسبِ حلال میں احتیاط سے کام نہیں لیتے) تو یہ مسلمانوں کے ساتھ بدگمانی کرنا ہے اور ہمیں ان کے ساتھ نیک گمان کرنے کا حکم دیا گیا ہے تو اس سے جانو کہ اصل دو چیزیں ہیں۔ ایک حکمِ شریعتِ ظاہر اور دوسرے حقِ تقویٰ۔ تو شریعت کا حکم یہ ہے کہ جب کوئی ایسا آدمی جس کا ظاہر نیک ہے، تمہیں کوئی خیر دے تو لے لو اور یہ نہ پوچھو کہ تم نے کیسے اور کہاں سے حاصل کی؟ لیکن اگر تم کو اس بات کا یقین ہو کہ یہ خیر غصب یا حرامِ محض ہے تو قبول نہ کرو۔ اور حکمِ تقویٰ یہ ہے کہ جب تک پوچھ نہ لو اور یقین نہ ہو جائے کہ اس میں کوئی شبہ نہیں ہے مت لو اور اُسے واپس کر دو۔ اگر کوئی کہے کہ اس سے معلوم ہوتا ہے کہ تقویٰ مخالفِ شریعت ہے تو اس کا یہ جواب ہے کہ شریعت کی بنیاد آسانی پر اور تقویٰ کی بنیاد سختی اور دشواری پر رکھی گئی ہے۔ کہا گیا ہے کہ متقیوں کا کام خود اپنی سختیوں اور بندشوں کی بنا پر ہوتا ہے جو وہ اپنے اوپر خود عائد کر لیتے ہیں۔ اس کے باوجود تقویٰ شریعت کا مخالف نہیں ہے اور دونوں اپنی اصل میں ایک ہی ہیں۔ لیکن جانو کہ شریعت کے احکام دو قسم کے ہیں، ایک جائز اور دوسرے افضل۔ جائز کو حکمِ شریعت اور افضل کو حکمِ تقویٰ کہتے ہیں۔ اس لیے دونوں اپنی حقیقت میں ایک ہی ہیں۔ اگرچہ بظاہر ایک دوسرے کے مخالف نظر آتے ہیں۔ اسے بھائی، یہ راہِ مجردوں کی راہ اور یہ کامِ بلند ہمتوں کا کام ہے۔ یہاں پاک بازی اور حالِ شادی کی ضرورت ہے۔ نقل ہے کہ شیخ ابو سعید رحمۃ اللہ علیہ سے کسی نے کہا کہ یہاں شخصِ محض مقامِ استاد نامی رہتا ہے۔ آپ اپنے مریدوں کی ایک جماعت کے ساتھ وہاں تشریف لے گئے دیکھا کہ ایک شخص چٹائی پیٹے زمین پر بیٹھا ہے۔ آپ نے پوچھا مقامِ استاد تم ہی ہو؟ جواب ہاں، لوگ ایسا ہی کہتے ہیں۔ شیخ نے کہا "استادی میں نامور کیسے ہوئے؟ اُس نے کہا استباراً اور پاک بازی کی وجہ سے۔ اسی مقام پر کسی نے کہا ہے۔ رباعی

وز علم ز خلق بے نیازان مایم

خاکِ کفِ پاسے پاکبازان مایم

گرچہ بعل ز سر فرازان مایم

انگندہ کعبتیں بازان مایم

اگر چہ اپنے عمل کی وجہ سے ہم سر بلند ہو گئے اور علم کی وجہ سے خلق سے بے نیاز ہیں۔ لیکن اس میدان کے کھلاڑیوں کے سامنے سرفگندہ ہیں اور پاکبازوں کے تلووں کی خاک ہیں۔ اے بھائی مَنْ كَانَ أَضْعَفُ مِنَ الرَّبِّ بِهِ الْاَلْفُ (جو شخص جتنا کمزور اور ضعیف ہوتا ہے خدا اتنا ہی اُس پر زیادہ مہربان ہوتا ہے)۔ وہ تمام ربوں کا رب ضعیفوں اور کمزوروں کا کام اس طرح بنا دیتا ہے کہ مقربانِ درگاہ حیران رہ جاتے ہیں۔ ہزاروں مقرب اور مقدس ہستیاں رکوع اور سجود کے سمندر میں غوطے لگاتی ہیں اور کوئی اُن کی بات تک نہیں پوچھتا۔ اور یہاں ایک فقیر و بے نواجب سوکراٹھتا ہے اور کہتا ہے ہائے بہت دیر تک سوتے رہے اور عمر عزیز ضایع کر دی۔ تو وہ رب الارباب قرآن مجید میں آسمان والوں اور زمین والوں پر ان الفاظ میں ان کی تعریف کرتا ہے۔ تَجَافَى جُنُوبَهُمْ عَنِ الْمَصَابِعِ (اُن کی پسلیاں اور پہلو ہر وقت زمین سے لگے ہوئے ہیں)۔ اور ایک حقیر کتا اُس کے دوستوں کے پیچھے چند قدم چلا تو اُس کے پاؤں کی خاک مقربانِ بارگاہ کی آنکھوں کے لیے سرمہ بنا دی گئی اور قرآن مجید میں قیامت تک اُس کو یہ خطاب مرحمت ہوا وَكَلْبُهُمْ بَاسِطٌ ذِرَاعَيْهِ بِالْوَصِيدِ (اور ان کا کتا ہاتھ پاؤں پھیلائے ان کی چوکھٹ پر پڑا ہے) والسلام

بِسْمِ اللّٰهِ الرَّحْمٰنِ الرَّحِیْمِ

## پچاسیواں مکتوب ۸۵

نفس کو جدا کرنے کے بیان میں

بھائی شمس الدین معلوم ہو کہ خوش بختانِ طرلیت کا اس بات پر اتفاق ہے کہ اَوَّلُ دَرَجَةِ الْعَبْدِ فِي الْمَعْرِفَةِ هِيَ اِنَّهُ لِنَفْسِهِ (پہلا درجہ معرفت میں بندے کا اپنے نفس سے دور ہو جانا ہے)۔ یعنی خدائے غرور جل کی پہچان اپنی ذات سے بیزاری ہے۔ جب تک اپنے سے بیزاری کو نہ پہچانے گا خدا کی آشنائی کا مرتبہ نہ پاوے گا۔ تمام لوگوں کی نظر اپنے اوپر اس لیے پڑتی ہے کہ خود ان کا وجود معرفت کے راستے میں رکاوٹ ہوتا ہے یہی وجہ ہے کہ مردانِ راہ حق سارا غصہ اپنے اوپر اتارتے ہیں اور جو تلوار اٹھاتے ہیں اپنے اوپر اٹھاتے ہیں۔

تاکہ اس کم محبت اسکاؤ کو دور کر دیں اور دل بارگاہِ معرفت تک پہنچ سکے یا راہِ طلب میں خاکستر ہو جائے۔ مثنوی۔

نہے غرت کہ چندان بے نیازی است  
کہ چندین عقل و جان آنجا بازی است  
نہے غیرت کہ گر بر عالم افتد  
بیک ساعت دو عالم برہم افتد  
نہے رحمت کہ گر یک ذرہ ابلیس  
بیابد گوے بر باید ز ادریس

اللہ اللہ رب العزۃ کی شانِ بے نیازی کا کیا کہنا کہ جہاں بے شمار عقلیں اور جانیں کھیل بن کر رہ گئی ہیں۔ اسکی غیرت بھی کیا خوب ہے کہ اگر اس کا ایک شتمہ عالم پر پڑ جائے تو دونوں جہاں نیست نابود ہو جائیں۔ اور اسکی رحمت وہ ہے کہ اگر اس کا ایک ذرہ بھی ابلیس کو مل جائے تو وہ حضرت ادریس علیہ السلام سے بھی بازی لے جائے۔ اَلْمَعْرِفَةُ الْقَوْزُ بِالْقُدْسِ وَالْفَلَاحُ بِالْاُنْسِ (معرفت بارگاہِ قدس میں کامیابی اور محبت میں فلاح و نجات ہے) اتنی بڑی دولت ایسی بد محبت رکاوٹ کے ساتھ جمع نہیں ہو سکتی۔ کیونکہ الصِّدْقَانِ لَا يَجْتَمِعَانِ (دو صدق ایک جگہ جمع نہیں ہوتے)۔ یہ آبِ دگل کا کام نہیں ہے۔ اور نہ عالم کون و فساد کی دولت ہے۔ یہ ازنی نعمت اور ابدی صفات کی بارگاہ ہے۔ اگر تمام مخلوقات سرکشی پر اتر آئیں تو اس کے آستانے کو ذلت کی گردنک نہ پہنچے گی۔ اور اگر تمام سرکش صدیق و صالح بن جائیں تو اس کے دربار کا استغنا کچھ زیادہ نہ ہو جائے گا۔ ایک بزرگ نے کہا ہے۔

زہے ساحت کہ گر عالم نہ بودے  
بہر موی از آنجا کم نہ بودے  
زہے وحدت کہ موی در نہ گنجد  
دران وحدت جہاں موی نہ بوجد  
زہے حیرت کہ جان را ہست بر تو  
کتون عاجز شد و دل لبست بر تو

اللہ اکبر! کتنی بڑی وسعت ہے کہ اگر یہ سارا عالم نہ ہوتا تو اس کی بارگاہ میں ایک بال بھری نہ ہوتی۔ وحدت بھی کیسی کہ ایک بال کی بھی سمائی نہیں۔ اس کی وحدت میں یہ جہاں بال کے برابر بھی نہیں ہے۔ اللہ اللہ! جان کو تیری معرفت میں کس درجہ حیرت ہے کہ آخر عاجز ہو گئی او اور بچہ سے دل کو وابستہ کر لیا۔ یہ تو کسی جوہر بیگانہ و یکتا ہی کا کام ہے نہ اس آبِ خاک کا۔ نہ عابدوں اور زاہدوں کا، بلکہ یہ ننگے بھوکوں اور دکھیاروں کا کام ہے۔ جن کی زبانوں

یہی وظیفہ رہتا ہے۔ قطعہ

قلندری و خراباتی از پے تو شدم  
چنین کہ از در ہمت گدائے کوئے تو شد  
حدیثِ عشق تو دیدم کہ پارسانی نیست  
کہ بیچ سلطنتے خوشتر از گردانی نیست  
تیرے لیے ہم ملامتی اور خراباتی بن بیٹھے کیونکہ تیرے عشق و محبت کی گفتگو کو پارسانی سے کوئی  
واسطہ نہیں۔ ہم اسی لیے ہمت سے کام لے کر تیری گلی کے فقیر بن گئے ہیں کہ کوئی بادشاہت تیری  
فقیری سے بہتر نہیں ہے) قطعہ

دراہ تو بمیرم ارچہ ترانہ بنیم  
ز انجا کہ رفتہ تو لغستی از سلائے  
بالے خلاص یا بچم از تنگ زندگانی  
بر دست باد بالے از خاک نشانی  
رمانا کہ میں تجھے نہ دیکھ سکوں گا لیکن تیرے راستے میں مرنے جاؤں گا اور آخر اس بے غیرتی کی زندگی  
سے نجات پاؤں گا۔ اے محبوب تو جہاں گیا ہے وہاں سے کوئی سلام بھی نہ بھیجا۔ کاش ہمارے  
ہاتھوں میں نشانی کے طور پر تیرے راستے کی خاک ہی رہ جائے، جیسا کہ حضرت سلطان العارفين  
قدس الشمرہ نے فرمایا ہے وَجَدْتُ هَذِهِ الْمَعْرِفَةَ بِيَطْنِ جَابِجٍ وَبِبَدَنِ عَادٍ۔  
(میں نے بھوکوں پیٹ اور ننگے بدن رہ کر یہ معرفت حاصل کی ہے)۔ فاقہ مستی اور عمانی بارگاہ  
آشنائی کی کنجی ہے بس یہی صفات حاصل کرو کیونکہ یہی غزیر اور دروازہ معرفت کی کلید ہیں۔ اور  
آپ ہی یہ فرماتے ہیں۔ اَلْمُحْبُوْبُوْنَ عِنْدَ اللّٰهِ ثَلَاثَةٌ اَلزَّاهِدُوْنَ بِزُهْدِهِمْ وَالْعَابِدُوْنَ  
بِعِبَادَتِهِمْ وَالْعُلَمَاءُ بِعِلْمِهِمْ (تین گروہ اللہ تعالیٰ سے محاب میں مبتلا ہیں۔ زاہد اپنے  
زہد کے محاب میں، عابد اپنی عبادت کے محاب میں اور عالم اپنے علم کے محاب میں)۔ یہ کلام ایک  
سمندر ہے کہ اس کے عجائب و غرائب کبھی ختم ہونے والے نہیں۔ اگر تمھارے دل میں ذرہ برابر بھی  
یہ خیال ہوتی ہے کہ دنیا میں مجھ سے بہتر کوئی نہیں ہے تو تم متکبر کہلاؤ گے۔ دیکھو، خبردار کبھی دعویٰ  
کی ٹوپی سر پر نہ رکھنا، ورنہ دور پھینک دیے جاؤ گے اور غرور پر کمر بستہ رہو گے۔ یاد رکھو معرفت کی  
گفتگو کرنا متکبروں کا کام نہیں ہے۔ مَا دَامَ الْعَبْدُ يَطْفُنُ اَنْ فِيْ جَمِيعِ الْخَلْقِ مَنْ هُوَ شَرُّ  
مِنِّيْ فَهُوَ مُتَكَبِّرٌ (بندہ جب تک یہ گمان کرتا ہے کہ تمام مخلوق میں کوئی مجھ سے بُرا بھی تو وہ  
متکبر ہے اور محاب میں پٹا ہوا ہے۔ ایک بزرگ نے فرمایا ہے۔ مشنوی



چو علمت بہت با علمت عمل کن  
پس از علم و عمل اسرار حل کن  
ترا با علم دین یک ذرہ کردار  
بسے بہ زانکہ علم دین بہ خروار  
برو کارے بکن کاین کار خام است  
ز علم دین ترا حرفے تمام است

جب تجھے علم حاصل ہے تو اپنے علم پر عمل کر اور علم و عمل کے ذریعہ اسرارِ خداوندی حل کرے۔ تیرے لیے علم دین کے ساتھ ایک ذرہ کردار اس علم دین سے ہزار گونہ بہتر ہے جو گدھے کا بوجھ ہو۔ جا کوئی کام سرانجام دے۔ یہ جو کچھ تو کر رہا ہے خام کاری ہے۔ اگر تو صحیح عمل سے کام لے تو علم دین کا ایک حرف تیرے لیے کافی ہے۔ محییٰ معاذِ رازی رحمۃ اللہ علیہ فرماتے ہیں کہ ایک دن میں حضرت خواجہ بایزید بسطامی قدس اللہ سرہ العزیز کی خدمت میں گیا دیکھا کہ وہ ایک چمڑا سر سے لپیٹے اور سیاہ پُرانی رسی سے باندھے تکبیر کہہ رہے ہیں۔ میں نے کہا۔ "اے برہان الموحدین کیا ملک میں کوئی سائیکہ پیش آیا ہے جو آپ تکبیر کہہ رہے ہیں؟" انھوں نے کہا "اے محییٰ! اگر تم یہ راز جاننا چاہتے ہو تو روم چلے جاؤ۔ جب میں روم میں پہنچا تو ایک بڑا حصار دیکھا جہاں لوگوں کا ہجوم تھا اور دشمنان دین کی جلی بھنی بے شمار لاشیں پڑی ہوئی تھیں۔ میں نے پوچھا یہ کیا ہے؟ لوگوں نے کہا کہ "اس شہر کے رہنے والوں نے مسلمانوں سے جنگ کی تھی۔ قریب تھا کہ لشکرِ اسلام کو شکست ہو جائے کہ اچانک بسطام کی طرف سے تکبیر کی آواز آئی اور اُس کے پیچھے ایک آگ ظاہر ہوئی اور اس حصار میں لگ گئی اور یہ سب جل کر راکھ ہو گئے۔" پھر میں واپس بسطام آیا اور حضرت بایزید کو دیکھا کہ آپ پاؤں کی دو انگلیوں پر بیٹھے ہیں اور حیرانی اور درد کے ساتھ مناجات کر رہے ہیں۔ نمازِ عشا تک ان کا یہی حال تھا۔ جب فارغ ہوئے تو میری طرف دیکھ کر فرمایا۔ "اے محییٰ! بارگاہِ ربوبیت میں تیس ہزار مقامات پر میرا گذر ہوا ہے اور میں نے ہر مقام پر حضرت رب العزیز سے مناجات کی ہے۔ آخر مجھ سے پوچھا گیا۔ اے بایزید تیری مراد کیا ہے؟ میں نے کہا اُرِيدُ اَنْ لَا اُرِيدُ (میری مراد یہ ہے کہ میری کوئی مراد نہ ہو)۔ میری مراد بے مرادی ہے، اور میرا چاہنا کچھ نہ چاہنا ہے۔

زبان بماند بنامت ہنوز میری نیت  
دریغ عاشق مسکین کہ یک زبان ارد

تیرا نام رٹتے رٹتے زبان گھس گئی لیکن میری نہ ہوئی۔ افسوس کہ اس غریب عاشق کے منہ میں ایک ہی زبان ہے)۔ حضرت محییٰ نے کہا۔ "آپ نے یہ کیوں نہیں کہا کہ اپنی معرفت مجھے

عنایت فرما! انہوں نے کہا "أَعَارُ عَلَيْهِ أَنْ أَكُونَ ذَلِكَ". (مجھ کو غیرت اجازت نہیں تھی کہ معرفت میں غور و فکر کروں) اور یہ کس قدر بری بات ہے کہ قدیم کی صفت حادث کی صفت سے مل جائے۔ اس جگہ لوگوں نے کہا ہے کہ حضرت بائزید نے أَعَارُ عَلَيْهِ کہہ کر حضرت یحییٰ کا راستہ روک دیا تاکہ وہ اُن کے پیچھے نہ لگ جائیں۔ ان بزرگوں کا یہی طریقہ ہے کہ اپنی روش ظاہر نہیں کرتے تاکہ راہروں کی غیرت و زحمت سے محفوظ رہیں۔

تو گر باحق بہ شب در راز گوئی      دگر روز آن بہ فخر و ناز گوئی  
ریا و عجب کوہ آتشین است      نبی دانی کہ کوہ دوزخ این است

(اگر تو ساری رات اللہ تعالیٰ کے ساتھ راز و نیاز میں مشغول رہا اور دوسرے دن فخر و ناز کے ساتھ لوگوں سے کہتا پھرا تو یقیناً یہی ریا و عجب کا آتشیں پہاڑ ہے۔ تو نہیں جانتا کہ دوزخ کا آتشیں پہاڑ یہی ہے) پیروں میں سے ایک پیر فرماتے ہیں کہ میں دس سال تک آلسو روتا رہا، دس سال خون اور دس سال میپ رویا کیا۔ اب دس برس سے برابر سنس رہا ہوں۔ اُس پیر نے اس طرح راستہ گم کر دیا تھا۔ اور اپنے دین کی حسرت و غم میں روتا تھا۔ اور نادان لوگ اس پر عشق کا الزام رکھتے تھے۔

از بے عشق ہم طعنہ زنان بجزاند      اے مسلمان ہمہ فریاد ازین بجزان

(عشق کا طعنہ دینے والے سب بے خبر ہیں۔ اے مسلمانو! میں ان بے خبروں سے عاجز ہوں اور فریاد کرتا ہوں) معرفت و حقیقت کی گفتگو میں لوگوں کو سخت مغالطہ ہوا ہے۔ ان میں اکثر وہ ہیں جو کہتے ہیں کہ وہ نہیں جانتے۔ کیونکہ تمام جانتے والوں کا جاننا یہ ہے کہ ان کو اپنے نہ جاننے کا علم ہو جائے۔ اور تمام پہچاننے والوں کی انتہا یہ ہے کہ وہ پہچان لیں کہ اُس کو نہیں پہچان سکتے۔

جمالِ لآلۃِ اللہ کے مرتبے کی قسم کہ ہم نے جو کچھ جانا ہے اس سے توبہ کرتے ہیں۔

جہان از تو پُر و تو در جہان نئے      ہمہ در تو گم و تو در میان نئے  
جہان پُر نام تو در تو نشان نئے      شدہ بیندہ عقل و تو عیان نئے  
جہان عقل و جان حیران بماندہ      تو در پردہ چنان پنهان بماندہ  
ز عجز خویش می گوئیم لے پاک      توئی معروف و عارف ما عرفناک

دجہ سے سارا جہان بھرا ہوا ہے مگر تو جہان میں نہیں۔ تجھ میں سب گم ہیں مگر توجیح میں نہیں ہے۔ تیرے نام سے سارا عالم پڑ ہے لیکن تیرا کہیں نشان نہیں۔ عقلیں دیکھنے والی ہیں لیکن تو ظاہر نہیں ہوتا۔ جان و عقل کا سارا جہان متحیر ہو گیا ہے کہ تو پردے میں کیسا چھپ گیا۔ اے پاک ذات ہم اپنی عاجزی کا اقرار کرتے ہیں اور کہتے ہیں کہ تو ہی معرود ہے اور تو ہی عارف ہم نے تجھے نہیں پہچانا۔ اے بھائی بڑے تعجب کی بات ہے کہ تمام دلیریاں اور بہادریاں جب معرفت کے کوچے میں پہنچتی ہیں تو بربادِ عشق ہو جاتی ہیں۔ اور تمام علوم کے سمندر جب قدرت کی موج تک پہنچتے ہیں تو قطرہ بن جاتے ہیں۔ تمام غرتیں اور شرافتیں جو طلبِ کارادہ کرتی ہیں سراسر ذلت بن جاتی ہیں۔ اور تمام دعوے جو اُس کی پاکی کلام تک پہنچتے ہیں شکست خوردہ ہو جاتے ہیں۔ اگر مخلوق کی عاجزی کی تمہید مقصود نہ ہوتی تو کون کہتا مَافَا قَدَرُوا اللّٰهَ حَتَّىٰ قَدَّرَهُ اللّٰهُ کی قدر معرفت کا حق کسی نے ادا نہیں کیا) سارے جہان کے خدا شناسوں کو جنازے پر رکھتے ہیں تب کسی ایک آشنا کو چنتے ہیں۔ یہ وہی راز ہے جسے خواجہ جنید رحمۃ اللہ علیہ یوں فرماتے ہیں کہ میرے ساتھ ہزاروں مریدانِ صادق کو صدق کے راستے میں پھانسی دے کر مقامِ معرفت کے قریب قہر کے دریا میں ڈبو دیا جب کہیں جا کر ہم ارادت کے آسمان پر سورج بن کر چلے ہیں اور خواجہ ذوالنون مہری رحمۃ اللہ علیہ سے پوچھا "آپ مرنے سے پہلے کیا چاہتے ہیں؟" آپ نے کہا اُرِيدُ اَنْ اَعْرِفَهُ قَبْلَ مَوْتِي بِلِحْظَةٍ (میری تمنا ہے کہ مرنے سے پہلے دم بھر کیلئے اس کی معرفت کی دولت مجھے نصیب ہو جائے)۔ کسی دل جلے نے کہا ہے

چون می کشتی رہا کن تا پائے تو بیوسم  
بالے بسینہ من این آرزو نما ند

(جب تو مجھے مار ڈالنا ہی چاہتا ہے تو ذرا مجھے آزاد کر دے تاکہ میں تیرے پاؤں چوم لوں تاکہ میرے دل میں یہ آرزو باقی نہ رہ جائے)۔ اسی جگہ لوگوں نے کہا ہے کہ سالکانِ طریقت جب دنیا سے سفر کرتے ہیں تو زیادہ تر اپنا دردِ جگر ساتھ لے جاتے ہیں۔ اور ان باتوں کے غمگین کبھی اپنے ماتم کی بساط تہ نہیں کرتے۔ دُگ آتے ہیں اور جاتے ہیں آسمان والوں کو آسمان پر اور زمین والوں کو زمین پر پہنچاتے ہیں لیکن اس حسرت کے ماتمی لباس کو غمگینوں کے بدن سے نہیں اتارتے۔ جیسا کسی درد مند نے کہا ہے۔ قطعہ۔

درہر دے کہ در نہ رو و دلبرے بسوز  
آتش بہ خانہ کہ نہ شد میہمان درون  
مردم بر آستان و نہ رفتم درو کتون  
خاکم مگر کہ باد برد آستان درون

(جس دل میں دلیر ہی نہ آئے اُسے جلاؤال۔ اس گھر میں آگ لگ جانا ہی بہتر ہے جس میں میہمان نہ آئے۔ میں دروازے ہی پر مر گیا اور اندر نہ جاسکا۔ کاش ہوا ہی میری خاک کو اندر پہنچا دے)۔ سفیان عینیہ رضی اللہ عنہ کہتے ہیں کَوْ بِيكِي الْحَزْنُ وَنُ مِنْ أُمَّةٍ مُحَمَّدٌ صَلَّى اللَّهُ عَلَيْهِ وَسَلَّمَ لَرَحِمَ اللَّهُ الْأُمَّةَ بِبِكَائِهِ (اگر حضرت صلی اللہ علیہ وسلم کی امت میں سے کوئی شخص روتا ہے اضطراب کی حالت میں تو اللہ تعالیٰ اُس کے رونے کی وجہ سے ساری امت پر رحمت فرماتا ہے اَوْحَى اللَّهُ تَعَالَى إِلَى مُوسَى بْنِ عِمْرَانَ عَلَيْهِ السَّلَامُ فَحَزُونَ مِنْ أُمَّةٍ أَحْمَدُ يَقُولُ يَا رَبُّ اقْضِ لِي لَبِّيكَ لَبِّيكَ (اللہ تعالیٰ نے حضرت موسیٰ علیہ السلام پر وحی کی کہ امت احمدی صلی اللہ علیہ وسلم کا کوئی غمگین جب "یارب" کہتا ہے تو ہم "لبیک لبیک" کہتے ہیں) ہر زمانے میں صاحبِ غم و اندوہ ایک ہی شخص ہوتا ہے اور دوسرے اُس کی پناہ میں زندگی گزارتے ہیں خواجہ دکیع بن جراح رضی اللہ عنہ کہتے ہیں كَمَا مَاتَ الْفَضِيلُ وَهَبَ الْحَزْنَ مِنَ الْأَوْصِيَاءِ (جب فضیل [ابراہیم ادہم] نے انتقال کیا تو دنیا سے حزن جاتا رہا) اپنے زمانے میں غم و اندوہ کی سلطنت کے فرماں روا خواجہ فضیل ہی تھے جب وہ نہ رہے تو گویا شام بھی دنیا سے رخصت ہو گیا۔ مشائخ رضوان اللہ علیہم کے کلمات میں ہے صَاحِبُ الْحَزْنِ يَقْطَعُ مِنَ الطَّرِيقِ فِي شَهْرٍ مَا لَا يَقْطَعُ مَنْ قَدَّ حَزْنَهُ لِسِنِينَ. (صاحبِ غم ایک مہینے میں اتنا راستہ طے کرتا ہے کہ غم سے عاری انسان برسوں میں طے نہیں کر سکتا)۔ دوسروں کو رُست مجاہد سے کی ضرورت ہے جب کہیں دین کے راستے میں ایک قدم بڑھا سکتے ہیں۔ اور ممکن ہے کہ اس پر بھی نہ بڑھا سکیں۔ لیکن وہ شخص جو غم و اندوہ کی باتوں میں ڈوبا ہوا ہے، پہلا قدم اس کا بساطِ صدق پر ہوتا ہے اور میخانہِ محبت کا پہلا جام اسی کو ملتا ہے۔

من بہ گرمے قیامت خون خورم بر یاد دوش  
جوئے شیر آن انما کو تشنہ کو تر بود  
(میں تو قیامت کی گرمی میں محبوب کو یاد کرتا اور خون جگر پیتا ہوں۔ یہ دودھ کی نیر اس کو دکھلا جو کوثر کا پیا سا ہوا)۔ اسی راز کے معنی میں حضرت صلی اللہ علیہ وسلم کا یہ فتوے ہے:

إِنَّ اللَّهَ يُحِبُّ كُلَّ قَلْبٍ حَزِينٍ۔ (ہر ایک غمگین دل والے کو اللہ دوست رکھتا ہے)

توریت میں ہے إِذَا أَحَبَّ اللَّهُ عَبْدًا لَصَبَّ فِي قَلْبِهِ نَائِمَةٌ وَإِذَا أَبْغَضَ اللَّهُ

عَبْدًا لَصَبَّ فِي قَلْبِهِ مِنْ مَادًّا (جب اللہ تعالیٰ کسی بندے کو دوست رکھتا ہے تو اس

کے دل میں حزن و ملال ڈال دیتا ہے اور جس بندے سے غصہ اور عداوت کرتا ہے اس کے

دل میں طربِ خوشی پیدا کر دیتا ہے) خداوند تعالیٰ جب مخلوق پر احسان کرتا ہے تو یہ احسان

کرتا ہے کہ اپنے دوستوں کے دلوں کو بغیر گریہ و زاری کے نہیں چھوڑتا۔ اور اپنے دشمنوں کو

طربِ خوشی سے خالی نہیں رکھتا۔ کسی کے دل میں اتنا رنج و غم نہیں تھا جتنا سرورِ دو عالم صلی

اللہ علیہ وسلم کے قلبِ مبارک میں تھا۔ وَكَيْفَ يَتَلَذُّ مَنْ يَتَجَدَّدُ عَلَيْهِ الْمُصَابِبُ

فِي كُلِّ وَقْتٍ (جس کو ہر لحظہ نئی مصیبتِ غیب سے پہنچتی ہو وہ کیسے خوش رہ سکتا ہے قطعہ

تو اے پیر کہ ازین سو سواری گزری مرا بکش چو برائے شکار می گزری

تو مسرتِ خوابتِ دانی کہ ناچہ می گذر دران دلے کہ بشہائے تاری گزری

اے لڑکے تو سوار ہو کر اس طرف سے گزرتا ہے۔ اگر شکار کے لیے جاتا ہے تو مجھے قتل کر

تو مسرتِ خواب کیا جانے کہ جس دل میں تو تاریک اتوں میں گزرتا ہے اُس پر کیا مصیبت

لوٹی ہے)۔ حضرت خواجہ جنید رحمۃ اللہ علیہ اپنے پیر خواجہ سری سقطی قدس اللہ سرہ العزیز

کو نزع کی حالت میں پنکھا بھل رہے تھے۔ آپ نے آنکھ کھول کر دیکھا اور کہا۔ كَيْفَ

يَسْتَلْذُّ بِنَسِيمِ الْمُرْوَحَةِ مَنْ فِي نَفْسِهِ كِبْدٌ يَجْتَرِقُ (اس آدمی کو پنکھے کی ہوا سے کیا

راحت مل سکتی ہے جس کے سینے میں اس کا کلیجہ پھینک رہا ہو)۔ اے فرزند تو مجھے پنکھا بھل

رہا ہے اور میرے جگر میں آگ لگا کر جلا رہے ہیں۔ اور ایسی آگ کہ اگر اس کا ایک شرارہ

پھاڑ پر پہنچ جائے تو وہ راکھ ہو جائے یہ تیرے پنکھے کی ہوا کیا فائدہ پہنچا سکتی ہے قطعہ

مرا این تشنگی از بہر آب دیگر است ارے

بہنی بینی کہ در ہر دیدہ دریاے دگر دارم

طبیبا خویش را ز حمت مدہ چون بہ نخو ہم شد

کہ من اندر سر شوریدہ سو داے دگر دارم

میری یہ پیاس تو کسی دوسرے ہی پانی کے لیے ہے۔ نہیں تو کیا تم نہیں دیکھتے کہ میری دونوں آنکھوں

آنسوؤں کا دریا بہ رہا ہے۔ اے طبیبو میرے علاج کی زحمت گوارا نہ کرو میں اچھا نہ ہوں گا



کیونکہ میں اپنے ہر شوریدہ میں ایک دوسرا ہی سودا رکھتا ہوں۔ اے بھائی، اب دل خوش رکھو اگرچہ گناہ بے حد بے حساب ہیں اور عبادت و بندگی کچھ بھی نہیں ہے۔ لیکن لَا تَقْنَطُوا مِنْ رَحْمَةِ اللَّهِ (خدا کی رحمت سے ناامید نہ ہو) کے فتویٰ نے تمام گناہگاروں کو اپنی پناہ میں گھیر لیا ہے۔ اور فرمان وَلَا تَأْسُوا مِنْ رَوْحِ اللَّهِ (اللہ کی بخشش اور کرم سے مایوس نہ ہو) نے سارے مفلسوں کو اپنی رحمت کے سایے میں جگہ دے دی ہے جب وہ بخشش کر ہی چکا ہے تو ناامید نہیں ہو سکتے اور جب وہ بخشش ہی کرنے والا ہے تو اُس سے مایوس نہیں ہو سکتے ہیں۔ اے بھائی جب وہ بخشنے ہی والا ہے تو اپنی رحمت سے گناہگاروں کی ناامیدی کیونکر جائز رکھے گا۔ اور جب وہ بخشنے والا ہے تو اپنے خزانہ رحمت سے مفلسوں کو باکام نہ چھوڑے گا۔ اے بھائی شکستہ دل نہ ہو۔ تم اس وقت کتنے ہی مفلس کیوں نہ ہو جب تمہارے رخسار و چوڑے کو اس نے اپنے حسن کے زیور سے آراستہ کیا ہے اور خَلَقَ آدَمَ عَلٰی صُورَتِهِ (حضرت آدم کو اپنی صورت پر پیدا کیا) کا تاج تمہارے سر پر رکھا۔ تو اس کا جمال تمہارا جمال اور اُس کا کمال تمہارا کمال ہے۔ اگر تم خرابا بات کی ہو اسے آلودہ ہو گئے تو جانتے ہو کہ ملائکہ علیٰ کے فرشتوں کو قدس کے مہلے پر کیوں بٹھایا ہے۔ اس لیے کہ اپنے استغفار کے پانی سے ان دھبوں کو دھو ڈالیں۔ اور اگر کبھی خواہشات کے بازار میں گناہوں سے ملوث ہو جاؤ تو اس کا ازنی کرم اور ابدی مہربانی عالم میں پکار کر کہتی ہے قَائِنٌ يُّوجِبُ مَلِيحٌ ذُنُوبٌ لَسْتَ كَأَحَدِكُمْ (ایسے خوبصورت چہرے کے لیے گناہ کا دھبہ کہاں ہے۔ تم جیسا تو کوئی نہیں ہے)۔ اسی معنی کا راز ہے کہ ایک دن سلطان محمود غازی رحمۃ اللہ علیہ نے انصاف کی غرض سے اپنے لشکر میں ڈھنڈورا پٹوایا کہ جس کسی سے کوئی بے ادبی سرزد ہوگی، ہم اُسے قالوناً گرفتار کر کے پھانسی پر لٹکا دیں گے! لیکن اس کے بعد ہی عنایت و مہربانی کا وقت آیا اور منادی کو واپس بلا کر حکم دیا کہ یہ بھی اعلان کرنا کہ ہمارا دوست ایاز اس حکم سے مستثنیٰ ہے۔ کیونکہ وہ ہماری محبت میں بے خود ہے اور ہماری پناہ میں ہے۔ اگرچہ غلام کی صورت میں ہے لیکن بادشاہ

اے کردہ محویت بہ حسان گناہ ما قطعہ پس کردہ از سر ادق غرت پناہ ما

اے شوز زہدیل تو جاننا اگر شود در موعد قضاے تو حکمت گواہ ما

اے وہ ذات جس نے اپنے احسان سے ہمارے گناہ مٹا دیے اور غرت کے خمیوں میں ہمیں پناہ دی۔ اگر ہماری جانیں تیری قضا کی گرفت میں آ بھی جائیں تو تیرے عدل سے محفوظ رہیں گی۔ تیری حکمت و رحمت ہمارے اس دعوے کی گواہ ہے۔ والسلام

بِسْمِ اللّٰهِ الرَّحْمٰنِ الرَّحِیْمِ

## پھیا سیواں مکتوب ۸۶

اپنے ساتھ موافقت کرنے کے بیان میں

غزیر بھائی شمس الدین، اللہ تعالیٰ تمہیں طالبوں کی بزرگی کے ساتھ نوازے۔

سنو جس نے اپنے ساتھ موافقت کی اور اپنی خودی کو قبول کر لیا، وہ اگرچہ صورتاً زندہ ہے لیکن حقیقت میں مردہ ہے۔ اور جس کی زندگی خدا کے ساتھ ہے وہ اگرچہ صورتاً مردہ ہی کیونٹی ہو

حقیقتاً زندہ ہے۔ کیونکہ موت جسم کی موت اور عدم جسم کا عدم نہیں ہے۔ موت جس طرح صورت پر واقع ہوتی ہے اسی طرح معنی پر بھی واقع ہوتی ہے۔ مخلوق بشریت کے دریا میں ڈوبی ہوئی ہے

اور انبیاء علیہم السلام ان کا ہاتھ پکڑ کے بشریت کے دریا سے باہر نکالتے ہیں تو یہ توحید کے دریا میں اس طرح غرق ہو جاتے ہیں کہ کوئی ان کا نشان بھی نہیں پاتا۔ اے بھائی، جب توحید کا سوچ

نکل آئے گا تو لامحالہ تمہاری ہستی کا چراغ نخلتِ عدم میں غائب ہو جائے گا۔ اور اس وقت تمہارا وجود ہوگا نہ ہونے کے برابر اور تمہارا عدم ہوگا موجود ہونے کی صورت میں۔ اس کا

یہ مطلب ہے کہ عین آفتاب کے سامنے چراغ کی کوئی حیثیت نہیں۔ سارا فروغ آفتاب کا ہے۔ اب چونکہ چراغ کے وجود کا کوئی فائدہ (یعنی نور) ظاہر نہیں ہوتا اس لیے اس کا وجود عدم اور ہونا

نہ ہونے کے برابر ہوتا ہے۔ اگر کسی کو یہ شبہ ہو کہ عدم اور وجود آپس میں ایک دوسرے کی ضد ہیں اور کسی چیز کا ایک ہی وقت میں موجود اور معدوم ہونا محال ہے تو اس کا یہ جواب ہے کہ یہ تضاد عین

ذات میں نہیں ہے بلکہ صفات میں ہے کیونکہ عین ذات میں تبدیلی ممکن نہیں البتہ صفات بدلتے رہتے ہیں اور خلقت نہیں بدلتی۔ جیسے آفتاب کی گرمی پانی کو گرم کر دیتی ہے تو پانی کی صفت بدل جاتی ہے لیکن پانی اپنی ذات میں نہیں بدلتا۔ پانی ویسا ہی موجود ہے، آفتاب کی تپش نے اس کے

صفات بدل دیے ہیں۔ اس میں اجتماعِ ضدین کا احتمال نہیں۔ اللہ تعالیٰ نے دشمنانِ دین کی صفت میں فرمایا ہے اَمْوَاةٌ غَيْرُ اَحْيَاءٍ وَمَا لِيَشْعُرُونَ (وہ مردہ ہیں زندہ نہیں، مگر وہ اس بات کو نہیں سمجھتے)۔ یعنی یہ بیگانے صورت کے اعتبار سے تو زندہ ہیں لیکن زندگی کے معنی کے اعتبار سے مردہ۔ کیونکہ زندگی کی حقیقت یہ ہے کہ ذاتِ اپنی زندگی سے خود فائدہ حاصل کرے مگر ان کو اپنی زندگی سے کوئی فائدہ نہیں۔ یہی وجہ ہے کہ کل قیامت میں اپنی موت کی آرزو کریں گے۔ اور اپنے وجود کی مصیبت میں مبتلا ہیں گے۔ اور اپنے دوستوں کے حق میں فرمایا وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ اَمْوَاةً اَمْوَاةً بَلْ اَحْيَاءٌ عِنْدَ رَبِّهِمْ (جو لوگ خدا کی راہ میں شہید ہو گئے ان کو مردہ شمار نہ کرو، بلکہ وہ اپنے پروردگار کے پاس زندہ ہیں)۔ یہ ایسے شخص کے لیے ہے جو اس کے راستے میں اپنی جان متیلی پر رکھ کر موت سے بے نیاز چل کھڑا ہو اُس کے لیے عِنْدَ رَبِّهِمْ کی خصوصیت ہے۔ جو شخص اپنی جان کے ساتھ اس راستے میں اترتا ہے اسے بہشت میں رضوان کے سپرد کیا جاتا ہے کہ یہ تیرا مہمان ہے۔ اور جو شخص پہلے ہی بے جان ہو کر (یعنی اپنی خودی کو ترک کر کے) اس راستے میں اترتا ہے اور عشق کے پاؤں سے منزل طے کرتا ہے اُس کے لیے کوئی واسطہ درمیان میں نہیں ہوتا۔ (یعنی بغیر بہشت و رضوان کے خدا کا قرب حاصل کرتا ہے) یہی وہ گروہِ دوستان ہے جو بغیر وجود کے موجود ہے۔ اور دشمن موجود ہیں مگر بغیر وجود کے موجود ہیں۔ اس کے لیے شرط یہی ہے کہ تم سارے عالم سے الگ تھلگ ہو جاؤ، اپنی خودی سے نکل آؤ، اور اپنے اوپر چار تکبیریں پڑھ لو اور نفس کے کتے کو نکال باہر کرو۔ تاکہ تم کو دست بنا کر مخلوق کے سامنے پیش کریں۔ جیسا اصحابِ کھف کے ساتھ کیا۔ **لَوِ اِطَّلَعَتْ عَلَيْهِمْ لَوَلَيْتَ مِنْهُمْ فِرَارًا وَ لَمَلَيْتَ مِنْهُمْ رُغْبًا**۔ (اگر تو ان کے پاس جائے تو پیچھے بھاگ جائے اور تیرے اوپر ان کا رعب چھا جائے)۔ مردوں کو تو سیاست میں گرفتار نہیں کیا جاتا۔ لیکن خود ان میں اتنی ہیبت رکھ دی کہ حضرت سلطان الانبیا صلی اللہ علیہ وسلم سے فرمایا کہ اگر تم ان کو دیکھو تو ان کی ہیبت سے واپس لوٹ آؤ۔ وہاں سے دھوپ بھی کترا کر گزرتی ہے اور ان کے کتے کی بھی رعایت ملحوظ رکھتی ہے جو دوستانِ خدا کی چوکھٹ پر سر رکھے سو رہا ہے۔ دیکھو ذرا، وہ آرام کی نیند سو رہے ہیں اور زمین و آسمان اور عالمِ ملکوت کے فرشتے ان کی خدمت و حفاظت کے لیے کمر بستہ ہیں۔ جب ان کو

سے چار تکبیریں جیسے نمازِ جنازہ میں پڑھی جاتی ہیں۔

اُن کی ہستی سے بھین لیا تو یہ مرتبہ عطا کیا کہ موجودات اور مخلوقات دنگ ہو کر رہ گئے۔ پس جو شخص اپنے آپ سے بھاگتا ہے اور خودی کو ترک کرتا ہے وہ خدا کی پناہ میں آجاتا ہے۔ اللہ تعالیٰ اُن پر یہی احسان کرتا ہے جیسا اصحابِ کعبہ کے ساتھ کیا۔ اگر تم بھی اسی طرح اُس کے دربار میں آ جاؤ تو تمہارے ساتھ بھی یہی کرے گا جو ان کے ساتھ کیا۔ وہ مرید جو طالب ہے اُس کو حضرت عیسیٰ پیغمبر علیہ السلام کی طرح ہونا چاہیے کہ اُن کو کسی جگہ قرار نہ تھا۔ ہمیشہ عالم کی سیاحت ہی کرتے رہے۔ لوگوں نے پوچھا "آپ اتنی سیاحت کیوں کرتے ہیں؟" آپ نے کہا "شاید کسی صدیق نے اس جگہ پاؤں رکھا ہو اور اس جگہ کی خاک ہماری شفاعت کرے۔ اگر تمام صدیقیوں کا درد ایک جگہ جمع کر دو تو حضرت عیسیٰ علیہ السلام کے درد کے برابر نہ ہو گا۔ اور اس راہ کی نیاز مندی کو نہ پائے گا۔ اے بھائی، مدت ہوئی کہ یہ ندا کی چاچکی ہے

خَزَائِنُنَا مَمْلُوءَةٌ مِنَ الطَّاعَاتِ فَعَلَيْكَ بِذَرَّةٍ مِّنَ الْإِفْتِقَارِ (ہمارے خزانے بندگی سے بھرے ہوئے ہیں۔ اگر تجھ سے ہو سکے تو ذرہ برابر نیاز حاصل کر) کہتے ہیں کہ نیاز ایک درخت ہے جو آدم اور آدمیوں کے باغِ زندگی میں پیدا ہوا ہے۔ فرشتوں کو بڑا نخر تھا جو یہ کہا اَجْعَلُ فِيهَا مِّنْ لِّبْدٍ فِيهَا وَيُسْفِكُ الدَّمَاءَ وَنَحْنُ نَسْتَبِحُ بِحَمْدِكَ (کیا تو اس کو اپنا خلیفہ بنائے گا جو زمین میں فساد برپا کریں گے اور خونریزی کریں گے۔ ہم تو فقط تیری تسبیح حمد کے ساتھ کرتے ہیں)۔ اور آدم کو عجز و نیاز تھا کہ اُس نے کہا رَبَّنَا ظَلَمْنَا أَنفُسَنَا (اے پروردگار ہم نے اپنے نفسوں پر ظلم کیا)۔ نقل ہے کہ ایک دن حضرت سلیمان بن داؤد علیہ السلام کہیں جا رہے تھے ایک چیونٹی نے چیونٹیوں سے کہا اُدْخُلُوا مَسَاكِنَكُمْ (اپنے بلوں میں چلی جاؤ)۔ ایسا نہ ہو کہ سلیمان پیغمبر علیہ السلام کی قوم تمہارے اوپر پاؤں رکھ دے اور تم ہلاک ہو جاؤ۔ سلیمان علیہ السلام نے یہ بات سن لی اور ہوا کو حکم دیا کہ ہمارا تخت یہاں اتار دے کہ ایک نیاز مند انہ آواز ہمارے کالوں میں آئی ہے۔ بزرگانِ طریقت میں سے ایک بزرگ فرماتے ہیں کہ حدیث میں ہے کہ سلیمان علیہ السلام چالیس دن تک اس چیونٹی کے بل کے پاس بیٹھے رہے اور سب کو رخصت کر دیا اور کہا کہ مجھے اس چیونٹی سے ضروری کام ہے۔ اس وقت سلیمان علیہ السلام اپنے تمام کاموں سے فارغ تھے اور چیونٹی بھی فارغ تھی جب ایک فارغ اطمینان سے دوسرے فارغ کے پاس بیٹھا۔ آپس میں رنج و خوشی کی خوب باتیں ہوئیں۔ انھوں نے اپنے کاموں کی قدر جانی کیونکہ وہ زندہ تھے۔ لیکن ہم لوگ تو مردہ ہیں۔ اور زندوں کا کام

مردے انجام نہیں دے سکتے۔ اگر کسی کو ان باتوں سے تعجب ہو کہ چیونٹیاں تو مکلف نہیں اور ان کے ساتھ کوئی حساب اور سزا و جزا کا بکھیرا نہیں ہے۔ ان کو ان باتوں سے کیا سروکار؟ ذرا ہڈی اور سلیمان علیہ السلام، اور کتے اور اصحابِ کھف پر نظر ڈالو جو فضول بکو اس کرنے والوں کی آنکھوں میں خاک ڈالنے کے لیے کافی ہیں۔ والسلام

بِسْمِ اللّٰهِ الرَّحْمٰنِ الرَّحِیْمِ

## مستاسیواں مکتوب ۸۶

### قدموں کے فرق اور کفایت مہمات کی دعا میں

میرے عزیز بھائی شمس الدین، معلوم ہو کہ دین کی راہ میں لوگوں کے قدموں کے درمیان بہت بڑا فرق ہوتا ہے۔ نیز ایک قدم سے دوسرے قدم تک، ایک سانس سے دوسری سانس تک اور ایک راز سے دوسرے راز تک اتنا فرق ہوتا ہے جتنا عرش سے تحت الثریٰ تک۔ اگرچہ اپنی خلقت اور صورت میں سب آدمی برابر ہیں۔ مگر شریعت کا فتویٰ یہ ہے اَلنَّامُ مَعَادِنٌ كَمَعَادِنِ الذَّهَبِ وَالْفِصَّةِ (آدمی کان ہیں جیسے سونے اور چاندی کی کانیں)۔ اگرچہ یہ ظاہر سب کانیں ایک ہی طرح کی ہوتی ہیں۔ لیکن اپنے معنی میں بڑا فرق رکھتی ہیں۔ نہیں دیکھتے کہ ایک کان سے سونا، ایک سے چاندی، ایک سے لوہا اور ایک سے جواہرات نکلتے ہیں۔ یہ جتنے لوگ ہیں اور جو اس سے پہلے ہو چکے ہیں اور جو آئندہ ہوں گے سب ہی اسرارِ الہی کے صدق ہیں۔ ہر ایک جسم میں ایک راز ہے اور ہر قالب میں اللہ تعالیٰ کا حُسن ہے اور ہر دل میں دینی مشاہدات کی خواہش دارادہ ہے اور ہر جان میں خدا کی ایک شان ہے جس کو فرشتوں اور انسانوں کی عقلیں سمجھ نہیں سکتیں۔ خواجہ عطار رحمۃ اللہ علیہ نے اسی معنی کو ظاہر کیا ہے مثنوی۔

نبات و معدن و حیوان و افلاک	میان آبِ باد و آتش و خاک
ہمہ در عشق می گردند از حال	چہ در وقت و چہ در ماہ و چہ در سال
اگر چشمِ دولت گردد برین باز	برون گیرد ز یک یک ذرہ صدر از
بمہ ذراتِ عالم را دریں کوئے	نہ بنید یک نفس جز در روشِ رونے



کہ داندکین چہ امر از مہمان است سخن این است نور عقل و جان است

(نباتات، معدنیات، حیوانات، آسمان، عناصر آب و آتش، خاک و باد، یہ سب کے سب ہر وقت ہر مہینے ہر سال اُس کے عشق میں گردش کرتے اور اپنی حالت بدلتے رہتے ہیں۔ اگر تمہارے دل کی آنکھیں ان پر کھل جائیں تو ہر ذرے میں سیکڑوں راز پوشیدہ نظر آئیں۔ یہاں تمام ذراتِ عالم کو ہر وقت گردش اور روش میں دیکھتے ہیں۔ کون جانے ان میں کیا کیا راز پوشیدہ ہیں۔ یہی بات ہے جو عقل و جان کو روشنی بخشتی ہے)۔ لیکن وہ لوگ جو آسمانِ ارادت کے آفتاب، درگاہِ حق کے مقبولِ ازنی اور مملکتِ سلام کے سالار ہیں ان کے مرکبِ دولت کی گردِ جس کے سر پر پڑ گئی وہ ہمیشہ کے لیے غریب ہو گیا۔ اگر تجھ نے میں پہنچ گئی تو تجھانہ مسجد بن گیا۔ قطعہ

دوش می گفتند پیرے در خرابات آمدہ است  
آب چشمش با صراحی در مناجات آمدہ است  
مے غسل گرد وہ دستش بتکدہ مسجد شود  
یارب این مقبل چنین صاحب کرامات آمدہ است

رکھ رات لوگ کہہ رہے تھے کہ منجانے میں ایک پیر آیا ہے جس کی آنکھوں کی چمک صراحی کے ساتھ مل کر مناجات کرتی ہے۔ اس کے ہاتھوں میں شرابِ شہد بن جاتی ہے اور اُس کے قدموں سے تجھانہ مسجد ہو جاتا ہے۔ اللہ اللہ یہ کیسا صاحب کرامات اور مقبول بندہ آیا ہو! ان کے حق میں پروردگارِ عالم کی یہی سنت جاری ہے کہ ان کو بولنے اور سننے کی زحمت نہیں ہوتی اور راہِ دین کی غیرت کی وجہ سے ان کے دل کا نقطہ سیامت میں تہ کی تلوار ہوتا ہے۔ اس لیے جس کا تعلق آفرینش سے ہے وہ ان کے دل کے دولت خانے سے باہر نہیں جاسکتا۔ ان کو ازلی غیرت و غرت اپنی پناہ میں رکھتی ہے تاکہ ان کے حسن و جمال کو نظر بد نہ لگ جائے۔

و تَرَاهُمْ يَنْظُرُونَ إِلَيْكَ وَ هُمْ لَا يُبْصِرُونَ۔ (اور تم دیکھتے ہو کہ وہ تمہاری طرف دیکھ رہے ہیں مگر وہ کچھ نہیں دیکھتے)۔ اسی بھید کے معنی ہیں کہ عالمِ حقیقت میں ان کو نزاعِ القیام لگتی ہے۔ حضرت سرکارِ دو عالم صلی اللہ علیہ وسلم کی شریعت اور سننِ نبویؐ کی قدر ہی لوگ جانتے اور پہچانتے ہیں۔ اور انبیاء علیہم السلام کے وارث اور قائم مقام ہونے کے لائق ہی لوگ ہیں۔ احکامِ شریعت بیان کرنا ایسے ہی صدیقیوں کا کام ہے کہ فتوے صادر کریں۔ اور خدا اور بندوں کے درمیان ایسے ہی مقربانِ بارگاہ کے واسطے کی ضرورت ہے۔

تاکہ خدا کا کلام سنائیں۔ وَمِنْ خَلْقْنَا أُمَّةً يُهْتَدُونَ بِالْحَقِّ (اور ہم نے ایک امت ایسی بھی پیدا کی ہے جو اللہ تعالیٰ کا راستہ دکھاتی ہے۔ ان کی تربیت و اجازت اصحابِ کمال کا لُجُومِ بَابِهِمْ اِقْتَدَيْتُمْ اِهْتَدَيْتُمْ (میرے اصحاب ستاروں کی طرح ہیں تم نے ان میں سے کسی بھی پیروی کی تو تم ہدایت پاؤ گے) ثابت ہے۔ اور پیروں اور مریدوں کا یہی حال ہے۔ یہ آن را کہ دلیل رہ رہے چومرغست از خود بخود آمدن رہے کوتہ نیست

(جس کا رہنا کوئی چاندی شکل والا نہیں ہے۔ خود بخود منزل پر پہنچ جانا بہت دشوار ہے اور راستہ بہت طویل ہو جاتا ہے)۔ اے بھائی، کیا کیا جائے۔ پردہ غیب سے سب صدیق ہی نہیں نکلا کرتے اور مادر گیتی سے سب بادشاہ ہی پیدا نہیں ہوتے۔ ہزاروں پاک جانیں طلب کی بھٹی میں پگھلائی جاتی ہیں جب کسی بت کے سامنے سے کسی صدیق کو چن لیتے ہیں۔ اور حجرہ عبادت کے ہزار ہا اعتکاف کرنے والوں کو محرابِ طاعت سے باہر کھینچ کر دوزخ میں ڈال دیتے ہیں؛ جب کہیں کسی میخوار خراباتی کی آنکھیں جلوہ توحید سے آشنا ہوتی ہیں۔ لیکن ہم کو تم کو ان پاک لوگوں کی باتوں سے کیا سروکار؟ یہ دولت جو عطا کی گئی ہمارے تمہارے نصیب میں کہاں؟ ہمارا تمہارا درد تو وہ ہے جس کو خسر و رحمتہ اللہ علیہ والغفران نے یوں کہا ہے

سگان در کوے تو شب گرد خسر و زادران رہے طفیل آن سگان باکے مرا ہم بار بار لیتے  
 (راتوں کو تیری گلی میں کتے چکر لگاتے ہیں۔ لیکن خسر و کیلئے کوئی راہ نہیں۔ اپنی گلی کے کتوں کے صدے  
 میں کسی دن مجھے بھی آنے کی اجازت دے)۔ ایک دن حضرت ذوالنون مصری رحمۃ اللہ علیہ نے  
 اپنے ایک مرید کو حضرت بایزید قدس سرہ کی تلاش میں بھیجا کہ جا کر ان کی خبر لائے۔ مرید جب بسطام  
 پہنچا اور بایزید کے مکان پر آیا تو ان کو صحن مکان میں بیٹھا دیکھا۔ پہچان نہ سکا کہ یہی بایزید ہیں۔  
 آپ نے پوچھا "کیا چاہیے؟" اس نے کہا "میں بایزید سے ملنا چاہتا ہوں"۔ آپ نے فرمایا اِنَّ  
 ابُو یَزِیْدٍ وَاَنَا فِی طَلَبِ ابُو یَزِیْدٍ مُنْذُ سِنِیْنٍ۔ (ابو یزید کہاں ہے؟ میں خود ابو یزید کو  
 ساٹھ سال سے تلاش کر رہا ہوں)۔ تم کس بایزید کو چاہتے ہو؟ میں ابو یزید کے عشق میں برسوں  
 سے مبتلا ہوں۔ ابھی تک میں نے اس کو نہیں پایا۔" مرید نے اپنے دل میں سوچا یہ دیوانہ ہے اور  
 کچھ نہیں جانتا کہ کیا کہتا ہے۔ آخر مہر میں دلپس آیا اور حضرت ذوالنون سے سارا ماجرا کہہ سنایا

آپ یہ سن کر رونے لگے اور بولے اِنِّیْ اَبَا یَزِیْدٌ قَدْ ذَهَبَ فِی الدَّاهِبِیْنَ اِلٰی اللّٰهِ بِمِیْرَا  
بھائی بایزید مشتاقوں کے قافلے کے ساتھ لَا اِلٰهَ اِلَّا اللّٰهُ کے عالم میں پہنچ گیا۔ اور مجھے یہاں  
اکیلا چھوڑ دیا۔ یہ اُن مردانِ خدا کی باتیں ہیں جن کو اس دنیا میں لائے اور پھر واپس لے گئے۔  
لیکن نہ ان کو یہاں آنے کی خبر ہوئی نہ یہاں سے جانا معلوم ہوا۔ شیخ ابو الحسن خرقانی قدس سرہ  
نے کہا کہ جنید رحمۃ اللہ علیہ دنیا میں ہوشیار آئے اور مست ہو کر یہاں سے گئے۔ اور شبلی  
رحمۃ اللہ علیہ مست ہی آئے اور مست ہی گئے۔ ان لوگوں کا کیا کہنا۔ کَوْسِبِلًا مَا عَلِمَا ذٰلِکَ  
اگر ان دونوں جنید و شبلی رحمۃ اللہ علیہما سے قیامت کے دن پوچھا جائے کہ کیوں نہ آئے اور  
کیوں نہ گئے؟ تو ان کو نہ اپنے آنے کی خبر ہے نہ جانے کی۔ اسی وقت ایک فرشتہ مغیب نے ابو الحسن  
خرقانی رحمۃ اللہ علیہ کو ندا کی صِدْقَتْ کَوْسِبِلًا مَا عَلِمَا ذٰلِکَ۔ اے شیخ آپ نے سچ فرمایا  
اگر ان سے پوچھا جائے تو یہ خود نہیں جانتے۔ سچ ہے جو شخص صرف خدا ہی کو جانتا ہے اُسے دوسری  
چیزوں کی کوئی خبر نہیں ہوتی۔ رباعی

عشاق تو از الست مست آمدہ اند      مرست زیادہ الست آمدہ اند

مے نوشند و پندے نمی نوشند      کالیشان ز ازل بادہ پر آمدہ اند

(بیرے عشاق روز الست ہی سے مست آئے ہیں۔ یہ شراب الست سے مخمور ہو کر آئے ہیں۔  
شراب پیتے ہیں اور شراب کی نصیحت نہیں سنتے۔ کیونکہ ازل سے شرابی بن کر آئے ہیں)۔ اب ان  
ایمان والے صدیقیوں کا حال سنو۔ اور اپنی ناقص عقل سے ان کے متعلق رائے زنی نہ کرو۔ کیونکہ  
یہ وہ بزرگانِ دین ہیں کہ دنیا کا نظم و نسق انھیں کے قدموں کے نیچے ہے اور دین کا استحکام ان  
کے قبضہ اختیار میں ہے۔ مغربی اور مشرقی دنیا ان کے حکم و فرمان کے تابع ہے۔ کیا تم نہیں  
دیکھتے کہ سرکارِ دو عالم صلی اللہ علیہ وسلم جب حضرت ہلال کو (جو حضرت مغیرہ کے غلام تھے)۔  
دیکھتے تو تپاک کے ساتھ تشریف لاتے اور کہتے کہ میرے لیے دعا کرو۔ وہ دعا کے لیے ہاتھ اٹھاتے  
اور آپ آمین فرماتے۔ ایک دن صبح کے وقت آپ تشریف فرما تھے، اصحاب کی طرف متوجہ ہوئے  
اور فرمایا۔ قَوْمُوْا بِنَا الْکِبٰہِ۔ آؤ اٹھو اس وقت کائنات کو ہلال کی مصیبت کی پوشاک پہنائی  
گئی ہے۔ سب لوگ روانہ ہوئے اور حضرت مغیرہ کے گھر پہنچے۔ حضرت مغیرہ کو خبر نہ تھی کہ حضرت ہلال کو

فرمانِ قضا پہنچ چکا ہے۔ اس لیے کہ ان کے گھر میں ہلال سے زیادہ اور کوئی حقیر و ذلیل نہ تھا۔ اور گھر کے لوگوں کو ان کی زندگی اور موت کی کچھ خبر نہ تھی جب مغیرہ باہر آئے اور رسول اللہ صلی اللہ علیہ وسلم کو ان صدیقیوں کے ساتھ کھڑے دیکھا تو پاؤں پر گر پڑے اور آپ کے قدم مبارک کو بوسہ دیا۔ حضور نے فرمایا مَا حَدَّثَ فِي دَارِكَ (آج تمہارے گھر میں کیا حادثہ ہو گیا ہے؟) انھوں نے کہا مَا حَدَّثَ فِي دَارِي الْأَخِي يَا رَسُولَ اللَّهِ (یا رسول اللہ میرے گھر میں کوئی واقعہ نہیں ہوا۔ سب خیریت ہے) پیغمبر صلی اللہ علیہ وسلم نے فرمایا۔ میرے گھر کے لوگوں میں سے ایک عزیز ترین ہستی نے انتقال کیا، اور تجھے اس کی خبر نہیں۔ حضرت مغیرہ کو سخت تعجب ہوا اور کہا یا رسول اللہ میں کبھی ایسا گمان بھی نہ ہوا کہ ہلال رضی اللہ عنہ کا اتنا بڑا مرتبہ ہوگا۔ تعجب کی بات ہے کہ سات آسمانوں میں ہلال کی عظمت کا یہ مرتبہ کہ سعادت و نیک بختی کا تاج ان کے سر پر رکھا جاتا ہے اور زمین میں سوائے مصطفیٰ صلی اللہ علیہ وسلم کے اور کوئی ان کو نہیں پہچانتا۔ اس سے اندازہ کرو کہ یہ بے تاب بے چین لوگوں کی باتیں ہیں۔ اگر کوئی شخص کسی کام میں مشغور ہو گیا تو اس کی فلاح سے ہاتھ دھو ڈالتا چاہیے کیونکہ شَرُّ النَّاسِ مَنْ لِيَّشَادُ إِلَيْهِ بِالْأَصَابِعِ (جسے انگلی سے اشارہ کیا جائے وہ اچھا آدمی نہیں ہے) جو مخلوق میں انگشت نہا ہو وہ ان باتوں کے کہنے کے لائق نہیں ہے۔ اگر بادشاہ کا طریقہ مخلوق کے ایمان کے لیے ضروری نہ ہوتا تو پیغمبر صلی اللہ علیہ وسلم اس مقام "أَنَا بِنُ امْرَأَةٍ مِنْ قُرَيْشٍ كَانَتْ تَأْكُلُ الْقَدِيدَ (میں اس خاتون کا فرزند ہوں جو سکھایا ہوا گوشت کھاتی تھیں) سے "أَنَا سَيِّدُ وُلْدِ آدَمَ وَلَا فَخْرُ" (میں بنی آدم کا سردار ہوں اور اس پر مجھے فخر نہیں ہے) کے مقام پر تشریف نہ لاتے۔ بادشاہ حقیقی کی سنت یہی ہے کہ جب کسی کے سینے میں اسرار کی بساط بکھاتے ہیں تو رسم و رواج کے شدید ایوں کی آنکھوں میں سلائی پھیر دیتے ہیں تاکہ وہ لوگ جنھوں نے بشریت کی ناپاکی سے اپنا منہ نہیں دھولیا ہے وہ اُسے نہ دیکھ سکیں۔ حضرت مصطفیٰ صلی اللہ علیہ وسلم ہی جانتے تھے کہ ہلال کی شخصیت کیا ہے کیونکہ ان کے ان ماتب کے چشمہ حضرت صلی اللہ علیہ وسلم ہی کی ذات مبارک تھی جب تک حضرت ہلال کا وصال نہ ہوا کسی کو ان کے حال کی خبر نہ ہوئی اور نہ حضور نے کسی پر ظاہر فرمایا۔ کیونکہ پردہ درسی کرنا حضور کا شیوہ نہ تھا۔ یقیناً کوئی منزل و مقام

گوشہ نشینی و گمنامی سے بڑھ کر آراستہ اور سلامت نہیں ہے۔ حضرت ہلالؑ تو اس درجہ بے نام و نمود اور غیر معروف تھے کہ خود اس گھر کے مالک کو معلوم نہ ہو سکا۔ پھر حضرت پیغمبر صلی اللہ علیہ وسلم نے فرمایا۔ **يَا مُغِيرَةَ أَيْنَ مَكَانُهُ الَّذِي يَكُونُ فِيهِ** (اے مغیرہ! جگہ کہاں ہے جہاں وہ رہتے تھے، ہمیں وہاں لے چلو، حضرت مغیرہؓ آپ کو چوپایوں کے ٹولے میں لے گئے جہاں آئے ہلالؑ رضی اللہ عنہ کو چوپایوں کے پاؤں کے نیچے پڑے ہوئے دیکھا اور آپ کی روح پر واز کر چکی تھی۔ حضور صلی اللہ علیہ وسلم آگے تشریف لائے اور ان کے سر مبارک کو اٹھا کر اپنے زانوے مبارک پر رکھ لیا **وَاعْرَضْتُ عَيْنَاهُ** (اور آپ کی آنکھیں آنسوؤں میں ڈوب گئیں اور فرمایا "اے ہلال، بظاہر تم اس فرشتہ خاک پر پڑے ہوئے ہو مگر تمہاری حقیقت کا جو ہر دربارِ خداوندی میں ہے۔ صحابہ کرام رضی اللہ عنہم نے کسی اور کی تعزیت میں رسول صلی اللہ علیہ وسلم کو اتنا غمگین نہ دیکھا تھا۔ اور اپنے کو اس روز سے زیادہ حشر زدہ نہ پایا تھا۔ اس وقت تمام صدیقیوں اور سردارانِ قریش کی یہ تمنا تھی کہ کاش ہماری جانیں خاک ہو جاتیں اور حضرت ہلالؑ اس پر اپنا قدم رکھتے۔ یا ہماری کھالوں سے حضرت ہلالؑ کی جوتیاں بنا دی جاتیں۔ آخر میں حضرت رسالت صلی اللہ علیہ وسلم نے فرمایا **إِنَّ لِلَّهِ فِي كُلِّ زَمَانٍ سَبْعَةَ** **أَعْبِدٍ بِهِمْ يُصَوِّرُونَ وَبِهِمْ يُمَطَّرُونَ وَبِهِمْ يُرْزَقُونَ لَنْ تِنَالُوا بِكَثْرَةِ صَلَاةٍ وَلَا بِصَوْمٍ وَلَا بِصَدَقَةٍ وَإِنَّمَا نَالُوا بِسَلَامَةِ الْقُلُوبِ وَسَخَاوَةِ الْأَنْفُسِ وَكَانَ هِلَالٌ مِنْ أَفْضَلِهِمْ** (ہر زمانے میں خدا کے سات بندے ہوتے ہیں کہ ان کی دعاؤں سے مخلوق کی مدد کی جاتی ہے۔ ان کے طفیل آسمان سے بارش ہوتی ہے۔ انھیں کی برکتوں سے لوگوں کو رزق ملتا ہے۔ اور یہ مرتبہ انھیں نماز روزے کی کثرت اور زیادہ صدقہ دینے کی وجہ سے نہیں بلکہ دل کی سلامتی اور نفس کی سخاوت کی وجہ سے ملتا ہے۔ اور حضرت ہلالؑ ان سے افضل تھے) پھر فرمایا **وَالَّذِي نَفْسِي بِيَدِهِ لَا نُوتَانِي عَلَى اللَّهِ بِزَوَالِ الدُّنْيَا لَأَزَالُهُمَا مِنْ مَكَانِهِمَا** (اور اس خدا سے پاک کی قسم جس کے قبضہ قدرت میں میری جان ہے کہ اگر یہ ہلالؑ خدا کو قسم دیتے کہ دنیا کو نسبت دنا بود کر دے تو دنیا اپنی جگہ پر معدوم ہو جاتی)۔ جو منکر بد بخت ہے اس سے کہو کہ ملت محمد صلی اللہ علیہ وسلم ہی ہے۔ اگر تم ان کے دین کی پیروی کرتے ہو تو اس پر ایمان لاؤ۔ ورنہ



اسلام کا عہد نامہ واپس کر دو۔

اگر کسی کو کوئی مشکل پیش آجائے اور اُس کے حل کرنے کی کوئی تدبیر نہ ہو تو نہایت خلوص  
دل سے یہ دعا پڑھے۔ بِسْمِ اللّٰهِ الرَّحْمٰنِ الرَّحِیْمِ۔ اَللّٰهُمَّ اِنِّیْ اَسْئَلُكَ بِصِدْقِ اَبِیْ بَكْرٍ  
وَخِیْلَانِہِ وَبِعَدْلِ عُمَرَ وَصَلَاتِہِ وَبِحَبِیْءِ عُثْمَانَ وَسَخَاوَتِہِ وَبِعِلْمِ عَلِیٍّ وَشَجَاعَتِہِ وَ  
وَسَخَاوَتِ الْحَسَنِ وَدُنُوْبِہِ وَبِشَہَادَةِ الْحُسَيْنِ وَغُرُبَتِہِ اَنْ تَقْضِیْ حَاجَتِیْ یَا قَاضِیَ الْحَاجَاتِ  
وَالسَّلَام۔

بِسْمِ اللّٰهِ الرَّحْمٰنِ الرَّحِیْمِ

## اٹھاسیواں مکتوب ۸۸

### غفلت کے بیان میں

غزیر بھائی شمس الدین۔ معلوم ہو کہ ہر مذہب ملت میں غفلت بُری چیز ہے۔ بندہ  
جب تک غافل نہیں ہوتا گناہوں میں مبتلا نہیں ہوتا۔ بزرگوں نے کہا ہے کہ اہل غفلت کی زندگی  
ایک ناوان ہے۔ حدیث میں ہے کہ جب کوئی شخص بہ نیت گناہ زمین پر قدم رکھتا ہے تو زمین کے  
تمام ذرے روتے ہیں اور کہتے ہیں کہ اے بد عہد ویلے وفا ہم کو خدائے اس لیے پیدا کیا ہے  
کہ ہم بندگی کا بوجھ اٹھائیں، گناہوں کا بوجھ اٹھانے کے لیے نہیں۔ ہم وہ ہیں کہ ہم سے آدم صلی اللہ  
نوح نبی اللہ، موسیٰ کلیم اللہ، عیسیٰ روح اللہ، ابراہیم خلیل اللہ اور محمد رسول اللہ وحبیب اللہ  
علیہم الصلوٰۃ والسلام جسی عظیم الشان ہستیاں پیدا ہوئیں، کہ سات آسمانوں اور زمین کی مسندِ صدر  
اُن کے نام پر آراستہ کی گئی۔ اللہ تعالیٰ نے مجھے پیدا کیا تو اپنی نوازش قدیم سے مجھے سرفراز فرمایا۔  
وَالْاَرْضَ فَرَسْنٰہَا فَنِعْمَ الْمَآہِدُ ذُن (اور ہم ہی نے زمین کو بچھایا ہے تو ہم کتنے اچھے بچھانے والے  
ہیں)۔ اللہ تعالیٰ نے مجھ کو اس ناز و نعمت سے جلوہ فرماتا ہے اور تو میرے سینے پر اپنے گناہ آلودہ  
پاؤں رکھتا ہے یاد رکھ مرنے کے بعد میرے اندر ہی تیرا ٹھکانا ہوگا۔ آج میرے اوپر اتنا ہی بوجھ  
ڈال جتنا مرنے کے بعد تو اٹھا سکتے جو غفلتیں تو میرے ساتھ برتے گا اُن کا بدلہ تجھ سے وقت  
لوں گی جب تو میرے پیٹ میں رکھا جائے گا۔ ورنہ آج ایسا کام کر کہ کل تجھے عاجزی، مجبوری  
اور شرمندگی نہ اٹھانی پڑے۔ یہی ہے جو کسی نے کہا ہے

بکار این تخم کا کنون وقت کارست  
تو خواہی بود رسولے زمانہ

چو دنیا کشت زاراں جہان است  
اگر بیرون شوی ناکشتہ دانہ

(جب دنیا عالمِ آخرت کی کھیتی ہے تو یہاں بیج بودے یہی کاشتکاری کا وقت ہے۔ اگر تو بغیر دانہ بونے یہاں سے چلا جائے گا تو سارے زمانے میں رسوا اور شرمندہ ہو گا۔ کہا جاتا ہے کہ اگر دین کی راہ میں کوئی غفلت کرتا ہے تو وہ لعین (شیطان) کہتا ہے، تو مجھے نہیں پہچانتا؛ میری معلیٰ کی سند ساتوں آسمانوں کے گنبد پر بچھانی گئی تھی اور وہاں میرے ہی نام کا خطبہ پڑھا جاتا تھا۔ اتنی دولتوں اور سرمایوں کے باوجود جو میں پاچکا تھا، شہیت کے دروازے پر غوالی (شیطان) پکارا جاتا ہوں۔ تیرے لیے دو ہی راستے ہیں یا اخلاص کا تاج سر پر رکھ اور سلامت گزر جا یا مصیبت و لعنت سے رشتہ جوڑ کہ تو اس کام کامر نہیں ہے۔  
چو نشناسی بر موی ز اسرار ز نادانی چہ گردی گرد این کار

(جب تو بال برابر بھی اسرار سے واقف نہیں ہے تو نادانی کے ساتھ اس کام کے قریب کیوں آتا ہے) وَاسْتَفِزْ رَمَنْ اسْتَطَعَتْ مِنْهُمْ بِصَوْتِكَ وَاجْلِبْ عَلَيْهِمْ بِخَيْلِكَ وَرَجُلِكَ وَشَارِكُهُمْ فِي الْأَمْوَالِ وَالْأَوْلَادِ (ان میں سے جن کو تو گمراہ کر سکے اپنی آواز سے گمراہ کرنے اور ان پر اپنے سوار و پیادے مقرر کر دے اور ان کے مال و اولاد میں شریک ہو جا۔ قرآن کریم میں اس اختیار و مدد کے ساتھ اُسے اجازت دی گئی ہے۔ اس آیت کی تفسیر میں ہے کہ جو آزارِ شرعی کے خلاف ہیں شیطان کی آزاریں ہیں۔ اور جس مال میں ایک دم کے برابر بھی حرام ہے اور وہ بچہ جو نامشروع طریقہ پر پیدا ہوا اس میں شیطان کی شرکت ہوتی ہے۔ کہتے ہیں کہ آستانِ شریعت پر اسے دربان بنا کر بٹھا دیا گیا ہے اور اُس نے اپنے سوار و پیادے غافلوں پر چھوڑ رکھے ہیں تاکہ اگر کوئی منہ دھوئے بغیر بے باکانہ اس لبساط پر قدم رکھے تو اس کے پاؤں کاٹ ڈالیں۔ وہ بڑے فخر و ناز سے کہتا ہے کہ

معتشوق مرگفت نشیں بر درین مگذار درون ہر کہ نہ دار درین

(میرے معشوق نے مجھے حکم دیا ہے کہ میرے دروازے پر بیٹھ اور جس کو میرے ساتھ خلوعی کا واسطہ نہ ہو اُسے اندر مت آنے دے)۔ نقل کرتے ہیں کہ دن حضرت آدم علیہ السلام نے شیطان

دیکھ کر کہا "فَعَلَّتْ بَنِي كَذَّابًا كَذَّابًا" (میرے ساتھ تو نے ایسا ایسا کیا)۔ وہ بولائے آدم میں نے تو تمہارے ساتھ ایسا ایسا کیا، مگر میرے ساتھ ایسا ایسا کس نے کیا؟

ی بن دپیرس حالتہم را می کن بہ قضا جو التہم را

دیکھے جاؤ اور میری حالت مت پوچھو۔ میری سرگزشت کو قسمت کے حوالے کر دو)۔ ازل سے ازل سے ابد تک گناہوں سے پاک ہونا تو فرشتوں کا کام ہے۔ اور تمام عمر گناہوں میں اور مخالفت میں غرق رہنا شیطان کا شیوہ ہے۔ اور بحکمِ توبہ بطریقِ بندگی گناہوں سے باز آجانا آدم اور آدمیوں کا کام ہے۔ جس نے توبہ کے ذریعہ پچھلے گناہوں کو معاف کر لیا ہے اُس نے حضرت آدم علیہ السلام کے ساتھ رشتہ جوڑ لیا۔ اور جس نے گناہوں سے توبہ نہ کی اُس نے اپنا رشتہ شیطان سے قائم رکھا۔ لیکن لوگوں نے کہا ہے کہ تمام عمر بندگی میں مشغول رہنا انسان کے لیے ممکن نہیں ہے۔ اس لیے کہ ابتداً ناقص و بے عقل پیدا کیا ہے اور شہوت کو پہلے ہی اس پر مسلط کر دیا ہے۔ جو شیطان کی آلہ کار ہے۔ اور عقل جو شہوت کی دشمن اور فرشتوں کے جوہر کا نور ہے اس کے بعد پیدا کی گئی ہے۔ جب شہوت نے غالب ہو کر دل کے قلعہ کو گھیر لیا اور نفس اس کا مطیع ہو کر اس سے الفت کرنے لگا تو عقل ضرورۃً پیدا کی گئی اور توبہ و مجاہدے کی طرف رجوع ہوئی تاکہ قلعہ دل کو فتح کرے اور شہواتِ نفسانی و وساوسِ شیطانی کے اثرات سے بچالے۔

تو این دم در دہان شیرا سیری چہ دانی زانکہ این دم شیرگیری

(تم اس وقت شیر کے منہ میں جا پھنسنے ہو۔ تم کیا جانو کہ تم شیر کے شکار ہی ہو)۔ یہیں سے معلوم ہوتا ہے کہ توبہ انسان کیلئے ضروری اور مریدوں کا پہلا قدم ہے اور یہ قدم بغیر کسی پیر بختہ اور راہ رفتہ کی مدد کے حاصل نہیں ہوتا۔ مگر شاذ و نادر، جس کو خدا چاہے۔ اور یہی راہ ہے جب فرشتوں نے کہا اَتَجْعَلُ فِيهَا مَنْ يُفْسِدُ فِيهَا (کیا تو زمین میں اس کو اپنا خلیفہ بنائے گا جو اس میں فساد برپا کرے گا) تو کہا گیا اِنِّي اَعْلَمُ مَا لَا تَعْلَمُونَ (بیشک ہم جانتے ہیں جو تم نہیں جانتے) یہ نہ کہا کہ گناہ نہیں کریں گے۔ ہم جانتے ہیں کہ جب وہ گناہ کی آلودگی میں ملوث ہو جائیں گے تو دریائے توبہ ان کے سامنے ہو گا جس میں نہاد دھوکہ زدہ پاک و صاف ہو جائیں گے۔ اسی طرف اشارہ ہے

جو حضرت عمر خطاب رضی اللہ عنہ نے کہا ہے۔ کوئی آدمی نہیں جو گنہگار نہ ہو۔ لیکن گناہگاروں میں بہتر وہ لوگ ہیں جنہوں نے توبہ کرنی۔ اے بھائی ان سات آسمانوں اور زمین میں کسی کے لیے دولت و اقبال کا ایسا تخت آراستہ نہیں کیا گیا جیسا کہ حضرت مصطفیٰ صلی اللہ علیہ وسلم کے لیے۔ اس پر بھی بارگاہ خداوندی کے عدل کا خوف آپ کے دل مبارک پر اس قدر غالب تھا کہ اگر اُس کا ایک ذرہ سات آسمان و زمین پر تقسیم کر دیا جائے تو سارے عالم میں ذرہ برابر خوشی و شادمانی باقی نہ رہ جائے۔ وَكَانَ مُتَوَاضِعًا الْحَزِينُ وَدَائِمًا الْفَكْرُ رَأَيْتُمْ مَسْئِلَ حَزِينٍ وَغَلْبَانَ هَمِيْشَةً فِكْرٍ فِي غُرْقٍ رَهَا كَرْتِي تَهْتِي۔ ہر حال میں حضورؐ کا نقطہ دل خوفِ الہی سے خون رہتا اور ہفت آسمان اور زمین کے لوگوں کا غم کھاتے، لیکن داہنی طرف حضرت صدیق اور بائیں طرف حضرت فاروق کو بھی اس کی خبر نہ ہوتی۔ دولتِ اسلام میں یہ ایک بہت بڑی حقیقت ہے کہ جس کو جتنی زیادہ عصمت ملی ہے اتنا ہی اس کے دل میں خوف زیادہ ہوتا ہے۔ اور جس کی پیشانی پر بدبختی کا داغ نمایاں ہوتا ہے اس پر امن و خوشی ہر لحظہ بڑھتی جاتی ہے۔ اسی کو یہاں بیان کیا ہے۔

نہ زبید مرد خود بین پادشارا  
انیس مذہبین باید حنارا

درین رہ نیست خود بینی خجستہ  
تنے لاغردے باید شکستہ

دمغور و خود بین انسان شاہی دربار کے لائق نہیں ہوتا۔ اللہ تعالیٰ گناہگاروں کے غمخوار کو پسند فرماتا ہے۔ اس راستے میں خود بینی اچھی نہیں ہے۔ یہاں تو لاغر جسم اور ٹوٹا ہوا دل چاہیے۔ آسمان و زمین کی آرائشیں حضرت مصطفیٰ صلی اللہ علیہ وسلم کی عصمت کے طفیل میں کی گئی ہیں اور اس سلطنتِ کائنات میں آپ ہی کے نام کا خطبہ پڑھا جاتا ہے۔ آپ کی ابتدا اور انتہا کو مغفرت کے عنوان پر قائم کر دیا ہے، اور آپ مامون العاقبت بنائے گئے ہیں۔ اتنی نوازشوں کے باوجود بھی آپ کے دل مبارک سے پل بھر کے لیے خوف و ہراس کم نہ ہوتا۔ جب تبلیغ رسالت سے آپ فارغ ہوتے اور اپنے دل کے خلوت خانے میں تشریف فرما ہوتے تو ہستی کا دروازہ بند کر دیتے مگر عصمت کو کھولتے اور نبوت کا تاج سر سے اتار دیتے، زبانِ عذر بے چارگی کھولتے اور فرماتے۔ اَللّٰهُمَّ اِنِّیْ ذَنْبِيْ عَظِيْمٌ وَّلَا يَغْفِرُ الذَّنْبَ الْعَظِيْمُ اِلَّا الرَّبُّ الْعَظِيْمُ۔ اَللّٰهُمَّ اجْعَلْنِيْ مِنْ عَنَقَابِكَ وَطَلْقَابِكَ وَحُرِّ رَبِّكَ مِنَ النَّارِ اِنَّ اللّٰهَ مِيرَةَ گناہِ عَظِيْمٍ هِيَ اَوْرَ عَظِيْمٍ گناہوں کو

سوائے ربِ عظیم کے اور کوئی معاف نہیں کر سکتا۔ اے اللہ مجھے رہا ہونے والوں، پھوٹ جانے والوں اور آزاد کیے ہوئے لوگوں میں شامل فرما جو آگ سے بچا لیے گئے ہیں، جس وقت آپ یہ دعا فرماتے آپ کے دنی اندوہ کی چوٹیں سوائے بارگاہِ غرت لا اِلهَ اِلَّا اللهُ کے کوئی برداشت نہ کر سکتا تھا۔ کہتے ہیں کہ جب حضور کی ایسی حالت ہوتی تھی تو تمام درختوں سے غم کی کونپلیں نکلتی تھیں آسمان سے مصیبت کا طوفان برستا تھا، زمین کو آپ پر رحم آتا، عرشِ مجید آپ کے درد پر حیران رہ جاتا، آسمان کے مقربان اور زمین کے صدیقان اپنی نجات سے مایوس ہو جاتے اور اپنی رہائی سے ہاتھ دھو بیٹھتے۔ اور کائناتِ عالم کا ہر ذرہ مانتی لباس پہن لیتا اور دہائی دیتا کہ یہ کیا ہو گیا ہے۔ تو ان کو جواب دیا جاتا کہ محمد رسول اللہ صلی اللہ علیہ وآلہ وسلم حضرت رب العزّة سے عذرِ تقصیر فرما رہے ہیں۔ اور اپنی معصومیت کے پاک دامن کو عدل کے دلغے سے بچانے کے لیے خدا کی امان چاہتے ہیں۔ اسی طرف اشارہ کیا گیا ہے

حگر خون می شود از یاد ماریا      ز استغناے حق فر یاد ماریا

ز استغنا اگر فرمان در آید      ہمہ امید معصومان سر آید

(ہمارا کلیجہ اسے یاد کر کے خون ہو جاتا ہے اور ہم اللہ تعالیٰ کے استغنا سے فریاد کرتے ہیں۔ اگر اس کے دربارِ استغنا سے عدل کا فرمان جاری ہو جائے تو سارے معصوموں کی امیدیں خاک میں مل جائیں)۔ اِنَّ اللّٰهَ لَغَفِيْرٌۢ بِعَنِ الْعٰلَمِيْنَ (بے شک اللہ رب العزّة دونوں جہان سے مستغنی اور بے نیاز ہے)۔ عرصہ ہوا کہ خدا نے صد لقیوں اور معصوموں کے دلوں پر اپنی سیاست جاری فرمادی ہے۔ کہتے ہیں کہ جبرائیل اور اولیاء میں سے کوئی اس بار کو اٹھانے کی قوت نہ رکھتا تھا جو سرکارِ دو عالم صلی اللہ علیہ وسلم برداشت فرماتے تھے۔ اگر حضور کے غم و رنج کا شائبہ بھی قیامت میں ظاہر ہو جائے اور حضرت ابراہیم خلیل اللہ یا موسیٰ کلیم اللہ علیہما الصلوٰۃ والسلام چاہیں کہ اس تک پہنچ جائیں تو بغیر آپ کی عصمت کی امداد کے نہیں پہنچ سکتے۔ اس کے باوجود آپ ہمیشہ ہی دعا فرماتے تھے اَللّٰهُمَّ اجْعَلْنِيْ مِنْ عُنُقَابِكَ وَطَلْقَابِكَ وَمُحَرَّرِيْكَ مِنَ النَّارِ۔ اے اللہ میرے دل و دیدہ کو اپنے نصاب کی آگ میں نہ جلا اور میری گردن میں آزادی کا طوق ڈال دے۔ اور یہ جو نہ بایا کرتے تھے۔ مَا اُوْدِيْ نَبِيٍّ مِّثْلَ مَا اُوْدِيْتُ (کوئی نبی ایسی اذیت میں



نہیں ڈالا گیا جتنی میں نے اذیت اٹھائی ہے) یہ بات ہی بات نہیں ہے۔ بلکہ آپ نے یہ فرمایا ہے کہ اتنی بلا و محنت جو میرے اوپر ڈالی ہے اس کی وجہ یہ ہے کہ مجھے اہل ہفت آسمان و زمین پر مقدم فرمایا ہے۔ اور یہ بھی فرمایا کہ حضرت آدم کی ساری ذریت کو میرے دامن شفاعت سے باندھ دیا ہے۔ اور یہ جو فرمایا ہے وَكَسُوفاً يُعْطِيكَ دُرِّيْكَ فَتَرْضَىٰ (اور اللہ تم کو وہ کچھ عنایت کرے گا کہ تم راضی ہو جاؤ گے)۔ یہ معنی ہیں کہ ہر بے راہ کی راہ پر خود ہم کو چلنا ہو گا، اور تمام مجرموں کی معافی ہم کو مانگنی پڑے گی۔ اور ہر نیکے اور کاہل کا کام ہمیں پورا کرنا ہو گا۔ اور یہ بھی فرمایا کہ کبھی ہم کو قاب قوسین کی وسعتوں میں پہنچایا گیا اور کبھی ابوہل کی جفاؤں کا نشانہ بننے کیلئے بھیجا گیا۔ کبھی شاہد اور مبشر کا لقب دیا گیا اور کبھی شاعر مجنون اور ساحر کے آواز سے سنوائے گئے۔ کبھی کَوْلَاكَ كَمَا خَلَقْتَ الْاَفْلَاكَ (اگر تمہاری قدر و منزلت منظور نہ ہوتی تو ہم عالم کو پیدا نہ کرتے) کے خطاب سے نوازا گیا اور کبھی وَكُوْشِنَا بَعَثْنَا فِي كُلِّ قَرْيَةٍ نَّذِيْرًا (اگر ہم چاہیں تو تمہاری طرح ہر ہر گاؤں میں ایک پیغمبر بھیج دیں)۔ فرمادیا گیا۔ کبھی تمام خزاؤں کی کنجیاں میرے حجرے کے دروازے پر ڈال دی گئیں۔ اور کبھی ایک مٹھی بونے کے لیے ابو سخمہ یہودی کے دروازے پر لے جایا گیا۔ اے بھائی، حضرت رسول خدا مصطفیٰ صلی اللہ علیہ وسلم کا راستہ وہ راستہ ہے جس میں قرآن و آوازش و کرم کے ساتھ اور عنایت و مہربانی قرآن کے ساتھ ملی جلی ہے۔ حضور صلی اللہ علیہ وسلم کے راستے میں جس طرح معجز آراستہ کیا گیا ہے، اسی طرح سونلی بھی نصیب کی گئی ہے۔ خواجہ عطار رحمۃ اللہ علیہ نے اسی طرف اشارہ کیا ہے مشنوی

باید داشت گردن زیر فرمان

کہ جز صبر و خموشی نیست درمان

ہمہ جز خاموشی را ہے نہ داریم

کہ دارد زہرہ در وادی تسلیم

چنان گم کردہ اندا این سر پئے راز

ہزاران معنیے فہنگا فہم من

کہ جز صبر و خموشی نیست درمان

کہ یک تن زہرہ آہے نہ داریم

کہ بادے بگذراند برب لب از بیم

کہ سرموے نہ بیند بیچ کس باز

طریق این رہ خموشی یا فہم من

اِس کے فرمان کے آگے سر جھکا دینا چاہیے۔ کیونکہ سوائے صبر اور خاموشی کے کوئی چارہ نہیں ہے۔ سو سے خاموشی کے ہمارے سامنے کوئی راستہ نہیں ہے۔ کیونکہ ذرا بھی آہ کرنے کی مجال نہیں ہے۔

تسلیم و رضا کی خاموش وادی میں کس کی ہمت ہے کہ اپنے منہ سے اُف تک نکال سکے۔ اس راز کی جستجو میں ایسے گم ہو کر رہ گئے ہیں کہ کوئی ان کا ایک بال بھی نہیں دیکھ سکتا۔ میں نے ہزاروں معنی کھول رکھے ہیں لیکن اس راستے میں صرف خاموشی ہی کو بہتر طریقہ پایا ہے (اے بھائی یہ خاکی انسان فقر و نیاز مندی کی وہ کان ہے جس کے کارناموں پر ساکنانِ ملاذ علیٰ سخت متعجب اور حیران ہیں۔ حضرت آدمؑ سے عشق بازی تو کوئی تعجب کی بات نہیں، اچنبھا اُن کے فرزندوں پر، کہ غم و اندوہ کی موجوں میں کود جاتے ہیں اور رنج و بلا کے طوفان میں غوطے لگاتے ہیں۔ اور زبانِ لطف و کرم، فضل و عنایت کے ممبر سے اس کا جواب دیتی ہے: "یہ کوئی تعجب کا مقام نہیں کیونکہ یہ لوگ بَط کے بچے ہیں۔ اور بَط کے بچوں کو تیرنا نہیں سکھایا جاتا۔ جیسا کسی نے کہا ہے سہ


بچہ بَط اگر چہ دینہ بود آب دریاش تا بسینہ بود

(بَط کا بچہ خواہ ایک ہی دن کا کیوں نہ ہو دریا کا پانی اُس کے سینے ہی تک رہے گا) اے بھائی یہ خاکی پتلا جس ساغر میں شراب پیتا ہے اُسے کوئی منہ تک نہیں لگا سکتا۔ خاص و عام فرشتوں کے پیالے بھی اس سے بڑھ چڑھ کر نہیں ہیں جن کے حق میں فرمایا بَلْ عِبَادٌ مُّكْرَمُونَ (وہ تو ایسے بند ہیں جن پر کرم کیا گیا ہے)۔ لیکن شرابِ یحییٰ ہُمُّ کا چھلکتا جام اٹھارہ ہزار مخلوقات میں سوائے آدم زاد کے اور کسی کو پینا نصیب نہ ہوا۔ ہاں ہاں، یہ اس شراب کا ذکر نہیں ہے جو ہر ایک پی سکے اور نہ یہ وہ بادشاہی ہے جو ہر جگہ اُتر آئے۔ نہ یہ وہ تاج ہے جو ہر ایک کے سر پر رکھ دیا جائے اور نہ یہ وہ ہوا ہے جو ہر گلستاں میں لہرا جائے۔ ایک عارف نے اسی طرف اشارہ کیا ہے

اے کفر چہ چیزی کہ معان از تو بلا فند اسم تو پر مستند ز عین تو معافند

یک موئے تو راہ نیا بند ز غیرت آنا نکر در اسلام ہی موئے شکافند

(اے کفر تیری کیا بات ہے کہ زندانِ الست تجھ پر فخر کرتے ہیں۔ تیرے نام کی پرستش کرتے ہیں اور عین کفر سے معاف کر دیے گئے ہیں۔ وہ لوگ بھی جو اسلام میں بال کی کھال نکالتے ہیں غیرت کی وجہ سے بال برابر بھی تجھ تک رسائی نہ پاسکے۔) و اسلام۔



بِسْمِ اللّٰهِ الرَّحْمٰنِ الرَّحِیْمِ

## نو اسیواں مکتوب ۸۹

نہ پانے کی حسرت اور جمعہ کی دعاؤں کے بیان میں

غزیر بھائی شمس الدین معلوم ہو کہ اگر پچاس یا نشتگے سر اور ننگے پاؤں شوق و ولولے کے ساتھ مشرق سے مغرب تک سفر کرو اور اپنے وطن سے مکہ اور مدینہ جاؤ، اتنا مفید نہیں جتنا نہ پانے کی حسرت مفید ہے۔ اس بات پر ایک لمحہ غور کرو۔ خدا کی قسم کوئی درد اتنا پیارا نہیں جتنا اپنی حسرتوں کے روزنامچہ کا مطالعہ کرنا۔ اور وہ کون ایسا آدمی ہے جس کو یہ درد میسر نہیں۔ چاہے ساری زمین و آسمان کا سالک ہی کیوں نہ ہو۔ اسی معنی کو خواجہ عطار نے یوں کہا ہے مثنوی

کنون از خامکاری نیم خنچتیم

بسے سوداے این تقویم خنچتیم

بسے برخاک خفتہ خون بخوردیم

بسے اندوہ گوناگون بخوردیم

بسے ہچون مگس افسانہ گفتیم

بسے چون عنکبوتان خانہ رفتیم

گئے دردیر تر سایان نشستیم

گئے ز ناز تر سایان بہ بستیم

کنون از گریہ دست از جان بہ شستیم

بسے این درد را در مان بہ حبستیم

بسے رفتیم درہ انجام گرفت

بسے گفتیم و دل آرام گرفت

(ہم نے بہت کچھ اس علم کا سودا پکایا مگر اب تک اپنی خامکاری کی وجہ سے کچے اور نیم خنچتے ہی رہے۔ ہم نے کئی طرح کے بڑے بڑے غم اٹھائے، برسوں خاک پر پڑے ہوئے خون جگر پیتے رہے۔ ہم نے مکڑیوں کی طرح بہت کچھ جالاتنا اور مکھیوں کی طرح بھینھناتے اور افسانہ کہتے رہے۔ کبھی یہودیوں کی زنا رنگلے میں ڈالی اور کبھی تیخانوں میں دھونی رما کر بیٹھے۔ ہم نے بہت کچھ اس درد کا علاج ڈھونڈا لیکن اپنے ہی آنسوؤں میں اپنی جان سے ہاتھ دھو بیٹھے۔ ہم نے بہت کچھ کہا لیکن دل کو آرام نصیب نہ ہوا۔ اور بڑے بڑے راستے طے کیے لیکن منزل پر نہ پہنچ سکے) اے بھائی، اس دنیا میں جسے حسرتوں کا روزنامچہ دے دیا گیا ہے اُس کے حق میں راقداً کِتَابًا بَلَدًا (اپنا اعمال نامہ پڑھتے رہو) کا خطاب نقد حال ہے جس کے سینے میں نہ پانے کا

دردِ دُوال دیا ہے ہزار قیامتیں اُس کے دل پر ٹوٹا کرتی ہیں۔ اور جس کی ہمت کو قیامت نیز بگلیوں کے سپرد کر دیا ہے اُسے موت کا فر اچکھا دیا ہے جس کی ظاہری آلودگیوں کو باطن کی پاکیزگیوں میں مشغول کر دیا ہے اُسے دنیا سے نکال کر آخرت میں پہنچا دیا ہے۔ وہ جب تک اس زمان و مکان کی قید میں رہے آزادی کی یہ دولت نہ دیکھ سکے جو انھوں نے عالمِ رسالتِ مصطفیٰ صلی اللہ علیہ وسلم میں دیکھی۔ اگر ان بزرگوں کے سرور پر چڑیاں بیٹھ جائیں تو ان چڑیوں کو خبر نہ ہوتی کہ کسی جاندار پر بیٹھی ہیں یا کسی بے جان پتھر پر۔ جانتے ہو ایسا کیوں تھا؟ یہ آخرت والے گشتہ ہو چکے تھے محض جسم کے اعتبار سے اس دنیا میں تھے اُن کا دل آخرت میں لگا ہوا تھا اُن کی زندگی اسی دردِ افسوس اور شوق و تمنا میں گزرتی تھی کہ کب وہ وقت آئے کہ سید عالم صلی اللہ علیہ وسلم کسی جہاد میں تشریف لے جائیں اور ہم اپنی جانیں دشمنانِ دین کی تلواروں کے سامنے رکھ دیں تاکہ جس طرح باطنی طور پر ہم آخرت میں ہیں ظاہری طریقہ سے بھی آخرت میں پہنچ جائیں حضرت عمر رضی اللہ عنہ مکہ سے باہر میدان میں نکل آتے زمین پر لوٹے اور گریہ و زاری کے ساتھ اپنی موت چاہتے اور کہتے "اللہ! جس چیز کی مجھے حاجت ہے، میں خلق سے ناامید ہوں اور جہاں تک خلق کی ضرورتوں کا مجھ سے تعلق ہے وہ مجھ سے ناامید ہیں۔ اس لیے مجھے ان کے ساتھ اور ان کو میرے ساتھ وابستہ نہ رکھ۔ میری جان لے لے تاکہ میں اپنی قید اور اپنے عہدے چھوٹ جاؤں" اور حضرت علی ابن ابی طالب رضی اللہ عنہ جن کی شجاعت و بہادری پر اسلام کی ناموری کو فخر و ناز تھا مناجات کے درمیان اپنی ریش مبارک پر ہاتھ پھیرتے اور بہ صد شوق دعا کرتے "خدا یا، کسی بد بخت کو میرے اوپر کیوں مسلط نہیں کر دیتا کہ میری داڑھی کو میرے ہی خون میں رنگ دے تاکہ میں اپنی شجاعت و جوانمردی کے نام و نمود سے چھوٹ جاؤں۔"

دردِ اور ابنزدِ اوداروست

ہر کسے را کہ در جہان دردست

نظر لآلہ الاھنوست

دارت درد در دندان چسپت

(جس کسی کو دنیا میں درد ہے تو اس درد کی دوا بھی اُسی کے پاس ہے۔ درد مندوں کے درد کی دوا کیا ہے؟ لا الہ الاہو کی ایک نظر)۔ حدیث میں آیا ہے کہ ایک شخص تھا جس کی یہ تمنا تھی کہ موت آنے سے پہلے ہی وہ مر جائے اور جب غزرائیل اس کی روح قبض کرنے آئے

تو اُسے بے جان دیکھ کر حیران رہ جائیں۔ اس کو خطاب کیا گیا کہ یہ بندہ میری اتنی آرزو اور  
 تمنا رکھتا تھا کہ امتظار کی طاقت نہ تھی۔ قرآن پاک کی زبان سے سنو۔ **يَا أَيُّهَا النَّفْسُ الْمَطْمَئِنَّةُ**  
**ارْجِعِي إِلَىٰ رَبِّكِ رَاضِيَةً مَّرْضِيَةً**۔ (اے نفس مطمئنہ راضی یہ رضا ہو کر اپنے پروردگار کی طرف  
 رجوع ہو جا) اے رُوح، تو قالب میں بند ہو کر رہ گئی ہے، اور اے قالب تو نے روح کے ساتھ  
 رشتہ جوڑ لیا ہے۔ لو اب سفر تمام ہو گیا۔ ہر شخص اپنے وطن کی طرف لوٹ رہا ہے۔ کیونکہ نیا چاند  
 وہی بہتر ہے جو اپنے آسمان سے نکل آئے۔

ہر چند عزیز بودہ جاے دگر باز آئی کہ نہ بر آسمان نیکوتر

(دوسری جگہ تو کتنا ہی عزیز کیوں نہ رہا ہو، اب واپس لوٹ آ۔ کیونکہ چاند آسمان ہی پر کھلا  
 معلوم ہوتا ہے)۔ کام خدا کی مہربانیوں کا مشاہدہ کرنا، زمانہ خلوت کا زمانہ اور یہ وقت  
 مصالحت کا وقت ہے۔ پیچھے رہ جانا اچھا نہیں۔ **رَاضِيَةً مَّرْضِيَةً** ہم تجھ سے خوش اور تو  
 ہم سے خوش۔ اسی راز کو اس میں بیان کیا گیا ہے رباعی۔

نوروز بساطِ شادی افگندہ شدت بیل بگل شگفتہ تر عاشق گشت

آمد کہ آنکہ عہد با تازہ کنیم بد آنچہ بدے صنم گذشت آنچہ گذشت

(نوروز کا دن آگیا، صحر میں شادمانی کا فرش بچھا دیا گیا۔ بیل خوب کھلے ہوئے پھولوں پر زلفیہ  
 ہو گئی۔ اب وہ وقت آگیا ہے کہ ہم اپنے عہد و پیمان کو از سر نو تازہ کریں۔ اے میرے محبوب جو ہوا وہ  
 ہو چکا۔ اور جو گزر گیا وہ گزر گیا۔ اس بار گاہ کے اکثر جو امرد جب اس دنیا سے باہر جاتے ہیں تو  
 حسرت نایافت سے جو دردِ جگر ان کو حاصل ہوتا ہے اُسے اپنے ساتھ لے جاتے ہیں۔ بزرگوں نے  
 فرمایا ہے کہ درد نایافت مجبوروں اور عاجزوں کے لیے یافت کی مسرتوں سے بڑھ کر بے باقی

آن را کہ بقای او ازومی باشد حیران شدہ در لقاے اومی باشد

پیوستہ توجہ دل خستہ او در کعبہ و بتخانہ بدومی باشد

(انسان کی زندگی جس کے ساتھ وابستہ ہوتی ہے وہ حیران و پریشان اسی کو تکا کرتا ہے۔  
 اُس کے ٹوٹے ہوئے دل کی پوری توجہ کعبہ میں ہو یا بتخانے میں ہمیشہ اسی کی طرف رہتی ہے)۔  
 خیبر کی فتح کے دن حضور صلی اللہ علیہ وسلم نے دیکھا کہ دوستوں میں سے ایک آدمی ایک بکری کے



بچے کا کان پکڑ کر کھینچے لارا ہے۔ آپ نے حضرت عبداللہ بن عمر رضی اللہ عنہما کی طرف دیکھ کر فرمایا ”اے ابن عمر اس بکری کے بچے کو اس آدمی کی قید میں مجبور دیکھتے ہو؟ انھوں نے کہا ”ہاں، یا رسول اللہ دیکھتا ہوں“ آپ نے فرمایا ”میری امت میں ایسے آزاد مرد بھی ہوں گے جو میدان قیامت میں آئیں گے اور ان کے مضبوط ہاتھوں میں دوزخ کے ساتوں طبقے اس بکری کے بچے سے کہیں زیادہ مجبور و مقید ہوں گے جو اس مرد کے ہاتھ میں ہے۔ دوزخ کا کام تو ان ہوا پرستوں کو جلانا ہے جن کے گوشت و پوست لقمہ حرام سے پیدا ہوئے ہیں صدیقیوں اور متقیوں کے سامنے دوزخ کی کیا مجال کہ ذرا بھی ہل سکے۔ ان بزرگوں کا حال جو تم سنتے ہو یہ نہ بغیر تھے نہ فرشتے، بلکہ ہمارے ہی جیسے آدمی تھے۔ خدائی باتوں کی آرزو مندی نے ان کا دامن پکڑا اور اس کی تمنی میں انھوں نے اپنی نیاز مندی پیش کی اور اپنے دعوے کو دلیلوں سے ثابت کیا۔ تم بھی ایسا ہی کرو۔ اگر تم چاندی سونا نہیں رکھتے کہ اس کے نام پر لٹاؤ تو زندگی تو رکھتے ہو کہ قربان کرو اور کوئی چیز تمہیں روک نہ سکے۔ اور اپنے عہد کو پورا کرنے کے لیے مستعد ہو جاؤ جو تم نے دین کے راستے میں کیا ہے تاکہ کوئی شخص تمہارے اوپر دعوے نہ کر سکے۔ اور دین کے راستے میں تمہارے سامنے جو حجاب ہیں ان کو اٹھا دو۔ عرسہ ہوا کہ بتایا چکا ہے کہ یہ وہ راستہ ہے جس میں خود کو ہلاک کیے بغیر منزل تک نہیں پہنچ سکتے۔ دین کی راہ میں نفس کا ہلاک کرنا ہی منزل ہے۔ پہلے ہی اپنے کو ہلاک کرنے کیلئے تیار ہو جاؤ تب اس راستے میں قدم رکھو۔ ورنہ اپنی رحمت کو دین داروں کے حلقے سے باہر نکال لو تاکہ مردان خدا کے لیے راستہ صاف ہو جائے مشنوی

زخود بگذر قدم در راہ دین زن	بہت است این نفس کافر بر زمین زن
تو گر مرد رہی در رہ فر شو	قدم در نہ فدایے راہ او شو
گرت گویند سر در راہ ما باز	زبے شادی تو دستار از بر انداز

اپنے اپنی خودی کو چھوڑ تب اس راستے میں قدم رکھ تیرا یہ نفس کافر ہی بت ہے اس کو زمین پر دے مار۔ اگر تو اس راستے کا مرد ہے تو اسی راستے میں گم ہو جا۔ اور قدم رکھا ہے تو اس کے راستے میں اپنی جان فدا کر دے۔ اگر تجھ سے کہیں کہ میرے راستے میں مردھڑ کی بازی لگا دے تو یہ بڑی خوشی کا مقام ہے فوراً اپنی دستار سر سے اتار کر پھینک دے۔ اب اگر تو دیکھے کہ اس راستے کا

تو مرد میدان نہیں ہے تو لازم ہے کہ اس راستے کے کسی مرد کا دامن تھام لے اور اسی کا ہوجا کیونکہ ہر شخص ماں کے پیٹ سے بادشاہ نہیں پیدا ہوتا ہر زمانے میں بادشاہ ایک ہی ہوتا ہے باقی سب لوگ اسی کے سایہ عاطفت میں زندگی بسر کرتے ہیں۔ اے بھائی دین کا عم اٹھانا کوئی معمولی بات نہیں۔ تم نے سنا ہوگا کہ ردے زمین پر جتنے بھی جن دلس، وحشی جانور اور چرند و پرند تھے سب حضرت سلیمان علیہ السلام کے مطیع و فرمانبردار تھے۔ اس پر بھی اُن کا یہ حال تھا کہ دین کی طلب میں جلتے رہتے اور جو کچھ ان کے پاس تھا دین کے لیے تھا۔ یہ نہ سمجھنا کہ دنیا سلیمان علیہ السلام کے عیش و تنعم کے لیے تھی۔ ہرگز نہیں۔ دنیا اُن کے دین کی خدمت کے لیے تھی۔ اور ان دونوں باتوں میں بڑا فرق ہے صحبت اور چیز ہے اور خدمت اور چیز۔ بڑے آگ کے دریا سے گذرنا پڑتا ہے جب کہیں خدمت سے صحبت لہیب ہوتی ہے جب اس چیونٹی کی آواز سنتی تو ہوا کو حکم دیا کہ اُن کے تخت کو وہاں اتار دے اور چالیس رات دن اُس چیونٹی کی صحبت اختیار کی اور اُس سے صمدیت کے امرار سنتے رہے۔ اس سے تم کو جانتا چاہیے کہ خداوند سبحانہ و تعالیٰ نے اپنی مخلوقات کے ساتھ ایسے امرار پر مشیرہ فرمائے ہیں کہ ہر شخص کو ان کی خبر نہیں۔ اور اگر کسی کو اس میں شبہ ہو تو قرآن پاک کی زبان سے سنو **يَسْبِغُ يَدَهُ مَائِنِ السَّمَوَاتِ وَمَائِنِ الْأَرْضِ** (زمین و آسمان میں جتنی چیزیں ہیں سب اللہ کی تسبیح کرتی ہیں)۔ اور سنو **وَرَأَى مِنْ شَيْءٍ إِلَّا يُسْبِغُ بِحَمْدِهِ** (اور کوئی چیز ایسی نہیں جو حمد کے ساتھ اس کی تسبیح نہ کرتی ہو)۔ خود مدعی نے بھی یہ ضرور پڑھا ہوگا۔ **وَمَا يَعْلَمُ جُنُودَ رَبِّكَ إِلَّا هُوَ**۔ (تمہارے پروردگار کے لشکر کو سوائے اُس کے اور کوئی نہیں جانتا) نقل ہے کہ داؤد علیہ السلام حجاب میں نماز ادا کر رہے تھے۔ ایک چیونٹی سامنے سے گزری۔ آپ نے ہاتھ اٹھایا کہ اس کو سجدے کی جگہ سے ہٹادیں۔ اس چیونٹی نے فریاد کی کہ اے داؤد یہ کیا زیادتی ہے؟ کیا میری بندگی بارگاہ خداوندی میں تمہاری عبادت سے کم ہے حضرت داؤد علیہ السلام نے دے لگے اور کہا خداوند مخلوقات عالم کے ساتھ کیا سرمایہ لیکر زندگی بسر کروں؟ حکم ہوا، تقویٰ کو اپنا شعار بناؤ تاکہ کوئی شخص تم سے رنجیدہ نہ ہو۔ مخلوق کے گوشت زبڈست اور ظاہری صورت پر نظر نہ ڈالو بلکہ اُن کی خلقت کے امرار کو دیکھو۔ اگر ہم ایک چیونٹی کو حکم دیں کہ اپنے سیاہ لباس سے باہر آجا، تو اس چیونٹی کے سینے سے توحید کے وہ امرار ظاہر ہوں کہ کائنات موجدین مارے شرکے

سر جھکالیں۔ یہی راز تھا کہ سرکارِ دو عالم صلی اللہ علیہ وسلم اپنی دعا میں فرماتے اِدْنَا الْاَشْيَاءَ كَمَا رَاحِي  
(اپنی مخلوقات کو مجھے اس طرح دکھلا جیسی وہ فی الحقیقت ہیں)۔ ایک رات حضرت موسیٰ علیہ السلام  
پروردگار کی مناجات میں ایسے بخود سرشار ہوئے کہ دوسرے دن تک اس کا سرور و خمار باقی رہا۔  
آپ کے دل میں یہ خیال پیدا ہوا کہ کسی مخلوق کو یہ دولت نصیب نہ ہوئی ہوگی جو کل رات مجھے نصیب  
ہوئی۔ اسی وقت جبریل علیہ السلام تشریف لائے اور کہا "اے موسیٰ اس بیابان میں کوئی ایسا بھی  
ہے جو صد لقیوں کے دردِ دل کا علاج کرے؟" موسیٰ علیہ السلام ایک جگہ پہنچے اور ایک مینڈک کو  
پانی میں ڈر کر دیکھتے ہوئے پایا۔ جب اُس نے موسیٰ علیہ السلام کو دیکھا تو بولا "اے موسیٰ، میں تو دیر سے  
تمہارا انتظار کر رہا ہوں کہ تمہارے دل میں جو غرور اور پندار پیدا ہوا ہے اُسے نکال دوں۔ دیکھو،  
ہرگز ہرگز اپنی یکتائی کا دعویٰ نہ کرنا۔ کل رات اللہ تعالیٰ کے دربار سے جو تحفہ تمہارے پاس  
آیا تھا وہ میں نے ہی تم تک پہنچایا تھا۔ پہلے وہ مجھے عنایت کیا گیا ہے اس کے بعد تم کو ملا ہے۔  
یاد رکھو، اب کبھی ایسا خیال اپنے دل میں نہ لانا۔ ہاں، اے بھائی، اس کے دربار کی یہی شان ہے  
کہ کسی کو دوزخ میں ڈال کر ادب سکھاتے ہیں، کسی کو جینٹی کے ذریعہ سے اور کسی کو مینڈک کے ذریعہ سے۔  
جب موسیٰ علیہ السلام نے اُس مینڈک کی مہربانیاں دیکھیں تو جان لیا کہ یہ خدا کی عفت سے میرے  
اوپر مقرر کیا گیا ہے۔ اپنے سر سے تاجِ سر بلندی اُتار دیا اور کہا "اے گماشتہ حق اپنی ہمت سے  
میری امداد کر اور میرے دردِ غم کی یہ کہانی بارگاہِ رب العزت میں عرض کر دے جیسا کہ کہا ہے مثنوی

زہے عفت کہ جان حیران بماند

خرد انگشت دردندان بماند

درے مسدود شدتوان کشادان

کہ انگشتے بردتوان ہنسادان

نہ آن کومی رود، زین راز آگاہ

نہ آن کا مدخبر دارد ازین راہ

چنان گم کردہ انداین ہر پئے راز

کہ سر موے نہ بیند، بیچ کس باز

(اس کی کیا عفت و شان ہے کہ جان حیرت میں پڑ گئی ہے عقل و خرد انگشت بدنندان رہ گئے ہیں۔

جو دروازہ بند ہو گیا وہ کھل نہیں سکتا۔ اُس پر تو انگلی رکھ دینا بھی محال ہے۔ ہر وہ شخص جو اس

راستے پر چلتا ہے اس راز سے واقف نہیں اور نہ ہر آنے والا اس راستے سے آگاہ ہوتا ہے۔

راز کو پوشیدہ رکھنے کے لیے رازداروں کو ایسا چھپا لیا ہے کہ کوئی اُن کا ایک بال بھی نہیں دیکھ سکتا۔

حدیث شریف میں وارد ہے کہ جو شخص جمعہ کے دن حضرت پیغمبر صلی اللہ علیہ وسلم پر سو مرتبہ درود بھیجے گا، خداوند تعالیٰ اس کی سوجا جتیں پوری کرے گا۔ ستر دنیا کی اور تیس آخرت کی یا تیس دنیا کی اور ستر آخرت کی۔ اور درود اس طرح پڑھے۔ **اللَّهُمَّ صَلِّ عَلَى مُحَمَّدٍ عَبْدِكَ وَجِبِيكَ وَبَيْتِكَ وَرَسُولِكَ الْأُمِّيِّ وَعَلَىٰ آلِهِ وَبَارِكْ وَسَلِّمْ**۔ اور بزرگان دین کی کتابوں میں لکھا ہوا ہے کہ جو شخص جمعرات کو دو رکعت نماز ادا کرے، جو سورۃ جی چاہے ملا کر پڑھے۔ جب نماز سے فارغ ہو تو ایک ہزار ایک مرتبہ ان کلمات کو پڑھے اللہ تعالیٰ اس کی تمام مشکلات کو آسان فرمائے گا۔ کلمات یہ ہیں: **بِسْمِ اللَّهِ الرَّحْمَنِ الرَّحِيمِ اٰمَنْتُ بِاللّٰهِ الْعَلِيِّ الْعَظِيمِ وَتَوَكَّلْتُ عَلَى الْحَيِّ الْقَدِيمِ** جب ایک ہزار ایک مرتبہ پڑھ چکے تو حضرت خواجہ معرود کرخی اور حضرت خواجہ حبیب عجمی کو شفیع لائے۔ جو حاجتیں اس کی ہوں گی اللہ تعالیٰ سب پوری کرے گا اور چاہیے کہ درود مذکور ہر شب جمعہ کو برابر پڑھتا رہے اور کبھی ناغہ نہ کرے تو اس کے فوائد و ثمرات بہت ہیں۔ والسلام۔

بِسْمِ اللَّهِ الرَّحْمَنِ الرَّحِيمِ

## نوٹ یواں مکتوب ۹

علاج دل، نماز، جمعہ کے دن کی دعا اور بیعتی حاصل کرنے میں

میرے بھائی شمس الدین معلوم ہو کہ جو معاملات قرآن کریم کی روشنی میں جائز نظر نہ آئیں وہ بے سود اور لاعا حل ہیں۔ اور وہ خواہشیں جن پر نبوت کا فتویٰ نہیں محض باطل ہے اور وہ دلیل (رہنما) جو دین کے راستے سے الگ ہے مطلق ضلالت و گمراہی ہے اور جو امداد دین کے راستے میں دین کے سوا چاہو وہ مردود ہے۔ **مَنْ اَدْخَلَ فِي دِينِنَا مَا لَيْسَ مِنَّا فَهُوَ مُرْدُوْدٌ**۔ (جس نے ہمارے دین میں وہ بات داخل کی جس کا ثبوت ہم سے نہیں ہے تو وہ مردود ہے) تمہارے معاملات میں جب تک خلوص نہ ہو عالم قرآن سے وہ جائز نہیں ہوتا۔ خلوص کا مقام درد بھرا دل ہے۔ اور جہاں کہیں اخلاص کی خوشبو پائی جاتی ہے قرآن کریم خوشخبری دینا شروع کرتا ہے۔ خواہ وہ جنات کے حق میں ہو یا انسان کے۔ **فَقَالُوا**

إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ فَآؤْتَيْنَاهُ (انہوں نے کہا ہم نے قرآن کو سنا عجیب کلام ہے جو سیدھے راستے کی ہدایت کرتا ہے اور ہم اس پر ایمان لے آئے ہیں) طالب کے زخمِ دل کا مرہم قرآن ہے وَ نَزَّلْنَا مِنَ الْقُرْآنِ مَاهِدًا لِّشِفَاءٍ وَرَحْمَةً لِّلْمُؤْمِنِينَ (اور ہم قرآن سے وہ اذکار نازل کرتے ہیں جو مومنین کے لیے شفا اور رحمت ہے)۔ سالکان دین کا رہبر قرآن پاک ہی ہے يَهْدِي إِلَى الرُّشْدِ (سیدھا راستہ دکھاتا ہے) اور جب قرآن کی رہبری کسی پر ظاہر ہوگئی تو اگر کوہِ قاف بھی اس کے سینے کا پیوند ہو تو ٹھکنے پر مجبور ہو جائے۔ وَ كُنَّا نُنزِّلُ آيَاتِنَا عَلَى جَبَلٍ تَرَىٰ فِيهَا نُصُبًا مَّتَّصِدًا عَامِنًا خَشِيَةَ اللَّهِ (اگر ہم اس قرآن کو پہاڑ پر اتارتے تو تم یقینی دیکھتے کہ وہ خدا کے خوف سے پاش پاش ہو جاوے پس جس کام کی اجازت قرآن نہیں دیتا وہ راہِ دین نہیں مطلق نابینائی ہے۔ بروجِ قدیم سے جو آفتاب طلوع ہوتا ہے وہ پہلے آسمانِ دل پر چمکتا ہے۔ إِنَّ فِي ذَٰلِكَ لَذِكْرًا لِّمَن كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ (البتہ اس قرآنِ کریم میں دل اور کان رکھنے والوں کے لیے اللہ کا ذکر ہے اور وہ اس کے گواہ ہیں) ایک بزرگ نے فرمایا ہے قطعہ

چون رہبرِ شرع بر در آید

معشوق مراد در بر آید

ہر رہر و شرع راز معشوق

تاجے ز قبول بر سر آید

(جب شریعت کا راستہ دکھلانے والا دروازے پر آتا ہے تو مراد کا معشوق مل جاتا ہے شریعت کے راستے پر ہر چلنے والے کے سر پر معشوق کی طرف سے قبولیت کا تاج پہنا دیا جاتا ہے) اس راستے کے مردِ دعوں کے مالک ہوتے ہیں ان کی باتیں سراسر زندگی ہوتی ہیں۔ اور مخلوقات کی زندگی ان کے غمِ داندوہ کی پاکیزگی اور صفائی پر منحصر ہوتی ہے۔ اور ان کے خزن و طلال کی حکمت پر عالم کا قرار و قیام موقوف ہوتا ہے۔ اور دنیا والوں کی رافت و راحت ان کے درختِ محبت کے پھل ہوتے ہیں۔ ان کے اعمال کی کوئی علت نہیں ہوتی۔ ان کی حالتیں اپنے مقام سے دلپس نہیں ہوتیں۔ ان کے کلام و قول کا کوئی رد نہیں ہوتا۔ ان کے علم کو کوئی نقصان نہیں پہنچتا۔ ہاں جب تک اسمِ درہم کا اطلاق جن چیزوں پر ہوتا ہے اپنی تیغِ انکاس سے ان کا سر نہ اڑا دو، اور جو کچھ تم کو معلوم ہے اُس سے خالی نہ ہو جاؤ تمہارے دل کی گہرائی سے حکمت کے چشمے کبھی



نہیں پھوٹیں گے۔ اور علمِ حقیقت کا لطف تم کو حاصل نہیں ہوگا۔ خواجہ عطار فرماتے ہیں۔

دل پر نور را دریا سے دین کن  
حدیثِ وحی رب العالمین کن

دے در عالم قدمی قدم زن  
بگیر آن حلقہ را بر در حرم زن

چو عیسیٰ در سخن شیرین زبان شو  
صدف را بشکن گوہر نشان شو

(اپنے روشن دل کو دین کا دریا بنا دے اور صرف وہی بات منہ سے نکال جو پروردگار عالم نے وحی فرمائی ہے۔ ذرا عالم قدمی میں قدم رکھو اور اس زنجیر کو حرم کے دروازے پر توڑ دو گفتگو کرنے میں عیسیٰ علیہ السلام کی طرح شیرین زبان بنو اور اپنے دل کے سیپ کو توڑ کر اس سے موتی بکھیر دو) جس دل کی آنکھ آج روشن نہ ہوئی کل بھی نہ ہوگی۔ قرآن مجید سے سنو مَنْ كَانَ فِي هَذِهِ أَعْمَى فَهْدِي إِلَى الْآخِرَةِ أَعْمَى. (جو آج معرفتِ حق سے نابینا ہے وہ آخرت میں بھی خدا کے دیدار سے نابینا رہے گا)۔ ایک بزرگ نے فرمایا ہے

اگر عہد ازل را آشنائی  
از ان حضرت چراگیری جدائی

بہ معنی باز حبان را آشنائ کن  
سزای قربت پادشا کن

(اگر وِ ازل کا عہد و اقرار تجھے یاد ہے تو اس کے دربار سے دور کیوں ہوتا ہے اپنی جان کو اپنے ہی باطن سے آشنا کر اور بادشاہ کے ہاتھ کے قریب پہنچنے کے لائق ہو جا۔ اے بھائی، جس دن دلوں کے پرکھنے والے دلوں کو کسوٹی پر گھسیں گے جو کچھ سینوں میں ہے میدان میں آجائے گا۔ اور تحقیق کرنے والوں کو دلوں پر مقرر کر دیا جائے گا تاکہ ہر ایک کے باطن سے تمام خیریں نکال کر محفلِ قیامت میں پیش کر دیں۔ یہ لوگ جانچ پر تال کے بعد کہیں گے "یا رب خدا یا، ہم نے کسی جگہ ذرہ برابر بھی عہد کی وفاداری نہیں پائی ارشاد ہو گا خَابَ مَنْ لَا عَهْدَ لَهُ (جس سینے میں ہمارے دین کی وفا کا عہد نہیں ہے وہ ہمارے پاس آنے سے روک دیا جائے)۔ اور اس طرح روک دیا جائے کہ کبھی ہمارے پاس نہ پھٹکنے دیا جائے۔ جیسا کسی نے کہا ہے

نقد تو چون ترا بر انگیزند  
جلد در گردن تو آویزند

بو تہ خود گویدت چو بادودی  
کہ زری یا مس زرا ندودی

جب قیامت میں تم کو اٹھائیں گے تو تمہارے اعمال کا سرمایہ تمہاری گردن میں لٹکا دیں گے۔ جب تمہارے سونے کو گھریا میں پگھلایا جائے گا تو اُس کا دھواں خود بتا دے گا کہ تم خالص سونا ہو، یا تانبہ ملا ہوا ہے۔ اُس کا کھانا پینا وہی ہو گا کہ اُس کے دل اور آنکھ پر ہر لحظہ یہی داغ دیا جائے گا، کہ اے بے وفا ہمارے ساتھ ایسا ہی کرنا چاہیے تھا اور ہمارا عہد اسی طرح نبھانا چاہیے تھا؟ خیر، اگرچہ تو نے ہمارا بندہ بننے کی کوشش نہیں کی تو ہم تو تیرے پروردگار ہیں اگرچہ تو نے عہد شکنی کی مگر ہم اپنی صفتِ قدامت کے ساتھ اپنی وفا پر قائم ہیں۔ اگر تو اپنے برے اعمال سے رنجیدہ نہیں ہے مگر ہم اپنی صفتِ خداوندی سے خوش کرنے والے اور صفتِ قدم سے نوازنے والے ہیں۔ رباعی۔

مردم چو بہ بخودی ہی شاد بود      و اندر نظر دلش ستم داد بود

اندر نظر شاہ کند بے فرمانی      بے شرم کسے کہ آدمی زاد بود

جو شخص اپنی غفلت میں شاد و خوش رہتا ہے اُس کے دل کی آنکھوں میں اپنا ظلم و ستم انصاف نظر آتا ہے۔ وہ بادشاہ کی آنکھوں کے سامنے نافرمانی کرتا ہے اُس سے زیادہ بے شرم اور کون ہو گا کہ آدمی زاد ہو کر ایسا کرتا ہے۔ اے بھائی، اب اٹھ بیٹھو، ٹھہرنے کی جگہ نہیں ہے اور بد اخلاقی کرنے کا موقع نہیں ہے۔ اس ذلت کی مصیبت میں خود پرستی عزت نہیں ہے اور تقدیر کی شاہراہ پر سجدہ تسلیم بجالانے کے سوا کوئی چارہ نہیں ہے۔ اور ہر شخص کو ہوا دہوس کے پیچھے چلنے میں کوئی فائدہ نہیں ہے۔ اور کسی کو رسول صلی اللہ علیہ وسلم کی اتباع کرنے میں ہرگز کوئی نقصان نہیں ہے۔ مناجات۔

خدا یا نورِ دل ہمراہ ماکن      محمد را شفاعت خواہ ماکن

دل و جان را فدائے راہ او کن      بے تقویٰ روئے در درگاہ او کن

بہ حقیقی دم بوقتِ پاکِ اوزن      بہ دنیا دست در فراقِ اوزن

(بارِ النامیرے دل کو نور سے منور کر دے۔ محمد رسول اللہ صلی اللہ علیہ وسلم کو میرا شفیع بنا دے میرے دل و جان کو اُن کے نقشِ قدم پر قربان کر دے۔ پرہیزگاری کے ساتھ میرا منہ ان کے دربار کی طرف پھیر دے۔ جتنی میں ان کا نام لینے کی توفیق دے۔ دنیا میں بھی اُن کا دامن ہمارے ہاتھ میں رکھیں۔)

حاصل کلام ہر وہ معاملہ جو بغیر علم کے ہے باطل ہے اور ہر وہ ریاضت و مجاہدہ جو فتوائے شریعت شریعت کے خلاف ہے ضلالت و گمراہی ہے اور شیطان کا دین و مذہب ہے۔ یاد رکھو نیک بختوں کے تمام دروازے معرفت کے حق میں علم ہی سے پہچانے جاسکتے ہیں۔ دین و سلطنت کی عظمت کے اسرار، اسلام اور دعوتِ انبیاء کی عزت، اللہ تعالیٰ کی نعمتوں اور نشانیوں کی شناخت، معصوموں کی پاک دامنی کے مرتبے، مقربانِ بارگاہِ انبی کے مختلف درجات، ذریتِ آدم کی فطرت کے راز، معیوب لوگوں کے عیبوں کے بھید، ایمان والوں کے حقوق، شریعت کی تعظیم، احکامات کی بجا آوری اور منہیات سے پرہیز، یہ تمام باتیں علم ہی کے ذریعہ پہچانی جاسکتی ہیں۔ اور علم ہی کے میدان میں پائی جاسکتی ہیں جب تک انسان اپنی جہالت کے بیابان سے باہر نہیں نکلتا اور علم کے سبزہ زار میں قدم نہیں رکھتا ایمان کی یہ سعادتیں اُس میں ظاہر نہیں ہوتیں۔ دیکھو، بارگاہِ خداوندی میں صفتِ جہالت سے بڑھ کر کوئی ذلیل اور دشمن نہیں اور درگاہِ خداوندی تک پہنچنے کا علم کے راستے سے نزدیک تر اور کوئی راستہ نہیں ہے وَالْعِلْمُ بَابُ اللَّهِ الْأَقْرَبُ وَالْجَهْلُ أَعْظَمُ حِجَابًا بَيْنَكَ وَبَيْنَ اللَّهِ (اور علم اللہ تعالیٰ کا قریب ترین دروازہ ہے اور جہالت تمھارے اور اللہ تعالیٰ کے درمیان سب سے بڑا حجاب ہے) جس طرح علم دین تمام سعادتوں کا میدان ہے اسی طرح جہالت تمام گمراہیوں کی دادی ہے۔ بد بختیاں اور شقاوتیں جہالت کی اسی دادی میں پھولتی پھلتی ہیں۔ اور یہ جہالت وہ دادی ہے جس میں غلبہ کفر، بنیادِ ایمان کی تخریب، احکام شریعت کو ادا چھا اور ہلکا سمجھنا، شیطان کی دوستی، پیغمبروں اور صدیقیوں کی اتباع سے بیزاری اور بیگانگی، اور ان کی طرح ہزاروں بد بختیاں پیدا ہوتی ہیں اور ان کے پودے نشوونما پاتے ہیں۔

خواجہ عطار رحمۃ اللہ علیہ فرماتے ہیں۔ مثنوی۔

زکوین ارشوی پاک و مجرد	زیبانی راہ جز نور محمد
اگر راہ محمد را چو حنا کی	دوی لم خاک گردندت ز پائی
دگر نہ فلسفی، گو دور می باش	ز عقل وزیر کی مجور می باش
بہ عقل از نقش این دیوار بندی	میان گبرگان ز نار بندی

داگر دونوں جہان سے تو کنارہ بھی کرے تو بغیر نور محمد صلی اللہ علیہ وسلم کے کوئی راستہ نہ پائے گا۔

اگر تو رسول صلی اللہ علیہ وسلم کے راستے کی خاک ہو جائے، تو تیری پاکی کے مقابلے میں دونوں جہان خاک ہو جائیں۔ اور اگر تو فلسفی ہے تو دور ہو جا اور اپنی عقل و خرد کے پردوں میں مجبور پڑا رہ۔ اگر اس دیوارِ معرفت پر اپنی عقل و سمجھ سے گل بوٹے بنائے گا تو آتش پرست ہو کر زناہر باندھ لے گا۔ نقل ہے کہ جب شیطان کی پستیانی پر لعنت کا داغ ظاہر ہوا تو آدم علیہ السلام نے کہا کہ دولتِ دالوں سے جھگڑا کر نامبارک نہیں ہوتا۔ اور عالم کے کاموں میں جاہل کا حسد کرنا زیب نہیں دیتا۔ اب ثقافت و بدبختی کا جھنڈا لے کر عالم میں پھرتا رہ اور میرے فرزندوں میں سے جس کا قدم علم کے میدان اور طلب کے راستے میں نہیں ہے اس کو اپنے جاں میں پھنسالے تاکہ میرے برگزیدہ فرزند اس کی رحمت سے بچ جائیں۔ النَّاسُ اِثْنَانِ عَالِمٌ وَ مُتَعَلِّمٌ وَ سَائِرُ النَّاسِ هَبَّجٌ لَّا خَيْرَ فِيْهِمْ۔ (فرمایا اہل حق دنیا میں دو قسم پر ہیں یا وہ ہیں جو منزل پر پہنچ چکے ہیں (یعنی عالم) یا وہ لوگ ہیں جو راستے میں ہیں اور چل رہے ہیں (یعنی متعلم) تاکہ منزل پر پہنچ جائیں۔ باقی جتنے لوگ ہیں وہ ہبج ہیں ان میں کوئی بھلائی نہیں)۔ اَلَا اِنَّ حِزْبَ الشَّيْطَانِ هُمُ الْخٰسِرُوْنَ (ہوشیار ہو جاؤ شیطان کا گروہ ہمیشہ گھٹنے میں ہے۔ وہ سب ابلیس کے پیادے اور سوار ہیں۔ اے بھائی! وہ فرما رہے ہیں وَ جَاهِدْ وَاِنِ اللّٰهُ حَقَّ جِهَادٍ ۵۔ (خدا کی راہ جہاد کا حق ادا کرو)۔ تم اپنے نفس کے کوچے میں قدم نہ رکھو کیونکہ وہاں خود بینی کا دار و فہ تمہیں پکڑ لے گا۔ ہماری گلی میں آ جاؤ۔ تم ہمارے عزیز ہو۔ تم گرے پڑے تھے ہم نے تمہیں اٹھایا۔ تم کم ہمت تھے، ہم نے تم کو نوازا۔ اگر تم اپنی گلی میں قدم رکھو تو زخم و تکلیف سے تمہیں ہرگز نجات نہ ملے گی۔ اگر تم یہی چاہتے ہو کہ اپنی ہی گلی میں پڑے رہو تو یاد رکھو اپنی ساری پونجی گنوا دو گے اور کوئی نفع ہاتھ نہ آئے گا۔ کسی دل جلے نے کہا ہے۔ ربا علی

با عشق جمال ما اگر ہسم نفسی

یک حرف بس ہست اگر بدین در تو کسی

تا با تو توئی تست در مانہ رسی

در ما تو گئے رسی کہ از خود بیہ رسی

(اگر تو ہمارے حسن و جمال کا عاشق ہے تو تیرے لیے بس یہی ایک بات کافی ہے اگر تو سمجھ دار ہے۔ جب تک تیری خودی تیرے ساتھ کہاں سے دروازے پر نہیں پہنچ سکتا۔ ہمارے دروازے پر تو اس وقت پہنچے گا جب اپنی خودی سے پھوٹ جائے گا۔ اسے بھائی اپنی خواہشوں کو مجاہدے کی بساط پر

علم کی تلوار سے ذبح کر دے اور نفس پر فضول کا سر حکمِ شریعت کے مطابق ریاضت کی پھری سے کاٹ ڈال۔ حرص و آرزو سے بھرے ہوئے پیٹ کو بھوک اور فاقے کے خنجر سے پارہ پارہ کر دے۔ اور مسلمانی کا لباس پہن۔ خدا کی قسم خود پرستی سے کسی نے بھی فائدہ نہیں اٹھایا۔ اور آج تک کسی کو خدا پرستی سے کوئی نقصان نہیں پہنچا۔ تمہارے نزدیک جان سے بڑھ کر اور کوئی چیز پیاری نہیں۔ اگر ان باتوں کو بڑی اور اہم چیز سمجھتے ہو تو پہلا قدم اپنی جان پر رکھ دو اور مرنے سے نہ ڈرو۔ بس پھر زندگی ہی زندگی ہے۔ (رباعی)

موقوف اگر بجان بہانی مانی      زیرا کہ چو در عالمِ جانی جانی

این نکتہ اگر نیک بدان دانی      ہر چیز کہ در حستین آئی آئی

(اگر تو اپنی جان پر اپنی زندگی کو موقوف سمجھے گا کہ زندگی سے عاجز رہ جائے گا۔ کیونکہ جب تو عالمِ جان (یعنی عالمِ ملکوت) میں پہنچے گا تو خود ہی جان بن جائے گا۔ اگر تو اس نکتہ کو اچھی طرح جان لے گا تو اس حقیقت کو جان سکے گا کہ توحس کی جستجو میں ہے خود وہی ہے)۔ طلب میں کہاں طلب یہ کہ مطلوب کی ہستی کو مسلم اور برقرار رکھے اور اپنی ہستی کی زحمت کو راستے سے ہٹا دے کسی کھوئے ہوئے نے کہا ہے۔

لطفیٰ مکن از راہ وجودم بردار      تا زحمت من ز راہ تو گم گردد

(مہربانی کر میرے وجود کو اپنے راستے سے ہٹا دے تاکہ میری زحمت سے تیرا راستہ پاک ہو جائے۔ کل قیامت کے دن اُس کے حسن و جمال کے دیوانے دانتوں میں انگلی دبائے بہشت میں داخل ہو گئے اور چٹکی بجاتے دوزخ میں قدم رکھیں گے بہشت میں ان کا ذکر الہمارا الجبار ہو گا۔ اور دوزخ میں الحتان المتان ہو گا۔ کیونکہ انہوں نے دیکھ لیا ہے کہ اُس کا تر نعمتوں سے حجاب میں ڈال دیا ہے اور اُس کی رحمت جلانے والی آگ کو گلزار بنا دیتی ہے جیسا کہ ظاہر میں دیکھ لیا ہے کہ اس جہان کی نعمتوں میں اہل نعمت سے چھپا لیا ہے۔ یہاں تک کہ علیہ نعمت میں نعمت عطا کرنے والے سے محجوب ہو گئے ہیں۔ اور یہ بھی ملاحظہ کر لیا ہے کہ عین دہکتے انگاروں میں حضرت خلیل اللہ علیہ السلام کو اپنے دربار کا شاہدہ کر دیا۔ اور وہ آگ ان پر گلستان بن گئی۔ اس سے معلوم ہو گیا کہ نعمت بغیر دوست کے ہلاکت و مصیبت ہے اور دوزخ کی آگ دوست کے ساتھ



جنت الفردوس ہے۔ رباعی :-

زان بادہ نہ خوردہ ام کہ ہشیار شوم

وان مست نیم کہ باز بیدار شوم

یک جام تجلی جلال تو بسم

کز لذت آن غرق دیدار شوم

(میں نے وہ شراب نہیں پی ہے کہ پھر کبھی ہوش میں آؤں۔ اور وہ مست نہیں ہوں کہ پھر بیدار ہو جاؤں۔

تیرے جلال کی تجلی کا ایک جام میرے لیے کافی ہے کہ اس کی لذت سے دیدار میں غرق ہو جاؤں۔

جمعہ کے دن چاشت کے وقت چار رکعت نماز ادا کرے۔ ہر جمعہ یا ہر مہینے یا ہر برس میں

ایک مرتبہ۔ لیکن چاہیے کہ جمعہ کے دن غسل اور یہ نماز دعا ترک نہ کرے۔ ہر رکعت میں فاتحہ ایک مرتبہ

آیتہ الکرسی دس مرتبہ قل یا ایہا الکافرون دس مرتبہ قل ہو اللہ احد دس مرتبہ قل اعوذ برب الفلق

دس مرتبہ قل اعوذ برب الناس دس مرتبہ پڑھے۔ اور سلام پھیرنے کے بعد ستر مرتبہ استغفر اللہ اور

ستر مرتبہ سبحان اللہ والحمد لله ولا الہ الا اللہ واللہ اکبر ولا حول ولا قوۃ الا باللہ العلیٰ العظیم بزرگوں نے کہا ہے کہ جو کوئی اس نماز کو پڑھتا رہے گا وہ کبھی مفلس اور بد نصیب نہ ہوگا

اور دین و دنیا کی بھلائیاں اور نعمتیں پائے گا۔ اگر آسمان وزمین کی ساری مخلوق اس نماز کا ثواب

لکھنا چاہیں تو نہ لکھ سکیں۔ اور ایک دوسری روایت میں آیا ہے کہ جو شخص جمعہ کی نماز سے پہلے غسل

کرے اور نیا یا دھلا ہوا پاک و صاف کپڑا پہنے۔ اور نماز جمعہ ادا کرنے کے بعد کسی سے بات نہ کرے

اور ستر مرتبہ یہ دعا پڑھے کہے مجھ سے میں سر رکھے اور دینی و دنیاوی اذیتاں، النشاء اللہ ضرور

پائے گا۔ دعا یہ ہے بِسْمِ اللّٰهِ الرَّحْمٰنِ الرَّحِیْمِ۔ یَا اللّٰهُ یَا رَحْمٰنُ یَا رَحِیْمُ یَا حَیُّ یَا قَیُّوْمُ

لَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ یَا حَیُّ یَا قَیُّوْمُ یَا حَنَّانُ یَا مَنَّانُ یَا قَدِیْمُ

یَا دَائِمُ یَا فَرْدُ یَا دَتْرُ یَا اَحَدُ یَا صَمَدُ یَا لَمْ یَلِدْ وَا لَمْ یُولَدْ وَا لَمْ یَکُنْ لَہٗ کُفُوًا اَحَدٌ

یَا ذَا الْجَلَالِ وَالْاِکْرَامِ یَا نِعَمَ الْمَوْلٰی وَ نِعَمَ النَّصِیْرِ بِرَحْمَتِکَ یَا اَرْحَمَ الرَّاحِمِیْنَ۔

والسلام۔

## بِسْمِ اللّٰهِ الرَّحْمٰنِ الرَّحِیْمِ

# اکیانو یواں مکتوب ۹

## لباس کے بیان میں

بھائی شمس الدین اللہ تمہیں اپنے دوستوں کی خلعت سے آراستہ فرمائے۔ سنو! مشائخ نے خود بھی خرقہ پہنا ہے اور مریدوں کو بھی خرقہ سے آراستہ فرمایا ہے تاکہ عام لوگوں سے ان کی شناخت ہو سکے۔ اور تمام مخلوق ان کی نگہبان ہو جائے کہ اگر اپنی روش کے خلاف قدم اٹھائیں تو ان کو ملامت کریں۔ اور اگر چاہیں کہ اس لباس میں کوئی گناہ کریں تو شرما جائیں۔ بہر حال خرقہ اولیاء اللہ کی زینت اور اس کا پہننا سنون ہے۔ حضرت ابن عباس رضی اللہ عنہما فرماتے ہیں کہ حضرت رسالت مآب صلی اللہ علیہ وسلم نے ایک صوت پہنے ہوئے وفات فرمائی ہے جس میں بارہ پیوند لگے ہوئے تھے جن میں بعض چمڑے کے تھے۔

اسی طرح حضرت عمر رضی اللہ عنہ نے بھی ایک صوت پہنے ہوئے انتقال فرمایا جس میں تیرہ پیوند تھے جن میں بعض چمڑے کا تھا۔ لوگوں نے شیخ ابوعلی سیاح رحمۃ اللہ علیہ سے پوچھا کہ مرقوہ کا پہنتا کس کو زیبا ہے۔ آپ نے کہا کہ جو شخص مملکتِ خداوندی کے ہر واقعے سے ایسا باخبر ہو کہ دنیا میں کوئی حال اور حکم ایسا جاری نہ ہو جس کی اُسے خبر نہ کی جائے۔ لیکن صداقت رنگ اور تکلف سے بچے گئے ہوں تاکہ لوگ انھیں مفلس و غریب سمجھیں کیونکہ حدیث میں آیا ہے کہ اللہ تعالیٰ تو نگر صورت فقیر کو دوست رکھتا ہے۔ اور رنگوں میں کبودی (نیلا) یا عودی (خاکی) رنگ اختیار کریں کیونکہ وہ غمزدوں اور مصیبت میں گرفتاروں کا لباس ہے۔ یہ گہرا اور پکارنگ ہے۔ دوسرے رنگ چند دلوں میں ملگے ہو جاتے ہیں۔ ان کو دھونے میں معمولات اور اوراد و وظائف میں خلل پڑتا ہے نیز اس وجہ سے بھی کہ اگر زندگی کا ادنیٰ سرمایہ بھی غفلت میں ضایع ہوتا ہے تو وہ اُسے ایک مصیبت سمجھتے ہیں اور یہ مصیبت زدوں کا رنگ اختیار کرتے ہیں۔ عودی اور کبودی رنگ جلدی میلا نہیں ہوتا۔ اور دوسرے رنگ خود آرائی پیدا کرتے ہیں۔ دوسرے یہ کہ خاکی اور نیلا لباس ننگین اور شکستہ دل رکھتا ہے۔ کھدرے اور موٹے کپڑے میں بہت سی باریکیاں ہیں ایک

یہ مونے کپڑے میں سختی ہوتی ہے جو پہنتا ہے وہ اپنے نفس کو سختی اور درشتی کا عادی بناتا ہے۔ اور اس کی سلائی کی دوزیں بھی موٹی اور تکلیف دہ ہوتی ہیں اس لیے اس کا باطن گرم اور بیتاب ہو کر اللہ تعالیٰ کے حضور میں اُسے سرگرم اور بیتاب رکھتا ہے۔ وہ کسی جگہ راحت و آرام نہیں پاتا۔ اور کسی ناکامی و نامرادی کے سبب کوئی رنج و تکلیف محسوس نہیں کرتا۔ دوسرے یہ کہ مشائخ متقدمین کی سنت بھی ہے۔ مگر سفید لباس اُس کے لائق ہے جس نے اپنی زندگی کا لباس ریاضت و انابت کے صابون سے دھو کر پاک و صاف کر لیا ہو اور اپنے دل کی کتاب کو ماسوا کے نقوش اور خواہشات نفسانی سے فرکی اور مصفیٰ بنا لیا ہو۔ اور کبودی لباس اس کو چاہیے جس نے نفس کو مقہور کیا ہو اور مجاہدہ کی تلوار سے اُس کی گردن کاٹ دی ہو اور ماتم میں بیٹھ گیا ہو۔ اور عودی لباس اُس کو زیبا ہے جو بارگاہ حق تعالیٰ میں اتنا مشغول و مستغرق رہتا ہو کہ کپڑا دھونے کا اُسے موقع نہ ملے۔ اور نیلیوں آسمانی لباس اُس کے لائق ہے جو اپنی بلند ہمتی سے، عالم سفلی سے گزر کر عالم علوی میں پہنچ چکا ہو اور آسمان ہمت ہو چکا ہو۔ اور صوف (یعنی اُون) کا لباس اُس کو چاہیے جو صوفی ہو چکا ہو اور دین و دنیا کی ہر طلب سے باز آ گیا ہو اور تمام آداب و سنت بجا لایا ہو۔ اور نمدے کا لباس پہننا اُس کو مناسب ہے جو مقام بشریت سے گزر چکا ہو اور لہرت انسانیت میں مطلق باقی نہ رہ گئے ہوں۔ کیونکہ اس لباس میں کاتنے والے بننے والے اور سینے والے کا کوئی لہرت شامل نہیں ہوتا اور اپنے نفس کو پاؤں کے نیچے خوب روند کر مسل چکا ہو کیونکہ نمدہ بنا نہیں جاتا بلکہ پاؤں سے مل کر جھایا جاتا ہے۔ اور کالے رنگ کا کپڑا اس کے شایاں ہے جو اللہ تعالیٰ کے راستے کے تمام منازل و مقامات کو طے کر چکا ہو اور آخر میں اِنِّ اِلٰی رَبِّكَ الْمُنْتَهٰی (بیشک تیرے رب تک اس کی انتہا ہے جس مقام کی طرف اشارہ ہے وہ وہاں تک پہنچ چکا ہو۔ اُس کے اور حق تعالیٰ کے درمیان کوئی حجاب باقی نہ رہ گیا ہو جیسا کہ کہا گیا ہے عِ دَانِی زَیْسٍ سِیَآہٍ زَنْگِی نَبُوْد۔ (کالے رنگ کے بعد کوئی رنگ نہیں ہوتا)۔ اَلْفَقْدُ سَوَادُ الْوَجْهِ (نقر چہرے کی سیاہی ہے) اس جگہ اگر خود کرو تو معلوم ہو جاتا ہے کہ خواجہ سنائی نے کیا فرمایا ہے۔ مثنوی

اے ہمہ رنگہا سے پر نیرنگ  
خیم وحدت کند ہمہ یک رنگ  
یا سیہ باش چوں تو نگو یزد  
کہ سیہ ہیچ رنگ نہ پذیرد

طالبش سوختہ سیہ رو لیت

تپتے آتشے کہ دل جو لیت

خوش دلی یافت در سیہ روئی

زنگے زشت یا بلا جوئی

باسیہ روئی دو عالم باش

راز دل گر ہی نہ خواہی فاش

(تمام مختلف رنگوں کو وحدت کا ٹکڑا ایک رنگ بنا دیتا ہے۔ کالا ہی رنگ اختیار کر کیونکہ اڑتا نہیں ہے اور نہ اس پر کوئی دوسرا رنگ چڑھتا ہے۔ اس آگ میں جسے دل ڈھونڈتا ہے اس کا چاہنے والا مجلس کر سیاہ رو ہو جاتا ہے۔ یہ صورت اور بلاکش حبشی اپنی سیاہ روئی میں خوش دلی اور شادمانی حاصل کرتا ہے۔ اگر تو چاہتا ہے کہ راز دل فاش نہ ہو تو دو لؤل جہان کی رو سیاہی اختیار کر۔ اور وہ کپڑا جسے فوطہ کہا جاتا ہے (یہ بغیر سلا ہوتا ہے۔ جیسے لنگی، چادر، رومال، دستار وغیرہ) یہ ایسے شخص کے لائق ہے جو اپنے باطن کو ہر وقت حاضر رکھے اور ہمیشہ ذاکر و شاعر رہے۔ جیسا کہ فوطہ بننے والے کو کامل حضور ہی ہوتی ہے اور مطلق غفلت نہیں ہوتی کہ تارا لچھ جائے اور کپڑا خراب ہو جائے۔ اس کے پہننے والے کے لیے ضرور ہے کہ دنیا کی چیزوں کی طرف سے نہ نکھیں بند کر لے۔ اور ہزار مہنی (گڈڑی) خرچہ اس لیے ہے کہ مہنبوٹا ہوتا ہے اور بہت عرصے میں پھٹتا ہے اور پھٹتا بھی ہے تو بالکل ناکارہ نہیں ہو جاتا اور ایک زمانے تک دوسرے لباس کی ضرورت نہیں ہوتی اور اکثر مشائخ نے ہزار مہنی گڈڑی پہنی ہے۔ اس کے پہننے میں ایک ریاضت بھی ہے کہ بوجھ اٹھانا بہت دشوار ہوتا ہے۔ جیسا کہ امیر المؤمنین حضرت عمر رضی اللہ عنہ کا لباس جو اٹھارہ درم وزنی تھا خلافت کے وقت اٹھارہ من ہو گیا تھا۔ اور شیخ ابو سعید ابوالخیر رحمۃ اللہ علیہ کا ایک لباس ان کی ابتدائی حالت سے انتہائی حالت تک بیس پیر کا ہو گیا تھا۔ یہ کپڑا اس کے واسطے ہے جو اپنے نفس کو ہزار ناکامیوں کی چوٹوں سے مار چکا ہو اور مجاہدے کی محنت سے چور کر دیا ہو۔ اور اپنا جامہ ہستی نامرادی کی سوئی سے سی چکا ہو۔ اور لباس مرقع و طبع جو رنگ برنگ کے مختلف ٹکڑوں سے سیا جاتا ہے۔ جیسا کہ حضرت عائشہ صدیقہ رضی اللہ عنہا سے روایت ہے کہ آپ اپنا لباس سفید دریاہ رنگ برنگ کے ٹکڑوں کو دھو کر سی رہی تھیں کہ حضرت رسالت مآب صلی اللہ علیہ وسلم تشریف لائے اور دریافت فرمایا "اے عائشہ یہ کیا ہے؟ انہوں نے جواب دیا کہ پیوندی لباس سی رہی ہوں! آپ نے فرمایا بہت خوب! اے عائشہ ہر رنگ کا ٹکڑا جوڑنا، کوئی رنگ چھوڑ نہ دینا۔

حاصل کلام یہ مرقع اور طبع اس کو زیبا ہے جو اپنے نفس کی پراگندگیوں کو دل کی جمعیت سے بدل چکا ہو اور تمام مقامات طے کر چکا ہو اور ہر منزل و مقام سے پورا فائدہ اٹھایا ہو اور حالات کے انوار کی جھلک سے اُس کی آنکھیں منور ہو چکی ہوں۔ اور لباس میں جیب لگانا بھی سنت ہے اور زیادہ تر بائیں طرف اس لیے جیب لگائی جاتی ہے کہ دایاں ہاتھ آسانی سے پہنچ سکے۔ قرآن مجید میں حضرت موسیٰ علیہ السلام کو حکم ہوا اَدْخُلْ يَدَكَ فِي جَيْبِكَ تَخْرُجَ بَيْضًا (اپنا ہاتھ اپنے جیب میں ڈالو اور روشنی نکالو)۔ اس گروہ کے لوگ جو کپڑا سیتے ہیں اس میں جیب ضرور لگاتے ہیں اس میں یہ فائدہ بھی ہے کہ کنگھی وغیرہ ضرورت کی چیزیں رکھی جاسکتی ہیں۔ اسی طرح لبانچہ اور فرجی (دو نیاس جو دوسرے کپڑوں پر پہنا جاتا ہے) پہننا بھی سنت ہے۔ صحابہ رضوان اللہ علیہم اجمعین نے یہ لباس بہت پہنا ہے۔ فرجی پہننا اُس کے شایاں ہے جس نے اپنے وجود کے لباس کو چاک کر دیا ہو اور اپنی ہستی کو پاؤں سے روند کر دنیاوی تعلقات اور آخرت کی نعمتوں سے سبکدوش ہو چکا ہو۔ اور خدا کی راہ میں دونوں کو ترک کر دیا ہو۔ اور دُہرا کپڑا پہننا مشائخ اور علمائے سلف کی سنت ہے۔ بزرگوں نے کہا ہے کہ دُہرا خرقہ پہننا بہت اچھا ہے۔ چوڑی اور کشادہ آستین رکھنا بھی صحابہ اور مشائخ قدیم کی سنت ہے تاکہ وضو کرنے اور دوسرے کاموں کے وقت اوپر چڑھانے میں آسانی ہو۔ اور جانماز یا کوئی دوسری چیز ضرورت کے وقت آستین میں رکھ سکیں اور آستین دامن میں مغزی (گوٹ) لگانا بھی سنت ہے۔ اور یہ اس شخص کو جائز ہے جس نے اپنا ظاہر و باطن یکساں بنا لیا ہو اور بشری ترددات اُس تک نہ پہنچ سکتے ہوں۔ اور نفس و شیطان کے مکر اور غضب خداوندی سے مامون و مصون ہو چکا ہو۔ اور دستار کے نیچے ٹوپی پہننا سنت ہے۔ اور دُہری ٹوپی اس لیے پہنتے ہیں تاکہ پسینے میں بھیگ کر حکمی نہ ہو جائے۔ لیکن مزدجہ ٹوپی جو تاج کی مانند بڑی سی ہوتی ہے، وہ پہن سکتا ہے جو بغیر دستار کے پہنے اور تمام قیدوں اور بندشوں سے آزاد و یگانہ ہو، رشتے ناتے سے طاق، خلق کی تعریف و مذمت سے بے پردا اور رد قبول سے فارغ و بے نیاز ہو۔ اور سر پر بگڑی باندھنا سنت ہے چاہے کہ اس کا شملہ سر کے پیچھے گردن پر لٹکائیں۔ حدیث تشریح میں آیا ہے کہ ایک حصہ آگے کی طرف اور ایک حصہ پیچھے کی طرف لٹکایا جائے۔ اور کہتے ہیں کہ دستار پیچھے کی طرف لٹکانا اُس کو چاہیے جس نے دنیاوی خواہشوں اور



آرزووں کو پس پشت ڈال دیا ہو، اور سامنے سے ہٹا دیا ہو۔ یہ مشائخ کے سوا اور کسی کو نہ چاہیے لیکن طرہ دستار آگے رکھنا اس کے واسطے ہے جو اپنا مطلوب و مقصود حاصل کر چکا ہو اور مطمئن ہو لیکن چرمی لباس پہننا ہمارے مطالعہ میں نہیں آیا ہے اس لیے نہیں لکھا گیا جب اتنی باتیں معلوم ہو چکیں تو اب جاننا چاہیے کہ جو الوں کو، جب تک کسی پیر کے ہاتھ سے خرقة نہ پہن چکے ہوں، نیلگوں یا صوفیانہ طبعوں پہننا اور نیلے سجادہ پر بیٹھنا یا نماز پڑھنا نہ چاہیے۔ اور کہتے ہیں کہ جو الوں کو خرقة پہننے سے پہلے کوئی لباس فوطہ، گلیم یا ننگی سے بہتر نہیں ہے۔ لیکن وہ شیخ جو مرید کو خرقة پہناتا ہے، ایسا مستقیم الحال ہونا چاہیے جو راہِ طریقت کی اونچ نیچ سے گزر چکا ہو اور احوال کی لذتیں چکھ چکا ہو۔ جلال کا قہر اور جمال کا لطف اٹھا چکا ہو اور اس مرید کے باطنی احوال سے خبردار ہو کہ وہ اپنی انتہا میں کہاں تک پہنچے گا۔ پلٹ جائے گا یا واقعہً منزلِ زکریاؑ حاصل کرے گا۔ کیونکہ مشائخ دلوں کے طبیب ہوتے ہیں جب تک معالج بیمار کے مرض سے دافع نہ ہوگا علاج نہ کر سکے گا بلکہ اپنی طلب پر ہلاک کر دے گا۔ اور جب کہ اس کی غذا جو مفید ہے اور پرہیز، جس میں اس کے لیے نقصان و خطر ہے، نہ جانے گا تو بیماری کے خلاف علاج کرے گا۔ اسی لیے شریعت کا فتویٰ ہے اَلشَّيْخُ فِي قَوْمِهِ كَالنَّبِيِّ فِي اُمَّتِهِ (شیخ اپنی قوم میں ایسا ہے جیسا نبی اپنی امت میں)۔ مرقع پہننے کی شرط گویا کفن پہننا ہے یعنی حیات کی لذتوں اور زندگی کی راحتوں سے امید منقطع کر لے اور اپنی تمام عمر کو خدا کی بندگی کے لیے وقف کر دے اور اپنی خواہشات سے قطعی کنارہ کش ہو جائے۔ اس وقت پیر اس کو خرقة پہنانے کے لیے پسند کرے گا۔ اس گروہ کے لباس کی یہی کیفیت و مہیت ہے جو اس مکتوب میں بیان کی گئی۔ مگر ایک جماعت نے لباس کے متعلق کوئی تکلف نہیں رکھا۔ اگر خداوند کریم نے انھیں عبا عطا کی عبا پہن لی اور قبادی قبا پہن لی۔ اور اگر برہنہ رکھا تو برہنہ رہے۔ اے بھائی، جس طرح دشمنوں کی عبادتیں محبوب و مقبول نہیں ہوتیں اسی طرح دوستوں کی ذلتیں شمار نہیں کی جاتیں جیسا کہ آدم علیہ السلام اور ابلیس کا قصہ ہے۔ اگر تم پوچھو کہ وَعَصَىٰ اٰدَمُ رَبَّهُ (آدم نے اپنے رب کی نافرمانی کی) کیا ہے؟ تو عَصَىٰ اٰدَمُ کو نہ دیکھو۔ بلکہ ان کے تاج بزرگی ثُمَّ اجْتَبَاهُ رَبُّهُ اس کے رب نے اس کو برگزیدہ بنا لیا) پر اے بھائی، حضرت آدم نے درختوں کے پتوں سے ایک خرقة بنایا تھا اور زمین کے سفر کا ارادہ

رکھتے تھے اس سفر کے لیے ایک عصا کی ضرورت تھی۔ اس عصی کو ان کا عصا بنایا کیونکہ فقیر کو عصا اور مرقع ضرور چاہیے۔ اے بھائی، ربوبیت کے اسرار اس جگہ نظر آتے ہیں جہاں عقل و دہم کے پروبال گر جاتے ہیں۔ اسی موقع کے لیے کہا ہے۔ مثنوی :-

اے خرد در راہ تو طفلے بہ شیر  
گم شدہ در جستجویت عقل پیر  
اے خرد مگر گشتہ اندر راہ تو  
عقل را سر رشتہ گم در راہ تو

(تیرے راستے میں عقل و خرد ایک شیر خوار بچہ ہے۔ تیری جستجو میں کہن اور پیرانہ سارا عقلیں گم ہیں۔ سخت حیران و پریشان ہیں کیا کریں دُورے کا سراہی الجھ کر گم ہو گیا ہے۔ آدم کی ذات اسرارِ غیب کی امانت دار ہے۔ ورنہ اس مشیتِ خاک میں یہ لیاقت و اہمیت کہاں کہ ملائکہ قدس اُسے سجدہ کریں۔ اور وہ مرد و بارگاہِ جس نے سرنہ تھکایا اُس پر تاقیامت لعنت کی بوچھاڑ ہوتی کہ یہی راز ہے جو کہا ہے۔ مثنوی :-

عرش و عالم جز طلسمے بش نصبت  
اوست بس این جملہ است بش نصبت  
درنگر این عالم و آن عالم اوست  
غیر اود دیگر بہت آن ہم اوست  
اے ذریعہ بیچ کس را نصبت تاب  
دیدہ ہا کورہ جان پر آفتاب

(عرش اور دنیا و ما فیہا سوائے ایک طلسم کے کچھ بھی نہیں۔ بس وہی ایک ذات ہے اور ساری اشیاء نام ہی نام ہیں۔ غور کرو اور دیکھو یہ عالم اور وہ عالم بس وہی ہے۔ اُس کے سوا اگر کسی چیز پر نظر پڑتی ہے تو وہ بھی وہی ہے۔ افسوس کسی کو دیدار کی طاقت نہیں۔ نگاہیں اندھی ہیں اور جہاں آفتاب سے بھرا ہوا ہے۔ والسلام

بِسْمِ اللّٰهِ الرَّحْمٰنِ الرَّحِیْمِ

## بالذیوان مکتوب

علامت کے بیان میں

عزیز بھائی شمس الدین اللہ تعالیٰ انہیں اپنے دوستوں کی پیروی سے بزرگی عطا فرمائے۔ جانو کہ راستہ چلنے والوں کا گروہ علامت اختیار کرتا ہے اور اہل حق خاص کر مخلوق

کی لعن طعن سنا کرتے ہیں۔ اس امت کے بزرگوں کا دنیا میں یہی شیوہ رہا ہے اور سنتِ الہی بھی اپنے دوستوں اور طالبوں کے ساتھ اسی طرح جاری رہی ہے کہ جو کوئی ان کی بات کرتا ہے وہ سارے جہان کو ان کا ملامت کرنے والا بنا دیتا ہے۔ ملامت تین طرح کی ہوتی ہے۔ ایک وہ کہ دین کی راہ میں راستبازی کے ساتھ چلتا ہے۔ یہ اس طرح ہے کہ ایک شخص اپنا کام کرتا ہے اور دین داری کی راہ میں مستقیم ہے اور معاملوں کو محفوظ رکھتا ہے اور اس کام میں لوگ اس کو ملامت کرتے ہیں۔ اور وہ ہر حال میں اپنے کام سے کام رکھتا ہے۔ اور جس نام سے اُس کو پکارتے ہیں اُس کے لیے سب بلیساں ہوتا ہے جیسا کہ حضور صلی اللہ علیہ وسلم جو محبانِ خدا کے امام اور ایمان والوں کے پیشوا تھے، جب تک وحی نہ آئی تھی اور آپ نے تبلیغ کا کام شروع نہ کیا تھا سب کے نزدیک بڑے نیک نام بزرگ اور محمد امین کہے جاتے تھے۔ پھر جب آپ نے خدا کی دوستی کا لباس پہنا اور وحی آنے لگی تو لوگوں نے زبانِ ملامت دراز کی کسی نے کہا میں کسی نے شاعر کسی نے کاذب اور کسی نے مجنون و دیوانہ کہنا شروع کیا لیکن حضور پر نور صلی اللہ علیہ وسلم نے ان لوگوں کی طرف ذرا بھی دھیان نہیں دیا۔ دوسری ملامت قصدی ہے۔ یہ اس طرح ہے۔ اور وہ اس طرح ہے کہ کسی شخص کو لوگوں میں بہت زیادہ عزت و وقار اور ہر دل غریزی حاصل ہو اور وہ ان کے درمیان نشانہ بن جائے اور چاہے کہ ان سے فائدہ ہو کہ خدا کے کام میں مشغول ہو اس لیے وہ قسداً اور بہ تکلف خلق کی ملامت کا راستہ اختیار کرتا ہے جس کو شریعت ناجائز نہیں ٹھہراتی۔ اور کوئی دینی نقصان نہیں ہوتا جیسا کہ روایت کی جاتی ہے کہ امیر المؤمنین حضرت عثمان غنی رضی اللہ عنہ ایک دن اپنے کھجوروں کے باغ سے لکڑیوں کا گٹھا سر پر رکھے ہوئے آرہے تھے، یہ آپ کی خلافت کا زمانہ تھا۔ اُس وقت آپ کے پاس چار سو زر خرید غلام تھے۔ لوگوں نے پوچھا یا امیر المؤمنین خلافت کے دنوں میں آپ یہ کیا کر رہے ہیں؟ حالانکہ آپ کے پاس اتنے غلام ہیں! آپ نے فرمایا اَجْرِبُ نَفْسِي رَمِي اِنْفَسِي كَابْتَحِرَبِ كَرِهًا هَوِي) تاکہ خلق اللہ میں اُس کا اغراز و وقار کسی کام سے باز نہ رکھے۔ خواجہ بایزید بسطامی قدس سرہ کے متعلق مشہور ہے کہ آپ حجاز سے کسی شہر میں آرہے تھے شہر میں آپ کے آنے کی شہرت ہوئی، لوگ جوق جوق آپ کے استقبال کے لیے شہر سے باہر نکل آئے اور عزتِ احترام

کے ساتھ آپ کو شہر میں لائے ان کی اس آؤ بھگت سے آپ کے ممولات میں ہرج واقع ہوا۔ یہ رمضان شریف کا مہینہ تھا جب بازار میں پہنچے تو جیب سے ایک روٹی نکال کر کھانے لگے ان کی یہ حرکت دیکھ کر ساری مخلوق برگشتہ ہو گئی اور وہ تہنارہ گئے۔ مرید جو ان کے ساتھ تھا اس سے کہنے لگے تم نے دیکھا کہ میں نے ایک شرعی مسئلہ پر عمل کیا اور سب مجھے چھوڑ کر کنارہ کش ہو گئے۔ ملامت کی تیسری قسم احکام و اوامر کا چھوڑ دینا ہے۔ یہاں طرح کہ کسی شخص کو کفر و ضلالت گھیرے اور وہ بغیر عذر احکام شریعت کو ترک کرنے پر آمادہ ہو جائے اور کہنے لگے کہ ہم نے ملائکہ طریقہ اختیار کیا ہے۔ تو یہ کھلم کھلا ضلالت و گمراہی ہے اور بہت بڑی آفت ہے جیسا اس زمانہ میں دیکھا جاتا ہے۔ ان کا اصل مقصد لوگوں کے رد کرنے سے ہی ہوتا ہے کہ مخلوق اور زیادہ ان کی طرف توجہ کرے اور ان کو قبولیت حاصل ہو۔ بزرگوں کا قول ہے الْمَلَأَمَةُ تَرْكُ السَّلَامَةِ (لامت کے معنی سلامتی سے دور ہو جانا ہے) جب کوئی شخص قصد اپنی سلامتی اور راحت و آرام کو ترک کر دیتا ہے اور بلا مصیبت بھیلنے کے لیے کمر بستہ ہو جاتا ہے تو وہ اپنی عافیت و آرام اور آسائش و راحت سے کنارہ کش ہو جاتا ہے۔ مخلوق اس سے ناامید ہو کر آمد و رفت بند کرتی ہے اور وہ بالکل فارغ ہو کر خدا کے ساتھ مشغول ہو جاتے ہیں۔ تمام مخلوق کی آستینیں سلامتی پر لگی رہتی ہیں لیکن ملامتی اپنا منہ سلامتی سے پھیر لیتا ہے تاکہ ان کی محبت عالی ساری مخلوق کے خلاف ہو کر صرف خالق کے لیے مخصوص ہو جائے۔ اور عشق و محبت والوں کے لیے ملامت کے راستے میں کئی مشرب ہیں جن کو یہی لوگ سمجھتے ہیں اور کہا کرتے ہیں الْمَلَأَمَةُ رَوْضَةُ الْعَاشِقِينَ وَنُزْهَةُ الْمُحِبِّينَ وَرَاحَةُ الْمُشْتَاقِينَ وَسُورُ الْمُرِيدِينَ۔ (لامت کا راستہ عاشقوں کے لیے باغ دوستوں کے لیے فرحت، مشتاقوں کے لیے راحت اور مریدوں کے لیے شادمانی ہے) کیونکہ ملامت میں قبولیت کے آثار اور قرب خداوندی کی نشانیاں نظر آتی ہیں۔ جیسا کہ سارا زمانہ قبولیت خلق سے خوش و خرم ہوتا ہے یہ گروہ لوگوں میں مردود ہونے اور دھتکے جانے سے سُرور و شادمان ہوتا ہے۔ تم اس وقت اگر چہ ہیچ اور مفلس ہو مگر امید دار رہو کیونکہ ہو سکتا ہے کہ خرابات میں وہ تجلیاں نظر آجائیں جو کعبہ میں نہ ہوں۔ فرعون کے جاود گردن نے عین کافی اور ساحری کے زلمے میں توحید کا لوز پایا۔ بس عاجزی اور بے چارگی اختیار کر دو اور اپنی بڑائی کو

مٹا ڈالو۔ کیونکہ کیریائی اور ہستی خدے ذوالجلال کی صفت ہے۔ اس خاکی انسان کے لیے عاجزی اور بے چارگی سے بہتر اور کوئی لباس نہیں جو کوئی دُور مرتبہ پیشاب کے راستے سے گزرا ہو اس کو غرور کرنا ہرگز روا نہیں ہے اور نہ غفلت کے نشے میں اپنی ہستی کا ثابت کرنا جائز ہے۔ بادشاہ کے دربار میں نذکروں اور غلاموں کے لیے تو اصنع اور انکساری سے بڑھ کر اور کوئی پوشاک نہیں ہے اسی حقیقت کو اس طرح بیان کیا ہے۔ دباغی :-

در حضرتِ شاہِ عافیتِ خواہی بہ      ذر دُورِ نظارہٴ شہنشاہی بہ

قصہٴ چہ کنم دراز کو تا ہی بہ      در بیشہٴ شیرِ شرزہ رو با ہی بہ

(بادشاہوں کے دربار میں بہتر عافیت چاہتا ہو تو دُور ہی سے شہنشاہ کا نظارہ کرنا بہتر ہے  
 سوئی سیدھی بات ایک یہ ہے کہ شیروں کے جنگل میں لوٹری ہی بن کر رہنا بہتر ہے) خاک کو تو  
 بوجھ اٹھانے والا ہونا چاہیے نہ کہ سر اٹھانے والا۔ ہاں یہ خاکی بوجھ اٹھانے کے لیے پیدا کیا  
 گیا ہے سرکشی اور نافرمانی کے لیے نہیں۔ اے بھائی سنو، اگر کوئی بادشاہ کسی بیکس غریب کو راستے  
 میں پکڑ کر یہ کہے کہ آ تو میرا ہے اور میں تیرا ہوں تو اس فقیر و مسکین کو چاہیے کہ اپنی ہستی و مرتبہ کو فراموش  
 نہ کرے۔ اُس بندے پر اللہ تعالیٰ کی رحمت نازل ہو جو اپنے مرتبے کو بچانے کے آدمی ایک مشیت  
 ناک ہے اور اس کے علاوہ جو کچھ بھی ہے وہ خداوندِ پاک کا لطف و کرم و احسان ہے۔ تم کو  
 اُس نے محض اپنی غطا و بخشش سے نوازا ہے تمہارا کوئی حق نہیں تھا۔ جو کچھ دیا اپنے فضل و کرم سے  
 دیباعت و عبادت سے نہیں۔ اور جو کچھ عطا کیا اپنی شانِ خداوندی سے عطا کیا تمہاری گدائی اور  
 در یوزہ گرمی سے نہیں۔ الْعِنَايَةُ قَبْلَ الْمَاءِ وَالطِّينِ (عنایت پانی اور مٹی کے خمیرا یہ سے  
 پہلے اپنا کام کر چکی تھی)۔ ابھی آدم علیہ السلام سے نعرش ہوئی بھی نہ تھی کہ خیاط لطف و کرم اُن  
 کے جسم کے لیے توبہ کی خلعت اور صفوت کا لباس سی چکا تھا۔ والسلام



بِسْمِ اللّٰهِ الرَّحْمٰنِ الرَّحِیْمِ

## تراویح اور مکتوب ۹۳

سماع کے بیان میں

غزیز بھائی شمس الدین اللہ تعالیٰ تمہیں بزرگی عطا فرمائے معلوم کرو کہ دل اور دماغ اسرار خداوندی کے خزانے اور جو اہر معانی کی کانیں ہیں۔ اور ان اسرار و معانی کا دل میں پوشیدہ ہونا اس طرح ہے جیسے پتھر اور لوہے میں آگ پوشیدہ ہوتی ہے، اور سماع اس آگ کا پیدا کرنے والا ہے جو اس لوہے اور پتھر میں پوشیدہ ہے۔ پس سماع سے وہی چیز ظاہر ہوتی ہے جو اس دل میں چھپی ہوئی ہے، جس طرح گٹھے اور صراحی سے وہی چیز نکلتی ہے، جو اس میں موجود ہوتی ہے۔ پس یہاں سمجھنا چاہیے کہ جس دل میں خداوند غرور جل کی محبت زیادہ ہوگی اور وہ اس کے دیدار کا مشتاق ہوگا اس کے حق میں سب سے شوق کا بھڑکانے والا اور عشق و محبت کو ابھارنے والا ہے۔ اور اس آگ کو ظاہر کرتا ہے جو سینے کے نہانخانے میں دبی ہوئی ہے۔ اور یہاں شرفات و ملاحظات کے ذریعہ وہ احوال شریفہ ظاہر ہو جائیں گے جن کا کوئی اندازہ نہیں کیا جاسکتا۔ پس جانو کہ جس کو یہ دولت نصیب ہے اور اس نعمت کا لطف حاصل کرنے والا ہے تو اس کے احوال شریفہ کو صوفیوں کی زبان میں وجد کہا جاتا ہے۔ اس صورت میں سماع کا سنا حلال ہی نہیں بلکہ مستحب ہے اور واجب ہو جاتا ہے۔ یہ وہ قدم ہے کہ اٹھتا ہے تو عالم ہنر میں ہے مگر جب اس مقام کے سالک کے سماع میں پہنچتا ہے تو وجد ہو جاتا ہے کیونکہ وہ صاحب سماع اپنی فطرت بشری سے بدل چکا ہے جو چیز اس کو ملتی ہے وہ بھی بدل جاتی ہے۔ اسی لیے پیران طریقت نے فرمایا ہے کہ ان کے سامنے رندانہ اشعار شراب و کباب کے متعلق کہائے جاتے ہیں لیکن اس کے دوسرے معنی لیتے ہیں۔ لفظ وصال سے دیدار الہی، فراق سے حجاب خداوندی اور چشم سے نظر لطف اور خدا کی مہربانیاں مراد لیتے ہیں جیسا کہ قرآن کریم کا اندازہ **وَلْيُصْنَعْ عَلٰی عَيْنِيْ**۔ **اٰیٰ عَلٰی عَلْبِيْ وَبَعُوْنِيْ** (اور وہ بنا یا گیا میری آنکھوں کے سامنے یعنی میرے علم اور میری بصارت کے سامنے) زلف سے قریب خداوی کے معنی جتھے ہیں **لِيَقْبِرَ اَبُوْنَ اَبِيْ** **اللّٰهِ زُلْفًا** (تاکہ وہ ہم سے لیے قریب خداوندی کا وسیلہ ہو جائیں) اور ہو سکتا ہے کہ زلف سے

الوہیت کی اشکال کا سلسلہ مراد لیں۔ جیسا کہ کہا ہے۔ قطعہ:-

گفتم بشمارم سببیک حلقہ زلفش  
تا بو کہ تفصیلش سبب حبلہ بر آرم

خندید بمن ہر سبب زلفش مشککش  
یک پیچ بہ عچید و غلط کردہ شمارم

میں نے چاہا کہ اُس کی زلف کے گھونگر کا ایک نمرا شمار کروں تاکہ اس کے اجمال سے تفصیل کا مشاہدہ کر سکوں۔ میرے اس ارادے پر اُس کی زلف مشکیں کا ایک ایک بال ہنسنے لگا اور ایک ایسا پیچ ڈال دیا کہ میں گناہِ ناسب بھول گیا، یعنی اگر کوئی چاہے کہ اپنے تصرف و کوشش سے بارگاہِ الوہیت کے عجائبات کا ایک تارِ مو بھی شناخت کر سکے تو اس میں ایک شکن ایسی پڑ جاتی ہے کہ سارا انداز و شمار غلط ہو جاتا ہے اور عقلمیں مدہوش ہو کر رہ جاتی ہیں۔ اور یہ بھی ہو سکتا ہے کہ زلف سے کفر کی ظلمت مراد لیں اور چہرے کی چمک سے ایمان کا نور مطالعہ کریں۔ جیسا کہ کہا ہے:-

بلکہ رخت کہ بود دلہم زلف تو بود  
ہند و نگر کہ حق مسلمان نرو گرفت

(میرادل تیرے رخسار کی ملکیت تھا جسے تیری زلف نے گئی۔ حیرت کی بات یہ ہے کہ مسلمان کا حق ایک ہند دے اڑا)۔

رنگ زلف تو سیاہ کردہ است رے روزگار  
نورِ دیت محو کردہ ظلمت شب را بر روز  
(تیری کالی کالی زلفوں نے دن کو بھی تاریک کر دیا ہے۔ اور تیرے رخسار کی چمک نے اندھیری رات کو روشن کر کے دن بنا دیا ہے)۔ اور لفظ کفر سے اپنی ہستی اور اپنے اعمال کا چھپا لینا مراد لیتے ہیں اور ارتداد سے اپنی خودی سے پھر جانا سمجھتے ہیں جیسا کہ ایک بزرگ نے کسی کو یہ شعر کہتے ہوئے سنا۔

کافر نہ شوی عشق خریدار تو نیست  
مرتد نہ شوی قلندری کار تو نیست

(تو جب تک کافر نہ ہو جائے عشقِ تجھ کو قبول نہیں کرے گا۔ اور جب تک مرتد نہ ہو جائے قلندری کے قابل نہ ہوگا)۔ یہ سن کر اُس بزرگ نے ایک چیخ ماری اور بیہوش ہو کر گر پڑے جب ہوش میں آئے تو لوگوں نے اس کیفیت کا سبب پوچھا۔ انہوں نے کہا کہ لغت میں کفر کے معنی چھپ جانے کے ہیں اور کافر پوشیدہ ہوتا ہے۔ کسان جو بیچ کو زمین میں چھپا دیتا ہے اُسے کافر کہتے ہیں۔ پس شعر کے یہ معنی آئے کہ جب تک تیرا وجود اور تیرے پُر خلوص اعمال تجھ سے اور تمام مخلوق سے پوشیدہ نہ ہو جائیں تیرے عشق و محبت کا دعویٰ درست نہ ہوگا۔ اور جب تک۔ اپنے آپ اور اپنے نفس سے بیزار نہیں ہو جائے

قلندری کا دم مارنا صحیح نہیں ہے۔ اور جب مستی و شراب کی باتیں سنتے ہیں جیسے سہ  
گرے دو ہزار رطل پر پھیائی تا خود نہ خوری نیا شدت زیبائی

(اگر تو دو ہزار رطل (بیانہ) ناپتا چلا جائے تو کیا ہوتا ہے جب تک خود نہ پیے تجھے کیفیت و سرور حاصل  
نہیں ہو سکتا)۔ اس کا یہ مطلب سمجھتے ہیں کہ دین کا کام محض علم اور گفتگو سے نہیں سنورتا بلکہ ذوقِ دل سے  
آراستہ ہوتا ہے۔ اگر عشق و محبت اور زہد و تقویٰ کی ہزار باتیں کیا کرے اور کتابیں تصنیف کر ڈالے  
کوئی فائدہ نہیں ہوتا جب تک وہ باتیں تجھ میں پیدا نہ ہو جائیں۔ اور جب خراباقتی اشعار سنتے ہیں جیسے سہ  
ہر کو خراباقت نہ شب بے دین بہت زیراکہ خراباقت اہول دین بہت

(جو شخص میخانے میں نہ گیا ہو وہ بے دین ہے۔ کیونکہ شراب خانہ ہی تو دین کی بنیاد ہے) اس شعر سے یہ  
معنی سمجھتے ہیں کہ یہ صفات بشری جو زندگی کی آبادیاں سمجھی جاتی ہیں جب تک خراب اور دیران نہ  
ہو جائیں اُس وقت تک وہ صفتیں جو انسان کے جوہر میں پوشیدہ ہیں ظاہر نہیں ہو سکتیں۔ اور  
ایسا بھی ہوتا ہے کہ غریب زبان کا کوئی شعر سن کر اس کے ایسے معنی سمجھتے ہیں جو درحقیقت اس کے  
معنی نہیں ہوتے اور اُس سے اُن پر وجد کی کیفیت طاری ہو جاتی ہے جیسے کہ کسی نے کما ع

مَا زَارَنِي فِي النَّوْمِ إِلَّا خِيَانَكُمُ

(ہم سوائے تمھارے خیال کے خواب میں بھی کچھ اور نہیں دیکھتے)۔ ایک صوفی کو یہ سن کر حال  
آگیا۔ لوگوں نے پوچھا یہ کیسا حال ہے کہ آپ خود اس کا مطلب نہیں سمجھتے کہ وہ کیا کہہ رہا ہے  
انھوں نے کہا میں کیوں نہیں جانتا۔ وہ کہہ رہا ہے کہ ہم زار اور در ماندہ ہیں اور خطرے میں  
گھرے ہوئے ہیں۔ ایک بزرگ کسی بازار سے گزر رہے تھے ایک گلڑی بیچنے والا کہہ رہا تھا:  
خِيَارُ عَشْوَةِ مَحَبَّةٍ (ایک پیسے کی دس گلڑیاں) یہ سن کر اُن کو وجد آگیا۔ لوگوں نے اُن سے  
پوچھا تو انھوں نے جواب دیا اِذَا كَانَ خِيَارُ النَّاسِ عَشْوَةُ مَحَبَّةٍ فَمَا قِيَمَةُ شَرَارِهِمْ۔  
رب دس نیک انسانوں کی قیمت ایک پیسہ ہے تو بُرے انسانوں کی کیا قیمت ہوگی)۔ یہ بھی  
ہو سکتا ہے کہ شعر ایک ہو مگر ہر شخص اپنے مرتبے اور حال کے اعتبار سے مختلف معنی سمجھے جیسا کہ

ایک لوندی دجیل بنیاد کے کنارے گھڑا بھرد ہی تھی اور گنگنائی جاتی تھی سہ

سُبْحَانَكَ رَبِّ السَّمَاوَاتِ اِنَّ الْمَلِيْبَةَ لَفِي الْاَبْوَابِ

(پاک ہے آسمان کا پروردگار بیشک عشاقِ رنج و مصیبت میں گرفتار ہیں۔) ایک شخص کو حال آگیا اور کہا تو سچ کہتی ہے اور دوسرے کو بھی وجد آگیا اور کہا تو جھوٹ کہتی ہے۔ یہ دونوں اپنی اپنی باتوں میں سچے ہیں کیونکہ جس نے کہا سچ کہتی ہے اُس نے عاشق کو رنج و بلا و مصیبت میں دیکھا۔ اور جس نے کہا تو جھوٹ کہتی ہے اُس نے عشق میں دوست کے وصال کی راحت و لذت کو دیکھا۔ اور کبھی ایسا بھی ہوتا ہے کہ محض آواز سن کر وجد کی کیفیت طاری ہو جاتی ہے۔ اس میں الفاظ اور معنی و مطلب کو کوئی دخل نہیں ہوتا۔ تم نے عرب کے اونٹوں کے افسانے تو سنے ہوں گے کہ صرف ساربان کے گانے کی آواز پر ایسے مست ہو جاتے ہیں کہ بھاری بوجھ کے ساتھ اتنا تیز دوڑتے ہیں کہ جب اپنی منزل پر پہنچتے ہیں اور ساربان خاموش ہو جاتا ہے تو فوراً گر پڑتے ہیں اور ہلاک ہو جاتے ہیں۔ تو اس گروہ کے لیے سماع کا سننا بھی اسی طرح ہے جس چیز کا اُن پر غلبہ ہوتا ہے وہی سنتے ہیں اور سمجھتے ہیں اور وہی دیکھتے ہیں۔

اس بات کا انکار کرنا مشاہدات کا انکار کرنا ہے جو شخص عشق کی آگ میں (خواہ ہو حق ہو یا باطل) جل چکا ہو وہ اس بات کو اچھی طرح سمجھ سکتا ہے۔ اب اس جگہ ایک نکتہ یاد رکھنا ضروری ہے تاکہ سماع کی آفت و بلا سے تم محفوظ رہو۔ اور وہ یہ ہے کہ صنی بُری صفتیں اور متغیر ہونے والی حالتیں ہیں وہ اپنی ذات اور نفس سے متعلق کریں اور جو کچھ صفاتِ جمال و جلال اور خشیش و کرامت ہیں اور تمام صفاتِ کمالیہ کو حق سبحانہ و تعالیٰ شانہ سے متعلق کریں۔ اگر ایسا نہ ہو تو کفر کا خوف ہوتا ہے۔ یہی وجہ ہے کہ حق تعالیٰ کی دوستی کے لیے سماع کا خطرہ بہت زیادہ ہوتا ہے۔ جیسا کہ یہ شعر سن کر سہ

زادِ بہ منتِ میلِ بدانِ میلِ کجاست  
وامرِ ذلولِ بودنِ از بہرِ چراست

(پہلے تیری توجہ جو میری طرف تھی وہ اب کیا ہوئی اور آج توجہ سے کیوں رنجیدہ ہو گیا ہے) جس کو پتہ قوی ہدایت حاصل ہو ایک کمزور ہو جائے گی۔ کیونکہ جب یہ شعر سنے گا تو خیال کرے گا کہ اللہ تعالیٰ کا ہم پر جو انعام و اکرام تھے اب بند ہو گئے ہیں اور اس تغیر کو اللہ تعالیٰ کے حق میں جانے گا تو کفر ہو گا۔ نہیں، بلکہ یوں سمجھنا چاہیے کہ کسی تغیر کو اللہ تعالیٰ کی ذات میں کوئی راستہ نہیں ہے، اور یہ تغیر و منہ و حجابِ ملال اُس کی طرف سے نہیں ہے۔ اُس کی بارگاہ ہر شخص کے لیے کھلی ہوئی ہے۔ آفتاب کی روشنی کی طرح کوئی اس سے مُردم نہیں ہے لیکن اگر کوئی شخص دیوار کے سایے میں رہنے کی وجہ سے حجاز میں آگیا تو یہ تغیر خود اس شخص میں واقع ہوا ہے نہ کہ آفتاب میں۔ جیسا کہ کہا ہے سہ

آفتاب برآمدے نگارین دیرت  
 بر بندہ اگر نہ تابدا زاد یار بہت

(دیر ہوئی کہ آفتاب طلوع ہو چکا ہے اگر کسی شخص پر اُس کی روشنی نہ پڑے تو خود اس کی بد بختی ہے)۔  
 تو چاہیے کہ حجاب کو اپنی خواہش یا کسی جرم و خطا پر محمول کرے جو کبھی اُس سے سرزد ہوئی ہو نہ کہ  
 لغو ذی اللہ خدا کی طرف۔ کیونکہ وہ ان سب سے پاک و مبرا ہے۔ اور کند طبیعت والا ناپاک بد بخت  
 سماع کی لذت سے متعجب ہوتا ہے۔ وہ سننے والوں کی کیفیت ذوق و وجد و حال و اضطراب اور  
 چہروں کا رنگ بدل جانے کا اُسے یقین نہیں ہوتا۔ اس کا تعجب کرنا ایسا ہے جیسا کہ جانور مغربا نام  
 یا اُس کے حلوے کے فرے پر تعجب کریں۔ یا نامرد کو جماع کی لذت کا یقین نہ آئے یا کوئی جاہل و احمق  
 خدا کی معرفت کی لذت، اُس کے جلال کی معرفت و عظمت اور اُس کی صناعتی کے عجائبات دیکھ کر  
 متعجب و متعجب ہو ایسا شخص انسانیت سے خارج ہے اور اُس کے انکار کا وبال اُسی کی گردن پر ہوگا۔  
 کیونکہ اگر کوئی نابینا سبزہ زار دآب رداں کے پر لطف نظاروں سے محروم ہونے کی وجہ سے انکار  
 کرتا ہے تو کوئی تعجب نہیں، اس لیے کہ اس کو آنکھیں نہیں ملی ہیں جو ایسے فرحت بخش مناظر کو دیکھ سکیں۔  
 اسی طرح اگر کوئی طفل نادان حکمرانی کی لذت اور بادشاہی نعمت و راحت سے انکار کرے تو کوئی تعجب  
 کی بات نہیں۔ کیونکہ اس کا دل کھیں کو دین لگا ہوا ہے اُسے بادشاہت کے لطف و فر سے کیا واسطہ؟  
 اگر کسی شخص کے دل پر کسی ایسے شخص کی محبت و عشق کا غلبہ ہو جس کو دیکھنا شرعاً حرام یا ناجائز ہے تو ایسا آدمی  
 جب سماع اختیار کیے گا تو اُس کے معانی و مطالب کو اسی حرام و ناجائز کی طرف لے جائے گا۔ اس لیے  
 ایسے شخص کے حق میں سماع حرام ہوگا۔ کیونکہ یہ اُس کے فکر و تصور کو ایسے افعال و اشکال کی طرف متحرک کرے گا  
 جو ممنوع اور ناجائز ہے۔ جو چیز حرام کی طرف حرکت دینے یا بلا لے والی ہو وہ بھی حرام ہو جاتی ہے اور  
 اس امر میں کسی کو اختلاف نہیں ہے۔ لیکن ایسے شخص کے لیے جس کے دل میں خدا کی محبت کا غلبہ نہیں ہے  
 کس کو سماع محبوب ہو اور نہ اُس میں ہواے نفس غالب ہے کہ سماع ناجائز ہو ایسے لوگوں کے لیے سماع  
 مباح ہوتا ہے جیسا کہ اور دوسری چیزیں مباح ہوتی ہیں۔ الغرض سماع کی تین قسمیں ہیں حلال حرام اور  
 مباح۔ کسی بزرگ کے سماع کے متعلق پوچھا گیا۔ قَالَ مُسْتَحَبٌّ لِأَهْلِ الْحَقَائِقِ وَ مُبَاحٌ لِأَهْلِ الشُّكِّ  
 وَالْوَجْهِ وَ مَكْرُوهٌ لِأَهْلِ النَّفُوسِ وَالْحُلُوفِ (انہوں نے کہا کہ سماع اہل حقیقت و معرفت کیلئے مستحب ہے  
 اور اہل شک و وجہ یعنی زاہد و پیر بگوار کے لیے مباح ہے اور اہل نفس و شہوت کیلئے مکروہ ہے)۔ اور اس پر



مشائخین کا اجماع ہے کہ قرآن کریم کو اچھی آواز اور خوش الحانی سے پڑھنا چاہیے بشرطیکہ اپنی حد میں ہو اور معنی میں کوئی خلل نہ آجائے۔ لیکن قصائد و اشعار کے متعلق جب حضرت رسالت صلی اللہ علیہ وسلم سے دریافت کیا تو آپ نے فرمایا: **هُوَ الْكَلَامُ فَحَسَنُهُ حَسَنٌ وَ قَبِيحُهُ قَبِيحٌ** (وہ کلام ہے، اگر اچھا ہے تو اچھا ہے۔ اور بُرا ہے تو بُرا ہے) یعنی جس کا سننا حلال ہے جیسا کہ حکمت اور پند و نصائح کی باتیں آیات الہی کے استدلال، خدا کی مہربانیوں اور نعمتوں کا ذکر اور متقی و صلحاً سے امت کی تعریفیں نظم میں ہوں یا نثر میں سب حلال ہیں۔ جس کلام کا سننا حرام کیا گیا ہے وہ کسی کی غیبت، گالی گلوچ کی بڑائی اور ہجو کرنا یا کفریہ کلمات بلکہ نثر میں ہو یا نظم میں سب حرام ہیں۔ اور ایسے اشعار جن میں شہروں، مقامات و منازل ایام گزشتہ اور اہم ماضی کا بیان ہو مباح ہیں۔ اور جن میں خال و خط زلف و لب قد و قامت چشم و ابرو کے حسن و خوبی کی صفت ہو اور اس طرح کی نظیں جس کو عام لوگوں کا مذاق پسند کرتا ہے۔ مگر وہ ہیں۔ یہ کراہیت نظم اور نثر دونوں کے لیے ہے۔ مگر وہ علماء ربانی جو صاحب تہذیب و ریاضت و مجاہدہ کرنے والے الہام اور غیر الہام کو سمجھتے ہیں، جیسا کہ اول میں ہم نے بیان کیا ہے ان کے لیے ہر طرح کا شعر سننا مباح ہے حضرت پیغمبر صلی اللہ علیہ وسلم اور صحابہ رضوان اللہ علیہم نے سنا ہے بلکہ صحابہ کرام نے کہا بھی ہے اور سنا بھی ہے۔ یہاں پر لوگوں کو غلط فہمی ہوئی ہے بعض ہر قسم کے اشعار سننے کو حرام کہتے ہیں حالانکہ رات دن مسلمان بھائیوں کی غیبت کیا کرتے ہیں۔ اور ایک جماعت ہر قسم کے اشعار سننے کو حلال کہتی ہے اور رات دن لغو اور بیہودہ اشعار سنا کرتی ہے۔ اور دونوں اپنے اپنے طریقوں پر دلیل قائم کرتے ہیں اب اس جگہ سمجھنا چاہیے کہ جو مسئلہ مختلف فیہ ہو اور وجوہات پر محمول کیا جاتا ہو اس پر اطلاق کے ساتھ جو قائم کرنا خطا ہے۔ صاحب کشف المحجوب رحمۃ اللہ علیہ جو اپنے زمانے کے مقتدا تھے، انھوں نے لکھا ہے کہ جب میں مرو میں تھا وہاں ائمہ حدیث میں سے ایک محدث جو مشہور و معروف تھے، انھوں نے مجھ سے کہا کہ میں نے سماع کے مباح ہونے کے متعلق ایک کتاب لکھی ہے۔ میں نے کہا کہ دین میں ایک بڑی مصیبت واقع ہو گئی ہے۔ خواجہ کیا ہو و لب اور تمام فسق و فجور کو حلال کر دیا ہے؟ انھوں نے کہا اگر تمہارے نزدیک حلال نہیں ہے تو خود کیوں سنتے ہو؟ میں نے کہا اس کا حکم وجوہات پر موقوفہ کوئی مطلق حکم نہیں لگایا جاسکتا۔ اگر دل میں اس کی تاثیر حلال ہو تو سماع حلال ہے۔ اور اگر تاثیر اس کا حرام ہو تو سماع بھی حرام ہے۔ اگر تاثیر مباح ہو تو سماع بھی مباح ہوگا۔ جس چیز کا ظاہر حکم حرام و فسق

مگر باطن میں اس کے اثرات روشن ہوں تو یہ ایک وجہ ہوگی حلت کے وجہ میں سے۔ اس لیے ایک ہی چیز پر اطلاق کرنا محال ہوگا۔ اب رہا رقص کرنا، تو سنو! حضرت امام غزالی رحمۃ اللہ علیہ نے اس کے تین وجہ بتائے ہیں۔ اور کہا ہے کہ رقص کا حکم اس کے محرک پر محمول کیا جاتا ہے۔ اگر محرک محمود ہے اور رقص اُس کو بھڑکانا اور اُبھارتا ہے تو رقص بھی محمود ہے۔ اور اگر رقص کا محرک مذموم ہے اور رقص اس کی بُرائی کو اُبھارتا ہے تو رقص بھی مذموم ہوگا۔ اور اگر محرک مباح ہے تو رقص بھی مباح ہوگا۔ اور کہا ہے روایت ہے کہ صحابہ رضی اللہ عنہم کی ایک جماعت نے ایسے موقعوں پر جہان کو کوئی خاص چیز ملتی تھی تو اس کے سرور اور خوشی میں رقص کیا ہے۔ اور بعض صالحین نے بغیر اظہارِ وجد و حال، دردِ لیشوں کی موافقت میں موزونیت کے ساتھ رقص کیا ہے اور موزونیت اس لیے اختیار کی ہے کہ یہ بات ظاہر کر دیں کہ ہم پر وجد و حال کی کیفیت طاری نہیں ہے، اِحْتِرَازاً عَنِ الْكُذْبِ (بھوٹ سے بچنے کے لیے) اس کے باوجود کہتے ہیں کہ رقص کی عادت ڈالنا اہل اقتدا کے لائق نہیں ہے کیونکہ یہ اکثر حالتوں میں لہو و لعبت شمار کی جاتی ہے۔ اور جو چیز ظاہر لہو و لعب نظر آئے مقتدایانِ قوم کو اس سے پرہیز کرنا چاہیے تاکہ لوگوں کی نظر میں حقیر نہ ہوں اور لوگ ان کی پیروی ترک نہ کر دیں۔ بہر حال کھیل کود شرعاً اور عقلاً مناسب مستحسن نہیں ہیں پس محال ہے کہ بزرگ برتر حضرات اسے اختیار کریں۔ لیکن جب سماع میں دل پر بقراری اور دماغ پر خفقانی اثرات غالب ہو جائیں اور اضطرابِ قوت برداشت سے باہر ہو جائے تو رسمِ ترتیب کا لحاظ اٹھ جاتا ہے اور اس وقت یہ مضطربانہ حرکات نہ رقص ہوتی ہیں نہ اچھل کود اور نہ دل بہلاوا۔ بلکہ وہ ایک جاں کنی کا عالم ہوتا ہے اور نہایت سخت ہوتا ہے۔ پس وہ شخص جو ان مضطربانہ حرکات کو رقص سمجھتا ہے راہِ ثواب سے کوسوں دُور ہوتا ہے۔ یہ تو ایک ایسی حالت ہے جو زبان سے بیان نہیں کی جاسکتی جس نے چکھا ہی نہیں ہے وہ کیا جان سکتا ہے۔ تو اس گروہ سے ایسی حرکتیں جو سرزد ہوتی ہیں وہ ان کی حالت کا اضطراب ہے رقص نہیں۔ اگر کسی کو شک و شبہ یا اعتراض ہو سکتا ہے تو رقص میں ہو سکتا ہے اضطراب میں نہیں۔ چنانچہ اشعار کا سننا اور حالت کا طاری ہونا احادیث سے ثابت ہے ان میں سے ایک صحیح حدیث یہاں بیان کی جاتی ہے۔ حضرت انس رضی اللہ عنہ سے روایت ہے کہ ہم حضرت پیغمبر صلی اللہ علیہ وسلم کے پاس تھے حضرت جبریل علیہ السلام آئے اور کہا "یا رسول اللہ! آپ کو بشارت ہو کہ آپ کی امت کے درویش و فقیر امیروں کے

اختیار سے پانچ سو سال پیش ہر ہشت میں داخل ہوں گے۔ یہ خوش خبری سن کر حضور نبی کریم صلی اللہ علیہ وسلم خوش ہو گئے اور فرمایا "یہاں کوئی ہے کہ شعر سنائے؟" ایک بدوی نے کہا "ہاں ہے یا رسول اللہ"

آپ نے فرمایا "هَات هَات" (اُدَا) اُس نے یہ شعر پڑھے:

لَقَدْ اسَعَتْ حَيَّةُ الْهَوَى كَيْدِي      فَلَا طَيْبَ لَهَا وَلَا سَارِقِي

إِلَّا الْجَبِيْبَ الَّذِي شَفَقْتُ بِهِ      فَعِنْدَهُ رَقِيَّتِي وَتَرِيَاقِي

(میرے کلیجے پر محبت کے سانپ نے ڈس لیا ہے۔ اس کے لیے نہ کوئی حبیب ہے، اور نہ جھاڑ پھونک والا۔ مگر ہاں وہ محبوب جو مہربانی فرمائے، اُسی کے پاس اس کا منتر اور تریاق ہے)۔ یہ سن کر حضور صلی اللہ علیہ وسلم نے تواجہ فرمایا اور جتنے اصحاب ہاں تھے سب وجد کرنے لگے یہاں تک کہ حضور صلی اللہ علیہ وسلم کی ردائے مبارک دوش مبارک سے گر پڑی۔ جب اس حال سے فارغ ہوئے معاویہ بن ابی سفیان نے کہا: کتنی اچھی ہے آپ کی یہ بازی یا رسول اللہ! آپ نے فرمایا: مَا مَعَاوِيَةَ لَيْسَ بِكَبِيْرٍ مَنْ لَمْ يَهْتَرِ عِنْدَ سَمَاعِ ذِكْرِ الْجَبِيْبِ (دور ہوا ہے معاویہ وہ شخص کریم (یعنی سخی و بامردت) نہیں جو دوست کا ذکر سنے اور بھوم نہ اٹھے)۔ پھر رسول صلی اللہ علیہ وسلم کی ردائے مبارک کے چار سو ٹکڑے کیے کے حاضرین میں تقسیم کر دیے گئے۔ اور تواجہ میں تالیاں بجانے کے متعلق حضرت عتبہ الغلام رضی اللہ عنہ سے روایت ہے کہ آپ نے کسی سے کوئی شعر سنا اور ہاتھ پر ہاتھ اتنا مارا کہ انگلیوں سے خون کے قطرے ٹپکنے لگے۔ اور خواجہ ابوسعید ابوالخیر رحمۃ اللہ علیہ سے نقل ہے کہ آپ نے فرمایا کہ جب فقیر سماع میں ہاتھ پر ہاتھ مارتا ہے تو شہوات اُس کے ہاتھ سے خارج ہو جاتی ہیں۔ اور جب زمین پر پاؤں مارتا ہے تو پاؤں کے شہوات نکل جاتی ہیں۔ اور جب نعرہ مارتا ہے تو باطن کی شہوتیں باہر نکل جاتی ہیں۔ لیکن سماع میں نعرہ مارتا اُس وقت درست ہے جب باطن میں جذبات کا اتنا غلبہ ہو کہ اس پر قابو نہ پایا جاسکے۔ روایت کرتے ہیں کہ موسیٰ علیہ السلام بنی اسرائیل کی ایک جماعت میں تھکے کہ یہ ہے تھے، کسی نے نعرہ مارا۔ موسیٰ علیہ السلام نے اس پر ناراضگی کا اظہار کیا جن سبحانہ و تعالیٰ نے مناجات کے وقت فرمایا: بِحُبِّيْ صَاحُوْا وَ بِحُبِّيْ فَاحْضَرُوْا وَ بِوَجْدِيْ رَاحُوْا قُلْمٌ تُنْكَرُ عَلٰی عِبَادِيْ (وہ میری محبت میں نعرہ مارتے ہیں میری محبت میں روتے چلاتے ہیں اور میرے قرب سے راحت پاتے ہیں تم ان کو مت چھڑکا کرو) شیخ عبدالرحمن سلمیٰ رحمۃ اللہ علیہ نے اپنی کتاب السماع میں یہ روایتیں جمع کی ہیں۔ اب جانو کہ ان لوگوں

ذوق و شوق کے اعتبار سے ہر ایک کا ایک خاص مقام اور مرتبہ ہوتا ہے۔ مثلاً اگر کوئی تائب سماع سنتا ہے تو حسرت و ندامت کی کیفیت زیادہ ہوتی ہے۔ مشتاق کو شوق دیدار زیادہ ہوتا ہے جو من کا یقین کامل ہوتا ہے۔ مرید کو بیان کی حقیقت حاصل ہوتی ہے۔ محبت کرنے والے کو تعلقات سے علیحدگی ہوتی ہے۔ فقیر کے لیے ناامیدی کی بنیاد قائم ہوتی ہے تمام چیزوں سے۔ لوگوں نے کہا ہے کہ سماع کی مثال سورج کی طرح ہے کہ ہر چیز پر اس کی روشنی یکساں پڑتی ہے لیکن ہر چیز اپنی استعداد اور ذوق و مشرب کے اعتبار سے فائدہ حاصل کرتی ہے۔ یہ کسی کو جلاتی، کسی کو چمکاتی، کسی کو بڑھاتی اور کسی کو گھلاتی ہے۔ اگر کوئی کہے کہ ایسی بے خودی اور بے خبری کی حالت میں قوال کے تال دسر پر رقص کرتے ہیں اور اس کی آواز و نغمہ کو جانتے پہچانتے ہیں۔ اس کا جواب یہ ہے کہ جب انسان نفسانی قوتوں اور خیالات و خواہش بے خبر ہوتا ہے تو اس کا دل زیادہ روشن اور قوی ہو جاتا ہے۔ اور جب نفس کمزور اور دل روشن ہو جاتا ہے تو لامحالہ ضرب سماع اور قوال کے نغموں کو بہتر جانتا اور سمجھتا ہے۔ اور اگر یہ کہا جائے کہ جب ان لوگوں کا سماع سچا اور حق کے لیے ہے تو چاہیے تھا کہ مقرب لوگوں کی صحبت میں بیٹھتے اور قرآن مجید پڑھتے، نہ کہ قوالوں کے گیت اور راگ سنتے۔ کیونکہ قرآن کلام حق ہے اور اس کا سننا زیادہ بہتر ہے اس کا یہ جواب ہے کہ قرآن شریف کی قرأت سن کر بھی بہت ذوق و توجہ ہوتا ہے بلکہ اکثر آدمی اس کو سن کر بیہوش ہو جاتے اور بعض جان بھی دیدیتے ہیں جیسا کہ کتابوں میں مسطور ہے۔ لیکن قاری کی جگہ قوال اور قرآن پاک کے عوض نغمے اس لیے سنتے ہیں کہ قرآن شریف کی آیتیں عشاق کے دل جزیبا سے کُلّی مناسبت نہیں رکھتیں۔ کیونکہ ان آیتوں میں کفار کے قصے، معاملات کے احکام، دنیاوی امور کو سرانجام دینے کے طریقے اور دوسری بہت سی باتیں ہوتی ہیں۔ جب قاری ان آیات کو پڑھے گا کہ ہاں کو میراث میں چھٹا حصہ اور بہن کو آدھا حصہ ملے گا۔ یا یہ آیت پڑھے کہ شوہر کے مرنے پر بیوی کو چار مہینے دل دن عدت میں بیٹھنا چاہیے تو ایسے مضمون سے شوق و محبت کی آگ تیز نہ ہوگی ہاں البتہ ایسا شخص جس پر عشق کا غلبہ اس درجہ ہو کہ ہر چیز کے سننے سے اس کو توجہ حاصل ہو، خواہ وہ مضمون اس کے مقصد سے دور ہی کیوں نہ ہو تو اسے توجہ ہوگا۔ مگر ایسا بہت کم ہوتا ہے۔ اور دوسرا سبب یہ ہے کہ اکثر لوگوں کو قرآن یاد ہوتا ہے اور بہت پڑھا کرتے ہیں اور قاعدہ ہے کہ جو چیز زیادہ سنی جاتی ہے وہ اکثر حالات میں قرار دل ہو جاتی ہے۔ تم نہیں دیکھتے کہ زمانہ رسول

صلی اللہ علیہ وسلم میں عرب اگر اول اول قرآن سنتے تھے تو روتے تھے اور ان پر حال طاری ہوتا تھا۔ چنانچہ حضرت صدیق اکبر رضی اللہ عنہ فرماتے تھے کُنَّا كَمَا كُنْتُمْ تُمْ قَسَمْتُ قُلُوبُنَا (ہم بھی تمہاری طرح تھے اب ہمارے دل جم گئے یعنی قرآن سنتے سنتے قرار و سکون آگیا۔ مگر سماع کے لیے میں شرطیں ہیں۔ ان کا لحاظ رکھنا ضروری ہے۔ مکان، زمان، اخوان۔ مکان، چاہیے کہ مشائخ کی خانقاہ ہو یا کوئی پاک و صاف ہو اور کشتادہ اور روشن مقام ہو۔ اخوان، چاہیے کہ فقرا و درویش اور یارانِ با تمیز صحبت یافتہ اور ریاضت کشیدہ ہوں اور زمان یہ کہ دل تمام اشغال سے فارغ اور خالی ہو۔ مگر سماع کا ادب یہ ہے کہ جب تک ضروری نہ ہو سماع نہ کرے اور اس کو عادت نہ بنائے اور ہر وقت سماع میں مشغول نہ رہے تاکہ اس کی تعظیم و احترام دل سے نہ نکل جائے۔ اور چاہیے کہ حرکت کی حالت میں کسی سے موافقت کی امید نہ رکھے۔ اور اگر کوئی موافقت کرے تو منع نہ کرے۔ اگر کوئی تواجد میں ہے تو اس کے حال پر تصرف (چھیڑ چھاڑ) نہ کرے، اور اس کو اس شعر کے لطف و ذوق سے نہ ہٹائی جس سے وہ تواجد کر رہا ہے، کیوں کہ بڑی پریشانی اور بے برکتی کا باعث ہوتا ہے۔ اور اگر قوال خوش الحانی سے گارہا ہے تو اس کی تعریف نہ کرے کہ اچھا گاتا ہے۔ اور اگر اچھا نہیں گاتا یا ناموزوں شعر پڑھتا ہے تو نہ کہے کہ بہتر اور درست ادا کر۔ اور اس سے دل میں رنجیدہ نہ ہو اور شرم سے اس کی طرف نہ دیکھے بلکہ خود صحیح اور درست سنتا رہے۔ اور اگر کسی جماعت پر سماع کی کیفیت طاری ہو اور تم کو اس کوئی حصہ نصیب ہو تو چاہیے کہ اپنی ہوشیاری میں ان کی مستی اور بے خودی کو نیاز مندی کے ساتھ دیکھتے رہو اور تعظیم بجالاؤ تاکہ اس کی برکتیں تمہیں بھی حاصل ہوں۔ اور اگر تم خود صاحب سماع نہ ہو تو چاہیے کہ کسی صاحب سماع اور صاحب قدم کے سایہ دولت میں آجاؤ۔ دوسرا ادب یہ ہے کہ تمام حاضرین محفل سر کو جھکائے رہیں اور ایک دوسرے کو نہ دیکھیں۔ اور دورانِ سماع بات چیت نہ کریں نہ پانی پیئیں نہ دائیں بائیں دیکھیں نہ ہاتھ پاؤں اور سر ہلائیں بلکہ نماز میں تشہد کی طرح با ادب بیٹھے رہیں۔ دل کو خداوند تعالیٰ کی طرف کلیتہً متوجہ رکھیں اور منتظر رہیں کہ سماع کے سبب غیب سے ان کے دل پر سیر الہی منکشف کیا جائے۔ اور اگر کوئی وجد و حال کے غلبہ سے کھڑا ہو تو اس کی موافقت میں یہ لوگ بھی کھڑے ہو جائیں۔ اور اگر اس کی دستار یا ٹوپی گر جائے تو اٹھا کر رکھ لیں۔ یہ سب باتیں اگرچہ بدعت ہیں اور صحابہ اور تابعین رضوان اللہ علیہم اجمعین سے ثابت نہیں ہیں۔ لیکن ہر بدعت



ممنوع نہیں ہے۔ بہت سی بدعتیں اچھی ہوتی ہیں۔ جیسا کہ امام شافعی رحمۃ اللہ علیہ فرماتے ہیں کہ جماعت کے ساتھ تراویح امیر المؤمنین عمر رضی اللہ عنہ مقرر کی ہے اور یہ اچھی بدعت ہے۔ بدعت بدومہ تو وہ ہوتی ہے جو سنت کی مخالفت ہو۔ لیکن ایسے حسن اخلاق سے لوگوں کے دل کو خوش کرنا جس سے احکام شرعی میں کوئی نقص و خلل واقع نہ ہو محمود و مستحسن ہے۔ ہر قوم کی ایک عادت ہوتی ہے۔ ان کی اخلاقی عادات کی مخالفت کرنا بے تمیزی ہے۔ شریعت کا فتویٰ تو یہ ہے کہ خَالِقُوا النَّاسَ بِإِخْلَاقِهِمْ (لوگوں کے ساتھ ان کے اخلاق کے موافق اخلاق برتو)۔ اس برتاؤ سے قوم خوش ہوگی اور مخالفت سے متوحش ہو جائے گی۔ اس لیے ان کی موافقت کرنا سنت ہے۔ لیکن صحابہ رضی اللہ عنہم جو حضرت رسول خدا صلی اللہ علیہ وسلم کو دیکھ کر کھڑے نہ ہوتے تھے تو اس طرح کھڑا ہونا وہ کراہیت سمجھتے تھے۔ کیونکہ عرب کی عادت دوسری ہے اور عجم کی عادت دوسری۔ پس ذکر سماع اور اُس کے احکام کے متعلق اس مکتوب میں جتنا کچھ لکھا گیا بہت کافی ہے۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## بہ حوالہ نواں مکتوب ۹۴

### مخلوق سے کنارہ کشی اور گوشہ نشینی کے بیان میں

عزیز بھائی شمس الدین۔ اللہ تعالیٰ تمہیں فرمانبرداروں کی بزرگی عطا فرمائے۔ جانو کہ گوشہ نشینی اختیار کرنا اور مخلوق سے علیحدہ رہنا ایک مہم ہے تاکہ اطمینان کے ساتھ عبادت کرنے کا موقع ملے جیسا کہ یہ حکایت بیان کی جاتی ہے کہ مشلخ میں سے ایک بزرگ نے فرمایا کہ میں ایک جماعت کے پاس پہنچا جو تیر اندازی کی مشق کر رہے تھے۔ لیکن ایک شخص اُن سے دُور تھا بیٹھا ہوا تھا۔ میں نے چاہا کہ اس سے باتیں کروں۔ اُس نے کہا میرے نزدیک باتیں کرنے کی بجائے خدا کا ذکر اچھا ہے۔ میں نے کہا تم تنہا کیوں بیٹھے ہو؟ اُس نے کہا میرے ساتھ میرا پروردگار ہے اور دُور فرشتے اور انھیں کر چلا گیا۔ اس طرح لوگوں سے میل ملاپ آدمی کو عبادت سے روک دیتا ہے۔ اور یہی نہیں بلکہ آدمی کو ہلاکت و مصیبت میں ڈال دیتا ہے۔ حاتم اہم رحمۃ اللہ علیہ سے حکایت کرتے ہیں کہ آپ نے فرمایا کہ میں نے مخلوق سے پانچ چیزیں طلب کیں لیکن نہ پائیں۔ میں نے لوگوں سے طاعت و زہد طلب کیا لیکن وہ اس پر آمادہ نہ ہوئے۔

میں نے لوگوں سے کہا آؤ میری نیک کاموں میں مدد کرو! کسی نے نہ کی۔ میں نے لوگوں سے کہا جب میں نیک کام کروں تو تم مجھ سے راضی رہو! نہ رہے۔ میں نے کہا مجھے میرے کاموں سے منع نہ کرو۔ نہ مانے۔ میں نے کہا مجھے ان کاموں کی طرف نہ بلاؤ جس میں خدا کی رضا نہیں ہے اور اگر میں وہ کام نہ کروں تو مجھ سے دشمنی نہ کرو، مگر وہ کرتے رہے۔ پس میں نے ان کو ترک کر دیا۔ اور اپنے آپ میں مشغول ہو گیا۔

حضور سرور عالم صلی اللہ علیہ وسلم نے گوشہ نشینی کی تعریف فرمائی ہے اور غزلت پسندوں کو سراہا ہے۔ اور فرمایا ہے کہ یہ لوگ خدا کے ساتھ رہتے ہیں۔ اور اس میں کوئی شک نہیں ہے کہ آپ ہماری اور تمہاری مصلحتوں کے زیادہ جانتے والے اور ہم سے زیادہ ہماری بہتری چاہنے والے تھے۔ توجب ایسا زمانہ آجائے جیسا حضور نے فرمایا ہے اور اس کی نشانیاں بتائی ہیں تو آپ کا فرمان بجالاؤ اور آپ کی نصیحتوں پر عمل کرو۔ اگر ایسا نہ کرو تو اپنی ہلاکت و بربادی کے لیے تیار ہو جاؤ۔ حضور صلی اللہ علیہ وسلم نے جو ارشاد فرمایا ہے وہ یہ ہے: حضرت عبداللہ بن عمر و عاص رضی اللہ عنہما فرماتے ہیں کہ میں رسول خدا صلی اللہ علیہ وسلم کی خدمت میں حاضر تھا۔ آپ فتنوں کا تذکرہ فرما رہے تھے۔ آپ نے فرمایا جب تم دیکھو کہ لوگ اپنے قول و قرار اور وعدوں سے پھر جائیں اور امانتوں میں خیانت کرنے لگیں۔ میں نے عرض کیا "یا رسول اللہ! میں اس وقت کیا کروں؟" فرمایا۔ "اپنے گھر میں پڑے رہو، اپنی زبان کو قابو میں رکھو، جو کچھ جانتے ہو اس پر عمل کرو، جو نہیں جانتے اسے چھوڑ دو۔ تمہیں اپنے کام سے کام ہونا چاہیے۔ دوسرے کے کام سے واسطہ نہ رکھو۔" حدیث میں آیا ہے کہ آپ نے فرمایا کہ وہ زمانہ ہرج مہرج ہوگا۔ صحابہ نے پوچھا "یا رسول اللہ! ہرج کیا ہے؟" وہ زمانہ جس میں انسان اپنے دوستوں اور ساتھیوں سے بھی بے خوف اور مطمئن نہ رہ سکے۔ اور ایک دوسری حدیث ابن مسعود رضی اللہ عنہ سے روایت ہے کہ فرمایا رسول صلی اللہ علیہ وسلم نے حادث بن عمیر سے کہ اگر تمہاری عمر طویل ہو تو تمہارے سامنے ایک ایسا زمانہ آئے گا کہ خطیب اور واعظ زیادہ ہوں گے عمل کرنے والے کم۔ سائل زیادہ ہوں گے اور دینے والے کم۔ وہ زمانہ علم کی ڈنگ مارنے والا ہوگا۔ میں نے کہا کب آئے گا وہ زمانہ یا رسول اللہ! آپ نے فرمایا۔ "اس وقت جب لوگ نماز قضا کریں گے، رشتہ میں قبول کریں گے اور دین کو دنیا کے تھوڑے داموں پر بیچ دیں گے۔ اے نیک بخت اس زمانے سے دور رہنا۔ تو اے بھائی جو کچھ اس حدیث میں بیان کیا گیا ہے اپنے اس زمانے میں اپنی آنکھوں سے دیکھ رہے ہو۔ اب غور کرو کہ تم کو کیا کرنا چاہیے

اس کے علاوہ اسلافِ صالحین رضوان اللہ علیہم اجمعین کا اپنے زمانہ اور اہل زمانہ سے دُور رہنے پر اجماع ہے۔ انھوں نے خود گوشہ نشینی اختیار کی ہے اور اپنے مریدوں کو اس کا حکم دیا ہے۔ اور اس میں کوئی شک نہیں کہ وہ لوگ نہایت ہی دانا و بینا ہوئے ہیں۔ اور اُن کے بعد کا زمانہ بہتر نہیں رہا، بلکہ اس سے بہت زیادہ خراب و تباہ ہو گیا ہے اور بدتر ہوتا جا رہا ہے۔ ایک بزرگ فرماتے ہیں کہ میں نے سفیان ثوری رحمۃ اللہ علیہ سے سنا ہے۔ وہ فرماتے تھے ”اس خداوند رب العزّة کی قسم کہ سوائے اس کے اور کوئی دوسرا خدا نہیں ہے۔ ہمارے زمانے میں گوشہ نشینی حلال ہو گئی ہے۔ تو اگر سفیان ثوری رحمۃ اللہ علیہ کے زمانے میں گوشہ نشینی حلال تھی تو ہمارے زمانے میں چاہیے کہ وہ اور فرض ہو۔ نیز حضرت سفیان ثوری رحمۃ اللہ علیہ سے ایک اور روایت کی گئی ہے کہ اپنے عُبّاد خواص رحمۃ اللہ علیہ کو تحریر فرمایا تھا کہ تم ایسے زمانے میں آپڑے ہو کہ رسول صلی اللہ علیہ وسلم کے اصحاب رضوان اللہ علیہم اجمعین اُس سے پناہ مانگتے تھے کہ وہ یہ زمانہ نہ دیکھیں۔ حالانکہ ان کو وہ علم تھا جو ہم کو نہیں ہے۔ اُن کو مدد دینے والے تھے ہمارا کوئی ایسا مددگار نہیں ہے اور انھیں وہ قوتیں حاصل تھیں جو ہم کو نہیں ہیں۔ تو اس زمانے میں ہمارا کیا حال ہوگا، کہ ہم تھوڑا علم، تھوڑا صبر اور تھوڑی طاقت والے ہیں اور ہمارے مددگار بھی کم ہیں۔ اور خواجہ فضیل عیاض رحمۃ اللہ علیہ نے فرمایا ہے کہ یہ وہ زمانہ ہے جس میں زبان کو روکنا اور کسی جگہ چھپ کر بیٹھ جانا چاہیے اور اپنے دل کا علاج کرنا چاہیے جو نہیں جانتے وہ نہ کہیں اور جو جانتے ہیں اُسے بھول جائیں۔ اور حضرت داؤد طائی رحمۃ اللہ علیہ نے فرمایا ہے کہ دنیا میں روزہ رکھو اور آخرت میں افطار کرو، لوگوں سے اس طرح بھاگو جیسے شیر سے بھاگتے ہیں۔ اور عبید رحمۃ اللہ علیہ نے فرمایا ہے کہ میں نے کسی دانشمند کو نہیں دیکھا جس نے مجھے یہ وصیت نہ کی ہو کہ ”اگر تم پسند کرتے ہو کہ تمہیں کوئی نہ پہچانے تو سمجھو کہ تمہارا خاص کام خدا کے نزدیک ہے۔ دوسرے یہ کہ عبادات سے تمہیں جو برکات حاصل ہوتی ہیں لوگ تم سے مل کر اُسے باطل کہتے ہیں۔ کیونکہ ان کی وجہ سے تم کو ریا، تصنع اور نام و نمود کا سامنا ہوتا ہے۔ اور حضرت خواجہ یحییٰ معاذ رازی رحمۃ اللہ علیہ نے فرمایا ہے کہ لوگوں سے بہت ملنا جلنا زیاد نمود کی بساط ہے اور تمام زاہدان گوشہ نشین اس سے ڈرتے رہے ہیں اور لوگوں سے ملنا جلنا ترک کیا ہے۔ اور روایت کرتے ہیں کہ ہر مہینہ جانا حضرت خواجہ اویس قرنی رحمۃ اللہ علیہ سے کہا اے اویس! آؤ ہم دونوں ایک ہی جگہ رہا کریں تاکہ

ایک سے دوسرے کو فائدہ پہنچے حضرت خواجہ اویس قرنی رحمۃ اللہ علیہ نے جواب دیا کہ پیٹھ پیچھے ایک دوسرے کے لیے دعا کرنا ملاقات کرنے سے بہتر ہے۔ اس لیے کہ زیارت و ملاقات رسم و ریا سے خارج نہیں ہوتیں۔ پس اہل زہد و ریاضت کا ایک دوسرے کی ملاقات کے متعلق یہ خیال و احتیاط ہے تو خود غرض اہل رعیت و بطالت بلکہ اہل شر و جہالت کی ملاقات کا کیا ذکر وہ تو اس زمانے میں قطعاً باطل ہو گئی ہے۔ الا ماشاء اللہ! آج کل کے عوام تباہ و برباد ہو چکے ہیں۔ وہ تم کو عبادات سے روک دیں گے۔ اول تو تم عبادات کر ہی نہ سکو گے اور اگر کچھ کر دو گے تو وہ اُسے باطل کر دیں گے۔ اس لیے اس زمانے میں گوشہ نشینی واجب ہے اور لوگوں سے بھاگنا اور زمانہ کی تباہی سے خدا کی بارگاہ میں پناہ مانگنا ضروری۔ اے بھائی ہمیشہ اپنی شکستگی میں گمن رہو اور رنج و غم کے ساغر اور حسرت و اندوہ کے جام چڑھاتے رہو اور ایک لحظہ اپنی مصیبت سے فارغ نہ سمجھو۔

بھلا کسی کا کیا منہ ہے کہ یہاں شاد و خرم رہ سکے جبکہ حضرت محمد رسول اللہ صلی اللہ علیہ وسلم جو کونین کے مقصود تھے اپنے وجود کی دردناکی سے یہ فریاد کرتے تھے **يَا لَيْتِي اَكُوْنُ مِنْ اَصْحَابِ الْيَمِيْنِ** (اے کاش کہ میں اصحاب یمن میں ہوتا) حضرت عبداللہ مسعود نے فرمایا۔ **يَا لَيْتِي كُنْتُ اِذَا مِتُّ لَمْ اُبْعَثْ** (اے کاش میں مرنے کے بعد دوبارہ پیدا نہ کیا جاتا) اور صفحہ ہستی سے میرا نام و نشان مٹ جاتا۔ اور کبھی خاک سے سر نہ اٹھاتا۔ ایک شخص وہ ہے جو عبادت کرتا ہے اور ثواب کی لالچ رکھتا ہے۔ ایک وہ ہے جو گناہ کرتا ہے اور بخشش کی امید رکھتا ہے۔ اور ایک وہ ہے جو اپنے وجود سے شرماتا ہے اور دونوں جہاں میں منہ دکھانے کی ہمت نہیں کرتا۔ تمہارے لیے ضروری ہے کہ اپنی تعریف و تہلیل سے دور رہو اور اپنے کو مردودوں اور بد بختوں میں شمار کرو۔ وہب بن منبہ رحمۃ اللہ علیہ نے کہا **وَمِنْ عَلَامَةِ الْمُنَافِقِ اَنْ يُحِبَّ الْمُنْحَ وَيَكْرَهُ الدَّمَ** (منافق کی پہچان یہ ہے کہ اپنی بھوٹی تعریف سے خوش ہو اور سچی مذمت سے ناراض ہو جائے)۔ والسلام

بِسْمِ اللّٰهِ الرَّحْمٰنِ الرَّحِیْمِ

## بیچا لو یواں مکتوب ۹۵

خلق سے جدا ہونے کے بیان میں

غزیر بھائی شمس الدین۔ اللہ تعالیٰ تمہیں اپنے تقویٰ کی بزرگی عطا فرمائے معلوم ہو کہ خلق سے کنارہ کشی اور لوگوں سے علیحدگی دو قسم کی ہے۔ ایک وہ آدمی جس کی لوگوں کو کوئی ضرورت ہی نہیں ہوتی نہ علمی مباحث میں اور نہ احکامات کے بیان میں۔ ایسے آدمی کو چاہیے کہ لوگوں سے بالکل علیحدہ ہو جائے اور سوائے جماعت و نماز جمعہ و عیدین اور فریضہ حج اور علمی اور ضروری مجالس کے لوگوں سے میل جول نہ رکھے اور اپنے کو چھپالے اور اس طرح بیگانہ ہو جائے کہ نہ وہ کسی کو پہچانے اور نہ کوئی اُسے پہچان سکے۔ لیکن اگر وہ شخص چاہے کہ لوگوں سے اس طرح قطع تعلق کرے کہ دین و دنیا کے کسی کام میں شریک نہ ہو اور اپنی خاص مصلحتوں کی بنا پر جن کو وہ خود ہی جانتا ہے جموعہ اور جماعت وغیرہ میں بھی (جن کا ذکر ادھر کیا گیا) ترک کر کے گوشہ نشین ہو جائے تو اُس کے لیے جائز نہ ہوگا، بجز اس کے کہ ان دو باتوں میں سے ایک اختیار کرے۔ ایک یہ کہ کسی ایسی جگہ قیام کرے جہاں جموعہ اور جماعت واجب نہ ہو، جیسے کوہستان اور جزیرے۔ اور شاید اسی وجہ سے اکثر بزرگوں نے آبادی سے دُور ایسی جگہوں پر سکونت اختیار کی ہے۔ اور دوسرے یہ کہ وہ فی الحقیقت اس بات کو جانتا ہو کہ وہ نقصانات و مضرات جو جموعہ و جماعت میں لوگوں سے ملنے جلنے کی وجہ سے ظاہر ہوں گے وہ جموعہ اور جماعت کے ثواب سے زیادہ ہیں۔ پس جب ثواب کے اعتبار سے گناہ زیادہ نظر آئیں بالضرور اس کی اجازت ہوگی کہ جموعہ اور جماعت کو ترک کرے۔ نقل ہے کہ مکہ میں ایک صاحب علم بزرگ تھے وہ جماعت و جموعہ کے لیے مسجد حرام میں حاضر نہ ہوتے اور بطاہر کوئی عذر مانع بھی نہ تھا۔ لوگوں نے اس کا سبب پوچھا تو کہا کہ لوگوں کے میل جول سے جو گناہ ہوتا ہے وہ جموعہ و جماعت کے ثواب سے زیادہ ہے۔ لیکن درمیانہ طریق کار جو بزرگوں نے کہا ہے یہ ہے کہ جموعہ و جماعت اور نیک کاموں میں لوگوں سے میل جول کرے اور اس کے علاوہ سب سے الگ تھلگ رہے۔ اور جو آدمی شہر میں رہ کر جموعہ اور جماعت میں شریک نہ ہو یہ بڑی جرات کا کام ہے یہ بڑی دقیق نظری اور علم کامل سے تعلق رکھتا ہے۔



ہر شخص کے لیے جائز نہیں ہے۔ دوسرے یہ کہ ایک ایسا آدمی جو علم میں مقتدا ہو اور دین کے کاموں میں لوگ اُس کے محتاج ہوں اور حقوق کے بیان یا بدعتوں کو رد کرنے یا دین کی طرف اپنے قول و فعل کے ذریعہ دعوت مقصود ہو تو ایسے شخص کے لیے جائز نہیں ہے کہ وہ لوگوں سے بالکل علیحدگی اختیار کرے بلکہ ضروری ہے کہ وہ لوگوں کے درمیان میں رہے اور بندگانِ خدا کو نصیحت کرے، اور احکامِ آخرت بیان کرے۔ روایت ہے کہ پیغمبرِ خدا صلی اللہ علیہ وسلم نے فرمایا ہے کہ جب بدعتیں ظاہر ہوں اور عالم خاموش رہے تو ایسے عالم پر خدا کی لعنت ہے۔ اُس کے لیے گوشہ نشینی جائز نہیں بلکہ لوگوں کے درمیان مل جل کر رہنا لازم ہے۔ روایت ہے کہ استاد ابو بکر فورک رحمتہ اللہ علیہ نے ارادہ کیا کہ لوگوں سے علیحدہ ہو کر گوشہ نشینی اختیار کریں اور خدا کی عبادت میں مشغول ہوں۔ آپ کو ہمارے سے گزر رہے تھے کہ ایک آواز سنی ”اے ابو بکر تجھے خداوند تعالیٰ نے مخلوق پر اپنا دوست بنایا ہے تو بندگانِ خدا سے کیوں کنارہ کش ہوتا ہے؟“ تو آپ اپنے ارادے سے باز آئے اور لوگوں کے درمیان زندگی گزارنے لگے۔ نقل کرتے ہیں کہ استاد ابو بکر بحق رحمتہ اللہ علیہ نے لبنان کی پہاڑیوں میں رہنے والے عابدوں سے فرمایا ”اے گھاس پات کے کھانے والو! تم نے امتِ محمدی صلی اللہ علیہ وسلم کو گمراہوں کے ہاتھ میں پھوڑ دیا ہے اور یہاں گھاس کھانے میں مشغول ہو۔ انھوں نے کہا ”ہم لوگوں کو عام مخلوق کی صحبت برداشت کرنے کی طاقت نہیں ہے۔ اللہ تعالیٰ نے آپ کو یہ قوت دی ہے، آپ پر واجب ہے کہ آپ ان کو نصیحت کریں“ تو ایسا شخص اگر لوگوں کے ساتھ رہ کر حق خدمت ادا کرے تب بھی آخرت کے لیے نیکیوں کا ذخیرہ کرنے کا محتاج ہے۔ جیسا کہ حضرت عمر بن خطاب رضی اللہ عنہ نے فرمایا ہے۔ ”اگر میں راتوں کو سویا کروں تو گویا میں نے اپنے آپ کو ضایع کر دیا۔ اور اگر دن کے وقت سو جاؤں تو گویا میں نے رعایا کو ضایع کر دیا“ اور اس طرح کی زندگی بسر کرنا کہ جسم (یعنی ہاتھ پاؤں) مخلوق کے ساتھ ہو اور دل اُس سے دُور رہ کر خدا میں مشغول رہے یہ بہت دشوار ہے۔ امام غزالی رحمۃ اللہ علیہ نے فرمایا ہے کہ جب دنیا میں فتنہ و فساد کی آندھیاں چلنے لگیں اور دین کے کام ایسی غفلت میں پڑ جائیں کہ عالم کو لوگ تلاش نہ کریں اور تلاش بھی کریں تو اس سے دین کا فائدہ حاصل کرنا مقصود نہ ہو تو اس وقت عالم معذور ہو گا اور گوشہ نشینی جائز ہوگی۔ وہ لوگوں سے کنارہ کش ہو کر اپنے علم کو دفن کر سکتا ہے۔ یہ ہے گوشہ نشینی اور لوگوں سے علیحدہ ہو جانے کا بیان۔

طرح سمجھ لو۔

اس کے بڑے بڑے فائدے ہیں اور ضرر و نقصان بھی بہت زیادہ ہے۔ اگر کوئی کہے کہ پیغمبر صلی اللہ علیہ وسلم نے فرمایا ہے کہ تمہیں جماعت کے ساتھ رہنا ضروری ہے کیونکہ جماعت پر خدا کی رحمت ہے۔ اور شیطان آدمی کے لیے بھڑیا ہے تمہارے دالے کو اٹھالے جاتا ہے۔ اور یہ بھی فرمایا ہے کہ شیطان اکیلے آدمی کے ساتھ رہتا ہے اور جہاں دو آدمی ہوں شیطان اُن سے دُور بھاگتا ہے۔ تو اس کا جواب یہ ہے کہ ہاں رسول صلی اللہ علیہ وسلم نے یہ فرمایا ہے لیکن فتنہ و فساد کے دُوروں میں گوشہ نشینی اور لوگوں سے دُور رہنے کا بھی حکم دیا ہے۔ اور آپ کے اقوال میں تناقض (یعنی ایک دوسرے سے نقص اور مخالفت نہیں ہے۔ اور یہ جو فرمایا کہ جمعہ اور جماعت میں لوگوں سے جدا نہ ہو تو ہم خود کہہ چکے ہیں کہ گوشہ نشینی کا حق یہ ہے کہ تمام نیکیوں میں لوگوں کے ساتھ شریک ہو اور باقی اُن سے خلا ملا اور دوسرے کاموں میں اُن کی آفتوں سے بچنے کے لیے پرہیز اختیار کرے۔ نیز فرمایا ہے کہ زمانہ فتنہ و فساد کے علاوہ جماعت کے ساتھ رہنا تمہارے لیے لازم ہے۔ اور یہ بھی فرمایا ہے کہ کمزور طبیعت انسان کو تنہا نہیں رہنا چاہیے۔ لیکن مہبوط دل اور صاحب بصیرت انسان جب ایسے فتنہ و فساد کے زمانے کو دیکھے جس کی نشانیاں رسول صلی اللہ علیہ وسلم نے بیان فرمادی ہیں اور اپنی امت کو پرہیز کرنے کا حکم دیا ہے، گوشہ نشینی اختیار کرنا زیادہ بہتر ہے اُسے چاہیے کہ جمعہ اور جماعت کے علاوہ گھر سے باہر نہ نکلے اور تمام نیک کاموں میں شریک ہو کرے تاکہ اس کے ثواب سے بھی محروم نہ رہے کہ جماعت کا ثواب بہت زیادہ ہے اگرچہ لوگ اس کی وجہ سے تباہ و برباد بھی ہوئے ہیں۔ ابدالوں کے حالات سے روایت کی جاتی ہے کہ وہ جمعہ اور جماعت میں حاضر ہوتے ہیں۔ اور اگر کوئی کہے کہ پیغمبر صلی اللہ علیہ وسلم نے فرمایا ہے کہ میری امت کے رہبان (تارک الدنیا) وہ لوگ ہیں جو مسجد میں جا کر بیٹھ جاتے ہیں۔ تو اس کا مقصد بھی لوگوں سے دُور رہنے کی مخالفت ہے۔ اس کا جواب بھی فتنہ و فساد کے زمانے کے سوا ہے۔ اور کوئی ہرج نہیں ہے اگر مسجدوں میں بیٹھ جائیں مگر لوگوں سے میل جول نہ رکھیں۔ اور اگر رکھیں تو اس طرح کہ تن بدن ان کے ساتھ مگر دل ان سے جدا ہے۔ گوشہ نشینی کا اصل مقصد یہی ہے نہ کہ تن بدن سے دُور رہنا۔ اسے بھائی اگر کوئی چیز زیادہ قیمتی ہے اور تم غریب مفلس ہو کہ خرید نہیں سکتے پھر بھی اس کی آرزو اور خواہش کرنا تو مباح ہے۔ اگر گھر کے اندر آب پاشی کریں تو بیڑی اور گھاس نہ اُگے گی مگر ٹھنڈک تو ہو جائے گی۔ اور اگر کوئی دروازہ کھل جائے تو کیا عجیب!

غریبِ نبائی محنت و مصیبت جھیلتا ہے، کپڑے سیاہ کرتا ہے اور تنور کی آگ میں جلتا ہے لیکن روٹیاں کوئی دوسرا کھاتا ہے۔ موسیٰ علیہ السلام نے اِرنیٰ کہا اور تیغِ نُن تَرَانی کا مزا چکھا اور پتھر کے ٹکڑے کو یہ دولت و خلعت ملی۔ فَلَمَّا تَجَلَّى رَبُّهُ لِلْجَبَلِ (جب اُس کے پروردگار نے پہاڑ پر تجلی فرمائی) اگر تم نہیں پلتے تو تمہارے لیے اس کا حکم نہیں ہے۔ رنجیدہ نہ ہو اپنا دل خوش رکھو موسیٰ علیہ السلام سے فرمایا کہ جو تم نے چاہا تھا اگر تم کو دے دیا جاتا تو ہمارے جمال میں کوئی کمی نہ ہو جاتی اور نہ ہمارے جلال میں کوئی نقصان ہوتا۔ لیکن بیچارہ پہاڑ تمہارے غم میں مبتلا ہو جاتا۔ مگر ہمیں تو تمہارے ساتھ اب کبھی سروکار باقی ہے۔

آسان آسان ترانہ بگذازم من      بازلفت ولب تو کار ہادارم من

(میں تجھے آسانی سے نہیں چھوڑ سکتا۔ کیونکہ تیری زلفت اذیب سے مجھے بہتیرے کام ہیں)۔ اے بھائی! اگر حضرت آدم علیہ السلام کو گہیوں کے بہانے نہ پکڑتے تو اُن کے جلال کے لیے کوئی نقصان نہ تھا۔ اور اگر موسیٰ علیہ السلام کو دیدار کراتے اور جلوہ دکھادیتے تو اُس کی شانِ جمال میں کوئی کمی واقع نہ ہوتی لیکن کمالِ حسن و جمال کا یہی تقاضا ہے کہ ہزاروں عاشقِ نالہ و فغاں میں مصروف اور قبرِ جدائی کی زنجیروں میں مقید رہیں تاکہ حسن و جمال کی غرت ظاہر ہو۔ جس رات تمہارے سر میں درد ہو اس درد کی جان و دل سے خدمت کرو۔ کیونکہ جو درد سر اُس کی طرف سے ہو وہ سرسری نہیں ہوتا۔ نقل کرتے ہیں کہ حضرت غریب علیہ السلام کو وحی بھیجی گئی کہ اے غریب اگر میری قدرت و مشیت سے تم کو زرد آلو ملے تو تم اس کی طرف حقارت سے نہ دیکھو، یہ دیکھو کہ روزی تقسیم کرنے کے وقت تم مجھے یاد رکھو۔

نامِ دلہم اے نگار دردِ دقیرتست      شادہست بہ آنچه بارے از لشکرست

(اے محبوب تیرے دقیر میں میرا نام ہے۔ میں خوش ہوں کہ آخر میں تیرا ہی لشکر ہوں)۔ والسلام

بِسْمِ اللّٰهِ الرَّحْمٰنِ الرَّحِیْمِ

## چھانوواں مکتوب ۹۶

چلہ کے بیان میں

غزیر بھائی شمس الدین معلوم ہو کہ چلے میں بیٹھنے سے اس قوم کی کوئی خاص غرض ایسی نہیں ہے جو بغیر چلے کے حاصل نہ ہو سکے لیکن چونکہ دوسری مشغولیتوں سے ان کے اصل کام میں خلل پڑتا ہے اس لیے چلہ کر کے پابند ہو جانے کو اچھا سمجھتے ہیں تاکہ ان کے تمام اوقات چلے کے حکم میں منضبط ہو جائیں کہ یہ ہر وقت ہمت کے ساتھ چلے کی صفات سے متصف رہیں، اس لیے کہ یہ چلہ خداوند تعالیٰ کے ذکر و عبادت کے لیے مخصوص ہے جیسا کہ شریعت کا فتویٰ ہے مَن اَخْلَصَ لِلّٰهِ اَرْبَعِيْنَ صَبَا حَاطَهْرَتٍ يٰنَابِيعُ الْحِكْمَةِ مِنْ قَلْبِهِ عَلٰى لِسَانِهِ (جو شخص چالیس رات دن اللہ تعالیٰ کے لیے مخصوص کر دے حکمت کے چستے اُس کے دل سے اُس کی زبان پر جاری ہو جاتے ہیں)۔

حضرت موسیٰ علیہ السلام کے قہر میں اللہ تعالیٰ نے خاص طور سے مباحثات کی زیادتی اور دنیاوی کاموں سے انقطاع کے لیے حکم فرمایا ہے۔ وَوَاعَدْنَا مُوسٰى ثَلٰثِيْنَ لَيْلَةً وَاَتَمَمْنَا هَا بِعَشْرِ فَنَمَّ مِيقَاتُ رَبِّهِ اَرْبَعِيْنَ لَيْلَةً (ہم نے موسیٰ سے تیس رات دن کا وعدہ کیا پھر ہم نے دس دن اور بڑھا کر اُس کو پورا کر دیا۔ پس انھوں نے اپنے پروردگار کا حکم چلہ کر کے پورا کیا) اور یہ ایک مہینہ ذلِيقَدُ کا اور دس دن ذی الحجہ کے تھے۔ اس کا قصہ مشہور و معروف ہے۔ اور سنو! موسیٰ علیہ السلام کا روزہ ایسا نہیں تھا کہ دن کو روزہ رکھتے اور شام کو افطار کرتے بلکہ چالیس رات دن بغیر کچھ کھائے پیے گزار دیے۔ اس دلیل سے معذہ کو غذا سے خالی رکھنا ایک بڑا مجاہدہ ہے اور تزکیہ کی یہی اصل ہے۔

اسی چلے کی بدولت موسیٰ علیہ السلام کو اللہ تعالیٰ سے ہم کلام ہونے کی استعداد حاصل ہوئی۔ جو کوئی خلوص دل سے دنیاوی کاروبار کو چھوڑ کر خدا کے ذکر میں مشغول ہو جائے اور اپنے نفس کو خالی پیٹ کے ساتھ باندھ دے تو اللہ تعالیٰ علوم من لدنی کا دروازہ اُس پر کھول دیتا ہے۔ لیکن چالیس دن کے تعین میں کیا حکمت ہے کسی کو معلوم نہیں۔ ہاں پیغمبروں کو اس کا علم ہوگا کیونکہ حق سبحانہ و تعالیٰ نے اپنے کمال لطف و مہربانی سے اُن کی تعریف فرمائی ہے۔ یا اولیاء اللہ میں سے وہ واقع ہوگا جس کو اللہ تعالیٰ نے اس کے علم کے لیے مخصوص کیا ہوگا۔ لیکن عوارف میں جو کچھ

لکھا ہوا ہے وہ یہ ہے کہ اللہ تعالیٰ نے حضرت آدم علیہ السلام کو خاک سے پھر ان کی مٹی کو اتنے عرصہ تک خمیر مایہ کیا جلیا کہ خود صاحبِ شریعت پیغمبرِ خدا صلی اللہ علیہ وآلہ وسلم نے فرمایا ہے۔ اِنَّ اللّٰهَ خَلَقَ طِيْنَةَ اٰدَمَ بِیَدِیْهِ اَرْبَعِیْنِ صَبَاحًا (اللہ تعالیٰ نے آدم کی مٹی کو بغیر واسطہ اپنے دستِ قدرت سے چالیس دنوں تک خمیر کیا)۔ یہاں تک کہ آدم علیہ السلام میں دونوں جہان کے تعمیر کرنے کی صلاحیت پیدا ہوئی۔ جس طرح ان سے بہشت کی آبادی مطلوب تھی دنیا کی آبادی بھی مطلوب تھی اس لیے ان کو خاک سے پیدا کیا۔ اور چالیس روز اس لیے ان کی مٹی خمیر کی گئی کہ چالیس دنوں کی مدت میں چالیس حجاب ان سے دُور ہو جائیں۔ اللہ تعالیٰ کے دربار سے ہر ایک حجاب میں ایک خاص معنی پوشیدہ کیے گئے ہیں اور اسی سے دنیا تعمیر کرنے کی سازگاری حاصل ہوتی ہے، اور حضرت حق تعالیٰ جل شانہ کے مقامِ قرب تک پہنچنے میں دیر لگتی ہے۔ اگر دیر نہ ہو تو ان حجابات کے واسطے سے دنیا کی آبادی ممکن نہ ہو۔ پس مقامِ قرب سے دُور ہونے کی وجہ سے دنیا کی تعمیر کے لیے حکمت و خلافتِ نیابتِ زمین میں قائم ہوئی۔ پس اللہ تعالیٰ کی عبادت کے لیے ہر کام سے کنارہ کشی اختیار کرنے اور سامانِ معاش سے منہ پھیر لینے سے وہ حجابات جو اس کی ذات میں پوشیدہ ہیں ہر روز اُٹھتے جاتے ہیں اور جس قدر حجابات اُٹھتے جاتے ہیں اسی قدر کشش و ترقی حاصل ہوتی ہے۔ اور قربِ خداوندی کا مقام نصیب ہوتا ہے جو سارے علوم کا مرکز و مجمع ہے۔ پس جب چالیس دن پورے ہوتے ہیں تو تمام حجابات اُتر ہو جاتے ہیں اور اُس پر علوم و معارف کی بارش ہونے لگتی ہے۔ اب معلوم کرو کہ چلے کی صحت و تاثیر کی علامت اُس کے اخلاص و وفا کی شرائط پر منحصر ہے۔ اور اُس کی شرائط یہ ہیں کہ دنیا میں پوری پرہیزگاری اختیار کرے، سر اے غرور سے دُور رہے اور سر اے سرور میں قدم رکھے کیونکہ ظہورِ حکمت کے لیے دنیا میں زہد اختیار کرنا ضروری ہے۔ جو شخص دنیا میں پرہیز نہیں کرتا اُس پر حکمت ظاہر نہیں ہوتی جس کو چلہ کے بعد بھی حکمت ظاہر نہ ہو اُسے جاننا چاہیے کہ چلے کی شرائط میں خلل واقع ہو گیا ہے۔ اب معلوم کرو کہ ایک گروہ نے خلوت گزینی اور چلہ نشینی کے طریق میں غلطی کی ہے اور نقصان اُٹھایا ہے۔ اس کا سبب یہ ہے کہ وہ کسی پیشوایے کامل کی رہنمائی کے بغیر خلوت اختیار کرتے ہیں اور شیطان کے تصرف میں آجاتے ہیں۔ وہ سن چکے ہوتے ہیں کہ مشائخِ صوفیہ نے خلوت اور چلہ نشینی اختیار کی ہے اور اس سے ان کو کمالات اور عجیب و غریب فوائد حاصل ہوئے ہیں اور مکاشفات کے دروازے کھل گئے ہیں تو یہ لوگ بھی



اسی ہوس اور غرض کو لے کر خلوت نشینی اختیار کرتے ہیں اور یہ بڑا فریب اور سخت گمراہی ہے۔ وہ یہ نہیں جانتے کہ ان بزرگوں نے اپنے دین کی سلامتی کے لیے خلوت و تنہائی اختیار کی ہے۔ وہ اس تنہائی میں اپنے نفس کے حالات کو تلاش کرتے ہیں اور خلوص نیت کے ساتھ اپنے اعمال کو اللہ تعالیٰ کے حضور میں پیش کرتے ہیں۔ پس یہ غلطی یہاں سے شروع ہوتی ہے کہ وہ بغیر کسی مقتدا اور پیر کامل کے سائے کی وساطت کے اپنی عقلِ خام سے اس راستے میں قدم رکھتے ہیں (اس لیے نقصان اٹھاتے ہیں) خواجہ عطار کی روح پر رحمتوں کی بارش ہو کہ اس معنی کی طرف خوب اشارہ کیا ہے۔ مثنوی۔

گر تو اے دل طالبی در راہ او  
می نگر از پیش و پس آنگاہ رو  
سالکان را بین بہ در گاہ آمدہ  
جملہ پشتا پشت ہمراہ آمدہ  
تو چہ دانی تا کد امی رہ روی  
وز کد امی رہ بدان در گہ شوی  
ہست با ہر ذرہ در گاہے دگر  
پس بہ ہر ذرہ بدور اسے دگر

اے دل اگر تجھے اُس کے راستے کی تلاش ہے تو آگے پیچھے اچھی طرح دیکھ کر قدم اٹھا۔ اس راہ کے چلنے والوں کو دیکھ کہ سب گروہ در گروہ ایک ساتھ اس کے دربار میں پہنچ رہے ہیں۔ تو کیا جانے کہ کس راستے پر چل رہا ہے اور کس راستے پر چل کر اُس کے دربار میں حاضر ہوگا۔ تجھے معلوم نہیں کہ ہر ہر ذرے میں اس کا ایک جدا گانہ دربار ہے اور ہر ذرے سے اُس کے دربار میں پہنچنے کا ایک نیا راستہ ہے۔ بزرگوں کا قول ہے کہ اللہ تعالیٰ تجھ سے استقامت چاہتا ہے اور تو ذرا سے کرامت مانگتا ہے۔ اور صدیقیوں پر جو کچھ اُن کے شوق اور صدقِ فراست کی وجہ سے ظاہر ہوتا ہے اور آئندہ پیش آنے والے حالات و واقعات اُن پر روشن ہو جاتے ہیں اور بعض لوگوں پر اس طرح کا انکشاف نہیں ہوتا تو اس میں ہرج یا عیب نہیں ہے بلکہ ہرج و عیب اس وقت ہے جب اُن کا حال استقامت سے پھر جائے۔ اور صدیقیوں پر جو باتیں منکشف ہوتی ہیں وہ اُن کے یقین کی زیادتی کا سبب ہوتی ہیں اور ان کے محاہدے کی سچائی اور اخلاقِ حمیدہ متعلق ہونے کی دلیل ہوتی ہیں۔ اور اگر کسی ایسے شخص پر اس طرح کی باتیں ظاہر ہوں جو ادا امر و احکامِ شریعت کا پابند نہیں ہے تو یہ اُس کے بُہ کو بُہلانے والی اور حماقت و غرور کا موجب ہوتی ہیں۔ اس کی وجہ سے وہ اپنی نگاہ میں لوگوں کو حقیر و مجبور سمجھتا ہے، اور یہاں تک ذہن پہنچتی ہے کہ اسلام کا حلقہ اس کی گردن سے نکل جاتا ہے اور

حدودِ احکام اور حرام و حلال سے انکار کرنے لگتا ہے۔ اور سمجھتا ہے کہ عبادت کا مقصد صرف یہ ہے کہ خدا کا ذکر کرے اس لیے سنت کی پیروی ترک کر دیتا ہے اور الحاد و زندقہ میں مبتلا ہو جاتا ہے۔ اور اسی فرقہ کی ایک جماعت ایک عرصہ خلوت و ریاضت میں مشغول رہ کر اس غرور میں مبتلا ہو جاتی ہے کہ وہ غیبی آواز سنتے ہیں اور جو خیال اُس کے دل میں گزرتا ہے اُسے خواب کی طرح دیکھتے ہیں تو یہ گمان کرنے لگتے ہیں کہ جس پر یہ حالات وارد ہوں وہ انتہا کو پہنچ گیا اور کامل ہو گیا۔ اب اُسے کسی چیز کی ضرورت باقی نہیں رہی۔ اسی کو وہ وصال کہتے ہیں اور سمجھتے ہیں کہ ہم نے اپنا وہ مقصد حاصل کر لیا ہے جس کے لیے عبادات اور ترکِ معصیت کی ضرورت تھی اب ہمارے لیے گناہ کا ارتکاب اور نماز و عبادات ترک کرنے میں کوئی نقصان نہیں ہے اور یہ شعر پڑھا کرتے ہیں۔ رجا علی۔

در کوئے خرابات چہ درویش چہ شاہ  
در راہ یگانگی چہ طاعت چہ گناہ  
بر کنگرہ عرش چہ خورشید چہ ماہ  
رخسار قلندری چہ روشن چہ سیاہ

شراب خانے میں بادشاہ اور فقیر کی کوئی تمیز نہیں سب برابر ہیں۔ اور اتحاد و یگانگی کے راستے میں عبادت اور گناہ یکساں ہیں۔ عرش کی بلندی پر سورج اور چاند مساوی ہیں اور مست قلندر فقیر کا چہرہ سفید ہو یا سیاہ کوئی فرق نہیں ہوتا۔ یہ نادان اتنے حقیر اور مفلس ہوتے ہیں کہ اگر کوئی شخص کسی بات میں ان کی بزرگی اور شان کا پاس و لحاظ نہ کرے یا ان کے پیٹھ پیچھے ان کے کسی عیب یا نقصان کا ذکر کرے تو تمام عمر ان کے دشمن ہو جائیں گے یا جو دے کہ ان کو اپنے کمال کا دعویٰ ہوتا ہے اور ظاہر کرتے ہیں کہ غصہ اور غرور کی صفات سے وہ پاک صاف ہو چکے ہیں بس یہ نلانا اگر مردِ کامل ہو چکے ہوتے اور ریاضت و مجاہدہ سے ان کو پورا فائدہ ہوا ہوتا تو ایسی باتوں کی پروا نہ کرتے جب وہ خود ایسی صفتوں میں مقید ہیں تو انھیں کمال کا دعویٰ کرنا زیب نہیں دیتا۔ یا یہ کہ اگر کوئی شخص فی الواقع ایسا ہو گیا ہے کہ عداوت، غصہ اور شہوت کا شائبہ اس میں باقی نہیں رہ گیا ہے اور اس طرح کی باتیں زبان پر لاتا ہے تو مغرور ہے کیونکہ کسی حالت میں اس کا درجہ انبیاء علیہم السلام کے درجہ سے لگے بڑھنے کی مجال نہیں رکھتا۔ اور پیغمبران علیہم السلام میں یہ صفت موجود تھی کہ وہ اپنی خطا و ذلت پر گریہ و زاری کرتے تھے اور صدیق لوگ صغیرہ گناہوں سے بھی پرہیز کیا کرتے تھے۔

اور اس شک و شبہ میں کہ یہ کھانا جو بظاہر حلال سمجھا جاتا ہے کہیں مشتبہ نہ ہو اُس حلال غذا کو بھی چھوڑ دیتے تھے اور ہمیشہ تقویٰ اور پرہیزگاری کے راستے پر چلتے تھے۔ اور یہ لوگ اپنے کام کے خوف و خطر کی وجہ سے ہر وقت اپنی موت اور مستی چاہتے تھے۔ لیکن یہ نادان و احمق لوگ ایسا سمجھتے ہیں کہ وہ شیطان کے قابو سے باہر ہیں۔ اور ان کا مرتبہ پیغمبروں کے مرتبے سے زیادہ ہے (غوذ باللہ!) اور جن باتوں سے پیغمبروں کو نقصان ہوتا تھا ان کو نہیں ہوتا۔ اور اگر وہ یہ کہتے ہیں کہ رسول صلی اللہ علیہ وسلم نے یہ جو کچھ کیا ہے خلق کی نصیحت اور فائدے کے لیے کیا ہے تو اُن کو جاننا چاہیے کہ اگر ایسا ہوتا تو صدقے کے ایک کھجور کو منہ میں چبا کر کیوں تھوک دیتے۔ اگر کھا جاتے تو اس سے خلق کو کیا نقصان پہنچ سکتا تھا جبکہ عام لوگوں کے لیے صدقہ حلال ہے۔ مگر بزرگانِ دین تو ابتدا ہی جانتے ہیں کہ جس کی خواہشات نفسانی مغلوب و مقید نہیں ہیں وہ کچھ بھی نہیں ہیں۔ اے بھائی! آدمی کا نفس بڑا ہی مکار اور فریبی ہے۔ ہمیشہ تھوٹے دعوے کرتا اور ڈنگلیں مارا کرتا ہے کہ ہمارے نفس کی خواہشات مغلوب ہو چکے ہیں تو اُس سے اس دعوے کی دلیل مانگنا چاہیے۔ یقیناً اُس کے پاس کوئی دلیل نہ ہوگی جب تک اپنے حکم و ارادے سے قدم روک کر شریعت کے فرمان کے مطابق نہ چلے گا۔ اگر وہ پوری رغبت کے ساتھ شرعی احکامات پر کار بند ہے تو بیشک سچ کہتا ہے۔ اور اگر احکام شرعی میں رخصت اور تاویلیں تلاش کر کے اپنی خواہشات کی موافقت کرتا ہے تو وہ بد بخت ابھی تک نفس کی قید میں اسیر ہے۔ اگر اُس پر غمہ اور غضب غالب ہے تو وہ آدمی کی صورت میں کہتا ہے، اگر پیٹ کا بندہ ہے تو جانور اور چوپایہ ہے، اگر شہواتِ نفسانی میں مقید ہے تو سور ہے اور اگر لباس و آرائش اور شان و تمس میں مبتلا ہے تو وہ مرد کی صورت میں عورت ہے۔ لیکن جس نے اپنے آپ کو شریعت کے احکام سے سنوارا اور آزمایا ہے اور اپنی لگام شریعت کے ہاتھ میں دیدی ہے جس طرف شریعت اُسے موڑتی ہے مڑ جاتا، اُس وقت اس کی صفیں مغلوب و مقید ہو جاتی ہیں۔ پس جو لوگ اربابِ بصیرت تھے انھوں نے اپنے کاموں کی حقیقت کو جیسی کہ ہے اپنی آنکھوں سے دیکھ لیا ہے، اور اپنی آخری سانس تک تقویٰ کی لگام اپنے نفس سے ڈھیلی نہیں کی ہے اور اُسے سختی سے روک رکھا ہے۔ ایک بزرگ نے ترمذی کے عالم میں شیطان کو دیکھا۔ شیطان نے کہا "جاؤ تم میرے ہاتھ سے بچ کر نکل گئے۔" انھوں نے کہا "ابھی نہیں ابھی تو ایک سانس باقی ہے۔" پس صاحبانِ دین اور اربابِ علم و یقین نے اپنی

عاقبت کو اس نظر سے دیکھا ہے اور خطرات کو ایسے محسوس کیا ہے۔ اسے مجبور و ناتواں یہ کام تیرے دست و بازو کے لائق نہیں۔ اگر ہو سکے تو زندگی کی باقی سالنوں کو کسی بزرگ کے جوتوں کے سایے میں گزار دے۔ اور یہ نہ کر سکے تو اپنی بھلائی سے ہاتھ دھو ڈال۔

ہر کہ شد در کار صاحب دولت  
نہ بدش در راہ ہرگز نخلتے

تا یافتد بر تو مردے را نظر  
از وجود خویش کے یابی خبر

(جو شخص کسی بزرگ صاحبِ دولت کے سایے میں آگیا اس کو راستے میں کسی طرح کی شرمندگی کا سامنا نہ ہوگا۔ جب تک تیرے اوپر کسی مردِ کامل کی نظر نہیں پڑتی تو تجھے اپنے وجود کی بھی کوئی خبر نہیں ہو سکتی)۔ اسے بھائی اس راستے میں صدیقیوں کے پتے پانی ہو چکے ہیں اور کبر و غرور میں مبتلا لوگ غفلتوں کی سند پر بیٹھ کر زمانے کی نیرنگیوں میں زندگی گزار رہے ہیں۔ حدیث میں آیا ہے کہ حضرت علیہ السلام نے حضرت پیغمبر صلی اللہ علیہ وسلم سے کہا ”یا رسول اللہ میں نہیں جانتا کہ خدا سے تعالیٰ نے ازل میں میرے متعلق بھی وہی جاننا ہے جو ابلیس کے حق میں جانا ہے“ یہ حیرت سمجھوں کو ہوتی ہے۔ جیسا کہ حضرت عیسیٰ علیہ السلام نے فرمایا تَعْلَمُ مَا فِي نَفْسِي وَلَا أَعْلَمُ مَا فِي نَفْسِكَ (تو جانتا ہے جو کچھ میرے دل میں ہے اور میں نہیں جانتا جو کچھ تیرے دل میں ہے) کہا جاتا ہے کہ انبیاء اور صدیق لوگ ہر چیز کے بے خوف ہوتے ہیں اور انھیں عاقبت و خاتمہ کی فکر لاحق نہیں ہوتی۔ پھر بھی عبادت میں کوتاہی اور تقصیر میں شرمندگی سے ضرور ڈرتے ہیں اور اس خیال سے کانپتے رہتے ہیں کہ ان سے کوئی ایسی حرکت نہ ہو جائے کہ عتابِ ملامت کے مستحق ہو جائیں۔ کیونکہ مقامِ قرب میں عتابِ ملامت بعد کے اعتبار سے نہایت سخت اور دشوار تر ہوتی ہے اسی راز کو اس شعر میں بہت خوب بیان کیا ہے۔

منم اندرین تفکر بہ تامل و تدبر  
شربتِ روزِ درخیر کہ شود چگونہ حاکم

(میں رات دن اسی ادھیڑ میں اور سوچ بچار میں حیران و پریشان رہتا ہوں کہ میرا کیا حال ہوگا) اسی مقام پر کہا جاتا ہے کہ عارف کا پہلا درجہ حیرت سے شروع ہوتا ہے اور آخری درجہ بھی حیرت پر تمام ہوتا ہے پہلی حیرت شکرِ نعمت میں ہوتی ہے جیسا کہ کوئی شخص کسی پر نوازش و احسان اس درجہ کرے کہ وہ شرم کی وجہ سے حیران و سرگرداں ہو جائے۔ اور دوسری حیرت وہ ہوتی ہے کہ وہ بالیقین جان لیتا ہے کہ

میں خواہ کتنی ہی نیاز مندی بجا لاؤں میری نیاز مندی وصال کا سبب ہرگز نہ ہوگی۔ اس لیے اول بھی حیرت ہوتی ہے اور آخر بھی حیرت ہوتی ہے۔ جیسا کسی حیران و سرگردان حال نے کہا ہے کہ

بہ ثواب اہل جنت بعقاب اہل دوزخ  
من ازین میاں ندانم کہ کیا نم از کدانا

(اہل جنت ثواب میں ہیں اور اہل دوزخ عذاب میں۔ ان دونوں کے درمیان میں کون ہوں اور کس میں ہوں، یہ میں نہیں جانتا)۔ والسلام :

## بِسْمِ اللّٰهِ الرَّحْمٰنِ الرَّحِیْمِ مثنویوں کا مکتوب

### موت کے بیان میں

عزیز بھائی شمس الدین معلوم ہو کہ آدمی تین قسم کے ہوتے ہیں ایک حرص لالچی، دوسرے تائب بتدی، تیسرے عارف منتہی۔ حرص لالچی موت کو یاد نہیں کرتا۔ اور کبھی یاد کرتا بھی ہے تو اس لیے کہ اپنی دنیا کے پھوٹ جانے پر افسوس کرے اور دنیا ہی کی بھلائی میں مشغول رہے۔ ایسے شخص کو موت کی یاد بھی خدا سے دور کر دیتی ہے۔ لیکن تائب بتدی موت کو اس لیے یاد کرتا ہے کہ اُس کے دل میں خوف و خشیت پیدا ہو اور وہ پوری طرح توبہ پر استقامت حاصل کرے۔ اور اکثر ایسا ہوتا ہے کہ موت نفرت کرتا ہے اس لیے کہ کہیں ایسا نہ ہو کہ تمام توبہ، اصلاح اعمال اور توشہ آخرت جمع کرنے سے پہلے ہی موت نہ آجائے۔ اور اس طرح موت سے نفرت کرنے میں وہ معذور و معاف ہے اور اس وعید کے حکم میں نہیں آتا کہ مَنْ اٰكُوْاْ لِقَاءِ اللّٰهِ كُوْاْ اللّٰهُ لِقَاۡتُهٗ (جس نے خدا کے دیدار سے کراہت کی اللہ تعالیٰ اس کو دیکھنا پسند نہیں فرماتا)۔ کیونکہ وہ خدا کے دیدار سے کراہت نہیں کرتا بلکہ اپنی تقصیر اور دیدار الہی کے فوت ہوجانے سے ڈرتا ہے۔ اس کی مثال ایسی ہے جیسے ایک شخص اپنے محبوب کے دیدار میں اس لیے توقع کرتا ہے کہ دیدار کی استعداد حاصل کرنے میں مشغول ہو جاتا ہے تاکہ وہ ایسے بہتر طریقے سے دیدار کرے کہ اُس کے نزدیک پسندیدہ ہو۔ اس کو دیدار سے کراہت کرنے والا نہ جانیں بلکہ دیدار کی شرائط پورا کرنے میں ہمت نہ ہٹا رہتا ہے۔ اگرچہ یہ شرط بذات خود دیدار نہیں مگر دیدار کے اسباب ہیں اس لیے یہی اہم کی دوستی کی علامت ہوتی ہے کہ وہ ہمیشہ اسی دامن میں لگا رہتا ہے اور کسی دوسرے



کام کی طرف توجہ نہیں کرتا۔ لیکن عارف منتهی ہمیشہ ہر آن موت کو یاد کرتا ہے کیونکہ موت لقلعے دوست کی وعدہ گاہ ہے اور عاشق کبھی دوست کی وعدہ گاہ کو فراموش نہیں کرتا اور اپنی تمام حالتوں میں موت کو پسند کرتا بلکہ محبوب کھتا اور اُس کے لیے بقرار رہتا ہے تاکہ اس سراے معاصی کی قید سے رہا ہو کر قرب و جوار دوست میں داخل ہو جائے۔ جیسا کہ حذیفہ رضی اللہ عنہ سے نقل ہے کہ انھوں نے خدا سے دعا کی ”خداوندا! تو جانتا ہے کہ مجھے امیری سے غریبی زیادہ پسند ہے، اور تندرستی سے بیماری زیادہ غریب ہے اور زندگی سے موت کو زیادہ دوست رکھتا ہوں تو میرے لیے موت کو آسان کر دے تاکہ تیرے دیدار کی دولت حاصل کر سکوں۔ اب معلوم ہو گیا کہ تائب مبتدی موت سے اکراہ کئے اور اس کی آرزو سے بچنے میں معذور ہے۔ لیکن یہ بھی کہا گیا ہے کہ ان دونوں میں بلند مرتبہ وہ ہے جو اپنی طرف سے کسی تصرف کو درمیان میں نہ لائے اور اپنا کام بس خدا پر چھوڑ دے۔ اپنے نفس کے لیے نہ زندگی اختیار کرے نہ موت مانگے یہی تسلیم و رضا کا مقام ہے اور یہی منتهی لوگوں کی حد ہے بہر حال موت کا ذکر نعمت کی لذتوں کو مکر کرتا ہے اور جو چیزیں انسان کی لذتوں اور شہوتوں کو مکر اور بے فرہ کرنے والی ہیں وہ نجات کا سبب ہوتی ہیں۔ اسی طرف اشارہ ہے جو یہ فرمایا ہے اَلْكَثْرُ وَالْذِّكْرُ هَادِمٌ لِلذَّاتِ (ہادم لذات یعنی موت کو زیادہ یاد کیا کرو) تاکہ تمہارے دل کا رجحان ان لذتوں کی طرف سے ہٹ جائے اور خداوند تعالیٰ کی طرف متوجہ ہو جائے۔ حدیث شریف میں ہے کہ فرمایا كُوَاتُّ الْبَهَائِمُ تَعْلَمُ مِنَ الْمَوْتِ مَا تَعْلَمُونَ مَا اَكَلْتُمْ مِنْهَا سَمِينًا (اگر چوپائے موت کے متعلق اتنا جانتے جتنا تم جانتے ہو تو تم کسی ذرہ جانور کا گوشت نہ کھا سکتے)۔ اور حضرت عائشہ صدیقہ رضی اللہ عنہا نے پوچھا ”یا رسول اللہ! شہدا کے ساتھ کس کا حشر ہوگا؟“ آپ نے فرمایا نَعْمٌ مَنْ يَذْكُرُ الْمَوْتِ فِي الْيَوْمِ وَاللَّيْلَةِ عَشْرِينَ مَرَّةً (ہاں، جو شخص دن رات میں بیس مرتبہ موت کو یاد کرتا ہے)۔ روایت ہے کہ فرمایا تُخَفُّ الْمَوْتُ مِنَ الْمَوْتِ (مومن کا تحفہ موت ہے) کیونکہ دنیا مومن کا قید خانہ ہے کیونکہ جب تک وہ اس دنیا میں ہے ہمیشہ رنج و سببیت میں مبتلا رہتا ہے اور موت اس قید سے رہائی ہے اور قید سے آزادی ایک تحفہ ہوتی ہے۔ اور یہ بھی فرمایا ہے الْمَوْتُ كَفَّارَةٌ لِكُلِّ مُسْلِمٍ (موت ہر مسلمان کے لیے کفارہ ہوتی ہے)۔ اس لیے وہی شخص موت کا طالب ہوگا جو حقیقت میں مسلمان ہے نہ کہ ہماری اور تمہاری طرح۔ مومن حقیقت میں وہ ہے کہ جس کے ہاتھ اور زبان سے

تمام مسلمان سلامت اور محفوظ رہیں اور مومنوں کے اخلاق اس کے کردار میں ثابت ہوں اور اس کا دامن گناہ صغیرہ کے علاوہ گناہ کبیرہ سے آلودہ نہ ہو۔ ایسے شخص کو موت پاک و صاف کر دیتی ہے۔ حضرت خواجہ حسن بھری رحمۃ اللہ علیہ نے فرمایا ہے کہ موت نے دنیا کو ذلیل و رسوا کر دیا ہے۔ اس نے کسی صاحب عقل و دانش کو شاد و خرم نہیں چھوڑا۔ ایک خردمند نے اپنے بھائیوں میں سے ایک شخص کو لکھا۔ "اسی جہان میں موت سے ڈرو قبل اس کے کہ دوسرے جہان میں جاؤ۔ کیونکہ اگر اس جگہ تم موت کی تمنا کرو گے تو نہ پاؤ گے۔ اور جب ابن سیرین رحمۃ اللہ علیہ کے سامنے موت کا ذکر کرتے تو ان کے تمام اعضا ایسے شل ہو جاتے کہ وہ کوئی کام نہ کر سکتے۔ اور عمر بن عبدالعزیز ہر رات یہ قول کو جمع کرتے اور مرگ و قیامت و آخرت کو یاد کرتے اور اس طرح روتے تھے جیسے ان کے سامنے جنازہ رکھا ہوا ہے۔ اور حضرت خواجہ زینح تمیمی رحمۃ اللہ علیہ فرماتے تھے کہ دو باتوں نے مجھے دنیا کی لذتوں سے بیزار کر دیا ہے ایک موت کی یاد دوسرے دربار خداوندی میں کھڑے ہونے کا خیال۔ اور کعب احبار رضی اللہ عنہ نے فرمایا ہے "جس شخص نے موت کو پہچان لیا دنیا کے سارے غم اور مصیبتیں اس پر آسان ہو گئیں۔ اور مطرف رضی اللہ عنہ سے منقول ہے۔ آپ نے فرمایا کہ میں نے خواب میں دیکھا کہ کوئی کتے والا لہرہ کی مسجد میں مجھ سے کہہ رہا ہے کہ موت کا ذکر کرنے والوں کے دلوں کو ٹکڑے ٹکڑے کر دیتا ہے۔ نقل کرتے ہیں کہ جب حضرت عیسیٰ علیہ السلام کے سامنے موت کا ذکر کرتے تو ان کے جسم مبارک سے خون ٹپکنے لگتا۔ پس اے بھائی! رات دن میں کم سے کم بیس مرتبہ موت کو یاد کرنا اپنے اوپر لازم کر لو۔ اور جہاں تک ممکن ہو اس کی استعداد حاصل کرنے میں مشغول رہو اور ہر وقت متظر ہو کہ کب آتی ہے حکیم قفطاع نے کہا ہے کہ میں تیس سال سے موت کی تیاری کر رہا ہوں اگر ابھی آجائے تو میں کسی وجہ سے بھی ادنیٰ تاخیر پسند نہیں کروں گا۔ امام نورانی صلی اللہ عنہ سے نقل کرتے ہیں کہ انھوں نے فرمایا کہ میں نے کوفہ کی مسجد میں ایک بوڑھے آدمی کو دیکھا وہ کہتا تھا کہ "میں اس مسجد میں تیس برس سے موت کا انتظار کر رہا ہوں کہ کب آتی ہے۔ اگر آجائے تو پھر کسی خیر کا انتظار نہ کروں گا۔ ذرا بھی دیر نہ ہونے دوں گا۔ میرا کسی پر یا کسی کا میرے اوپر کوئی حق نہیں ہے جس کا خیال آئے۔" ایک بزرگ نے کسی کو خط لکھا کہ دنیا خواب ہے اور آخرت بیداری ہے اور ان دونوں کے درمیان موت ہے۔ اور ہم خواب غفلت میں مبتلا ہیں! اے بھائی! اگر

بندنے کے سامنے کوئی غم و اندوہ اور خوف و عذاب نہ ہو تو صرف موت اور سکرابتِ موت کا خیال کافی ہے۔ کیونکہ اس کے تصور سے دنیا کی ساری لذتیں بے مزہ اور تمام خوشیاں بے لطف ہو جاتی ہیں۔ اور تمام غفلتیں بیداری سے بدل جاتی ہیں۔ اور یہاں تک کہا گیا ہے کہ تلوار مارنے، آری سے کاٹنے اور ناخن سے گوشت کو جدا کرنے کی تکلیف سے بھی موت زیادہ سخت اور دشوار ہے۔ یہ اسی بنا پر ہے کہ حضرت رسالت صلی اللہ علیہ وسلم نے فرمایا ہے۔ اَللّٰهُمَّ هَيِّئْ عَلٰی مُحَمَّدٍ سَكَرَاتِ الْمَوْتِ (خداوند! محمد پر سکرابتِ موت کی سختیاں آسان فرما دے)۔ اسی طرح حضرت پیغمبر عیسیٰ علیہ السلام نے اپنے حواریوں سے فرمایا۔ "اے لوگو! خدا سے دعا کرو کہ مجھ پر موت کو آسان کر دے۔ کیونکہ میں موت سے اس قدر ڈرتا ہوں کہ اس کا خوف مجھے موت کے عذاب میں مبتلا کر دیتا ہے۔ نقل ہے کہ بنی اسرائیل کی ایک جماعت کسی قبرستان سے گزر رہی تھی۔ انہوں نے اللہ تعالیٰ سے دعا کی کہ ان مردوں میں سے کسی ایک کو زندہ کر دے تاکہ اس سے حالات پوچھیں۔ پس ایک مرد اپنی قبر سے باہر آیا۔ اُس کی پیشانی پر سجدے کا نشان تھا۔ اُس نے کہا "اے لوگو! تم مجھ سے کیا پوچھتے ہو۔ پچاس برس گزر چکے ہیں کہ میں نے موت کا مزہ چکھا تھا۔ مگر ابھی تک موت کی کڑواہٹ میرے دل سے نہیں گئی ہے۔" امام اوزاعی رحمۃ اللہ علیہ سے روایت ہے کہ آپ نے فرمایا کہ "ہم کو معلوم ہوا ہے کہ مردہ موت کی تکلیف میں اس وقت تک مبتلا رہتا ہے جب تک کہ قیامت میں اپنی قبر سے نہ اٹھایا جائے۔" ایک شخص بیماروں سے نزع کی حالت میں موت کی تکلیف پوچھا کرتے تھے کہ تم موت کو کیسا پاتے ہو؟ جب خود بیمار ہوئے اور نزع کی حالت طاری ہوئی تو لوگوں نے اُن سے پوچھا تم موت کو کیسا پاتے ہو؟ انہوں نے کہا ایسا معلوم ہوتا ہے کہ آسمان زمین پر پھٹ پڑا ہے اور مجھے سوئی کے ناکے سے نکالا جا رہا ہے۔" روایت کرتے ہیں کہ رسول صلی اللہ علیہ وسلم نے فرمایا ہے کُوَانَتْ شَعْرَةٌ مِّنْ شَعْرِ الْمَيِّتِ وَضِعَتْ عَلَىٰ أَهْلِ السَّمَوَاتِ وَالْأَرْضِ كَمَا تُوَاجِزُ الْوَادِيْنَ لِأَنَّ فِي كُلِّ شَعْرَةٍ أَلَمُ الْمَوْتِ وَلَا يَقَعُ الْمَوْتُ عَلَىٰ شَيْءٍ إِلَّا مَاتَ (اگر مردے کے بالوں میں سے ایک بال بھی آسمان اور زمین والوں پر رکھ دیا جائے تو حکم خداوندی سے سب کے سب مر جائیں۔ کیونکہ اس کے ہر بال میں موت ہوتی ہے۔ اور جس چیز پر موت واقع ہوتی تو وہ بال ضرور مر جاتی ہے)۔ اور حدیث میں ہے کُوَانَتْ تَطْرُقُ مِنَ أَلَمِ الْمَوْتِ وَضِعَتْ عَلَىٰ جِبَالِ الْأَرْضِ كُلِّهَا لَنَأْبَتْ (اگر موت کی تکلیف کا ایک قطرہ زمین کے پہاڑوں پر

پکا دیا جائے تو سب کے سب نگھل جائیں) نقل ہے کہ جب حضرت موسیٰ علیہ السلام کی روح اللہ تعالیٰ کے دربار میں پہنچی تو پوچھا گیا "اے موسیٰ تم نے موت کو کیسا پایا؟ حالانکہ اللہ تعالیٰ خوب جانتے والے ہیں" موسیٰ علیہ السلام نے کہا "میں نے اپنے نفس کو ایک چڑیا کی طرح پایا جو تو سے پر بھوئی جا رہی ہو نہ مرنے سے کہ قہرہ پاک ہو اور نہ چھوڑی جاتی ہے کہ اڑ جائے" اب یہ معلوم کر دو کہ مرنے کے وقت مُرے کے ظاہری حال میں مستحب یہ ہے کہ وہ سکون اور آرام کے ساتھ رہے۔ زبان سے کلمہ شہادت پڑھتا ہے۔ اور خدا کے ساتھ دل میں نیک گمان رکھے۔ حدیث میں آیا ہے۔ پیغمبر خدا صلی اللہ علیہ وسلم نے فرمایا کہ مرنے والوں میں تین باتوں کا خیال رکھو۔ اُس کی پیشانی بشارت ہو، آنکھوں سے آنسو جاری ہوں۔ اور ہونٹ خشک ہو جائیں تو یہ رحمتِ خداوندی ہے جو اُس پر نازل ہو رہی ہے۔ اور اگر گلا گھٹنے کی آواز پیدا ہو رہی ہے، رنگ سُرخ ہو گیا ہے اور ہونٹ سیاہ خاکستری ہو گئے ہیں تو یہ عذابِ الہی ہے جو اُس پر اتر رہا ہے۔ پھر بھی اس کی زبان پر کلمہ شہادت کا جاری ہونا اچھی علامت ہے۔ اور روایت ہے کہ رسول صلی اللہ علیہ وسلم نے فرمایا مَنْ مَاتَ وَهُوَ يَعْلَمُ أَنَّ لَّا إِلَهَ إِلَّا اللَّهُ وَخَلَّى الْجَنَّةَ (جو شخص مر رہا ہے اور یہ جانتا ہے کہ خدا کے سوا اور کوئی معبود نہیں وہ جنت میں داخل ہو گا) نقل ہے کہ حضور صلی اللہ علیہ وسلم ایک ایسے شخص کے پاس تشریف لے گئے جو مر رہا تھا۔ آپ نے اُس سے پوچھا "تیرا گمان خدا کے ساتھ کیسا ہے؟" اُس نے کہا کہ میں خدا سے امید رکھتا ہوں اور اپنے گناہوں سے ڈرتا ہوں۔" آپ نے ارشاد فرمایا لَا يَجْتَمِعَانِ فِي قَلْبِ عَبْدٍ فِي مِثْلِ هَذَا الْوَقْتِ لَا أَعْطَاهُ الَّذِي يَرْجُو وَأَمَّنَهُ الَّذِي يَخَافُ (ایسے وقت میں بندے کے دل میں یہ دو باتیں جمع نہیں ہو سکتیں کہ وہ اللہ تعالیٰ سے جو امید رکھتا ہے اُسے وہ پورا نہ کرے گا اور جس چیز سے وہ ڈرتا ہے اُس سے بے خوف کر دے گا۔ اے بھائی! آخر کار سب کے لیے یہی ایک راستہ ہے۔ فقیر ہو یا بادشاہ، شہنشاہوں کی سلطنت ہو یا فقروں اور مسکینوں کا فقر و فاقہ سب اس مقام پر یکساں ہے۔ مثنوی۔

سراجمت بدین دوازہ راہ است

ہمہ ملک جہان اینجا ز رخ دان

درین دریا تو ہم یک قطرہ آبی

اگر ملکت زماہی تا بہ ماہ است

چو بریندند ناگا ہست ز نخدان

اگر افریدوں و را فرا سیاہی

جہاں خلق در غرقابِ خون اند کہ جی داند کہ زیرِ خاک چون اند

اگر زمین سے آسمان تک تیری سلطنت ہے تو آخر کار تجھے اسی موت کے دروازے سے گزرنا ہے۔ جب اچانک موت تیرا گلا گھونٹے گی تو اس وقت تیری ساری مسطوتِ شاہانہ برف کی طرح پھل جائے گی۔ اگر تو فریدوں کی حسرت اور افراسیاب کی شوکت رکھتا ہے تب بھی تیرا وجود اس سمندر میں پانی کے ایک قطرے کی طرح ہے۔ سارے جہان کی مخلوق دریا سے خون میں غرق ہے۔ کون جانتا ہے کہ خاک کے نیچے ان پر کیا گزرتی ہے۔ اگر تم کہو کہ کس حال میں خوف درجا میں سے کوئی ایکٹ غالب ہوتی ہے؛ تو جانو کہ جب بندہ قوی، تندرست اور صالح ہو تو خوف کا غلبہ بہتر ہے۔ اور جب بیمار و ضعیف ہو خصوصاً سکرَاتِ موت کے وقت امید کا غالب ہونا اولیٰ و افضل ہے۔ علماء کہتے ہیں کہ یہ اس لیے ہے کہ حق تعالیٰ نے فرمایا ہے کہ میں شکستہ دلوں کے قریب ہوں جن کے دل میرے خوف سے پارہ پارہ ہو چکے ہیں۔ اور موت و سکرَاتِ موت کے وقت امید زیادہ بہتر ہے کیونکہ اُس کا دل اپنے اُن گناہوں کے خوف سے شکستہ ہوتا ہے جو زندگی میں سرزد ہوئے ہیں۔ اور اگر تم کہو کہ خداوندِ غرورِ جل کے ساتھ نیک گمان رکھنے کے متعلق احادیث موجود ہیں تو جانو کہ ایک گمان نیک یہ بھی تو ہے کہ گناہوں سے پرہیز کرے، اللہ تعالیٰ کے عذاب سے ڈرے اور اُس کی عبادت فرمانبرداری کی کوشش کرے۔ اب معلوم کر دو کہ تمام امورات کی بازگشت ایک اصل و بنیاد پر ہے اور وہ ایک ایسا نکتہ ہے جس نے کمزری توڑ دی، چہرے کو زرد اور دلوں کو پارہ پارہ کر دیا ہے اور آنکھوں سے خون ٹپک پڑا ہے۔ اور وہ معرفت کے سلب ہو جانے کا خوف ہے۔ اور ڈرنے والوں کے خوف کی انتہا اور غایت یہی ہے۔ اور ایک بزرگ نے فرمایا ہے کہ غم تین طرح کے ہیں۔ طاعت و عبادت کا خوف کہ خدا جانے قبول ہوگی یا نہیں۔ گناہوں کا غم کہ بخشے جائیں گے یا نہیں اور معرفت کا خوف کہ کہیں سلب کر لی جائے۔ اور خاصانِ خدا کا کہنا ہے کہ غم صرف ایک ہے اور وہ معرفت کے سلب ہو جانے کا غم ہے۔ اس کے علاوہ اور تمام غم آسان ہیں۔ اس لیے کہ وہ سب کسی نہ کسی طرح کاٹے جاسکتے ہیں۔ پس تمام بزرگوں کی یہی دعا رہی ہے کہ اے بارِ خدا اور جو کچھ تو چاہے کر لیکن اپنی معرفت سلب کر کے ہم کو اپنے سے جدا نہ کرنا۔

از شوقِ لقاے رویتِ تو جاہنا ہمہ بے قرار گشتہ



در ناز و نسیم زار گشته

وز خوف فراق و تالیب ما

در چشم امید خار گشته

گلمہاے مراد بے جمالت

(تیرے جلوہ دیدار کے اشتیاق میں سب کی جانیں تڑپ رہی ہیں۔ تیری جدائی کے خوف سے میرا جسم ناز و نعمت میں رہتے ہوئے بھی لاغر ہو گیا ہے۔ تیرے حسن کی بہار کے بغیر میری مرادوں کے پھول میری پُر امید آنکھوں میں کانٹا ہو گئے ہیں)۔ والسلام

بِسْمِ اللّٰهِ الرَّحْمٰنِ الرَّحِیْمِ

## اٹھانوہواں مکتوب ۹۸

### وعدہ اور وعید کے بیان میں

میرے بھائی شمس الدین تمہیں معلوم ہو کہ اہل سنت و جماعت کا اس پر اتفاق ہے کہ وعید مطلق (عذاب کا وعدہ) کافروں کے لیے اور وعدہ مطلق (اجر و ثواب کا وعدہ) مومنوں کے حق میں ہے۔ پھر وہ مومن جو گنہگار ہے وہ کافر تو نہیں ہوتا کہ وعید مطلق کی زد میں آئے اور محسن مطلق بھی نہیں ہوتا کہ وعدہ مطلق کی امید کرے۔ اس میں لوگوں کا اختلاف ہے۔ معتزلہ کا قول یہ ہے کہ وہ اہل وعید مطلق میں ہے۔ اگر دنیا سے گنہگار گیا تو ہمیشہ دوزخ میں رہے گا۔ لیکن اہل سنت و جماعت کا مذہب یہ ہے کہ اس کو ان میں سے کسی ایک پر مضمون نہ کریں بلکہ موقوف رکھیں اس کے لیے نہ وعدہ مطلق ہے نہ وعید مطلق۔ اس کا حکم مشیئت الہی کے ساتھ معلق ہے اگر چاہے تو اُس کو بخش دے۔ اور یہ اس کا فضل ہوگا۔ اور اگر چاہے عذاب کرے۔ یہ اس کا عدل ہوگا۔ لیکن مومن کے لیے کسی حال میں خلود جہنم نہیں کہتے خواہ وہ کتنا ہی گنہگار کیوں نہ ہو۔ حضرت عبد اللہ بن عباس رضی اللہ عنہما سے منقول ہے کہ آپ نے فرمایا جو مومن اس جہان سے گنہگار جاتا ہے تو اس کے ساتھ ان تین باتوں میں ایک کی جاتی ہے۔ یا اللہ تعالیٰ اُسے اپنی رحمت سے بخش دیتا ہے یا پیغمبران علیہم السلام کی شفاعت سے اُس کے گناہ معاف کر دیے جاتے ہیں۔ یا جتنا گناہ اُتنا عذاب کیا جاتا ہے اور پھر آزاد کر دیا جاتا ہے۔

گر گنہگاری در توبہ است باز توبہ کن چون در نہ خواہد شد فرار

گر بدین درگہ بہ صدق آئی دے      صدق توحیت پیش بار آید ہے

اگر تو گناہوں میں ڈوبا ہوا ہے تو کوئی اندیشہ نہیں کیونکہ توبہ کا دروازہ کھلا ہوا ہے۔ جب تک یہ دروازہ بند نہیں ہوتا، توبہ کیے جا۔ اگر تو پل بھر کے لیے بھی اس دروازے میں داخل ہو جائے گا تو فتح و کامرانی ضرور تجھے حاصل ہو جائے گی۔ اور اہل سنت و الجماعت کا اس بات پر بھی اتفاق ہے کہ اگر خداوند بزرگ برتر چاہے تو بندے کو صغیرہ کبیرہ دونوں گناہوں میں عذاب کرے۔ اگر چاہے صغیرہ معاف کر دے اور کبیرہ میں پکڑ لے۔ اگر چاہے کبیرہ معاف کر دے اور صغیرہ میں پکڑ لے۔ اور یہ بھی ہو سکتا ہے کہ ایک بندے کا گناہ کبیرہ معاف کر دے اور دوسرے کو گناہ صغیرہ پر عذاب کرے۔ بہر حال یہ سمجھ لینا چاہیے کہ گناہ کتنا ہی بڑا کیوں نہ ہو وہ اس کی رحمت سے بڑا نہیں ہو سکتا اور گناہ کتنا ہی چھوٹا کیوں نہ ہو اگر وہ عدل و انصاف سے کام لے تو وہ چھوٹا نہیں رہے گا۔ بزرگوں نے فرمایا ہے جہاں فضل کی بارش ہو وہاں کبیرہ بھی کچھ نہیں۔ اور جہاں عدل ہو وہاں صغیرہ بھی کبیرہ ہو جاتا ہے۔ غرض یہ کہ فضل کے سامنے کبیرہ کبیرہ اور عدل کے سامنے صغیرہ صغیرہ نہیں رہ جاتا اسی راز کو یہاں بیان کیا ہے۔

گر فضل کنی یقین برستیم ہمہ      در عدل کنی دلے بر سوائی ما

زاگر تو نے فضل کیا تو یقیناً ہم سب چھوٹ جائیں گے۔ اور اگر کہیں عدل سے کام لیا تو ہماری ذلت و رسوائی پر ہزار افسوس ہے۔ اللہ ایک گروہ کا مٹا ہے کہ جس صغیرہ گناہ کو بندہ اپنے خیال میں صغیرہ سمجھ لے (اور پروا نہ کرے) وہ کبیرہ بن جاتا ہے اور جس گناہ کو بندہ کبیرہ جانتا ہے (اور خوف و خشیت میں مبتلا ہوتا ہے) وہ صغیرہ بن جاتا ہے۔ یہیں سے اس کی اصل ہے کہ بزرگوں نے کسی گناہ کو صغیرہ نہیں کہا ہے۔ الغرض اہل سنت کے نزدیک اگر کفر سے پرہیز کیا ہے تو سارے گناہ بخش دیے جاسکتے ہیں۔ اللہ تعالیٰ نے فرمایا ہے، اِنَّ اللّٰهَ لَا يَغْفِرُ اَنْ يُشْرَكَ بِهٖ وَيَغْفِرُ مَا دُوْنَ ذٰلِكَ لِمَنْ يَّشَاءُ (اللہ تعالیٰ شرک معاف نہ فرمائے گا اور شرک کے سوا جس گناہ کو چاہے معاف فرمائے گا)۔ یہی راز ہے جو یہاں بیان کیا ہے۔

ماز آ آخند کہ در یکشادہ ایم      تو غرامت کردہ ما استادہ ایم  
عشق بازی میں چہ حکمت می کند      می کند این کار در رحمت می کند

حکمتش را عشق بازی نیستے

لاجرم جو دش جنیں آمد مدام

گر ہمہ کس جز نمازی نیستے

کار حکمت جز جنیں نبود تمام

تو واپس لوٹ آ کیونکہ ہم نے تیرے لیے دروازہ کھول دیا ہے۔ تو پشیمانی میں مبتلا ہے تو ہم تیرے گناہ معاف کرنے کو تیار ہیں۔ دیکھو عشق بازی کس حکمت سے کام کرتی ہے۔ پہلے یہ کام کرتی ہے (یعنی بندہ گناہ کرتا ہے) اور پھر وہی رحمت کرتی ہے۔ اگر تمام بندے صرف نمازی ہوتے تو اس کی حکمت کو عشق بازی کا موقع نہ ہوتا۔ حکمت کا کام سوائے اس کے اور کچھ نہیں ہے کہ بالفور اُس کی مہربانی ہمیشہ ایسی ہی رہے۔ خداوند غروریل نے بغیر کسی شرط کے مشرک کی مغفرت کی نفی کر دی۔ اور شرک کے علاوہ جو گناہ ہے اُس کی مغفرت کو مشیت سے متعلق کر دیا۔ اور کبیرہ گناہ چونکہ شرک کے علاوہ ہے اس لیے چاہیے کہ صغیرہ کی طرح مشیت مغفرت اُسے بھی گھیر لے تاکہ تعلیق کا پورا فائدہ حاصل ہو۔ اسے سجائی امیدوار رہو، ہر چند کہ تم مفلس اور خالی ہاتھ ہو، پھر بھی مایوسی کی کوئی وجہ نہیں۔ کسی بزرگ نے کہا ہے س

بیخ نیست افکنند کم تر بیخ تو

بیخ بر در گاہ او ہم می حسرنند

گر بدین درگ نہ داری بیخ تو

نہ ہم ز بد مسلم می حسرنند

(اگر اس کے دربار کی بی میں تو بالکل خالی ہاتھ ہے اور تجھ سے زیادہ ناکارہ اور کوئی نہیں ہے تو یہ نہ سمجھ کہ وہ صرف زہد ہی کو خریدتے ہیں بلکہ ناکارہ بندے بھی اُس کے دربار میں خریدے جاتے ہیں)۔ اس آیت شریف کی شان نزول حضرت حمزہ رضی اللہ عنہ (جو حضور کے چچا تھے) کے قاتل وحشی کے حق میں ہے کسی شخص نے حضرت حمزہ کو شہید کرنے کے لیے کچھ مال دینے کا وعدہ کیا تھا مگر جب وحشی نے اُن کو قتل کر دیا تو وہ اپنے وعدے سے پھر گیا۔ وحشی نے اپنے دل میں کہا کہ میں حضرت حمزہ کو زندہ تو نہیں کر سکتا، میں کیوں نہ اپنی ہی زندگی کی فکر کروں۔ اُس نے کسی کو حضور صلی اللہ علیہ وسلم کی خدمت میں بھیجا اور کہلایا کہ میں نے یہ ظلم کیا ہے کیا میرے لیے عیال کی گنجائش ہے۔ حضور صلی اللہ علیہ وسلم نے فرمایا "ہاں" اگر تو واپس لوٹ آئے (توبہ کرے) تو ضرور گنجائش ہے۔ پھر وحشی نے کہلایا "میں اس کی ضمانت چاہتا ہوں" حضور نے فرمایا "میں ضمانت کرتا ہوں" پھر بھی وحشی نے پیغام پہنچایا "آپ کے لیے تو خدا کا یہ فرمان ہے لَئِنْ لَدَّكَ مِنَ الْأَمْشِيَّةِ (آپ کو خود کسی

امر میں اختیار نہیں ہے) ضمانت تو اُس کی چاہیے جس کے ہاتھ میں کچھ ہو۔ اس پر یہ آیت نازل ہوئی اِنَّ اللّٰهَ لَا يَغْفِرُ اَنْ يُشْرَكَ بِهِ الْخَالِدِ پھر بھی وحشی نے کہلا بھیجا۔ مغفرت کا حال تو اُس کی مشیت پر موقوف ہے۔ میں نہیں جانتا کہ وہ مجھ کو بخشے گا یا نہ بخشے گا۔ میں اس سے بہتر شرط چاہتا ہوں تاکہ صلح کر لوں۔ پھر یہ آیت نازل ہوئی۔ وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ (اور وہ لوگ جنہوں نے کسی دوسرے معبود کو نہ پکارا اور کسی شخص کو بلا جرم و گناہ قتل نہیں کیا اور زنا کے مرتکب نہ ہوئے)۔ وحشی نے جو ابا کہلایا میں نے یہ تینوں کام کیے ہیں۔ اور وہ مجھے نہیں بخشے گا تو میں کیوں آؤں۔ اگر اس سے بہتر کوئی بات ہو تو میں حاضر ہو جاؤں ورنہ اپنی جگہ قائم رہوں۔ جواب آیا اِلَّا مَنْ تَابَ وَآمَنَ وَعَمِلَ صَالِحًا (مگر جس شخص نے توبہ کی اور عمل صالح کیا) اس نے پھر جواب کہا بھیجا کہ یہ شرط مشکل ہے۔ میں یہ کر سکتا ہوں کہ ایمان لاؤں مگر عمل صالح کی ضمانت نہیں دے سکتا۔ کون جانتا ہے کہ میں کرسکوں گا یا نہیں۔ کوئی بات اس سے بہتر چاہتا ہوں اس پر خدا کا فرمان نازل ہوا قُلْ يٰعِبَادِيَ الَّذِينَ اَسْرَفُوْا عَلٰۤى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ اِنَّ اللّٰهَ يَغْفِرُ الذُّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ (کہدو! اے میرے بندو تم نے اپنی جانوں پر ظلم کیا ہے، تو خدا کی رحمت سے ناامید نہ ہو۔ اللہ تعالیٰ تمام گناہوں کو معاف کر دے گا۔ یقیناً وہ بڑا معاف کرنے والا اور رحمت کرنے والا ہے)۔ اس پر وحشی نے کہا ہاں، اب ہماری صلح ہے۔ اور دربار رسالت میں حاضر ہو کر مسلمان ہو گیا۔ اَلْحَمْدُ لِلّٰهِ عَلٰۤى نِعْمٰتِهٖ (خدا کی ان نعمتوں پر اس کا شکر اور تعریف واجب ہے)۔ اس سے معلوم ہوا کہ تمام گناہگاروں کی ساری خطائیں اُس کے دریائے فضل و کرم کے سامنے ایک قطرے سے زیادہ نہیں ہیں۔ جیسا کہ کہا ہے

ہست چون دریاے فضلش بے دریغ  
ہر کر باشد چنان بخشایش  
بر در او جرّمہا یک اشک منغ  
کے تغیر آردش آلایشے

(جبکہ اُس کے فضل و کرم کا دریا بے حد و پایاں ہے تو اُس کے سامنے بندوں کے تمام گناہ بارش کی ایک بوند کے برابر ہیں۔ جس کے دربار میں بخشش کا یہ عالم ہے تو گناہوں کا میل کچیل اس میں کیا تبدیلی پیدا کر سکتا ہے)۔ اب جانو کہ جب اُس نے فرمایا اِنَّ اللّٰهَ يَغْفِرُ الذُّنُوْبَ جَمِيْعًا (بیشک اللہ سارے گناہ معاف کر دے گا) تو مغفرت تمام گناہوں پر شامل ہو گئی اس میں کبیرہ و صغیرہ کی

کوئی خصوصیت نہیں ہے۔ حدیث شریف میں ہے۔ آنحضرت صلی اللہ علیہ وسلم نے ارشاد فرمایا۔ اِنَّ  
اللّٰهَ يَغْفِرُ الذُّنُوبَ جَمِيعًا صَغِيرُهَا وَكَبِيرُهَا وَسِرُّهَا وَجَهْرُهَا (بیشک اللہ تعالیٰ تمام  
چھوٹے بڑے پوشیدہ اور ظاہر گناہوں کو معاف کر دے گا۔ اور یہ جو فرمایا کہ اِنَّهُ هُوَ الْغَفُورُ  
الرَّحِيمُ (وہ بیشک بخشش کرنے والا اور بڑی مہربانی کرنے والا ہے) اس کے یہ معنی ہیں کہ ہم تم  
کو اس لیے نہیں معاف کریں گے کہ تم معاف کیے جانے کے قابل ہو بلکہ اس لیے کہ ہماری صفت غفور  
اور رحیم ہے۔ ہم اپنی صفتوں کے مطابق کام کرتے ہیں تمہاری لیاقت کی بنا پر نہیں۔ اور پہلی آیت اِنَّ  
اللّٰهَ لَا يَغْفِرُ اَنْ يُشْرَكَ بِهٖ اِلٰهًا كَمَا يَطْلُبُ بِيَانٍ كَمَا يَطْلُبُ بِيَانٍ كَمَا يَطْلُبُ بِيَانٍ كَمَا يَطْلُبُ بِيَانٍ  
قائم کیا۔ اور دوستی میں شرک و بدل کی شرط نہیں ہے۔ اور جب تو نے شرک کیا تو کسی دوسرے کو  
میرا بدل نہ ٹھہرایا۔ اب جو تو نے گناہ کیا تو یہ بے ادبی اور گستاخی ہے اور دوستی میں بے ادبی  
اور گستاخی کو نظر انداز کر دینے کی شرط ہوتی ہے۔ یعنی میرے ساتھ کسی کو شریک نہ کر میں اسے  
نہیں چھوڑوں گا۔ ہاں گستاخیوں کو چھوڑ دوں گا۔ فقہ میں اس کی ایک اصل ہے کہ جب وارث  
اور موروث کا دین ایک ہو تو کسی وجہ سے بھی موروث محروم نہ کیا جائے گا سوائے قتل کے  
یعنی اگر موروث نے وارث کو قتل کر دیا ہے تو وارثت سے محروم ہو جائے گا۔ کیونکہ قتل سے  
اصل کی تخریب ہوتی ہے۔ اصل قائم رہے تو شاخیں بھی قائم رہتی ہیں۔ اسی طرح شرک سے اصل  
ایمان کی تخریب ہو جاتی ہے۔ اگر اصل ایمان قائم رہے تو مغفرت اس پر واقع ہوتی ہے ایک  
دن شبلی رحمۃ اللہ علیہ کہیں جا رہے تھے ایک آواز سنی۔ کوئی کہہ رہا تھا کُلُّ ذَنْبٍ لَّكَ  
مَغْفُورٌ سِوَى الْاِعْرَاضِ عَنِّي (سیرے سارے گناہ بخش دیے گئے سوائے میرے ساتھ رد گردانی کے)  
انہوں نے ایک آہ کی اور بہوش ہو گئے جب ہوش آیا تو لوگوں نے اس کا سبب پوچھا  
تو فرمایا کہ کہنے والے نے جب یہ کہا کہ تیرے تمام گناہ بخش دیے گئے سوائے اس کے تو مجھ سے منہ  
پھیر لے " تو میں نے خدا کا یہ کلام سماعت کیا اِنَّ اللّٰهَ لَا يَغْفِرُ اَنْ يُشْرَكَ بِهٖ اِلٰهًا۔ اس  
مقام پر خوف غالب رہتا ہے اور یہ لوگ خوف پر زندگی بسر کرتے ہیں۔ اور جو بات کرتے ہیں اسی خوف و  
دہشت کے عالم میں کرتے ہیں۔ سننے والوں کو گمان ہوتا ہے کہ یہ لوگ اہل وعید ہیں مگر ایسا نہیں ہے۔  
یہ اپنے چھوٹے گناہوں کو بھی بڑا سمجھتے ہیں کیونکہ گناہ کو بیچ سمجھنا فرمان حق کو خفیف جانتا ہے۔



اور گناہوں کو بڑا سمجھنا فرمانِ الہی کا اکرام و احترام کرنا ہے۔ یہ خدا کے لیے اپنے نفس کے دشمن ہوتے ہیں نہ کہ اپنے لیے خدا کے دشمن کیونکہ عارفوں کی صحبت نفس کے ساتھ نہیں ہوتی۔ انھیں حقوقِ نفس کی طلب کیونکر ہو سکتی ہے۔ خداوندِ غرورِ جل ان کا دوست ہے اور نفس ان کا دشمن ہے۔ دوست کے لیے دشمن سے لڑتے ہیں۔ دشمن کے لیے دوست سے لڑائی مول نہیں لیتے۔ پس جو شخص اپنے نفس کے ساتھ صلح کرتا ہے خداوندِ غرورِ جل سے لڑائی کرتا ہے۔ کہا جاتا ہے کہ ان کی صفائی اور پاکبازی کو دیکھتے ہوئے ان کا مطالبہ حق ان کے نفس کے ساتھ ہوتا ہے۔ اور وہ راستبازی جو ان کے اندر ہے اپنی تمام امیدیں دوسروں کے لیے اللہ تعالیٰ سے قائم کرتے ہیں۔ اور جتنا خوف ہے وہ اس طرح اپنے لیے سمجھتے ہیں کہ معلوم ہوتا ہے گویا تمام وعیدیں انہی کے لیے وارد ہوئی ہیں۔ اور تمام وعدے دوسروں کے لیے ہیں۔ بزرگوں نے کہا ہے کہ بندے کا ایمان حقیقتہً اُس وقت کامل ہوتا ہے کہ اگر آسمان سے کوئی بلاناازل ہو تو سمجھے کہ یہ میرے شومی اعمال کی وجہ سے ہے۔ اور اگر اس کو کوئی نیکی اور بھلائی حاصل ہوتی ہے تو اُسے کسی دوسرے کے طفیل سمجھتا ہے۔ ان میں سے کسی نے کہا ہے۔ رباعی

ماگیر قدیم و نا مسلمان، مستیم      نام آور کفر و ننگِ ایمان، مستیم

شیطان چو بار سد کلمہ اندازد      در دوسوسہ اوستادِ شیطان، مستیم

(ہم پرانے بت پرست اور کافر ہیں۔ ہم کفر میں مشہور اور ایمان کو رسوا کرنے والے ہیں جب شیطان ہمارے پاس آتا ہے تو اپنے سر سے ٹوپی اتار لیتا ہے۔ کیونکہ ہم دوسوسہ پردازی میں شیطان کے بھنی استاد ہیں)۔ حضرت خواجہ فہنیل عیاض رحمۃ اللہ علیہ سے عرفات کے میدان میں عذوقی رات لوگوں نے پوچھا کہ آپ ان لوگوں (حجاج) کا حال کیسا دیکھتے ہیں؟ آپ نے فرمایا ”اگر میں ان کے درمیان نہ ہوتا تو سب کے سب بخش دیے جاتے یعنی بدترین خلقِ خدا میں ہوں۔ اگر ان کی بخشش نہ ہو تو یہ میری شومی و بدبختی کی وجہ سے ہے۔ حدیث میں آیا ہے کہ حضرت موسیٰ علیہ السلام پر وحی نازل ہوئی کہ اپنی قوم میں ڈھونڈو کہ جو بنی اسرائیل میں سب سے بہتر ہو۔ انھوں نے ایک شخص کو تلاش کیا جو زہد و ریاضت سے آراستہ تھا۔ پھر خدا کا فرمان ہوا کہ اُس شخص سے کہو کہ بنی اسرائیل میں بدترین شخص کو تلاش کرے۔ اُس نے تین دنوں کی مہلت مانگی۔ چوتھے روز اپنی گردن میں رسی باندھ کر موسیٰ علیہ السلام کے پاس آیا اور کہا کہ میں بنی اسرائیل کے بدترین آدمی کو تلاش کر کے لایا ہوں۔ موسیٰ علیہ السلام نے فرمایا کہ تم تو بنی اسرائیل میں سب سے زیادہ عابد

وزاہد ہو، ایسا کیوں کہتے ہو؟ اُس نے کہا "اس لیے کہ میں اپنے گناہوں کو یقین کے ساتھ جانتا ہوں، اور دوسرے کے گناہوں میں مجھے شک ہے۔ اور وہ شخص جس کے گناہوں کا یقین ہو وہ بدتر ہے اُس کے مقابلے میں جس کے گناہوں میں شک ہو۔" موسیٰ علیہ السلام پر پھر وحی نازل ہوئی "اے موسیٰ بنی اسرائیل میں وہی سب سے بہتر ہے۔ اس لیے نہیں کہ وہ سب سے زیادہ عبادت گزار ہے بلکہ اس لیے کہ وہ اپنے آپ کو بدترین خلق جانتا ہے۔" اور خواجہ سمری سقطی رحمۃ اللہ علیہ نے فرمایا: میں روزانہ چند بار آئینہ دیکھتا ہوں اس خوف سے کہ کہیں میرا منہ سیاہ تو نہیں ہو گیا۔ اسی لیے کہا ہے سہ

گر تو پیش آئی ز مومے در نظر  
خوشین را از بے بینی بتر  
مدح و ذمت گرفتفاوت می کند  
بتگرے باشی کہ رویت می کند

اگر تو بال برابر بھی اپنی نگاہوں میں بہتر نظر آتا ہے تو اپنے آپ کو ایک بت سے بھی بدتر سمجھ لے اگر تو اپنی تعریف اور مذمت میں فرق محسوس کرتا ہے تو ایک بت ساڑھ ہے جو تیرا چہرہ بناتا ہے۔ اے بھائی، بزرگوں نے کہا ہے کہ دنیا میں اخلاص کا نور اور نفاق کی ظلمت بندے کے چہرے سے ظاہر ہوتی ہے۔ اس کی دلیل یہ ہے کہ اللہ تعالیٰ نے فرمایا ہے سَيَرَاهُمْ فِي وُجُوهِهِمْ مِنْ اَثْرِ السُّجُودِ (اُن کی پیشانی پر سجدہ کی علامت ظاہر ہوتی ہے) مگر جب تک دیکھنے والے کو وہ بصارت حاصل نہ ہو نہیں دیکھ سکتا۔ اگر رسول صلی اللہ علیہ وسلم کی دعا نہ ہوتی جو آپ نے خدا سے کی کہ میری امت سے خسوف (بستیوں کا زمین میں دھنس جانا) اور مسخ (چہروں کا بگڑ جانا) کو اٹھالے، تو اس امت میں بڑی رسوائی ظاہر ہوتی بزرگوں نے کہا ہے کہ اگلی امتوں میں یہ بلا تھی، مگر امتِ محمدی اس سے محفوظ ہے۔ نیز خواجہ سمری سقطی رحمۃ اللہ علیہ نے فرمایا۔ میں نہیں چاہتا کہ کسی ایسی جگہ مردوں جہاں لوگ مجھے جانتے ہوں معلوم نہیں وہاں کی زمین میری لاش کو قبول کرے یا نہ کرے۔ اور میں رسوا ہو جاؤں۔ اُن کو اپنی ذات سے یہ بدگمانی تھی۔ کیونکہ وہ اپنے آپ کو بدترین مخلوق جانتے تھے۔ اگر ایسا نہ ہوتا تو وہ اپنے متعلق ایسا گمان نہ کرتے، حالانکہ یہ اس امت کے اگلے بزرگوں میں سے ہیں۔ لیکن خداوندِ غویب نے اس امت کو ایسی رسوائیوں سے بچالیا ہے۔ اسی راز کو یہاں ظاہر کیا ہے قطعہ

زور و دین ہمہ پیرانِ رہ را  
محاسن ہا ز خونِ دل حجاب بہت  
ہمہ مردانِ دین رازینِ مصیبت  
جگر ہائشہ و دلہا کھاب بہت

ادین کے درد و اندیشے سے اس راہ کے پرانے چلنے والوں کی ڈاڑھیان ان کے خونِ دل سے رنگی ہوتی ہیں۔ اس مصیبت سے مردانِ خدا کے جگر تشنہ اور دل جل کر کباب ہو رہے ہیں۔

اے بھائی! اس عالمِ وجود میں اپنے کو مٹا کر نیست و نابود ہو جاؤ۔ کیونکہ ہمت ہونے کا حق اسی ذاتِ پاک کو ہے اور نیستی تمہارا حق ہے۔ آخر تم نے سنا ہوگا اَلْوَجُودُ بَيْنَ الْعَدَمَيْنِ عَدَمٌ (دو عدم کے درمیان جو وجود ہے وہ بھی عدم ہی ہے)۔ اپنی ہستی کا نام و نشان مٹا دو تاکہ کسی دن ہستی کا جلوہ نظر آئے۔ جیسا کہ کہا گیا ہے

تو میاشِ اصلا کمالِ ابنِ مستِ نبس  
تو خود گم شو وصالِ ابنِ مستِ نبس

(جب تو مطلق باقی نہ رہ جائے تو سمجھ لے کہ یہ تیرا کمال ہے۔ اور جب تو اپنی خودی سے گم ہو جائے تو بس یہی وصال ہے)۔ اگر پر والوں کو اپنی ہستی کی ذرہ برابر بھی قدر و قیمت ہوتی تو اس طرح آگ کے شعلوں پر ٹوٹ کر نہ گرتے اور خاک نہ ہو جاتے۔ ساری دنیا کے عشاق اسی تمنا میں ایڑیاں رگرتے ہیں کہ ان کو اس دنیا سے پر والوں یا دیوالوں کے ساتھ اٹھائیں۔ اور کوئی ان کی بات پوچھنے کا روادار نہیں ہوتا۔ کسی نے کہا ہے

عاشقان چون حلقہ بردر ماندہ اند  
زانکہ نزدکیت کسے را راہ نیست

(تیرے دروازے پر تمام عشاق حلقہ باندھ کر پڑے ہوئے ہیں، اس لیے کہ تیرے پاس پھٹکنے تک کی کوئی راہ نہیں ہے)۔ غمیں اُس کے جلال میں حیران ہیں اور فہم و خرد اس کے جمال و ادراکِ جبروت میں پریشان اور عاجز ہیں اور فکر و تدبیر اُس کے کاموں میں زیر و زبر ہو کر رہ گئی ہیں۔ اسی حقیقت کو یوں بیان کیا ہے رباعی۔

اے کبک ہزار بازو در بنداز تو  
اے آہوے شیر گیر تا چند از تو

بس کن کہ نیافت پیچ پیوند از تو  
خود را بہ غم و بلا در افکند از تو

راے وہ کہ تو ہزار بازو والے کپوتر کو شکار کرتا ہے۔ اے وہ کہ شیروں کو پکڑنے والے ہرن تیری قید میں ہیں۔ اب بس کر، کہ ان میں سے کسی نے تیرا قرب حاصل نہیں کیا اس لیے سب رنج و بلا میں مبتلا ہو گئے ہیں۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## تناویرواں مکتوب ۹۹

### دوزخ کے بیان میں

غزیر بھائی شمس الدین معلوم ہو کہ تمہیں بتایا جا چکا ہے وَرَانَ مِنْكُمْ الْاَوَادِهَا  
(تم میں سے ہر ایک اس میں اترنے والا ہے) یعنی آگ سب کی جانے ورو دے۔ اور یہ آیت  
اس کے بعد ہی فرمائی ہے ثُمَّ فُتِحَتْ الَّذِیْنَ اتَّقَوْا (پھر ان کو نجات ملے گی جنہوں نے  
پرہیزگاری اختیار کی)۔ پس ہمارا اس میں داخل ہونا بالیقین ہے اور اُس سے نجات پانا  
شک کے ساتھ ہے۔ اب دوزخ کی دادیوں اور طبقوں پر غور کرو اور دیکھو حضرت پیغمبر  
صلی اللہ علیہ وسلم نے ارشاد فرمایا ہے اِنَّ فِيْ جَهَنَّمَ سَبْعِیْنَ اَلْفَ وَادٍ فِيْ كُلِّ وَادٍ  
سَبْعِیْنَ اَلْفَ شَعْبٍ وَفِيْ كُلِّ شَعْبٍ سَبْعِیْنَ اَلْفَ ثَعْبَانٍ وَ سَبْعِیْنَ اَلْفَ عَقْرَبٍ  
لَا یَنْتَحِی الْکَافِرُ وَالْمُنَافِقُ حَتّٰی یُوَاقِعُ ذٰلِكَ کُلُّهُ (دوزخ میں ستر ہزار وادیاں ہیں  
اور ہر وادی میں ستر ہزار غار ہیں اور ہر غار میں ستر ہزار سانپ اور ستر ہزار کچھو ہیں۔ کفار اور  
منافقین کے عذاب کی انتہا نہ ہوگی جب تک کہ ان سبھوں سے نہ گزر لیں)۔ اور نقل ہے  
کہ آپ نے فرمایا نَعُوْذُ بِاللّٰهِ مِنْ جَبِّ الْحَزْنِ اَوْ وَادِی الْحَزْنِ (ہم خدا کی پناہ مانگتے  
ہیں عزم کے کنوئیں یا عزم کی وادی سے)۔ صحابہ نے عرض کیا یا رسول اللہ عزم کی وادی یا عزم کا  
کنواں کیا ہے۔ حضور صلی اللہ علیہ وسلم نے فرمایا وَادٍ فِيْ جَهَنَّمَ یَتَعَوَّذُ مِنْهَا جَهَنَّمُ كُلُّ  
یَوْمٍ سَبْعِیْنَ مَرَّةً اَعَدَّ اللّٰهُ لِلْقَرَّاءِ الْمُرَائِبِیْنَ (دوزخ میں ایک وادی ہے جس سے  
دوزخ بھی ستر بار پناہ مانگتی ہے)۔ اُس کو اللہ تعالیٰ نے دکھانے کے عالموں اور قاریوں  
کے لیے بنایا ہے)۔ دوزخ کے طبقوں اور اُس کی وادیوں کا یہ حال ہے۔ اس کے شمار کا  
اندازہ دنیا کی آرزو اور اُس کی خواہشوں کی تعداد پر ہے۔ اور اس کے طبقات کی تعداد  
بدن انسان کے ساتوں بند کے مطابق ہے کہ آدمی انہیں جو ارح کے ذریعہ گناہ کرتا ہے۔

بعض طبقے اوپر ہیں وہ جہنم کے عالی مقام ہیں اس کا نام جہنم ہے پھر سقر، پھر لظی پھر حطمہ پھر سعیر پھر حجیم پھر یاویہ، یہ سب کے نیچے واقع ہے۔ اب ہاویہ کی گہرائیوں پر غور کرو، اس کی کوئی حد نہیں ہے جس طرح دنیاوی خواہشات کی کوئی حد نہیں ہوتی۔ اور جس طرح دنیا کی ایک خواہش ابھی پوری نہیں ہونے پاتی کہ اس سے بڑھ چڑھ کر دوسری خواہش پیدا ہو جاتی ہے اسی طرح ہاویہ جہنم کا ایک عذاب ختم نہیں ہونے پاتا کہ دوسرا عذاب اس سے سخت تر سامنے آجاتا ہے اور ہاویہ کی گہرائی بڑھتی جاتی ہے۔ اب ہریرہ رضی اللہ عنہ سے روایت ہے کہ میں حضرت رسالت مآب صلی اللہ علیہ کی خدمت میں حاضر تھا ہم سب نے ایک آواز سنی۔ حضور نے فرمایا جانتے ہو یہ کیسی آواز ہے۔ میں نے کہا خدا اور اس کا رسول ہی زیادہ جانتے والے ہیں۔ ارشاد فرمایا هَذَا حَجْرٌ أُرْسِلَ فِي جَهَنَّمَ مِنْذُ سَبْعِينَ عَامًا أَلَانَ انْتَهَى إِلَى قَعْرِهَا (یہ ایک پتھر ہے جسے ستر برس پہلے جہنم میں ڈالا گیا تھا آج اس وقت وہ اس کی تہ تک پہنچا ہے)۔ آگ میں جس قسم کا عذاب ایک شخص پر کیا جائے گا وہی عذاب اس پر بار بار دہرایا نہ جائے گا بلکہ ہر عذاب کی ایک حد مقرر ہوگی اس کے بعد دوسری قسم کا عذاب کیا جائے گا اور وہ اس کے جرم و گناہ کے اندازے کے مطابق ہوگا۔ لیکن ادنیٰ درجہ کا عذاب بھی اتنا شدید ہوگا کہ اس کے مقابلے میں اگر ساری دنیا کی نعمت اور آرام پیش کیے جائیں تو سب ہیج ہو جائیں۔ اور حضرت رسالت صلی اللہ علیہ وسلم نے خبر دی ہے کہ أَدْنَىٰ أَهْلِ النَّارِ عَذَابًا أَنْ يَتَعَلَّ بِنَعْلَيْنِ مِنْ قَارِ يُغْلَى دَمَاغُهُ مِنْ حَرِّ نَعْلَيْهِ (دوزخ والوں کے لیے کمترین عذاب آگ کی دو جوتیاں پہنائی جائیں گی جن کی گرمی سے اس کا دماغ کھولتا ہوگا)۔ اب غور کرو کہ کم سے کم جو عذاب ہے اس کا یہ حال ہے تو جس پر سخت عذاب کیا جائے گا اس کا کیا حال ہوگا۔ تم کو اگر آگ کی جلن اور اس کی گرمی میں شک و شبہ ہے تو ذرا اپنی انگلی آگ کے پاس لے جاؤ اور انداز کر لو۔ اگرچہ اس آگ کی گرمی دوزخ کی آگ کے مقابلے میں ہیج ہے۔ جیسا کہ کہا گیا ہے۔ إِنَّ قَارِ الدُّنْيَا غُسِلَتْ بِسَبْعِينَ مَاءً مِنْ مِيَاهِ الرَّحْمَةِ حَتَّىٰ أَطْفَأَهَا أَهْلُ الدُّنْيَا۔ (دنیا کی آگ دریائے رحمت کے پانی سے ستر مرتبہ دھوئی گئی ہے جب کہیں دنیا والوں کی برداشت تک ٹھنڈی ہو گئی ہے۔ بلکہ پیغمبر صلی اللہ علیہ وسلم نے دوزخ کی آگ کی صفت اس طرح بیان فرمائی ہے۔ أَوْقَدَتْ تِلْكَ النَّارُ أَلْفَ سَنَةٍ حَتَّىٰ اخْرَجَتْ شَمًّا أَوْقَدَتْ



عَلَيْهَا أَلْفَ سَنَةٍ حَتَّىٰ أَبْيَضَتْ ثُمَّ أَوْقَدَتْ عَلَيْهَا أَلْفَ سَنَةٍ حَتَّىٰ اسْوَدَّتْ فِيهَا سَوَادٌ مُّظْلِمَةٌ (دوزخ کی آگ ہزار برس تک دہکائی گئی تو سُرخ ہو گئی۔ پھر دوبارہ ہزار برس تک دہکائی گئی تو سفید ہو گئی۔ پھر سہ بارہ ہزار برس تک دہکائی گئی یہاں تک کہ سیاہ ہو گئی۔ پس دوزخ کی آگ کارنگ بالکل سیاہ اور تاریک ہے)۔ اور روایت ہے کہ رسول صلی اللہ علیہ وسلم نے فرمایا اشْكَتِ النَّارُ إِلَىٰ رَبِّهَا فَقَالَتْ يَا رَبِّ اَكُلْ بَعْضِي بَعْضًا فَاذْنُ لَهَا نَفْسَيْنِ نَفْسٌ فِي الشِّتَاءِ وَنَفْسٌ فِي الصَّيْفِ فَاسْتَدَّ مَا تَجِدُ وَنَهْ فِي الصَّيْفِ مِنْ حَرِّهَا وَاسْتَدَّ مَا تَجِدُ وَنَهْ فِي الشِّتَاءِ مِنْ زَمْهَرٍ مَرِيهَا۔ (آگ نے اللہ تعالیٰ سے فریاد کی کہ اے میرے پروردگار میرے بعض حصے نے میرے بعض حصے کو کھا لیا ہے۔ تو اُس کو دو سالوں کے پھوڑنے کی اجازت دی گئی ایک جاڑے میں اور دوسری گرمی میں۔ تم گرمیوں میں جو حدت و حرارت پاتے ہو وہ جہنم کی ایک گرم سانس ہے۔ اور جاڑے میں جو سردی پاتے ہو وہ زمہریر کی ایک ٹھنڈی سانس ہے) اور حضرت ابو ہریرہ رضی اللہ عنہ سے روایت ہے کہ رسول صلی اللہ علیہ وسلم نے فرمایا ہے کہ اگر مسجد میں سو ہزار آدمی ہوں یا اس سے بھی زیادہ ہوں اور اہل دوزخ میں سے کوئی ایک پھونک مار دے تو سب کے سب مرجائیں۔ حدیث میں ہے کہ دوزخ میں نجفی نسل کے اونٹوں سے بھی زیادہ بڑے سانپ ہوں گے جس کو کاٹیں گے وہ ان کے زہر کی تکلیف چالیس برس تک محسوس کرے گا۔ اور بچھو بھی اونٹ کے برابر ہوں گے۔ ان کے ڈنک کا زہر بھی چالیس برس تک تکلیف دے گا۔ حضرت خواجہ حسن بصری رضی اللہ عنہ نے فرمایا کہ ایک مرد ہو گا جو سات ہزار سال کے بعد آگ سے باہر نکلا جائے گا۔ کاش کہ وہ شخص میں ہوتا۔ اور ایک دن آپ کو دیکھا گیا کہ ایک حجرے میں بیٹھے رو رہے ہیں۔ لوگوں نے پوچھا "آپ کیوں رو رہے ہیں؟" آپ نے کہا "مجھے اس بات کا خوف ہے کہ میں دوزخ میں ڈالا جاؤں اور آتشِ دوزخ بھی مجھے پاک نہ کر سکے۔ اسی جگہ کہا ہے۔

اندر خورما چو ہیج پاکے نہ بود  
در عالم حدیثِ خا کے نہ بود  
روزِ رحمت نبر کہ در حضرت ما  
از کشتن ہیج پاک با کے نہ بود

کوئی بھی پاک سے پاک ہمارے دربار کے لائق نہیں تو پھر کسی خاکی کا یہاں کیا پوچھنا۔

اُس دن رحمت کے بھروسے پر بے خوف نہ بیٹھے رہو۔ کیونکہ ہمارے دربار میں کسی پاک سے پاک کو بھی عذاب دینے میں کوئی خوف نہیں ہے۔ جب حضرت خواجہ حسن بصری رضی اللہ عنہ کا یہ حال ہے تو ہم جیسے مشقت خاک گنہگار اور خاکسار کیا چیز ہیں اور کس شمار و قطار میں ہیں۔ خواجہ احمد عرب سے روایت ہے کہ ہم میں سے ہر کوئی دھوپ کے مقابلے میں سایہ کو اختیار کرتا ہے تو دوزخ کے مقابلے میں بہشت کو کیوں اختیار نہیں کرتا؟ اور حضرت عیسیٰ علیہ السلام سے روایت کرتے ہیں کہ انھوں نے فرمایا کہ بہت سے حسین و جمیل اور تندرست فصیح زبان آئے ہوں گے جو دوزخ کے طبقوں میں چھتے چلاتے اور گریہ و زاری میں مصروف رہیں گے۔ اور حضرت داؤد علیہ السلام سے نقل ہے کہ آپ فرماتے تھے ”خداوند! میں تیری آگ کی گرمی کیونکر برداشت کروں گا جبکہ تیرے سورج کی گرمی برداشت نہیں کر سکتا۔ اور تیرے عذاب کی آواز کیونکر سنوں گا جبکہ تیری رحمت کی آواز سننے کی مجھ میں طاقت نہیں ہے!“ ذرا ان ہستیوں کو خیال کرو اور دیکھو کہ وہ کتنے خوف و خشیت میں مبتلا رہے ہیں۔ اب جانو کہ اللہ تعالیٰ نے آگ کو بڑا ہولناک پیدا کیا ہے۔ اور آہیں داخل ہونے والوں کا ایک گردہ بھی پیدا کیا ہے۔ ان کی تعداد نہ بڑھے گی اور نہ گھٹے گی۔ یہ ایک ایسی بات ہے جو اللہ تعالیٰ کی مشیت میں مقرر ہو چکی ہے اور اس قضا و قدر سے قلم اٹھا لیا گیا ہے۔ پس ہماری اور تمہاری اس غفلت پر سخت تعجب اور حیرت ہے کہ ہم کچھ نہیں جانتے کہ روزِ ازل ہمارے حق میں کیا فرمان جاری ہوا ہے۔ اگر تم کہو، کاش ہم کو معلوم ہو جاتا کہ ہمارا ٹھکانا کہاں ہے، ہم کہاں بھیجے جائیں گے اور ہمارے حق میں قضا و قدر نے کیا لکھا ہے تو جانو کہ اس کی ایک علامت اور نشانی ہے۔ اگر تم اس علامت سے انصاف سے انصاف سے انصاف سے انصاف سے انصاف سے امیدیں صادق ہو جائیں گی۔ اور وہ علامت یہ ہے کہ اپنے حال اور اعمال کو دیکھو کہ جو شخص جس کام کے لیے پیدا کیا گیا ہے اُس کی انجام دہی بھی اُس پر آسان کر دی گئی ہے۔ پس اگر کارِ خیر کی راہیں تمہارے لیے کھول دی گئی ہیں اور اُن پر چلنا تمہارے لیے آسان ہے تو خوشیاں مناؤ کہ تم دوزخ کے عذاب سے دُور ہو۔ اور اگر ایسا ہے کہ کارِ خیر کا تم ارادہ ہی نہ کرو، اور ارادہ بھی کرو تو ایسی رکاوٹیں پیدا ہو جائیں جن کو تم

دور نہیں کر سکتے۔ اور شریعت کی طرف بھی توجہ نہ کرو کہ اس کے ذریعہ رکاوٹوں کے دور ہونے کا سامان مہیا ہو جائے تو جان لو کہ یہ باتیں تمہارے لیے مقدر کر دی گئی ہیں جن کی طرف تمہاری طبیعت کا رجحان ہے کیونکہ یہی عاقبت کی دلیل ہے۔ جیسے بارش نباتات کی روئیدگی کی، اور دھواں آگ کی دلیل ہوتا ہے۔ قرآن مجید میں ہے: **إِنَّ الْأَبْرَارَ لَفِي نِعِيمٍ وَإِنَّ الْفُجَّارَ لَفِي جَحِيمٍ** (یقیناً نیک لوگ جنت کی نعمتوں سے لطف اندوز ہوں گے اور بد کردار لوگ دوزخ کی آگ میں جلیں گے) اب اپنے نفس کا اس آیت کی ان دونوں حالتوں سے موازنہ کرنا کہ ان دو مقاموں میں سے تمہاری جائے قرار معلوم ہو جائے۔

حضرت خواجہ مخیٰ معاذ رازی رحمۃ اللہ علیہ سے روایت ہے۔ آپ کہتے تھے ”میں نہیں جانتا کہ ان دو مصیبتوں میں سے کون سی مصیبت زیادہ سخت ہے۔ بہشت سے محروم ہونا یا دوزخ میں جانا۔ لیکن بہر حال جنت کی نعمتوں سے محروم ہونا دوزخ کی تکلیف برداشت کرنے سے زیادہ آسان ہے۔ اور ہمیشہ دوزخ میں رہنا زیادہ دشوار ہے۔ بہ نسبت اس کے کہ کسی وقت اس سے رہائی اور عذاب سے پھٹکارا ممکن ہو۔ لیکن دوزخ کا ابدی عذاب تو بہت ہی دشوار ہے۔ کون سادل اس کو برداشت کر سکتا ہے اور کون سا نفس اس پر صبر کر سکتا ہے۔ اسی بنا پر حضرت عیسیٰ علیہ السلام نے فرمایا ہے: ”دوزخ میں ہمیشہ رہنے کا خیال ڈرنے والوں کے دلوں کو ٹکڑے ٹکڑے کر دیتا ہے“ دوزخ اور اس کے عذاب کا یہ تھوڑا سا بیان ہے جو تم نے سنا۔ یہاں ایک راز ہے اور وہ یہ ہے کہ جب موت اس دنیا کے حجاب کو اٹھا دیتی ہے اور نفس اس دنیا کی کدورتوں سے آلودہ رہ جاتا ہے تو کلیتہً اس دنیا سے جدا نہیں ہوتا۔ اگرچہ اپنے مرنے میں کم و بیش ہوتا ہے۔ جیسے کسی چیز پر زنگ بیٹھ جاتا ہے اور ایک ایسے آئینے کی طرح ہو جاتا ہے جس کو زنگ کی دبیرتہ نے تباہ و برباد کر دیا ہو۔ اس کی اصلاح اور صیقل دہلا کرنے کی بھی گنجائش باقی نہیں رہ جاتی۔ یہ وہ لوگ ہوتے ہیں جو اپنے پروردگار سے ہمیشہ حجاب میں رہا کرتے ہیں **فَعُوذُ بِاللّٰهِ مِنْهَا**۔ اور بعض لوگوں کا جو ہر زنگ کدورت کی اس حد تک نہیں پہنچتا کہ صاف ہوئے اور جلا قبول کرنے کی صلاحیت مفقود ہو جائے تو اس کو دوزخ میں اس لیے ڈالیں گے اور اس وقت تک رکھیں گے کہ اس کا زنگ و میل دور ہو جائے۔ اس کا آگ میں

ڈالا جانا محض تزکیہ اور معافی کی ضرورت کے مطابق ہوگا اور اس سے ایک پل بھر بھی کمی کی کوئی گنجائش نہ ہوگی۔ اور یہ بات اکثر گنہگار مومن کے لیے ہوگی جیسا کہ حدیث شریف میں وارد ہے کہ سات ہزار سال میں کوئی نفس ایسا اس دنیا سے رحلت نہیں کرتا جس کے ساتھ اس دنیا کی تیرگی اور آلائش نہ باقی رہتی ہو، اگرچہ تھوڑی ہو۔ اب یہاں اس آیت کے اسرار سمجھنے کی کوشش کرو ورنہ مِّنْكُمْ إِلَّا وَاوْدُهَا كَانَ عَلَىٰ رَبِّكَ حَتْمًا مَّقْضِيًّا (اور تم میں سے ہر ایک کے لیے اس (دوزخ) میں سے گزرنا ضروری ہے۔ اور یہ بات تمہارے پروردگار نے لازمی مقدر فرمادی ہے)۔ والسلام۔

بِسْمِ اللّٰهِ الرَّحْمٰنِ الرَّحِیْمِ

## سوال مکتوبات

### مہشت کے بیان میں

بھائی شمس الدین معلوم کر دو کہ جب اس سر اسے (دوزخ) کے درد، دکھ اور سنج و غم جان چکے تو اس کے مقابلے میں ایک دوسری سر اسے (جنت) بھی ہے۔ اب اس کی نعمتوں اور خوشیوں پر غور کرو۔ جو شخص ان میں سے کسی ایک سے دور ہوگا لامحالہ دوسری جگہ پہنچے گا۔ پس امید اور خوش دونوں کو اپنے دل میں پیدا کرو۔ دوزخ کی ہولناکیوں کے خیال سے خوف ہوتا ہے اور جنت کی نعمتوں کے خیال سے امید پیدا ہوتی ہے۔ تمہارا خوف ملکِ عظیم پانے کے لیے ہوتا ہے اور تمہاری امید عذابِ الیم سے رہائی پانے کے لیے ہوتی ہے۔ پس جب تم چاہو کہ مہشت کے ادھار معلوم کرو تو خداوند جل و علا کا یہ قول قرآن مجید میں پڑھو۔ **وَلَمَنْ خَافَ مَقَامَ رَبِّهِ جَنَّاتٍ** (اور جو شخص اپنے پروردگار کے حضور میں کھڑے ہونے سے ڈرا اس کے لیے دو باغ ہیں) سورہ رحمن کے آخر تک اور سورہ واقعہ وغیرہ۔ اور جب تم مہشت کی صفتوں اور اس کے حالات جان چکو تو اب ان کی تعداد معلوم کرو۔ پیغمبر صلی اللہ علیہ وسلم نے فرمایا ہے **وَلَمَنْ خَافَ مَقَامَ رَبِّهِ جَنَّاتٍ أَيْ جَنَّاتٍ مِنْ فَضْلَةِ انبِيئِهِمْ وَأَمَّا فِيهَا وَجَنَّاتٍ مِنْ ذَهَبٍ انبِيئِهِمْ وَأَمَّا فِيهَا وَابْتَيْنَ الْقَوْمِ وَبَيْنَ أَنْ يَنْظُرُوا إِلَىٰ رَبِّهِمْ إِلَّا رِوَاءَ الْكِبْرِيَاءِ**

عَلَىٰ وَجْهِهِ فِي جَنَّةِ عَدْنٍ (اور جو شخص اپنے پروردگار کے سامنے کھڑے ہونے سے ڈرا  
اُس کے لیے دو جنتیں ہیں۔ یعنی دو جنتیں چاندی کی ہیں جن کے اندر تمام ساز و سامان چاندی  
کے ہیں۔ اور دو جنتیں سونے کی ہیں جن کے اندر تمام ساز و سامان سونے کے ہیں۔ اور خداوند  
رب العالمین اور اُن لوگوں کے درمیان جو اپنے پروردگار کو دیکھیں گے سوائے رولے کبریا کی کے  
اور کوئی پردہ حائل نہ ہوگا۔ یہ بہشتِ عدن کا ذکر ہے)۔ اب بہشت کے دروازوں کو دیکھو!  
وہ تعداد میں بہت ہیں۔ اور ان کا اندازہ اصولِ طاعت و عبادت کے لحاظ سے مقرر کیا گیا ہے  
حضرت ابوہریرہ رضی اللہ عنہ روایت کرتے ہیں کہ حضور صلی اللہ علیہ وسلم نے فرمایا ہے۔  
مَنْ انْفَقَ زَوْجَيْنِ مِنْ مَالِهِ فِي سَبِيلِ اللَّهِ دُعِيَ مِنْ ابْوَابِ الْجَنَّةِ وَ لِلْجَنَّةِ ابْوَابٌ  
فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ۔ وَمَنْ كَانَ مِنْ أَهْلِ الصِّيَامِ  
دُعِيَ مِنْ بَابِ الصِّيَامِ وَ هُوَ بَابُ الرِّيَّانِ۔ وَمَنْ كَانَ مِنْ أَهْلِ الصَّدَقَةِ دُعِيَ مِنْ  
بَابِ الصَّدَقَةِ وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ (جو کوئی خدا کی  
راہ میں اپنے مال میں سے دو حصہ مال خیرات کرے گا وہ بہشت کے ایک دروازے سے بلا یا  
جائے گا۔ اور جنت کے بہت سے دروازے ہیں۔ جو اہل نماز ہوگا وہ باب الصلوٰۃ سے، اور جو  
روزہ دار ہوگا وہ باب الصیام سے جس کا نام باب الریان ہے، اور جو اہل صدقہ و خیرات ہوگا  
وہ باب الصدقہ سے اور جو صاحب جہاد ہوگا وہ باب الجہاد سے بلا یا جائے گا)۔ حضرت  
امیر المؤمنین صدیق اکبر رضی اللہ عنہ سے روایت ہے۔ آپ نے فرمایا وَسَيِّئَ الَّذِينَ اتَّقَوْا  
وَتَبَّهْمُ إِلَى الْجَنَّةِ زُمَرًا (جو لوگ اپنے پروردگار سے ڈرے، وہ گروہ درگروہ جنت کی  
کی طرف ہنکائے جائیں گے)۔ جب بہشت کے دروازوں میں سے ایک دروازے کے پاس  
پہنچیں گے تو ایک درخت دیکھیں گے جس کے تنے سے دو چشمے بہ رہے ہوں گے۔ ایک چشمہ  
سے اُن کو پانی پینے کا حکم دیا جائے گا۔ اور جب وہ اُس کا پانی پئیں گے تو ان کے دل کا  
تمام خوف و رنج دُور ہو جائے گا۔ پھر حکم کے مطابق دوسرے چشمے کے پاس جائیں گے  
اور اُس میں غسل کریں گے تو ان کے چہروں پر نعمت کی تازگی دوڑ جائے گی اور ایسے پاک و  
مطہر ہو جائیں گے کہ ان کے بال تک کبھی گرد آلود نہ ہوں گے نہ اُن کا سر میلا ہوگا نہ بال



پریشان ہوں گے ایسا معلوم ہوگا کہ تیل مل کر سنوارے گئے ہیں۔ پھر بہشت میں داخل ہوں گے اور ان سے کہا جائے گا سَلَامٌ عَلَیْكُمْ طِبْتُمْ فَادْخُلُوْهَا خَالِدِیْنَ (تم پر سلامتی ہو کہ تم دنیا میں پاک رہے۔ اب ہمیشہ کے لیے اس میں آ جاؤ)۔ پھر بہشت کے نخلان (یعنی حسین و کم سن خدمت گار) انھیں دیکھ کر گھیر لیں گے، جیسے دنیا کے لڑکے اور غلام اپنے مالک کے سفر سے واپس آنے پر گھیر لیتے ہیں۔ اور مبارک باد دیں گے کہ اللہ تعالیٰ نے تمہارے لیے یہ انعام و اکرام کیے ہیں اور ایسے ایسے ساز و سامان بتائے ہیں۔ پھر ان غلاموں میں سے ایک غلام اس شخص کی منسوبیہ اور معینہ حور عین سے جا کر کہے گا کہ میں نے فلاں شخص کو (اس کا نام جو دنیا میں تھا وہی لے گا) دیکھا ہے وہ آ رہا ہے۔ وہ پوچھیں گی کیا تو نے اس کو دیکھا ہے؟ وہ کہے گا۔ ہاں میں نے دیکھا ہے اور وہ میرے پیچھے آ رہا ہے۔ یہ سن کر وہ خوشی کے مارے آپے سے باہر ہو جائے گی اور دروازے پر آ کر کھڑی ہوگی۔ جب وہ شخص اپنے محل کے سامنے آئے گا اور اس کی بنیاد کو دیکھے گا تو معلوم ہوگا کہ وہ ایک موتی کی چٹان ہے اور اس پر سبز سرخ اور زرد رنگ کا محل ہے۔ پھر سر اٹھا کر اس کی چھت کو دیکھے گا، ایسا معلوم ہوگا کہ بجلی کی طرح روشن اور چمک دار ہے۔ لیکن وہ آگ نہ ہوگی۔ اللہ تعالیٰ اس کے دیکھنے کی طاقت عطا فرمائے گا۔ ورنہ اس کی چمک سے آنکھوں کی روشنی زائل ہو جاتی۔ پھر ادھر ادھر نگاہیں پھیر کر اپنی بیویوں کو دیکھے گا۔ ہر طرف گلاس و صراحیاں رکھی ہوں گی۔ پر مختلف بستر اور تکیے ایک دوسرے کے برابر لگے ہوں گے۔ ہر مقام پر فرشتے بچھے ہوں گے۔ پھر وہ مسند پر بیٹھ کر کہے گا اَلْحَمْدُ لِلّٰهِ الَّذِیْ هَدٰٓا لِهٰذَا وَمَا كُنَّا لِنَهْتَدِیْ لَوْلَا اَنْ هَدٰٓاَنَا اللّٰهُ (اُس خداوند کریم کی حمد و ثنا اور شکر جس نے ہم کو یہ راستہ دکھایا۔ اگر وہ ہماری ہدایت نہ فرماتا تو ہم اس قابل نہ تھے کہ ہدایت پاتے)۔ پھر ایک منادی آواز دے گا "تم ہمیشہ زندہ رہو اور کبھی تم کو موت نہ آئے۔ یہاں مقیم رہو اور کبھی یہاں سے نہ جاؤ۔ ہمیشہ تندرست رہو اور کبھی بیمار نہ ہو"۔ اب بہشت کی کھڑکیوں اور اس کے مختلف درجات کی بلندیوں پر غور کرو جس طرح یہاں لوگوں کے درمیان عبادات اور اخلاق میں فرق ہوتا ہے اسی طرح بہشت میں اس کی مناسبت سے اجر و ثواب میں فرق ہوگا۔ اب اگر تم وہاں بہت اونچا درجہ چلے ہو تو کوشش کرو کہ عبادت

اور طاعتِ خداوندی کوئی تم سے سبقت نہ لے جائے! اگر کسی کو طاقت و عبادت میں اپنے سے زیادہ دیکھو تو ایسا رشک ہونا چاہیے جیسے تمہارا کوئی دوست یا ہمسایہ تمہارا مکان کے سامنے اونچا دروازہ یا تمہارے مکان سے زیادہ بلند مکان بناتا ہے تو تمہیں رشک ہوتا ہے۔ (اور اس تمنا میں کہ تمہارا مکان اس سے زیادہ اونچا ہوتا) تمہاری زندگی گراں ہو جاتی ہے۔ تمہاری بہتر حالت تو ہے کہ تم بہشت میں اپنی جگہ بناؤ اور یہ گوارا نہ کرو کہ کوئی جماعت مرتبے میں تم سے آگے بڑھ جائے کیونکہ وہاں کی ایک ایک نعمت ایسی ہے کہ اس کے مقابلے میں دنیا کی کل نعمتیں بیچ ہیں۔ حضرت ابو سعید خدری رضی اللہ عنہ سے روایت ہے کہ حضرت پیغمبر صلی اللہ علیہ وسلم نے فرمایا ہے: إِنَّ أَهْلَ الْجَنَّةِ لَيُرَوْنَ أَهْلَ الْغُرَبِ فَوْقَهُمْ كَمَا تَرَوْنَ الْكَوَاكِبَ الْغَابِرَةَ فِي الْأُفُقِ مِنَ الْمَشْرِقِ وَالْمَغْرِبِ لِتَفَاضُلِ مَا بَيْنَهُمْ (ساکنانِ بہشت یقیناً اپنے اوپر بھروکوں میں رہنے والوں کو اس طرح دیکھیں گے جیسے تم مشرق و مغرب سے پھلی رات کے ستاروں کو دیکھتے ہو۔ اور یہ ان کی فضیلت کی وجہ سے ہو گا جو انہوں نے ایک دوسرے کے درمیان حاصل کی ہے۔ صحابہؓ نے عرض کیا یا رسول اللہ یہ منزلیں پیغمبروں کے لیے خاص ہیں یا اور کسی کو بھی ملیں گی فرمایا ہاں! وَالَّذِي نَفْسِي بِيَدِهِ رِجَالٌ أَهْلُوا بِاللَّهِ وَصَدَقُوا الْمُرْسَلِينَ (اُس خدا کی قسم جس کے قبضہ قدرت میں میری جان ہے یہ لوگ خدا پر ایمان لائے اور پیغمبروں کی تصدیق کی۔ اور یہ بھی فرمایا ان أَهْلَ الدَّرَجَاتِ الْعُلَىٰ لَيَرَاهُمْ مِنْ تَحْتِهِمْ كَمَا تَرَوْنَ النُّجُومَ الطَّالِعَةَ فِي الْأُفُقِ مِنَ آفَاقِ السَّمَاءِ وَإِنَّ آبَاءَكُمْ وَعَمْرٌ مِنْهُمْ وَالْغَاوُ (یقیناً بہشت میں اونچے مقام کے رہنے والے اپنے سے نیچے درجے میں رہنے والوں کو اس طرح دیکھیں گے جیسے تم کسی طلوع ہونے والے ستارے کو آسمان کے کسی افق میں دیکھتے ہو اور یقیناً ابوبکرؓ اور عمرؓ انہیں لوگوں میں سے ہیں بلکہ ان سے زیادہ)۔ اور حضرت جابر رضی اللہ عنہ سے روایت ہے کہ پیغمبر صلی اللہ علیہ وسلم نے فرمایا: إِلَّا أَحَدٌ ثَمَّ يُغْرَبُ الْجَنَّةَ (کیا میں جنت کے بھروکوں کی بات تم سے نہ بتاؤں؟)۔ ہم نے کہا: ہاں یا رسول اللہ ہے! مالِ باپِ آپ پر فدا ہو جائیں! فرمایا: إِنَّ فِي الْجَنَّةِ غُرَفًا مِنْ أَصْنَافِ الْجَوْاهِرِ كُلِّهَا يُرَى ظَاهِرُهَا مِنْ بَاطِنِهَا وَبَاطِنُهَا مِنْ ظَاهِرِهَا وَفِيهَا مِنَ النِّعَمِ وَاللَّذَائِبِ

وَالسُّورِ وَمَا لَآعَيْنُ رَأَتْ وَلَا آذُنٌ سَمِعَتْ وَلَا خَطْرٌ عَلَى قَلْبٍ بَشِيرٍ (بیشک جنت میں شفاف جواہرات کی قسم کے بھرو کے (مگرے) ہیں جس کے اندر سے باہر کی تمام چیزیں نظر آتی ہیں اور باہر سے اندر کی تمام چیزیں نظر آتی ہیں۔ اس میں نعمتوں، لذتوں اور خوشی و انبساط کے ایسے ایسے سامان ہیں جن کو نہ کسی آنکھ نے دیکھا ہے اور نہ کسی کان نے سنا ہے اور نہ کسی کے دل میں اُس کا گمان گزرا ہے)۔ ہم نے کہا یا رسول اللہ یہ حجرے کس کے لیے ہیں؟ آپ نے فرمایا  
لَمَنْ أَنْشَى السَّلَامَ وَأَطْعَمَ الطَّعَامَ وَأَدَامَ الصِّيَامَ وَصَلَّى بِاللَّيْلِ وَالنَّاسُ يَنَامُ  
(جس نے سلام کو ظاہر کیا، لوگوں کو کھانا کھلایا، ہمیشہ روزہ رکھا اور راتوں میں نمازیں پڑھیں  
جبکہ لوگ سٹیھی نیند سوتے رہے) ہم نے کہا یا رسول اللہ اتنی طاقت کس میں ہے؟ آپ نے فرمایا  
أَمْتِي يُطِيقُ ذَلِكَ وَسَاخِرُكُمْ عَنْ ذَلِكَ مَنْ لَقِيَ أَخَاهُ فَسَلَّمَ عَلَيْهِ فَقَدْ أَنْشَى السَّلَامَ  
وَمَنْ أَطْعَمَ أَهْلَهُ وَعِيَالَهُ مِنَ الطَّعَامِ حَتَّى يُشْبِعَهُمْ فَقَدْ أَطْعَمَ الطَّعَامَ وَمَنْ  
صَامَ شَهْرَ رَمَضَانَ وَمِنْ كُلِّ شَهْرٍ ثَلَاثَةَ أَيَّامٍ فَقَدْ آدَامَ الصِّيَامَ وَمَنْ صَلَّى الْعِشَاءَ  
الْآخِرَةَ وَصَلَّى الْغَدَاةَ فِي الْجُمُعَةِ فَقَدْ صَلَّى اللَّيْلَ وَالنَّاسُ يَنَامُ الْيَهُودُ وَالنَّصَارَى  
وَالْمَجُوسُ (میری امت اس کی طاقت رکھتی ہے اور میں تم کو بتاتا ہوں کہ جس نے اپنے مسلمان بھائی  
کو دیکھ کر سلام کیا، یا سلام کا جواب دیا تو بالضرور اُس نے سلام کو ظاہر کیا جس نے اپنے اہل و عیال کو  
شکم سیر کھانا کھلایا۔ اُس نے لوگوں کو کھانا کھلایا جس نے ماہ رمضان کے روزے اور ہر مہینے میں  
تین دن کے روزے (یعنی ایامِ مبض، چاند کی تیرھویں، چودھویں اور پندرھویں تاریخ) رکھے تو  
ضرور اُس نے ہمیشہ روزہ رکھا اور جس نے عشاء کی نماز تاخیر سے باجماعت ادا کی اور صبح کی نماز  
باجماعت پڑھی تو گویا اُس نے تمام رات نماز پڑھی جبکہ لوگ (یہود و نصاریٰ اور مجوس) پڑے  
سوتے رہے۔ اور صحابہ نے رسول صلی اللہ علیہ وسلم سے اس آیت دَسَائِرُ صَيِّبَةٍ فِي جَنَّةٍ  
عَذِيبٍ رَاوِ بِهَتْ عَدْنٍ مِّنْ يَّكْرِهٍ اَوْ رَصَاتٍ سَنَفَرَةٍ مَّيْمَنَاتٍ هِيَ) کے متعلق دریافت کیا، تو  
آپ نے فرمایا تَقْوَى مِنْ لَوْلُوْءٍ فِي ذَلِكَ الْقَصْرِ سَبْعُونَ دَارًا مِنْ يَّاقُوْتٍ حُمْرَاءٍ فِي كُلِّ  
دَارٍ سَبْعُونَ بَيْتًا مِنْ زَمْرٍ دَخُضَوَاءٍ فِي كُلِّ بَيْتٍ سَبْعُونَ سَوِيْرًا عَلَى كُلِّ سَوِيْرٍ  
سَبْعُونَ فِرَاشًا مِنْ كُلِّ نَوْءٍ وَعَلَى كُلِّ فِرَاشٍ رَدِيْعَةٌ مِنْ الْحَوَارِ الْعَيْنِ. فِي كُلِّ بَيْتٍ

سَبْعُونَ مَائِدَةً عَلَى كُلِّ مَائِدَةٍ سَبْعُونَ كُونًا مِنَ الطَّعَامِ وَيُعْطَى الْمُؤْمِنَ فِي كُلِّ  
 عَدَاةٍ مِنَ الْقَوَاتِ مَا يَأْتِي عَلَى ذَلِكَ رَاجِعًا (بہشت میں ایک دانہ مروارید سے بنا ہوا  
 ایک محل ہے۔ اُس محل میں یا قوتِ سُرخ کی بنی ہوئی ستر سرائیں ہیں۔ ہر سراسے میں زمرہ سبز کے  
 ستر تجربے ہیں۔ ہر تجربے میں ستر تخت بچھے ہیں۔ ہر تخت پر مختلف رنگ کے ستر فرش پڑے ہیں  
 ہر فرش پر ایک حور عین بیٹھی ہے۔ نیز ہر سراسے میں ستر ستر خوان ہیں ہر خوان پر ستر رنگ کے  
 کھانے چُنے ہوئے ہیں۔ اور ہر صبح مومنوں کو اتنا رزق دیا جائے گا جو سب کے لیے کافی ہوگا)  
 اور حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا۔ رَانَ  
 حَائِطُ الْجَنَّةِ لَيْسَةَ مِنْ ذَهَبٍ وَلَيْسَةَ مِنْ فِضَّةٍ تَرَابُهَا زَعْفَرَانٌ وَطِينُهَا مِسْكٌ  
 (جنت کی دیواریں سونے چاندی کی اینٹوں سے بنی ہوئی ہیں۔ ان میں زعفران کی مٹی اور مشک کا  
 گارا استعمال کیا گیا ہے) اور ابو سعید خدری رضی اللہ عنہ سے روایت ہے کہ حضرت پیغمبر صلی اللہ  
 علیہ وسلم نے فرمایا کہ خدا کے کلام میں جو کہا گیا ہے وَفُرُشٌ مَرُفُوعَةٌ مَبِينٌ الْفَرَاشِينَ كَمَا  
 بَيْنَ السَّمَاءِ وَالْأَرْضِ (دو بستروں کے درمیان اتنا فاصلہ ہوگا جتنا فاصلہ زمین اور آسمان کا ہے)  
 اور حضرت زیدار قم رضی اللہ عنہ نے فرمایا کہ ایک یہودی حضرت پیغمبر صلی اللہ علیہ وسلم کے  
 پاس آیا اور کہنے لگا "اے ابوالقاسم، تم کہتے ہو کہ بہشت میں ساکنانِ بہشت کھائیں گے اور  
 پیئیں گے؟ یہ شخص اپنے دوستوں سے کہہ کر آیا تھا کہ اگر محمد (صلی اللہ علیہ وسلم) اس بات کا اقرار  
 کریں گے تو ہم ان کو شکست دے دیں گے۔ حضور صلی اللہ علیہ وسلم نے فرمایا۔ بَلَى وَالَّذِي  
 نَفْسِي بِيَدِهِ إِنَّ أَحَدَهُمْ لَيُعْطَى قُوَّةً مِائَةً رَجُلٍ فِي الْمَطْعِمِ وَالْمَشْرُوبِ الْجَمَاعِ  
 (ہاں، اُس خدا سے بزرگ و بزرگی قسم جس کے ہاتھ میں میری جان ہے ان میں سے ایک ایک  
 مرد کو سو مردوں کی طاقت دی جائے گی کھانے پینے میں اور جماع میں) اُس یہودی نے  
 کہا کہ جو شخص کھاتا پیتا ہے اُس کو (پیشاب پاخانہ کی) حاجت بھی ہوتی ہے؟ حضور صلی  
 اللہ علیہ وسلم نے فرمایا حَاجَتُهُمْ عَرَقٌ يَفِيضُ مِنْ جُلُودِهِمْ مِثْلَ الْمِسْكِ فَإِذَا  
 الْبَطْنُ قَدْ ضَمَّ (اُن کی رفع حاجت اس طرح ہوگی کہ پسینہ اُن کے بدن سے خارج  
 ہوگا جو مشک کی طرح خوشبودار ہوگا۔ اور اُن کا پیٹ ہلکا ہو جایا کرے گا۔ نقل ہے کہ

کسی وقت ایک یہودی نے ایک بزرگ سے کہا "تمہارے مذہب میں تین مسئلے مشکل نظر آتے ہیں۔ اگر تم ان کے جوابات دو اور مثال سے سمجھا دو تو میں تمہارا دین قبول کر لوں۔"

انہوں نے کہا وہ تین مسئلے کیا ہیں؟ اُس نے کہا۔ "تم کہتے ہو بہشت میں کھائیں پیئیں گے اور بول و براز کی حاجت نہ ہوگی۔ دوسرے یہ کہ تم کہتے ہو کہ بہشت میں ایک ایسا درخت ہے جس کی شاخیں ہر جگہ پہنچی ہوئی ہیں۔ تیسرے یہ کہ تم کہتے ہو کہ جس قدر کھائیں پیئیں گے بہشت کی نعمتیں کم نہ ہوں گی۔" انہوں نے جواب دیا کہ کھانے پینے پر بھی بول و براز نہ ہونے کی مثال دنیا میں یہ ہے کہ بچہ ماں کے پیٹ میں کھاتا پیتا ہے مگر بول و براز کی حاجت نہیں ہوتی۔ اور درخت کی مثال دنیا میں آفتاب ہے۔ اگرچہ وہ ایک ہے مگر اس کی کرنیں ساری دنیا میں ہر جگہ موجود رہتی ہیں۔ اور یہ کہ کھانے پینے سے نعمتوں میں کوئی کمی نہیں ہوتی اس کی مثال دنیا میں قرآن پاک ہے کہ ساری دنیا کے مسلمان اسے پڑھتے سنتے اور اس کے احکام پر عمل کرتے ہیں مگر اس کے نور اور اس کی لذت اور سرور میں کوئی کمی نہیں ہوتی۔ یہ سن کر یہودی فوراً ایمان لے آیا اور مسلمان ہو گیا۔ اور تفسیر میں ہے کہ اگر کوئی حور دریا میں اپنا تھوک ڈال دے تو کسی دریا میں کھاری پانی نہ رہ جائے بلکہ سارا سمندر میٹھا ہو جائے۔ اور اگر اندھیری راتوں میں بہشت کے باہر ایک انگلی نکال دے تو رات بھی دن کی طرح روشن ہو جائے۔ اور ابو سعید خدری رحمۃ اللہ علیہ سے روایت ہے۔ آپ نے کہا کہ رسول صلی اللہ علیہ وسلم نے فرمایا ہے کہ خدا کے کلام میں ہے:

كَانَتْهُنَّ أَلْيَاقُوتٍ وَالْمَرْجَانُ (گویا کہ وہ حوریں یاقوت اور مرجان کی ہیں) اَمِّ يُنْظَرُ  
وَجْهَهَا فِي خَدْرِهَا أَصْنَىٰ مِنَ الْمَرْأَةِ وَإِنْ أَدْنَىٰ لَوْلُوْتَةٌ عَلَيْهَا لَتَضَىٰ  
مَا بَيْنَ الْمَشْرِقِ وَالْمَغْرِبِ وَرَاتَهُ يَكُونُ عَلَيْهَا سَبْعُونَ ثَوْبًا يَنْفَذُهَا لَبْوَةً حَتَّىٰ  
يُرْمَىٰ مَخَّ سَاقِيهَا مِنْ وَرَاءِ ذَلِكَ. (یعنی ان کے پہرے پر دوں کے اندر بھی آئینے سے  
زیادہ صاف اور روشن دکھائی دیں گے اور ان کے ادنیٰ درجے کے موتی کی چمک سے مغرب و  
مشرق کے درمیان کی فضا روشن ہو جائے گی۔ اور جبکہ ان کے جسم پر ستر کپڑوں کا لباس ہوگا  
پھر بھی ان سے نگاہیں پار ہو جائیں گی۔ یہاں تک کہ پنڈلیوں کی ہڈی گاگودا نظر آئے گا۔) اور  
حضرت انس رضی اللہ عنہ نے روایت کی ہے کہ پیغمبر صلی اللہ علیہ وسلم نے فرمایا۔ لَمَّا أُسْرِيَ



فِي دَخَلْتُ الْجَنَّةَ رَأَيْتُ مَوْضِعًا يُسَمَّى لِبَيْدَحٍ عَلَيْهِ خِيَامٌ اللَّوْلُوءُ وَالزَّبْرُجَدُ الْأَخْفَرُ  
وَالْيَاقُوتَةُ الْأَحْمَرُ يَقْلُنُ السَّلَامُ عَلَيْكَ يَا رَسُولَ اللَّهِ فَقُلْتُ يَا جِبْرِيْلُ مَا هَذَا الْبَيْدَاحُ  
فَقَالَ هُوَ لَأَيُّ الْمَقْصُورَاتِ فِي الْخِيَامِ اسْتَأْذَنَ رَبَّهُمْ فِي السَّلَامِ فَأَذَنَ لَهُمْ فَيَقْفَنُ  
وَيَقْلُنُ نَحْنُ الرَّاغِبَاتِ فَلَا نَسْخَطُ وَنَحْنُ الْخَالِدَاتِ فَلَا نَمُوتُ وَقَرَأَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ قَوْلَ اللَّهِ تَعَالَى حُورٌ مَّقْصُورَاتٌ فِي الْخِيَامِ. (جب مجھے معراج کی رات میر  
کرائی تو میں جنت میں گیا۔ وہاں ایک جگہ دیکھی جسے بیدح کہا جاتا ہے، وہاں موتیوں، سبز زبرجد  
اور سرخ یاقوت کے خیمے نصب تھے۔ آواز آئی "السلام علیک یا رسول اللہ" میں نے جبریل سے  
پوچھا "یہ کسی آواز ہے؟ انھوں نے کہا "یہ مقصوراتِ خیام ہیں۔ انھوں نے اپنے پروردگار سے  
اجازت چاہی کہ آپ کو سلام کریں تو رب العلیین نے ان کو اجازت دیدی: پھر وہ کہنے لگیں کہ ہم  
ایسی خوش رہنے والیاں ہیں کہ ہمیں کبھی غصہ نہیں آتا۔ اور ہم ہمیشہ رہنے والیاں ہیں، ہم کبھی رحلت  
نہ کریں گے۔" پس رسول اللہ صلی اللہ علیہ وسلم نے اللہ تعالیٰ کا یہ کلام حُورٌ مَقْصُورَاتٌ فِي  
الْخِيَامِ پڑھا اور مجاہد رحمۃ اللہ علیہ نے اللہ تعالیٰ کے اس قول وَأَزْوَاجٌ مُّطَهَّرَةٌ (وہ پاک  
صاف بیویاں ہیں) کی یہ وضاحت کی ہے کہ وہ حیض، بول و براز، پسینہ، بلغم، منی اور بچے جننے کی  
آلائشوں سے پاک و صاف ہیں۔ اور امام اوزاعی رحمۃ اللہ علیہ نے اس کلام فِي شُغْلٍ فَالْكُهُونُ  
(وہ خوش طبعی اور مسرتوں کے مشغلہ میں مصروف رہیں گے) کے متعلق بیان کیا ہے کہ ان کا شغل تو بس  
دو شیرازوں کا انتہا ب کرنا ہوگا۔ حضرت عبد اللہ ابن عمر رضی اللہ عنہما نے کہا کہ بہشت کی کترین  
منزل میں رہنے والے وہ لوگ ہوں گے جن کی خدمت کے لیے ایک ہزار خدمتگار ہوں گے۔ اور  
ہر ایک کے سپرد صرف ایک ہی کام ہوگا تاکہ اُس پر کوئی بوجھ نہ ہو۔ اور روایت کرتے ہیں، کہ  
حضرت رسالتِ آبِ صلی اللہ علیہ وسلم نے فرمایا ہے إِنَّ الرَّجُلَ مِنْ أَهْلِ الْجَنَّةِ لَيَتَزَوَّجُ  
خَمْسَ مِائَةِ حُورًا وَذَلِكُمْ أَلْفٌ بَكْرًا وَثَمَانِيَةَ أَلْفٍ نَيِّبَةً يُعَانِقُ كُلَّ وَاحِدَةٍ  
مِنْهُنَّ مِقْدَارَ عُمْرِهِ فِي الدُّنْيَا. (اہل بہشت میں سے ہر ایک مرد کو پانستورس، چار ہزار  
باکراؤں اور آٹھ ہزار نئیباؤں (غورتیں) دی جائیں گی۔ اور وہ ان میں سے ہر ایک کو اپنی دنیاوی  
عمر کے برابر وقفہ تک اپنی بغل میں رکھے گا)۔ اور یہ بھی منقول ہے کہ بہشت میں ایک بازار ہے

جہاں خرید و فروخت نہ ہوگی۔ بس مردوں اور عورتوں کی صورتیں ہوں گی جس کا جی چاہے گا وہ اُس دن وہاں جائے گا۔ وہ عورین حاصل کرنے کی جگہ ہے۔ وہ ایسی خوش الحانی سے پکاریں گی کہ کسی مخلوق نے نہ سنی ہوگی اور کہیں گی "ہم ہمیشہ رہنے والیاں ہیں کبھی نہیں مریں گی۔ ہم ایسی خوش عیش ہیں کہ کبھی فقیر و مفلس نہ ہوں گی (یعنی ہماری خوش عیشی میں کبھی کمی نہ ہوگی) ہم ہمیشہ شاد و خرم رہنے والیاں ہیں کبھی غصہ اور ناراضی نہ ہوں گی۔ اُس شخص کو مبارک باد جو ہمارے لیے ہے اور ہم اُس کے لیے ہیں۔" ایک روایت میں ہے کہ رسول صلی اللہ علیہ وسلم نے فرمایا کہ جو شخص بہشت میں جائے گا اُس کے سر ہانے اور پائنتی دو توریں بیٹھ کر ایسی خوش الحانی سے نغمہ سرائی کریں گی کہ آدمیوں اور پر یوں نے کبھی نہ سنی ہوگی۔ اور وہ شیطانی ساز و نغمے نہ ہوں گے بلکہ خداوند عالم کی حمد و ثنا اور تقدیس ہوگی۔ ایک شخص پیغمبر خدا صلی اللہ علیہ وسلم کی خدمت میں حاضر ہوا اور پوچھا "یا رسول اللہ! بہشت میں گھوڑے بھی ہوں گے کیونکہ میں گھوڑوں سے بہت محبت کرتا ہوں؟" آپ نے فرمایا "اِنَّ اَحَبِّتَ ذٰلِكَ اَوْ تَبَّتَ بِفَرَسٍ يٰ اَقُوْبِيَّةَ حُمْرًا عَ لِيْطِيْرِيْكَ فِي الْجَنَّةِ حَيْثُ شِئْتَ (اگر تم گھوڑا پسند کرتے ہو تو تمہیں یا قوت سُرخ کا گھوڑا دیا جائے گا اور بہشت میں جہاں کہیں تم جانا چاہو گے وہاں بہت جلد پہنچا دے گا) اور ایک دوسرے آدمی نے کہا "مجھے اونٹ پسند ہے بہشت میں اونٹ بھی ہوں گے؟" آپ نے فرمایا "يٰ اَعْبِدَ اللّٰهَ اِنْ اُدْخِلْتَ الْجَنَّةَ فَلَنْ فِيْهَا مَا اَشْتَهَتْ نَفْسُكَ وَ اَلَذَّتْ عَيْنَاكَ (اے خدا کے بندے اگر تو جنت میں داخل کیا گیا تو وہاں جس چیز کی خواہش ہوگی اور جن چیزوں سے تیری آنکھیں لطف اندوز ہو سکیں گی سب تیرے لیے موجود ہوں گی)۔ حضرت ابو سعید خدری رضی اللہ عنہ سے روایت ہے کہ حضرت رسالت پناہ صلی اللہ علیہ وسلم نے ارشاد فرمایا۔ بہشتی مردوں کے بچے بھی ہوں گے۔ اور جب وہ اولاد کی خواہش کریں گے تو استقرار حمل بچے کا پیدا ہونا اور جوان ہو جانا ایک ساعت میں سب ہو جائے گا۔ اور یہ بھی ارشاد فرمایا کہ جب اہل بہشت بہشت میں مقیم ہو جائیں گے تو ایک بھائی اپنے دوسرے بھائی سے ملنے کی خواہش کرے گا۔ تو ایک کا تخت دوسرے کی طرف روانہ ہوگا اور وہ ایک دوسرے سے ملاقات کریں گے۔ اور جو جو واقعے دنیا میں اُن کے سامنے ہوئے ہوں گے ان کا ذکر کریں گے۔ اور کہیں گے "اے بھائی، تمہیں وہ دن یاد ہے؟"

جب فلاں مجلس میں ہم دونوں نے اللہ تبارک و تعالیٰ کو ذکر و دعا کے ساتھ یاد کیا تھا۔ اُس نے ہم کو بخش دیا۔ اور فرمایا اَہْلُ الْجَنَّةِ جُرْدٌ مُرْدٌ بَيْضٌ جَعَادٌ مَكْحُولٌ اَبْنَاءُ ثَلَاثٍ وَ ثَلَاثِينَ عَلٰی اَخْلِقِ اٰدَمَ طَوْلَهُمْ سِتُّونَ ذِرَاعًا فِي عَرْضِ سَبْعَةِ اَذْوِاعٍ (اہلِ اہشت کے بدن اور چہرہ پر بال نہ ہوں گے۔ اُن کا رنگ سفید اور سر کے بال گھونگھریالے اور آنکھیں سرمہ آلود ہوں گی۔ اور اُن کا سن تینتیس برس کا ہوگا۔ وہ آدم علیہ السلام کی خلقت پر قد و قامت میں ساٹھ گز کے لمبے اور اور سات گز چوڑے ہوں گے۔ اور تفسیر میں آیا ہے کہ وہ حضرت یوسف علیہ السلام کی طرح حسین و جمیل ہوں گے۔ وہ اخلاقِ محمدی سے آراستہ اور حضرت داؤد علیہ السلام کی طرح خوش آواز ہوں گے۔ اور فرمایا کہ اللہ تعالیٰ نے حضرت آدم علیہ السلام کو اپنے یدِ قدرت سے پیدا کیا۔ اور توڑ اپنے یدِ قدرت سے لکھا۔ اور اہشت کو اپنے یدِ قدرت سے آراستہ کیا۔ پھر اُس کو بولنے کا حکم دیا تو اُس نے کہا قَدْ اَفْلَحَ الْمُؤْمِنُونَ (بشیک مومنوں نے فلاح و نجات پائی)۔ اور جو لوگ اہشت میں جائیں گے اُن میں کترین مرتبہ کا جنتی وہ ہوگا جس کے ملک کی وسعت پانسو برس کی راہ ہوگی۔ سونے چاندی کے محل اور موتی کے خیمے ہوں گے۔ اُن کی بنیانی میں اتنی طاقت عطا کی جائے گی کہ وہ اپنے ملک کی انتہائی دُور دراز وسعتوں کو اسی طرح دیکھیں گے جیسے قریب سے دیکھتے ہیں۔ ہر صبح اور ہر شام اُن کے سامنے ستر ہزار سونے کے پیالے لائے جائیں گے۔ ہر پیالے کا رنگ دوسرے پیالے سے جدا ہوگا۔ ہر پیالے کی نعمت دوسرے پیالے سے مختلف ہوگی۔ اول و آخر ہر کھانے کا فراکیساں مرغوب ہوگا۔ اور اہشت میں ایک یا قوت اتنا بڑا ہے کہ اس میں ستر ہزار سرائیں ہیں۔ اور سرائے میں ستر ہزار مکان ہیں جن کی دیواروں میں کہیں رخنہ یا سوراخ نہیں ہے۔ حضرت ابو ہریرہ رضی اللہ عنہ نے فرمایا کہ اہشت میں ایک حور ہے جس کا نام عینا ہے۔ اُس کے دائیں بائیں ستر ہزار باندیاں ہیں۔ وہ کہتی ہیں "کہاں ہیں دو لوگ جو ابر موعودت (نیکی کا حکم) اور منہی منکر (بدی سے ممانعت) کرتے تھے۔ (اے بھائی! یہ باتیں ہمارے تمھارے لائق ہیں جو تمھنے سنیں۔ اور یہ ہمارے اور تمھارے حوصلے کی قوت تھی جو بیان کی گئی۔ لیکن بھلا وہ مرتبہ کہاں؟ لیکن پھر سبھی ہم نا امید نہیں ہیں اللہ تعالیٰ چاہے تو یہ مرتبہ بھی عنایت کرے گا۔ اور وہ مرتبہ صدیقیوں کا مطلوب اور ولیوں اور سنبھروں کا مقصود ہے صلوة اللہ علیہم اجمعین۔ اب جانو کہ

اللہ تعالیٰ نے فرمایا ہے لِّلَّذِينَ أَحْسَنُوا الْحُسْنَىٰ وَزِيَادَةٌ (اُن لوگوں کے لیے جنہوں نے خوبی کے ساتھ نیکیاں انجام دیں اجر اور زیادہ ہے)۔ یہ خداوند رب العزت کا دیدار ہے۔ اور یہ اتنی بڑی لذت ہے کہ بہشت کی تمام لذتیں فراموش ہو جاتی ہیں۔ حضرت جریر عبداللہ کلبی رضی اللہ عنہ نے فرمایا کہ ہم نبی کریم صلی اللہ علیہ وسلم کی خدمت میں حاضر تھے اور وہ چاند کی چودھویں رات تھی حضور صلی اللہ علیہ وسلم نے فرمایا اِنَّكُمْ سَتَرُونَ رِقَبَكُمْ كَمَا تَرُونَ هَذَا الْقَمَرَ (بیشک تم اپنے پروردگار کو اس طرح دیکھو گے جیسے اس چاند کو دیکھ رہے ہو بے حجاب)۔ نقل ہے کہ جب اہل بہشت بہشت میں اور اہل دوزخ دوزخ میں جا چکیں گے تو ایک منادی پکار کر کہے گا۔ "اے بہشت والو! تم سے اللہ تعالیٰ نے ایک وعدہ کیا تھا! وہ کہیں گے "خداوند! کیا تو نے ہمارے چہرے سفید نہیں کر دیے ہیں؟" وہ کہے گا "ابھی وہ وعدہ باقی ہے!" وہ کہیں گے "بارالہا! کیا تو نے ہمیں دوزخ سے بچا کر بہشت نہیں عطا فرمائی؟" وہ کہے گا۔ "مگر وہ وعدہ ابھی باقی ہے!" وہ کہیں گے "کیا تو نے ہمارے نامہ اعمال ہمارے داہنے ہاتھ میں نہیں دیے؟" ہاں، ابھی وہ باقی ہے۔ اور وہ ہمارا دیدار ہے! پھر تمام پردے اٹھا دیے جائیں گے۔ اور وہ لوگ اپنے پروردگار کو دیکھیں گے۔ لیکن تمہیں معلوم ہونا چاہیے کہ اللہ تبارک و تعالیٰ کا دیدار کسی عمل کا بدلہ نہیں ہے بلکہ محض اُس کا فضل و کرم ہے۔ جس طرح دنیا میں ایمان کی توفیق اور معرفت اُس نے اپنے فضل خاص سے عنایت فرمائی ہے۔ اسی پر اہل سنت و الجماعت کا اتفاق ہے۔ اور حدیث میں وارد ہے کہ خداوند تعالیٰ نے حضرت رسالت صلی اللہ علیہ وسلم کے لیے ایک خاص قبہ ایک دانہ مروارید سے بنایا ہے جس کے چار ہزار دروازے ہیں۔ ہر دروازے کی گشتادگی پانچ سو برس کی راہ ہے اور ایک دروازے سے دوسرے دروازے تک کا فاصلہ بھی پانچ سو برس کی راہ ہے۔ اُس قبہ میں ایک دسترخوان بچھا ہوا ہے جہاں تمام اہل بہشت بلائے جائیں گے اور سب ایک ہی دسترخوان پر بیٹھیں گے اور جبریل و میکائیل اور آسمان کے تمام فرشتوں کو حکم ہو گا کہ اس دسترخوان کے چاروں طرف کھڑے ہوں اور خدمت کریں۔ مومنین اس دسترخوان پر تیس لاکھ برس تک کھانا کھاتے رہیں گے۔ جب کھانے سے فارغ ہوں گے تو مشک سے سر بہری ہوئی شراب کی بوتلیں لائی جائیں گی۔ جیسا کہ فرمایا ہے وَخِتَامُهُ مِسْكٌ (اُس کی مہر مشک سے لگی ہوں گی) اُس مہر پر لکھا ہو گا هَذَا

شَوَابٌ طَاهِرٌ مِنْ رَيْبٍ طَاهِرٍ لِعَبْدٍ طَاهِرٍ (یہ پاک شراب پاک پروردگار کی طرف سے پاک بندوں کے لیے ہے)۔ ہر ایک اپنا اپنا پیالہ اٹھائے گا اور شراب پیے گا۔ جب شراب پینے سے فارغ ہوں گے تو تمام پردے اٹھا دیے جائیں گے تاکہ خداوند غرہ جل کا دیدار کریں۔ بعض حدیث میں ہے کہ جب بہشتی بہشت میں مقیم ہو جائیں گے تو عرشِ اعظم کے نیچے سے ایک ہوا چلنے لگی گی۔ اس کا نام بادِ لطافت ہے۔ اس سے بہشت کے درختوں کی پتیاں ہلنے لگیں گی جب ایک پتا دوسرے پتے سے ٹکرائے گا تو اس سے پاکیزہ نغمے کی آواز پیدا ہوگی اور بہشت کے کنگرے صدائے بازگشت پیدا کریں گے، بہشت کی زنجیریں ہلنے لگیں گی اور ایسی آواز سماعِ خوش آہنگی کے ساتھ پیدا ہوگی کہ مومنین اسے سن کر وجد میں آجائیں گے۔ اللہ رب الغرۃ ان کی آنکھوں سے پردے اٹھائے گا اور فرمائے گا ہا افاذا ذار بکم فانظروا الیّ سلامٌ علیکم طیبتم فاَدْخُلُوْهَا خٰلِدِیْنَ۔ (آؤ، میں تمہارا پروردگار ہوں، مجھے دیکھو۔ تم پر سلامتی ہو۔ تم پاک و صاف کیے گئے ہو اب اس جگہ ہمیشہ ہمیش رہو)۔ اور اس آیت وَ سَقَمُوْهُمْ رِبُّهُمْ شَرَابًا طَهُوْرًا (اور ان کا پروردگار ان کو اپنے ہاتھ سے شرابِ طہور پلائے گا) کے متعلق یہ کہا گیا ہے کہ میں خود پلاؤں گا کسی دوسرے کی معرفت نہ بھیجوں گا۔ کیونکہ اگر کسی دوسرے کے ہاتھ سے شراب ملے گی تو تم اس کو دیکھو گے۔ میں خود اس لیے دوں گا کہ تم مجھ کو دیکھو۔ اور یہ بھی کہا گیا ہے کہ نیک لوگ باغِ بہشت میں ہرے بھرے درختوں کے سایے میں خور و غلمان کے ساتھ بہشتی نعمتوں کا لطف اٹھائیں گے۔ لیکن مقربانِ خاص اللہ رب الغرۃ کے دربار میں ہمہ وقت معتکف رہیں گے۔ اور اس لطفِ قربِ خداوندی کے مقابلے میں بہشت کی جملہ نعمتوں کو ذرے سے بھی زیادہ حقیر جانیں گے۔ ابرار کی جماعت تو شکم سیری اور خواہشِ جنسی اور نفسانی لذتوں کی تکمیل میں مشغول رہے گی۔ مگر حضرت رب الغرۃ کی مجلسِ قرب میں بیٹھنے والا ایک دوسرا ہی گروہ ہوگا۔ اور حضرت خواجہ حسن بھری رضی اللہ عنہ سے ایک نقل روایت ہے کہ آپ نے فرمایا بَيْنَا اَهْلُ الْجَنَّةِ فِي الْجَنَّةِ اِذَا اَطَّلَعَ عَلَيْهِمُ الرَّبُّ جَلَّ جَلَالُهُ فَيَتَمَهَّمُونَ بَيْنَ جَلَالِهِ وَجَمَالِهِ بِثَمَانِ مِائَةِ اَلْفِ عَامٍ اِذَا اَنْظَرُوْا اِلَى الْجَمَالِ تَابُوْا وَ اِذَا اَنْظَرُوْا اِلَى الْجَلَالِ ذَابُوْا۔ (جب اہل بہشت بہشت میں ہوں گے تو اللہ جل جلالہ ان پر قبلی فرمائے گا، تو وہ جلال اور جمال کے درمیان آٹھ لاکھ برس تک استعجاب و حیرت پڑے رہ جائیں گے



کیونکہ جب اُس کے جمال کا نظارہ کریں گے تو خوش و خرم ہو جائیں گے اور جب اُس کے جلال کو دیکھیں گے تو کچھل جائیں گے (پگھلنے کے معنی یہاں اپنے آپ سے بے خود ہو جانے کے ہیں۔ یعنی جو کچھ لذتیں طعام و شراب اور شہوتِ حور و قصور اور اشجار و انہار کی خوشیاں ہوں گی اُن میں سے ذرہ برابر بھی باقی نہ رہ جائیں گی۔ اور بعض حدیثوں میں وارد ہے کہ جب مومنین بہشت میں آئیں گے اور قیام کریں گے تو فرمان آئے گا تَمَنُّوا عَلٰی الْمَاجِدِ الْوَاحِدِ۔ (اپنے بزرگ و برتر پروردگارِ واحد سے آرزو کرو)۔ لیکن وہ نہ جانیں گے کہ کیا آرزو کریں۔ تو اپنے عالموں کے پاس جائیں گے اور کہیں گے کہ جب ہمیں دنیا میں کوئی مشکل پیش آتی تھی ہم آپ کے پاس آکر پوچھ لیتے تھے۔ اب ہمیں حکم ہوا ہے کہ ہم آرزو کریں۔ اب آپ بتائیے کہ ہم کیا آرزو کریں؟ علماء جو اب دیں گے کہ خداوندِ غر و جل کے دیدار کی آرزو کرو۔ اور حدیث میں ہے کہ پیغمبرِ خدا صَلَّی اللہُ عَلَیْہِ وَاٰلِہٖ وَسَلَّمَ سے پوچھا گیا کہ بندوں کو خداوندِ رب العزّة کا دیدار کب ہوگا۔ تو حضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا وَمِنْہُمْ مَنْ یَنْظُرُ اِلٰی رَبِّہٖ فِی الشَّہْرِ مَرَّةً وَمِنْہُمْ مَنْ یَنْظُرُ اِلٰی رَبِّہٖ فِی الْخَمِصَةِ مَرَّةً وَمِنْہُمْ مَنْ یَنْظُرُ اِلٰی رَبِّہٖ بُکْرَةً وَعَشِیًّا (ان میں سے کوئی ایسا ہوگا جو ایک ہفتے میں ایک مرتبہ اپنے پروردگار کو دیکھے گا۔ کوئی ایسا ہوگا جو جمعہ کے دن ایک مرتبہ دیکھے گا۔ اور کوئی ایسا ہوگا جو صبح اور شام برابر اپنے پروردگار کو دیکھتا رہے گا۔ وَرَقْنَا اللّٰہُ بِفَضْلِہٖ وَکَرَمِہٖ وَجَمِیْعِ الْمُؤْمِنِیْنَ وَالْمُؤْمِنَاتِ بِحُرْمَةِ اَنْبِیَآئِہٖ وَاَوْلِیَآئِہٖ وَصَلَّی اللّٰہُ عَلٰی مُحَمَّدٍ وَاٰلِہٖ وَاَصْحَابِہٖ وَعَلٰی جَمِیْعِ الْاَنْبِیَآءِ وَالْمُرْسَلِیْنَ وَعَلٰی مَلَائِکَتِہٖ وَعَلٰی عِبَادِہٖ الصَّالِحِیْنَ۔ وَلَا حَوْلَ وَلَا قُوَّةَ اِلَّا بِاللّٰہِ الْعَلِیِّ الْعَظِیْمِ (اے اللہ اپنے فضل و کرم سے ہیں اور جملہ مومنین اور مومنات کو اس نعمتِ عظمیٰ کی روزی اور حصہ عنایت فرما اپنے انبیا اور اولیا کی حرمت کے وسیلے اور واسطے سے۔ اور محمد رسول اللہ صَلَّی اللّٰہُ عَلَیْہِ وَسَلَّمَ اور اُن کے آل و اصحاب اور تمام پیغمبروں اور فرشتوں اور اپنے تمام نیک بندوں پر درود و سلام اور رحمت نازل فرما۔ اور میں کوئی توانائی اور طاقت نہیں سوائے خداوندِ عظیم کے) والسلام

## مناجات !

خالق بے چارہ راہم ترا  
 بے تنے بے دولتے بے حاصلے  
 دین زدستم رفت دنیا گم شدہ  
 من نہ کافر نے مسلمان ماندہ ام  
 نے مسلمانم نہ کافر چون کنم  
 یارب اشک آہ بسیاریم ہست  
 ہم تن زندانیم آلودہ شد  
 ماندہ ام در چاہ زندان پاکست  
 پاک کن این گردہ از جان من  
 گر چہ پس آلودہ در راہ آدم  
 ہچو مور لنگ در گاہم ترا  
 بے نوائے بے قرائے بے دے  
 صورتکم ناماندہ معنے گم شدہ  
 در میان ہر دو حیراں ماندہ ام  
 ماندہ سرگردان و مضطرب چون کنم  
 گر نہ دارم ہچ این یاربیم ہست  
 ہم دل محنت کشتم فرسودہ شد  
 در چنین چاہم کہ گیرد جز تو دسرت  
 پس بشو از اشک من دیوان من  
 عفو کن گر حبس در چاہ آدم

راے میرے پروردگار میں تیری راہ میں بے یار و مددگار ہوں۔ تیرے آستلے برآمد  
 لنگرہی چیونٹی کی طرح پڑا ہوا ہوں۔ میں ایک بے کس غریب اور مفلس ہوں۔ بے ساز و سامان  
 بے دل اور بے چین ہوں۔ دین بھی میرے ہاتھ سے گیا اور دنیا بھی کھو گئی۔ صورت بھی بانی  
 نہیں رہی اور جان بھی کھو بیٹھا۔ میں نہ کافر ہوا اور نہ مسلمان ہی رہ گیا۔ اب ان دونوں کے  
 بیچ میں حیران و پریشان پڑا ہوا ہوں۔ جب میں کافر بھی نہیں اور نہ مسلمان بس پریشان اور  
 بے چین ہوں تو میں کروں تو کیا کروں۔ بارِ الہا! میری آپہن بہت ہیں اور آنکھوں میں آنسو  
 کی فراوانی ہے۔ اگرچہ اور کچھ نہیں ہے۔ لیکن یہی دونوں میرے مددگار ہو سکتے ہیں۔ یہ قید میں

گرفتار میرا جسم کشتافتوں سے آلودہ ہے۔ اور یہ محنت اٹھانے والا میرا دل نخیفت و زار ہو چکا ہے۔ میں کنویں کی قید میں مقید پڑا ہوا ہوں۔ ایسے تاریک کنویں سے سوائے تیرے اور کون میرا ہاتھ پکڑ کر نکال سکتا ہے۔ راستے کی گرد و غبار سے میری جان کو پاک و صاف کر دے۔ اور میرے ہی آنسوؤں سے میرا نامہ اعمال دھو دے۔ اگرچہ تیرے راستے میں گناہوں سے بہت ہی آلودہ ہو کر آیا ہوں تو مجھے معاف فرمادے۔ کیوں کہ میں دنیا کی قید اور حرص و ہوس کے کنویں سے نکل کر آ رہا ہوں۔

## بعونہ تعالیٰ تمت بالخیر

ترجمہ از حضرت سید شاہ الیاس یاس بہاریؒ

نظر ثانی: فقیر بے لؤا محمد نعیم غفرلہ

۲۰ جون ۱۹۶۸ء

(حیدرآباد پاکستان)

ماہمہ شنہ لبیانیم و توتی آب حیات  
 رسم فرما کہ زحدمی گذر دشت شنہ لبی  
 نسبت خود بہ سگت کردم و بس منفعلم  
 زانکہ نسبت بہ سگت کوئے تو شد بے ادبی

ذرہ خاک پائے مگان شرف

شاہ محمد نعیم زوی

## مناجات از حضرت مخدوم الملک شاہ ثروت الدین احمد کبیری امیری قدس اللہ سرہ

اللہم انت ربی و قوی و انا عاجز الیہ انت مالکی و انا مملوک

اللہی عاجز ترین عاجز انم الہی جاہل ترین جاہل انم۔ الہی نبی دائم تاجہ گو نہ رضاے تو جویم  
 الہی نبی دائم تاجہ گویم۔ الہی عجز و در ماندگی من تومی بینی۔ الہی حاجت من تومی دانی۔ الہی من بیچارہ  
 و عاجز بیچ حیلہ و قوت و وسیلہ نہ دارم و آنچه جز تست ازان بزارم۔ الہی من ضعیف و در ماندہ را  
 و من نحیف در ہاے رندہ را و من مدہوش سیاہ کار گناہگار را و من بد کردار را و من القیاد شیطان  
 و من استیاد و کتب عاصیان را و من مدہوش سرگشتہ را و من عاجز در بدرگشتہ را و من گتہ کار بد  
 افعال را و من ثابت ناتمام را و من عہد شکن خود کام را و من گتہ نماے جو فروش را و من زنا  
 و اخر قہ پوش را و من سیاہ رو نامہ سیاہ را و من منافق تہہ کار را بہ فضل عمیم و لطف قدیم خود  
 از بند نفس امارہ خلاصی دہ و توبہ لضعو حاعطا کن کہ طاقت حضرت عدل تو ندارم۔ الہی مرا التوفیق  
 دہ کہ ترا بہ پرستم کہ بے توفیق تو ترا نتوان پرست۔ الہی مرا تعریف دہ کہ ترا بشناسم کہ بے تعریف  
 تو ترا نتوان شناخت۔ الہی صنایع کردم عمیر خویش بران چیز کہ رضاے تو نبود۔ و من نہ دانستم  
 ازان توبہ کردم و بیزار گشتم۔ اے دستگیر ہر شکستہ و اے دلیل ہر در ماندہ و اے فریاد رس  
 دشوار ہاے و اے چارہ ساز بے چارگان و اے قبول کنندہ توبہ عاصیان و اے  
 پذیرندہ گرنیگان۔ و اے حلیم کہ حلیم تو مارا گستاخ کرد۔ و اے رحیم کہ رحم تو مرا  
 بے باک گردانید۔ این گستاخی و بے باکی از ما عفو کن و خلعت معرفت ہمہ اعضاے  
 مارا بپوشان۔ الہی بحق طفیل و تسبیح و تمجید و تجید جملہ روحانیان و کرو بیان۔ الہی  
 بجزمت عابدان و زاہدان، الہی بجزمت خواصگان در گاہ تو، الہی بجزمت لواحقان  
 حضرت تو، الہی بجزمت غریبان شہادت جو انان، الہی بجزمت آب دیدہ عاصیان الہی  
 بجزمت عفو توبہ عاصیان در گاہ تو، الہی بجزمت غر و جلال تو، الہی بجزمت عظمت و  
 کمال تو کہ حاجات من و جملہ مسلمانان روا کنی؛ و ایمان مارا در دنیا و آخرت بر ما ارزانی

واری۔ الٰہی چون دران حجرہ تنگ تاریک بے شمع مارا مبتلا کنی ایمان مارا چراغ لحد گردانی۔  
 بِحَقِّ لَا إِلَهَ إِلَّا اللَّهُ لَا مَعْبُودَ إِلَّا اللَّهُ لَا مَحْبُوبَ إِلَّا اللَّهُ لَا مَطْلُوبَ إِلَّا اللَّهُ لَا  
 مَقْصُودَ إِلَّا اللَّهُ لَا مَوْجُودَ إِلَّا اللَّهُ لَا إِلَهَ إِلَّا اللَّهُ مُحَمَّدٌ رَسُولُ اللَّهِ وَ أَشْهَدُ أَنَّ  
 مُحَمَّدًا عَبْدُهُ وَرَسُولُهُ صَلَّى اللَّهُ عَلَى خَيْرِ خَلْقِهِ سَيِّدِنَا مُحَمَّدٍ وَآلِهِ وَاتَّخَذَ بِهِ  
 أَجْبَعِينَ بِرَحْمَتِكَ يَا أَرْحَمَ الرَّاحِمِينَ۔

غزل حضرت شیخ زمان کفریدین کرمیہ کبر سہیا ارج دلا عنقا قاتنا

شیخ الشیوخ حضرت مولانا شامین احمد فردوسی قدس اللہ سرہ العزیز

دیوانگی رہو دچو در ہر طرف مرا	در ہر طرف نمود جمال شرف مرا
روزے سخت من ہدف تیرا دشمن	دیگر نگاہ کس نہ نماید ہدف مرا
والبتہ است ز لیکن و مردنم تو	این عہد لبتہ شد ز خلت تا سلفت مرا
از بیم بگرد غم دل نہ رفتی بہت	لا شکرتم بگوئی و گر لا تخفت مرا
دنیا ہمہ زکف رود اما محبتش	سرمایہ اسیت ہاں نرود این زکف مرا
راہ طر لقیم بکشتا از رہ کرم	عمر تریز بہیدہ گرد دلت مرا
نیسان صفت محبت او آبروے باہت	ز ہمارا این گہر نہ رود از صدق مرا
باللہ کہ نیست در نظر م چون تو دلبرے	قرآن برائے حلفت دہ اینک بکف مرا
خاک ستانہ تو نہ یرزد بہ کمیہا	سنگ در تو ہست چو در نجف مرا
چندان کہ ہجو طلعت زیا نہان کنی	چندان شود بدیدن رومیت نجف مرا
لعل و گہر خدوت بود اندر نگاہ من	در کوئے لعل و گہر خدوت مرا

بر ہد ثبات تا بجان از فریب نفس

یارب طفیل پیر شرف دہ کشف مرا



دیگر

دل تو پر داختم آرزوست  
 هست بہرا نچتم خلوتے  
 اہل دلان راست سفر درون  
 هست بہ عشق از ہمہ سوز و گداز  
 ناصیہ ہر چند ہم بردرت  
 شمع صفت با ہمہ سوز و گداز  
 از نظر لنگر دریائے عشق  
 زانکہ لقب نوشتہ توحید داشت  
 در صفت و ذات پرالوار دوست  
 ہر چہ تواند شدن از غیر دوست  
 از لب منصور انا الحق ز نم  
 گر چہ فرشتہ نیم از زور عشق  
 قیس صفت در ہوس کوئے دوست  
 بہر فدای سیر تو بار بار  
 وز ہمہ برداشتیم آرزوست  
 این بہت اگر انجمن آرزوست  
 زان سفر اندر و ظنم آرزوست  
 با عجم اوسا ختم آرزوست  
 سجدہ بران تاکہ منم آرزوست  
 سوختن دسا ختم آرزوست  
 فیض حسین و حسنم آرزوست  
 ہمت شیخ عبدکم آرزوست  
 ذرہ صفت گم شدیم آرزوست  
 خویش تہی سا ختم آرزوست  
 گر سردار در سنم آرزوست  
 تالبدک تا ختم آرزوست  
 خاک بہر بختیم آرزوست  
 مردن و پس ز بستیم آرزوست

قید خودی هست چو زنداں ثبات

رستن ازین ما و ہم آرزوست

## قطعہ تاریخ طباعت

جناب ڈاکٹر غلام مصطفیٰ خاں صاحب مدنی فیوضہ و برکاتہ

ایم۔ اے، ایل ایل۔ بی، پی ایچ۔ ڈی، ڈی لٹ

صدر شعبہ اردو، جامعہ سندھ، حیدرآباد (مغربی پاکستان)

نشر و نچشد چنان شیخ منیری

کہ افشای کند اسرار مکتوم

بہر لفظش مصنا میں عجیب

بہر مکتوب مروارید منظوم

طباعت یافتہ از فکر ایماں

زیور صدق مکتوبات مخدوم

۸ ۴ ۹۱ ۱ ۶

عالمی کتاب خانہ، حیدرآباد، پاکستان



۵۳









لَذِكْرَانِ نَفَعَتِ الذِّكْرَى

# مکتوبات صدیقی

جلد دوم

از ۳ تا ۱۰۰

تین با ترجمہ

سید السالکین زبدۃ العارفين سلطان المحققین

مخدوم جہاں حضرت شیخ شرف الحق والدین احمد یحییٰ امینیری قدس سرہ العزیز

ترجمہ

حضرت شاہ الیاس یاس بہاری فروری

ناشر

سید شاہ محمد نور العین المعروف محمد نعیم ندوی فروری قادری

استاد شعبہ اردو، جامعہ سندھ حیدرآباد (پاک)

کوآرٹ نمبر بی ۵، یونٹ نمبر ۵، شاہ لطیف آباد، حیدرآباد (مغربی پاکستان)